

گناہوں کی حقیقت اور معاشرے پر ان کے اثرات سے ایک منفرد تحریر

# مُعاشرے کی مُحلاک بیماریاں اور انکا علاج

[www.KitaboSunnat.com](http://www.KitaboSunnat.com)



ترجمہ

نصیر احمد بلوچ

تحقیق و اکاڈامی

علامہ ناصر الدین البانی رحمہ اللہ  
حافظ زبیر علی زئی رحمہ اللہ

تایفہ

الشیخ احمد بن حجر

تخریج

الشیخ عبدالمحسن السلفی

مکتبہ اسلامیہ



## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِیْقِ الْإِسْلَامِیِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

## تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

**PDF** کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

گناہوں کی حقیقت اور معاشرے پر ان کے اثرات سے متعلق ایک منفرد تحریر

# مُعاشرے کی مُھلک بیماریاں اور انکا علاج

www.KitaboSunnat.com

ترجمہ  
نصیر احمد ملوٹی

تالیف  
الشیخ احمد بن حجر

تحقیق و افادات

علامہ ناصر الدین البانی رحمہ اللہ  
حافظ زبیر علی زئی رحمہ اللہ

تخریج

الشیخ عبد المحسن السلفی

مکتبہ اسلامیہ

جملہ حقوق بحق ناشر محفوظ ہیں



ملنے کا پتا

مکتبہ اسلامیہ

بالمقابل رحمان مارکیٹ غربی سٹریٹ اردو بازار لاہور۔ پاکستان فون: 042-37244973 فیکس: 042-37232369

نیشنل سٹریٹ بال مقابل شیل پٹرول پمپ کوٹوالی روڈ، فیصل آباد۔ پاکستان فون: 041-2631204, 2034256

E-mail: maktabaislamiapk@gmail.com



## فہرست

8	عرض ناشر
11	عرض مؤلف
20	پہلا مقدمہ
23	فصل
26	گناہ کبیرہ کی تعریف
	دوسرا مقدمہ: گناہ اور معصیت کی مضرت، اس کے بد اثرات اور اس کے تحت
	جلد یا بدیر ملنے والی سزائیں اور بعض ایسی سزائیں جو اللہ نے پچھلی قوموں کو دی
30	تھیں
42	معصیت اور گناہوں کے اثرات حافظ ابن قیم رحمہ اللہ کی نظر میں
75	مقدمہ سوم: جنت کی ترغیب اور دوزخ کی وعید
79	جنت کی ترغیب سے متعلق بعض منقول روایات
85	فصل: ادنیٰ درجے کے جنتی کیلئے جنت کی راحتیں
88	فصل: جنت کے درجے اور اس کے بالا خانے
90	فصل: جنت کی عمارت، اس کی زمین اور اس کے سنگریزے وغیرہ کا بیان
92	فصل: جنت کی نہریں
93	فصل: جنت کے درخت اور ان کے پھل
94	فصل: جنت والوں کی خورد و نوش وغیرہ
95	فصل: پوشاک اور زیورات
97	فصل: جنت میں جنتی اپنے رب کا دیدار کریں گے
100	اہل بہشت کی بہشت میں ابدی زندگی

- 103 ----- دوزخ سے دہشت
- 106 ----- عذاب دوزخ سے دہشت دلانے والی بعض احادیث
- 106 ----- جنت طلب کرنے کی ترغیب اور دوزخ سے پناہ مانگنے کی دُعا
- 110 ----- فصل: جہنم کی تیز حرارت وغیرہ
- 111 ----- فصل: دوزخ کی اتھاہ گہرائی
- 112 ----- فصل: دوزخ کی زنجیریں وغیرہ
- 116 ----- فصل: جہنم والوں کی خور و نوش
- 118 ----- فصل: دوزخیوں کی آہ و پکار
- 121 ----- پہلا کبیرہ گناہ ﴿اللہ کے ساتھ شرک کرنا﴾
- 128 ----- دوسرا کبیرہ گناہ ﴿”سحر“﴾
- تیسرا کبیرہ گناہ ﴿اللہ تعالیٰ نے جو حکم صادر فرمایا اس کے خلاف فیصلہ کرنا اور
- 134 ----- شریعت الہیہ کے خلاف چلنا
- چوتھا کبیرہ گناہ ﴿کافر، مشرک، یہودیوں، عیسائیوں اور ملحدوں سے دوستی
- کرنا، اور جو لوگ اللہ کی پرستش کے ساتھ ساتھ تھنیوں اور صالحین کی پرستش کر کے
- شرک کرتے ہیں، ان کی ہمنوائی کرنا﴾
- 149 -----
- 156 ----- پانچواں کبیرہ گناہ ﴿بدفالی اور بدشگونی شرک ہے﴾
- چھٹا، ساتواں، آٹھواں، نواں، دسواں، گیارہواں کبیرہ گناہ ﴿قبروں کو سجدہ
- گاہ بنانا، ان پر چراغ جلانا، اللہ کو چھوڑ کر مزاروں کو بت بنا کر انہیں پکڑے رہنا،
- ان کے گرد پھیرے لگانا، ان کو چومنا چاشنا اور ان کی طرف رخ کر کے نماز پڑھنا - 165
- 177 ----- بارہواں کبیرہ گناہ ﴿غیر اللہ کی قسم کھانا﴾
- تیرہواں کبیرہ گناہ ﴿جان بوجھ کر نماز چھوڑ دینا﴾
- 184 -----
- چودھواں کبیرہ گناہ ﴿بلاعذر نماز کو قضاء کر کے پڑھنا﴾
- 196 -----
- پندرہواں کبیرہ گناہ ﴿بلاعذر نماز جمعہ ترک کر دینا﴾
- 202 -----

- 207 ----- سواہل کبیرہ گناہ ----- زکوٰۃ روک لینا -----
- 214 ----- سزہواں کبیرہ گناہ ----- ماہ رمضان کا روزہ ترک کر دینا -----
- 220 ----- اغیارہواں کبیرہ گناہ ----- استطاعت کے باوجود حج نہ کرنا -----
- 223 ----- انیسواں کبیرہ گناہ ----- مقابلے کے دن دشمن کے سامنے سے راہ فرار اختیار کرنا -----
- 228 ----- بیسواں کبیرہ گناہ ----- امر بالمعروف اور نہی عن المنکر نہ کرنا -----
- 239 ----- اکیسواں کبیرہ گناہ ----- ترک سنت اور اس پر اصرار -----
- 250 ----- بائیسواں کبیرہ گناہ ----- دین میں بدعت کا آغاز کرنا -----
- 258 ----- تیسواں کبیرہ گناہ ----- پیشاب کے وقت پردہ نہ کرنا، پیشاب سے نہ بچنا -----
- 264 ----- چوبیسواں کبیرہ گناہ ----- جس شخص کے قتل کو اللہ نے حرام ٹھہرایا، اسے ناحق قتل کرنا -----
- 275 ----- پچیسواں کبیرہ گناہ ----- خودکشی کرنا -----
- 286 ----- چھبیسواں کبیرہ گناہ ----- قتل کرنا اور اس سے بھی زیادہ بدترین گناہ نسل کشی ہے -----
- ستائیسواں کبیرہ گناہ ----- زنا کاری، اور بدترین زنا کاری اپنے پڑوسی کی بیوی سے -----
- 301 ----- زنا کرنا ہے -----
- 310 ----- اٹھائیسواں کبیرہ گناہ ----- اغلام بازی -----
- 325 ----- انیسواں کبیرہ گناہ ----- نشہ آور چیزوں کا استعمال -----
- 343 ----- تیسواں کبیرہ گناہ ----- قمار یعنی جو بازی -----
- 348 ----- اکیسواں کبیرہ گناہ ----- چوری -----
- 352 ----- بیسواں کبیرہ گناہ ----- ایمان دار اور پاک دامن عورتوں پر تہمت لگانا -----
- 359 ----- تینیسواں کبیرہ گناہ ----- جان بوجھ کر جھوٹی قسم کھانا -----
- 370 ----- چوبیسواں کبیرہ گناہ ----- حرام مال کھانا -----
- 378 ----- پچیسواں کبیرہ گناہ ----- سود خوری -----
- 385 ----- چھبیسواں کبیرہ گناہ ----- یتیم کا مال کھانا -----
- 390 ----- ستائیسواں کبیرہ گناہ ----- مزدور کو مزدوری نہ دینا -----

- 394 ..... میت کے ورثا کو ستانا ﴿اٰتِیْہِمْ اَسْوَالَ کَبِیْرٍ غَنَاہِ﴾
- 404 ..... لین دین میں دھوکا دہی ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 416 ..... ماپ، تول اور پیمائش میں کمی ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 426 ..... ظلم و ستم ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- ..... حق کے حصول یا کسی باطل کے دفعیہ کے لیے ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 441 ..... رشوت کا لین دین کرنا رشوت لینے اور دینے والے کے درمیان دوڑ دھوپ کرنا۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 446 ..... جھوٹی گواہی دینا۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 455 ..... والدین کی نافرمانی کرنا۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 462 ..... بھالیسواں کبیرہ گناہ۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 464 ..... والدین کے ساتھ نیکی کی فصل کا تہہ۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- ..... رسول اللہ ﷺ یا آپ کی آل و اصحاب کی زندگی کی تصویر کشی کرنا (فلانا)۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 472 ..... کسی جاندار جیسے انسان، چرند، پرند وغیرہ کی تصویر بنانا ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 484 ..... اور انہیں گھروں یا دکانوں میں لٹکانا۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- ..... اچھا سوال اور بچا سوال کبیرہ گناہ۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 494 ..... نقص عہد، لڑائی، جھگڑے میں فسق و فجور۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 505 ..... بات چیت میں جھوٹ بولنا۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 515 ..... غداری اور وعدہ خلافی کرنا۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 523 ..... دشمنین وال کبیرہ گناہ۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- ..... خصومت میں جھوٹ بولنا۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- ..... چنواں اور بچنواں کبیرہ گناہ۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- ..... مذاق اور ٹھٹھہ کرنا، عیب جوئی کرنا، طعنہ دینا اور غیبت کرنا۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 529 ..... چغل خوری۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 538 ..... ستاؤں کبیرہ گناہ۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾
- 547 ..... عجب اور تکبر۔ ﴿اَسْأَلِیْہِمْ اَسْوَالَ کَبِیْرٍ غَنَاہِ﴾



- 555 ----- اٹھاؤں کبیرہ گناہ ----- پڑوسی کو ستانا
- 565 ----- اٹھاؤں کبیرہ گناہ ----- صحابہ کرام رضی اللہ عنہم کو برا بھلا کہنا
- اسٹھاؤں، اسٹھاؤں اور باسٹھاؤں کبیرہ گناہ ----- مسلمان کو گالی دینا، اس کی عزت و آبرو
- 576 ----- میں دست درازی کرنا، -----
- 587 ----- ترسٹھاؤں کبیرہ گناہ ----- دُور ڈھونڈنا
- 593 ----- چوسٹھاؤں کبیرہ گناہ ----- علم کا چھپانا
- 601 ----- بٹسٹھاؤں کبیرہ گناہ ----- قطع رحمی کرنا
- چھٹھاؤں کبیرہ گناہ ----- اپنے ماں باپ یا قبیلے کے علاوہ کسی اور کی طرف سے خود
- 608 ----- کو منسوب کرنا -----
- 614 ----- سڑسٹھاؤں کبیرہ گناہ ----- کافروں کی پیروی کرنا
- اڑسٹھاؤں کبیرہ گناہ ----- مردوں کا عورتوں کی اور عورتوں کا مردوں کی مشابہت
- 624 ----- اختیار کرنا -----
- 630 ----- اُبھڑواں کبیرہ گناہ ----- عورتوں کا بے پردہ اور بن سنور کر نکلتا
- 647 ----- سڑواں کبیرہ گناہ ----- بالوں کا جوڑنا
- اکھڑواں، بھڑواں اور تھڑواں کبیرہ گناہ ----- جسموں کو گودنا، دانتوں کو الگ الگ کرنا
- 650 ----- اور حسین بننے کے لیے بھڑواں کو نوچنا -----
- چوہڑواں، چھپڑواں کبیرہ گناہ ----- اجنبی عورت کو شہوت کے ساتھ دیکھنا جب کہ فتنے
- 655 ----- کا اندیشہ ہو۔ اسی طرح اجنبی کے ساتھ خلوت کرنا، اس کو چھوننا -----
- 666 ----- فصل: نگاہیں نیچی رکھنے کے فوائد اور نظر بازی کے مفاسد -----
- 676 ----- چھبڑواں کبیرہ گناہ ----- بیوی کا اپنے شوہر کی نافرمانی کرنا
- 684 ----- ستر واں کبیرہ گناہ ----- شوہر کا بیوی کے حقوق ادا نہ کرنا
- 696 ----- اٹھڑواں کبیرہ گناہ ----- شوہر کے خلاف بیوی کو بھڑکانا

بِسْمِ اللَّهِ الرَّحْمَنِ الرَّحِيمِ

## عرض ناشر

الحمد لله رب العالمين والصلوة والسلام على رسول  
الأمين، أما بعد:

گناہ چھوٹا ہو یا بڑا ہر قسم کے گناہ سے اپنے دامن کو بچانا ضروری ہے، لیکن بعض گناہ ایسے ہیں جو نہ صرف فرد واحد کے لیے نقصان دہ ہیں بلکہ پورے معاشرے پر تباہ کن اثرات چھوڑتے ہیں۔ جیسا کہ اُمم سابقہ کی تباہی و بربادی کفر و شرک کے علاوہ مختلف گناہ اور جرائم کی وجہ سے ہوئی۔ ارشاد باری تعالیٰ ہے:

﴿فَكَلَّا أَخَذْنَا بِذُنُوبِهِمْ فَنَسْفَعُ مَنَ أَرْسَلْنَا عَلَيْهِ حَاصِبًا وَمِنْهُمْ مَّنْ  
أَخَذَتْهُ الصَّيْحَةُ وَمِنْهُمْ مَّنْ خَسَفْنَا بِهِ الْأَرْضَ وَمِنْهُمْ مَّنْ  
أَغْرَقْنَا وَمَا كَانَ اللَّهُ لِيُظْلِمَهُمْ وَلَكِنْ كَانُوا أَنْفُسَهُمْ يَظْلِمُونَ﴾ ﴿٤٠﴾

”پھر ہر ایک کو ہم نے اس کے گناہ کے وبال میں گرفتار کر لیا، ان میں سے  
بعض پر ہم نے پتھر اُڑا کرنے والی ہوا بھیجی اور بعض کو زوردار آواز نے دبوچ لیا،  
ان میں سے بعض کو ہم نے زمین میں دھنسا دیا اور ان میں سے بعض کو ہم نے  
غرقِ آب کر دیا۔ اللہ تعالیٰ ان لوگوں پر ظلم کرنے والا نہ تھا بلکہ وہ خود ہی اپنی  
جانوں پر ظلم کرنے والے تھے۔“

اسی طرح رسول اللہ ﷺ نے فرمایا:

”اے مہاجرین کی جماعت! پانچ چیزیں ایسی ہیں کہ جب تم ان میں مبتلا ہو گئے (تو  
سزا ضرور ملے گی) اور میں اس بات سے اللہ تعالیٰ کی پناہ چاہتا ہوں کہ تم ان میں مبتلا ہو:

جب کوئی معاشرہ بے حیائی اور برائی کے کام علانیہ کرنے لگے تو ان میں طاعون اور

ایسی ایسی بیماریاں در آتی ہیں جو ان کے اسلاف (بزرگوں) میں نہیں تھیں۔ اور جب لوگ ناپ تول میں کمی کرنے لگیں تو انھیں قحط، معاشی بد حالی اور حکمرانوں کے ظلم کے ذریعے سے سزا دی جاتی ہے، اور جب وہ اپنے اموال کی زکوٰۃ ادا نہیں کرتے تو آسمان سے بارش روک دی جاتی ہے۔ اگر زمین پر جانور نہ ہوں تو ان پر کبھی بارش نہ برے، اور جب وہ اللہ تعالیٰ اور اس کے رسول کے ساتھ کئے ہوئے عہد و پیمان توڑتے ہیں تو ان پر ان کے غیر میں سے دشمن کو مسلط کر دیا جاتا ہے جو ان کی جمع پونجی لوٹ لے جاتے ہیں، اور جب ان کے حکمران اللہ تعالیٰ کی کتاب کے مطابق فیصلے نہیں کرتے اور جو (قانون) اللہ تعالیٰ نے نازل کیا ہے اسے عملاً اختیار نہیں کرتے تو اللہ تعالیٰ انھیں آپس کی لڑائی میں مبتلا کر دیتا ہے۔” ❁

زیر نظر کتاب ”معاشرے کی مہلک بیماریاں اور ان کا علاج“ اپنے موضوع پر ایک بہترین کتاب ہے اس میں ہر اس گناہ کی نشاندہی کی گئی ہے جسے ہمارے معاشرے میں غیر معمولی سمجھ کر عام کیا جاتا ہے، حالانکہ وہ کبیرہ گناہوں میں سے ہیں اور ان کے اثرات بد پورے معاشرے کو پلیٹ میں لیے ہوئے ہیں۔

کتاب کے مصنف معروف عربی عالم دین علامہ الشیخ احمد بن حجر ہیں اور ترجمہ کی سعادت مولانا نصیر احمد ملی کو حاصل ہوئی ہے، جنھوں نے نہایت نفیس و عمدہ ترجمہ کیا ہے۔ اب مکتبہ اسلامیہ اپنی روایت کے مطابق تحقیق و تخریج سے مزین کر کے ہدیہ قارئین کر رہا ہے۔ طباعت و کتابت اور جلد بندی میں جدید تقاضوں و اعلیٰ معیار کو مد نظر رکھا گیا ہے۔ میں دعا گو ہوں اللہ رب العزت اس کتاب کے ذریعے سے مصنف، مترجم، ناشر اور جملہ معاونین کو دنیا و آخرت میں کامیاب و کامران کرے۔ آمین

محمد رفیع رحمان





بِسْمِ اللّٰهِ الرَّحْمٰنِ الرَّحِیْمِ

## عرض مؤلف

تمام تعریفیں اللہ رب العزت کیلئے مخصوص ہیں، جس نے اپنی کتاب ”قرآن کریم“ میں اپنے برگزیدہ پیغمبر محمد ﷺ کی زبانی، بندوں کو اپنی ایسی عبادت اور تابعداری کا حکم فرمایا، جس سے اس کی رضا اور خوشنودی حاصل ہو اور وہ آخرت کی زندگی میں سرخرو اور کامیاب ہوں، نیز چھوٹے بڑے ان تمام گناہوں سے سختی کے ساتھ منع کیا، جن سے اگر توبہ نہیں کی اور باز نہ آیا، تو ایسا شخص غضب خداوندی اور عذاب الہی کا سزاوار ہوگا اور دنیا و آخرت میں نقصان اٹھائے گا۔ میں شہادت دیتا ہوں کہ اللہ کے سوا کوئی معبود نہیں، وہ اکیلا ہے، اس کا کوئی شریک نہیں اور یہی ایسی شہادت ہے، جس کا دینے والا، نافرمانی کی گندگی اور معصیت کے میل پکیل سے محفوظ ہوتا ہے۔ یہ شہادت اس دن آدمی کے کام آئے گی جب نہ مال کام آئے گا، نہ بیٹے ساتھ دیں گے، بلکہ جو کوئی اللہ کے پاس پاک دل کی پاکیزگی لے کر جائے گا، وہی نجات پائے گا۔ میں اس بات کی بھی شہادت دیتا ہوں کہ سردار دو جہاں حضرت محمد ﷺ اللہ کے بندے اور اس کے رسول ہیں۔ جنہوں نے ہمارے لئے حلال و حرام کو الگ الگ بیان کیا اور صاف صاف بتا دیا کہ اطاعت گزار بندوں کو سلامتی کے ابدی مقام یعنی جنت میں کیا انعام و اکرام ملے گا اور سزاؤں کے گھر یعنی دوزخ میں مجرم اور فاسق کیسے کیسے دائمی عذاب سے گزریں گے؟..... آپ اور آپ کے آل و اصحاب پر درود و سلام ہو، جو راتوں کے عبادت گزار اور دن کے شہسوار تھے اور جملہ تابعین اور برحق اماموں پر رحمتیں اور برکتیں نازل ہوں۔ رضوان اللہ علیہم اجمعین.....!

حمد و صلوة کے بعد.....! حساس اور باشعور طبقہ اس بات سے بخوبی واقف ہے کہ یہ دور جس میں ہم سانس لے رہے ہیں، ایسا بدترین دور ہے، جس میں نافرمانی، شہوت پرستی، برائی، بے حیائی اور اچھی حرکتوں اور کمینہ خصلتوں کا جیسے سیلاب اٹھ رہا ہے۔ بھلے برے کی تمیز اٹھ گئی ہے، نیکی پر بدی اور بدی پر نیکی کا لیبل چڑھا ہوا ہے، کھلے بندوں گناہ کیا جاتا ہے۔ گنتی کے

چند افراد کو چھوڑ کر عام لوگوں کے دلوں سے گناہ کا احساس تک مٹ چکا ہے اور اس کا سد باب کرنا تو دور کی بات ہے، ہمہ گیر اور بلند پیمانے پر ایسا کوئی نظام بھی قریب و دور نظر نہیں آتا جو عام لوگوں کو معصیت اور منکر سے باز رکھے، بیشتر شہروں اور قصبوں میں فحاشی، بے حیائی اور بدکاری کے اڈے کھلے ہیں، شراب و شباب کی دکانیں لگی ہیں، لہو و لعب بے پردگی اور آوارگی کا بازار گرم ہے۔ جگہ جگہ گناہوں کی طرف مائل کرنے والی چیزوں کی نمائش گا ہیں بھی ہیں، جبکہ دوسری طرف مسجدیں اور تقرب الہی کی بارگاہیں سنسان پڑی ہیں۔ ہاں کہیں کہیں کچھ اللہ کے نیک بندے ایسے ضرور ہیں، جو اس گئے گزرے دور میں بھی اپنے دین سے اس طرح چمٹے ہوئے ہیں، جیسے کوئی ہاتھوں میں دہکتا ہوا انگارہ اٹھائے ہو۔ اس زبوں حالی اور ابتری کے چند اسباب حسب ذیل ہیں:

① دینی عقائد اور شرعی احکام سے عام طور پر جہالت اور لاعلمی پائی جاتی ہے۔

② علمائے کرام کا خاصا بڑا طبقہ کھل پسندی اور آسائش و آرام کا شکار ہے۔

عوام الناس کو سیدھا راستہ دکھانے کا کام ایک عرصے سے انہوں نے بند کر رکھا ہے اور لوگوں کو یہ سمجھانا بھی چھوڑ دیا ہے کہ گناہ اور معصیت کے نتائج کیسے بدترین رونما ہوتے ہیں اور جلد یادیران کی کیسی کیسی سزائیں ملنے والی ہیں۔

③ مسلم حکام نے شرعی احکام کے نفاذ اور ان پر عمل درآمد میں مجرمانہ غفلت سے کام لیا ہے۔ جن حدود اور سزاؤں کا کتاب و سنت میں صریح ذکر ہے اور قرآن اور صحیح احادیث سے جن کا ثبوت ملتا ہے، ان سے بے توجہی برتی جاتی ہے، جس کا لازمی نتیجہ یہ ہے کہ مجرم اور فاسق حرام اور تباہی کے کام ڈنکے کی چوٹ پر کر رہے ہیں۔

④ پھر یہ معاملہ سستی اور بے پروائی تک ہی محدود نہیں، بلکہ افسوس تو یہ ہے کہ حکام نے چٹکوں اور شراب خانوں کی اجازت دے رکھی ہے۔ شراب پینے، بے حیائی کرنے اور عورتوں کے سچ دھج کر بے پردہ ننگنے کی حوصلہ افزائی کی ہے، لہو و لعب، دھوکا دہی اور فسق و فجور پر ان کے نزدیک کوئی روک ٹوک نہیں اور حد تو یہ ہے کہ وہ سود بھی ان کے نزدیک جائز اور مباح ہے جن کے کھانے والوں کے بارے میں قرآن پاک پوری گھن گرج کے ساتھ کہتا ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُّوا مَا بَقِيَ مِنَ الزَّيْلِ إِنَّ كُنْتُمْ مُؤْمِنِينَ ۝  
فَإِنْ لَمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ ۚ وَإِنْ تُبْتِغُوا فَلََكُمْ رِعْوَىٰ  
أَمْوَالِكُمْ لَا تَظْلِمُونَ وَلَا تُظْلَمُونَ ۝﴾ ❁

”اے ایمان والو! اللہ سے ڈرو اور اگر ایمان رکھتے ہو، تو جتنا سود باقی رہ گیا ہے، اس کو چھوڑ دو، پھر اگر ایسا نہ کرو، تو اللہ اور اس کے رسول سے جنگ کرنے کیلئے تیار ہو جاؤ اور اگر توبہ کر لو (اور سود چھوڑ دو) تو تم کو اصل مال لینے کا حق ہے، نہ تم کسی کا نقصان کرو اور نہ کوئی تمہارا نقصان کرے۔“

اور یہ محض مشرق و مغرب کے ان ملکوں کی اندھی تقلید کا نتیجہ ہے، جنہوں نے ان ہلاکت خیز چیزوں کی چھوٹ دے رکھی ہے، جو اسلامی قوانین پر شیطانی آئین کو نہ صرف پسند کرتے ہیں، بلکہ اس کو ترجیح دیتے ہیں، خدائے ذوالجلال کے دین متین اور اس کے برگزیدہ نبی کی لائی ہوئی شریعت کی سرخروئی اور بالادستی کیلئے سرنہیں اٹھاتے، ان کی نظر میں حرام وہ چیز ہے، جس کو یورپ کے منکرین اور مشرق کے ملحدین حرام کہیں اور مباح اور جائز وہی ہے جس کو وہ درست بتائیں، مثلاً:

اول:

جب ان ملکوں اور حکومتوں نے نشہ آور چیزوں پر پابندی عائد کی اور ان کی تجارت کرنے والوں پر نکتہ چینی شروع کی تو ہمارے ان حکام نے بھی ان کی طرح ہانک لگائی اور بھنگ، افیون اور ان جیسی نشہ آور چیزوں پر روک لگادی اور اس سلسلے میں اتنی سختی برتی کہ خلاف ورزی کرنے والوں کو لمبی سزائیں دیں اور زبردست تاوان عائد کیا اور کہیں کہیں حکم عدولی کرنے والوں کو تختہ دار پر بھی کھینچا گیا۔

دوم:

یہی نہیں، بلکہ انہوں نے جوئے اور لاٹری پر بھی قدغن لگائی، جوئے بازوں کو سلاخوں کے پیچھے ڈالا، انہیں سخت سزائیں دیں۔ انہوں نے جوئے بازی اور نشہ بندی کے سلسلے میں جو

کچھ کیا بلاشبہ یہ ایک مستحسن اقدام تھا، لیکن اسلامی ملکوں کے حکام نے فی زمانہ یہ تمام کارروائی اس لئے نہیں کی کہ شریعت مطہرہ کا یہی تقاضا اور منشا ہے، جیسا کہ ہم نے پہلے بھی عرض کیا اور نہ ان کے وہ کافر اور مشرک پیشواؤں نے یہ سارا ڈرامہ اس لئے رچایا کہ وہ خود بھی لوٹ کر اپنے دین پر چلنا چاہتے تھے، بلکہ ان کی علت تمام تر مادی اور دنیاوی تھی، چنانچہ نشہ بندی کے قائل وہ اس لئے ہوئے کہ نشہ آور چیزیں صحت اور معیشت کیلئے تباہ کن ہیں، جب کہ جوئے بازی سے جرائم کا دروازہ کھلتا ہے۔

سوم:

یورپ نے شراب، بے پردگی، سود خوری، زنا کاری اور ان چیزوں کی چھوٹ دی، جنہیں اللہ اور اس کے رسول ﷺ نے حرام کر رکھا ہے، تو عقل کے اندھوں نے بھی ان غلیظ خصلتوں کو نام نہاد آزادی، قومی خوشحالی، حصول زر کے نئے نئے روپ اور جواز کی عجیب و غریب شکلوں سے درست ٹھہرایا، جبکہ کتاب و سنت کی کسی اصل یا کسی معتبر مذہب و مسلک یا کسی کے قول سے اس کا دور کا بھی کوئی واسطہ نہیں ہے۔

⑤ امر بالمعروف اور نہی عن المنکر کا فریضہ قطعی چھوڑ دیا گیا ہے، جبکہ یہ ایسا اہم دینی فریضہ ہے، جسے تمام آسمانی شریعتوں اور مذاہب نے اشد ضروری اور لازمی قرار دیا ہے، خصوصاً شریعت اسلامیہ میں اس کو نمایاں ترین مقام حاصل ہے، جو کسی شک کے بغیر جملہ محاسن، ہمہ گیر انسانی ضروریات، سعادت دنیوی اور نجات اخروی کی ضامن اور کچھلی تمام شریعتوں سے لائق و فائق اور بلند و بالا ہے اور سب سے اہم امر یہ کہ ذات باری تعالیٰ نے مسلمانوں پر امر بالمعروف اور نہی عن المنکر کو ایک خاص شان کے ساتھ فرض کر دانا ہے، چنانچہ اس کا ارشاد ہے:

﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۚ وَأُولَٰئِكَ هُمُ الْمُفْلِحُونَ﴾ ﴿١١٠﴾

”اور تم میں ایک ایسی جماعت ہونی چاہیے جو (لوگوں کو) نیکی کی طرف بلائے اور اچھے کام کرنے کا حکم دے اور بُرے کاموں سے منع کرے اور یہی لوگ



کامیاب ہونے والے ہیں۔“

اس فریضہ کا بنیادی مقصد بھی یہی ہے کہ طغیانی، نافرمانی، سرکشی، اخلاقی پستی اور بگاڑ کی بیخ کنی ہو اور صالح اور نیک معاشرہ قائم ہو اور یہ حقیقت ہے کہ اس فریضہ پر ٹھیک ٹھیک عملدرآمد کے بغیر کوئی ملک و ملت یا دین اور آئین ہرگز ہرگز پنپ نہیں سکتا اور جن قوموں نے اس فریضہ سے انماض برتا، ان کے اندر انارکی، بد اخلاقی، شر اور فساد بڑھا اور رفتہ رفتہ یہ قومیں زوال اور انحلال کا شکار ہوتی چلی گئیں۔

⑥ ہماری نئی پود اور مسلم نوجوانوں نے غیر مسلم اقوام کی ہو بہو نقل کو اپنا شیوہ اور طریقہ بنالیا ہے۔ گندی عادتوں اور ناپاک خصلتوں کو آنکھ بند کر کے اپنالیا ہے۔ ان کے کھانے، پینے، پہننے، اوڑھنے اور رہنے سہنے کا کوئی طریقہ کتنا ہی عقل و تدبیر کے خلاف ہو، طبع سلیم اور فطرت مستقیم اس کی خواہ کتنی ہی مخالفت کیوں نہ کرے، ان سے شرم اور رنگ و عار نہیں کیا جاتا۔ یہی وجہ ہے کہ ان کے یہاں زنا کاری کی اجازت ہے، آوارہ اور اوباش لڑکوں سے دوستی کوئی بُرائی نہیں، بد کاری اور بے حیائی کے اڈوں، فاسقوں، فاجروں کے ساتھ وقت گزاری میں چنداں مضائقہ نہیں، عورتوں کی چال ڈھال، ان کے عشوہ ناز اور پوشاک میں مشابہت کوئی عیب نہیں۔ نشہ آور اشیاء اور شراب و کباب غرض تمام چیزوں کو اپناتے اور برتتے ہوئے، ان کے اندر یہ احساس تیز ہوتا ہے کہ اس طرح وہ ایٹمی دور کا ساتھ دے رہے ہیں۔ جدیدیت مغربی تہذیب و تمدن اور روز بروز بدلتی ہوئی قدروں کو لے کر چل رہے ہیں، لیکن افسوس غیر قوموں کی ان خصلتوں کا دیوانہ بننا وہ پسند کرتے ہیں، مگر ان اقوام کے علوم و فنون، لگاتار کوشش اور پیہم محنت و عمل سے بجرمانہ غفلت برتتے ہیں، جب کہ یہی وہ گنج ہائے گراں مایہ ہیں، جنہوں نے ان قوموں اور خطوں کو علمی اور سائنسی ایجادات کی بدولت کہاں سے کہاں پہنچا دیا ہے اور یہ ایسی حقیقت ہے جو سورج سے زیادہ عیاں ہے۔

⑦ زہریلے افکار، تباہ کن خیالات اور مسموم نظریات کا ایمان و یقین اور دین و شریعت سے براہ راست تصادم ہم اپنی آنکھوں سے دیکھ رہے ہیں، چنانچہ خالق کائنات اور اس کے وجود کا انکار، مرنے کے بعد اٹھایا جانا اور قیامت کو نہ ماننا اور اس سلسلے میں مسلمانوں، خصوصاً پڑھے

لکھے طبقے میں شکوک و شبہات پیدا کرنا، رسول اقدس ﷺ کی ذات اطہر پر کیچڑا چھلانا، کتاب و سنت کے احکام کا مذاق اڑانا اور ایسے شبہات پیدا کرنا جن کا لازمی نتیجہ یہ ہے کہ ان سے مسلمانوں کے دلوں میں ایمان کی جڑیں کمزور ہو رہی ہیں، جس کے رد عمل میں نوجوان، ایمان اور اسلام سے دور ہو رہے ہیں اور یہ حقیقت ہے کہ جب دلوں سے ایمان کی جڑیں کمزور ہوں گی، یا سرے سے یہ پودا ہی نیست و نابود ہونے لگے گا (والعیاذ باللہ) تب بھلا کون سی رکاوٹ باقی رہے گی، ہر فحاشی اور بے حیائی کا ارتکاب آسان ہوگا، حرام کاری کے دروازے چوہٹ کھل جائیں گے اور دشمنان اسلام کی تمام تر کوششیں اور کاوشیں اس کے سوا اور کیا ہیں؟

بنا بریں علمائے اسلاف رحمہم اللہ نے کبیرہ و صغیرہ (بڑے و چھوٹے) گناہوں کی بابت متعدد کتابیں تصنیف کیں، ان کے متعلق مسائل اور احکام کو تفصیل سے بیان کیا اور تحریر کیا کہ جو لوگ اس کا ارتکاب کریں گے، لیکن توبہ نہیں کریں گے، نہ اللہ تعالیٰ نے انہیں معاف کیا ہو گا، آخر ان کا انجام کیا ہوگا؟ اور انہیں کن کن سزاؤں سے دوچار ہونا پڑے گا۔ ”کبائر“ کے موضوع پر لکھی گئی کتابوں میں حافظ شمس الدین ذہبی رحمہ اللہ کی ”کتاب الکبائر“ اور شیخ محمد بن عبد الوہاب رحمہ اللہ کی کتاب ”الکبائر“ بھی شامل ہیں، البتہ یہ دونوں کتابیں شیخ ابن حجر رحمہ اللہ کی کتاب ”الزواجر“ کی نسبت کافی مختصر ہیں، جبکہ شیخ علامہ احمد بن ابراہیم بن محمد دمشقی المعروف بابن نحاس کی کتاب ”تنبیہ الغافلین“ بھی اسی صنف سے تعلق رکھتی ہے، لیکن دیگر کتابوں کی بہ نسبت اس کی خصوصیت یہ ہے کہ اس کے اندر بدعات و منکرات اور بدعادات کا بھی مفصل ذکر موجود ہے۔

اور جیسا کہ راقم نے پہلے عرض کیا، کہ اسلامی ملکوں میں معصیت اور گناہ عام ہے، اس کے پیش نظر میں نے اس حدیث ((اجْتَنِبُوا السَّبْعَ الْمُؤْبَقَاتِ)) کی ایک شرح قلم بند کی تھی، پھر جب میں نے سابقہ ہر دو امور (امر بالمعروف اور نہی عن المنکر) پر غور کیا، تو میں نے عزم مصمم کر لیا کہ ان ہمہ گیر برائیوں، کبیرہ گناہوں، بدعتوں اور ضلالت سے متعلق کچھ نہ کچھ لکھتا رہوں گا، جن کا جا بجا چرچا ہے۔ پھر اس ضرورت کا اس لئے بھی شدت سے احساس ہوا کہ میں نے دیکھا ہے، اکثر افراد اس سلسلے میں سستی اور تغافل سے کام لیتے ہیں اور متعدد

کبار اور بدعات کا انکار کرتے ہیں۔ حالانکہ ان میں سے اکثر چیزیں ایسی ہیں، جن کا تعلق عقائد سے ہے اور عقائد کے بگاڑ سے آدمی ایمان کے دائرہ سے نکل جاتا ہے، یہ وہ وجوہات تھیں جن کے تحت راقم نے زیر نظر کتاب تصنیف کی اور اس کا نام ”تَطْهِيرُ الْمُجْتَمَعَاتِ مِنْ أَرْجَاسِ الْمَعَاصِي وَالْمُؤَبَّاتِ“ رکھا اور جیسا کہ ناظرین کو کتاب کے مطالعہ کے بعد بخوبی احساس ہوگا، یہ کتاب اتنی طویل نہیں، نہ بے حد مختصر ہے، بلکہ متوسط درجے کی ہے اور یہ تو کہا نہیں جاسکتا کہ اسلاف صالحین نے جو کچھ لکھ دیا اس پر بس ہے، یہی وجہ ہے کہ میں خود بھی اس کا قائل نہیں ہوں، اس لئے کہ کئی کئی مصنفین ایک ایک موضوع پر قلم اٹھاتے ہیں، لیکن ہر ایک کا رنگ جدا گانہ اور ان کی خصوصیت الگ الگ ہوتی ہے۔ یہاں تک کہ جو خوبی ایک کتاب میں ہوتی ہے، دوسری اس سے خالی ہوتی ہے، اس لئے میں اپنی زیر نظر کتاب کی بعض خصوصیات تحریر کرتا ہوں، اس نوعیت اور موضوع کی دیگر کتابوں کے تقابل اور مطالعہ کے بعد ناظرین کا حقہ اس کے اوصاف سے آگاہ ہوں گے۔

① ”الزواجر“ مصنف: علامہ شیخ احمد بن حجر مکی رحمہ اللہ کی بہ نسبت زیر نظر کتاب زیادہ جامع اور مستحسن اس لئے ہے کہ علامہ موصوف نے اپنی کتاب میں بعض مقامات پر کافی طوالت سے کام لیا ہے، بعض کبیرہ گناہوں کے ضمن میں انہوں نے فقہاء کے مباحث اور ان کے اختلافات کا ذکر کیا ہے، جب کہ موجودہ دور کے اکثر پڑھ لکھے لوگ ان پیچیدگیوں سے ناواقف ہوتے ہیں۔ ہاں ان چیزوں کو کا حقہ وہی لوگ جانتے ہیں جو فقہ، حدیث و تفسیر اور ان کے اصولوں سے آشنا ہوتے ہیں۔ پھر مصنف نے بعض ایسی محصیوں کو بھی کبیرہ گناہوں میں شامل کیا ہے، جن کی حیثیت کبیرہ گناہ کی نہیں ہے، مصنف نے انہیں گناہ کبیرہ محض بعض مسالک کے اصولوں اور کچھ مذاہب کے فقہاء اور ان کی بحثوں کی وجہ سے کیا ہے۔

رہی امام ذہبی رحمہ اللہ کی ”کتاب الکبائر“ تو اول تو یہ کتاب نہایت مختصر ہے۔ دوسرے فن حدیث میں ان کی دسترس، اس علم میں ان کے بلند مرتبہ اور صحیح وضعیف روایتوں پر ان کی گہری نقد و نظر کے باوجود انہوں نے اس کتاب میں بعض ایسی ضعیف روایتیں درج کی ہیں، جنہیں کم از کم اس قسم کی کتاب میں نہیں آنا چاہیے تھا۔ البتہ شیخ محمد بن عبد الوہاب رحمہ اللہ

کی کتاب ”الکبائر“ کی حدیثیں صحیح اور حسن ہیں، لیکن یہ کتاب بڑی مختصر ہے اور اسی وجہ سے اب تک اس کی کوئی شرح یا کوئی حاشیہ بھی نہیں لکھا گیا ہے۔

② اس کتاب میں میں نے دو مقدمے درج کئے ہیں، پہلے مقدمے میں صغیرہ اور کبیرہ گناہوں کی تعریف اور ان کی بابت بعض اہل علم کے مباحث مختصر اُمد کو رہیں۔ راقم سے پیشتر ”کتاب الزواجر“ کے مصنف نے بھی اس موضوع پر قلم اٹھایا ہے، لیکن انہوں نے تفصیل اور طوالت سے کام لیا ہے، جبکہ میں نے بقدر ضرورت مقصد کی وضاحت کی ہے۔ دوسرا مقدمہ میری اپنی کاوش کا نتیجہ ہے۔ اس میں میں نے معاصی کی مضرت، بدکاری کے فاسد اثرات اور اس کے تحت ملنے والی سزاؤں کا ذکر کیا ہے، جو ان کے ارتکاب کرنے والوں کو جلد یا بدیر ملیں گی، یہ ٹکڑا درحقیقت حافظ ابن قیم رحمۃ اللہ علیہ کی کتاب ”الجواب الکافی“ یا ”الداء والدواء“ کے ایک حصے کی تلخیص ہے۔ ان مضرتوں کا سرسری تذکرہ میں نے صرف اس لئے کیا ہے، تاکہ اصل موضوع سے پہلے ناظرین ان سے آگاہ رہیں اور ان سے پیدا شدہ تباہی و بربادی اور دنیا و آخرت کی اذیتوں کا انہیں علم رہے۔ ان کے ایمان و یقین میں اضافہ ہو، ہلاکت کے بھنور، آزمائش کے گڑھوں اور موت کی وادی میں گرنے سے وہ محفوظ رہیں۔

مذکورہ دو مقدمات کے ساتھ ساتھ راقم نے ایک تیسرا مقدمہ بھی تحریر کیا ہے، جس کا عنوان جنت کی ترغیب اور دوزخ سے تنبیہ ہے۔ یہ حصہ کتاب ”الترغیب والترہیب“ سے ماخوذ ہے اور صحیح اور حسن حدیثوں پر مشتمل ہے۔

③ راقم نے بعض ان کبائر کو بھی شامل کتاب کیا ہے، جن کا ذکر اب سے پہلے کے علما نے نہیں کیا ہے۔ جیسے انبیائے کرام علیہم السلام اور صحابہ عظام رضی اللہ عنہم کی فلمیں بنانا، ان کی شبیہ کو اسٹیج کرنا اور دشمنانِ خدا سے روابط اور تعاون رکھنا۔

④ کبیرہ گناہوں کی جن بحثوں کو سلف صالحین کی کتابوں میں اختصار سے ذکر کیا گیا ہے، راقم نے انہیں خاصی تفصیل سے بیان کیا ہے۔

⑤ ساتھ ہی میں نے سہل، دل نشین اور شستہ و شگفتہ انداز نگارش اختیار کیا ہے، جسے طبقہ علما ہی نہیں، عوام الناس بھی بخوبی سمجھ سکیں گے، ان شاء اللہ تعالیٰ!



⑤ کتاب کا اختتام توبہ اور استغفار پر کیا ہے، اس سے پہلے شیخ احمد بن حجر مکی رحمہ اللہ نے بھی اس روش کو اپنایا ہے۔ البتہ صاحب موصوف نے تفصیل سے لکھا ہے، جبکہ راقم نے اس سلسلے کی صحیح احادیث کو ہی بیان کرنے پر اکتفا کیا ہے۔

ان گونا گوں اوصاف اور امتیازی خصوصیات کے ساتھ اللہ نے چاہا تو یہ کتاب عام مسلمانوں، خصوصاً ان بھائیوں کے لئے بیش از بیش مفید ہوگی، جو دعوت و ارشاد اور اشاعت و تبلیغ کے فریضے سے وابستہ ہیں۔ وعظ و تقریر اور خطاب و بیان کے سلسلے میں یہ کتاب ان کے لئے مستند ماخذ اور قابل قبول مرجع کا کام دے گی، ان شاء اللہ تعالیٰ

دعا ہے کہ اللہ تعالیٰ اس کتاب کو مسلمانوں کے حق میں مفید بنائے اور اس کے اجر و ثواب سے اس دن مجھے محروم نہ رکھے، جس دن کہ مال و اولاد کوئی کسی کام نہیں آئیں گے۔ سرخرو اور بامراد بس وہی لوگ ہوں گے، جو پاک دل لے کر اللہ کے پاس حاضر ہوں گے۔

وَصَلَّى اللّٰهُ عَلٰی نَبِيِّنَا مُحَمَّدٍ وَعَلٰی اٰلِهِ وَصَحْبِهِ وَسَلَّمَ

احمد بن حجر آل بو طامی البنعلی

قاضی محکمہ شرعیہ اولیٰ

حکومت قطر

یکم جمادی الاخریٰ، ۱۴۰۱ھ

## پہلا مقدمہ

اب وقت آ گیا ہے کہ مالک و معبود حقیقی کی تائید اور نصرت سے میں اپنے مقصد کا آغاز کروں، اس لئے بتوفیق الہی عرض کرتا ہوں کہ تحقیق اور جستجو کا سرا اسی کے ہاتھ میں ہے۔ قارئین کو معلوم ہونا چاہیے کہ اصل موضوع پیش کرنے سے قبل دو مقدمات پیش کرنا زیادہ مناسب ہے۔

### پہلا مقدمہ:

معصیت کے بیان میں اور اس کے بارے میں کہ آیا ہر معصیت کا شمار کبیرہ میں ہوتا ہے؟ یا معصیت کی دو قسمیں ہیں۔ (۱) صغیرہ (۲) کبیرہ اور اگر ہم یہ کہیں کہ معصیت کی دو قسمیں ہیں، تو سوال یہ پیدا ہوگا کہ کبیرہ اور صغیرہ کسے کہتے ہیں؟ کبار کی جملہ تعداد کیا ہے؟ اور صغیرہ و کبیرہ کی تعریف اور ان کی قسموں کی تفصیل کیا ہے؟ دوسرا مقدمہ

اس بیان میں کہ معصیت کے نتیجے میں کیا اثرات مرتب ہوتے ہیں اور دنیا اور آخرت میں اس کی کیسی کیسی سزائیں ہیں؟

پہلے مقدمے کی معروضات یہ ہیں: علامہ ابن حجر مکی رحمۃ اللہ علیہ کہتے ہیں، علما کی ایک جماعت اس کی قائل ہے کہ تمام گناہ کبیرہ ہیں، ان میں صغیرہ کوئی گناہ نہیں ہے۔ ابو اسحق اسفرائینی، قاضی ابوبکر باقلانی، امام الحرمین۔۔۔ ارشاد۔۔۔ اور ابن قسیری۔۔۔ مرشد۔۔۔ جیسے علما کا شمار بھی اسی گروہ میں ہے، بلکہ ابن فورک نے اشاعرہ سے یہی نقل کیا ہے اور اپنی تفسیر میں بھی اسی کو پسند کیا ہے۔ وہ لکھتے ہیں: ”ہمارے نزدیک اللہ تعالیٰ کی ہر معصیت، کبیرہ گناہ کہلاتی ہے اور صغیرہ کبیرہ محض ایک دوسرے کی نسبت سے ہیں اور بڑے کے مقابلے میں اس سے چھوٹے کو صغیرہ کہہ دیا جاتا ہے۔“ چنانچہ اس آیت:

﴿إِنْ تَحْتَسِبُوا لَكُمْ بَرَاءَةٌ مِّنَ اللَّهِ وَرِءَاسٌ﴾

”جن کاموں کے کرنے سے تم کو منع کیا جاتا ہے، ان میں سے تم اگر بڑے گناہوں سے بچتے رہو گے۔“

سے بھی بظاہر یہی معلوم ہوتا ہے۔ معزز لہ کہتے ہیں کہ ”یہ تقسیم صحیح نہیں ہے کہ گناہ دو طرح کے ہیں، صغیرہ اور کبیرہ۔ (معزز لہ کا بیان تمام ہوا) اس گروہ نے جہاں اپنے اصحاب کا متفقہ قول ذکر کیا ہے، وہاں بھی اسی قسم کا دعویٰ کیا ہے، جو اوپر مذکور ہے۔ تقی سبکی نے بھی اس پر اعتماد کیا ہے، قاضی عبدالوہاب نے کہا ہے کہ کسی معصیت کے بارے میں یوں نہیں کہا جاسکتا کہ وہ صغیرہ ہے، ہاں اس معنی میں وہ صغیرہ ہوتی ہے کہ کوئی اس سے بڑھ کر کسی کبیرہ کا ارتکاب کرے۔ یہ قول اس روایت کے موافق ہے:

① جس کو طبرانی **☆** نے حضرت ابن عباس رضی اللہ عنہما سے نقل کیا ہے، لیکن اس کے اندر اس معنی میں انقطاع پایا جاتا ہے کہ کبار کا ذکر کرتے ہوئے انہوں نے یہ کہا ہے کہ تمام منہیات کا شمار کبیرہ گناہوں میں ہوتا ہے۔ ② ایک دوسری روایت میں ہے کہ جس سے اللہ کی معصیت لازم آئے وہ کبیرہ ہے۔ **☆** اس کے برعکس جمہور علماء یہ کہتے ہیں کہ صغیرہ بھی معصیت کی ایک قسم ہے، لیکن دونوں فریقوں کا معنی کے بارے میں کوئی اختلاف نہیں ہے، اختلاف محض نام اور تقسیم ہونے یا نہ ہونے میں ہے، ورنہ اس بارے میں سب کا اتفاق ہے کہ بعض معصیت کے ارتکاب سے آدمی عادل نہیں رہ جاتا، جبکہ کچھ معصیت کے کر گزرنے پر اس کے اوپر کوئی اثر نہیں پڑتا اور ہمارے پیش رو علماء گناہوں کے ساتھ صغیرہ لگانے سے ہی گریز کرتے تھے، اس لئے کہ اللہ رب العزت کی عظمت، اس کے جلال و جبروت اور اس کی سخت پکڑ کو دیکھتے ہوئے ان کے وہم و گمان میں بھی یہ نہیں آتا تھا کہ کسی گناہ کو صغیرہ کہا جائے، ویسے بھی اللہ کی

**☆** تفسیر الطبری: ۳/ ۷۷۴ حدیث: ۹۲۰۹؛ تفسیر ابن المنذر: ۲/ ۶۷۰ حدیث: ۱۶۶۷؛ شعب الایمان للبیہقی: ۱/ ۴۶۳، ۴۶۲ حدیث: ۲۸۸، ۳۴۹/۹، حدیث: ۶۷۴۹۔ شعب الایمان کے محقق الدكتور عبد الحل عبد الحمید حامد نے اس کی سند کو حسن قرار دیا ہے۔ یہ روایت موقوفاً المعجم الکبیر للطبرانی بحوالہ مجمع الزوائد ۱/ ۱۳۶، ۱۳۵، حدیث: ۳۸۴ میں بھی موجود ہے۔ **☆** تفسیر الطبری: ۳/ ۷۷۵ حدیث: ۹۲۱۸ شیخ الاسلام منصور عبد الحمید نے تفسیر الطبری کی تحقیق و تخریج میں اس کو ضعیف قرار دیا ہے۔

کبریائی اور اس کی عظمت کی وجہ سے تمام معاصی کبیرہ ہیں، خواہ کسی درجہ کا بھی ہو۔ لیکن جمہور اور عام علما کی یہ رائے نہیں، کیونکہ اس کی دو قسم ہونا مشہور ہے، چنانچہ اس آیت کے پیش نظر بھی صغیرہ اور کبیرہ معصیت کی دو قسمیں ہیں۔ اللہ تعالیٰ کا ارشاد ہے:

﴿وَكَذَلِكَ إِلَيْكُمُ الْكُفْرَ وَالْفُسُوقَ وَالْعِصْيَانَ ۚ﴾

”اور کفر اور فسق اور نافرمانی سے تم کو نفرت دی۔“

اللہ نے نفرت انگیز چیزوں کو تین درجوں میں تقسیم فرمایا اور علاوہ اور گناہوں کے معصیت کو ”فسوق“ سے تعبیر کیا ہے۔ نیز اس کا یہ بھی ارشاد ہے کہ

﴿الَّذِينَ يَخْتَفُونَ كِبَرَهُ الْأَثْمِ وَالْفَوَاحِشَ إِلَّا اللَّمَمَ ۚ إِنَّ رَبَّكَ وَاسِعُ  
الْعَفْوَۃِ ۚ هُوَ أَعْلَمُ بِكُمْ إِذْ أَنْشَأَكُمْ مِنَ الْأَرْضِ وَإِذْ أَنْتُمْ أَجْنَتُمْ فِي بُطُونِ  
أُمَّهَاتِكُمْ ۚ فَلَا تُزَكُّوْا أَنْفُسَكُمْ ۚ هُوَ أَعْلَمُ بِبَيْنِ الثَّقَلَيْنِ ۚ﴾

”وہ لوگ ایسے ہیں جو بڑے گناہوں سے اور بے حیائی کی باتوں سے بچتے ہیں، مگر چھوٹے گناہ (ان سے ہو جاتے ہیں) بلاشبہ تمہارا پروردگار بڑی بخشش والا ہے۔ وہ تم کو اس وقت سے خوب جانتا ہے، جبکہ اس نے تم کو مٹی سے پیدا کیا اور جب تم اپنی ماؤں کے پیٹ میں بچے تھے، تو اپنے آپ کو مقدس مت جتاؤ، وہ اس کو خوب جانتا ہے جو پرہیزگار ہیں۔“

اس کے بعد جمہور علما نے صغائر اور کبائر کی تعریف میں خاصی تفصیل درج کی ہے، جس پر اضافہ کیا جانا دشوار ہے۔

## فصل

گزشتہ وضاحت کے بعد حافظ ابن قیم رحمۃ اللہ علیہ کہتے ہیں۔

کتاب وسنت اور صحابہ رضی اللہ عنہم، تابعین، تبع تابعین اور ائمہ مجتہدین رحمۃ اللہ علیہم کے اجماع سے یہ ثابت ہوتا ہے کہ صغیرہ اور کبیرہ دونوں ہی قسم کے گناہ ہوتے ہیں۔ اللہ کا ارشاد ہے:

﴿إِنْ تَجْتَنِبُوا كِبَارَ مَا تُهْذَبُونَ عَنْهُ تُكَفِّرْ عَنْكُمْ سَيِّئَاتِكُمْ وَنُذْخِلْكُمْ مَدْخَلًا

كَرِيمًا﴾ (٤/ النساء: ٣١)

”جن کاموں کے کرنے سے تم کو منع کیا جاتا ہے ان میں اگر تم بڑے بڑے گناہوں سے بچتے رہو گے تو ہم تمہارے چھوٹے چھوٹے گناہ معاف کر دیں گے اور تم کو عزت کے مقام میں داخل کریں گے۔“

﴿الَّذِينَ يَجْتَنِبُونَ كِبِيرَ الْاِثْمِ وَالْفَوَاحِشَ اِلَّا اللَّيْمَ﴾

(٥٣/ النجم: ٣٢)

”(وہ ایسے لوگ ہیں کہ) جو بڑے گناہوں سے اور بے حیائی کی باتوں سے بچتے ہیں، مگر چھوٹے گناہ (ان سے ہو جاتے ہیں)“

رسول اللہ صلی اللہ علیہ وسلم سے صحیح حدیث میں یہ بھی ثابت ہے کہ آپ نے فرمایا:

((الصَّلَاةُ الْخَمْسُ وَالْجُمُعَةُ إِلَى الْجُمُعَةِ وَرَمَضَانُ إِلَى رَمَضَانَ مُكَفِّرَاتٌ لِّمَا بَيْنَهُنَّ إِذَا اجْتَنِبَ الْكِبَائِرُ)) ❁

”پنجگانہ نمازیں، ایک جمعہ سے دوسرے جمعہ تک اور ایک رمضان سے دوسرے رمضان تک، یہ سب اپنے درمیان گناہوں کا کفارہ ہیں، جب تک کبیرہ گناہوں سے اجتناب کیا جاتا رہے۔“

کفارہ بننے والے اعمال کے تین درجے ہیں:

❁ صحیح مسلم، کتاب الطہارۃ، باب الصلوات الخمس والجمعة الى الجمعة ورمضان الى رمضان مکفرات لما بینہن ما اجتنب الکبائر، حدیث: ۲۳۳۔

اول:

بذات خود ان اعمال میں کمزوری، اخلاص میں کمی اور ان کے حقوق کی کما حقہ عدم ادائیگی کی وجہ سے یہ اعمال محض چھوٹے گناہوں کا کفارہ ہوں، جیسے بیماری اور امراض کے لحاظ سے بعض دوائیں ہلکی اور کم پاور رکھتی ہیں اور پیچیدہ اور مہلک امراض کا تدارک ان سے دشوار ہوتا ہے۔

دوم:

ان کے ذریعے محض صغائر کی تلافی اور تدارک ہو، کبیرہ گناہوں کو ہٹانے اور مٹانے کی ان کے اندر صلاحیت نہ ہو۔

سوم:

صغیرہ گناہوں کے تدارک کی ان میں پوری صلاحیت ہو اور ان کے اندر مزید ایسی توانائی بدستور موجود ہو، جس سے کبیرہ گناہ بھی دور ہو جاتے ہیں۔

مذکورہ بالا فقرہ پر غور کیا جائے تو متعدد اشکال خود بخود رفع ہو جاتے ہیں۔ اس کے بعد حافظ ابن قیم رحمۃ اللہ علیہ نے ذیل کی حدیثیں ذکر کی ہیں۔

((أَلَا أُنَبِّئُكُمْ بِأَكْبَرِ الْكِبَايِرِ)) ❊

”کیا میں سب سے بڑے گناہوں کے بارے میں تمہیں نہ بتاؤں؟“

((اجْتَنِبُوا السَّبْعَ الْمُؤْبَقَاتِ)) ❊

”سات ہلاکت خیز چیزوں سے بچو“

((أَيُّ الذَّنْبِ عِنْدَ اللَّهِ أَعْظَمُ)) ❊

❊ صحیح بخاری، کتاب الشهادات، باب ما قيل في شهادة الزور، حدیث: ۲۶۵۴؛ صحیح مسلم، کتاب الایمان، باب الکبائر وأکبرها حدیث: ۸۷۔

❊ صحیح بخاری، کتاب الوصایا، باب قول الله تعالى: ﴿ان الذين يأكلون اموال اليتيم ظلماً انما يأكلون في بطونهم نارا﴾ وسيصلون سعيراً ﴿ (۴/ النساء: ۱۰) حدیث: ۲۷۶۶؛ صحیح مسلم، کتاب الایمان، باب الکبائر وأکبرها حدیث: ۸۹۔

❊ صحیح بخاری، کتاب التفسیر، باب قوله تعالى: ﴿فلا تجعلوا لله اندادا و انتم تعلمون﴾ (آیت: ۲۲) حدیث: ۴۴۷۷؛ صحیح مسلم، کتاب الایمان، باب بیان كون الشرك اقبح الذنوب و بیان اعظمها بعده حدیث: ۸۶۔

”کون سا گناہ اللہ کے نزدیک سب سے زیادہ بڑا ہے“

آخر الذکر روایت حضرت ابن مسعود رضی اللہ عنہ کی ہے اور صحیحین میں مذکور ہے:

اس کے بعد حافظ ابن قیم رحمہ اللہ نے کبار کے بارے میں لوگوں کا یہ اختلاف ذکر کیا ہے کہ مذکورہ بالا دونوں تعریفوں کے مطابق کبیرہ گناہوں کی پوری گنتی کی گئی ہے؟ جو لوگ اس کے قائل ہیں کہ ان گناہوں کی پوری گنتی کی جا چکی ہے، ان میں سے بعض نے حضرت عبداللہ بن مسعود رضی اللہ عنہ کا یہ قول ذکر کیا ہے کہ ان کی جملہ تعداد ”چار“ ہے۔ ❊

حضرت عبداللہ بن عمر رضی اللہ عنہما نے فرمایا کہ یہ کل ”سات“ ہیں۔ ❊

حضرت عبداللہ بن عمرو بن عاص رضی اللہ عنہما نے ان کی تعداد ”نو“ بتائی ہے، جبکہ انکے علاوہ

بعض نے ”گیارہ“ اور بعض نے ”سترہ“ شمار کی ہے۔ ❊

❊ مصنف عبد الرزاق: ۱/۴۵۹، حدیث: ۱۹۷۰۱؛ وطبع جدید: ۱۰/۶۵ حدیث ۱۹۸۷۱ وتفسیر عبد الرزاق: ۱/۱۵۴ حدیث ۵۵۶؛ تفسیر ابن المنذر: ۲/۶۶۷ حدیث: ۱۶۶۱؛ ”التوبة“ (ابن ابی الدنيا) حدیث: ۳۱؛ المعجم الكبير للطبرانی: ۹/۱۵۶ حدیث: ۸۷۸۴، ۸۷۸۳؛ تفسیر الطبری: ۲/۶۴۹-۶۴۸؛ تفسیر ابن کثیر: ۲/۲۴۹۔ امام شمس رحمہ اللہ نے اس کی سند کو صحیح قرار دیا ہے۔ دیکھئے مجمع الزوائد: ۱/۱۳۷ حدیث: ۳۹۲۔

❊ الکفاية للخطيب، ص: ۱۰۵۔ جزء فيه من روى عن النبي ﷺ من الصحابة الكبائر لابی بكر احمد حدیث: ۱۰، شیخ ابو عبیدہ مشہور بن حسن آل سلمان نے اسے موقوفاً صحیح قرار دیا ہے۔ دیکھئے تخریج کتاب الكبائر للذهبی صفحہ ۵۴۵۔

❊ سنن ابو داود، کتاب الوصایا، باب ماجاء فی التشدید فی اکل مال الیتیم حدیث: ۲۸۷۵؛ سنن نسائی، کتاب التحريم الدم، باب ذکر الكبائر حدیث: ۴۰۱۷؛ مشکل الآثار للطحاوی، حدیث: ۸۹۸؛ مستدرک حاکم، ۱/۵۹، -طبع قدیم و طبع جدید، ۱/۸۶، حدیث: ۱۹۷ و ۴/۲۵۹؛ طبع قدیم و طبع جدید: ۷/۲۷۳۴ حدیث: ۷۶۶۶۔ شیخ البانی رحمہ اللہ نے اس حدیث کو ضعیف قرار دیا ہے۔ دیکھئے ضعیف الترغیب والترہیب حدیث: ۴۶۱۔ حافظ زبیر علی زئی رحمہ اللہ نے سنن ابوداؤد کی تحقیق ۳/۳۱۸ حدیث: ۲۸۴۵ اور تفسیر ابن کثیر کی تحقیق ۱/۶۷۶ میں اس حدیث کی سند کو یحییٰ بن ابی کثیر راوی جو مدلس ہے اور سماع کی صراحت نہیں، ضعیف قرار دیا ہے۔ البتہ سیدنا عبداللہ بن عمر رضی اللہ عنہما سے یہ روایت ان الفاظ کے ساتھ موقوفاً ثابت ہے کہ حضرت طیلسہ بن میاس رحمہ اللہ فرماتے ہیں۔ مجھ سے ایک گناہ ہو گیا جو میرے نزدیک کبیرہ تھا میں نے حضرت عبداللہ بن عمر رضی اللہ عنہما سے اس کا ذکر کیا تو آپ نے فرمایا وہ کبیرہ گناہ نو ہیں۔ (بقیہ حاشیہ اگلے صفحہ پر ☆☆)

علامہ ابن حجر رحمۃ اللہ علیہ نے اپنی کتاب ”زواج“ میں حضرت سعید بن جبیر رحمۃ اللہ علیہ کا یہ قول نقل کیا ہے: ”ایک شخص نے حضرت ابن عباس رضی اللہ عنہما سے پوچھا، جملہ کبار کی تعداد کیا ہے؟ کیا وہ کل سات ہیں؟ انہوں نے جواب دیا، یہ سات سے لے کر سات سو تک ہیں اور توبہ کی تمام شرطوں کے ساتھ توبہ واستغفار کر لیا جائے تو کوئی گناہ گناہ کبیرہ نہیں رہ جاتا، اسی طرح اگر کوئی صغیرہ گناہ پر مصر رہا، تو صغیرہ گناہ، صغیرہ نہیں رہ جاتا،۔۔۔ ای (الجواب الکافی) ❁

علامہ ابن حجر رحمۃ اللہ علیہ نے اپنی کتاب ”زواج“ ہی میں جملہ گناہ کبیرہ ۴۶۷ شمار کئے ہیں، جبکہ راقم نے ۸۰ کبیرہ گناہوں کو کتاب میں شامل کیا ہے، صغیرہ، کبیرہ کی تعریف، ان کی تعداد اور اس بارے میں علما کا اختلاف ذکر کرنے کے بعد آئندہ صفحات میں دونوں کی تعریف ذکر کی جاتی ہے۔  
گناہ کبیرہ کی تعریف

گناہ کبیرہ وہ گناہ ہے جس کی حرمت نص قرآنی سے ثابت ہو اور جس سے رسول

(☆ ☆ گزشتہ سے پیوست) اللہ تعالیٰ کے ساتھ شرک کرنا، کسی کو بلا وجہ مار ڈالنا، میدان جنگ میں دشمنان دین کو پیٹھ دکھانا، پاک دامن عورتوں پر تہمت لگانا، سود کھانا، یتیم کا مال ظلم سے کھا جانا، مسجد حرام میں الحاد پھیلانا اور جادو کو جائز جانا اور ماں باپ کو بوجہ نافرمانی کے رلانا۔ حضرت طلحہ بن میاس رضی اللہ عنہ فرماتے ہیں کہ حضرت عبداللہ بن عمر رضی اللہ عنہما نے دیکھا کہ اُن کے بیان کے بعد بھی میرا خوف کم نہیں ہوا تو فرمایا کہ تجھے جہنم کی آگ میں داخل ہونے کا ڈر ہے اور جنت میں جانے کی چاہت ہے؟ میں نے کہا بہت کچھ فرمایا سنو! کیا تمہارے ماں باپ زندہ ہیں؟ میں نے کہا صرف والدہ حیات ہیں۔ فرمایا بس تو تم ان سے نرم کلامی سے بولا کرو اور انہیں کھانا کھلاتے رہا کرو اور ان کبیرہ گناہوں سے بچتے رہا کرو تم یقیناً جنت میں جاؤ گے۔

الادب المفرد للبخاری، باب لین الکلام لوالدیه حدیث: ۸؛ تفسیر الطبری ۶/ ۶۷۶-۶۷۷۔  
شیخ البانی رحمۃ اللہ علیہ نے اسے صحیح قرار دیا ہے۔ دیکھئے صحیح الادب المفرد، حدیث: ۶؛ سلسلۃ الاحادیث الصحیحہ: ۶/ ۹۴۰۔ نیز حافظ زبیر علی زئی رحمۃ اللہ علیہ نے بھی تفسیر ابن کثیر کی تحقیق ۶/ ۶۷۱ میں اس کی سند کو صحیح قرار دیا ہے۔ تنبیہ: سترہ کا قول ابوطالب المکی کا ہے۔ دیکھئے قوت القلوب: ۲/ ۱۴۷۔  
الزواج عن اقتراح الکبائر: ۱/ ۲۴؛ طبع دار المعرفۃ بیروت۔

❁ الزواجر: ۱/ ۱۸؛ تفسیر الطبری: ۶/ ۶۵۱؛ تفسیر ابن المنذر: ۲/ ۶۷۱ حدیث: ۱۶۷۰؛ تفسیر ابن ابی حاتم: ۳/ ۹۳۴ حدیث: ۵۲۱۷؛ شعب الایمان للبیہقی: ۹/ ۴۰۶؛ حدیث: ۶۸۸۲، شیخ ابوعبیدہ مشہور بن حسن آل سلمان نے کتاب الکبائر للذہبی کی تخریج صفحہ ۴۷ میں موقوفاً اسے صحیح قرار دیا ہے۔



اللہ ﷻ منع فرمائیں۔ بعض یہ بھی کہتے ہیں کہ ”جن چیزوں کی حرمت پر تمام آسمانی شریعتوں کا اتفاق ہو، وہ کبیرہ ہیں اور جو گناہ کسی شریعت میں حرام اور کسی میں حرام نہ ہو، وہ صغیرہ ہیں۔ ان کے علاوہ کچھ اقوال اور بھی ہیں، جن کو طوالت کی وجہ سے حذف کیا جاتا ہے۔ زیادہ جامع اور مستحسن تعریف یہ ہے کہ کبیرہ وہ گناہ ہے جس پر کوئی حد، سخت وعید، اللہ کی لعنت یا اس کے غضب کا اظہار ہو، جبکہ بعض اہل علم نے کہا ہے کہ کبیرہ گناہوں کی کوئی جامع تعریف نہیں، ان کی کل تعداد سے میں اور نہ کوئی اور اللہ کا بندہ واقف ہے۔ جیسے دعا قبول ہونے کی مخصوص گھڑی سے کوئی واقف نہیں، اس لئے کہ اللہ نے اس ساعت کو مخفی رکھا، اسی طرح اس نوعیت کے گناہوں کی مکمل تفصیل بھی مخفی رکھی گئی ہے۔ یہ اس لئے بھی کہ اگر یہ گھڑی یوں مخفی نہ رکھی جاتی تو لوگ نڈر ہو کر پوری آزادی سے صغیرہ گناہوں کا ارتکاب کرتے اور اس کو اپنے لئے مباح سمجھتے۔ لیکن واضح ہو کہ یہ قول بھی خلاف واقعہ ہے، اس لئے کہ کتاب و سنت کی متعدد دلیلوں سے یہ ثابت ہے کہ ہر گناہ کی ایک مختلف نوعیت ہے، بعض گناہ صغیرہ ہیں اور ان میں بعض کبیرہ ہیں۔

اللہ تعالیٰ کا ارشاد ہے:

﴿إِنْ تَجْتَنِبُوا كَبَائِرَ مَا تُنْهَوْنَ عَنْهُ لَنُكَفِّرَنَّ عَنْكُمْ سَيِّئَاتِكُمْ وَنُدْخِلَكُم مِّنْ دُونِهَا

كِبَرِيَّاتٍ ۖ﴾

”جن کاموں کے کرنے سے تم کو منع کیا جاتا ہے، ان میں سے اگر تم بڑے بڑے گناہوں سے بچتے رہو گے تو ہم تمہارے چھوٹے گناہ معاف کر دیں گے اور تم کو عزت کے مقام میں داخل کریں گے۔“

﴿الَّذِينَ يَجْتَنِبُونَ كَبَائِرَ الْإِثْمِ وَالْفَوَاحِشَ إِلَّا اللَّمَمَ ۗ﴾

”(وہ ایسے لوگ ہیں) جو بڑے گناہوں سے اور بے حیائی کی باتوں سے بچتے ہیں، مگر چھوٹے گناہ (ان سے ہو جاتے ہیں)“

یعنی وہ گناہ جو حکم مقدار میں ہوں اور ہلکے ہوں، نیز متعدد احادیث میں کبیرہ گناہوں کا

ذکر ہے، جیسے ایک روایت میں ہے کہ رسول اکرم ﷺ نے ارشاد فرمایا:-

((أَلَا أُبَيِّنُكُمْ بِأَكْبَرِ الْكَبَائِرِ قَالُوا بَلَى يَا رَسُولَ اللَّهِ، قَالَ أَلَا إِشْرَاكَ بِاللَّهِ وَعُقُوقُ الْوَالِدَيْنِ وَشَهَادَةُ الزُّورِ وَكَرَرُهُ ثَلَاثًا حَتَّى قُلْنَا لَيْتَهُ يَسْكُتُ)) ❁

”کیا میں تم کو سب سے بڑا گناہ (کبیرہ) نہ بتاؤں؟“ سب نے کہا کیوں نہیں اے اللہ کے رسول ﷺ! آپ ﷺ نے فرمایا: ”اللہ کے ساتھ کسی کو شریک ٹھہرانا، والدین کی نافرمانی کرنا، جھوٹی گواہی دینا، جھوٹی گواہی دینا، جھوٹی گواہی دینا“ یہ (آخری جملہ آپ ﷺ نے تین بار) اس طرح دہرایا کہ ہم نے اپنے دل میں کہا، کاش حضور ﷺ خاموش ہو جاتے۔ بعض صحیح حدیثوں میں یہ بھی آیا ہے کہ بعض مخصوص عبادتوں سے بعض گناہ معاف ہو جاتے ہیں، جیسے یہ روایت کہ:

((أَصْلَوَاتُ الْخَمْسِ وَالْجُمُعَةُ إِلَى الْجُمُعَةِ)) ❁

”پنج گناہ نمازوں کی ادائیگی، ایک جمعہ سے دوسرے جمعہ تک“ ایک اور روایت کہ

((مَنْ حَجَّ فَلَمْ يَرْفُثْ وَلَمْ يَفْسُقْ رَجَعَ مِنْ ذُنُوبِهِ كَيَوْمِ وَلَدَتْهُ أُمُّهُ)) ❁

”جس نے حج کیا اور بے حیائی نہیں کی، نہ کوئی گناہ کیا، تو وہ حج سے اس دن کی طرح پاک و صاف ہو کر لوٹتا ہے جیسا کہ اس دن تھا، جب اس کی ماں نے

❁ صحیح بخاری، کتاب الشهادات، باب ما قيل في شهادة الزور، حدیث: ۲۶۵۴؛

صحیح مسلم، کتاب الایمان، باب الکبائر وأکبرها حدیث: ۸۷۔

❁ صحیح بخاری، کتاب الوصایا، باب قول الله تعالى: ﴿ان الذين يأكلون اموال اليتيم ظلماً انما يأكلون في بطونهم نارا﴾ وسيصلون سعيراً ﴿ (۴/النساء: ۱۰) حدیث: ۲۷۶۶؛ صحیح مسلم، کتاب الایمان، باب الکبائر وأکبرها حدیث: ۸۹۔

❁ صحیح بخاری، کتاب الحج، باب فضل الحج المبرور حدیث: ۱۵۲۱؛ صحیح مسلم، کتاب الحج، باب فضل الحج والعمرة؛ حدیث: ۱۳۵۰۔

اسے جنتا تھا۔“

اور وہ روایت کہ ”وضو کرنے، باجماعت نماز پڑھنے اور عرفہ اور عاشورہ کا روزہ رکھنے والے کے گناہ معاف ہوتے ہیں۔“ بہر کیف مذکورہ بالا آیات و روایات سے جمہور علما کے اس نظریہ کی تائید ہوتی ہے کہ گناہوں کی دو قسمیں ہیں: کبیرہ اور صغیرہ اور جن لوگوں نے تمام گناہوں کو کبیرہ شمار کیا ہے، دراصل انہوں نے ذات باری تعالیٰ کی کبریائی اور اس کی عظمت کے پیش نظر یہ فیصلہ کیا ہے، کیونکہ ان کے بقول اللہ کی بڑائی اور اس کی قہاری کو مد نظر رکھتے ہوئے کوئی بندہ گناہوں پر جسارت کرے، تو اس کا مطلب یہ ہے کہ اس نے کبیرہ گناہ کا ارتکاب کیا، جیسے وہ اس کے بھی قائل ہیں کہ اللہ تعالیٰ نے جن کاموں سے منع کیا، اس کے باوجود اس کی نافرمانی کرنا، اس کے حکم کی توہین کرنے اور اس کی عظمت و احترام میں کوتاہی برتنے کے مصداق ہے اور اس نقطہ نظر سے کسی گناہ میں کوئی فرق نہیں ہے، بلکہ سارے گناہ یکساں ہیں اور یہ تو جہہ بھی اچھی ہے کہ سارے گناہ، گناہ کبیرہ ہیں، کوئی صغیرہ گناہ نہیں ہے۔ لیکن آخرت میں عذاب، گرفت اور مواخذہ کے لحاظ سے اس قسم کی تاویل کی جائے تو زیادہ اچھا ہے، جیسا کہ جمہور علما بھی آخرت میں سزا اور گرفت کے تعلق سے اسی نظریہ کے قائل ہیں۔

## دوسرا مقدمہ

گناہ اور معصیت کی مضرت، اس کے بد اثرات اور اس کے  
تحت جلد یا بدیر ملنے والی سزائیں اور بعض ایسی سزائیں  
جو اللہ نے پچھلی قوموں کو دی تھیں!

حافظ ابن قیم رحمہ اللہ کہتے ہیں: ”خوب سمجھ لینا چاہیے کہ گناہ اور معصیت حد درجہ مضر چیز ہے، البتہ مضرت اور برے اثرات کے درجے الگ الگ ہیں، نیز یوں بھی دنیا اور آخرت میں پھیلی ہوئی ہر بیماری اور بگاڑ کی تہہ میں گناہ اور معصیت کے برے اثرات ہی کار فرما ہوتے ہیں۔“

چنانچہ دیکھنا چاہیے کہ آخر وہ کیا چیز تھی، جس نے ماں باپ کو لذت، راحت، خوشی اور مسرت کے ابدی مقام جنت سے، رنج، غم، درد اور مصیبت کے دائمی گھر یعنی دنیا میں لا ڈالا.....؟ وہ کون سی چیز تھی جس نے ابلیس کو آسمان کی بادشاہت سے نکال پھینکا، اسے راندہ درگاہ اور لعنت ملامت کے قابل بنایا۔ اس کے ظاہر اور باطن کو مسخ کر ڈالا، اس کے ظاہر سے زیادہ اس کے باطن کو بدبیت اور ناگوار کیا، اس کے اندر ایسا عظیم انقلاب پیدا کیا کہ وہ نزدیک تھا اس کو دور پھینک دیا گیا، رافت و رحمت کے لائق تھا، لعنت اور ملامت کے قابل اس کو بنایا، حسن و جمال سے مالا مال تھا، بد صورتی اور پھوڑ پن اس کے حصے میں آیا، جنت میں تھا، دہکتی ہوئی آگ اس کا مقدر بنی، ایمان اور یقین والا تھا، بے ایمان اور سرکش ہوا، خوبی اور ستائش والے آقا کا جتنا دم بھرتا تھا، اب اتنا ہی زیادہ اس کی عداوت، اس کے خلاف سرگرمی اور مشقت اٹھانے میں حد سے آگے بڑھ گیا، وہ تسبیح و تقدس اور وحدانیت کا وظیفہ حرز جاں کئے ہوئے تھا، کفر و شرک، مکروفریب، دروغ گوئی اور فحش اس کی فطرت ثانیہ بنی، ایمان کا جامہ اتار کر کفر، فحش اور معصیت کا لباس پہنا اور اس سب کا نتیجہ یہ ہوا کہ بارگاہ الہی میں حد درجہ ذلیل و خوار ہوا۔ اپنی دشمنی، سرکشی اور نافرمانی سے قہر مذلت میں گرنا چلا گیا،

پروردگار عالم کا غیظ و غضب اس کے اوپر نازل ہوا اور اللہ نے اس کو پست اور سرنگوں کیا، بغض اور ناپسندیدگی کا مستحق ہو کر زیوں حال اور ذلیل و خوار ہوا اور تمام فاسقوں اور مجرموں کی چودھراہٹ کا جوا اپنے گلہ میں ڈالا۔ اور کہاں تو اس قدر عبادت اور بندگی میں اس کے دن گزرے تھے اور کہاں ایسی نامراد قیادت اس کے حصے میں آئی، سچ ہے! اللہ کی حکم عدولی اور اس کے نواہی کی خلاف ورزی سے ہم صرف اسی کی پناہ چاہتے ہیں۔

ہاں وہ کیا چیز تھی؟ جس نے دھرتی کے تمام باشندوں کو طوفان میں ایسا غرق کیا کہ پانی پہاڑوں کی اونچی چوٹیوں تک جا پہنچا، عادی قوم پر ایسی آندھی آئی جس نے اس قوم کے ایک ایک قد آور اور بلند بالا فرد کو کھجور کے لمبے لمبے تنے کی طرح مردہ اور بے حس و حرکت زمین پر ڈال دیا، ان کی آبادی، کھیت و کیار، چوپائے اور مویشی غرض ایک ایک چیز کو فنا کے گھاٹ اتار دیا اور قوم کا ہر ہر تنفس تا قیامت آنے والے انسانوں کیلئے عبرت کا سامان بنا، وہ کون سی چیز تھی؟ جس نے شمو کی قوم پر ایسی چیخ اور چنگھاڑ مسلط کی، جس کی تیز آوازوں نے ان کے دل، سینے اور پیٹ کو چیر کر رکھ دیا اور قوم کا آخری آدمی بھی عذاب کی آہنی گرفت سے بچ نہیں سکا۔

وہ کیا چیز تھی؟ جس نے قوم لوط کی بستیوں کو اتنا اونچا اٹھایا کہ آسمان کی بلندی پر قدسیوں نے ان کی بستی کے کتوں کی آوازیں سنیں، پھر وہاں سے اس بستی کو الٹ کر اسے اونڈھا کر دیا گیا۔ ایک ایک تنفس ہلاک ہوا کہ، اس پر مستزاد آسمان سے ان کے اوپر مسلسل پتھروں کی بارش ہوتی رہی اور اس طرح اس قوم کو جتنی بڑی سزا ملی، دنیا کی کسی قوم پر اتنا عذاب نازل نہیں ہوا، جو قوم بھی اس عادت بد کا شکار ہوگی، اسی قسم کی عبرت ناک سزا کی مستحق ہوگی، کیونکہ ظالموں سے خدا کا عذاب کچھ دور نہیں ہے۔

وہ کون سی چیز تھی؟ جس نے حضرت شعیب علیہ السلام کی قوم پر سائبان کی شکل میں بادلوں کا عذاب نازل کیا، ابر کی یہ چھتری جب ان کے اوپر تن جاتی، تو اس کے اندر سے آگ کے شعلے نمودار ہوتے اور دہکتے ہوئے انگاروں کی بارش ہوتی، وہ کیا چیز تھی؟ جس نے فرعون اور اس کی قوم کو دریا میں ڈبو دیا اور ان کی روجوں کو دوزخ میں پھینک دیا، ایک طرف جسم تہہ آب ہوا، تو دوسری طرف ان کی روحیں شعلہ پوش ہوئیں، ہاں وہ کون سی چیز تھی؟ جس نے قارون

کو، اس کے گھریار کو اور اس کے اہل و عیال کو زمین کی گہرائی کا پیوند بنایا۔

وہ کیا چیز تھی؟ جس نے نوح کے بعد کی کتنی ہی قوموں کو قسم قسم کا عذاب دے کر ملیا میٹ کیا، وہ کون سی چیز تھی؟ جس نے قوم عاد کی معاصر قوم کو زبردست چنگھاڑ سے ہلاک کیا، جس کی وجہ سے اس قوم کا ایک ایک فرد حواس باختہ ہو کر فنا کے گھاٹ اتر گیا، وہ کون سی چیز تھی جس کی پاداش میں بنی اسرائیل پر ان سے زیادہ سخت گیر اور لڑاکا قوموں کو مسلط کیا گیا، جو ان کے گھروں میں گھس پڑے، ان کے مردوں کو تہ تیغ کیا۔ بچوں اور عورتوں کو غلام اور کنیز بنایا، گھربار کو آگ لگا دی، مال و دولت کو لوٹ لیا، پھر جب دوسری باریہی جنگجو قوم حملہ آور ہوئی تو جنتوں کو ان سے ہلاک کرتے بنا، انہوں نے ہلاک کیا اور جس پر ان کا بس چلا اسے تباہ و برباد کر کے رکھ دیا۔ آخر وہ کیا چیز تھی جس نے پھر ان مجرم قوموں پر طرح طرح کی سزاؤں کو نافذ کیا، کبھی وہ موت کے گھاٹ اتارے گئے، کبھی قید و بند میں مبتلا ہوئے، ان کے گھر اجاڑے گئے، ان کی بستیاں ویران کی گئیں، کبھی ظالم بادشاہوں کے خونیں پنجوں میں گرفتار ہوئے، کبھی ان کی صورتیں بندر اور سور کی بنادی گئیں۔ یہاں تک کہ اللہ رب العزت نے قسم کھا کر یہ اعلان کیا کہ تا قیامت ان پر ایسے لوگوں کا تسلط رہے گا، جو انہیں طرح طرح کا عذاب دیتے رہیں گے۔

امام احمد رحمۃ اللہ علیہ فرماتے ہیں، ہم سے ولید بن مسلم نے بیان کیا، ان سے صفوان بن عمرو نے، ان سے عبدالرحمن بن جبیر بن نفیر نے اور ان سے ان کے والد (جبیر رضی اللہ عنہ) نے یہ حدیث بیان کی کہ وہ کہتے تھے، کہ جب قبرص فتح ہوا اور وہاں کے باشندوں میں افراتفری اور کہرام مچ گیا، تو وہ ایک دوسرے کے آگے روئے دھونے اور داویلا کرنے لگے، اسی اثنا میں میں نے دیکھا کہ حضرت ابو دراء رضی اللہ عنہ اکیلے بیٹھے رو رہے ہیں، میں نے عرض کیا، ابو دراء کیا آج رونے کا دن ہے؟ جبکہ آج اللہ نے اسلام اور مسلمانوں کو عزت اور اکرام سے نوازا اور ان پر اپنا فضل و کرم کیا ہے۔ ابو دراء نے جواب دیا، جبیر! تمہارا برا ہو، تم نے نہیں دیکھا کہ کوئی مخلوق جب احکام الہی کو توڑ دیتی ہے تو اللہ تعالیٰ کے سامنے اس کی کیا عزت رہ جاتی ہے۔ بھلا سوچو کہ کیا ان لوگوں کو شان و شوکت حاصل نہیں تھی، کیا ان کا اپنا کوئی بادشاہ نہیں تھا؟ لیکن جب انہوں نے احکام خداوندی کی نافرمانی کی اور ان کو ٹھکرا دیا، تو ان کی کیا درگت بنی،

تم یہ سب اپنی آنکھوں سے دیکھ رہے ہو.....! ❁

علی بن جعد کہتے ہیں ہمیں شعبہ نے اور انہیں عمرو بن مرہ نے خبر دیتے ہوئے کہا کہ میں نے ابو جری سے سنا، وہ کہتے تھے، ایک شخص جس نے رسول اللہ ﷺ سے سنا، مجھے روایت کیا کہ آپ ﷺ نے ارشاد فرمایا:

((لَنْ يَهْلِكَ النَّاسُ حَتَّى يَعْذَرُوا مِنْ أَنْفُسِهِمْ)) ❁

”لوگ جب تک بکثرت گناہ نہیں کریں گے، ہلاک نہیں ہوں گے۔“

مسند احمد میں حضرت ام سلمہ رضی اللہ عنہا کی یہ حدیث مذکور ہے کہ انہوں نے کہا، میں نے رسول اللہ ﷺ سے سنا، فرماتے تھے۔

((إِذَا ظَهَرَتِ الْمَعَاصِي فِي أُمَّتِي عَمَّهُمُ اللَّهُ بِعَذَابٍ مِنْ عِنْدِهِ قُلْتُ يَا رَسُولَ اللَّهِ أَمَا فِيهِمْ يَوْمَئِذٍ أَنْاسٌ صَالِحُونَ؟ قَالَ بَلَى، قُلْتُ، فَكَيْفَ يُصْنَعُ بِأُولَئِكَ؟ قَالَ يُصِيبُهُمْ مَا أَصَابَ النَّاسَ، ثُمَّ يَصِيرُونَ إِلَى مَغْفِرَةٍ مِّنَ اللَّهِ وَرِضْوَانٍ)) ❁

”جب میری امت میں معاصی کی کثرت ہوگی، تو اللہ ان پر اپنا ہمہ گیر عذاب مسلط کرے گا۔“ میں نے عرض کیا، اے اللہ کے رسول ﷺ! کیا ان دنوں

❁ کتاب الزہد، امام احمد بن حنبل رحمہ اللہ صفحہ: ۱۶۵ حدیث: ۷۶۳، حلیۃ الاولیاء: ۱/۲۷۷ حدیث: ۷۰۹ (طبع جدید) حافظ زبیر علی زئی رحمہ اللہ فرماتے ہیں: ”اس کی سند ولید بن مسلم کے سامع مسلسل نہ ہونے کی وجہ سے ضعیف ہے۔“

❁ سنن ابو داود، کتاب الملاحم، باب الأمر والنہی حدیث: ۴۳۴۷؛ مسند احمد، ۴/۲۶۰، ۵/۲۹۳۔ شیخ البانی رحمہ اللہ نے اس حدیث کو صحیح قرار دیا ہے۔ صحیح سنن ابو داود، ۳/۳۸ حدیث: ۴۳۴۷؛ صحیح الجامع الصغیر، حدیث: ۵۲۳۱؛ ہدایۃ الرواة ۴/۴۸۸ حدیث: ۵۰۷۴۔ حافظ زبیر علی زئی رحمہ اللہ نے سنن ابو داود کی تحقیق ۴/۳۲۶ حدیث: ۴۳۲۷ میں اس کی سند کو صحیح قرار دیا ہے۔ ❁ مسند احمد: ۶/۳۰۴، حلیۃ الاولیاء: ۱۰/۲۳۰۔

حدیث: ۱۵۰۶۵؛ المعجم الکبیر للطبرانی: ۲۳/۳۷۷، ۳۲۶، ۳۲۵ حدیث: ۷۴۷، ۸۹۱؛ مجمع الزوائد: ۷/۳۷۵ حدیث: ۱۲۱۴۵۔ شیخ البانی نے اس حدیث کو صحیح قرار دیا ہے، دیکھئے صحیح الجامع الصغیر حدیث ۶۸۰؛ سلسلۃ الاحادیث الصحیحہ: ۳/۳۵۹ حدیث: ۱۳۷۲۔

ان کے اندر نیک لوگ نہیں ہوں گے؟ آپ ﷺ نے فرمایا ”کیوں نہیں۔“ میں نے عرض کیا تو ان کے ساتھ کس قسم کا برتاؤ ہوگا؟ فرمایا، عام لوگوں کو جو مصیبت پہنچے گی تو وہ لوگ بھی اس کا شکار ہوں گے۔ پھر انجام کار اللہ کی مغفرت اور اس کی خوشنودی ان کا ٹھکانا ہوگی۔“

((لَا تَزَالُ هَذِهِ الْأُمَّةُ تَحْتَ يَدِ اللَّهِ وَفِي كَيْفِهِ مَا لَمْ يَمَأْلَى أَمْرًا هَا قُرَاءَ هَا وَمَا لَمْ يَزُكْ صَلَحَاءُ هَا فَجَارَهَا وَمَا لَمْ يَهْنُ خِيَارُهَا أَشْرَارَهَا فَإِذَا هُمْ فَعَلُوا ذَلِكَ رَفَعَ اللَّهُ يَدَهُ عَنْهُمْ ثُمَّ سَلَّطَ عَلَيْهِمْ جَبَابِرَتَهُمْ فَسَاوَوْهُمْ سُوءَ الْعَذَابِ ثُمَّ ضَرَبَهُمُ اللَّهُ بِالْفَاقَةِ وَالْفَقْرِ)) ❁

”یہ امت اس وقت تک اللہ کے ہاتھ کے نیچے اور اس کے جوار میں ہوگی، جب تک کہ اس امت کے امرا اپنے علما کی موافقت اور ان کی اعانت کریں گے، امت کے صالحین، فاسقوں اور فاجروں کو صالح اور نیک بنائیں گے اور اچھے لوگ بروں کی اہانت اور تذلیل کریں گے اور جب وہ غلط عمل کریں گے تو اللہ تعالیٰ ان کے اوپر سے اپنا ہاتھ اٹھالے گا، پھر ان کے اوپر انہی میں سے سرکش لوگوں کو مسلط کرے گا، جو انہیں بدترین عذاب دیں گے اور اللہ تعالیٰ انہیں فقر و فاقہ میں مبتلا کر دے گا۔“

مسند احمد میں حضرت ثوبان رضی اللہ عنہ کی ایک روایت میں ہے وہ کہتے ہیں کہ رسول

اللہ ﷺ نے ارشاد فرمایا:

((إِنَّ الرَّجُلَ لِيُحْرَمَ الرِّزْقَ بِالدَّنْبِ يُصِيبُهُ)) ❁

❁ العقوبات (ابن ابی الدنیا) حدیث: ۴؛ کتاب الزهد (امام عبداللہ بن مبارک) ۲/ ۲۲۷ حدیث: ۷۷۰۔ حافظ عراقی نے اس کی سند کو ضعیف قرار دیا ہے۔ تخریج احیاء علوم الدین: ۲/ ۱۸۷، کتاب الزہد کے محقق شیخ احمد فرید نے اس حدیث کو مرسل ضعیف الاسناد قرار دیا ہے۔ مرسل ہونے کی علاوہ اس کی سند صالح المری کی وجہ سے ضعیف ہے۔ ❁ مسند احمد ۵/ ۲۷۷؛ سنن ابن ماجہ، کتاب السنۃ، باب فی القدر حدیث: ۹۰، و کتاب الفتن، باب العقوبات حدیث: ۴۰۲۲؛ الاحسان فی تقریب صحیح ابن حبان ۳/ ۱۵۳ =



”اپنے گناہوں کی بدولت آدمی کبھی اپنی روزی سے بھی ہاتھ دھو بیٹھتا ہے۔“

نیز انہوں نے یہ بھی کہا کہ رسول اللہ ﷺ نے ارشاد فرمایا:

((يُوشِكُ أَنْ تَتَدَاعَى الْأُمَمُ مِنْ كُلِّ أَقْفٍ كَمَا تَدَاعَى الْأَسَكَلَةُ عَلَى قَصْعَتِهَا)) قُلْنَا يَا رَسُولَ اللَّهِ آمِنَ قَلْبَهُ مِنَّا يَوْمَ مَيْدٍ؟ قَالَ ((أَنْتُمْ يَوْمَئِذٍ كَثِيرٌ، وَلَكِنْكُمْ غَنَاءٌ كَفَتَاءُ السَّيْلِ تَنْزِعُ الْمُهَابَةُ مِنْ قُلُوبِ عَدُوِّكُمْ وَيَجْعَلُ فِي قُلُوبِهِمُ الْوَهْنَ)) قَالُوا وَمَا الْوَهْنُ؟ قَالَ ((حُبُّ الْحَيَاةِ وَكَرَاهِيَةُ الْمَوْتِ)) ❁

”عنقریب ایسا ہوگا کہ جس طرح کھانے والے ایک دوسرے کو دسترخوان کی طرف بلاتے ہیں، اسی طرح (دشمن) قوتیں لقمہ ترسمجھ کر چاروں طرف سے تم پر ٹوٹ پڑیں گی.....!“ ہم حیثیت نے عرض کیا، کیا ایسا ہماری قلت تعداد کی وجہ سے ہوگا؟ آپ ﷺ نے فرمایا: ”نہیں، بلکہ تم اس وقت تعداد میں بہت ہو گے، لیکن تمہاری حیثیت خس و خاشاک سے زیادہ نہیں ہوگی، تمہارے دشمنوں کے دلوں سے تمہارا رعب اٹھ جائے گا اور تمہارے اندر ”وہن“ کی بیماری پیدا ہو جائے گی“ آپ سے سوال کیا گیا، حضور وہن کیا ہے؟

== حدیث: ۸۷۲؛ موارد الظمان الی زوائد ابن حبان حدیث: ۱۰۹۰؛ مستدرک حاکم: ۱/ ۴۹۳، طبع قدیم و طبع جدید: ۲/ ۶۹۳؛ حدیث: ۱۸۱۴۔ شیخ البانی نے اس حدیث کو ضعیف قرار دیا ہے۔ دیکھئے ضعیف الترغیب والترہیب ۲/ ۱۳۸ حدیث: ۱۴۷۳؛ ہدایۃ الرواة: ۴/ ۴۱۱ حدیث: ۴۸۵۳، حافظ زبیر علی زئی رحمۃ اللہ علیہ نے سنن ابن ماجہ کی تحقیق ۱/ ۱۴۹ حدیث: ۹۰ میں اس حدیث کی سند کو ضعیف قرار دیا ہے۔

❁ مسند احمد: ۵/ ۲۷۸؛ سنن ابو داود، کتاب الملاحم، باب فی تداعی الأمم علی الاسلام، حدیث: ۴۲۹۷؛ مسند الشامیین: ۱/ ۳۴۵-۳۴۴ حدیث: ۶۰۰؛ حلیۃ الأولیاء ۱/ ۲۳۹ حدیث: ۵۹۱۔ العقوبات (ابن ابی الدنیا) حدیث: ۵۔ شیخ البانی رحمۃ اللہ علیہ نے اس حدیث کو صحیح قرار دیا ہے۔ صحیح سنن ابو داود: ۳/ ۲۵ حدیث: ۴۲۹۷؛ سلسلۃ احادیث الصحیحہ: ۲/ ۶۳۷ حدیث: ۹۵۸؛ ہدایۃ الرواة: ۵/ ۸۱-۸۰ حدیث: ۵۲۹۸؛ حافظ زبیر علی زئی رحمۃ اللہ علیہ نے سنن ابو داؤد کی تحقیق ۴/ ۲۹۵ حدیث: ۴۲۹۷ میں اس کو حسن قرار دیا ہے۔

آپ ﷺ نے فرمایا: ”زندگی کی محبت اور موت سے نفرت۔“  
مسند احمد میں حضرت انس رضی اللہ عنہ سے ایک حدیث منقول ہے، وہ کہتے ہیں کہ رسول اللہ ﷺ نے ارشاد فرمایا:

((لَمَّا عَرَجَ بِي مَرَرْتُ بِقَوْمٍ لَهُمْ أَظْفِيرٌ مِنْ نَحَاسٍ يَخْمِسُونَ بِهَآ وَجُوهَهُمْ وَصُدُّوهُمْ فَقُلْتُ مَنْ هَؤُلَاءِ يَا جِبْرِيلُ قَالَ هَؤُلَاءِ الَّذِينَ يَأْكُلُونَ لَحْمَ النَّاسِ، وَيَقْعُونَ فِي أَعْرَاضِهِمْ)) ❀

”جب مجھے معراج کرائی گئی، تو میرا گزرا ایک قوم پر ہوا، جن کے ناخن تانے کے تھے، جن سے وہ اپنے چہرے اور سینوں کو کھرچتے تھے، میں نے کہا، جبریل: (ﷺ) یہ کون لوگ ہیں؟ انہوں نے کہا، یہ وہ ہیں، جو لوگوں کا گوشت کھاتے تھے اور ان کی عزت لوٹتے تھے۔“

حضرت حسن رضی اللہ عنہ کی ایک مرسل روایت میں ہے:

((إِذَا أَظْهَرَ النَّاسُ الْعِلْمَ وَضَيَعُوا الْعَمَلَ وَتَحَابَّوْا بِاللُّسَنِ وَتَبَاعَضُوا بِالْقُلُوبِ وَتَقَاطَعُوا الْأَرْحَامَ لَعَنَهُمُ اللَّهُ عَزَّ وَجَلَّ عِنْدَ ذَلِكَ فَأَصَمَّهُمْ وَأَعْمَى أَبْصَارَهُمْ)) ❀

❀ مسند احمد: ۳/۲۲۴؛ سنن ابوداؤد، کتاب الادب، باب فی الغیۃ حدیث: ۴۸۷۸، شیخ البانی رحمہ اللہ نے اس حدیث کو صحیح قرار دیا ہے۔ صحیح سنن ابوداؤد: ۳/۱۹۷ حدیث: ۴۸۷۸؛ سلسلۃ احادیث الصحیحہ: ۲/۶۹ حدیث: ۵۳۳۔ حافظ زبیر علی زئی رحمہ اللہ نے سنن ابوداؤد کی تحقیق ۴/۶۸۳ حدیث: ۴۸۷۸ میں اس کی سند کو صحیح قرار دیا ہے۔

❀ العقوبات (ابن ابی الدنیا) حدیث: ۱۰۔ یہ روایت مرسل ہے اور اس کی سند صالح المری کی وجہ سے ضعیف ہے۔ اس مفہوم کی حدیث سیدنا سلمان رضی اللہ عنہ سے بھی مرفوعاً المعجم الکبیر للطبرانی ۶/۲۶۳ حدیث: ۶۱۷۰؛ المعجم الاوسط للطبرانی، ۱/۴۳۰ حدیث: ۱۵۷۸؛ حلیۃ الاولیاء ۲/۱۳۰ حدیث: ۳۴۳۰؛ طبع جدید۔ تاریخ ابن عساکر: ۴/۱۸۲، مجمع الزوائد ۷/۳۹۸ حدیث: ۱۲۲۴۱ طبع جدید میں موجود ہے۔ حافظ عراقی نے تخریج الاحیاء: ۱/۷۱، میں اس کی سند کو ضعیف قرار دیا ہے۔ شیخ البانی رحمہ اللہ نے اس حدیث کو ضعیف قرار دیا ہے۔ سلسلۃ الاحادیث الضعیفہ: ۱۲/۱۱۴ حدیث: ۵۵۵۹۔ اور حافظ زبیر علی زئی رحمہ اللہ نے تفسیر ابن کثیر کی تحقیق ۵/۳۷ میں اس کو ضعیف قرار دیا ہے۔

”جب لوگ علم کا مظاہرہ کریں گے مگر عمل سے کورے ہوں گے، زبانی محبت کا دعویٰ کریں گے، لیکن دلوں میں نفرت اور بغض رکھیں گے اور رشتوں ناطوں کو توڑ دیں گے، تو اللہ تعالیٰ ان پر لعنت برسائے گا اور ان کے کانوں کو بہرا اور ان کی آنکھوں کو اندھا بنا دے گا۔“

سنن ابن ماجہ میں حضرت عبداللہ بن عمر بن خطاب رضی اللہ عنہما کی ایک حدیث میں ہے:

((كُنْتُ عَاشِرَةَ عَشْرَةِ رَهْطٍ مِّنَ الْمُهَاجِرِينَ عِنْدَ رَسُولِ اللَّهِ ﷺ فَأَقْبَلَ عَلَيْنَا رَسُولُ اللَّهِ ﷺ لَوْجِهِ فَقَالَ يَا مَعْشَرَ الْمُهَاجِرِينَ خَمْسُ خِصَالٍ أَعُوذُ بِاللَّهِ أَنْ تُدْرِكُوهُنَّ مَا ظَهَرَتْ الْفَاحِشَةُ فِي قَوْمٍ أَعْلَنُوا بِهَا إِلَّا ابْتَلَوْا بِالطَّوَاعِينِ وَالْأَوْجَاعِ الَّتِي لَمْ تَكُنْ فِي أَسْلَافِهِمُ الَّذِينَ مَضَوْا وَلَا نَقَصَ قَوْمُ الْمِكْيَالِ وَالْمِيزَانِ إِلَّا ابْتَلَوْا بِالسَّيِّئِينَ وَشِدَّةَ الْمَوْنَةِ وَجَوْرَ السُّلْطَانِ وَمَا مَنَعَ قَوْمٌ زَكَاةَ أَمْوَالِهِمْ إِلَّا مُنِعُوا الْقَطْرَ مِنَ السَّمَاءِ فَلَوْ لَا الْبَهَائِمُ لَمْ يُمْطَرُوا وَلَا خَفَرَ قَوْمٌ الْعَهْدَ إِلَّا سَلَطَ اللَّهُ عَلَيْهِمْ عَدُوًّا مِّنْ غَيْرِهِمْ، فَأَخَذُوا بَعْضَ مَا فِي أَيْدِيهِمْ وَمَا لَمْ تَعْمَلْ أَيْمَتُهُمْ بِمَا أَنْزَلَ اللَّهُ عَزَّوَجَلَّ فِي كِتَابِهِ إِلَّا جَعَلَ اللَّهُ بَأْسَهُمْ بَيْنَهُمْ)) ❁

”وہ کہتے ہیں کہ رسول اللہ ﷺ کے قریبی مہاجرین کی دس کی جماعت میں، میں دسواں آدمی تھا (ہم بیٹھے تھے کہ) اتنے میں رسول اللہ ﷺ ہماری طرف متوجہ ہوئے اور فرمایا: گروہ مہاجرین! پانچ قسم کی عادتوں سے میں اللہ

❁ سنن ابن ماجہ، کتاب الفتن، باب العقوبات، حدیث: ۴۰۱۹؛ مستدرک حاکم: ۵۴۰/۴، طبع قدیم و طبع جدید: ۳۰۷۹/۸، حدیث: ۸۶۲۳۔ العقوبات (ابن ابی الدنیا) حدیث: ۱۱۔ امام حاکم اور امام ذہبی نے اس حدیث کو صحیح الاسناد کہا ہے۔ شیخ البانی رحمہ اللہ نے اس حدیث کو سنن قرار دیا ہے۔ صحیح سنن ابن ماجہ: ۳/۳۱۶، حدیث: ۳۲۶۲، سلسلۃ الاحادیث الصحیحہ، ۲۱۶/۱، حدیث: ۱۰۶۔ حافظ زبیر علی زئی رحمہ اللہ نے اس حدیث کو سنن ابن ماجہ کی تحقیق ۳۲۵/۵ حدیث ۴۰۱۹ میں صحیح قرار دیا ہے۔

کی پناہ اور حفاظت چاہتا ہوں، ایسا نہ ہو کہ تم اس کا شکار ہو جاؤ، (۱) جو قوم کھلم کھلا برائی اور بے حیائی کرے گی، اللہ تعالیٰ انہیں بھوک اور طاعون میں اس طرح مبتلا کر دے گا کہ اس سے پہلے کبھی کوئی اس طرح مبتلا نہیں ہوا ہو گا۔ (۲) اور جو قوم ناپ تول میں کمی کرے گی، اللہ تعالیٰ انہیں قحط سالی، سخت محنت مشقت اور ظالم بادشاہوں کے ظلم و ستم میں مبتلا کرے گا۔ (۳) اور جو قوم اپنے مال کی زکوٰۃ نہیں دے گی، اللہ تعالیٰ انہیں بارش کے قطروں سے محروم کر دے گا اور اگر ان کے مویشی نہ ہوتے تو پانی کی ایک بوند بھی ان پر نہ گرتی (۴) اور جو قوم عہد شکنی کرے گی اللہ تعالیٰ ان کے اوپر اجنبی دشمنوں کو مسلط کر دے گا، جو ان کے ہاتھوں سے ایک ایک چیز چھین لیں گے۔ (۵) اور جب قوم کے سردار اور امام کتاب اللہ کے موافق عمل نہیں کریں گے، تو اللہ تعالیٰ انہیں آپس میں سخت لڑائی اور جھگڑے میں مبتلا کر دے گا۔“

امام احمد رحمہ اللہ فرماتے ہیں، ہم سے اسود بن عامر نے، ان سے ابو بکر نے، ان سے عمار نے، ان سے عطاء بن ابی رباح نے اور ان سے حضرت عمر رضی اللہ عنہ نے اس حدیث کو نقل کیا کہ میں نے رسول اللہ ﷺ سے سنا فرماتے تھے:

((إِذَا ضَنَّ النَّاسُ بِالْذِّينَارِ وَالْذَّرْهَمِ وَتَبَايَعُوا بِالْعَيْنَةِ وَتَبِعُوا أَذْنَابَ الْبَقَرِ وَتَرَكَوْا الْجِهَادَ فِي سَبِيلِ اللَّهِ بِهِمْ بَلَاءٌ لَا يَرُقُّهُ حَتَّى يَرَا جَمْعًا دِينَهُمْ)) ❁

”جب لوگ درہم اور دینار کے اندر بخل کریں گے، ایک دوسرے سے بیع عینہ

❁ مسند احمد: ۲/۲۸؛ سنن ابو داؤد، کتاب البيوع، باب في النهي عن العينة حديث: ۳۴۶۲۔ حافظ زبير علي زكي رحمہ اللہ نے اس حدیث کی سند کو اسحاق بن اسید راوی کے قول راجح میں ضعیف ہونے کی وجہ سے ضعیف قرار دیا ہے۔ تحقیق سنن ابو داؤد ۳/۷۳۴ حدیث: ۳۴۶۲۔ تحقیق تفسیر ابن کثیر: ۲/۵۴۴۔ شیخ شعیب الارناؤط اور ان کے رفقاء نے الموسوعة الحديثية مسند الامام احمد: ۸/۴۴۰ حدیث: ۴۸۲۵ میں مسند احمد کی سند کو منقطع ہونے کی وجہ سے ضعیف قرار دیا ہے۔

کریں گے، بیلوں کی دم کے پیچھے چلیں گے اور اللہ کی راہ میں جہاد کرنا چھوڑ دیں گے، تو اللہ تعالیٰ ان پر اس وقت آزمائش مسلط کر دے گا، تا وقتیکہ وہ اپنے دین کی طرف نہ لوٹ جائیں۔“

بنی اسرائیل کے ایک نبی نے بخت نصر کا اپنی قوم سے ساتھ برتاؤ دیکھا تو فرمایا: ”ہماری اپنی کرتوتوں کی وجہ سے (اے اللہ) تو نے ہم پر ایسا آدمی مسلط کیا، جو تجھ کو نہیں پہچانتا اور نہ ہم پر رحم کرتا ہے“..... بخت نصر نے حضرت دانیال علیہ السلام سے کہا تھا: ”کس چیز نے تیری قوم پر مجھ کو مسلط کیا“ آپ نے جواب میں فرمایا: ”تیرے بھاری گناہوں نے اور میری اپنی قوم کے خود اپنے اوپر ظلم و ستم نے۔“

حضرت حسن علیہ السلام سے ایک مرسل روایت منقول ہے کہ ”جب اللہ تعالیٰ کسی قوم کے ساتھ بھلائی کا ارادہ کرتا ہے تو ان کا معاملہ ان کے عقلمندوں کے سپرد کر دیتا ہے اور جو مال غنیمت انہیں میسر آتا ہے، اس کو ان کے نخی اور فراخ دل لوگوں کے سپرد کر دیتا ہے اور جب اللہ تعالیٰ کسی قوم کے ساتھ برائی کا ارادہ کرتا ہے، تو ان کا معاملہ اس قوم کے احمق اور نادانوں کے حوالے کر دیتا ہے اور ان کا مال غنیمت ان کے بخیلوں کے سپرد کر دیتا ہے۔“ \*

صحیح بخاری میں حضرت اسامہ بن زید رضی اللہ عنہما سے مروی ہے، وہ کہتے ہیں کہ میں نے

رسول اللہ سے سنا، آپ ﷺ فرماتے تھے:

((يُجَاءُ بِالرَّجُلِ يَوْمَ الْقِيَامَةِ فَيُلْقَى فِي النَّارِ فَتَنْدَلِقُ فِي النَّارِ فَيَدُورُ كَمَا يَدُورُ الْحِمَارُ بِرُحَاهُ فَيَجْتَمِعُ عَلَيْهِ أَهْلُ النَّارِ فَيَقُولُونَ أَيُّ فُلَانٍ مَا شَأْنُكَ الْكُتِّ كُنْتَ تَأْمُرُنَا بِالْمَعْرُوفِ وَتَنْهَانَا عَنِ الْمُنْكَرِ، قَالَ بَلَى، إِنِّي كُنْتُ أَمُرُّكُمْ بِالْمَعْرُوفِ وَلَا آتِيهِ وَأَنْهَأُكُمْ

\* العقوبات (ابن ابی الدنیا) حدیث: ۳۱؛ الحلم (ابن ابی الدنیا) حدیث: ۷۵، الترغیب والترہیب، کتاب البر والصلة، الترہیب من البخل والشح والترغیب فی الجود واسحاء: ۳/۳۶۴، حدیث: ۳۸۴۷، بحوالہ مراسیل ابی داود: صفحہ: ۲۳۱ حدیث: ۱۲۲، طبع جدید یہ روایت مسند الفردوس: ۱/۲۴۶، حدیث: ۹۵۴ میں بھی موجود ہے۔ شیخ البانی رحمہ اللہ نے اس حدیث کو ضعیف قرار دیا ہے۔ ضعیف الجامع الصغیر، حدیث: ۳۴۳؛ ضعیف الترغیب والترہیب: ۲/۱۷۳، حدیث: ۱۵۵۸۔

عَنِ الْمُنْكَرِ وَلَا آتِيَهُ)) ❁

”ایک شخص کو قیامت کے دن لایا جائے گا اور اسے دوزخ میں جھونک دیا جائے گا، جس سے اس کی آنتیں آگ کے اندر ابل کر گر پڑیں گی، وہ شخص اس کے گرد اس طرح گھومے گا، جیسے گدھا چکی کے گرد گھومتا ہے۔ اس حالت زار کو دیکھ کر وہ دوزخی اس کے گرد اکٹھے ہو جائیں گے اور کہیں گے، اے فلاں! تیرا یہ حال کیونکر ہوا، کیا تو ہمیں نیکی اور بھلائی کا حکم نہیں دیتا تھا اور برائی سے نہیں روکتا تھا؟ وہ کہے گا، ہاں میں یہی کرتا تھا، لیکن دراصل میں تمہیں بھلائی سکھاتا تھا، لیکن خود اس پر عمل نہیں کرتا تھا، تمہیں برائی سے روکتا تھا، لیکن خود اس سے باز نہیں آتا تھا۔“

امام احمد رحمہ اللہ نے حضرت عبداللہ بن مسعود رضی اللہ عنہ کی یہ حدیث نقل کی ہے کہ رسول اللہ ﷺ نے ارشاد فرمایا:

((أَيَاكُمْ وَمُحَقَّرَاتِ الذُّنُوبِ فَإِنَّهُنَّ يَجْتَمِعْنَ عَلَى الرَّجُلِ حَتَّى يُهْلِكَنَّهُ وَأَنَّ رَسُولَ اللَّهِ ﷺ صَرَبَ لَهُنَّ مَثَلًا كَمَثَلِ قَوْمٍ نَزَلُوا أَرْضَ فَلَاةٍ فَحَضَرَ صَنِيعُ الْقَوْمِ فَجَعَلَ الرَّجُلُ يَنْطَلِقُ فَيَجِيءُ بِالْعُودِ وَالرَّجُلُ يَجِيءُ بِالْعُودِ حَتَّى جَمَعُوا سِوَادًا وَأَجْجُوا نَارًا وَأَنْصَبُوا مَا قَذَفُوا فِيهَا)) ❁

❁ صحیح بخاری، کتاب بدء الخلق، باب صفة النار وانها مخلوقة، حدیث: ۳۲۶۷؛ صحیح مسلم، کتاب الزهد، باب عقوبة من يأمر بالمعروف ولا يفعله وينهى عن المنكر ويفعله حدیث: ۲۹۸۹۔

❁ مسند احمد: ۱/ ۴۵۷؛ المعجم الكبير للطبرانی: ۱۰/ ۲۱۲، حدیث: ۱۰۵۰۰؛ شعب الایمان للبيهقي: ۱/ ۴۵۷، حدیث: ۲۸۱؛ المعجم الأوسط للطبرانی: ۲/ ۶۵-۶۴ حدیث: ۲۵۲۹؛ مسند ابی داود الطيالسی: ۱/ ۳۱۶ حدیث: ۴۰۰۔ شیخ البانی رحمہ اللہ نے اس حدیث کو صحیح لغیرہ قرار دیا ہے۔ صحیح الترغیب والترہیب: ۲/ ۶۴۳، حدیث: ۲۴۷۰؛ صحیح الجامع الصغير حدیث: ۲۶۸۷؛ سلسلة الاحادیث الصحيحة: ۱/ ۷۴۴ حدیث: ۳۸۹؛ ۷/ ۲۷۶ حدیث: ۳۱۰۲۔

”حقیر گناہوں سے بھی بچتے رہو! کیونکہ یہ گناہ جب اکٹھے جمع ہو جاتے ہیں تو آدمی کو ہلاک کر دیتے ہیں، پھر اس کی مثال دیتے ہوئے رسول اللہ ﷺ نے ارشاد فرمایا: جیسے ایک قوم نے کسی چٹیل میدان میں پڑاؤ ڈالا۔ اتنے میں ان کے کھانے کا وقت آ جاتا ہے، تب ایک شخص جا کر لکڑی لے آتا ہے، دوسرا جاتا ہے اور وہ بھی کہیں سے لکڑی لے آتا ہے، یہاں تک کہ ڈھیر ساری لکڑیاں جمع ہو جاتی ہیں۔ پھر اس کا الاؤ بنتا ہے اور وہ لوگ اس کے اوپر کھانے کی چیزیں رکھ کر پکاتے ہیں۔“

صحیح بخاری میں حضرت انس رضی اللہ عنہ سے منقول ہے، فرماتے ہیں کہ ”آج تم جو بعض کام کرتے ہو، تمہاری نظروں میں اس کی حیثیت بال کے برابر بھی نہیں ہوتی ہوگی، لیکن رسول اللہ ﷺ کے زمانے میں ہم اسی کو نہایت تباہ کن تصور کرتے تھے۔“ ❁

صحیحین میں حضرت عبد اللہ بن عمر رضی اللہ عنہما سے منقول ہے کہ رسول اللہ ﷺ نے ارشاد فرمایا: ((عُذِّبَتْ امْرَأَةٌ هَرَوَةً سَجَنَتُهَا حَتَّى مَاتَتْ فَدَخَلَتْ النَّارَ لَا هِيَ أَطَعَمَتْهَا وَلَا سَقَتُهَا وَلَا هِيَ تَرَكَتُهَا تَأْكُلُ مِنْ خَشَائِشِ الْأَرْضِ)) ❁

”ایک عورت پر بلی کی وجہ سے عذاب ہوا، اس نے ایک بلی باندھ رکھی تھی، یہاں تک کہ بلی مر گئی، اس کی وجہ سے وہ عورت دوزخ میں گئی، وہ اسے نہ کھانے کو دیتی تھی، نہ پینے کو، نہ اس کو چھوڑتی تھی، کہ وہ زمین کے کیڑے مکوڑے ہی کھا لیتی۔“

❁ صحیح بخاری، کتاب الرقاق، باب ما يتقى من محقرات الذنوب حديث: ٦٤٩٢۔

❁ صحیح بخاری، کتاب الاحادیث الانبیاء، باب ٥٤ حديث: ٣٤٨٢؛ صحیح

مسلم، کتاب السلام، باب تحريم قتل الهرة حديث: ٢٢٤٢۔

## معصیت اور گناہوں کے اثرات

### حافظ ابن قیم رحمۃ اللہ علیہ کی نظر میں

معصیت اور گناہوں کے نہایت مضر اثرات مرتب ہوتے ہیں۔ ان کا برا اثر دل اور جسم پر یکساں پڑتا ہے اور دنیا و آخرت میں اس کے ہمہ گیر نقصانات کا اندازہ اللہ رب العزت کی ذات کے سوا کوئی بھی نہیں لگا سکتا۔

① علم سے محرومی: حقیقت یہ ہے کہ علم اللہ کا نور اور اس کا دیا ہوا اجالا ہے، جس کو وہ دل اور ضمیر میں اتارتا ہے اور معصیت اس نور کو بجھا دیتی ہے۔ امام شافعی رحمۃ اللہ علیہ کا واقعہ ہے کہ جب آپ نے امام مالک رحمۃ اللہ علیہ کے سامنے زانوائے تلمذ تہہ کیا اور ان کے درس میں حاضر ہوئے تو ان کی ذہانت، ہوش مندی اور کمال سمجھداری کو دیکھ کر امام مالک دنگ رہ گئے، آپ نے اپنے اس شاگرد سے فرمایا: ”میں دیکھتا ہوں کہ اللہ نے تمہارے دل پر نور کی زیبا بار کر نیں اتاری ہیں۔ دیکھنا معصیت کی اندھیاری سے اس کو بجھانہ دینا۔“

امام شافعی رحمۃ اللہ علیہ کا فرماتے ہیں:

شَكُونُ إِلَى وَكَيْعٍ سَوْءٍ حَفِظِي فَأَرْسَلَنِي إِلَى تَرْكِ الْمَعَاصِي  
”میں نے (اپنے استاد) وکیع رحمۃ اللہ علیہ سے اپنے خراب حافظے کی شکایت کی۔ انہوں نے مجھے نصیحت کی کہ معصیت اور گناہ کو چھوڑ دو۔“

وَقَالَ إِعْلَمَ بِأَنَّ الْعِلْمَ فَضْلٌ وَفَضْلُ اللَّهِ لَا يُؤْتَاهُ عَاصِي  
”اور یہ بھی کہا کہ جان لو، علم اللہ کا فضل اور اس کا کرم ہے اور اللہ کا فضل و کرم کسی نافرمان کو نہیں دیا جاتا۔“

② رزق اور روزی سے محرومی: مسند احمد میں درج ہے کہ معصیت کے ارتکاب کی وجہ سے بندہ روزی تک سے محروم ہو جاتا ہے، یہ روایت اس سے پہلے بھی گزر چکی ہے۔ مطلب یہ ہے کہ اللہ کا تقویٰ اور پرہیزگاری اختیار کرنے سے روزی میں افزائش ہوتی ہے، لہذا پرہیز



گاری اور اللہ کا خوف نہ کرنے سے لامحالہ فقر و فاقہ تیزی سے لاحق ہوتا ہے۔ بنا بریں معصیت نہ کرنے سے رزق جتنا زیادہ ہوتا ہے کسی اور چیز سے زیادہ نہیں ہوتا۔

③ وحشت اور گھبراہٹ کا احساس: معصیت کا ارتکاب کرنے والا ہمیشہ اپنے پروردگار سے از خود ڈرتا ہے۔ یہ ڈر اور گھبراہٹ اسے اپنے اور اپنے رب کے درمیان اتنی شدت سے محسوس ہوتی ہے کہ اس کے مقابلے میں کوئی لذت اور راحت اسے نہ کوئی مزہ دیتی ہے، نہ کسی قسم کا آرام پہنچنے دیتی ہے اور اگر اس کی ایک وحشت کے مقابلے میں دنیا بھر کی لذت اس کے چاروں طرف گھیرا ڈال دے تو اسے ان لذتوں کا احساس تک نہیں ہوتا، لیکن اس نفسیاتی کیفیت کا صحیح اندازہ وہی لگا سکتا ہے، جس کے اندر زندگی کی رمت ہو، ورنہ جس کا بدن مردہ ہو جائے، اسے ٹکڑے ٹکڑے بھی کر دیا جائے تو اسے کہاں احساس ہوگا؟ یہی وجہ ہے کہ اگر کوئی اس وحشت میں پڑنے سے بچنے کیلئے بھی گناہوں کے چھوڑ دینے کا دل میں احساس پیدا کر لے تو اس دانا اور باہوش آدمی کیلئے پہلی فرصت میں یہی مناسب ہے کہ وہ گناہوں کو فوراً چھوڑ دے۔

④ معصیت اور گناہ کے ارتکاب سے عمر گھٹتی ہے: زندگی کی برکتیں لازمی طور پر سکڑ کر محدود ہو جاتی ہیں اور یہ واقعہ ہے، اس لئے کہ اگر نیکی سے عمر بڑھتی ہے تو فسخ و فجور اور معصیت سے اس کا الٹا اثر ہونا ناگزیر ہے، لیکن یہاں اس اجمال کی تفصیل میں ماہرین کا اختلاف ہے، ایک گروہ یہ کہتا ہے کہ عاصی اور گنہگار کی زندگی میں کمی ہونے کا مطلب یہ ہے کہ اس کی زندگی کی برکتیں زائل ہو جاتی ہیں اور اس کی پوری زندگی بے برکت اور بے کیف ہو کر رہ جاتی ہے، یہی نظریہ حق اور درست ہے اور مصیبتوں کا یہ نتیجہ لازمی ہے، لیکن دوسرا گروہ یہ کہتا ہے کہ معصیت کی وجہ سے زندگی سچ مچ کم ہو جاتی ہے، جیسے روزی میں کمی آ جاتی ہے۔ کیونکہ اللہ تعالیٰ نے روزی میں برکت کے بکثرت اسباب پیدا فرمائے ہیں جن سے روزی گھٹتی اور بڑھتی ہے۔ اسی طرح عمر میں برکت کی وجوہات بھی متعدد ہیں جن کی وجہ سے زندگی کی گھڑیاں پھیلتی اور سکڑتی ہیں۔

⑤ معصیت کے نتیجے میں معصیت پیدا ہوتی ہے اور ایک برائی کے نتیجے میں دوسری برائی

جنم لیتی ہے، یہی وجہ ہے کہ برائی کرنے کے بعد بندہ اس کی گرفت سے نکلنے اور آزاد ہونے میں ناکام رہتا ہے، چنانچہ بعض اسلاف نے کہا ہے کہ برائی کا نتیجہ یہ ہے کہ آدمی اس کے بعد بھی برائی ہی کرتا ہے، جبکہ نیکی کا صلہ یہ ہے کہ اس کے بعد نیکی ہی عمل میں آتی ہے، گویا بندہ جب نیک کام کرتا ہے تو اس نیکی سے متصل دوسری نیکی کہتی ہے کہ مجھ پر بھی عمل کر لے۔ پھر تیسری نیکی کہتی ہے کہ مجھ پر بھی عمل کرتا جا۔ اس طرح سلسلہ یوں ہی دراز ہوتا چلا جاتا ہے، نیکیاں بڑھتی جاتی ہیں بعینہ یہی حال برائیوں کا ہے۔ اس سے ثابت ہوا کہ اطاعت اور معصیت کی اپنی اہل ہیئت، پختہ صورت اور ثابت اور استوار کیفیت اور صلاحیت ہوتی ہے۔ اب جو کوئی نیکی کرتا ہے، اگر وہ نیکی کرنا چھوڑ دے تو اس کے دل میں تنگی اور درشتی پیدا ہوگی۔ زمین کشادہ ہونے کے باوجود اسے تنگ دکھائی دے گی اور دلی طور پر اسے احساس ہوگا کہ گناہ کرنے کے بعد اس کی حالت ماہی بے آب کی سی ہے۔ جو اس وقت تک تڑپتی اور مضطرب رہتی ہے جب تک کہ لوٹ کر پھر پانی میں نہ چلی جائے، جب وہ مچھلی پانی میں چلی جاتی ہے تو اس کی جان میں جان آتی ہے اور اس کی آنکھیں ٹھنڈی ہوتی ہیں۔

اس کے برخلاف اگر عادی مجرم معصیت سے محترز ہوتا ہے اور اطاعت کی زندگی گزارنا چاہتا ہے۔ تب اس کا دل عجیب سی گھٹن محسوس کرتا ہے۔ اس کا سینہ جلتا ہے اور اسے راہیں مسدود نظر آتی ہیں اور یہ کیفیت اس کے اوپر اس وقت تک برقرار رہتی ہے، جب تک کہ وہ لوٹ کر پھر سے برائی نہ کر لے۔ یہی وجہ ہے کہ اکثر فاسق و فاجر لوگ گناہ بے لذت کے طور پر معصیت کا ارتکاب کرتے ہیں۔ ان کے اندر کوئی خاص داعیہ اور طلب نہیں پیدا ہوتی، اس کے باوجود گناہ کی طرف مائل ہو جاتے ہیں۔ اتنا ضرور ہے کہ گناہ کرنے کے بعد اسے چھوڑ دینے سے ان کے دل میں درد پیدا ہوتا ہے اور وہ پھر پلٹ کر گناہ کر ڈالتے ہیں۔ چنانچہ سید الطائفہ حسن بن ہانی نے کہا ہے۔

وَكَأْسٍ شَرِبْتُ عَلَى لَذَّةٍ وَأُخْرَى تَدَاوَيْتُ مِنْهَا بِهَا  
 ”شراب کا ایک پیالہ تو میں نے لذت کے حصول کیلئے پیا (اس سے جو درد اٹھا) اس کے علاج کیلئے دوا کے طور پر دوسرا پیالہ لیا۔“

ایک دوسرا شاعر کہتا ہے۔

فَكَانَتْ دَوَائِي وَهِيَ دَائِي بِعَيْنِهِ كَمَا يَتَدَاوَى شَارِبُ الْخَمْرِ بِالْخَمْرِ  
 ”جس سے مجھے درد ہوا وہی میری دوا بٹھری جیسے شرابی پی کر اپنا علاج کرتا ہے۔“

⑥ یہ چیز بندے کیلئے اور بھی خطرناک ہے اس سے قوت ارادی میں کمزوری آتی ہے۔ برائی کا ارادہ طاقت پاتا ہے تو یہ ارادہ رفتہ رفتہ مضطرب اور کمزور ہوتا جاتا ہے۔ یہاں تک کہ توبہ کا یکسر خیال ہی دل سے نکل جاتا ہے اور اگر دل پر نیم مردنی سی چھا گئی تو انابت الی اللہ کا حوصلہ کہاں باقی رہے گا، کیونکہ ایسے حال میں اگر توبہ اور استغفار کیا بھی تو زبان زیادہ تر جھوٹ اور دروغ گوئی کا شکار ہوگی، دل میں معصیت کی تہ بہ تہ سلوٹیں پڑی ہوں گی اور دل کے کسی گوشے میں یہ خیال بھی انگڑائیاں لے رہا ہوگا کہ کہاں ایسا موقع ملے کہ گناہ کر گزرے ظاہر ہے کہ یہ بھی ایک بڑی بیماری ہے جس سے ہلاکت یقینی ہے۔

⑦ اس میں شک نہیں کہ ایک ایک معصیت اور برائی ان پچھلی قوموں کا ناپاک ورثہ ہے، جنہیں اللہ نے ہلاک کیا، انہی قوموں سے ہو کر یہ بیماری ان کے بعد آنے والی قوموں میں سرایت کر گئی۔ چنانچہ لواطت اور اغلام بازی قوم لوط کا ورثہ ہے زائد حق وصول کرنا اور کم سے کم حقوق دوسروں کو ادا کرنا یا بالفاظ دیگر ناپ تول میں کمی کرنا، حضرت شعیب علیہ السلام کی قوم کا ترکہ ہے۔ زمین میں فساد برپا کرنا، فرعونوں کی مخصوص روش تھی اور تکبر، زور، زبردستی اور اگر حضرت ہود علیہ السلام کی قوم کا وطیرہ تھا۔ لہذا جو قومیں ان میں سے کسی بھی ناپاک ورثے کو اپناتی ہیں وہ انہی قوموں کی اترنوں کو پھر سے اپنے بدن پر ڈال لیتی ہیں۔ حالانکہ مذکورہ بالا تمام قومیں اللہ کی دشمن تھیں۔

⑧ گناہ اور معصیت سے بندہ اپنے رب کے سامنے ذلیل و خوار ہوتا ہے اور اس کی نظروں کے سامنے گر جاتا ہے۔ چنانچہ حضرت حسن بصری رضی اللہ عنہ فرماتے ہیں: خوار و زبوں ہو کر انہوں نے اپنے رب کی نافرمانی کی اور اگر اپنی عزت نفس کا انہیں ذرا بھی احساس ہوتا تو اللہ تعالیٰ بھی انہیں محفوظ و مامون رکھتا اور یہ امر واقعہ ہے کہ جب بندہ از خود ذلیل و خوار ہوگا تو کون بھلا اس کا اکرام کرے گا؟ جیسا کہ خود باری تعالیٰ کا ارشاد ہے:

﴿وَمَنْ يُهِنِ اللَّهُ فَمَا لَهُ مِنْ مُكْدِرٍ﴾ ❁

”اور جس کو اللہ ذلیل کرے اس کو کوئی عزت دینے والا نہیں“

اور اگر ان قماش قسم کے لوگوں کو کوئی اپنی کسی غرض کے لئے بڑا سمجھے یا ان کے شر سے بچنے کیلئے ان کے سامنے کورنش بجالائے تو اس سے کیا ہوتا ہے، اس لئے کہ ان کے دلوں میں قطعاً ان کی کوئی حیثیت نہیں ہوتی۔

⑨ معصیت کے مسلسل ارتکاب سے بندے کے دل میں گناہ کا احساس بھی باقی نہیں رہتا۔ گناہ اس کی نظر میں حقیر اور معمولی ہو جاتا ہے۔ یہ علامت حد درجہ خطرناک اور ہلاکت خیز ہے۔ کیونکہ بندے کی نظر میں گناہ کیسا ہی معمولی کیوں نہ ہو، اللہ کی نظر میں وہ بہت بڑا ہے۔

۳۰: چنانچہ صحیح بخاری میں حضرت ابن مسعود رضی اللہ عنہ کی یہ روایت مذکور ہے کہ انہوں نے فرمایا: ”مومن جب اپنے گناہوں پر نظر ڈالتا ہے تو اس کو محسوس ہوتا ہے جیسے وہ کسی اونچے پہاڑ کی گہری کھائی میں کھڑا ہے اور ڈرتا ہے کہ کہیں یہ پہاڑ اس کے سر پر نہ آگرے اور فاسق و فاجر جب اپنے گناہوں پر نظر ڈالتا ہے تو اسے ایسا لگتا ہے، جیسے اس کی ناک پر مکھی بیٹھی ہو اور یوں کرنے سے مکھی اڑ کر چلی جاتی ہو۔“ ❁

⑩ جب کوئی گناہ کرتا ہے تو اس گناہ کی نحوست اور سوزش اس کے گرد و پیش کے افراد اور چوپایوں پر بھی پڑتی ہے اور جلن کا احساس انہیں بھی ہوتا ہے۔ اس طرح ظلم و زیادتی اور معصیت کی نحوست دوسروں پر بھی اثر انداز ہوتی ہے۔

حضرت ابو ہریرہ رضی اللہ عنہ ارشاد فرماتے ہیں: ”ظالم کے ظلم سے سرخاب بھی اپنے گھونسلوں میں دم توڑ دیتے ہیں۔“ ❁

❁ ۲۲/ الحج: ۱۸۔ ❁ صحیح بخاری، کتاب الدعوات، باب التوبة، حدیث: ۶۳۰۸۔ ❁ العقوبات (ابن ابی الدنیا) حدیث: ۲۶۹؛ شعب الایمان للبیہقی، ۵۴۵/۹، حدیث: ۷۰۷۵؛ مشکوٰۃ المصابیح، کتاب الآداب، باب الظلم، الفصل الثالث، حدیث: ۵۱۳۶۔ حافظ زبیر علی زئی رحمۃ اللہ علیہ نے مشکوٰۃ حدیث: ۵۱۳۶ کی تحقیق میں اس حدیث کو ضعیف قرار دیا ہے۔

مجاہد رحمۃ اللہ علیہ فرماتے ہیں: ”چوپائے اور جانور سرکش آدمیوں پر لعنت کرتے ہیں۔ چنانچہ جب بھی قحط کا دور دورہ ہوتا ہے اور بارش تھم جاتی ہے تو مولیٰ اور چوپائے زبان حال سے کہتے ہیں کہ گنہگار آدمیوں کی نحوست کا نتیجہ ہے۔“

حضرت عکرمہ رحمۃ اللہ علیہ کہتے ہیں: ”زمین کے کیڑے مکوڑے یہاں تک کہ گبریلے اور بچھو بھی کہتے ہیں کہ ابن آدم کے گناہوں کی بدولت بارش کی بوندوں سے ہم محروم ہوئے۔ غور کا مقام ہے کہ گنہگاروں کے گناہوں کی اس سے بڑی سزا کیا ہوگی کہ خود بے گناہ بھی انہیں لعنت ملا مت کریں۔“

❶ جیسا کہ پہلے عرض کیا گیا معاصی کے نتیجے میں ذلت اور اہانت کا پیدا ہونا ناگزیر ہے کیونکہ عزت و توقیر اور اکرام صرف اطاعت الہی میں مضمر ہے۔

اللہ تعالیٰ کا ارشاد ہے:

﴿مَنْ كَانَ يُرِيدِ الْعِزَّةَ فَلِلَّهِ الْعِزَّةُ جَمِيعًا﴾ ❁

”جو کوئی عزت چاہتا ہے تو (وہ یاد رکھے کہ) سب عزت اللہ ہی کیلئے ہے۔“  
یعنی عزت کے طلب گار کو چاہیے کہ اللہ کی اطاعت کر کے اس کی جستجو کرے، اس لئے کہ اطاعت الہی کے بغیر یہ گوہر شب چراغ ہرگز حاصل نہیں ہو سکتا۔ بعض سلف صالحین یہ دعا مانگا کرتے تھے:

اَللّٰهُمَّ اَعِزَّنِيْ بِطَاعَتِكَ وَلَا تُذِلَّنِيْ بِمَعْصِيَّتِكَ

”اے اللہ! اپنی اطاعت سے ہمیں عزت عطا فرما اور معصیتوں کی وجہ سے ہمیں رسوا نہ فرما۔“

حضرت حسن بصری رحمۃ اللہ علیہ کا ارشاد ہے: ”اگر خجروں کے پیروں سے آواز نکلے یا ٹٹو انہیں لے کر تیز رفتاری سے چلیں، تب بھی معصیت کی ذلت ان کے دل سے جدا نہیں ہوگی۔ اللہ تعالیٰ بھی بڑا خوددار ہے، جو اس کی نافرمانی کرے گا، وہ اسے ذلیل کر کے ہی چھوڑے گا۔“  
عبداللہ بن مبارک رحمۃ اللہ علیہ فرماتے ہیں:

رَأَيْتُ الذُّنُوبَ تُمِيتُ الْقُلُوبَ وَقَدْ يُورِثُ الذَّلَّ إِذْمَانَهَا

”میں نے دیکھا ہے کہ گناہ دلوں کو مردہ کر ڈالتے ہیں اور اس کی کثرت سے

ذلت اور اہانت جاگزیں ہو جاتی ہے۔“

وَتَرَكُ الذُّنُوبَ حَيَاةُ الْقُلُوبِ وَخَيْرُ لِنَفْسِكَ عَصِيَا نَهَا

”گناہوں کا چھوڑ دینا دلوں کی زندگی کا سبب ہے، تیرے لئے یہی بہتر ہے

کہ تو اپنے نفس کے خلاف چل۔“

وَهَلْ أَفْسَدَ الدِّينَ إِلَّا الْمُلُوكُ وَاحْبَارُ سُوءٍ وَ رُهَبَانُهَا

”بادشاہوں کے علاوہ اور غلط کار کاہن، پادریوں کے سوا آخر کون ہے، جس

نے دین کو بگاڑا ہے۔“

② جب گناہوں کی کثرت ہوتی ہے تو گنہگار کے دل پر مہر لگ جاتی ہے اور اس کا شمار

عافلوں میں ہو جاتا ہے۔ باری تعالیٰ کے اس ارشاد کی تفسیر میں بعض سلف صالحین نے یہی

کہا ہے۔

﴿كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ﴾ ❁

”نہیں بلکہ بات یہ ہے کہ ان کے دلوں پر ان کی بد اعمالیوں کا رنگ چڑھ گیا“

یعنی ایک گناہ کے بعد دوسرا گناہ سرزد ہوا۔ بعض نے یہ بھی کہا ہے کہ جب ان کے

گناہوں اور معصیت کی کثرت ہوئی تو ان کا ایک دائرہ دلوں کے ارد گرد محیط ہوا۔

حقیقت یہ ہے کہ معصیت کے سبب دل رنگ آلود ہو جاتا ہے اور جتنا گناہ زیادہ ہوگا

رنگ بھی اتنا ہی بڑھتا جائے گا، یہاں تک کہ پورا دل رنگ آلود ہو جائے گا، اس کے بعد جب

گناہ بکثرت ہوگا تو اب وہ فطرت ثانیہ بن جائے گا اور دل پر مہر اور تالا لگ جائے گا اور نتیجہ یہ

ہوگا کہ دل کے گرد غلاف اور پردہ کھینچ دیا جائے گا۔ دل اسی غلاف میں بند ہوگا اور اگر ہدایت

اور بصیرت پہلے سے میسر تھی لیکن بعد میں گناہوں کا اس طرح ہجوم ہوا اور مذکورہ کیفیت طاری

ہوئی تو ظاہر ہے، اب معاملہ برعکس ہوگا، دل یکسر الٹ پلٹ کر نیچے کا اوپر اور اوپر کا نیچے ہو

جائے گا اور پھر دشمن کا دباؤ اس کے اوپر اتنا شدید ہوگا کہ جہاں اسے چاہے گا ہانک کر لے جائے گا۔

۱۵ گناہوں اور معصیت کی بدولت بندہ رسول اللہ ﷺ کی لعنت میں گرفتار ہوتا ہے، کیونکہ نبی کریم ﷺ نے معصیتوں پر لعنت فرمائی ہے اور جو معصیت جتنی بڑی ہوگی، اس کا مرتکب اسی کی بقدر لعنت میں گرفتار ہوگا، لہذا چھوٹی معصیت پر اس کے مساوی لعنت میں مبتلا ہونا ناگزیر ہے۔ چنانچہ اللہ کے رسول ﷺ نے اس معصیت کا ارتکاب کرنے والوں پر لعنت فرمائی ہے۔

وہ عورت جو گودنے والی ہو، گدانے والی ہو، بال جوڑنے والی ہو، جڑوانے والی ہو، بال اکھڑنے والی ہو یا وہ جو جس کے بال اکھڑے جائیں، دانتوں کو باریک کرنے والی ہو یا جس کے دانت باریک کئے جائیں ان سب پر لعنت ہے۔ \*

اسی طرح آپ ﷺ نے سود کھانے والے، کھلانے والے، اس کے لکھنے والے، اس کی گواہی دینے والے پر لعنت فرمائی ہے۔ \*

\* صحیح بخاری، کتاب اللباس، باب وصل الشعر حدیث: ۵۹۳۳، ۵۹۳۴، ۵۹۳۵، ۵۹۳۶، ۵۹۳۷ و باب الموصولة حدیث: ۵۹۴۱، ۵۹۴۰، صحیح مسلم، کتاب اللباس، باب تحریم فعل الواصلة والمستوصلة حدیث: ۲۱۲۲، ۲۱۲۳، ۲۱۲۴، ۲۱۲۵۔ اس حدیث میں والنامصة والتمنصة۔ جو چہرے کے بال اکھڑے اور اکھڑانے کے الفاظ سنن ابو داود، کتاب الترجل، باب فی صلة الشعر حدیث: ۴۱۷۰ میں ہیں۔ شیخ البانی رحمہ اللہ نے اس حدیث کو صحیح قرار دیا ہے۔ صحیح ابو داود: ۵۳۸/۲ حدیث: ۴۱۷۰۔ حافظ زبیر علی زکی رحمہ اللہ نے سنن ابو داود (۲۱۶/۴) حدیث: ۴۱۷۰ کی تحقیق میں اس کی سند کو حسن قرار دیا ہے۔ اس میں الواشرة والمستوصلة۔ دانتوں کو باریک کرنے والی ہو یا جس سے دانت باریک کیے جائیں اس پر لعنت ہے۔ کے الفاظ مسند عمر بن عبد العزیز حدیث: ۲۶ میں ہیں لیکن اس کی سند عبد الجبار بن عمر راوی کی وجہ سے ضعیف ہے۔ البتہ مسند احمد: ۴۱۵/۱ میں نہیں۔۔۔۔۔ عن الواشرة کے الفاظ ہیں۔ شیخ البانی رحمہ اللہ نے اس کی سند کو مسلم کی شرط پر صحیح قرار دیا ہے۔ غایۃ المرام صفحہ ۷۵۔ شیخ شعیب الارناؤط اور ان کے رفقاء نے اس حدیث کی سند کو قوی قرار دیا ہے۔ الموسوعة الحدیثیة مسند الامام احمد: ۵۸/۷، ۵۷ حدیث: ۳۹۴۵۔

\* صحیح مسلم، کتاب المساقاة، باب لعن اکل الربا ومؤکله، حدیث: ۱۵۹۸۔

حلالہ کرنے والے اور جس کیلئے حلالہ کیا جائے، اس پر لعنت بھیجی ہے۔ ❶

چور پر لعنت ❷

شراب پینے والے، کشید کرنے والے، نچوڑنے والے، جس کیلئے نچوڑی جائے، اس کے بیچنے اور خریدنے والے، اس کی قیمت کھانے والے اس کو لاد کر لے جانے والے اور جہاں لے جایا جائے، ان سب پر لعنت فرمائی ہے۔ ❸

زمین کی علامتوں اور اس کی حدود کو جو شخص بدل دے، اس پر لعنت ہے۔ ❹

اپنے والدین پر جو کوئی لعنت بھیجے اس کے اوپر لعنت ہے۔ ❺

کسی جاندار ذی روح کو باندھ کر اس پر نشانہ بازی کرنے والے پر لعنت ہے۔ ❻  
خشتی (ہیجڑا) بننے والے مردوں اور مردوں کا روپ اختیار کرنے والی عورتوں پر لعنت ہے۔ ❼

❶ سنن ابو داود، کتاب النکاح، باب فی التحلیل، حدیث: ۲۰۷۶؛ سنن ترمذی، ابواب النکاح، باب ماجاء فی المحلل والمحلل له، حدیث: ۱۱۲۰-۱۱۱۹؛ سنن نسائی، کتاب الطلاق، باب احلال المطلقة ثلاثاً وما فیہ من التغلیظ حدیث: ۳۴۴۵؛ سنن ابن ماجہ، کتاب النکاح، باب المحلل والمحلل له حدیث: ۱۹۳۵-۱۹۳۴۔ شیخ البانی رحمہ اللہ نے اس حدیث کو صحیح قرار دیا ہے۔ ❷ صحیح بخاری، کتاب الحدود، باب لعن السارق اذالم یسم، حدیث: ۶۷۸۳؛ صحیح مسلم، کتاب الحدود، باب حد السرقة ونصابها، حدیث: ۱۶۸۷۔ ❸ سنن ترمذی، ابواب البیوع، باب النهی ان یتخذ الخمر خلا، حدیث: ۱۲۹۵؛ سنن ابن ماجہ، کتاب الأشربة، باب لعنت الخمر علی عشرة أوجه، حدیث: ۳۳۸۱، ۳۳۸۰۔ شیخ البانی رحمہ اللہ نے اس حدیث کو صحیح قرار دیا ہے۔ حافظ زبیر علی زئی رحمہ اللہ نے سنن ابن ماجہ کی تحقیق ۵۵۲ / ۴ حدیث: ۳۳۸۱-۳۳۸۰ میں دونوں احادیث کی اسناد کو حسن قرار دیا ہے۔ ❹ صحیح مسلم، کتاب الاضاحی، باب تحريم الذبیح لغير الله تعالى ولعن فاعله، حدیث: ۱۹۷۸۔ ❺ صحیح مسلم، کتاب الاضاحی، باب تحريم الذبیح لغير الله تعالى ولعن فاعله، حدیث: ۱۹۷۸۔ ❻ صحیح مسلم، کتاب الصيد والذبائح، باب النهی عن صبر البهائم، حدیث: ۱۹۵۸۔ ❼ صحیح بخاری، کتاب اللباس، باب المتشبهین بالنساء والمتشبهات بالرجال، حدیث: ۵۸۸۵، ۵۸۸۶؛ سنن ابو داؤد، کتاب اللباس، باب فی لباس النساء، حدیث: ۴۰۹۷۔



- اللہ کے علاوہ دوسرے کیلئے ذبح کرنے والے پر لعنت ہے۔ ❊  
 دین میں نئی بات یا بدعت ایجاد کرنے والے پر لعنت ہے۔ ❊  
 تصویر بنانے والے پر۔ ❊  
 اغلام بازی کرنے والے پر۔ ❊  
 ماں یا باپ پر لعنت بھیجنے والے پر لعنت ہے۔ ❊  
 اندھے کو غلط راستے پر جو کوئی ڈالے اس کے اوپر لعنت ہے۔ ❊  
 چوپائے سے جفتی کرنے والے ❊ اور جانور کے منہ پر داغ دینے والے پر لعنت ہے۔ ❊

- ❊ صحیح مسلم، کتاب الاضاحی، باب تحریم الذبح لغير الله تعالى و لعن فاعله، حدیث: ۱۹۷۸۔  
 ❊ صحیح بخاری، کتاب فضائل المدینہ، باب حرم المدینہ حدیث: ۱۸۷۰؛ صحیح مسلم، کتاب الحج، باب فضل المدینہ و دعاء النبی ﷺ فیہا بالبرکۃ، حدیث: ۱۳۷۰۔  
 ❊ صحیح بخاری، کتاب الطلاق، باب مهر البغی والنکاح الفاسد، حدیث: ۵۳۴۷ و کتاب اللباس، باب من لعن المصور، حدیث: ۵۹۶۲۔  
 ❊ مسند احمد: ۳۰۹/۱، ۲۱۷؛ المعجم الکبیر للطبرانی: ۱۷۴/۱۱ حدیث: ۱۱۵۴۶؛ الاحسان فی تقریب صحیح ابن حبان: ۲۶۵/۱۰، حدیث: ۴۴۱۷؛ موارد الظمان حدیث: ۵۳؛ مستدرک حاکم: ۳۵۶/۴، طبع قدیم و طبع جدید: ۲۸۶۳/۸، حدیث: ۸۰۵۲؛ السنن الکبری للبیہقی: ۲۳۱/۸، طبع قدیم و طبع جدید، ۴۰۳/۸، ۴۰۲، حدیث: ۱۷۰۱۷۔ امام حاکم اور امام ذہبی نے اس حدیث کو صحیح کہا ہے اور شیخ البانی رحمہ اللہ نے بھی اس حدیث کو صحیح قرار دیا ہے۔  
 ❊ ایضاً۔ ❊ ایضاً۔  
 ❊ صحیح مسلم، کتاب اللباس والزینۃ، باب النهی عن ضرب الحيوان: فی وجهه وسمه فیہ حدیث: ۲۱۱۷؛ سنن ابو داود، کتاب الجہاد، باب النهی عن الواسم فی الوجه والضرب فی الوجه، حدیث: ۲۵۶۴۔ (الفاظ اسی کے ہیں) شیخ البانی رحمہ اللہ نے سنن ابو داود کی حدیث کو صحیح قرار دیا ہے۔ نیز حافظ زبیر علی زئی نے سنن ابو داود کی تحقیق ۹۹/۳ حدیث: ۲۵۶۴ میں اس حدیث کو صحیح قرار دیا ہے۔

کسی مسلمان کے ساتھ مکاری کرنے یا اسے تکلیف پہنچانے والے پر لعنت ہے۔ ❀  
 قبروں کی زیارت کرنے والی عورتوں، قبروں کو سجدہ گاہ بنانے والے اور ان کے اوپر  
 چراغ جلانے والوں پر لعنت ہے، ❀ بیوی کو اس کے خاوند یا غلام کو اس کے آقا کے خلاف  
 اور غلامانے والے پر لعنت ہے، ❀ عورت سے اس کے پچھلے مقام میں دخول کرنے والے پر  
 لعنت ہے۔ ❀

❀ سنن ترمذی، ابواب البر والصلة، باب ماجاء فی الخیانه والغش، حدیث:  
 ۱۹۴۱۔ شیخ البانی رحمہ اللہ نے اس حدیث کو ضعیف قرار دیا ہے۔ ❀ مسند احمد: ۱/ ۲۲۹؛ سنن  
 ابو داود، کتاب الجنائز، باب فی زیارة النساء القبور، حدیث: ۳۲۳۶؛ سنن ترمذی  
 ابواب الصلاة، باب ماجاء فی کراهیة أن یتخذ علی القبر مسجدا، حدیث: ۳۲۰؛  
 سنن نسائی، کتاب الجنائز، باب التغلیظ فی اتخاذ السرج علی القبور، حدیث: ۲۰۴۵؛  
 مستدرک حاکم: ۱/ ۳۷۴، طبع قدیم و طبع جدید: ۲/ ۵۳۳، حدیث: ۱۳۸۴؛ شیخ  
 البانی رحمہ اللہ نے اس حدیث کو ضعیف قرار دیا ہے۔ اور حافظ زبیر علی زئی رحمہ اللہ نے بھی سنن ابو داود کی تحقیق  
 ۳/ ۵۸۳ حدیث: ۳۲۳۶ میں اس کی سند کو ضعیف قرار دیا ہے۔ اس حدیث کی سند میں ابوصالح مولیٰ  
 ام حانی ضعیف اور مدلس ہے، البتہ یہ حدیث: لعن رسول اللہ زوارات القبور ”رسول اللہ صلی اللہ علیہ وسلم نے  
 کثرت سے قبروں کی زیارت کرنے والی عورتوں پر لعنت بھیجی ہے۔“ صحیح ثابت ہے۔ دیکھئے سنن ترمذی،  
 ابواب الجنائز، باب ماجاء فی کراهیة القبور للنساء، حدیث: ۱۰۵۶؛ سنن ابن ماجہ،  
 کتاب الجنائز، باب ماجاء فی النهی عن زیارة النساء القبور حدیث: ۱۵۷۶؛ مسند احمد:  
 ۲/ ۳۳۷ وغیرہ میں موجود ہے۔ شیخ البانی رحمہ اللہ نے اس حدیث کو حسن قرار دیا ہے۔ اور حافظ زبیر علی زئی  
 نے بھی سنن ابن ماجہ کی تحقیق صفحہ ۵۰۹-۵۰۸ حدیث: ۱۵۷۵-۱۵۷۴ میں اس حدیث کو حسن قرار دیا ہے۔  
 ❀ سنن ابو داود، کتاب الطلاق، باب فیمن خبب امرأة علی زوجها، حدیث: ۲۱۷۵  
 و کتاب الادب باب فیمن خبب مملوکا علی مولاہ، حدیث: ۵۱۷۰؛ مسند احمد: ۲/ ۳۹۷؛  
 مستدرک حاکم: ۲/ ۱۹۶؛ طبع قدیم و طبع جدید: ۳/ ۱۰۵۶، حدیث: ۲۷۹۵؛ الاحسان  
 فی تقریب صحیح ابن حبان: ۲/ ۳۲۷ حدیث: ۵۶۸، ۱۲/ ۳۷۰ حدیث: ۵۵۶۰؛  
 موارد الظمان حدیث: ۱۳۱۹-۱۳۱۸۔ شیخ البانی رحمہ اللہ نے اس حدیث کو صحیح قرار دیا ہے۔ حافظ  
 زبیر علی زئی نے سنن ابوداؤد کی تحقیق ۲/ ۶۶۲ حدیث: ۲۱۷۵ میں اس کی سند کو حسن قرار دیا ہے۔  
 ❀ سنن ابو داود، کتاب النکاح، باب فی من جامع النکاح حدیث: ۲۱۶۲؛ مسند  
 احمد: ۲/ ۴۴۴؛ السنن الکبریٰ للنسائی: ۸/ ۲۰۰ حدیث: ۸۹۶۶۔ شیخ البانی رحمہ اللہ نے  
 اس حدیث کو صحیح لغیرہ قرار دیا ہے۔ حافظ زبیر علی زئی رحمہ اللہ نے سنن ابوداؤد کی تحقیق ۲/ ۶۳۷ حدیث: ۲۱۶۲  
 میں اس کو حسن قرار دیا ہے۔

رسول اللہ ﷺ نے یہ بھی فرمایا: ”جو عورت اپنے شوہر کے بلانے پر اس کے پاس نہ جائے اور اس کے بستر کو چھوڑے رہے، فرشتے صبح تک اس کے اوپر لعنت بھیجتے ہیں۔“ ❊

جو شخص اپنے باپ کے علاوہ کسی اور کی طرف منسوب ہو اس پر لعنت ہے۔ ❊

آپ ﷺ نے یہ بھی فرمایا: ”جو شخص اپنے بھائی کی طرف کسی ہتھیار سے حملہ کرے، فرشتے اس پر بھی لعنت کرتے ہیں، ❊ صحابہ کرام کو جو کوئی گالی دے وہ بھی ملعون ہے۔“ ❊

نیز اللہ تعالیٰ نے اپنی کتاب میں ان تمام لوگوں پر لعنت بھیجی ہے جو زمین میں فساد پھیلاتے ہیں، رشتے ناٹے توڑ دیتے ہیں۔ ❊ اور رسول اللہ ﷺ کو اذیت پہنچانے کے درپے ہوتے ہیں اللہ نے ان پر بھی لعنت بھیجی ہے۔ ❊ جو اللہ کی نازل کردہ بینات، ہدایات اور نشانوں کو چھپاتے ہیں۔ ❊ جو پاکدامن بھولی بھالی، مومن عورتوں پر بے حیائی کا الزام دھرتے ہیں، ❊ جو کوئی کافروں کے طور طریق کو مسلمانوں سے زیادہ راست اور درست قرار دے اس پر بھی لعنت ہے۔ ❊ رسول اللہ ﷺ نے ایسے شخص پر بھی لعنت بھیجی ہے جو عورت

- ❊ صحیح بخاری، کتاب النکاح، باب اذا باتت المرأة مهاجرة فراش زوجها، حدیث: ۵۱۹۴، ۵۱۹۳؛ صحیح مسلم، کتاب النکاح، باب التحريم امتنها عها من فراش زوجها حدیث: ۱۴۳۶۔ ❊ صحیح مسلم، کتاب الحج، باب فضل المدينة ودعاء النبی ﷺ فيها البركة، حدیث: ۱۳۷۰ بروایت سیدنا علی رضی اللہ عنہ؛ مسند احمد: ۱/ ۳۲۸؛ صحیح ابن ماجہ، کتاب الحدود، باب من ادعى الى غير ابية او تولى غير موالية: حدیث: ۲۶۰۹؛ الاحسان فی تقریب صحیح ابن حبان: ۱۶۱/۲، حدیث: ۴۱۷؛ بروایت عبداللہ بن عباس رضی اللہ عنہما۔ ❊ شیخ الالبانی رحمہ اللہ نے اس حدیث کو صحیح قرار دیا ہے۔ حافظ زبیر علی زئی رحمہ اللہ نے بھی سنن ابن ماجہ کی تحقیق ۳/ ۲۳۵ حدیث: ۲۶۰۹ میں اس کو صحیح قرار دیا ہے۔
- ❊ صحیح مسلم، کتاب البر والصلة، باب النهی عن الاشارة بالسلح الى مسلم، حدیث: ۲۶۱۶۔ ❊ المعجم الكبير للطبرانی: ۱۱۱/۱۲، ۱۱۰، حدیث: ۱۲۷۰۹؛ کتاب الدعاء للطبرانی حدیث: ۲۱۰۸؛ مجمع الزوائد: ۵۵۳/۹، حدیث: ۱۶۴۲۶۔ ❊ شیخ الالبانی رحمہ اللہ نے اس حدیث کو حسن قرار دیا ہے۔ صحیح الجامع الصغیر، حدیث: ۶۲۸۵؛ سلسلة الاحادیث الصحيحة: ۵/ ۴۴۶ حدیث: ۲۳۴۰۔
- ❊ ۱۳/ الرعد: ۲۵۔ ❊ ۳۳/ الاحزاب: ۵۷۔ ❊ ۲/ البقرة: ۲۳۔
- ❊ ۲۴/ النور: ۲۳۔ ❊ ۴/ النساء: ۵۱، ۵۲۔

کالباس پہنے اور ایسی عورت پر بھی لعنت بھیجی ہے جو مرد کا لباس پہنے۔ ❀

رشوت لینے، دینے اور رشوت کے لین دین میں درمیانی کرواراد کرنے والے پر بھی آپ ﷺ نے لعنت فرمائی ہے۔ ❀ اس کے علاوہ بھی متعدد کاموں کو انجام دینے والوں پر آپ ﷺ نے لعنت فرمائی ہے اور اگر اس کام کے کرنے والے کو ان لوگوں کی خوشنودی مقصود ہو جن پر اللہ کی، اس کے رسول کی اور اس کے فرشتوں کی لعنت ہو، تو اس کا تقاضا ہے کہ ایسے کام کو چھوڑ دیا جائے۔

⑭ معصیت کا مرتکب اللہ کے رسول ﷺ کی اور فرشتوں کی دعاؤں سے محروم ہو جاتا ہے۔ کیونکہ اللہ تعالیٰ نے اپنے نبی کو حکم دیا تھا کہ وہ مومن مردوں اور عورتوں کیلئے مغفرت کی

❀ سنن ابو داود، کتاب اللباس، باب فی لباس النساء حدیث: ۴۰۹۸؛ مسند احمد: ۳۲۵/۲؛ الاحسان فی تقریب صحیح ابن حبان: ۶۳/۱۳ حدیث: ۵۷۵۱؛ موارد الظمان، حدیث: ۱۴۵۶-۱۴۵۵؛ السنن الکبریٰ للنسائی: ۲۹۷/۸ حدیث: ۹۲۰۹؛ مستدرک حاکم: ۱۹۴/۴؛ طبع قدیم وطبع جدید: ۲۶۴۶/۷، حدیث: ۷۴۱۵۔ شیخ البانی رحمہ اللہ نے اس حدیث کو صحیح قرار دیا ہے۔ صحیح سنن ابو داود: ۵۱۹/۲، حدیث: ۴۰۹۸۔ حافظ زبیر علی زئی نے سنن ابو داود کی تحقیق ۱۷۶/۴ حدیث ۴۰۹۸ میں اس کی سند کو صحیح قرار دیا ہے۔ ❀ مسند احمد: ۲۷۹/۵؛ مستدرک حاکم: ۱۰۳/۴؛ طبع قدیم وطبع جدید: ۲۵۲۵/۷، حدیث: ۷۰۶۸؛ المعجم الکبیر للطبرانی: ۹۳/۲، حدیث: ۱۴۱۵ و کتاب الدعاء للطبرانی حدیث: ۲۱۰۱؛ مسند البزار (کشف الاستار) ۱۲۴/۲، حدیث: ۱۳۵۳۔ شیخ البانی رحمہ اللہ نے اس حدیث کو ضعیف الترغیب والترہیب: ۷۹/۲، حدیث: ۱۳۴۴ میں ضعیف اور سلسلۃ الاحادیث الضعیفہ: ۳۸۱/۳، حدیث: ۱۲۳۵ میں منکر قرار دیا ہے۔ البتہ یہ حدیث: ((لَعَنَ رَسُولُ اللَّهِ ﷺ الرّاشي والمرتشی)) ”رسول اللہ ﷺ نے رشوت دینے والے پر اور رشوت لینے والے پر لعنت کی ہے“ کے الفاظ کے ساتھ سنن ابو داود، کتاب القضاء، باب فی کراہیۃ الرشوة، حدیث: ۳۵۸۰؛ سنن ترمذی، ابواب الاحکام، باب ما جاء فی الرّاشي والمرتشی فی الحکم، حدیث: ۱۳۳۷؛ مسند احمد: ۱۹۰/۲، ۱۶۴؛ مستدرک حاکم: ۱۰۳/۴؛ طبع قدیم وطبع جدید: ۲۵۲۵/۷، حدیث: ۷۰۶۶ وغیرہ میں موجود ہے، شیخ البانی رحمہ اللہ نے اس حدیث کو صحیح قرار دیا ہے۔ صحیح الترغیب والترہیب: ۵۲۹/۲، حدیث: ۲۲۱۱؛ ارواء الغلیل: ۲۴۳/۸ حدیث: ۲۶۲۱۔ حافظ زبیر علی زئی رحمہ اللہ نے اس کی سند کو سنن ابو داود کی تحقیق ۸۰۲/۳ حدیث: ۳۵۸۰ میں حسن قرار دیا ہے۔

دعائیں کریں۔ اللہ تعالیٰ فرماتا ہے:

﴿الَّذِينَ يَخِشُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ  
وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ  
لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ رَبَّنَا وَأَدْخِلْهُمْ جَنَّاتٍ  
عَدْنٍ الَّتِي وَعَدَ اللَّهُ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّهِمْ إِنَّكَ  
أَنْتَ الْعَزِيزُ الْحَكِيمُ وَقِهِمُ السَّيِّئَاتِ وَمَنْ تَقِ السَّيِّئَاتِ يَوْمَئِذٍ فَقَدْ  
رَحِمْتَهُ وَذَلِكَ هُوَ الْقُوَّةُ الْعَظِيمَةُ﴾ ❁

”جو فرشتے عرش کو اٹھائے ہوئے ہیں اور جو اس کے گردا گرد (حلقہ باندھے ہوئے) ہیں، وہ سب اپنے پروردگار کی تعریف کے ساتھ اس کی تسبیح کرتے رہتے ہیں اور اس پر ایمان رکھتے ہیں اور ایمان والوں کیلئے بخشش مانگتے رہتے ہیں کہ اے پروردگار! تیری رحمت اور تیرا علم ہر چیز کا احاطہ کئے ہوئے ہے، تو جن لوگوں نے توبہ کی اور تیرے راستے پر چلے ان کو بخش دے اور ان کو دوزخ کے عذاب سے بچالے اور اے ہمارے پروردگار! ان کو ہمیشہ رہنے والی بہشتوں میں داخل کر، جن کا تو نے ان سے وعدہ کیا ہے اور ان کے ماں باپ اور ان کی بیویوں اور ان کی اولاد میں سے جو نیک ہوں ان کو بھی (جنت میں داخل فرما) بلاشبہ تو ہی زبردست (اور) حکمت والا ہے اور ان کو تکلیفوں سے بچا اور جس کو تو اس دن تکلیفوں سے بچالے، تو بے شک تو نے اس پر بڑا رحم فرمایا اور یہی بڑی کامیابی ہے۔“

اسی طرح فرشتے ان لوگوں کے حق میں دعائیں کرتے ہیں جو ایمان رکھتے ہیں، توبہ کرتے ہیں، کتاب و سنت کی پیروی کرتے ہیں کہ ان کی پیروی کے سوا ان کے لئے کوئی چارہ بھی نہیں ہے اور یہ بات واضح ہے کہ فرشتے صرف انہی بندوں کیلئے دعا کرتے ہیں جو آیات شریفہ میں درج اوصاف سے متصف ہوتے ہیں، ورنہ جن کے اندر یہ اوصاف نہیں، وہ اس کا تصور بھی نہیں کر سکتے کہ فرشتے ان کے حق میں دعا کریں۔

۱۵ گناہ کی ایک سزا یہ بھی ہے کہ اس کی وجہ سے دل کے اندر سے غیرت اور حمیت کی حرارت بجھ جاتی ہے اور دل کی زندگی، سرگرمی اور اس کی پاکیزگی کیلئے غیرت کا ہونا اتنا ہی ضروری ہے، جیسے پورے بدن میں زندگی کی رودوڑ نے کیلئے حرارت غریزی کا ہونا ضروری ہے۔ اس غیرت اور اس کی سوزش اور آنچ سے دل کا زنگ اور میل خود بخود دھل جاتے ہیں، جیسے بھٹی سے سونا، چاندی اور لوہے کا میل کچیل نکل جاتا ہے اور لوگوں میں جو زیادہ اعلیٰ اور اشرف ہوتے ہیں، عام لوگوں کی بہ نسبت ان کے اندر کہیں زیادہ غیرت ہوتی ہے، یہی وجہ ہے کہ سب سے زیادہ غیرت مند رسول اللہ ﷺ تھے۔ ان سے بھی زیادہ غیرت مند باری تعالیٰ کی ذات ہے۔ چنانچہ صحیح حدیث سے ثابت ہے کہ رسول اللہ ﷺ نے ارشاد فرمایا:

”کیا تم سعد بن ابی وقاصؓ کی غیرت پر تعجب کرتے ہو؟ مجھے اس سے زیادہ غیرت

ہے اور اللہ تعالیٰ ہم سے بھی زیادہ غیرت والا ہے“ ❁

صحیح میں یہ بھی منقول ہے کہ خطبہ کسوف میں آپ ﷺ نے ارشاد فرمایا:

”اے محمد ﷺ کی امت! اللہ سے بڑھ کر کوئی غیرت مند نہیں ہو سکتا، (اس لئے یہ

کیونکر ہو سکتا ہے) کہ اس کا کوئی بندہ زنا کرے یا اس کی کوئی بندی زنا کرے؟“ ❁

صحیح میں یہ بھی منقول ہے کہ آپ ﷺ نے ارشاد فرمایا: ”اللہ سے بڑھ کر کسی کو غیرت نہیں ہو سکتی، اس لئے اس نے ظاہر اور پوشیدہ تمام فحش کاریوں کو حرام قرار دیا ہے اور معافی اور معذرت جتنی اللہ کو پسند ہے، کسی اور کو پسند نہیں۔ اسی لئے اس نے پیغمبروں کو بھیجا جو بشارت دیتے ہیں اور ڈراتے ہیں اور تعریف جتنی اللہ کو پسند ہے کسی اور کو پسند نہیں ہے۔“ ❁ اسی لئے اس نے خود اپنی تعریف کی ہے، ”اس حدیث میں اللہ کے رسول ﷺ نے غیرت کو جمع فرمایا

❁ صحیح بخاری، کتاب الحدود، باب من رأى مع امرأته رجلاً فقتله، حدیث: ۶۸۴۶

صحیح مسلم، کتاب اللعان، حدیث: ۱۴۹۹۔

❁ صحیح بخاری، کتاب الکسوف، باب الصدقة فی الکسوف حدیث: ۱۰۴۴؛

صحیح مسلم، کتاب الکسوف، باب صلاة الکسوف حدیث: ۹۰۱/۱۔

❁ صحیح بخاری، کتاب التوحید، باب قول النبی ﷺ: ((لا شخص اغیر من الله))

حدیث: ۷۴۱۶؛ صحیح مسلم، کتاب اللعان، حدیث: ۱۴۹۹۔

ہے جو اصلاً قباحتوں سے کراہت اور نفرت دلاتی ہے۔ ساتھ آپ نے معافی کی پسندیدگی کو یکجا کیا جو کمال عدل، کمال رحمت، کمال احسان کا مظہر ہے اور مقصود یہ دکھانا ہے، کہ گناہوں سے آلودگی اور تعلق جتنا زیادہ ہوگا، اتنی ہی آدمی کے دل سے غیرت نکلتی جائے گی اور وہ خود اپنے حق میں اور عام لوگوں کے حق میں بے حس اور بے غیرت ہوتا جائے گا۔ کبھی ایسا بھی ہوتا ہے کہ غیرت کا مادہ دل میں حد درجہ مضحکہ اور کمزور ہو جاتا ہے، چنانچہ از خود یا کسی اور کی طرف سے کوئی برائی محسوس نہیں ہوتی اور جب کسی شخص کی حالت یہاں تک پہنچ جاتی ہے تو اس کی ہلاکت میں کوئی کسر باقی نہیں رہتی۔ یہی وجہ ہے کہ بیشتر افراد برائی کو برائی نہیں سمجھتے، فحش کاری اور دوسروں پر مظالم کو اچھا سمجھتے ہیں۔ یہ چیزیں انہیں بھلی نظر آتی ہیں۔ چنانچہ وہ دوسروں کو اس پر ابھارتے ہیں اور اس کا پرچار کرتے ہیں اور بے حیا اور دیوث اللہ کی بدترین مخلوق ہے، جس کے اوپر جنت حرام ہے، اسی طرح ظلم کو حلال سمجھنے والے، دوسروں کو ناحق ستانے اور اس کو اچھا سمجھنے والے پر بھی جنت حرام ہے۔ اس سے اندازہ کیا جاسکتا ہے کہ بے غیرتی یا کم غیرتی کا انجام کیا ہوتا ہے؟

①۶ معصیت کی سزا ایک یہ بھی ہے کہ اس سے حیا کا مادہ ختم ہو جاتا ہے، جبکہ دلوں کی زندگی کے لئے شرم و حیا کا ہونا نہایت ضروری ہے۔ یہی ہر خیر اور بھلائی کی جڑ ہے، اگر شرم و حیا جاتی رہے گی تو خیر اور بھلائی بھی جاتی رہے گی۔

چنانچہ صحیح میں رسول اللہ ﷺ سے منقول ہے کہ آپ نے فرمایا ”حیا سراپا خیر ہے“ \* نیز فرمایا ”لوگوں کو پہلی نبوتوں کی جو باتیں معلوم ہو سکیں، ان میں سے ایک یہ ہے کہ جب تمہارے اندر شرم و حیا نہیں تو جو چاہو کرو.....“ \* اس فقرے کی وضاحت دو طرح سے کی

\* صحیح بخاری، کتاب الادب، باب الحیاء، حدیث: ۶۱۱۷؛ صحیح مسلم، کتاب الایمان، باب بیان عدد شعب الایمان وأفضلها وادناها فضيلة الحیاء وكونه من الایمان، حدیث: ۳۷ (الفاظ اسی کے ہیں)۔

\* صحیح بخاری، کتاب الادب، باب اذا لم تستح فاصنع ما شئت، حدیث: ۶۱۲۰؛ سنن ابو داود، کتاب الادب، باب فی الحیاء، حدیث: ۴۷۹۷؛ سنن ابن ماجہ، کتاب الزہد، باب الحیاء، حدیث: ۴۱۸۳۔

جاتی ہے۔ ایک یہ ہے کہ یہ فقرہ زجر و توبیخ کا اور تنبیہ کا ہے۔ اس کا مطلب یہ ہے کہ جس کے اندر حیا اور شرم ہو، وہ جو برائی چاہے، کرے اس لئے کہ شرم و حیا سے برائی کرنے کا حوصلہ پڑمردہ ہوتا ہے، اور جس کے اندر یہ مادہ نہیں، اس کو برائی سے کیا چیز روکے گی؟ لہذا وہ برائی کر بیٹھے گا۔ یہ تفسیر ابو عبیدہ سے منقول ہے..... اس کی دوسری تشریح یہ ہے کہ جب دل میں اللہ سے حیا مانع نہ ہو تو پھر وہ اس برے کام کو کر ڈالے گا، کیونکہ وہی کام نہیں کیا جاتا جس میں اللہ سے شرم مانع ہو..... ابن ہانی رحمہ اللہ کی روایت کے مطابق یہ تفسیر امام احمد رحمہ اللہ سے منقول ہے، اس طرح پہلی تفسیر کے لحاظ سے یہ فقرہ ڈانٹ و ڈپٹ اور تنبیہ کیلئے ہے، جیسے یہ فقرہ کہ اَعْمَلُوا مَا شِئْتُمْ تم جو چاہو کرو اور دوسری تفسیر کے لحاظ سے یہ اذن اور اباحت کیلئے ہے۔

⑦ معصیت کی ایک سزا یہ ہے کہ معصیت یہ چاہتی ہے کہ اللہ تعالیٰ اس بندے کو فراموش کر دے اور اسے شیطان کا آلہ کار اور شکار بننے کیلئے یکتا و تنہا چھوڑ دے اور اگر کوئی اس قسم کی صورت حال سے دوچار ہو جائے تو اس کی ہلاکت یقینی ہے، جس سے نجات کی امید بھی نہیں کی جاسکتی۔ اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ وَاتَّقُوا اللَّهَ ۚ إِنَّ اللَّهَ خَبِيرٌ بِمَا تَعْمَلُونَ ۝ وَلَا تَكُونُوا كَالَّذِينَ نَسُوا اللَّهَ فَأَنسَاهُمْ أَنفُسَهُمْ ۚ أُولَٰئِكَ هُمُ الْفَاسِقُونَ ۝﴾

”اے ایمان والو! اللہ سے ڈرو اور ہر شخص دیکھے کہ اس نے کل (قیامت) کیلئے کیا بھیجا ہے اور اللہ سے ڈرو، بے شک جو کچھ تم کرتے ہو، اللہ اس سے باخبر ہے اور ان لوگوں کی طرح مت بنو، جنہوں نے اللہ کو بھلا دیا، تو اللہ نے انہیں ایسا کر دیا کہ خود کو بھول گئے، یہی نافرمان لوگ ہیں۔“

آیت بالا میں تقویٰ اور خوفِ الہی کا حکم ہے، نیز اللہ تعالیٰ نے مومن بندوں کو ان لوگوں کی مشابہت اختیار کرنے سے منع فرمایا جو اللہ سے نہیں ڈرتے، اس لئے اللہ تعالیٰ نے بھی انہیں بھلا دیا۔ ساتھ ہی باری تعالیٰ اس سے خبردار کرتا ہے کہ بے خوف اور بے ڈر ہو



جانے والوں کی سزا یہی ہے کہ ان کی ذات کو بھی فراموش کر دیا جائے۔ ان کے مفاد، ان کے مصالح اور انہیں عذاب سے رہائی دلانے والی چیزوں کو یکسر بھلا دیا جائے، جن چیزوں سے انہیں حیات ابدی نصیب ہونے والی ہے، جس سے انہیں کامل لذت، دائمی خوشی اور ہمیشہ کی راحت ملنے والی ہے، ان سب سے اللہ تعالیٰ چشم پوشی کر جائے اور چونکہ انہوں نے اللہ کی عظمت اس کی کبریائی، اس کا خوف اور اس کے احکام کی بجا آوری کو بھلا دیا، اس لئے اللہ تعالیٰ بھی ان کی ایک ایک چیز کو نظر انداز کر جائے۔ یہی وجہ ہے کہ جس عاصی اور نافرمان کو تم دیکھو گے تمہیں خود احساس ہوگا کہ وہ اپنی مصلحتوں کو بھول رہا ہے، انہیں ضائع کر رہا ہے، اللہ کی یاد سے اپنے دل کو غافل کر رہا ہے، اس کی دنیا اور آخرت کی مصلحتیں بھی اس کا ساتھ چھوڑ رہی ہیں، ابدی سعادت اس سے منہ موڑ رہی ہے اور اتنی عظیم لذتوں کو چھوڑ کر وہ گھٹیا لذتوں کے پیچھے پڑا ہوا ہے۔ جبکہ دنیا کی لذتوں کی مثال ایسی ہے جیسے موسم گرما کا بادل یا کسی شاعر کا خواب جس کی کوئی وقعت نہیں، جیسا کہ کسی نے کہا ہے

أَحْلَامُ نَوْمٍ أَوْ كَظَلُّ زَائِلٍ إِنَّ اللَّيْبَ بِمِثْلِهَا لَا يَخْدَعُ  
اس کی حیثیت ایسی ہے جیسے سونے والے کا خواب یا ڈھلتا ہوا سایہ اور عقل مند ایسی چیز سے کبھی دھوکہ نہیں کھاتا۔

کسی آدمی کیلئے خود فراموشی اور ذاتی تغافل سے بڑھ کر کوئی سزا نہیں ہو سکتی۔ ایسا تغافل جس میں وہ بارگاہ الہی سے میسر اپنا حصہ اور نصیبہ بھی فراموش کر جائے، اس کو ضائع کر دے اور جو کچھ اسے اللہ کی طرف سے عطا ہونے والا ہے اس کو غنیمت، دھوکا دہی، پستی اور معمولی پونجی کے عوض بیچ ڈالے، گویا وہ ایسی چیز ہاتھ سے چھوڑ رہا ہے جو اس کیلئے ناگزیر ہے، جس کے سوا کوئی چارہ نہیں اور بدلے میں وہ چیز لے رہا ہے جو حد درجہ معمولی ہے، جس کا ہونا نہ ہونا برابر ہے اور جس کا عوض معاوضہ بھی کوئی چیز نہیں ہے۔

مِنْ كُلِّ شَيْءٍ إِذَا ضَيَعْتَهُ عَوَضٌ وَمَا مِنْ اللَّهِ ضَيَعَتُهُ عَوَضٌ  
گم کردہ ہر ایک چیز کا کوئی نہ کوئی عوض ہو سکتا ہے، لیکن اللہ کو گم کر دو گے تو اس کے عوض دوسرا نہیں پاؤ گے۔

اللہ تعالیٰ کی ذات اس کے سوا ہر چیز کا عوض بن سکتی ہے، وہ سب کا بدل بلکہ نعم البدل بن سکتا ہے، لیکن کوئی چیز اس کا بدل یا عوض نہیں بن سکتی، وہ اکیلا سب سے بے نیاز کر دینے کیلئے کافی ہے۔ لیکن اس کے سوا کسی سے کوئی بھی بے نیاز نہیں کر سکتا۔ وہ ہر کسی کو کسی کے بھی مقابلے میں پناہ دے سکتا ہے، کوئی دوسرا اس کے مقابلے میں کسی کو پناہ نہیں دے سکتا۔ وہ ہر کسی کو کسی بھی چیز سے منع کر سکتا ہے، لیکن کوئی دوسرا اس کو کسی چیز سے روک نہیں سکتا، اس لئے جس کی شان یہ ہو اس کی تابعداری اور بندگی سے کوئی بندہ ایک لمحے کیلئے بھی بھلا کیونکر بے نیاز ہو سکتا ہے، اس کی یاد کیونکر فراموش کر سکتا ہے، اس کے اوامر اور نواہی کو بھول کر اپنے آپ کو کیسے بھلا سکتا ہے، جس کے نتیجے میں خود اپنا نقصان کرے اور سب سے زیادہ خود اپنے اوپر ظلم کرے اور اگر کوئی ذات باری پر ظلم کرنا بھی چاہے تو اس کا کیا بگڑے گا، وہ خود اپنے اوپر ظلم کرے گا اور اللہ تعالیٰ کسی پر ظلم نہیں کرتا، بلکہ آدمی خود اپنے اوپر ظلم کرتا ہے۔

⑧ معصیت کی ایک سزا یہ ہے کہ یہ چیز بندے کو احسان (نیوکاری) کے دائرے سے نکال باہر کرتی ہے اور نیکوکاروں کے اجر سے انہیں محروم کر دیتی ہے، یہ حقیقت ہے کہ نیکوکاری اور احسان جب براہ راست دل سے پیوست ہوتے ہیں تو برائیوں سے روک بن جاتے ہیں کیونکہ جو بندہ اللہ کی اس طرح بندگی کرتا ہے کہ گویا اس کو دیکھ رہا ہے تو یہ شان اس کے اندر محض اس لئے پیدا ہوتی ہے کہ ذکر الہی، خوف خداوندی اور بیم ورجا کا مادہ اس کے دل پر حاوی ہے اور وہ ایسے مقام پر خود کو پاتا ہے، جہاں اپنے پروردگار کا جمال جہاں آراء اسے نظر آتا ہے، یا اس کے دل میں یہ تصور موجزن ہوتا ہے کہ اس کا پروردگار خود اس کو دیکھتا ہے اور جب یہ ذہن بن جاتا ہے تو گناہ کا ارتکاب تو الگ رہا گناہ کا ارادہ بھی اس کے دل میں نہیں ابھرتا۔ لیکن اس کی بجائے اگر وہ دائرہ احسان سے نکل گیا تو اپنے خاص رفیقوں کی صحبت سے محروم ہو جاتا ہے، آسودہ زندگی اس کے ہاتھ نہیں آتی اور کامل راحت اس کو چھو کر نہیں گزرتی اور اگر اللہ تعالیٰ اس کے ساتھ بھلائی کا ارادہ فرماتا ہے تو عام مومنین کے زمرے میں اسے شامل کرتا ہے اور اگر معصیت اور گناہ کر کے وہ اللہ کی نافرمانی کرتا ہے تو اللہ تعالیٰ اس کو ایمان کے دائرے سے خارج کر دیتا ہے، جیسا کہ رسول اللہ ﷺ نے فرمایا:

((لَا يَزْنِي الزَّانِي حِينَ يَزْنِي وَهُوَ مُؤْمِنٌ لَا يُشْرِبُ الْخَمْرَ حِينَ يُشْرِبُهَا وَهُوَ مُؤْمِنٌ لَا يَسْرِقُ السَّارِقُ حِينَ يَسْرِقُ وَهُوَ مُؤْمِنٌ وَلَا يَنْتَهَبُ نَهْبَةً ذَاتَ شَرَفٍ يَرْفَعُ إِلَيْهَا النَّاسُ أَبْصَارَهُمْ حِينَ يَنْتَهَبُهَا وَهُوَ مُؤْمِنٌ فَأَيُّكُمْ وَرِثَاكُمْ وَالتَّوْبَةُ مَعْرُوضَةٌ بَعْدُ)) ❁

”کوئی زانی مومن ہونے کی حالت میں زنا کرنے میں مشغول نہیں ہوتا (یعنی زنا کے وقت اس کا ایمان سلب ہو جاتا ہے) اور کوئی شرابی مومن ہونے کی حالت میں شراب خوری میں مشغول نہیں ہوتا اور نہ کوئی چور مومن ہونے کی حالت میں چوری کرنے میں مشغول ہوتا ہے اور نہ کوئی شخص مومن ہونے کی حالت میں کھلم کھلا لوگوں کی نظروں کے سامنے ان کی کوئی اشرف چیز کو لوٹتا ہے، اس لئے تم کو ان باتوں سے ضرور پرہیز کرنا چاہیے اور بعد کو عرض توبہ (کا حق) باقی رہتا ہے۔“

﴿إِنَّ اللَّهَ لَا يَغْفِرُ مَا يُغْفَرُ حَتَّىٰ يَغْفِرُوا مَا بَانَفْسِهِمْ ۖ وَإِذَا أَرَادَ اللَّهُ بِقَوْمٍ سُوءًا فَلَا مَرَدَّ لَهُ ۚ وَمَا لَهُمْ مِنْ دُونِهِ مِنْ وَاِلٍ ۝﴾ ❁

”بے شک اللہ تعالیٰ کسی قوم کی حالت نہیں بدلتا، جب تک وہ خود اپنی حالت نہ بدلے اور اگر اللہ کسی قوم پر مصیبت ڈالنا چاہے تو اس کو کوئی ٹال نہیں سکتا اور اللہ کے سوال ان کا کوئی مددگار نہیں ہے۔“

بعض آثار میں ہے کہ اللہ تعالیٰ فرماتا ہے:

((وَعَزَّيْ وَجَلَّالِي لَا يَكُونُ عَبْدٌ مِنْ عِبِيدِي عَلَىٰ مَا أُحِبُّ ثُمَّ يَنْتَقِلُ عَنْهُ إِلَىٰ مَا أَكْرَهُ إِلَّا أَنْتَقَلْتُ لَهُ مِمَّا يُحِبُّ إِلَىٰ مَا يَكْرَهُ وَلَا يَكُونُ عَبْدٌ مِنْ عِبِيدِي عَلَىٰ مَا أَكْرَهُ ثُمَّ يَنْتَقِلُ عَنْهُ إِلَىٰ مَا أُحِبُّ إِلَّا أَنْتَقَلْتُ

❁ صحیح بخاری، کتاب الاشریۃ، باب قول اللہ تعالیٰ، ﴿انما الخمر والمیسر والانصاب والازلام رجس﴾ (۵/ المائدہ: ۹۰) حدیث: ۵۵۷۸؛ صحیح مسلم، کتاب الایمان، باب بیان نقصان الایمان بالمعاصی ونفیہ عن المتلبس بالمعصیۃ علی ارادۃ نفی کمالہ، حدیث: ۵۷۔ ❁ ۱۳/ الرعد: ۱۱۔

لَهُ مِمَّا يَكْفُرُ إِلَى مَا يُحِبُّ)) ❁

”میری عزت اور میرے جلال کی قسم! میرا جو بندہ میری کسی پسندیدہ چیز پر ہوتا ہے، پھر اس سے ہٹ کر کسی ناپسندیدہ چیز کی طرف چلا جاتا ہے تو میں بھی اس کی پسندیدہ حالت کو بدل کر اسے ایسی حالت سے دو چار کر دیتا ہوں جو اسے نا پسند ہوتی ہے اور میرا جو بندہ میری کسی ناپسندیدہ چیز کو اپنا تا ہے، پھر اسے چھوڑ کی میری کسی پسندیدہ چیز کو اختیار کر لیتا ہے تو میں بھی اس کی ناپسندیدہ حالت کو بدل کر اس پر ایسے حالات لاتا ہوں جو اسے پسند ہوں“

کسی عرب شاعر نے خوب کہا ہے

إِذَا كُنْتَ فِي نِعْمَةٍ فَارْعَاهَا فَإِنَّ الدُّنُوبَ تُزِيلُ النِّعَمَ  
جسب تو کسی نعمت میں ہو تو اس کی رعایت کر اس لئے کہ گناہ نعمتوں کو زائل کر دیتا ہے۔  
وَحَظَّهَا بِطَاعَةِ رَبِّ الْعِبَادِ قَرَبُ الْعِبَادِ سَرِيعُ النِّقَمِ  
بندوں کے پروردگار کی اطاعت کر کے ان گناہوں کو مٹا، کیونکہ بندوں کا پروردگار بہت جلد بدلہ لینے والا ہے۔

وَأَيَّاكَ وَالظُّلْمَ مَهْمَا اسْتَطَعْتَ فَظَلَّمُ الْعِبَادِ شَدِيدُ الرَّحِمِ  
اور جہاں تک ہو سکے ظلم و زیادتی سے بچ، کیونکہ بندگان اللہ پر ظلم کرنا سخت نقصان دہ اور مضر ہے۔

وَسَافِرٌ بِقَلْبِكَ بَيْنَ الْوَرَى لَتَبْصُرَ آثَارَ مَنْ قَدْ ظَلَمَ  
دنیا والوں کے درمیان دل کی آنکھ لے کر سفر کر، تاکہ ظلموں کا انجام اپنی آنکھوں سے دیکھ سکے۔

فَتِلْكَ مَسَاكِينُهُمْ بَعْدَهُمْ شُهُودٌ عَلَيْهِمْ وَلَا تَنْهَمُ  
وہ رہے ان کے مکانات جو ان کے بعد بھی ان کے خلاف گواہی دیتے ہیں اور ان کی گواہی جھوٹی نہیں ہے۔

❁ الجواب الکافی للإمام ابن قیم صفحہ ۸۸ طبع دارالکتب العلمیہ و صفحہ ۱۰۱ طبع مکتبۃ نزار مصطفیٰ الباز۔ واللہ اعلم بالصواب۔

وَمَا كَانَ شَيْءٌ عَلَيْهِمْ أَصْرٌ مِّنَ الظُّلُمِ وَهُوَ الَّذِي قَدْ قَصَمَ  
ظلم سے زیادہ ان کے خلاف کسی چیز نے انہیں نقصان نہیں پہنچایا اور یہی وہ چیز تھی  
جس نے انہیں توڑ دیا۔

فَكَمْ تَرَكَوْا مِنْ جَنَانٍ وَمِنْ قُصُورٍ أُخْرَى عَلَيْهِمْ أَطَمَ  
انہوں نے کتنے باغات، کتنے محلات اور کتنے ہی قلعے اور برجیاں چھوڑیں۔  
صَلُّوا بِالْجَحِيمِ وَقَاتِ النَّعِيمِ وَكَانَ الَّذِي نَالَهُمْ كَالْحَلَمِ  
لیکن وہ سب دوزخ میں جھونک دیے گئے، راحتیں سب دھری کی دھری رہ گئیں اور ان  
کے پاس جو کچھ تھا سب خواب ثابت ہوا۔

②۰ معصیت کی ایک سزایہ بھی ہے کہ اس سے نفس حقیر ہوتا ہے، ذلت اور رسوائی میں پڑ کر  
ذلیل و خوار ہوتا ہے اور اتنا چھوٹا اور معمولی ہوتا ہے، جتنی کوئی چھوٹی اور معمولی چیز ہوا کرتی  
ہے۔ اطاعت اور بندگی کی وجہ سے نفس پروان چڑھتا ہے، اس کے اندر افزائش ہوتی ہے اور  
وہ صاف ستھرا اور بے داغ ہوتا ہے۔ اللہ تعالیٰ فرماتا ہے:

﴿قَدْ أَفْلَحَ مَن زَكَّاهَا وَقَدْ خَابَ مَن دَسَّاهَا﴾ ❁

”بے شک وہ شخص کامیاب ہوا، جس نے اپنے نفس کو پاک کیا اور وہ شخص

ناکام رہا جس نے اس کو گناہوں میں دبا دیا“

مطلب یہ ہے کہ جس نے اطاعت اور بندگی کر کے اس کو بڑھایا، اس کو نمایاں اور سر  
بلند کیا، اس نے فلاح پائی۔ لیکن جس نے اللہ کی معصیت کر کے اس کو دبا دیا، اسے خوار اور  
ذلیل کیا، وہ سراسر خسارے میں رہا۔

”تَذْسِیۡۃ“ مصدر ہے، جس کے معنی گاڑنے اور چھپانے کے ہیں، جیسا کہ ارشاد باری  
تعالیٰ ہے:

﴿أَمُرِدُّسُهُ فِي التَّرَابِ﴾ ❁

”یا اس کو زمین میں گاڑ دے۔“

عاصی اور نافرمان معصیت کر کے اپنے نفس کو اس طرح زمین میں گاڑ دیتا ہے کہ اس کا پتا اور نشان بھی نہیں ملتا اور اپنے ان سیاہ کرتوتوں کی وجہ سے خلائق سے منہ چھپاتا ہے، اپنی نظر میں، اللہ کی نظر میں اور لوگوں کی نظروں میں ذلیل و خوار ہوتا ہے، کیونکہ اطاعت اور بھلائی سے نفس بڑھتا ہے، اس کو عزت اور سر بلندی حاصل ہوتی ہے، یہاں تک کہ اس کا مقام سب سے اعلیٰ اس کا درجہ سب سے اشرف اور اس کا مرتبہ سب سے پاکیزہ اور بلند ہوتا ہے۔ لیکن یہ سب ہوتے ہوئے اللہ کے سامنے حد درجہ متواضع، منکسر، مسکین اور بے مایہ ہوتا ہے اور چونکہ وہ اللہ کیلئے حقیر و ذلیل ہوتا ہے، اس لئے اس کو عزت، عظمت، شرافت اور افزائش حاصل ہوتی، بنا بریں معصیت سے نفس حد درجہ نکما (ذلیل) ہوتا ہے، اطاعت اور بندگی سے اس کے اندر گویا کہ چار چاند لگ جاتے ہیں۔

② گناہ کی ایک سزایہ بھی ہے کہ اللہ اور اس کی مخلوق کی نظروں میں گنہگار بندوں کے جاہ و مرتبے اور ان کی بزرگی میں نمایاں فرق آ جاتا ہے، کیونکہ اللہ کے نزدیک سب سے برگزیدہ وہ ہوتا ہے، جو متقی اور پرہیزگار ہو۔ نزدیک تر اور مقرب وہ ہوتا ہے جو اطاعت گزار ہو اور اگر اس نے اپنے پروردگار کی نافرمانی اور حکم عدولی کی تو ایسا شخص نظروں سے گر جاتا ہے اور جو کوئی اللہ کی نظروں سے گرتا ہے، اللہ تعالیٰ اسے لوگوں کی نظروں سے بھی گرا دیتا ہے اور جس کا خلائق میں کوئی مقام نہیں ہوتا، کوئی رتبہ اور درجہ اس کو حاصل نہیں ہوتا، ایسوں کے ساتھ لوگ جیسا چاہتے ہیں سلوک کرتے ہیں اور اس کا نتیجہ آگے چل کر یہ ہوتا ہے کہ ایسا شخص گم نامی اور کسمپرسی کی زندگی بسر کرتا ہے، اس کی کوئی قدر و قیمت نہیں ہوتی، ادھر ادھر زار و زار پھرتا ہے، نہ اس کی کوئی وقعت اور عزت ہوتی ہے، نہ کسی قسم کی خوشی اور مسرت اس کو حاصل ہوتی ہے اور یہ حقیقت ہے کہ گم نامی، کسمپرسی، بے عزتی اور بے قدری سے دل حسرتوں اور نامرادیوں کا قبرستان بن جاتا ہے، اس کی خوشیاں ایک ایک کر کے چھن جاتی ہیں۔ اور اس میں شک نہیں کہ شہوت کا نشہ جب تک چڑھا ہوتا ہے تب تک اسے کسی معصیت کے نتیجے میں ہونے والی اذیت کا احساس تک بھی نہیں ہوتا۔

کسی بندے پر اللہ کا سب سے بڑا احسان یہ ہے کہ وہ اپنے تقرب بندے کو سارے

عالم میں شہرتوں سے نوازتا ہے، اس کی یاد، اس کا ذکر، اس کا نام اور اس کے کارناموں کو چار دانگ عالم میں پھیلا دیتا ہے، چنانچہ مشاہدہ گواہ ہے کہ اللہ کے نبیوں اور رسولوں ﷺ کو اس لحاظ سے جو شہرت اور شکوہ حاصل ہوا، یہ تنہا ان کا امتیاز ہے، ان کی اس خصوصیت میں دنیا کا کوئی انسان ان کا سا جہی اور ہم پلہ نہیں ہے، اللہ تعالیٰ فرماتا ہے:

﴿وَأَذِّنْ عَبْدَنَا إِبْرَاهِيمَ وَأِسْحَقَ وَيَعْقُوبَ أُولَى الْأَيْدِي وَالْأَبْصَارِ إِنَّا أَخْلَصْنَاهُمْ بِخَالِصَةٍ ذِكْرَى الدَّارِ﴾ ❁

”اور ہمارے بندے ابراہیم اور اسحاق اور یعقوب کو یاد کرو جو قوت والے اور صاحب نظر تھے، ہم نے ان کو ایک خاص صفت (یعنی آخرت کے) گھر کی یاد سے ممتاز کیا تھا“

یعنی نیک نامی اور شہرت کی خصوصیتوں سے ہم نے ان کو نوازا کہ دنیا کے چھوٹے بڑے آج بھی ان کا نام عزت سے لیتے ہیں اور یہ اسی ذکر خیر کی خصوصیت تھی جس کی حضرت ابراہیم علیہ السلام نے دعا کی تھی:

﴿وَأَجْعَلْ لِّي لِسَانَ صِدْقٍ فِي الْآخِرِينَ﴾ ❁

”اور پچھلے لوگوں میں میرا ذکر خیر جاری رکھ۔“

نیز ان کی اور دیگر انبیاء کی بابت اللہ تعالیٰ فرماتا ہے:

﴿وَوَهَبْنَا لَهُمْ مِنْ رَحْمَتِنَا وَجَعَلْنَا لَهُمْ لِسَانَ صِدْقٍ عَلِيًّا﴾ ❁

”اور ان سب کو ہم نے اپنی رحمت سے بہت کچھ دیا اور ان کا ذکر خیر (آئندہ نسلوں میں) بلند کیا۔“

نبی کریم ﷺ کی شان میں ارشاد ہوتا ہے:

﴿وَرَفَعْنَا لَكَ ذِكْرَكَ﴾ ❁

”اور ہم نے تمہارا ذکر بلند کیا۔“

❁ ۳۸/ ص: ۴۵، ۴۶۔ ❁ ۲۶/ الشعراء: ۸۴۔

❁ ۱۹/ مریم: ۵۰۔ ❁ ۹۴/ الم نشرح: ۴۔

اب جو نبی کریم ﷺ کی پیروی کریں گے، اس ذکر میں ان کا بھی حصہ ہوگا، جیسے اطاعت اور تابعداری کے سبب انبیاء کی وراثت میں ان کا حصہ ہوتا ہے، لیکن جوان کی مخالفت کریں گے انہیں گم نامی نصیب ہوگی، جیسے ان کی مخالفت اور معصیت سے ان کو محرومی کا منہ دیکھنا پڑتا ہے۔

② معصیت کا ارتکاب کر لینے کے بعد ایسے شخص سے تعریف و توصیف اور مدح کے سب نام چھن جاتے ہیں اور اس پر بدنامی اور ظلم و زیادتی کا لیبل چڑھ جاتا ہے، اس کے نام سے صاحب ایمان، پارسا، نیکو کار، پرہیزگار، فرمانبردار، خاصہ خدا، عابد و زاہد، صالح، توبہ کرنے والا، بار بار اللہ کی طرف متوجہ ہونے والا، راضی برضا اور پاک باز جیسے القاب نکل جاتے ہیں اور اس کی بجائے فاسق و فاجر، سرکش، بدکار، فسادی، خبیث، راندہ درگاہ، زنا کار، چور، قاتل، جھوٹا، خائن اور اغلام بازی کرنے والا، قطع رحمی کرنے اور دھوکا دینے والا جیسے القاب اس کے سر تھوپ دیے جاتے ہیں اور یہ ظاہر ہے کہ یہ سب گناہوں کے نام ہیں۔

﴿يُنْسِ الْأَسْمَ الْفُسُوقُ بَعْدَ الْإِيمَانِ﴾ ❁

”ایمان لانے کے بعد گناہ کا نام ہی برا ہے۔“

اس میں شک نہیں کہ گناہوں کے ان ناموں سے حساب لینے والے مالک حقیقی کا غضب بھڑک اٹھتا ہے، جس کے نتیجے میں جہنم کا گڑھا گنہگاروں کا ٹھکانا ہوتا ہے، جہاں ذلت اور رسوائی ان کا مقدر ہوتی ہے اور اس کے مقابل مہربان و رحیم آقا کی خوشنودی حاصل ہوتی ہے۔ اب اگر معصیت کی پاداش میں ان کے نام کے ساتھ بدکاروں کا ٹائٹل لگے اور اس کا انجام وہ ہو جس کا اوپر ذکر کیا گیا تو ظاہر ہے، انسانی عقل اور اس کا ضمیر خود اس کو ان برائیوں سے روکے گا اور اس کے مقابل اگر اطاعت اور تابعداری پر کامیابی، نیک نامی، اچھے القاب اور ان کے مطابق بہتر بدلہ کا وعدہ ہو تو ضمیر اس کی ترغیب دے گا اور آدمی کا دل بھی خود اس کی طرف مائل ہوگا، لیکن اس حقیقت سے انکار نہیں کیا جاسکتا کہ اللہ تعالیٰ جسے نوازنا چاہے اسے کوئی روک نہیں سکتا، جسے محروم رکھے اسے کوئی دے نہیں سکتا، جسے دھتکار دے کوئی اسے



قریب نہیں کر سکتا اور جس کو اپنا مقرب بنائے کوئی اس کو دھتکار نہیں سکتا۔

﴿وَمَنْ يُهِنِ اللَّهُ فَمَا لَهُ مِنْ مُكْرِمٍ إِنَّ اللَّهَ يَفْعَلُ مَا يَشَاءُ﴾ ❁

”اور جس کو اللہ ذلیل کرے اس کو کوئی عزت دینے والا نہیں، بلاشبہ اللہ جو چاہتا ہے کرتا ہے۔“

② گناہ اور معصیت کی ایک سزا یہ بھی ہے کہ اس سے عمر کے اندر ہونے والی برکت مٹ جاتی ہے، روزی، علم، معرفت عمل، کردار، تابعداری اور بندگی کی برکتیں مٹ جاتی ہیں اور یہی نہیں بلکہ دین و دنیا کی برکتیں بھی مٹ جاتی ہیں، چنانچہ تم دیکھو گے کہ جو شخص اللہ کی نافرمانی کرتا ہے، اس کی عمر سکڑ جاتی ہے، اس سے دنیا کی برکتیں مٹا دی جاتی ہیں اور روئے زمین سے برکتیں بھی ناپید ہوتی جا رہی ہیں، جب زمین والے گناہ اور معصیت میں ڈوب جاتے ہیں اللہ تعالیٰ فرماتا ہے:

﴿وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ  
وَالْأَرْضِ﴾ ❁

”اور اگر ان بستیوں کے رہنے والے ایمان لاتے اور پرہیزگار بن جاتے تو ہم ان پر آسمان اور زمین کی برکتوں کے دروازے کھول دیتے۔“

﴿وَإِنْ لَّوِ اسْتَقَامُوا عَلَى الطَّرِيقَةِ لَأَسْقِيَنَّهُمْ مَّاءً غَدَاقًا ۖ لَنَفْتَنَّهُمْ فِيهِ﴾ ❁

”اور اگر یہ لوگ سیدھے راستے پر ہوتے تو ہم ان کو وافر پانی پلاتے تاکہ اس سے ان کی آزمائش کریں۔“

ان گناہوں کی بدولت بندے روزی اور رزق سے محروم ہو جاتے ہیں، چنانچہ حدیث شریف میں ہے:

((إِنَّ رُوحَ الْقُدُسِ نَفَثَ فِي رُوعِي إِنَّهُ لَنْ تَمُوتَ نَفْسٌ حَتَّى تَسْكُمِلَ رِزْقَهَا فَاتَّقُوا اللَّهَ وَاجْمَلُوا فِي الطَّلَبِ فَإِنَّهُ لَا يَبَالُ مَا عِنْدَ اللَّهِ إِلَّا بِطَاعَتِهِ وَأَنَّ اللَّهَ جَعَلَ الرُّوحَ وَالْفَرْحَ فِي الرِّضَى

وَالْيَقِينِ وَجَعَلَ اللَّهُمَّ وَالْحُزْنَ فِي الشَّكِّ وَالسُّخْطِ)) ❁

”حضرت جبرائیل علیہ السلام نے میرے دل میں یہ بات کہی، کہ کوئی شخص اس وقت تک نہیں مر سکتا، جب تک کہ اپنی پوری پوری روزی حاصل نہ کر لے، اس لئے اللہ سے ڈرو اور اچھی طرح جستجو کرو اور اچھی طرح سمجھ لو کہ جو کچھ اللہ کے پاس ہے، اس کو اس کی اطاعت کر کے ہی حاصل کیا جائے اور اللہ تعالیٰ نے روحانیت اور خوشی کو خوشنودی اور یقین میں رکھ دیا ہے اور رنج و الم کو شکوک اور اپنی ناراضی کے اندر پنہاں رکھا ہے۔“

امام احمد رحمہ اللہ نے کتاب الزہد میں جو حدیث ذکر کی ہے، وہ اس سے پہلے گزر چکی ہے کہ:  
(أَنَا اللَّهُ إِذَا رَضِيتُ بَارَكْتُ وَلَيْسَ لِرَكَّتِي مُنْتَهَى وَإِذَا غَضِبْتُ لَعَنْتُ وَلَعْنَتِي تُدْرِكُ السَّابِعَ مِنَ الْوَلَدِ)) ❁

❁ اس حدیث کا پہلا حصہ (ان روح القدس ----- ما عند الله الا بطا عته) مسند الشہاب ۱۸۶/۲، ۱۸۵، حدیث: ۱۱۵۲-۱۱۵۱؛ مسند البزار (كشف الاستار) ۲/۸۲-۸۱ حدیث: ۱۲۵۳؛ مستدرک حاکم: ۲/۴ طبع قدیم و طبع جدید: ۳/۸۱۰-۸۰۹ حدیث: ۲۱۳۶؛ شرح السنة للبعغوی: ۱۴/۳۰۴، حدیث: ۴۱۱۳-۴۱۱۲-۴۱۱۱ اور الفاظ کی تبدیلی کے ساتھ سنن ابن ماجہ، کتاب التجارات، باب الاقتصاد فی طلب المعیشتہ حدیث: ۲۱۴۴ میں موجود ہے۔ شیخ البانی رحمہ اللہ نے اس حدیث کو صحیح قرار دیا ہے۔ تخریج مشکلة الفقر حدیث: ۱۵؛ صحیح الجامع الصغیر حدیث: ۲۰۸۵؛ صحیح الترغیب والترہیب: ۲/۳۱۰ حدیث: ۱۶۹۸؛ صحیح سنن ابن ماجہ: ۲/۲۰۷ حدیث: ۱۷۵۶؛ سلسلۃ الاحادیث الصحیحہ: ۶/۲۰۹ حدیث: ۲۶۰۷۔ اس حدیث کا دوسرا حصہ (وان الله جعل الروح --- فی اشك والسخط) مسند الشہاب: ۲/۱۶۸ حدیث: ۱۱۱۶؛ تاریخ بغداد: ۷/۱۹۵؛ حلیۃ الاولیاء: ۷/۱۴۶ حدیث: ۹۹۶۱؛ المعجم الکبیر للطبرانی: ۱۰/۲۱۵ حدیث: ۱۰۵۱۴؛ شعب الایمان: ۱/۳۸۴، حدیث: ۲۰۴ میں موجود ہے۔ شیخ البانی رحمہ اللہ نے اس حدیث کو موضوع قرار دیا ہے۔ ضعیف الترغیب والترہیب: ۱/۵۲۸ حدیث: ۱۰۶۴۔

❁ کتاب الزہد، للامام احمد بن حنبل رحمہ اللہ، صفحہ ۹۱، حدیث: ۲۸۹ ذم الہوی لابن جوزی، صفحہ: ۱۴۶ رقم حدیث: ۵۱۸۔ محدث العصر حافظ زبیر علی زئی رحمہ اللہ نے (راقم الحروف کے نام خط میں) اس کی سند صحیح کہا ہے۔ الجواب الکافی کے متفق شیخ عمرو عبد المعظم سلیم نے اس کو صحیح قرار دیا ہے صفحہ ۳۵ حدیث: ۳۵۔

”میں اللہ ہوں، میں جب خوش ہوتا ہوں تو برکتوں سے نوازتا ہوں اور میری برکتوں کی کوئی حد نہیں ہوتی، لیکن غضبناک ہوتا ہوں تو لعنتوں کی بارش کرتا ہوں، سات سالہ بچہ بھی میری لعنت کا شکار ہو سکتا ہے۔“

اور حقیقت یہ ہے کہ سخت دوڑ دھوپ کرنے سے روزی نہیں بڑھتی اور نہ زیادہ سے زیادہ ماہ و سال گزرنے سے آدمی عمر دراز سمجھا جاتا ہے، بلکہ روزی کی فراوانی اور عمر کی درازی دونوں کا مدار ان کے اندر پیدا ہونے والی برکت سے ہوتا ہے۔

۲۹ گناہ اور معصیت کی ایک سزا یہ بھی ہے کہ اس کی وجہ سے آدمی اپنی بنیادی ضرورتوں اور ان کے حصول سے الگ جا پڑتا ہے، جبکہ حقیقت یہ ہے کہ ہر کسی کو اپنے سود و زیاں کی فکر کرنی چاہیے، دنیا و آخرت میں کس چیز سے اس کو نفع ہو سکتا ہے اور کس سے نقصان لاحق ہو سکتا ہے، اس سے واقفیت کی حاجت اور ضرورت ہر کس و ناکس کو ہوتی ہے اور جس کو ان کی زیادہ تفصیل معلوم ہوتی ہے، اسی کو زیادہ واقف کار اور ماہر سمجھ سکتا ہے اور ان میں زیادہ عظیم اور باہوش وہ ہوتا ہے جس کو اپنے نفس اور اپنی قوت ارادی پر پورا کنٹرول حاصل ہوتا ہے، جو اپنے آپ کو مفید کاموں سے منسلک رکھتا ہے، اور مضر کاموں سے بچاتا ہے اور اس زاویے سے دیکھا جائے تو لوگوں میں علم و آگہی کی معراج مختلف ہوتی ہے، ہر ایک کی ہمت کی بلندی اور مقام و مرتبہ ایک دوسرے سے الگ ہوتا ہے، چنانچہ زیادہ ماہر اور واقف اس کو سمجھا جاتا ہے جو نیک بختی اور بد بختی کی صورتوں کو سمجھتا ہے اور ان کے اثرات کی پہنچ سے بخوبی واقف ہوتا ہے، جیسے ناواقف اور نادان اس کو مانا جاتا ہے جس کی اتنی دسترس نہ ہو، لیکن ایسی حالت میں اگر معصیت کا ارتکاب ہو تو بندہ سے خیانت سرزد ہوتی ہے۔ مذکورہ واقفیت اور مہارت کی روشنی میں جو بنیادی حاجتیں اس کو مل سکتی تھیں وہ نہیں ملتیں اور منقطع ہونے والی ادنی لذتوں پر اعلیٰ اور ابدی لذتوں کو ترجیح دینے سے بھی وہ قاصر ہو جاتا ہے، لیکن گناہوں کی بہتات، اس کمال عمل اور آگاہی سے اس کو روک دیتی ہے اور جس میں دنیا و آخرت کا مفاد مضمر ہو، اس سے بے بہرہ کر دیتی ہے، یہی وجہ ہے کہ آدمی جب کسی ناگوار چیز میں پڑ کر اس سے گلو خلاصی کی راہیں تلاش کرتا ہے تو اس کا دل اس کی خواہشات اور اس کے اعضاء و جوارح سب اس کو دھوکا

دے دیتے ہیں اور سب کچھ ہوتے ہوئے بھی اس کی مثال اس شخص کی سی ہوتی ہے جو شمشیر بکف ہو، لیکن اس کی تلوار کی دھار کند ہو، یا نیام میں بری طرح پھنس کر رہ گئی ہو، جب اس کو نکالتا ہو تو اسی میں الجھ کر رہ جاتا ہو، ظاہر ہے ایسی نازک حالت میں اگر کوئی دشمن سامنے آ جائے اور وہ شخص تلوار کے قبضے پر ہاتھ رکھ کر اسے نکالنے کیلئے کوشاں ہو اور تلوار نیام میں پھنسی ہو تو اس کے سوا اس کا کیا ہوگا کہ دشمن بڑھ کر اس پر حملہ کر دے گا اور اس کا کام تمام کر دے گا۔ اسی طرح دل پر جب گناہوں کے بکثرت داغ ہوں گے تو دل بھی زنگ آلود ہو کر بیمار ہو جاتا ہے اور اس حال میں اگر دشمن اس پر حملہ کر دے، اس کا منہ توڑ جواب دینے کی اس کے اندر سکت نہیں رہتی اور یہ حقیقت ہے کہ جو دل لگا کر دشمن سے لڑتا ہے، اس پر حملہ کرتا ہے اور ہمت کر کے آگے بڑھتا ہے، تو ہاتھ پاؤں بھی دل کا ساتھ دیتے ہیں، لیکن اگر ہاتھ بے زور ہوں اور نا طاقتی کے خوگر ہوں تو دفاع اور مقابلہ کیسے ممکن ہوگا؟

خلاصہ یہ ہے کہ جب بندہ کسی دشواری، کرب یا آزمائش میں پڑتا ہے، تو اس کا دل، اس کی زبان اور اس کے اعضا اسے دعا دیتے ہیں۔ مفید تر کاموں سے گریز اس کی فطرت ثانیہ بنتی جاتی ہے، اللہ پر توکل کیلئے دل آمادہ نہیں ہوتا، اس کی بارگاہ میں رونے لگ کر گڑانے اور عاجزی کرنے کی طرف اس کا دل مائل نہیں ہوتا، اس کی زبان، اس کے احساسات کی ترجمان نہیں بنتی، دل اور زبان میں یگانگت اور ہم آہنگی گھٹتی چلی جاتی ہے۔

اس سے زیادہ بدترین تلخ اور بھیا تک حقیقت یہ ہے کہ جب اس کا آخری وقت آتا ہے۔ اور مالک حقیقی سے ملاقات ناگزیر ہو جاتی ہے، تو اس گھڑی اس کی زبان اور دل اس کا ساتھ چھوڑ دیتے ہیں اور مرتے مرتے کلمہ شہادت نصیب نہیں ہوتا، چنانچہ بستر مرگ پر ایڑیاں رگڑنے والے بہتوں کو لوگوں نے دیکھا ہے کہ آس پاس بیٹھنے والوں نے جب انہیں کلمہ کی تلقین کرنی چاہی اور لا الہ الا اللہ پڑھانا چاہا تو وہ کہتے تھے آہ میں نہیں کہہ پا رہا ہوں، ایک شخص سے کہا گیا کہ لا الہ الا اللہ تو کہا، شاہ اور رخ (شطرنج کے دو مہروں) نے تجھے مات دی، یہی کہتے کہتے وہ مر گیا۔ دوسرے سے کہا گیا کہ لا الہ الا اللہ اس نے جواب دیا

يَا رَبِّ قَائِلَةٍ يَوْمَ مَا وَقَدْ تَعَبْتُ كَيْفَ الطَّرِيقُ إِلَى حَمَامٍ مِنْجَابٍ يَا مِنْجَابِ

کوئی کہنے والی کسی دن تھک کر کہتی ہے (بصری میں) منجانب (بن راشد بن اصرم رضی) کے  
 تمام تک رسائی بھلا کیسے ہوگی؟

یہی کہتے ہوئے وہ مر گیا۔ ایک اور قریب مرگ کا قصہ ہے کہ اس سے کہا گیا پڑھو  
 ”لا الہ الا اللہ“ وہ بے ہودہ گانا گانے لگا اور یوں کہنے لگا، تانتنا! تانتنا!..... اسی میں اس کی  
 موت آئی۔ ایک سے کہا گیا تو اس نے جواب دیا تم جو کہتے ہو، اس سے میرا کچھ فائدہ نہیں ہو  
 گا میں نے کوئی ایسا گناہ نہیں چھوڑا جو نہ کیا ہو، یہ شخص بھی مر گیا لیکن اس کو کلمہ نصیب نہیں ہوا۔  
 ایک اور شخص سے کہا گیا تو اس نے کہا اس سے میرا کیا بنے گا؟ مجھے تو یہ بھی معلوم نہیں کہ میں  
 نے کبھی نماز بھی پڑھی ہے یہ شخص بھی کلمہ نہیں پڑھ سکا اور مر گیا۔ ایک شخص سے یہی کہا گیا تو اس  
 نے کہا میں کافر ہوں، تمہاری اس بات کو نہیں مانتا اور مر گیا۔ ایک شخص سے کلمہ پڑھنے کیلئے کہا  
 گیا تو اس نے کہا میں جب کلمہ پڑھنا چاہتا ہوں تو میری زبان لپٹ جاتی ہے۔ ایک بھکاری  
 جس کا دم نکل رہا تھا اس کے پاس بیٹھنے والوں نے بتایا کہ وہ مرتے مرتے کہہ رہا تھا، اللہ کیلئے  
 ایک پیسہ دے دو، ایک پیسہ اللہ کی راہ میں۔ اسی میں اس کی موت آئی۔ مجھ سے بعض تاجروں  
 نے اپنے کسی عزیز کے بارے میں بتایا جس کی سانس اکھڑ رہی تھی اور وہ اس کی چار پائی کے  
 پاس بیٹھا سنا رہا تھا۔ لوگ کہتے تھے پڑھو لا الہ الا اللہ، جواب میں وہ شخص کہتا تھا۔ یہ نگ سستا  
 ہے، وہ بیوپاری اچھا ہے، یہ ایسا ہے، یہی کہتے کہتے وہ مر گیا نعوذ باللہ!

اللہ کی پناہ! اس کی ذات ہر بری چیز سے مبرا ہے۔ یہ تو وہ واقعات ہیں جن کا لوگوں  
 نے مشاہدہ کیا، جبکہ کتنے قصے یونہی بیت جاتے ہیں اور کسی کو ان کی خبر بھی نہیں ہوتی۔  
 درحقیقت بات یہ ہے کہ آدمی جب عروج پر ہوتا ہے، اس کے اندر طاقت اور قوت شباب  
 زوروں پر ہوتی ہے، تو ”جوانی دیوانی“ کے مصداق اس پر شیطان مسلط ہوتا ہے، اپنی من مانی  
 اور اللہ کی معصیتوں میں اسے الجھائے رکھتا ہے، اللہ کی یاد کو اس کے دل سے بھلا دیتا ہے۔  
 زبان سے اللہ کا نام اور اعضا و جوارح سے اس کی بندگی کو نکال پھینکتا ہے، اس گھڑی جب  
 طاقت اور ہوش و حواس کے عالم میں اس کے اندر یہ سب غلاظت بھری ہوتی ہے، تو بھلا جب  
 اس کے دن پھر جائیں گے اور وہ نجیف و زار ہو جائے گا تو اس کے اندر سے کیا نکلے گا؟ اس

وقت تو موت کا کرب اس کے چہرے سے نمایاں ہوگا۔ شیطان اپنی پوری قوت اس کے پیچھے جھونک دے گا اور پوری طاقت اس لئے لگا دے گا کہ یہ موقع اس کے ہاتھ سے نکلنے نہ پائے، کیونکہ اسی گھڑی کا عمل آخری عمل ہوتا ہے اور اگر شیطان کا داؤ چل جاتا ہے تو وہ بڑا بے لگام اور شہ زور ہو جاتا ہے اور اگر اس کا بس نہیں چلتا تو اس پر اس پڑ جاتی ہے، ان حالات میں اگر کوئی صاحب دل اس کا زور توڑ کر اس کی زد سے صاف نکل جائے تو اس میں شک نہیں کہ اس کا شمار ان لوگوں میں ہوتا ہے جن کے بارے میں ارشاد ہے:

﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ﴾ ❁

”اللہ ایمان والوں کو پکی بات (یعنی کلمہ طیبہ کی برکت) سے دنیا کی زندگی میں اور آخرت میں ثابت قدم رکھتا ہے اور اللہ ظالموں کو گمراہی میں چھوڑ دیتا ہے اور اللہ جو چاہتا ہے کرتا ہے۔“

لیکن ان کے بالمقابل ان لوگوں کو نیک انجام اور احسن خاتمہ کی توفیق کیونکر ملے گی جن کے دلوں کو:

﴿مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا﴾ ❁

”جس کے دل کو ہم نے اپنی یاد سے غافل کر دیا اور وہ اپنی نفسانی خواہشات پر چلتے ہیں اور ان کا کام حد سے بڑھ گیا ہے۔“

بنابریں کوئی ایسا شخص خاتمہ بالخیر کی آرزو نہیں کر سکتا، جس کا دل پراگندہ ہو، جو اللہ سے کوسوں دور جا پڑا ہو، اس کی یاد سے غافل ہو، خواہشات اور نفس کا غلام ہو، شہوت کے ہاتھوں بے بس ہو۔ اللہ کی یاد آئے تو اس کی زبان کا ثابن جائے، اس کی عبادت اور بندگی کا وقت آئے تو ہاتھ پاؤں ٹھٹھر کر اس کے قابو میں نہ رہیں اور وہ مصیبت کے اتھاہ سمندر میں ڈوب کر اندر ہی اندر تہ نشین ہوتا چلا جائے۔

سچ تو یہ ہے کہ انجام کی فکر اور آخرت کے ڈرنے ایک طرف پرہیزگاروں کی کمر توڑ دی

ہے اور دوسری طرف ظالم اور بدکار اس طرح مطمئن بیٹھے ہیں کہ آخرت میں عیش اور من مانی مراد حاصل کرنے کیلئے جیسے انہیں کوئی پروا نہ مل چکا ہے۔!

﴿أَمَلَكُمْ إِيْمَانٌ عَلَيْنَا بَالِغَةٌ إِلَى يَوْمِ الْقِيَمَةِ إِنَّ لَكُمْ لِمَا تَعْمَلُونَ سَلَمًا  
أَلَيْسَ بِذَلِكَ زَعِيمًا﴾ ❁

”یاتم نے ہم سے قسمیں لے رکھی ہیں جو قیامت کے دن تک چلی جائیں گی کہ جس چیز کا تم حکم کرو گے وہ تمہارے لئے حاضر کی جائے گی، ان سے پوچھو کہ ان سے کون اس کا ذمہ لیتا ہے؟“

عرب شاعر کہتا ہے۔

يَا أَمِنًا مَعَ قَبِيحِ الْفِعْلِ مِنْهُ أَهْلٌ      أَنَا كَ تَوْفِيعِ آمِنٍ أَنْتَ تَمْلِكُهُ؟  
برے کردار کے ساتھ بے خوف رہنے والے کیا تیرے پاس کوئی پروا نہ امن ہے جو تیرے پاس ادھر ہے؟

جَمَعَتْ شَيْئِينَ أَمِنًا وَاتِّبَاعَ هَوَى      هَذَا وَاحِدَاهُمَا فِي الْمَرْءِ تُهْلِكُهُ  
تو نے دو چیزیں اپنے ساتھ اکٹھا کر رکھی ہیں، بے خوفی اور خواہشات کی پیروی، جبکہ ان میں سے ایک چیز اسی آدمی کو ہلاک کرنے کیلئے کافی ہے۔

وَالْمُحْسِنُونَ عَلَى ذَرْبِ الْمَخَافِ قَدْ      سَارُوا وَذَلِكَ ذَرْبٌ لَسْتَ تَسْلُكُهُ  
نیوکار اور اچھے لوگ خوف اور دہشت کے دروازوں پر چل پڑے ہیں اور یہ وہ راستہ ہے جس پر تو چل نہیں سکتا۔

فَرَطْتَ فِي الزَّرْعِ وَقْتَ الْبَذْرِ مِنْ سَفْهِ      فَكَيْفَ عِنْدَ حَصَادِ النَّاسِ تُنْزِرُ كُهُ  
بج بونے کے وقت تو نے بوجہ کوتاہی برقی اب کیا جب لوگ کٹائی کریں گے تو بھی کٹائی کر سکے گا؟ (ہرگز نہیں!)

هَذَا وَأَعْجَبُ شَيْءٍ فِيكَ زُهْدُكَ فِي      دَارِ الْبَقَاءِ بِعَيْشِ سَوْفَ تَرْكُهُ  
یہ تو ہوا پھر اس سے زیادہ تعجب کی بات یہ ہے کہ آخرت کے ابدی عیش اور وہاں کی

زندگی سے تو منہ موڑے ہوئے ہے جبکہ عنقریب تجھے دنیا کی اس زندگی کو چھوڑنا ہے۔

مَنْ السَّفِيهٖ إِذَا بِاللّٰهِ أَنْتَ ؟ أَمْ  
الْمَعْبُوءُ فِي الْبَيْعِ غَبْنًا سَوْفَ تُدْرِكُهُ  
تب اللہ کی قسم! تو ہی بتا کہ بے وقوف کون ہے تو؟ یا وہ لوگ جو سودے میں سراسر  
خسارے میں ہیں اور یہ سب تیرے سامنے آ کر رہے گا۔



## مقدمہ سوم

### جنت کی ترغیب اور دوزخ کی وعید

جنت اور جہنم کا عقیدہ مسلمانوں کا بنیادی عقیدہ ہے، ہر مسلمان یہ یقین رکھتا ہے کہ اطاعت گزار اور پرہیزگار بندوں کیلئے اللہ نے جنت کو پیدا فرمایا ہے۔  
اللہ تعالیٰ کا ارشاد ہے:

﴿إِنَّ الْمُتَّقِينَ فِي جَنَّاتٍ وَنَهَرٍ فِي مَقْعَدِ صِدْقٍ عِنْدَ مَلِيكٍ مُّقْتَدِرٍ﴾ ❁

”بلاشبہ پرہیزگار لوگ باغوں اور نہروں میں ہوں گے۔ پاک مقام میں، قدرت والے بادشاہ کی بارگاہ میں۔“

﴿وَأُزْلِفَتِ الْجَنَّةُ لِلْمُتَّقِينَ﴾ ❁

”اور اس دن جنت پرہیزگاروں کے قریب کر دی جائے گی۔“

جیسے کافروں اور نافرمان بندوں کیلئے اللہ نے دوزخ کو پیدا فرمایا ہے۔ چنانچہ اس کا ارشاد ہے:

﴿وَأُزْلِفَتِ الْجَحِيمُ لِلْغَافِلِينَ﴾ ❁

”اور دوزخ گمراہوں کے سامنے لائی جائے گی۔“

﴿فَرِيقٌ فِي الْجَنَّةِ وَفَرِيقٌ فِي السَّعِيرِ﴾ ❁

”(اس دن) ایک گروہ جنت میں داخل ہوگا اور ایک گروہ دوزخ میں۔“

جنت کے بابت بعض آیتیں قارئین کے سامنے مزید ذکر کی جاتی ہیں۔

﴿وَالسَّابِقُونَ السَّابِقُونَ أُولَٰئِكَ الْمُقَرَّبُونَ﴾ ❁ ﴿فِي جَنَّاتٍ النَّعِيمِ﴾ ❁ ثَلَاثَةٌ ❁

❁ ۵۴ / القمر: ۵۵۔ ❁ ۲۶ / الشعراء: ۹۰۔ ❁ ۲۶ / الشعراء: ۹۱۔

❁ ۴۲ / الشوریٰ: ۷۔ ❁ آگے نکل جانے والے۔ قیامت کے دن اللہ لوگوں کو تین جماعتوں میں تقسیم

فرمائے گا۔ دائیں طرف والے یعنی روشن راہ پر چلنے والے، بائیں طرف والے یعنی پست مقام والے، مقررین

(آگے نکل جانے والے) جو نیکی اور خیر کے کاموں میں بڑھ کر حصہ لیں گے۔ فراتقص خداوندی کو لپک کر انجام دیں

گے، حرام کاری سے بچیں گے، نفس اور ہر عمدہ چیز کے ساتھ اللہ کی راہ میں جہاد کریں گے اور جب بھی اللہ کی راہ کا

منادی انہیں صدا دے گا، ان کاموں کیلئے وہ چل پڑیں گے، یہی لوگ اللہ کی رحمت اور اس کی خوشنودی سے

مِنَ الْأَوَّلِينَ ۝ وَكَفَّيْلٌ مِنَ الْآخِرِينَ ۝ عَلَى سُرٍّ مَوْصُولَةٍ ۝  
 مُتَّكِئِينَ عَلَيْهَا مُتَقَلِّبِينَ ۝ يَطُوفُ عَلَيْهِمْ وِلْدَانٌ مُخَلَّدُونَ ۝  
 بِأَكْوَابٍ وَأَبَارِيقَ ۝ وَكَأْسٍ مِنْ مَعِينٍ ۝ لَا يَصَدُّونَ عَنْهَا وَلَا  
 يَنْزِفُونَ ۝ وَفَاكِهَةٍ مِمَّا يَتَخَتَّطُونَ ۝ وَلَحْمِ طَيْرٍ مِمَّا يَشْتَهُونَ ۝ وَحُورٌ  
 عِينٌ ۝ كَأَمْثَالِ اللُّؤْلُؤِ الْمَكْنُونِ ۝ جَزَاءً بِمَا كَانُوا يَعْمَلُونَ ۝ لَا  
 يَسْمَعُونَ فِيهَا لَغْوًا ۝ وَلَا تَأْثِيمًا ۝ إِلَّا قِيلًا سَلَامًا سَلَامًا ۝  
 وَأَصْعَبُ الْيَمِينِ ۝ مَا أَصْعَبُ الْيَمِينِ ۝ فِي سِدْرٍ مَخْضُودٍ ۝ وَطَلْحٍ  
 مَّنضُودٍ ۝ وَظِلٍّ مَمْدُودٍ ۝ وَمَاءٍ مَسْكُوبٍ ۝ وَفَاكِهَةٍ  
 كَثِيرَةٍ ۝ لَا مَقْطُوعَةٍ وَلَا مَمْنُوعَةٍ ۝

”اور آگے نکل جانے والے سب سے آگے ہیں۔ یہی (لوگ اللہ کے ساتھ)

= قریب تر ہوں گے۔ ۝ لوگوں کی بہت بڑی جماعت۔

۱۔ کچھلی قومیں ۲۔ یعنی کچھلی قوموں اور امت محمدیہ (علیٰ صاحبہا الف تحیہ) کے کچھ افراد ہوں گے۔ ۳۔ یعنی  
 سونے کے بڑاؤ کے تحت جن پر موتی اور یاقوت کی جھالریں ہوں گی، ضمن الغزل۔ یعنی بنتا۔ ۴۔ تکیہ لگائے  
 آنے سانے ایک دوسرے کو بیٹھے دیکھتے ہوں گے، ان کے اندر صفا کی اور انس و محبت موجزن ہوگی۔ ۵۔ نوخیز  
 لڑکے ۶۔ ہمیشہ ان کی عمریں اور ان کی حالتیں یکساں ہوگی۔ ان کے اندر تبدیلی نہیں ہوگی اور زندہ مریں گے، بعض  
 کہتے ہیں کہ اس سے مراد مقربوں ہیں یعنی جو کانوں میں بندے اور بالیاں پہنے ہوں گے۔ ۷۔ آب خورے ان کا  
 منہ پھیلا ہوگا اور ان کے اندر ٹوٹی نہیں ہوگی۔ ۸۔ صاف شراب کے جام، صاف شفاف یعنی جنت کی رواں شراب۔  
 یہی حضرت قتادہ رضی اللہ عنہ کا قول ہے۔ ۹۔ اس کو پی کر ان کو سر درد لاحق نہیں ہوگا۔ ۱۰۔ دنیا کی شراب کی طرح اس  
 شراب کو پی کر ان کی عقلیں بہک نہیں جائیں گی۔ حرف زاپر کسرہ اور ضمہ دونوں کی قراءت منقول ہے۔ ۱۱۔ حور  
 عین، حور کا واحد حور ہے، یعنی گہری سیاہ و سفید آنکھ والی ہونا، عین عینا کی جمع ہے یعنی بڑی بڑی کشادہ آنکھوں والی۔  
 ۱۲۔ پوشیدہ رکھے ہوئے موتیوں کی طرح جیسے موتی سپہوں میں رکھے ہوئے ہیں۔ صاف شفاف ہونے میں انہیں  
 موتیوں کی مثال دی جاتی ہے۔ ۱۳۔ لغو، یعنی بے ہودہ۔ ۱۴۔ بدگلائی، بری بات، گالی گلوچ، جنہیں زبان پر لانے  
 سے گناہ ہوتا ہے۔ ۱۵۔ یعنی سلام کی آوازیں اور سلام کلام یعنی سلام کریں گے، ایک دوسرے کو سلام کہیں گے اور بار  
 بار سلام کر کے اس کلمہ کو آپس میں پھیلائیں گے۔ ۱۶۔ ہیری کا درخت جس میں کانٹے نہیں ہوں گے۔ ۱۷۔ تہہ بہ  
 تہہ کیلے جن کے بوجھ سے شاخ چلک کر جھک جائے گی اور وہ ایک دوسرے کے ساتھ اوپر تک جڑے ہوں گے، حضرت  
 ابن عباس رضی اللہ عنہما اور مجاہد رحمہ اللہ نے یہی کہا ہے ۱۸۔ لمبے گھنے سائے جو ابدی اور دائمی ہوں گے۔ ۱۹۔ بہتا ہوا پانی  
 جو نشیب کی نالیوں اور گھاٹیوں میں بہہ رہا ہوگا۔ ۲۰۔ لازوال ہوں گے کبھی ختم نہیں ہوں گے، ان سے کوئی  
 منع نہیں کرے گا، نہ کوئی کسی کو روکے گا۔ ۵۶ / واقعہ: ۱۰..... ۳۳۔

خاص قرب رکھنے والے ہیں۔ یہ لوگ نعمت کے باغوں میں ہوں گے۔ وہ اگلے لوگوں میں بہت سے ہوں گے اور پچھلے لوگوں میں سے تھوڑے ہوں گے۔ وہ جڑاؤ تختوں پر آمنے سامنے تکیہ لگائے بیٹھے ہوں گے۔ نوجوان لڑکے جو ہمیشہ (ایک حالت پر) رہیں گے (خدمت کیلئے) ان کے آس پاس پھریں گے۔ آنجورے اور آفتابے اور صاف شراب کے جام (لیے ہوں گے) اس سے نہ تو سر میں درد ہوگا اور نہ وہ بے ہوش ہوں گے اور میوے جس طرح کے ان کو پسند ہوں گے اور پرندوں کا گوشت جس طرح ان کا جی چاہے گا اور بڑی بڑی آنکھوں والی حوریں جیسے پوشیدہ رکھے ہوئے موتی، یہ ان کے اعمال کا بدلہ ہے جو وہ کرتے تھے۔ وہاں نہ بے ہودہ باتیں سنیں گے اور نہ گالی گلوچ۔ بس ہر طرف سے سلام ہی سلام کی آواز آئے گی اور داہنی طرف والے (سبحان اللہ) دہنی طرف والے کیا ہی اچھے ہیں (یعنی) بے کانٹوں کی بیڑیوں اور تہہ بہ تہہ کیلوں اور لمبے لمبے سالیوں اور بہتے ہوئے پانی اور بہت سے میووں میں ہوں گے، جو نہ کبھی ختم ہوں گے اور نہ ان سے کوئی روکے گا۔“

﴿قُولِهِمْ اللَّهُ شَرَّ ذَلِكَ الْيَوْمِ وَلَقَّهْمُ نَصْرًا ۝ وَسُورًا ۝ وَجَزَاهُمْ بِمَا صَبَرُوا جَنَّةً وَحَرِيرًا ۝ مُتَّكِئِينَ فِيهَا عَلَى الْأَرَائِكِ لَا يَرَوْنَ فِيهَا شَمْسًا وَلَا زَمْهَرِيرًا ۝ وَذَانِيَةً عَلَيْهِمْ ظِلُّهَا وَذُلَّتْ ۝ قُطُوفُهَا ۝ تَذِيلًا ۝ وَيُطَافُ عَلَيْهِمْ بِأَنْبِيَاءٍ مِّنْ فَضَّةٍ وَأَكْوَابٍ ۝ كَانَتْ قَوَارِيرًا ۝ قَوَارِيرًا مِّنْ فِضَّةٍ قَدَّرُوهَا تَقْدِيرًا ۝ وَيُسْقَوْنَ فِيهَا كَأْسًا كَانَ مِزَاجُهَا زَنْجَبِيلًا ۝ عَيْنًا فِيهَا تُسَمَّى سَلْسَبِيلًا ۝ وَيَطُوفُ عَلَيْهِمْ وِلْدَانٌ مُّخَلَّدُونَ ۝

۱ یعنی ان کے چہرے کھلے ہوئے اور شاداب ہوں گے۔ ۲ سخت مرد بعض کہتے ہیں کہ نبوے کی ایک لفت میں اس کے معنی چاند کے ہیں۔ ۳ جھکے جھکے نیچے نیچے ہوں گے، جنہیں آسانی سے توڑا جاسکے گا۔ ۴ واحد قطف خوشہ ایک شاخ میں لگے ہوئے پھلوں کا مجموعہ۔ ۵ پیالہ جس میں دستانہ لگا ہوا ہو۔ ۶ واحد قارورہ مہین شیشے کا برتن۔ ۷ پینے والوں کی پیاس کے مطابق بھرا ہوگا۔ ۸ ایک مشہور مشروب، جس کو سردی میں پیا جاتا ہے۔ ۹ سلسیل وہ مشروب جو خلق میں آسانی سے اترتا چلا جائے نہایت محفوظ اور بے ضرر ہوگا۔ ۱۰ وہ ادھیر ہوں گے نہ بوڑھے۔

إِذَا رَأَيْتَهُمْ حَسِبْتَهُمْ لَوْلَا مَنُّنُورٌ ۝ وَإِذَا رَأَيْتَ نَمْرًا رَأَيْتَ نَعِيبًا وَمَلَكًا كَبِيرًا ۝  
 عَلَيْهِمْ ثِيَابٌ سُنْدُسٌ ۝ خُضْرٌ وَاسْتَبْرَقٌ ۝ وَحُلُوفٌ أَسَاوِرٌ مِنْ فِضَّةٍ ۝  
 وَسَقَمُورٌ عَلَيْهِمْ شَرَابًا طَهُورًا ۝ إِنَّ هَذَا كَانَ لَكُمْ جَزَاءً وَكَانَ سَعْيُكُمْ ۝  
 مَشْكُورًا ۝ ۝ ۝

”تو اللہ ان کو اس دن کی سختی سے بچائے گا اور تازگی اور مسرت عطا فرمائے گا اور ان کے صبر کے بدلے ان کو بہشت کے باغ اور ریشم کا لباس عطا فرمائے گا ان میں وہ تختوں پر تکیہ لگائے بیٹھے ہوں گے، وہاں نہ دھوپ (کی تیزی) دیکھیں گے اور نہ سروی کی شدت اور درختوں کے سائے ان پر جھک جھک پڑیں گے اور ان کے میوے بہت قریب کر دیے جائیں گے اور (خدام) چاندی کے برتن لئے ان کے ارد گرد پھریں گے اور شیشے کے صاف شفاف گلاس اور شیشے بھی چاندی کے جو ٹھیک اندازے کے مطابق بنائے جائیں گے اور وہاں انہیں وہ جام پلایا جائے گا، جس میں سوٹھ کی آمیزش ہوگی۔ یہ بہشت میں چشمہ ہے، جس کا نام سلسبیل ہے، ان کے پاس لڑکے آتے جاتے ہوں گے، جو ہمیشہ ایک ہی حالت پر ہوں گے، جب تم انہیں دیکھو گے تو خیال کرو گے، بکھرے ہوئے موتی ہیں اور بہشت میں جہاں آنکھ اٹھاؤ گے تو کثرت سے نعمت اور عظیم الشان سلطنت دیکھو گے، ان کے جسموں پر باریک اور موٹے کپڑے ہوں گے اور انہیں چاندی کے کنگن پہنائے جائیں گے اور ان کا پروردگار ان کو نہایت پاکیزہ شراب پلائے گا، یہ تمہارا صلہ ہے اور تمہاری کوشش اللہ کے یہاں مقبول ہوئی۔“

۱ یعنی ان کے اوپر۔ ۲ دیا کے باریک کپڑے موٹے ریشمی کپڑے۔ ۳ یعنی تمہاری دنیا کی تگ و دو اور کوشش۔ ۴، ۵ خوب تر کامیاب اور اجر و ثواب کے لائق ہوگی۔ ۶ ۷۶ / اللہ عزوجل: ۱۱..... ۲۲۔

## جنت کی ترغیب سے متعلق بعض منقول روایات

① حضرت ابو بکر صدیق رضی اللہ عنہ سے منقول ہے کہ رسول اللہ ﷺ نے ارشاد فرمایا: ((مَنْ قَتَلَ نَفْسًا مُعَاهِدَةً بِغَيْرِ حَقِّهَا لَمْ يَرُحْ رَائِحَةَ الْجَنَّةِ فَإِنَّ رِيحَ الْجَنَّةِ لَيُوجَدُ مِنْ مَسِيرَةِ مِائَةِ عَامٍ وَفِي رِوَايَةٍ وَإِنَّ رِيحَهَا لَيُوجَدُ مِنْ مَسِيرَةِ خَمْسِ مِائَةِ عَامٍ))

”جس نے کسی ❀ ذمی کو ناحق مار ڈالا، وہ شخص جنت کی خوشبو بھی نہیں سونگھ ❀

سکے گا، حالانکہ جنت کی خوشبو سو سال کی مسافت تک پہنچتی ہے۔ ❀

ایک روایت میں ہے کہ اس کی خوشبو پانچ سو سال تک کی مسافت تک پہنچتی ہے۔“

اس روایت کو ابن حبان رحمہ اللہ نے اپنی صحیح میں نقل کیا ہے۔ ❀

❀ قسطلانی رحمہ اللہ کہتے ہیں: ”یعنی ایسا شخص جس کے ساتھ مسلمانوں کا کوئی معاہدہ ہو، سلطان کے ساتھ کوئی مصالحت اس نے کی ہو، یا کسی مسلمان سے اس نے امن کی بات چیت کر رکھی ہو۔“

❀ نہیں سونگھے گا یعنی اس سے راحت نہیں پائے گا۔ اھ ص ۳۲۳ جواہر البخاری،

❀ الاحسان فی تقریب صحیح ابن حبان، ۱۶/۳۹۱، حدیث: ۷۳۸۲؛ موارد الظمان الی زوائد ابن حبان، حدیث: ۱۵۳۲، ۱۵۳۱۔ شیخ البانی رحمہ اللہ نے اس حدیث کو صحیح الثمرہ قرار دیا ہے: صحیح موارد الظمان: ۷۲/۲، حدیث: ۱۲۷۶؛ سلسلۃ الاحادیث الصحیحة: ۵/۴۷۱، حدیث: ۲۳۵۶؛ شیخ شعیب الارناؤط نے الاحسان فی تقریب صحیح ابن حبان کی تحقیق و تخریج: ۱۶/۳۹۱ میں اس کی سند کو بخاری کی شرط پر صحیح قرار دیا ہے۔

❀ الاحسان فی تقریب صحیح: ۱۶/۳۹۲، حدیث: ۷۳۸۳؛ موارد الظمان الی زوائد ابن حبان حدیث: ۱۵۳۰؛ مستدرک حاکم: ۱/۴۴ طبع قدیم و طبع جدید: ۱/۶۲، حدیث: ۱۳۳؛ المعجم الاوسط للطبرانی: ۱/۱۳۵ حدیث: ۴۳۱۔ امام حاکم نے اس حدیث کو مسلم کی شرط پر صحیح قرار دیا ہے اور امام ذہبی نے ان کی موافقت کی ہے۔ شیخ شعیب الارناؤط نے اس حدیث کو الاحسان فی تقریب ابن حبان کی تحقیق ۱۶/۳۹۲ میں صحیح قرار دیا ہے۔ شیخ محی الدیب ویب مستواوران کے رفقاء نے الترغیب والترہیب کی تحقیق (۳/۶۰۰، حدیث: ۴۳۲۵) میں اس حدیث کو حسن قرار دیا ہے۔ البتہ شیخ البانی رحمہ اللہ کی تحقیق میں خمس مائة (پانچ سو سال) کے الفاظ کے ساتھ یہ حدیث منکر ہے تفصیل کے لیے ملاحظہ ہو: ضعیف موارد الظمان، حدیث: ۱۸۵؛ ضعیف الترغیب والترہیب: ۲/۲۶۶؛ حدیث: ۱۷۷۸؛ سلسلۃ الاحادیث الضعیفة: ۱۳/۸۳۲، حدیث: ۶۳۷۶۔

② خالد بن عمیر رضی اللہ عنہ کہتے ہیں، ہمارے سامنے عقبہ بن غزو ان نے خطبہ دیا، حمد و ثنا کے بعد انہوں نے کہا:

وَأَنَّ الدُّنْيَا قَدْ أَذْنَتْ بِصَرْمٍ وَدَلَّتْ خَدَاءَ وَلَمْ يَبْقَ مِنْهَا إِلَّا صَبَابَةٌ  
كَصَبَابَةِ الْإِنَاءِ يَصْطَبُهَا صَاحِبُهَا وَأَنْتُمْ مُتَّقِلُونَ مِنْهَا إِلَى دَارٍ  
لَا زَوَالَ لَهَا فَانْتَقِلُوا بِخَيْرٍ مَا يَحْضُرُ نَفْسَكُمْ وَلَقَدْ ذَكَرْنَا أَنَّ مِصْرًا  
عَيْنٍ مِنْ مَصَارِيعِ الْجَنَّةِ بَيْنَهُمَا مَسِيرَةُ أَرْبَعِينَ سَنَةً وَلَيَا تَيْنَ  
عَلَيْهِ يَوْمٌ وَهُوَ كَطَيْطٍ مِنَ الزَّحَامِ ❊

”دنیا نے فنا ❊ ہونے کا اعلان کر دیا ہے اور پیچھے کو پلٹنے والی ہے، البتہ  
تلمچٹ ❊ رہ گئی ہے، جیسے پینے والے کے برتن میں کچھ تہہ نشین ہو کر رہ جاتا  
ہے، جس کو وہ ٹھہر ٹھہر ❊ کر پیتا ہے، غرض اس دنیا سے نکل کر تم ایک ایسی  
جگہ جانے والے ہو جو لافانی اور ابدی ہے، اس لئے بہتر تیاری ❊ کے ساتھ  
تم یہاں سے کوچ کرو۔ انہوں نے یہ بھی کہا کہ جنت کے دروازوں کے  
دونوں کواڑوں ❊ کے درمیان چالیس سال کے بقدر وسعت ہوگی، لیکن اس  
پر ایک دن ایسا آئے گا کہ فوج در فوج داخل ہونے والوں کے ہجوم سے یہ  
وسعت بھی بھری ہوگی۔“

مسلم نے انہی الفاظ کے ساتھ اس روایت کو موقوفاً روایت کیا ہے۔ ❊

❊ حضرت ابو ہریرہ رضی اللہ عنہ رسول اللہ ﷺ سے اس حدیث کو نقل کرتے ہیں کہ آپ ﷺ

❊ صحیح مسلم، کتاب الزہد، باب الدنيا سجن المؤمن وجنة الكافر، حدیث:  
۲۹۶۷۔ ❊ یعنی تیزی سے ختم ہونے والی اور فنا کے قریب ہے۔ ❊ بچا ہوا۔

❊ جس کو پینے والا دھیرے دھیرے پیتا ہے۔ ❊ یعنی نیک اعمال اور اچھے کام کر لو، ط۔ ن۔ دیش ہے، بخیر  
ما یحضر نکم ن پر تشدید کے ساتھ۔ ❊ دروازے کے دونوں حصے ان کے درمیان کی مسافت چالیس سال کی  
ہوگی۔ مقصود یہ کہ یہ دروازہ بہت بڑا، بارونق اور عظیم المرتبت ہوگی۔

صَنَائِعُ فَاقَ صَانِعُهَا فَفَاقَتْ وَغَرَسَ طَابَ غَارُهَا فَطَابَا  
اس کا بنانے والا نہایت فائق اور بلند ہے، اس لئے اس کی بنائی ہوئی چیز بھی لائق و فائق ہوگی بنانے والا بہتر  
ہے، لہذا درخت بھی کیا خوب ہے۔ ❊ کتاب الترغیب و الترہیب از حافظ منذری رحمۃ اللہ علیہ۔

نے ارشاد فرمایا:

((وَالَّذِي نَفْسُ مُحَمَّدٍ بِيَدِهِ إِنَّ مَا بَيْنَ مِصْرَا عَيْنٍ مِنْ مِّصَارِيعِ الْجَنَّةِ كَمَا بَيْنَ مَكَّةَ وَهَجَرَ وَهَجَرَ وَمَكَّةَ)) ❊

”اس ذات کی قسم جس کے ہاتھ میں محمد ﷺ کی جان ہے، جنت کے دونوں کواڑوں کے درمیان اتنا فاصلہ ❊ ہے، جتنا فاصلہ مکہ سے ہجریا ہجر سے مکہ کے درمیان ہے۔“

اس روایت کو بخاری اور مسلم رحمہما اللہ نے ایک حدیث سے نقل کیا۔ ابن حبان رحمہ اللہ نے اس کو باختصار ذکر کیا ہے، البتہ اس میں اتنا اضافہ ہے، جتنا فاصلہ ❊ مکہ سے ہجریا مکہ اور بصرہ کے درمیان ہے۔ ❊

④ حضرت اہل بن سعد رضی اللہ عنہ سے منقول ہے۔ رسول اللہ ﷺ نے ارشاد فرمایا:

((لِيَدْخُلَنَّ مِنْ أُمَّتِي سَبْعُونَ أَلْفًا أَوْ سَبْعُمِائَةِ أَلْفٍ مَتَمَّا يَسْكُونُ آخِذٌ بَعْضُهُمْ بِبَعْضٍ لَا يَدُ خُلٍ أَوْ لَهُمْ حَتَّى يَدْخُلَ آخِرُهُمْ عَلَى صُورَةِ الْقَمَرِ لَيْلَةَ الْآخِرِ)) ❊

”میری امت کے ستر ہزار یا فرمایا سات لاکھ افراد صف بستہ بیک وقت جنت میں داخل ہوں گے، ایک دوسرے کو تھامے ❊ ہوں گے اور جو نبی ان میں

❊ صحیح بخاری، کتاب التفسیر، تفسیر سورہ بنی اسرائیل باب ﴿زُرِّيَّةٌ مِنْ حَمَلِنَا مَعَ نُوحٍ أَنَّهُ كَانَ عَبْدًا شَكُورًا﴾ (۳) حدیث: ۴۷۱۲؛ صحیح مسلم، کتاب الایمان، باب ادنیٰ اهل الجنة منزلة فيها، حدیث: ۱۹۴؛ صحیح ابن حبان، ۳۸۰/۱۴؛ حدیث: ۶۴۶۵۔ ❊ یعنی بھیڑ اور خلافت کا ازدحام ہوگا۔ ❊ آپ نے فرمایا کہ ان دو شہروں کے درمیان جتنا فاصلہ ہے، جنت کے دونوں کواڑوں کے درمیان بھی اتنا ہی فاصلہ رہے گا۔

❊ یہ الفاظ مجھے سنن ابن ماجہ میں نہیں ملے۔ واللہ اعلم بالصواب یہ الفاظ نمبر ۱ میں مذکور حدیث میں بھی موجود ہیں۔ ❊ صحیح بخاری، کتاب الرقاق، باب يدخل الجنة سبعون ألفا بغیر حساب، حدیث: ۶۵۴۳؛ صحیح مسلم، کتاب الایمان، باب الدلیل علی دخول طوائف من المسلمین الجنة بغیر حساب ولا عذاب، حدیث: ۲۱۹۔

❊ باہم مل کر ایک ساتھ ایک قطار میں ترتیب سے کھڑے ہوں گے اور بیک وقت چشم زدن میں جنت میں چلے جائیں گے۔

(سے اس سرے کا) پہلا آدمی جنت میں داخل ہوگا (دوسرے سرے کا)  
آخری ❁ آدمی بھی جنت میں داخل ہوگا۔ ان کے چہرے چودھویں رات  
کے چاند کی طرح روشن ہوں گے۔“

⑤ حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((إِنَّ أَوَّلَ زُمْرَةٍ يَدْخُلُونَ الْجَنَّةَ عَلَى صُورَةِ الْقَمَرِ لَيْلَةَ الْبَدْرِ  
وَالَّذِينَ يَلُونَهُمْ عَلَى أَشَدِّ كَوْكَبٍ دُرِّيٍّ فِي السَّمَاءِ إِضَاءَةً  
لَا يَبُولُونَ وَلَا يَتَغَوَّطُونَ وَلَا يَمْتَخِطُونَ وَلَا يَتَفَلُّونَ أَمْشَاطُهُمُ  
الذَّهَبُ وَرَشْحُهُمُ الْمِسْكُ وَمَجَامِرُهُمُ الْاَلْوَةُ أَزْوَاجُهُمُ الْحُورُ  
الْعَيْنُ أَخْلَا قُهُمْ عَلَى خُلُقِي رَجُلٍ وَاحِدٍ عَلَى صُورَةِ آدَمَ  
سِتُونَ ذِرَاعًا فِي السَّمَاءِ)) ❁

”سب سے پہلے جو گروہ جنت میں داخل ہوگا، اس میں شامل افراد کی صورتیں  
چودھویں رات کے چاند ❁ کی طرح ہوں گی اور ان کے بعد جو لوگ جنت  
میں جائیں گے ان کی صورتیں انتہائی جگمگاتے ستاروں کی طرح ہوں گی۔ جنتی  
نہ پیشاب ❁ کریں گے، نہ پاخانہ، نہ تھوکیں گے، نہ ناک نکلیں گے، ان کی  
کنگھیاں سونے کی اور پسینہ مشک کا ہوگا اور انگلیٹھوں میں عود ہندی کی

❁ ایک قطار میں کھڑے ہونے کی وجہ سے یکساں جنت میں ان کا داخلہ ہوگا۔ ❁ صحیح بخاری،  
کتاب احادیث الانبیاء، باب خلق آدم وذریته، حدیث: ۳۳۲۷؛ صحیح مسلم، کتاب  
الجنة ونعيمها، باب اول زمرة تدخل الجنة على صورة القمر ليلة البدر وصفاتهم  
وازواجهم، حدیث: ۲۸۳۴۔ ❁ عربی مہینہ کی چودھویں رات کو چاند جتنا روشن ہوتا ہے، ان کے  
چہرے بھی اسی طرح روشن ہوں گے۔ آخر کیوں؟ کیونکہ اللہ تعالیٰ نے ان کے جسموں کو تازگی اور ان کے  
چہروں کو تابندگی اور روشنی دی ہوگی۔ ❁ ان کے پیشاب پاخانہ، تھوک، یارینٹ نہیں نکلے گی، جیسا کہ دنیا  
میں ناک سے لیس دار مادہ، منہ سے تھوک اور لعاب اور بدن کے حساس اعضا سے زائد مادہ یا معدہ سے فضا خارج  
ہوتی ہے، ان میں سے کچھ بھی نہیں نکلے گا۔ اس لئے کہ جنت ان آلودگیوں سے پاک اور منزہ ہے، دنیا کی گندگی سے  
کوسوں دور ہے، ہاں جنتی جو کھائیں گے وہ مشک بیز پسینہ بن کر ان کے بدن سے نکل جائے گا۔ اس کی خوشبو نہایت  
بہینی ہوگی اور ان سے اٹھنے والے بخارات معطر اور نہایت خوشبو والے ہوں گے۔



(خوشبو) ہوگی، ان کی بیویاں بڑی بڑی غلانی آنکھوں والی حوریں ہوں گی، سب کی عادتیں ایک سی ہوں گی اور سب اپنے باپ آدم کی شکل پر ہوں ﴿۱﴾ گے اور قد ساٹھ ہاتھ کا ہوگا۔ آسمان پر آپ کا یہی قد تھا۔“

⑥ ایک روایت ہے کہ رسول اللہ ﷺ نے ارشاد فرمایا:

((أَوَّلُ زُمْرَةٍ تَلْجُ الْجَنَّةَ صُورُهُمْ عَلَى صُورَةِ الْقَمَرِ لَيْلَةَ الْبَدْرِ لَا يَبْصُقُونَ فِيهَا وَلَا يَمْتَحِطُونَ وَلَا يَتَغَوَّطُونَ أُنْتَبَهُمْ فِيهَا الذَّهَبُ أَمْشَاطُهُمْ مِنَ الذَّهَبِ وَالْفِضَّةِ وَمَجَامِرُهُمُ الْأَلْوَةُ وَرَشْحُهُمُ الْمِسْكُ لِكُلِّ وَاحِدٍ مِنْهُمْ زَوْجَتَيْنِ يَرَى مَخَّ سَوْفَهُمَا مِنْ وَرَاءِ اللَّحْمِ مِنَ الْحُسْنِ لَا اخْتِلَافَ بَيْنَهُمْ وَلَا تَبَاغُضَ قُلُوبُهُمْ قَلْبٌ وَاحِدٌ يُسَبِّحُونَ اللَّهَ بُكْرَةً وَعَشِيًّا)) رَوَاهُ الْبُخَارِيُّ وَمُسْلِمٌ وَاللَّفْظُ لَهُمَا وَالتَّرْمِذِيُّ وَابْنُ مَاجَةَ ﴿۲﴾

”سب سے پہلا گروہ وہ جو جنت میں جائے گا، اس کی صورتیں چودھویں رات کے چاند کی ہوں گی، جنت میں نہ وہ تھوکیں گے، نہ ناک۔ سگیں گے، نہ ان کو پاخانے کی ضرورت ہوگی، ان کے برتن اور کنگھیاں سونے ﴿۱﴾ چاندی کی ہوں گی، ان کا پسینہ مشک کی طرح ہوگا، ہر شخص کے واسطے دو بیویاں ﴿۲﴾ ہوں گی، جن کی پنڈلیوں کا مغز خوبصورتی کی وجہ سے گوشت کے اندر سے نظر آئے گا۔ اہل جنت کے درمیان آپس میں اختلاف اور بغض نہیں ہوگا۔ سب

﴿۱﴾ یعنی ان کے اندر محبت لگا گئی اور آپس میں الفت ہوگی۔

﴿۲﴾ صحیح بخاری، کتاب بدء الخلق، باب ما جاء في صفة الجنة وانها مخلوقة، حدیث: ۳۲۴۵؛ صحیح مسلم، کتاب الجنة، باب في صفات الجنة واهلها وتسييحهم فيها بكرة وعشيا؛ حدیث: ۱۷/۲۸۳۴؛ سنن ترمذی، ابواب صفة الجنة، باب ما جاء في صفة اهل الجنة، حدیث: ۲۵۳۷۔ ﴿۱﴾ سونے چاندی کے یہ برتن جن کو کھانے پینے کیلئے استعمال کیا جائے گا، ان میں بیش از بیش راحت اور آسائش حاصل ہوگی۔

﴿۲﴾ بقول قسطلانی رحمہ اللہ یہ دنیا کی دو عورتیں ہوں گی یا جنت کی حوریں ہوں گی، جن کی پنڈلیوں کا مغز حد درجہ حسن اور خوبصورتی کی وجہ سے نظر آئے گا۔ وہ اتنی حسین و جمیل، پری اور بے نظیر ہوں گی۔

کے دل ایک طرح کے ہوں گے اور سب صبح و شام اللہ کی تسبیح بیان کریں گے۔  
اس روایت کو بخاری و مسلم نے نقل کیا۔ الفاظ انہی کے ہیں۔ نیز ترمذی اور  
ابن ماجہ رحمہ اللہ نے بھی اس کو نقل کیا ہے۔“

www.KitaboSunnat.com

## فصل

### ادنیٰ درجے کے جنتی کیلئے جنت کی راحتیں

⑦ حضرت مغیرہ بن شعبہ رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا:

((إِنَّ مُوسَى عَلَيْهِ السَّلَامُ سَأَلَ رَبَّهُ مَا أَدْنَى أَهْلِ الْجَنَّةِ مَنْزِلَةً فَقَالَ رَجُلٌ يَجِيءُ بَعْدَ مَا دَخَلَ أَهْلُ الْجَنَّةِ فَيُقَالُ لَهُ ادْخُلِ الْجَنَّةَ فَيَقُولُ رَبِّ كَيْفَ وَقَدْ نَزَلَ النَّاسُ مَنَازِلَهُمْ وَأَخَذُوا أَحَدَهُمْ \* فَيُقَالُ لَهُ أَتَرْضَى أَنْ يَكُونَ لَكَ مِثْلُ مَلِكٍ مِنْ مُلُوكِ الدُّنْيَا فَيَقُولُ رَضِيتُ رَبِّ فَيَقُولُ هَذَا لَكَ وَعَشْرَةٌ أَمْثَالِهِ وَلَكَ مَا اشْتَهَتْ نَفْسُكَ وَلَكِنَّ عَيْنَكَ فَيَقُولُ لَهُ لَكَ ذَلِكَ وَمِثْلُهُ وَمِثْلُهُ فَقَالَ فِي الْخَامِسَةِ رَضِيتُ رَبِّ فَيَقُولُ هَذَا لَكَ وَعَشْرَةٌ أَمْثَالِهِ وَلَكَ مَا اشْتَهَتْ نَفْسُكَ وَلَكِنَّ عَيْنَكَ فَيَقُولُ رَضِيتُ رَبِّ قَالَ رَبِّ فَأَعْلَاهُمْ مَنْزِلَةً قَالَ أَوْلَئِكَ الَّذِينَ أَرَدْتُ \* عَرَسْتُ كَرَامَتَهُمْ بِيَدَيَّ وَخَتَمْتُ عَلَيْهَا فَلَمْ تَرَ عَيْنٌ وَلَمْ تَسْمَعْ أُذُنٌ وَلَمْ يَخْطُرْ عَلَى قَلْبٍ بَشَرٌ \*))

”حضرت موسیٰ علیہ السلام نے اپنے پروردگار سے دریافت کیا، ادنیٰ درجے کے جنتی کا کیا مقام ہوگا؟ ارشاد ہوا جب جنتی جنت میں داخل ہو جائیں گے تو آخر میں ایک شخص آئے گا، اس سے کہا جائے گا، جا جنت میں داخل ہو جا، وہ کہے گا

✽ اپنے درجوں پر پہنچ گئے۔

✽ یہ میری اپنی طرف سے اضافہ ہوگا کہ میں ان کی آسائش کو بڑھا کر انہیں اونچے مقام پر فائز کر دوں گا۔ حقیقت میں یہ اللہ کا اپنے بندوں پر کرم ہے، وہ جسے چاہتا ہے، بلندی، سعادت مندی، ابدی عیش اور بیش از بیش عزت سے نوازتا ہے۔ اللہ تعالیٰ کا ارشاد ہے:

﴿ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ﴾ (الجمعة: ۴)

”یہ اللہ کا فضل ہے جسے چاہتا ہے، عطا فرماتا ہے اور اللہ بڑے فضل والا ہے۔“

✽ صحیح مسلم، کتاب الایمان، باب ادنیٰ اهل الجنة منزلة فيها، حدیث: ۱۸۹۔

پروردگار کیونکر جاؤں جبکہ لوگ اپنے اپنے ٹھکانے پر جا چکے ہیں اور جو انہیں ملنے والا ہے اسے لے چکے ہیں۔ اس سے کہا جائے گا، کیا تو یہ پسند کرتا ہے کہ دنیا کے بادشاہوں کے برابر تجھے بھی حاصل ہو؟ وہ کہے گا پروردگار میں راضی ہوں، اس سے کہا جائے گا، تجھے اتنا اور اس کے برابر مزید اتنا مل گیا۔ (یہ گفتگو چار بار ہوگی) پانچویں بار وہ کہے گا پروردگار میں راضی ہوں۔ اللہ تعالیٰ فرمائے گا، تجھے اتنا مزید دس گنا زیادہ دیا جاتا ہے اور تجھے اتنا اور دیا جاتا ہے، جتنا تیرا دل چاہے اور آنکھوں کو جس سے لذت حاصل ہو۔ پھر حضرت موسیٰ علیہ السلام نے عرض کیا، سب سے اونچے درجے کے جنتی کا کیا مقام ہوگا؟ ارشاد ہوگا، وہ میرے محبوب بندے ہوں گے، ان کے اندر اعزاز اور اکرام کا بیج میں نے اپنے ہاتھوں سے لگایا ہوگا اور اس پر اپنا سکہ لگا دیا ہوگا اور (انہیں جو حاصل ہو گا) اسے نہ کسی آنکھ نے دیکھا ہوگا، نہ کسی کان نے سنا ہوگا اور نہ کسی فرد بشر کے دل پر گزرا ہوگا۔“

⑧ حضرت ابو سعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا:

((إِنَّ أَدْنَىٰ أَهْلِ الْجَنَّةِ مَنْزِلَةً رَجُلٌ صَرَفَ ۞ اللَّهُ وَجْهَهُ عَنِ النَّارِ قَبْلَ الْجَنَّةِ وَ مِثْلُ لَهُ شَجَرَةٌ ذَاتٌ ۞ ظِلٌّ فَقَالَ أَيُّ رَبِّ قَرِّبِي مِنْ هَذِهِ الشَّجَرَةِ أَكُنْ فِي ظِلِّهَا ۞ فَذَكَرَ الْحَدِيثَ فِي دُخُولِهِ الْجَنَّةَ وَتَمَنَّىٰ إِلَىٰ أَنْ قَالَ فِي آخِرِهِ إِذَا انْقَطَعَتْ بِهِ الْأُمَانِي ۞ قَالَ اللَّهُ هُوَ لَكَ وَعَشْرَةٌ أَمْثَالِهِ قَالَ ثُمَّ يَدْخُلُ بَيْتَهُ فَتَدْخُلُ عَلَيْهِ زَوْجَتَاهُ مِنَ الْحُورِ الْعِينِ فَتَقُولَانِ الْحَمْدُ لِلَّهِ الَّذِي أَحْيَاكَ لَنَا وَآحْيَاكَ لَكَ قَالَ فَيَقُولُ مَا أُعْطِيَ أَحَدٌ مِثْلُ مَا أُعْطِيتُ ۞)) ۞

① جہاں سے وہ جنت کی راحت اور آرام کا مشاہدہ کرے گا۔ ۞ جو نہایت گنجان اور پھیلنا ہوا ہوگا۔

② تاکہ اس کی خوش گوار نضا اور گھنے سائے سے فائدہ اٹھاؤں اور تمناز سے محفوظ ہوں۔

③ اس کی جس قدر تمنائیں ہوں گی سب پوری ہو چکی ہوں گی، پھر بھی اللہ تعالیٰ اسے مزید کئی گنا عطا فرمائے گا۔

④ اللہ کی زبردست داد و دوش پردہ خوش ہو کر شکر بجالاتا ہوگا۔

⑤ صحیح مسلم، کتاب الایمان، باب ادنیٰ اهل الجنة منزلة فيها، حدیث: ۱۸۸۔

”ادنیٰ درجے کا جنتی وہ شخص ہوگا، جس کا رخ اللہ نے دوزخ سے جنت کی طرف پھیر دیا ہوگا، اس کے سامنے ایک سایہ دار درخت رونما ہوگا، وہ کہے گا، اے پروردگار! مجھے اس درخت کے قریب کر دے، تاکہ میں اس کا سایہ حاصل کر سکوں۔ پھر اس کے جنت میں داخل ہونے اور بار بار آرزو کرنے کا حدیث میں تذکرہ ہے۔ یہاں تک کہ حدیث کے آخر میں فرمایا، پھر جب اس کی تمام آرزوئیں پوری ہو جائیں گی تو اللہ تعالیٰ فرمائے گا، تیرے لئے یہ ہے اور مزید دس گنا بھی تیرے لئے ہے، پھر ارشاد ہوا کہ وہ اپنے گھر میں داخل ہوگا، جہاں اس کے پاس سیاہ و سفید غلانی آنکھوں والی دو عورتیں آئیں گی۔ وہ دونوں اس سے کہیں گی اللہ کا شکر ہے، جس نے تمہیں ہمارے لیے اور ہمیں تمہارے لیے زندہ کیا، آپ نے فرمایا کہ یہ سن کر وہ کہے گا، مجھے جتنا عطا ہوا، کیا کسی کو اتنا ملا ہوگا۔“

## فصل

## جنت کے درجے اور اس کے بالا خانے

⑨ حضرت ابوسعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا:

((إِنَّ أَهْلَ الْجَنَّةِ لَيَتَرَاءَوْنَ أَهْلَ الْغُرَفِ مِنْ فَوْقِهِمْ كَمَا يَرَأَوْنَ الْكُوكَبَ الدُّرِّيَّ الْغَائِبَ فِي الْأَفْقِ مِنَ الْمَشْرِقِ وَالْمَغْرِبِ لِتَفَاضُلِ مَا بَيْنَهُمْ)) ❊

قَالُوا يَا رَسُولَ اللَّهِ تِلْكَ مَنَازِلُ الْأَنْبِيَاءِ لَا يَبْلُغُهُمْ غَيْرُهُمْ قَالَ ((بَلَى وَالَّذِي نَفْسِي بِيَدِهِ رِجَالٌ آمَنُوا بِاللَّهِ وَصَدَّقُوا الْمُرْسَلِينَ)) ❊

”جنت والے اپنے اوپر بالا خانہ والوں کو اس طرح دیکھیں گے جس طرح تم مشرقی یا مغربی افق پر دور چمکتے ستارے کو دیکھتے ہو، اس کی وجہ یہ ہوگی کہ اہل جنت کے مراتب میں باہم تفاوت ہوگا“ صحابہ نے عرض کیا یا رسول اللہ صلی اللہ علیہ وسلم! کیا وہ انبیاء کے درجات ہوں گے جن پر کوئی اور نہ پہنچ سکے گا؟ فرمایا: ”کیوں نہیں! قسم ہے اس ذات کی جس کے ہاتھ میں میری جان ہے، وہ لوگ بھی ان درجات پر فائز ہوں گے، جو اللہ پر ایمان لائے ہوں گے اور انبیاء کی انہوں نے تصدیق کی ہوگی۔“

شیخین ہی کی ایک روایت میں یہ الفاظ درج ہیں:

كَمَا تَرَاءَوْنَ الْكُوكَبَ الْغَائِبَ ❊

”جیسے تم اوجھل ہوتے ہوئے تارے کو دیکھتے ہو۔“

- ❊ ان درجوں میں فرق مراتب کا ہوگا، کیونکہ ہر آدمی اپنے اعمال کے مطابق مرتبوں پر فائز ہوگا۔
- ❊ صحیح بخاری، کتاب بدء الخلق، باب ماجاء فی صفة الجنة وانها مخلوقة، حدیث: ۳۲۵۶؛ صحیح مسلم، کتاب الجنة، باب ترائی اهل الجنة أهل الغرف كما يرى الكوكب فی السماء، حدیث: ۲۸۳۱/۱۱۔
- ❊ صحیح بخاری، کتاب الرقاق، باب صفة الجنة والنار، حدیث: ۶۵۵۶؛ صحیح مسلم، کتاب الجنة، باب ترائی اهل الجنة أهل الغرف كما يرى الكوكب فی السماء، حدیث: ۲۸۳۱، وترقیم دارالسلام، حدیث: ۷۱۴۲۔

اس حدیث کو امام ترمذی رحمۃ اللہ علیہ نے حضرت ابو ہریرہ رضی اللہ عنہ سے نقل کیا ہے اور اس کی تصحیح کی ہے۔ البتہ انہوں نے کہا کہ جنت والے بالا خانوں کو اس طرح دیکھیں گے، جیسے تم مشرقی یا مغربی افق پر دورا بھرتے یا اوجھل ہوتے ہوئے تارے کو دیکھتے ہو۔ یہاں راوی کو شک ہے کہ آپ صلی اللہ علیہ وسلم نے غابر (اوجھل ہوتا ہوا) فرمایا یا غارب (دور بلند) فرمایا۔ ❊

⑩ حضرت ابو ہریرہ رضی اللہ عنہ سے منقول ہے کہ آنحضرت صلی اللہ علیہ وسلم نے ارشاد فرمایا:

((إِنَّ فِي الْجَنَّةِ مِائَةَ دَرَجَةٍ أَعَدَّهَا اللَّهُ لِلْمُجَاهِدِينَ فِي سَبِيلِ اللَّهِ مَا بَيْنَ الدَّرَجَتَيْنِ كَمَا بَيْنَ السَّمَاءِ وَالْأَرْضِ)) ❊

”جنت کے اندر ایسے سو درجے ہیں جنہیں اللہ نے اپنی راہ میں جہاد کرنے والوں کے لئے تیار کر رکھا ہے۔ دونوں درجوں کا درمیانی فاصلہ اتنا ہے جتنا زمین اور آسمان کے درمیان فاصلہ۔“

⑪ حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((فِي الْجَنَّةِ مِائَةَ دَرَجَةٍ مَا بَيْنَ كُلِّ دَرَجَتَيْنِ مِائَةُ عَامٍ)) ❊

”جنت کے سو درجے ہیں، ہر دو مرتبوں کے درمیان سو سال کی دوری ہے (جس کو سوار اپنی سواری پر عبور کرے گا۔ مطلب یہ کہ ان کا پھیلاؤ بہت زیادہ ہوگا)“

اس روایت کو امام ترمذی رحمۃ اللہ علیہ نے نقل کیا اور اس کو ”حسن غریب روایت“ بتایا۔

طبرانی رحمۃ اللہ علیہ نے اس کو اوسط میں نقل کیا اور کہا کہ ”ہر دو مرتبوں کے درمیان پانچ سو سال کی مسافت ہوگی۔“ ❊

- 
- ❊ سنن ترمذی، ابواب صفة الجنة، باب ما جاء في ترائي اهل الجنة في الغرف، حديث: ۲۵۵۶، مسند احمد: ۲/۳۳۵۔ شیخ البانی رحمۃ اللہ علیہ نے اس حدیث کو صحیح لغیرہ قرار دیا ہے۔
- ❊ صحیح بخاری، کتاب الجہاد والسير، باب درجات المجاہدين في سبيل الله، حديث: ۲۷۹۰۔ ❊ سنن ترمذی، ابواب صفة الجنة، باب ما جاء في صفة درجات الجنة، حديث: ۲۵۲۹؛ مسند احمد، ۲/۲۹۲۔ شیخ البانی رحمۃ اللہ علیہ نے اس حدیث کو صحیح لغیرہ قرار دیا ہے۔ ❊ المعجم الاوسط للطبرانی: ۴/۲۱۷، حديث: ۵۷۶۵۔ شیخ البانی رحمۃ اللہ علیہ نے اس روایت کو منکر قرار دیا ہے: سلسلة الاحاديث الصحيحة: ۲/۵۹۳؛ سلسلة الاحاديث الضعيفة، ۴/۳۶۰۔ حديث: ۱۸۸۵۔

## فصل

جنت کی عمارت، اس کی زمین اور

اس کے سنگریزے وغیرہ کا بیان

⑫ حضرت ابو ہریرہ رضی اللہ عنہ سے منقول ہے، وہ کہتے ہیں کہ ہم نے عرض کیا:

يَا رَسُولَ اللَّهِ حَدِّثْنَا عَنِ الْجَنَّةِ مَا بِنَاءُهَا قَالَ: ((لَبْنَةُ ذَهَبٍ وَلَبْنَةُ  
فِضَّةٍ وَمَلَاطُهَا الْإِسْكَتُ وَحَصْبَاءُهَا اللَّوْلُؤُ وَالْيَاقُوتُ وَتُرَابُهَا  
الرَّعْفَرَانُ مَنْ يَدْخُلُهَا يَنْعَمُ وَلَا يَبْئَسُ وَيَخْلُدُ لَا يَمُوتُ لَا تَبْلَى  
ثِيَابُهُ وَلَا يَفْنَى شَبَابُهُ.....)) ❁

اے اللہ کے رسول! ہمیں بتلائیے کہ بہشت کی عمارتیں کس چیز سے بنی ہیں؟  
آپ صلی اللہ علیہ وسلم نے فرمایا: ”ایک اینٹ سونے کی ہے اور ایک اینٹ چاندی کی  
ہے۔ اس کا گارامشک کا ہے، اس کی کنکریاں موتی اور یاقوت کی ہیں۔ اس کی  
خاک زعفران کی ہے۔ جو بہشت میں داخل ہوگا وہ بڑے ناز و نعم میں رہے گا،  
تکلیف و تنگدستی اس کے پاس نہ پھٹکے گی، وہ اس میں ہمیشہ رہے گا۔ نہ اس  
کے کپڑے پرانے ہوں گے اور نہ اس کی جوانی فنا ہوگی.....“

اس روایت کو امام احمد رحمۃ اللہ علیہ نے نقل کیا۔ الفاظ انہی کے ہیں اور امام ترمذی، بزار اور  
طبرانی رحمۃ اللہ علیہ نے اس کو اوسط میں اور ابن حبان رحمۃ اللہ علیہ نے اس کو اپنی صحیح میں نقل کیا ہے، ان کے  
نزدیک یہ ایک حدیث کا ٹکڑا ہے۔

❁ مسند احمد: ۲/ ۳۰۵-۳۰۴؛ سنن ترمذی، ابواب صفہ الجنة، باب ما جاء فی  
صفة الجنة ونعيمها حدیث: ۲۵۲۶؛ الاحسان فی تقریب صحیح ابن حبان،  
۱۶/ ۳۹۶ حدیث: ۷۳۸۷؛ مسند البزار (كشف الاستار) ۴/ ۱۹۰ حدیث: ۳۵۰۹؛  
المعجم الاوسط للطبرانی: ۲/ ۶۵ حدیث: ۲۵۳۲۔ شیخ البانی رحمۃ اللہ علیہ نے اس حدیث کو حسن  
لغیرہ قرار دیا ہے۔ صحیح الترغیب والترہیب: ۳/ ۵۰۱ حدیث: ۳۷۱۱۔



ابن ابی الدنیا نے حضرت ابو ہریرہ رضی اللہ عنہ سے موقوفاً نقل کیا ہے کہ انہوں نے کہا: ”جنت کی دیواروں میں ایک اینٹ سونے کی اور ایک اینٹ چاندی کی ہوگی اور ان کے زینے موتی اور یاقوت کے ہوں گے اور ہم آپس میں کہا کرتے تھے کہ جنت کی نہروں میں چھوٹی اور باریک کنکریاں موتیوں کی ہوں گی اور وہاں کی خاک زعفران کی ہوگی۔“ ❁

---

❁ الترغیب والترہیب، کتاب صفة الجنة والنار: ۴/۴۱۴، حدیث: ۵۴۶۵؛ مصنف عبدالرزاق: ۴۱۶/۱۱ وطبع جدید: ۳۴۷/۱۰، حدیث: ۲۱۰۳۹؛ شرح السنة للبیہقی: ۲۲۸/۱۵ حدیث: ۴۳۹۱؛ نعیم بن حماد فی زوائد الزہد، حدیث: ۲۵۲۔ شیخ البانی رحمۃ اللہ علیہ نے اس حدیث کو صحیح لغیرہ قرار دیا ہے۔ صحیح الترغیب والترہیب: ۵۰۱/۳ حدیث: ۳۷۱۲۔

## فصل

## جنت کی نہریں

⑬ حضرت عبداللہ بن عمر رضی اللہ عنہما سے منقول ہے کہ رسول اللہ صلی اللہ علیہ وسلم نے ارشاد فرمایا:

((الْكُوْثُرُ نَهْرٌ فِي الْجَنَّةِ حَافَتَاهُ مِنْ ذَهَبٍ وَمَجْرَاهُ عَلَى الدُّرِّ وَالْيَاقُوتِ تَرْتُبُهُ أَطْيَبُ مِنَ الْمِسْكِ وَمَاءُهُ أَحْلَى مِنَ الْعَسَلِ وَأَبْيَضُ مِنَ الثَّلْجِ)) ❁

”کوثر بہشت کی ایک نہر ہے، جس کے دونوں کنارے سونے کے ہیں اور وہ

موتی اور یاقوت پر بہتی ہے۔ اس کی مٹی مشک سے زیادہ خوشبودار ہے۔ اس کا

پانی شہد سے زیادہ میٹھا اور برف سے بھی زیادہ سفید ہے“

اس روایت کو ابن ماجہ رحمہ اللہ اور ترمذی رحمہ اللہ نے بیان کیا اور کہا کہ حدیث حسن صحیح ہے۔

❁ سنن ترمذی، ابواب تفسیر القرآن، باب ومن سورة الكوثر، حدیث: ۳۳۶۱؛ سنن ابن ماجہ، کتاب الزہد، باب صفة الجنة، حدیث: ۴۳۳۴؛ مسند احمد، ۶۷/۲۔ شیخ البانی رحمہ اللہ نے اس حدیث کو صحیح قرار دیا ہے۔ حافظ زبیر علی زئی نے سنن ابن ماجہ کی تحقیق ۵۶۷/۵ حدیث: ۴۳۳۴ میں اس حدیث کو حسن قرار دیا ہے۔

## فصل

## جنت کے درخت اور ان کے پھل

- ⑭ حضرت انس بن مالک رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا:
- ((إِنَّ فِي الْجَنَّةِ شَجَرَةً يَسِيرُ الرَّابِعُ فِي ظِلِّهَا مِائَةَ عَامٍ لَا يَقْطَعُهَا  
إِنْ شِئْتُمْ فَأَقْرُوا) ﴿وِظِلٌّ مَمْدُودٌ وَمَاءٌ مَسْكُوبٌ﴾ ❁❁❁
- ”جنت میں ایک درخت ہے، اس کی چھاؤں میں سو سو سال تک بھی چلتا رہے گا تب بھی اس کو طے نہ کر سکے گا اور چاہو تو اس آیت کو پڑھ لو“ اور لمبے لمبے سائے اور بہتا ہوا پانی۔“
- اس روایت کو بخاری رحمۃ اللہ علیہ اور مسلم رحمۃ اللہ علیہ نے نقل کیا ہے۔

❁ ۵۶ / واقعہ: ۳۰-۳۱۔ ❁ صحیح بخاری، کتاب التفسیر، سورة الواقعة، باب قوله ﴿وِظِلٌّ مَمْدُودٌ﴾ (۳۰) حدیث: ۴۸۸۱؛ صحیح مسلم، کتاب الجنة، باب ان فی الجنة شجرة يسير الراكب في ظلها مائة عام لا يقطعها، حدیث: ۲۸۲۶ مختصراً؛ سنن ترمذی، ابواب تفسیر القرآن، باب ومن سورة الواقعة، حدیث: ۳۲۹۳۔

## فصل

## جنت والوں کی خورد و نوش وغیرہ

⑮ حضرت جابر رضی اللہ عنہ سے منقول ہے، وہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((يَأْكُلُ أَهْلُ الْجَنَّةِ وَيَشْرَبُونَ وَلَا يَمْتَحِطُونَ وَلَا يَتَغَوَّطُونَ وَلَا يَبُولُونَ طَعَامُهُمْ ذَلِكَ جُشَاءٌ كَرِيحِ الْمِسْكِ يُلْهَمُونَ التَّسْبِيحَ وَالتَّكْبِيرَ كَمَا يُلْهَمُونَ النَّفْسَ)) ❊

”جنتی جنت کے اندر کھائیں گے، پیئیں گے، لیکن نہ پاخانہ کریں گے، نہ ناک نکلیں گے، نہ پیشاب کریں گے، بلکہ ان کا کھانا ڈکار کی شکل میں (تحلیل) ہو گا، جس سے خوشبو مشک کی طرح آئے گی ان کو تسبیح و تحمید اس طرح سکھائی گئی ہوگی، جس طرح ان کو سانس لینا سکھایا گیا ہے۔“

⑯ حضرت ابوامامہ رضی اللہ عنہ سے نقل ہے، وہ کہتے ہیں:

((إِنَّ الرَّجُلَ مِنْ أَهْلِ الْجَنَّةِ يَشْتَبِي الشَّرَابَ مِنْ شَرَابِ الْجَنَّةِ فَيَجِيءُ الْإِبْرِيْقُ فَيَقَعُ فِي يَدِهِ فَيَشْرَبُ ثُمَّ يَعُودُ إِلَى مَكَانِهِ)) ❊

”جو آدمی جنت کی شراب کی خواہش کرے گا، جو نبی وہ خواہش کرے گا، آفتابہ اس کے ہاتھ میں آجائے گا، وہ پیے گا، پھر آفتابہ لوٹ کر اپنی جگہ چلا جائے گا۔“

اس روایت کو ابن ابی الدنیا رحمہ اللہ نے جید سند کے ساتھ موقوفاً نقل کیا ہے۔

❊ صحیح مسلم، کتاب الجنة، باب فی صفات الجنة وأهلها وتسبیحهم فیها بكرة وعشیا، حدیث: ۲۸۳۵؛ سنن ابو داود، کتاب السنة، باب فی الشفاء، حدیث: ۴۷۴۱ (مختصرًا)۔

❊ صفة الجنة (ابن ابی الدنیا) حدیث: ۱۳۲؛ الترغیب والترہیب، کتاب صفة الجنة والنار، باب فی أكل أهل الجنة وشربهم وغير ذلك، ۴/ ۴۲۹ حدیث: ۵۵۰۲۔ امام منذری رحمہ اللہ نے اس کی سند کو جید قرار دیا ہے۔ شیخ البانی رحمہ اللہ نے اسے حسن قرار دیا ہے۔

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

نہیں ہوں گی، اس روایت کو ابن ابی الدنیا رحمہ اللہ نے نقل کیا۔ ❁

نیز حضرت انس رضی اللہ عنہ کی مرفوع روایت ہے کہ:

”اگر ایک بھی جنتی عورت زمین پر جھانک کر دیکھ لے تو زمین اور آسمان کے

درمیان کی فضا خوشبو سے معطر ہو جائے اور کھل اُٹھے اور اس کے سر کی اودھنی

پوری دنیا سے اور جو کچھ دنیا میں موجود ہے، اس سے بہتر ہے۔“ ❁

اس روایت کو بخاری نے نقل کیا ہے۔

---

❁ صفة الجنة (ابن ابی الدنیا) حدیث: ۱۴۹ ونعیم بن حماد فی زوائد الزهد،

حدیث: ۴۱۷؛ الترغیب والترہیب، کتاب صفة الجنة والنار، باب فی فضل ثابہم

وحللہم: ۴ / ۴۳۷۔ حدیث: ۵۵۱۸؛ شیخ البانی رحمہ اللہ نے اس کو ضعیف مقطوع قرار دیا ہے:

ضعیف الترغیب والترہیب: ۲ / ۴۸۶ حدیث: ۲۲۱۵۔

❁ صحیح بخاری، کتاب الجہاد والسير، باب الحور العین وصفتهن، حدیث:

۲۷۹۶؛ مسند احمد: ۳ / ۱۴۱۔

## فصل

## جنت میں جنتی اپنے رب کا دیدار کریں گے

① حضرت ابو ہریرہ رضی اللہ عنہ سے منقول ہے کہ کچھ لوگوں نے رسول اللہ ﷺ سے سوال کیا:

يَا رَسُولَ اللَّهِ هَلْ نَرَى رَبَّنَا يَوْمَ الْقِيَامَةِ فَقَالَ رَسُولُ اللَّهِ ﷺ:

((هَلْ تَضَارُونَ فِي الشَّمْسِ لَيْسَ ذُوْنَهَا سَحَابٌ)) قَالُوا لَا،

قَالَ: ((فَإِنَّكُمْ تَرَوْنَهُ كَذَا)) فَذَكَرَ الْحَدِيثَ بِطَوِيلِهِ ❁

اے اللہ کے رسول ﷺ! کیا ہم قیامت کے دن اپنے پروردگار کو دیکھیں

گے؟ رسول اللہ ﷺ نے فرمایا: ”اگر ابر نہ ہو تو کیا تم کو سورج کی طرف نظر

اٹھانے میں کوئی دشواری ہوتی ہے؟“ انہوں نے کہا نہیں! آپ نے فرمایا:

”تب تم بھی اپنے رب کو دیکھ سکو گے۔“ پھر انہوں نے پوری حدیث نقل کی۔

اس روایت کو بخاری رحمہ اللہ اور مسلم رحمہ اللہ نے نقل کیا ہے:

② حضرت صہیب رضی اللہ عنہ کہتے ہیں کہ رسول اللہ ﷺ نے ارشاد فرمایا:

((إِذَا دَخَلَ أَهْلُ الْجَنَّةِ الْجَنَّةَ يَقُولُ اللَّهُ عَزَّوَجَلَّ تُرِيدُونَ

شَيْئًا أَزِيدُكُمْ فَيَقُولُونَ أَلَمْ تَبَيِّضْ وَجُوهَنَا أَلَمْ تَدْخُلْنَا الْجَنَّةَ

وَتُنَجِّنَا مِنَ النَّارِ قَالَ فَيُكْشَفُ الْحِجَابُ فَمَا أُعْطُوا شَيْئًا

أَحَبَّ إِلَيْهِمْ مِنَ النَّظَرِ إِلَى رَبِّهِمْ ثُمَّ تَلَا هَذِهِ الْآيَةَ: ﴿لِلَّذِينَ

أَحْسَنُوا الْحُسْنَىٰ وَزِيَادَةٌ﴾ ❁❁❁

❁ صحیح بخاری، کتاب الرقاق، باب الصراط جسر جہنم، حدیث: ۶۵۷۳؛

صحیح مسلم، کتاب الایمان، باب معرفة طریق الرؤية، حدیث: ۱۸۲۔

❁ ۱۰/یونس: ۲۶۔ ❁ صحیح مسلم، کتاب الایمان، باب اثبات رؤية

المؤمنین فی الآخرة ربهم سبحانه وتعالى حدیث: ۱۸۱؛ سنن ترمذی، ابواب صفة

الجنة، باب ماجاء فی رؤية الرب تبارك وتعالى حدیث: ۲۵۵۲؛ السنن الکبریٰ

للنسائی: ۱۶۶/۷، حدیث: ۷۷۱۸، ۱۰/۱۲۳، حدیث: ۱۱۱۷۰۔

”جب جنتی جنت میں چلے جائیں گے تو اللہ تعالیٰ فرمائے گا، کیا تم مزید کچھ نعمتیں بھی چاہتے ہو، جس کا میں تمہارے لئے اضافہ کر دوں؟ وہ عرض کریں گے (اے ہمارے پروردگار) کیا تو نے ہمارے چہروں کو روشن اور منور نہیں کیا؟ کیا تو نے ہمیں دوزخ سے بچا کر جنت میں داخل نہیں کیا؟ فرماتے ہیں کہ پھر حجاب اٹھا دیا جائے گا، اس وقت وہ اپنے رب کا جس طرح دیدار کریں گے اس سے بہتر کوئی نعمت انہیں مہیا نہیں ہوگی۔ پھر آپ نے یہ آیت تلاوت فرمائی، ”جن لوگوں نے بھلائی کی، ان کیلئے ویسی ہی بھلائی ہے، بلکہ اس سے بھی زیادہ۔“ ❊

اس روایت کو مسلم، ترمذی اور نسائی رحمہم اللہ نے نقل کیا ہے۔

② حضرت ابو موسیٰ رضی اللہ عنہ سے منقول ہے کہ رسول اللہ ﷺ نے ارشاد فرمایا:

((إِنَّ فِي الْجَنَّةِ خَيْمَةً مِّنْ لُّلُؤٍ ❊ مُّجَوَّفَةٍ عَرُضُهَا سِتُونٌ مِّيلًا فِي كُلِّ زَاوِيَةٍ مِنْهَا أَهْلٌ مَا يَرَوْنَ الْآخَرِينَ يَطُوفُ عَلَيْهِمُ الْمُؤْمِنُونَ وَجَنَّاتٍ مِّنْ فَصَّةٍ آتَيْنَهُمَا وَمَا فِيهِمَا وَجَنَّاتٍ مِّنْ ذَهَبٍ آتَيْنَهُمَا

نسخی کہتے ہیں اللہ اور اس کے رسول پر ایمان لانے والوں کیلئے بیش از بیش بھلائی ہے، یعنی جنت اور اس پر مستزاد اللہ کا دیدار، حضرت ابوبکر، حذیفہ، ابن عباس، ابو موسیٰ اشعری اور عبادہ بن صامت رضی اللہ عنہم سے یہی منقول ہے۔ بعض تفاسیر میں ہے کہ مفسرین کا اس پر اجماع ہے، کہ دیدار الہی مستزاد ہوگا، الخ (جلد ۲ ص ۱۲۳) ارشاد ہے۔

﴿وَاللَّهُ يَدْعُو إِلَى دَارِ السَّلَامِ وَيَهْدِي مَن يَشَاءُ إِلَى صِرَاطٍ مُّسْتَقِيمٍ ۚ لِلَّذِينَ أَحْسَنُوا الْحُسْنَىٰ وَزِيَادَةٌ ۚ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ ۚ أُولَٰئِكَ أَصْعَابُ الْجَنَّةِ ۖ هُمْ فِيهَا خَالِدُونَ﴾ (۱۰/ یونس: ۲۵، ۲۶)

”اور اللہ سلامتی کے گھر (جنت) کی طرف بلاتا ہے اور جس کو چاہتا ہے سیدھا راستہ دکھاتا ہے۔ جن لوگوں نے بھلائی کی ان کیلئے ویسی ہی بھلائی ہے، بلکہ اس سے بھی زیادہ اور ان کے چہروں پر نہ سیاہی ہوگی اور نہ ذلت، ایسے ہی لوگ جنتی ہیں جو ہمیشہ جنت میں رہیں گے۔“

❊ امام نووی رحمہ اللہ کہتے ہیں کہ جنت والوں کی راحتیں ابدی ہوں گی۔ اہل سنت اور عام مسلمانوں کا مسلک یہ ہے کہ جنتی جنت میں کھائیں گے، پیئیں گے اور وہاں کی لاتعداد لذتوں سے شاد کام ہوں گے، ان نعمتوں کی کوئی انتہا نہیں ہوگی، نہ دنیا کی نعمتوں کی طرح انہیں زوال ہوگا۔ یہی رسول اللہ ﷺ کے ارشاد کا مفہوم ہے کہ تم اس میں ہمیشہ آسودہ رہو گے، کبھی مایوس یا تنگ دل نہیں ہو گے۔



وَمَا فِيهِمَا وَمَا بَيْنَ الْقَوْمِ وَبَيْنَ أَنْ يَنْظُرُوا إِلَى رَبِّهِمْ إِلَّا رِذَاءُ  
الْكِبَرِيَاءِ عَلَى وَجْهِهِ فِي جَنَّاتٍ عَدْنٍ ﴿٦٢﴾

”جنت کے اندر ایک کھوکھلے موتی کا خیمہ ہوگا جس کا طول ساٹھ ہاتھ کا ہوگا، اس کے ہر زاویہ میں جنتی کے متعلقین ہوں گے، جو دوسرے سرے کو بھی دیکھ سکیں گے، مومن اس کا چکر لگائے گا، اس کیلئے دو باغ ہوں گے، جس کے برتن اور ہر ایک چیز چاندی کی ہوگی اور دوسرے دو باغ سونے کے ہوں گے اور اس کے برتن اور وہاں کی ایک ایک چیز سونے کی ہوگی اور عدن کے باغات میں جنتی لوگوں اور دیدار الہی سے مشرف ہونے کے درمیان کبریائی کی چادر حائل ہوگی، جو اللہ کے چہرے پر پڑی ہوگی۔“

اس روایت کو بخاری، مسلم اور ترمذی رحمہم اللہ نے نقل کیا ہے۔ الفاظ بخاری کے ہیں۔

✽ صحیح بخاری، کتاب التفسیر، باب تفسیر سورة الرحمن باب قوله ﴿وَمِنْ دُونِهِمَا جَنَّتَانِ﴾ (۶۲) حدیث: ۴۸۷۸، باب حور مقصورات فی الخیام: (۷۲) حدیث: ۴۸۸۰-۴۸۷۹؛ صحیح مسلم، کتاب الجنة ونعيمها، باب فی صفة خیام الجنة وما للمؤمنین فیها من الأهلین، حدیث: ۲۸۳۸؛ سنن ترمذی، ابواب صفة الجنة، باب ما جاء فی صفة غرف الجنة، حدیث: ۲۵۲۸۔

## اہل بہشت کی بہشت میں ابدی زندگی

② حضرت ابوسعید خدری اور حضرت ابو ہریرہ رضی اللہ عنہما سے منقول ہے کہ رسول اللہ صلی اللہ علیہ وسلم نے فرمایا:

((إِذَا دَخَلَ أَهْلُ الْجَنَّةِ الْجَنَّةَ يَنَادِي مُنَادٍ أَنَّ لَكُمْ أَنْ تَصْهَوْا فَلَا تَسْقَمُوا أَبَدًا وَإِنَّ لَكُمْ أَنْ تَحْيَوْا فَلَا تَمُوتُوا أَبَدًا وَإِنَّ لَكُمْ أَنْ تَشْبُوا فَلَا تَهْرَمُوا أَبَدًا وَإِنَّ لَكُمْ أَنْ تَنْعَمُوا فَلَا تَبْسُوا أَبَدًا وَذَلِكَ قَوْلُ اللَّهِ عَزَّ وَجَلَّ: ﴿أَنْ تِلْكَمُ الْجَنَّةُ أَوْرِثْتُمُوهَا بِمَا كُنْتُمْ تَعْمَلُونَ﴾)) ❀ ❀

”جب جنتی جنت میں چلے جائیں گے تو ایک منادی آواز دے گا، تمہارے لئے یہ جزا ہے کہ اب تم سدا تندرست رہو گے، کبھی بیمار نہیں ہو گے، ہمیشہ زندہ رہو گے کبھی نہیں مرو گے، ہمیشہ جوان رہو گے، کبھی بوڑھے نہیں ہو گے، ہمیشہ ناز و نعم میں رہو گے کبھی آزرہ نہیں ہو گے، درحقیقت اس ارشاد باری تعالیٰ میں اسی طرف اشارہ ہے کہ اس وقت ان لوگوں کو پکار کر کہہ دیا جائے گا، کہ یہ

❀ ۷/ اعراف: ۴۳۔

❀ وارث بنایا جائے اعمال کے بدلے میں ہوگا، کیونکہ یہی اعمال کا نتیجہ ہے، اللہ تعالیٰ ارشاد فرماتا ہے:

﴿الَّذِينَ آمَنُوا بِالْآيَاتِ وَأَنفُسِهِمْ أَزْوَاجَهُمْ يُحِبُّونَ وَيُحِبُّونَ عَلَيْهِم بِمَا هَيَّأَتْ مِنْ ذَهَبٍ وَأَكْوَابٍ ۖ وَفِيهَا مَا تَشْتَهُهُ الْأَنفُسُ وَكَذَلِكَ أُعْطِيَ السَّامِعُونَ فِيهَا وَلَهُمْ فِيهَا مَا يَشَاءُونَ ۚ وَالَّذِينَ آمَنُوا بِالْآيَاتِ وَأَنفُسِهِمْ أَزْوَاجَهُمْ يُحِبُّونَ وَيُحِبُّونَ عَلَيْهِم بِمَا هَيَّأَتْ مِنْ ذَهَبٍ وَأَكْوَابٍ ۖ وَفِيهَا مَا تَشْتَهُهُ الْأَنفُسُ وَكَذَلِكَ أُعْطِيَ السَّامِعُونَ فِيهَا وَلَهُمْ فِيهَا مَا يَشَاءُونَ ۚ وَالَّذِينَ آمَنُوا بِالْآيَاتِ وَأَنفُسِهِمْ أَزْوَاجَهُمْ يُحِبُّونَ وَيُحِبُّونَ عَلَيْهِم بِمَا هَيَّأَتْ مِنْ ذَهَبٍ وَأَكْوَابٍ ۖ وَفِيهَا مَا تَشْتَهُهُ الْأَنفُسُ وَكَذَلِكَ أُعْطِيَ السَّامِعُونَ فِيهَا وَلَهُمْ فِيهَا مَا يَشَاءُونَ ۚ﴾ (الزخرف: ۶۷-۷۳)

”اس دن دوست ایک دوسرے کے دشمن ہو جائیں گے، مگر پرہیزگار آپس میں دوست رہیں گے (ہم ان سے کہیں گے کہ) میرے بندو! آج تمہیں نہ خوف ہے اور نہ تم غمگین ہو گے۔ (یعنی) وہ بندے جو ہماری آیتوں پر ایمان لائے اور فرمانبردار رہے (ان سے کہا جائے گا کہ) تم اور تمہاری بیویاں عزت اور احترام کے ساتھ جنت میں جاؤ..... اس میں بہت سے میوے ہیں جن کو تم کھاؤ گے۔“

❀ صحیح مسلم، کتاب الجنة، باب فی دوام نعيم أهل الجنة، حدیث: ۲۸۳۷؛ سنن ترمذی، ابواب تفسیر القرآن، باب ومن سورة الزمر، حدیث: ۳۲۴۶۔

جنت ہے، جو اعمال تم دنیا میں کرتے تھے۔ ان کے بدلے میں تم اس کے وارث بنائے گئے ہو۔“

② حضرت ابوسعید خدری رضی اللہ عنہ سے روایت ہے فرماتے ہیں کہ رسول اللہ صلی اللہ علیہ وسلم نے ارشاد فرمایا:

((يُوتَى بِالْمَوْتِ \* كَهَيْئَةِ كَبْشٍ اَمْلَحٍ \* فَيَنَادِي بِهِ مُنَادِيًا اَهْلَ الْجَنَّةِ فَيَشْرَبُونَ وَيَنْظُرُونَ فَيَقُولُ هَلْ تَعْرِفُونَ هَذَا فَيَقُولُونَ نَعَمْ هَذَا الْمَوْتُ وَكُلُّهُمْ قَدْ رَاَهُ فَيَذْبَحُ بَيْنَ الْجَنَّةِ وَالنَّارِ ثُمَّ يَقُولُ يَا اَهْلَ الْجَنَّةِ خُلُودٌ فَلَا مَوْتَ وَيَا اَهْلَ النَّارِ خُلُودٌ فَلَا مَوْتَ ثُمَّ قَرَأَ وَاَنْذَرَهُمْ يَوْمَ الْحَسْرَةِ اِذْ قُضِيَ الْأَمْرُ وَهُمْ فِي غَفْلَةٍ \* وَهُمْ لَا يُؤْمِنُونَ وَاَشَارَ بِيَدِهِ اِلَى الدُّنْيَا.....)) \*

”قیامت کے دن موت کو چتکبرے رنگ کے مینڈھے کی شکل میں لایا جائے گا، تب ایک منادی پکارے گا، اہل جنت گردن لمبی کر کر کے دیکھیں گے، وہ

\* حالانکہ موت عرضی ہے جسم نہیں۔ یہی قسطانی رضی اللہ عنہ نے کہا ہے۔ مطلب یہ ہے کہ اللہ تعالیٰ جنت والوں کو مطمئن کر دے گا اور ان کی مسرت میں اس طرح اضافہ فرمائے گا کہ دنیا میں جو موت انہیں درپیش ہوئی تھی، اسے ایک بھیڑی کی شکل میں ان کے سامنے لا کر ذبح فرما دے گا، اس سے جنتیوں کے دل مطمئن ہوں گے، انہیں حد درجہ خوشی اور طمانیت نصیب ہوگی۔ \* یعنی سفید سیاہی مائل۔ \* قسطانی رضی اللہ عنہ کہتے ہیں، آج دنیا دار غفلت میں پڑے ہیں۔ آخرت میں ان کی غفلت کا پردہ تار تار ہو جائے گا، چنانچہ اسی آیت میں آگے ارشاد ہے۔ ((إِنَّا نَحْنُ نُحْيِي الْمَوْتُومَنَ عَلَيْهِمَ وَالْإِنشَاءُ جَعُونَ \*)) (۱۹/مریم: ۴۰) یعنی اس دن لوگ حسرت کریں گے، بدکار اپنی بدکاری پر اور کم نیکی کرنے والے اپنی کم نیکی پر، اس گھڑی حساب کتاب ہو جائے گا اور دونوں فریق جنت اور دوزخ کی طرف روانہ کر دیئے جائیں گے، یعنی غفلت میں ڈوبے ہوئے بے ایمانوں کو ڈراؤ انھیں نزعاً یعنی ہم مالک ہوں گے، ہمارے سوا کسی کی کوئی ملکیت باقی نہیں ہوگی، یا ہم پوری زمین کے کامل مختار ہوں گے، ساری روئے زمین کو فنا کے گھاٹ اتار دیں گے۔ پھر حساب کتاب کیلئے انہیں ہماری طرف لوٹ کر آنا ہوگا۔

\* صحیح بخاری، کتاب التفسیر، سورہ کہعصص، باب قوله عز وجل ﴿وَأَنْذَرَهُمْ يَوْمَ الْحَسْرَةِ﴾ (۳۹) حدیث: ۴۷۳۰؛ صحیح مسلم، کتاب الجنة، باب النار یدخلها الجبارون والجنة یدخلها الضعفاء، حدیث: ۲۸۴۹؛ السنن الکبریٰ للنسائی: ۱۱۲۵۴/۱۶۸، حدیث: ۱۱۲۵۴۔

کہے گا جنت والو! اس کو پہچانتے ہو، جنتی کہیں گے ہاں یہ موت ہی تو ہے، کیونکہ ہر ایک کا اس سے سابقہ پڑ چکا ہے، پھر اس کو جنت اور دوزخ کے درمیان ذبح کر دیا جائے گا۔ پھر وہ کہے گا اے جنت والو! اب تمہیں ہمیشہ جنت میں ہی رہنا ہے مرنا نہیں ہے۔ اور اے دوزخ والو! تمہیں بھی ہمیشہ دوزخ میں ہی رہنا ہے مرنا نہیں ہے پھر آپ نے یہ آیت شریفہ پڑھی ”اور ان لوگوں کو حسرت کے دن سے ڈراؤ، جبکہ معاملہ کا فیصلہ کر دیا جائے گا اور (افسوس کہ آج) وہ غفلت میں پڑے ہیں اور وہ ایمان نہیں لاتے.....“ یہ کہتے ہوئے آپ نے دنیا کی طرف اشارہ فرمایا۔ اس روایت کو بخاری، مسلم، نسائی اور ترمذی رحمہم اللہ نے نقل کی ہے۔ آخر الذکر کے الفاظ یہ ہیں:

جب قیامت کا دن ہوگا تو موت کو چتکبرے میں ڈھکی شکل میں لایا جائے گا اور اس کو جنت اور دوزخ کے درمیان کھڑا کیا جائے گا پھر اس کو ذبح کر دیا جائے گا اور وہ لوگ اس کو دیکھتے ہوں گے تو اگر کوئی مارے خوشی کے مرتا تو بہشت والے مرتے ❀ اور اگر کوئی مارے رنج و الم کے مرتا تو دوزخ والے مرتے.....! ❀

❀ انتہائی مسرت کی طرف اشارہ ہے۔ لیکن آخر اس کی کیا وجہ ہوگی؟ اس لئے ان کا دل گھبراہٹ سے بے نیاز ہوگا، دلوں میں اطمینان کی لہر دوڑتی ہوگی، جنت کی راحت اور لذت کی ان پر بارش ہوگی، وہاں کے منظر سے ان کی آنکھیں ٹھنڈی ہوں گی اور موت کا خوف بھی ان کے اندر سے نکل جائے گا۔ رہے دوزخی تو ان کی حسرتیں روز افزوں ہوں گی، کیونکہ دوزخ کی اذیت بڑھتی جائے گی، وہ روئیں گے، گڑگڑائیں گے، موت پکاریں گے لیکن موت کبھی نہیں آئے گی۔ اللہ تعالیٰ کا ارشاد ہے۔

﴿كُلَّمَا نَضِجَتْ جُلُودُهُمْ بِكَؤُودٍ غَيْرِهَا لِيَذُوقُوا الْعَذَابَ ۖ﴾ (النساء: ۵۶)

”جب ان کی کھال جل کر پک جائے گی، ہم انہیں دوسری کھال دے دیں گے تاکہ وہ عذاب کا مزہ چکھیں، (ہم اللہ سے سلامتی معافی اور مہربانی طلب کرتے ہیں)

❀ سنن ترمذی، ابواب صفة الجنة، باب ما جاء في خلود اهل الجنة وأهل النار، حدیث: ۲۵۵۸۔ شیخ البانی رحمہ اللہ نے ”اگر کوئی مارے خوشی کے مرتا تو بہشت والے مرتے اور اگر کوئی مارے رنج و الم کے مرتا تو دوزخ والے مرتے“ کے جملے کے علاوہ باقی حدیث کو صحیح قرار دیا ہے: صحیح سنن ترمذی: ۱۹/۳، حدیث: ۲۵۵۸؛ سلسلۃ الاحادیث الضعیفۃ: ۱۸۷/۶، حدیث: ۲۶۶۹۔

## دوزخ سے دہشت

اللہ تعالیٰ نے جس طرح پرہیزگار مومنوں کیلئے جنت بنائی، اسی طرح فاسقوں کا فروں کیلئے اس نے دوزخ کو پیدا فرمایا۔ اللہ تعالیٰ کا ارشاد ہے:

﴿ أَفَمَنْ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ ۚ أَمَّا الَّذِينَ آمَنُوا وَعَمِلُوا الصَّالِحَاتِ فَلَهُمْ جَنَّاتُ الْمَأْوَىٰ نُزُلًا بِمَا كَانُوا يَعْمَلُونَ ۚ وَأَمَّا الَّذِينَ فَسَقُوا فَمَأْوَاهُمُ النَّارُ كُلَّمَا أَرَادُوا أَنْ يَخْرُجُوا مِنْهَا أُعِيدُوا فِيهَا وَقِيلَ لَهُمْ ذُقُوا عَذَابَ النَّارِ الَّتِي كُنْتُمْ بِهِ تُكَذِّبُونَ ۚ ۞﴾

”بھلا جو شخص مومن ہو، کیا وہ اس شخص کی طرح ہو سکتا ہے جو نافرمان ہو۔ وہ برابر نہیں ہو سکتے۔ جو لوگ ایمان لائے اور نیک عمل کرتے رہے، ان کیلئے ہمیشہ رہنے کیلئے باغ ہیں۔ یہ مہمانی ان کاموں کا صلہ ہے جو وہ کرتے تھے۔ اور جنہوں نے نافرمانی کی ان کا ٹھکانہ دوزخ ہے اور جب کبھی چاہیں گے کہ اس میں سے نکل بھاگیں گے تو پھر اسی میں لوٹائے جائیں گے اور ان سے کہا جائے گا کہ جس دوزخ کے عذاب کو تم جھوٹ سمجھتے تھے اب اس کے مزے چکھو۔“

دوزخ اور اس کے احوال کے بارے میں مزید آیات درج کی جاتی ہیں۔ ارشاد ہوتا ہے:

﴿ وَأَصْحَابُ السَّيَالِ ۚ مَا أَصْحَابُ السَّيَالِ ۚ فِي سَمُومٍ وَخَيْمٍ ۚ وَظِلٍّ مِّنْ يَّخْمُومٍ ۚ لَا بَارِدٌ وَلَا كَرِيمٌ ۚ ۞ إِنَّهُمْ كَانُوا قَبْلَ ذَلِكَ مُتْرَفِينَ ۚ وَكَانُوا يُصَلُّونَ عَلَى الْحِنْدِ الْعَظِيمِ ۚ وَكَانُوا يَقُولُونَ ۚ إِذَا مِتْنَا وَكُنَّا تُرَابًا وَعِظَامًا ۖ أَأَنْتَ آتِنَا لَمَبْعُوثُونَ ۚ ۚ أَوَآبَاؤُنَا الْأَوَّلُونَ ۚ قُلْ إِنَّ الْأَوَّلِينَ وَالْآخِرِينَ ۚ لَمَجْمُوعُونَ ۚ إِلَىٰ مِيقَاتٍ يَوْمٍ مَّعْلُومٍ ۚ ثُمَّ نُكَلِّمُهَا الضَّالُّونَ الْمَكْذِبُونَ ۚ لَا يَكُونُ مِنْ شَجَرٍ مِّنْ زَقُّومٍ ۚ ۞ فَمَا لَوْ أَنَّ مِنْهَا آبُوتُونَ ۚ فَأَخَذُوا عَلَيْهِمُ مِنَ الْحَمِيمِ ۚ ۞﴾

۳۲ / السجدة: ۱۸..... ۲۰ ۞ جو مسامات کے اندر تک سرایت کر جائے گا۔

۳۳ حضرت ابن عباس رضی اللہ عنہما فرماتے ہیں، دوسرے سائے کی طرح ان کے اندر ٹھنڈک نہیں ہوگی، تمازت اور نہ

تپش کو دور کرنے کی صلاحیت ہوگی۔ ۴۰ تھوہرا ایک بدترین ناگوار اور بدرمزہ درخت ہے۔

﴿قَسِيرُونَ شَرِبَ الْهَيْمُ هَذَا نَزَلَهُمْ يَوْمَ الدِّينِ﴾ ❀  
 ”اور بائیں طرف والے (افسوس) بائیں طرف والے کیا ہی بد نصیب ہیں،  
 وہ لوگ آگ میں اور کھولتے پانی میں اور سیاہ دھوئیں کے سایہ میں (ہوں)  
 گے، جو ٹھنڈا نہ ہوگا اور نہ فرحت بخش۔ وہ لوگ اس سے قبل (یعنی دنیا میں)  
 بڑی خوشحالی میں رہتے تھے اور بہت بھاری گناہ پر ڈٹے رہتے تھے اور یوں کہا  
 کرتے تھے کہ جب ہم مر گئے اور مٹی ہڈیاں ہو کر رہ گئے تو کیا (پھر) ہم  
 دوبارہ اٹھائے جائیں گے اور کیا ہمارے اگلے باپ دادا بھی زندہ کئے جائیں  
 گے۔ پھر تم اے گمراہو (اور) جھٹلانے والو! تمہو ہر کا درخت کھاؤ گے اور اسی  
 سے پیٹ بھر دو گے۔ پھر اس پر کھولتا ہوا پانی پینا ہوگا اور پیو گے بھی تو اس طرح  
 جس طرح پیا سے اونٹ پیتے ہیں، (غرض) ان لوگوں کی قیامت کے دن یہی  
 مہمانی ہوگی۔“

﴿إِنطَلِقُوا إِلَى مَا كُنتُمْ بِهِ تُكَذِّبُونَ﴾ إِنطَلِقُوا إِلَى ظِلِّ ذِي ثَلَاثِ شُعَبٍ لَا  
 ظَلِيلٍ وَلَا يُغْنِي مِنَ النَّهَبِ إِنَّهَا تَرْمِي بِشَرِّ كَالْقَصْرِ كَأَنَّهَا جُبْلَةٌ  
 صَفْرٌ وَيَلَّيْ يَوْمَئِذٍ لِلْمُكَذِّبِينَ هَذَا يَوْمٌ لَا يَنْطِقُونَ وَلَا يُؤْدَنُ لَهُمْ  
 فَيَعْتَذِرُونَ﴾ ❀

”تم عذاب کی طرف چلو جس کو تم جھٹلاتے تھے، یعنی اس سایہ کی طرف چلو  
 جس کی تین شاخیں ہیں، نہ ٹھنڈا سایہ ہوگا اور نہ گرمی سے نجات دے گا۔ وہ  
 ایسے انکارے برسائے گا، جیسے بڑے محل، گویا وہ زرد رنگ کے اونٹ ہیں،  
 اس دن جھٹلانے والوں کے لئے بڑی خرابی ہوگی۔ یہ وہ دن ہے کہ لوگ لب  
 تک نہ ہلا سکیں گے اور نہ ان کو اجازت دی جائے گی کہ عذر کر سکیں۔“

﴿إِنَّ جَهَنَّمَ كَانَتْ مِرْصَادًا لِلطَّاغِينَ مَابَآءَ لُؤْيِ بْنِ فِيضٍ أَحْقَابًا لَا  
 يَذْوُقُونَ فِيهَا رِيْدًا وَلَا شَرَابًا إِلَّا حَبِيمًا وَغَسَاقًا جَزَاءُ وَفَاةٍ إِنَّهُمْ كَانُوا

لَا يَرْجُونَ حِسَابًا ۖ وَكَذَّبُوا بِآيَاتِنَا كِذَابًا ۖ وَكُلَّ شَيْءٍ أَحْصَيْنَاهُ كِتَابًا ۖ فَذُوقُوا فَلَنتُ زَيْدُكُمْ إِلَّا عَذَابًا ۖ ﴿٢١﴾

”بے شک دوزخ گھات میں لگی ہے اور (وہی) سرکشوں کا ٹھکانہ ہے، جس میں وہ مدتوں پڑے رہیں گے۔ وہ وہاں (کسی طرح کی) ٹھنڈک کا مزہ نہیں چکھیں گے، گرم پانی اور پیپ کے سوا ان کو کچھ پینے کو نہیں ملے گا (اور یہ ان کے اعمال کا) پورا پورا بدلہ ہوگا، کیونکہ یہ لوگ (آخرت کے) حساب کی امید نہیں رکھتے تھے اور ہماری آیتوں کو (بڑی بے باکی سے) جھٹلاتے تھے اور ہم نے ہر چیز کو قلم بند کر رکھا ہے، تو (اس دن ہم ان سے کہیں گے کہ) اب اپنے کئے کا مزہ چکھو اور ہم تو تمہارے لئے عذاب ہی بڑھاتے جائیں گے۔“

اب تک جو آیات گوش گزار کی گئیں، وہ دوزخ اور اس کے اوصاف سے متعلق تھیں۔ ان آیتوں کو سن کر مومن کا دل پگھل کر لرز اٹھتا ہے اور پرہیزگاروں کی جبینِ نیاز کانپ جاتی ہے۔ اللہ تعالیٰ دوزخ کے عذاب سے تمام مسلمانوں کی حفاظت فرمائے۔ (آمین)

عذابِ دوزخ سے دہشت دلانے والی بعض احادیث

جنت طلب کرنے کی ترغیب اور

دوزخ سے پناہ مانگنے کی دُعا

① حضرت ابن عباس رضی اللہ عنہما سے منقول ہے کہ رسول اللہ ﷺ انہیں یہ دعا اس طرح سکھاتے تھے، جیسے قرآن کریم کی کوئی سورہ سکھایا کرتے تھے۔ آپ ﷺ فرماتے تھے:

((قُولُوا اَللّٰهُمَّ اِنِّیْ اَعُوْذُبِکَ مِنْ عَذَابٍ جَهَنَّمَ وَاَعُوْذُبِکَ مِنْ عَذَابِ الْقَبْرِ وَاَعُوْذُبِکَ مِنْ فِتْنَةِ الْمَسِيْحِ الدَّجَالِ وَاَعُوْذُبِکَ مِنْ فِتْنَةِ الْمُحْيَا وَالْمَمَاتِ)) ❁

”کہو اے اللہ! میں دوزخ کے عذاب سے تیری پناہ مانگتا ہوں، میں قبر کے

عذاب سے تیری پناہ مانگتا ہوں، دجال کے فتنے سے میں تیری پناہ مانگتا ہوں،

زندگی اور موت کے فتنوں سے میں تیری پناہ چاہتا ہوں۔“

اس روایت کو مالک، مسلم، ابوداؤد، ترمذی اور نسائی رحمہم اللہ نے نقل کیا ہے۔

② حضرت ام حبیبہ رضی اللہ عنہا سے منقول ہے، فرماتی ہیں کہ رسول اللہ ﷺ نے سنا میں کہہ رہی تھی:

اَللّٰهُمَّ مَتَّعْنِیْ بِرَوْحِیْ رَسُوْلِ اللّٰهِ وَبِاَبِیْ سُبْحَانَ وَبِاَخِیْ مُعَاوِیَہَ فَقَالَ ((سَالَتِ اللّٰهَ لِاَجَالٍ مَّضْرُوْبَةٍ وَاَیَّامٍ مَّعْدُوْدَةٍ وَاَرَزَاقٍ مَّقْسُوْمَةٍ

❁ صحیح مسلم، کتاب المساجد، باب ما يستعاذ منه فی الصلاة، حدیث: ۵۹۰؛ مؤطا امام مالک، کتاب القرآن، باب ماجاء فی الدعاء، ۱/ ۲۱۵؛ سنن ابوداؤد، کتاب الوتر، باب فی الاستعاذۃ، حدیث: ۱۵۴۲؛ سنن ترمذی، ابواب الدعوات، باب ۷۶، حدیث: ۳۴۹۴؛ سنن نسائی، کتاب الجنائز، باب التعوذ من عذاب القبر، حدیث: ۲۰۶۵۔



لَنْ يُعْجَلَ ﴿١﴾ شَيْئًا مِنْهَا قَبْلَ آجَلِهِ وَلَا يُؤَخَّرُ وَلَوْ كُنْتَ سَأَلْتَ اللَّهَ أَنْ يُعَيْدَكَ مِنَ النَّارِ وَعَذَابِ الْقَبْرِ كَانَ خَيْرًا وَأَفْضَلَ ﴿٢﴾

اے اللہ! عمر دراز فرما اور فائدہ پہنچا مجھ کو میرے شوہر رسول اللہ کے ذریعے سے اور میرے والد ابوسفیان اور میرے بھائی حضرت معاویہ رضی اللہ عنہما کے ذریعے سے آپ نے یہ سنا تو فرمایا: ”تم نے متعینہ دنوں سے مقررہ اوقات اور طے شدہ روزی کی دعا کی ہے، جبکہ ان میں سے کسی چیز کو اللہ نے وقت سے پہلے یا بعد میں مقدم یا مؤخر نہیں کیا اور اگر تم نے اس کی بجائے دوزخ اور قبر کے عذاب سے پناہ مانگی ہوتی تو یہ زیادہ بہتر ہوتا۔“

اس روایت کو مسلم رحمہ اللہ نے نقل کیا۔

﴿١﴾ حضرت ابو ہریرہ رضی اللہ عنہ سے منقول ہے وہ کہتے ہیں کہ رسول اللہ ﷺ نے فرمایا: ((مَا اسْتَجَارَ عَبْدٌ مِنَ النَّارِ سَبْعَ مَرَّاتٍ إِلَّا قَالَتْ النَّارُ يَا رَبِّ إِنَّ عَبْدَكَ فَلَانٌ اسْتَجَارَ مِنِّي فَأَجِرْهُ وَلَا سَالَ عَبْدُ الْجَنَّةِ سَبْعَ مَرَّاتٍ إِلَّا قَالَتْ الْجَنَّةُ يَا رَبِّ إِنَّ عَبْدَكَ فَلَانٌ سَأَلَنِي فَأَدْخِلْهُ الْجَنَّةَ)) ﴿٢﴾

”جو بندہ سات مرتبہ دوزخ سے پناہ مانگتا ہے تو دوزخ کہتی ہے، اے پروردگار تیرا فلاں بندہ مجھ سے پناہ مانگتا ہے، تو اس کو پناہ دے اور جو بندہ سات مرتبہ جنت طلب کرتا ہے، تو جنت کہتی ہے، اے پروردگار تیرا فلاں بندہ تجھ سے مجھ کو مانگتا ہے تو اسے جنت میں داخل فرما۔“

اس روایت کو ابویعلیٰ نے ایسی سند کے ساتھ ذکر کیا جو بخاری و مسلم رحمہما کی سند کی شرط کے

﴿١﴾ صحیح مسلم، کتاب القدر، باب بیان ان الآجال والأرزاق وغیرہا لا تزيد ولا تنقص عما سبق به القدر، حدیث: ۲۶۶۳۔

﴿٢﴾ مسند ابی یعلیٰ الموصلی: ۱۱/۵۴-۵۵ حدیث: ۶۱۹۲، دوسرا نسخہ ۳۷۹/۵۔ ۳۷۸، حدیث: ۶۱۶۴؛ ابو نعیم فی صفة الجنة: ۱/۹۷-۹۶ حدیث: ۶۸۔ شیخ البانی رحمہ اللہ نے اس حدیث کو صحیح قرار دیا ہے: صحیح الترغیب والترہیب: ۳/۴۶۵، حدیث: ۳۶۵۳؛ سلسلة الاحادیث الصحیحة: ۶/۲۲، حدیث: ۲۵۰۶۔

مطابق ہے۔

حضرت انس بن مالک رضی اللہ عنہ سے روایت ہے، وہ کہتے ہیں، رسول اللہ صلی اللہ علیہ وسلم نے ارشاد فرمایا:

((مَنْ سَأَلَ اللَّهَ الْجَنَّةَ ثَلَاثَ مَرَّاتٍ قَالَتْ الْجَنَّةُ اللَّهُمَّ ادْخُلْهُ الْجَنَّةَ وَمَنْ اسْتَجَارَ مِنَ النَّارِ ثَلَاثَ مَرَّاتٍ قَالَتْ النَّارُ اللَّهُمَّ اجْرِهِ مِنَ النَّارِ)) ❁

”جو کوئی اللہ سے تین بار جنت طلب کرتا ہے، جنت کہتی ہے اے اللہ اس کو جنت میں داخل فرما اور جو کوئی تین بار جہنم سے پناہ مانگتا ہے، دوزخ کہتی ہے اے اللہ اس کو دوزخ سے بچا۔“

اس روایت کو ترمذی، ابن ماجہ اور ابن حبان رحمہم اللہ نے اپنی صحیح میں نقل کیا ہے ان کے الفاظ ایک جیسے ہیں، نیز حاکم رحمہ اللہ نے اس کو نقل کیا اور کہا کہ اس کی سند صحیح ہے۔

(۵) حضرت انس رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا:

((وَالَّذِي نَفْسِي بِيَدِهِ لَوْ رَأَيْتُمْ مَا رَأَيْتُمْ لَصَحِحْكُمْ قَلِيلًا وَلَبَكَيْتُمْ كَثِيرًا قَالُوا وَمَا رَأَيْتُمْ يَا رَسُولَ اللَّهِ قَالَ رَأَيْتُ الْجَنَّةَ وَالنَّارَ)) ❁

”اس ذات کی قسم جس کے ہاتھ میں میری جان ہے، اگر تم اس کو دیکھ لو جس کو

❁ سنن ترمذی، ابواب صفة الجنة، باب ما جاء في صفة أنهار الجنة، حديث: ۲۵۷۲؛ سنن نسائی، کتاب الاستعاذة، باب الاستعاذة من حر النار، حديث: ۵۵۲۳؛ سنن ابن ماجہ، کتاب الزهد، باب صفة الجنة، حديث: ۴۳۴۰؛ الاحسان فی تفریب صحیح ابن حبان: ۳/۳۰۸؛ حديث: ۱۰۳۴؛ مستدرک حاکم: ۱/۵۳۵؛ جدید: ۲/۷۴۶، حديث: ۱۹۶۰؛ مسند احمد: ۳/۱۱۷۔ امام حاکم نے اس حدیث کو صحیح الاسناد کہا ہے اور امام ذہبی نے تلخیص میں اسے صحیح کہا ہے۔ شیخ البانی رحمہ اللہ نے اس حدیث کو صحیح لغیرہ قرار دیا ہے: صحیح الترغیب والترہیب: ۳/۴۶۵، حديث: ۳۶۵۴۔

❁ صحیح مسلم، کتاب الصلاة، باب تحریم سبق الامام بركوع أو سجود ونحوها۔ حديث: ۴۲۶؛ مسند ابی یعلی الموصلی: ۷/۴۱؛ حديث: ۳۹۵۲؛ ۷/۴۴؛ حديث: ۳۹۵۷ دوسرا نسخہ ۳/۳۶۱، حديث: ۳۹۳۹، و ۳/۳۶۲؛ حديث: ۳۹۴۴۔

میں نے دیکھا ہے، تو تم کم ہنسو گے اور بہت زیادہ روؤ گے۔“ انہوں نے عرض کیا: اے اللہ کے رسول! آپ نے کیا دیکھا؟ آپ نے فرمایا: ”میں نے جنت اور جہنم کو دیکھا ہے۔“

اس روایت کو مسلم اور ابویعلیٰ رحمہما اللہ نے نقل کیا ہے۔

⑥ حضرت ابن مسعود رضی اللہ عنہ سے منقول ہے، وہ کہتے ہیں رسول اللہ ﷺ نے ارشاد فرمایا:

((يُوتَى بِالنَّارِ يَوْمَ الْقِيَامَةِ لَهَا سَبْعُونَ أَلْفَ زَمَامٍ مَعَ كُلِّ زَمَامٍ سَبْعُونَ أَلْفَ مَلَكٍ يَجْرُونََهَا)) ❁

”قیامت کے دن دوزخ اس حال میں لائی جائے گی کہ اس کی ستر ہزار لگا میں ہوں گی اور ہر لگام پر ستر ہزار فرشتے ہوں گے جو اس کو کھینچتے ہوں گے۔“  
اس روایت کو مسلم اور ترمذی رحمہما اللہ نے نقل کیا ہے۔

❁ صحیح مسلم، کتاب الجنة، باب جہنم اعاذنا اللہ منها، حدیث: ۲۸۴۲؛ سنن ترمذی، ابواب صفة جہنم، باب ما جاء فی صفة النار، حدیث: ۲۵۷۳۔

## فصل

## جہنم کی تیز حرارت وغیرہ

⑦ حضرت ابو ہریرہ رضی اللہ عنہ سے منقول ہے، وہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((نَارُكُمْ هَذِهِ يُوقَدُ بَنُو آدَمَ جُزْءٌ وَاحِدٌ مِنْ سَبْعِينَ جُزْءًا مِّنْ نَّارِ جَهَنَّمَ)) قَالُوا وَاللَّهِ إِنْ كَانَتْ لَكَا فَيَّةٌ قَالَ: ((أَنَّهَا فُضِّلَتْ عَلَيْهَا بِتِسْعَةِ وَبِسْتَيْنِ جُزْءًا أَكْثَلَهُنَّ مِثْلَ حَرِّهَا)) ❁

”تمہاری یہ آگ جسے لوگ سلگاتے ہیں، دوزخ کی حرارت کے ستر اجزا میں سے ایک جزء ہے“ لوگوں نے عرض کیا یا رسول اللہ صلی اللہ علیہ وسلم! اللہ کی قسم (عذاب دینے کیلئے تو) یہی آگ کافی تھی۔ حضور صلی اللہ علیہ وسلم نے فرمایا: ”اس کو ابتر گنا بڑھا دیا گیا ہے اور ہر جزء کی گرمی اس کے برابر ہے۔“

اس روایت کو امام مالک، بخاری، مسلم اور ترمذی رحمہم اللہ نے نقل کیا۔ البتہ امام مالک رحمہ اللہ کے نزدیک یہ الفاظ منقول نہیں ”کلھن مثل حرھا“ (یعنی ہر جز کی گرمی اس کے برابر ہے) احمد اور ابن حبان رحمہم اللہ نے اس کو اپنی صحیح میں نقل کیا ہے، نیز بیہقی رحمہ اللہ نے اس کو نقل کیا اور اس میں یہ اضافہ کیا وَضُرِبَتْ بِأَلْبَحْرِ مَرَّتَيْنِ وَلَوْ لَا مَا جَعَلَ اللَّهُ فِيهَا مَنَفْعَةً لِأَحَدٍ (یعنی کسی دریا سے دو مرتبہ) اس کو بجھایا گیا اور اگر ایسا نہ کیا جاتا تو اللہ اس کے اندر کسی کے لئے ادنیٰ منفعت بھی نہ رکھتا۔

❁ صحیح بخاری، کتاب بدء الخلق، باب صفة النار وأنها مخلوقة، حدیث: ۳۲۶۵؛ صحیح مسلم، کتاب الجنة، باب جہنم اعداها الله منها، حدیث: ۲۸۴۳؛ مؤطا امام مالک، کتاب الجہنم، باب ماجاء فی صفة جہنم: ۲/۹۹۴؛ سنن ترمذی، ابواب صفة جہنم، باب ماجاء ان نارکم هذه جزء من سبعین جزء من نار جہنم، حدیث: ۲۵۸۹؛ مسند احمد: ۲/۳۱۳؛ الاحسان فی تقریب صحیح ابن حبان: ۱۶/۵۰۳، حدیث: ۷۴۶۲، حدیث: ۵۰۰؛ البعث والنشور للبیہقی حدیث: ۵۵۱-۵۵۰، اس حدیث کو شیخ البانی رحمہ اللہ نے صحیح قرار دیا ہے: صحیح الترغیب والترہیب: ۳/۴۷۱ حدیث: ۳۶۶۶۔

## فصل

## دوزخ کی اتھاہ گہرائی

⑧ حضرت خالد بن عمر رضی اللہ عنہ کہتے ہیں کہ ایک بار عتبہ بن غزو ان رضی اللہ عنہ نے ہمارے سامنے تقریر کی اور ہمیں بتایا کہ:

إِنَّ الْحَجَرَ يُلْقَى مِنْ شَفِيرِ جَهَنَّمَ فَيَهْوِي فِيهَا سَبْعِينَ عَامًا مَّا يَدْرِكُ لَهَا قَعْرًا وَاللَّهُ لَتَمْلَأَنَّهُ أَفْعَجِبْتُمْ ❁

”ایک پتھر دوزخ کے کنارے سے اندر کی طرف پھینکا گیا، وہ پتھر اس کے اندر ستر سال تک لڑھکتا گیا، لیکن تہہ نشین نہیں ہوا۔ اللہ کی قسم! دوزخ تم سے بھر دی جائے گی تو کیا تم حیرت (نہیں) کرو گے؟“  
اس روایت کو مسلم رحمۃ اللہ علیہ نے اسی طرح ذکر کیا ہے۔

⑨ حضرت ابو ہریرہ رضی اللہ عنہ راوی ہیں، فرماتے ہیں کہ ہم رسول اللہ صلی اللہ علیہ وسلم کے پاس بیٹھے ہوئے تھے کہ:

فَسَمِعْنَا وَجِبَةً فَقَالَ النَّبِيُّ صلی اللہ علیہ وسلم: ((أَتَدْرُونَ مَا هَذَا؟)) قُلْنَا اللَّهُ وَرَسُولُهُ أَعْلَمُ قَالَ: ((هَذَا حَجَرٌ أَرْسَلَهُ اللَّهُ فِي جَهَنَّمَ سَبْعِينَ خَرِيفًا فَلَا نَ حِينَ انْتَهَى إِلَى قَعْرِهَا)) ❁

ایک گڑگڑاہٹ کی آواز سنائی دی، نبی صلی اللہ علیہ وسلم نے فرمایا: ”جانتے ہو یہ کیا ہے؟“  
ہم نے عرض کیا اللہ اور اس کا رسول صلی اللہ علیہ وسلم ہی خوب واقف ہیں۔ نبی صلی اللہ علیہ وسلم نے فرمایا: ”دوزخ کے اندر اللہ تعالیٰ نے ایک پتھر ستر سال پہلے پھینکا تھا۔ وہ برابر دوزخ کی طرف گر رہا تھا۔ یہاں تک کہ اس وقت وہ گہرائی میں پہنچا ہے۔“  
اس روایت کو مسلم رحمۃ اللہ علیہ نے روایت کیا ہے۔

❁ صحیح مسلم، کتاب الزہد، باب الدنيا سجن المؤمن وجنة الكافر، حدیث: ۲۹۶۷۔

❁ صحیح مسلم، کتاب الجنة، باب جہنم اعادنا اللہ منها حدیث: ۲۸۴۴۔

## فصل

## دوزخ کی زنجیریں وغیرہ

⑩ حضرت عبداللہ بن عمر رضی اللہ عنہما سے منقول ہے، وہ کہتے ہیں کہ رسول اللہ ﷺ نے ارشاد فرمایا:

((لَوْ أَنَّ رَصَاصَةً مِّثْلَ هَذِهِ وَأَشَارَ مِثْلَ الْجَمْعَةِ وَأُرْسِلَتْ مِنَ السَّمَاءِ إِلَى الْأَرْضِ وَهِيَ مَسِيرَةُ خَمْسِ مِائَةِ سَنَةٍ لَبَلَّغَتْ الْأَرْضَ قَبْلَ اللَّيْلِ وَلَوْ أَنَّهَا أُرْسِلَتْ مِنْ رَأْسِ السُّلْسِلَةِ لَسَارَتْ أَرْبَعِينَ خَرِيفًا اللَّيْلَ وَالنَّهَارَ قَبْلَ أَنْ تَبْلُغَ أَصُولَهَا)) ❁

”کھوپڑی کے برابر ایک چیز کی طرف اشارہ کرتے ہوئے فرمایا کہ اگر اس کے برابر سیسہ آسمان سے چھوڑ دیا جائے اور یہ پانچ سو سال کی مسافت ہے تو یہ رات سے پہلے زمین پر پہنچ جائے اور اگر یہ (اس) زنجیر کے سرے سے چھوڑی جائے (جس کا ذکر قرآن پاک میں ہے) تو چالیس سال تک چلتی رہے، رات کو بھی اور دن کو بھی تب بھی اس کی گہرائی کو نہیں پہنچے گی۔“

اس روایت کو احمد، ترمذی اور بیہقی رحمہم اللہ نے نقل کیا۔ ان تمام شیوخ نے دراج سے اور انہوں نے عیسیٰ بن ہلال صدقہ سے اس کو نقل کیا اور ترمذی رحمہ اللہ نے کہا کہ اس کی سند حسن ہے۔ حضرت یعلیٰ بن منیہ رضی اللہ عنہ اس روایت کو رسول اللہ ﷺ کی طرف مرفوع کرتے ہیں۔ کہتے ہیں کہ:

((يُنْشَى اللَّهُ سَحَابَةً سَوْدَاءَ مُظْلِمَةً فَيَقَالُ يَا أَهْلَ النَّارِ أَيُّ شَيْءٍ تَطْلُبُونَ فَيَذْكُرُونَ بِهَا سَحَابَةَ الدُّنْيَا فَيَقُولُونَ يَا رَبَّنَا الشَّرَابَ))

❁ تبلغ اصلها۔ اور ع میں اسی طرح ہے اور ن، د میں ہے تبلغ الى اصلها۔

❁ سنن ترمذی، ابواب صفة جہنم، باب فی بعد قعر جہنم حدیث: ۲۵۸۸؛ مسند احمد: ۱۹۷/۲ البعث والنشور للبيهقي حدیث: ۵۲۹؛ مستدرک حاکم: ۴۳۸/۲؛ وطبع جدید: ۱۳۶۴/۴ حدیث: ۳۶۴۰، امام حاکم نے اس حدیث کو صحیح کہا ہے اور امام ذہبی نے ان کی موافقت کی ہے۔ حافظ زبیر علی زئی رحمہ اللہ نے تفسیر ابن کثیر کی تحقیق ۳۱۳/۵ میں اس کی سند کو حسن قرار دیا ہے۔

فَتُمْطَرُهُمْ أَغْلَالًا تَرِيدُ فِي أَغْلَالِهِمْ وَسَلَاسِلَ تَرِيدُ فِي سَلَاسِلِهِمْ  
وَجَمْرًا تَلْتَهُبُ عَلَيْهِمْ)) ❁

”اللہ تعالیٰ گہرا، تاریک، سیاہ بادل پیدا فرمائے گا۔ پھر کہے گا، دوزخ والو! تم کیا چاہتے ہو؟ اس بادل کو دیکھ کر دوزخیوں کو دنیا کے بادل یاد آئیں گے۔ وہ کہیں گے، ہمارے پروردگار! پانی، پانی، اتنے میں بادل سے جھٹکڑیاں اور طوق برس گئے جس سے جھٹکڑیوں اور طوق میں اضافہ ہوگا۔ زنجیریں برسیں گی۔ جس سے ان کے اوپر زنجیریں ہی زنجیریں ہو جائیں گی اور دہکتے ہوئے شعلے گریں گے، جو ان کے اوپر بھڑک اٹھیں گے۔“

اس روایت کو طبرانی رحمۃ اللہ علیہ نے نقل کیا۔ نیز یہ موقوف علیہ منقول ہے اور یہ اصح ہے، یعلیٰ بن منیہ رحمۃ اللہ علیہ ایک مشہور صحابی ہیں۔ منیہ ان کی والدہ کا نام ہے۔ بعض کہتے ہیں کہ ان کی دادی ہیں یہ غزوہ ان کی بیٹی اور عتبہ بن غزوہ ان کی حقیقی بہن تھیں۔ بسا اوقات (یعلیٰ) کی نسبت ان کے والد امیہ کی طرف بھی کی گئی ہے۔

❁ حضرت ابو امامہ رضی اللہ عنہ سے منقول ہے، رسول اللہ صلی اللہ علیہ وسلم نے اللہ تعالیٰ کا مندرجہ ذیل ارشاد پڑھا:

﴿وَيُسْقَىٰ مِنْ مَّاءٍ صَدِيدٍ يَنْجَرَعُهُ﴾ ❁❁

❁ المعجم الاوسط للطبرانی: ۱۳۶/۳، حدیث: ۴۱۰۳؛ شیخ البانی رحمۃ اللہ علیہ نے اس حدیث کو ضعیف قرار دیا ہے: ضعیف الترغیب والترہیب: ۴۴۶/۲، حدیث: ۲۱۵۰؛ سلسلۃ الاحادیث الضعیفہ ۱۱/ ۶۷۶ حدیث: ۵۴۰۳۔

❁ پیپ کا یہ پانی دوزخیوں کے چمڑوں سے پھوٹ کر بہہ رہا ہوگا، اللہ تعالیٰ کا ارشاد ہے۔  
﴿وَأَسْتَقْوُوا حَبَّ كُلِّ جَبَّارٍ عَنِيدٍ مِّنْ وَرَائِهِ جَهَنَّمُ وَيُسْقَىٰ مِنْ مَّاءٍ صَدِيدٍ يَنْجَرَعُهُ وَلَا يَكَادُ يُبِغِغُهُ وَيَأْتِيهِ الْبُوتُ مِنْ كُلِّ مَكَانٍ وَمَا هُوَ بِكَيْدٍ مِّنْ وَرَائِهِ عَذَابٌ غَلِيظٌ﴾  
(۱۴/ ابراہیم: ۱۵..... ۱۷)

”اور پیپوں نے فتح کی دعا مانگی اور ہر سرکش ضدی نامراد ہوا۔ اس کے پیچھے دوزخ ہے اور اسے پیپ کا پانی پلایا جائے گا، جس کو وہ گھونٹ گھونٹ کر منہ میں لے گا، مگر گلے سے نیچے اتار نہیں سکے گا اور ہر طرف سے اس پر موت آئے گی، مگر وہ مرے گا نہیں۔“

❁ ۱۴/ ابراہیم: ۱۷۔

”اور اسے پیپ کا پانی پلایا جائے گا جس کو وہ گھونٹ گھونٹ کر کے منہ میں لے گا۔“  
 ((قَالَ يُقَرَّبُ اِلَيْهِ فَيَكْرَهُهُ اَذْنَى مِنْهُ شَوَى وَجْهَهُ وَوَقَعَتْ فَرْوَةُ  
 رَأْسِهِ فَاِذَا شَرِبَهُ قَطَّعَ اَمْعَانُهُ حَتَّى يَخْرُجَ مِنْ دُبُرِهِ قَالَ اللَّهُ  
 عَزَّوَجَلَّ ﴿ وَسُقُوا مَاءً حَمِيمًا فَقَطَّعَ اَمْعَاءُهُمْ ﴾ )) ❀

”یعنی وہ پانی اس کے منہ کے قریب لایا جائے گا، جس کو وہ سخت ناگوار سمجھے گا  
 اور نزدیک لانے سے اس کا منہ بھن جائے گا اور اس کے سر کی کھال اس میں  
 گر پڑے گی۔ پھر جونہی وہ اس کو پیے گا، ادھر سارا پانی اس کے پیٹ کی ساری  
 انتڑیاں کاٹ کر اس کی مقعد سے نکل جائے گا۔ اللہ تعالیٰ فرماتا ہے۔ ان کو گرم  
 پانی پلایا جائے گا۔ جو پیٹ میں جاتے ہی انتڑیوں کے ٹکڑے ٹکڑے کر دے گا۔“  
 ﴿وَانْ يَسْتَفِيضُوا يَغَاثُوا بِمَاءٍ كَالْمُهْلِ يَشْوِي الْوُجُوهُ بِئْسَ الشَّرَابُ ۖ  
 وَسَاءَتْ مُرْتَقَقًا﴾ ❀ ❀

❀ ۴۷ / محمد: ۱۵۔ ❀ معدہ اور آنتیں حرارت کی تیزی سے پھیل کر بہہ جائیں گی، پرہیز  
 گاروں کی شراب کے ساتھ اللہ نے کافروں اور نافرمانوں کی شراب کا بھی ذکر کیا ہے۔ ارشاد ہے:  
 ﴿مَثَلُ الْهَٰكِمَةِ الَّتِي وَعَدَ الْمُتَّقُونَ ۖ فِيهَا آهَرٌ مِنْ مَّاءٍ غَيْرِ آسِنٍ ۖ وَالْآهَرُ مِنْ لَبَنٍ لَمْ يَتَغَيَّرْ صَعْبَةً  
 وَالْآهَرُ مِنْ خَمْرٍ لَدَّةٍ لِلشَّارِبِينَ ۖ وَالْآهَرُ مِنْ عَسَلٍ مُصَفًّى ۖ وَلَهُمْ فِيهَا مِنْ كُلِّ الثَّمَرَاتِ وَمَغْفِرَةٌ  
 مِّن رَّبِّهِمْ ۚ لَكُمْنَ هَٰذَا خَالِدِينَ فِيهَا وَسُقُوا مَاءً حَمِيمًا فَقَطَّعَ اَمْعَاءُهُمْ﴾ (۴۷ / محمد: ۱۵)  
 ”اس جنت کی حالت جس کا پرہیز گاروں سے وعدہ کیا گیا ہے، یہ ہے کہ اس میں ایسی ایسی  
 (عمہ) پانی کی نہریں ہیں جو بدبودار نہیں اور اس میں دودھ کی نہریں ہیں۔ جس کا مزہ نہیں  
 بدلا، شراب کی نہریں ہیں، جو پینے والے کیلئے سر اس لذت ہے اور صاف شہد کی نہریں بھی  
 ہیں اور وہاں ان کیلئے ہر قسم کے میوے ہیں اور ان کے پروردگار کی طرف سے بخشش ہے  
 (کیا یہ پرہیز گار) ان کی طرح (ہو سکتے) ہیں جو ہمیشہ دوزخ میں رہیں گے۔ اور جن کو  
 کھوتا ہوا پانی پلایا جائے گا، تو وہ ان کی انتڑیوں کو ٹکڑے ٹکڑے کر دے گا۔“

❀ پینے والا جب اس کو پینے کیلئے منہ کے قریب کرے گا تو اس کی حرارت سے چہرہ جل جائے گا۔ اللہ تعالیٰ فرماتا ہے:  
 ﴿وَقُلِ الْحَقُّ مِن رَّبِّكُمْ ۖ قَمْنٌ شَاءَ فَلْيُؤْمِنُوا وَمَنْ شَاءَ فَلْيُكْفُرُوا ۚ اِنَّا اَعْتَدْنَا لِلظَّالِمِينَ نَارًا ۖ اَحَاطَ  
 بِهِمْ سُرَادِقُهَا ۚ وَاَنْ يَسْتَفِيضُوا يَغَاثُوا بِمَاءٍ كَالْمُهْلِ يَشْوِي الْوُجُوهُ ۚ بِئْسَ الشَّرَابُ ۖ وَسَاءَتْ  
 مُرْتَقَقًا ۚ اِنَّ الَّذِيْنَ اٰمَنُوا وَعَمِلُوا الصَّٰلِحٰتِ اِنَّا لَا نُضِيعُ اَجْرَ مَنْ اَحْسَنَ عَمَلًا ۚ اُولٰٓئِكَ لَهُمْ



”اور اگر وہ پیاس کی وجہ سے تڑپ تڑپ کر فریاد کریں گے تو ان کی فریاد ایسے پانی سے پوری کی جائے گی، جو تیل کی تلچھٹ اور پگھلے ہوئے تانبے کی طرح ہوگا۔ منہ کو بھون دے گا، بہت ہی برا پانی ہے اور دوزخ بہت برا ٹھکانا ہے۔“ ❁

جَلَّتْ عَذْبَىٰ تَجْرِي مِنَ تَحْتِهِمُ الْأَنْهَارُ يَمْشُونَ فِيهَا مِنْ أَسَاوِرَ مِنْ ذَهَبٍ وَيَلْبَسُونَ ثِيَابًا خُضْرًا هِيَ كَالسُّنْدِيقِ وَالْأَسْبَرِ فِيهَا عَلَى الْأَرْبَابِ نِعْمَ الْقَوَابِ ۖ وَحَسَنَتِ الْمَرْتَقَاتُ ۖ

(۱۸/ الکہف: ۲۹..... ۳۱)

”اور اے پیغمبر کہہ دو کہ (لوگو) حق تمہارے پروردگار کی طرف سے آچکا ہے، پس اب جس کا جی چاہے ایمان لائے اور جس کا جی چاہے کافر رہے۔ ہم نے ظالموں کیلئے ایسی آگ تیار کر رکھی ہے جس کی قاتیں چاروں طرف سے ان کو گھیر لیں گی اور اگر وہ پانی کیلئے فریاد کریں گے تو ایسے کھولتے ہوئے پانی سے ان کی فریادری کی جائے گی جو پگھلے ہوئے تانبے کی طرح گرم ہوگا، جو چہروں کو بھون دے گا، وہ پینے کیلئے کیا ہی برا پانی ہوگا اور دوزخ بھی کیا ہی بری جگہ ہے۔ جو لوگ ایمان لائے اور انہوں نے اچھے کام کئے (ان کیلئے کوئی اندیشہ نہیں) بلاشبہ ہم اچھے کام کرنے والوں کا اجر ضائع نہیں کرتے۔ ایسے لوگوں کے لیے ہمیشہ رہنے کے (بہشت کے) باغ ہیں۔ جن کے (مخلوں کے) نیچے نہریں بہہ رہی ہوں گی اور زینت کیلئے ان کو وہاں سونے کے ٹنگن پہنائے جائیں گے اور وہ باریک اور بیز ہز ریشمی کپڑے پہنیں گے اور وہاں مسند والے تختوں پر تکیہ لگائے ہوئے بیٹھے ہوں گے۔ یہ کیا ہی اچھا بدلہ ہے اور جنت بھی آرام و آسائش کی کیسی عمدہ جگہ ہے۔“

❁ ۱۸/ الکہف: ۲۹۔ ❁ مسند احمد: ۵/ ۲۶۵؛ سنن ترمذی، ابواب صفة

جہنم، باب ماجاء فی صفة شراب أهل النار حدیث: ۲۵۸۳؛ مستدرک حاکم، ۳۵۱/۲ وطبع جدید: ۴/ ۱۲۵۴ حدیث: ۳۳۳۹۔ حافظ میر علی زکی رحمۃ اللہ علیہ نے تفسیر ابن کثیر کی تحقیق ۳/ ۷۹ میں اس کی سند کو حسن قرار دیا ہے۔

## فصل

## جہنم والوں کی خورد و نوش

⑤ حضرت ابن عباس رضی اللہ عنہما سے منقول ہے کہ رسول اللہ ﷺ نے یہ آیت تلاوت فرمائی:

﴿اتَّقُوا اللَّهَ حَقَّ تَقَاتِهِ وَلَا تَكُونُوا مِنَ الْكَاذِبِينَ ۝﴾

”اللہ سے ایسا ڈرو جیسا کہ اس سے ڈرنے کا حق ہے اور تم اسلام پر مرو“  
 فَقَالَ رَسُولُ اللَّهِ ﷺ: ((لَوْ أَنَّ قَطْرَةً مِّنَ الزَّقُّومِ قَطَرَتْ فِي دَارِ الدُّنْيَا  
 لَأَفْسَدَتْ عَلَى أَهْلِ الدُّنْيَا مَعَاشَهُمْ فَكَيْفَ بِمَنْ يَكُونُ طَعَامَهُ؟))  
 پھر رسول اللہ ﷺ نے فرمایا: ”اگر زقوم (تھوہر) کا ایک قطرہ بھی دنیا  
 میں گر پڑے تو دنیا والوں کیلئے ان کی زندگی اور معاش برباد کر دے، پھر اس کا  
 کیا حال ہوگا جس کا کھانا ہی یہ درخت ہوگا؟“

اس روایت کو ترمذی، نسائی، ابن ماجہ اور ابن حبان رحمہم اللہ نے اپنی صحیح میں نقل کیا، البتہ انہوں  
 نے یہ الفاظ نقل کئے ہیں فَكَيْفَ بِمَنْ لَيْسَ لَهُ طَعَمٌ غَيْرُهُ (پھر اس کا کیا حال ہوگا، جس  
 کا کھانا اس کے علاوہ کچھ اور نہیں ہوگا؟  
 اور حاکم نے یہ الفاظ نقل کیے ہیں:

((وَالَّذِي نَفْسِي بِيَدِهِ لَوْ أَنَّ قَطْرَةً مِّنَ الزَّقُّومِ قَطَرَتْ فِي بَحَارِ

① ۳/ آل عمران: ۱۰۲۔ سنن ترمذی، ابواب صفة جہنم، باب ما جاء في  
 صفة شراب أهل النار حديث: ۲۵۸۳؛ سنن ابن ماجہ، کتاب الزہد، باب صفة النار  
 حديث: ۴۳۲۵؛ السنن الكبرى للنسائی: ۴۸/۱۰، حديث: ۱۱۰۰۴؛ مستدرک حاکم:  
 ۲/ ۲۹۴ طبع قديم وجديد: ۱۱۸۲/۳، حديث: ۳۱۵۸ اور ۲/ ۴۵۱ وجديد: ۱۳۸۱/۴  
 حديث: ۳۶۸۶؛ الاحسان في تقريب صحيح ابن حبان: ۱۶/۵۱۱ حديث: ۷۴۷۰؛  
 موارد الظمآن حديث: ۲۶۱۱؛ مسند ابی داود الطيالسی: ۴/ ۳۶۷ حديث: ۲۷۶۵۔ امام  
 حاکم نے اس حدیث کو شیخین (بخاری و مسلم) کی شرط پر صحیح کہا ہے اور امام ذہبی نے ان کی موافقت کی ہے۔  
 حافظ زبیر علی زئی رحمہ اللہ نے سنن ابن ماجہ کی تحقیق ۵/ ۵۶۰ حدیث ۴۳۲۵ تفسیر ابن کثیر کی  
 تحقیق: ۱/ ۵۳۷ میں اس کی سند کو صحیح قرار دیا ہے۔

الْأَرْضِ لَا فُسَدَتْ أَوْ قَالَ لَا مَرَّتْ عَلَى أَهْلِ الْأَرْضِ مَعَايِشُهُمْ  
فَكَيْفَ بَمَنْ يَكُونُ طَعَامُهُ)) وَقَالَ صَحِيحٌ عَلَى شَرْطِهِمَا وَقَالَ  
الْتِّرْمِذِيُّ حَدِيثٌ حَسَنٌ صَحِيحٌ وَرَوَى مَوْقُوفًا عَلَى ابْنِ عَبَّاسٍ  
”اس ذات کی قسم! جس کے ہاتھ میں میری جان ہے، اگر زقوم کا ایک قطرہ  
روئے زمین کے دریاؤں میں ڈال دیا جائے تو وہ سب بگڑ جائیں یا فرمایا  
روئے زمین والوں کی زندگی تلخ کر دے۔ پھر بھلا اس کا کیا حال ہوگا، جس  
کا کھانا ہی یہ درخت ہوگا۔؟“ حاکم رحمہ اللہ نے یہ بھی کہا ہے کہ یہ روایت شیخین  
کی شرط کے مطابق صحیح ہے۔ ترمذی رحمہ اللہ نے اس کو حدیث حسن صحیح کہا ہے  
اور اس کو موقوفاً حضرت ابن عباس رضی اللہ عنہما سے روایت کیا ہے۔

## فصل

## دوزخیوں کی آہ و پکار

⑭ حضرت عبداللہ بن عمر رضی اللہ عنہما سے منقول ہے، فرماتے ہیں:

((إِنَّ أَهْلَ النَّارِ يَدْعُونَ مَالِكًا فَلَا يُجِيبُهُمْ أَرْبَعِينَ عَامًا ثُمَّ يَقُولُ إِنَّكُمْ مَا كُنْتُمْ تَدْعُونَ رَبَّهُمْ فَيَقُولُونَ رَبَّنَا أَخْرِجْنَا مِنْهَا فَإِنْ عُدْنَا فَإِنَّا ظَالِمُونَ فَلَا يُجِيبُهُمْ مِثْلَ الدُّنْيَا ثُمَّ يَقُولُ اخْسَئُوا فِيهَا وَلَا تَكَلِّمُونِ ثُمَّ يَنَاسُ الْقَوْمُ فَمَا هُوَ إِلَّا الزَّفِيرُ وَالشَّهيقُ تَشْبَهُ أَصْوَاتَهُمْ أَصْوَاتُ الْحَمِيرِ أَوَّلُهَا شَهيقٌ وَآخِرُهَا زَفِيرٌ)) ❊

”دوزخی مالک کو آواز دیں گے، مالک کہیں چالیس سال کے بعد انہیں جواب دے گا اور کہے گا تم اس میں ہمیشہ رہو گے پھر وہ اپنے پروردگار کو پکاریں گے اور کہیں گے اے کہ ہمارے پروردگار! ہمیں دوزخ سے نکال لے، اگر ہم نے پھر ایسا کیا تو ہم ظالم ہوں گے۔ پروردگار بھی دنیا کی طرح انہیں جواب نہیں دے گا۔ پھر فرمائے گا اسی میں ذلت کے ساتھ پڑے رہو اور مجھ سے بات مت کرو، پھر یہ لوگ مایوس ہو جائیں گے اور زور زور سے چلائیں گے اور سسکیاں لیں گے۔ انکی یہ آوازیں گدھے کی سی ہوں گی۔ وہ ابتدا میں زور سے سانس لیں گے اور بعد میں دھیرے سے چھوڑیں گے۔“

اس روایت کو طبرانی رحمۃ اللہ علیہ نے موقوفاً نقل کیا۔ اس کے راوی ازروئے صحیح لائق استناد ہیں۔ نیز حاکم رحمۃ اللہ علیہ نے بھی اس کو نقل کیا اور کہا کہ یہ شیخین کی شرط کے مطابق ہے۔

❊ مستدرک حاکم: ۵۹۸/۴ و طبع جدید: ۳۱۴۶/۸ حدیث: ۸۷۷۰؛ تفسیر البغوی: ۱۷۰/۴ حدیث: ۱۸۹۷؛ البعث والنشور للبیہقی حدیث: ۶۴۸؛ مصنف ابن ابی شیبہ: ۷۲/۷ حدیث: ۳۴۱۱۱؛ ابن ابی الدنیا فی صفة النار حدیث: ۱۶۸۔ نعیم بن حماد فی زوائد الزہد حدیث: ۳۱۹؛ مجمع الزوائد: ۵۲۶/۱۰ حدیث: ۱۸۶۳۶۔ شیخ البانی رحمۃ اللہ علیہ نے اس حدیث کو صحیح قرار دیا ہے: صحیح الترغیب والترہیب: ۴۸۷/۳ حدیث: ۳۶۹۱۔

”شہیق“ وہ آواز جو سینے میں ہو، ”زفیر“ وہ آواز جو حلق میں ہو۔ ابن فارس کہتے ہیں، کہ ”شہیق“ زفیر کی ضد ہے۔ اس لئے کہ ”شہیق“ سانس لینے کو کہتے ہیں، جبکہ ”زفیر“ سانس چھوڑنے کو کہتے ہیں۔

⑮ حضرت انس بن مالک رضی اللہ عنہ سے منقول ہے کہ وہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((يُرْسَلُ الْبُكَاءُ عَلَى أَهْلِ النَّارِ فَيَكُونُونَ حَتَّى تَنْقَطِعَ الدُّمُوعُ ثُمَّ يَكُونُ الدَّمُ حَتَّى يَصِيرَ فِي وَجُوهِهِمْ كَهَيْئَةِ الْأَخْدُودِ لَوْ أُرْسِلَتْ فِيهَا السُّفْنُ لَجَرَتْ)) ❀

”دوزخیوں پر رونا مسلط کیا جائے گا۔ جس کے نتیجے میں وہ اتار دیں گے کہ ان کے آنسو ختم ہو جائیں گے۔ پھر وہ خون کے آنسو روئیں گے۔ یہاں تک کہ ان کے چہروں پر کھائی کی طرح نالیاں پڑ جائیں گی، جس میں اگر کشتیاں ڈال دی جائیں تو چلنے لگیں۔“

اس روایت کو ابن ماجہ اور ابویعلی رضی اللہ عنہ نے نقل کیا ہے، ان کے الفاظ یہ ہیں:

سَمِعْتُ رَسُولَ اللَّهِ يَقُولُ: ((يَأْتِيهَا النَّاسُ يُبْكُوا فَإِنْ لَمْ تَبْكُوا فَتَبَاكُوا ❀ فَإِنَّ أَهْلَ النَّارِ يَكُونُونَ فِي النَّارِ حَتَّى تَسِيلَ دُمُوعُهُمْ فِي خُدُودِهِمْ كَمَا تَبَاكُوا حَتَّى تَنْقَطِعَ الدُّمُوعُ فَيَسِيلَ يَعْنِي

❀ اللہ اکبر، اللہ کی پناہ آنکھوں سے دریا بہیں گے اور اس طرح آنسوؤں کی دھار بہے گی، جس میں کشتیاں چلیں گی، لا حول ولا قوۃ الا باللہ۔ ❀ سنن ابن ماجہ، کتاب الزہد، باب صفة النار حدیث: ۴۳۲۴؛ مسند ابی یعلی الموصلی: ۷/ ۱۶۲ حدیث: ۴۱۳۴ دوسرا نسخہ ۳/ ۴۰۶ حدیث: ۴۱۲۰؛ المقصد العلی فی زوائد ابی یعلی الموصلی حدیث: ۱۹۳۴۔ شیخ البانی رحمۃ اللہ علیہ نے اس حدیث کو ضعیف قرار دیا ہے: ضعیف الترغیب والترہیب: ۲/ ۴۶۲ حدیث: ۲۱۷۸؛ سلسلۃ الاحادیث الضعیفۃ: ۱۴/ ۹۰۶ حدیث: ۶۸۸۹۔

❀ رونے والوں کی صورت بنا لو، اپنے آپ کو کوسو اور نفس کو خوف و دہشت اور خشیت الہی کی طرف راغب کرو، گھمنڈ اور غرور کو دل سے نکال پیچھو اور کامل نیک اخلاق سے اپنے آپ کو آراستہ کرو، اس طرح بندہ قیامت کے دن اللہ کے عذاب سے محفوظ رہتا ہے۔

اللَّهَ فَيَقْرَحُ الْعِيُونَ ﴿﴾

میں نے رسول اللہ ﷺ سے سنا، فرماتے تھے: ”لوگو! روؤ اگر رو نہ سکو تو روئی صورت بنا لو، اس لئے کہ دوزخی دوزخ میں اتار دیں گے کہ ان کے آنسوؤں کی وجہ سے رخسار پر گڑھے پڑ جائیں گے، جیسے نالیاں ہوتی ہیں۔ پھر آنسو بھی ختم ہو جائیں گے اور اس کی بجائے خون بہے گا اور خون بہہ بہہ کر آنکھیں پھوڑا بن جائیں گی۔“


ان کی اسناد میں یزید بن رقاشی ؓ اور بقیہ ہیں، دونوں ؓ ابن ماجہ کے راوی ہیں۔ ان سے امام بخاری رحمہ اللہ نے بھی استناد کیا ہے۔ نیز حاکم نے اس کو باختصار عبد اللہ بن قیس سے مرفوعاً نقل کیا ہے۔ انہوں نے کہا دوزخی اتار دیں گے کہ ان کے آنسوؤں میں اگر کشتیاں چلائی جائیں تو وہ بھی چل سکیں۔ ؓ پھر آنسوؤں کی جگہ ان کی آنکھوں سے خون بہے گا۔ حاکم نے اس کو صحیح الاسناد کہا ہے۔ بحمد اللہ گزشتہ تین نامزد مقدمات تمام ہوئے، اب کبیرہ گناہوں کا بیان شروع ہوتا ہے۔ تفصیل ہدیہ ناظرین ہے.....!

و، جلد ۲ ص ۲۸۰ پر ”قترح“ درج ہے جبکہ ن ط پر ”قترح“ تار کے ساتھ وارد ہے، یعنی خون آلود ہو کر پھوڑے کی صورت اختیار کر جائے گی، جس کی وجہ سے آنسو پانی کے بجائے لہو بن کر نکلے گا، ایسا کیوں ہوگا؟ اس لئے کہ اللہ کے ساتھ ان کا کفر شدید تر ہوگا۔ ان کی سرکشی بڑھ جائے گی، ان کی نافرمانی اور معصیت پیش از پیش ہوگی، اس لئے ہند گان الہی اللہ سے ڈرو، نیک عمل کرو اور کتاب و سنت کو مضبوطی سے تھام لو اور دانتوں سے دباؤ اور ان کے اجالوں سے روشنی حاصل کرو، جیسے اللہ تعالیٰ فرماتا ہے۔

﴿وَمَنْ يَتَصَفَّرْ بِاللَّهِ فَقَدْ هَدَىٰ إِلَىٰ صِرَاطٍ مُسْتَقِيمٍ﴾ (۳/ آل عمران: ۱۰۱)

”اور جو اللہ کی پناہ لیتا ہے سیدھے راستے کی طرف اس کی راہنمائی کی جاتی ہے۔“

ؓ، یزید بن رقاشی عابد و زاہد اور بڑے نجیف و زار تھے، ابن عدی کی روایت میں ابن معین نے ان کی توثیق کی ہے۔ مستدرک حاکم: ۶۰۵/۴ و جلدید: ۳۱۵۵/۸ حدیث: ۸۷۹۱۔ امام حاکم نے اس حدیث کو صحیح الاسناد کہا ہے اور امام ذہبی نے اس حدیث کو صحیح قرار دیا ہے: الترغیب والترہیب، کتاب صفة الجنة والنار، فصل فی بکائهم و شقیہم: ۳۹۴/۴ حدیث: ۵۴۳۵۔ حافظ زبیر علی زئی ؒ نے مستدرک حاکم کی سند کو حسن قرار دیا ہے۔ تحقیق سنن ابن ماجہ: ۵۵۹/۵۔



## اللہ کے ساتھ شرک کرنا

حضرت ابو ہریرہ رضی اللہ عنہ نبی کریم صلی اللہ علیہ وسلم کا یہ ارشاد نقل کرتے ہیں کہ آپ صلی اللہ علیہ وسلم نے فرمایا:

((اجْتَنِبُوا السَّبْعَ الْمُوبِقَاتِ)) قِيلَ مَا هُنَّ يَا رَسُولَ اللَّهِ؟ قَالَ ((الشِّرْكُ بِاللَّهِ وَالسَّحَرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَأَكْلُ الرِّبَا وَأَكْلُ مَالِ الْيَتِيمِ وَتَوَلَّى يَوْمَ الزَّحْفِ وَقَذْفُ الْمُحْصَنَاتِ الْغَافِلَاتِ الْمُؤْمِنَاتِ)) ❁

”سات ہلاکت انگیز چیزوں سے پرہیز کرو۔“ عرض کیا گیا یا رسول اللہ صلی اللہ علیہ وسلم! وہ کون کون سی ہیں؟ فرمایا: ”شرک کرنا، جادو کرنا، جس شخص کا قتل کرنا جائز نہ ہو اس کو ناحق مار ڈالنا، یتیم کا مال کھانا، سود کھانا، جہاد کے دن پیٹھ پھیرنا، پاک دامن بھولی بھالی ایمان دار عورتوں پر زنا کی تہمت لگانا۔“

یہ امر مسلمہ ہے جس میں کوئی نزاع نہیں کہ نبی کریم صلی اللہ علیہ وسلم امت کی ہدایت کے شدید خواہش مند تھے اور مسلمانوں کے ساتھ کامل رافت و رحمت اور شفقت کے جذبات اپنے اندر رکھتے تھے۔ چنانچہ اللہ تعالیٰ کا ارشاد ہے:

((لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ)) ❁

”(لوگو) تمہارے پاس ایک ایسے رسول آئے ہیں جو تم ہی میں سے ہیں

---

❁ صحیح بخاری، کتاب الوصایا، باب قول اللہ تعالیٰ ﴿ان الذين ياكلون أموال اليتيمى ظلما انما ياكلون فى بطونهم نارا وسيصلون سعيرا﴾ (٤/ النساء: ١٠) حدیث: ۲۷۶۶؛ صحیح مسلم، کتاب الایمان، باب الکبائر واکبرها، حدیث: ۸۹؛ سنن ابوداؤد، کتاب الوصایا، باب ما جاء فى التشديد فى اكل مال اليتيم، حدیث: ۲۸۷۴؛ سنن نسائی، کتاب الوصایا، باب اجتناب اكل مال اليتيم حدیث: ۳۷۰۱۔

❁ ۹/ التوبہ: ۱۲۸۔

تمہارا رنج و تکلیف میں پڑنا ان پر بہت گراں ہوتا ہے۔ وہ تمہاری بھلائی کی خواہش میں رہتے ہیں۔ (خاص کر) مسلمانوں پر نہایت شفقت کرنے والے اور مہربان ہیں۔“

اور جہاں آپ یہ دیکھتے کہ آپ کی قوم راہ حق سے گریز کر رہی ہے اور دعوت کو قبول کرنے کا کوئی اہتمام نہیں کرتی تو آپ کو اس کا اتنا قلق ہوتا کہ رنج اور صدمے کی وجہ سے آپ کو اپنی ہلاکت کا اندیشہ ہوتا جیسا کہ اللہ تعالیٰ کا ارشاد ہے:

﴿فَلَعَلَّكَ بَاخِعٌ نَفْسِكَ عَلَىٰ آثَارِهِمْ إِنْ لَمْ يُؤْمِنُوا بِهَذَا الْحَدِيثِ أَسَفًا﴾ ﴿۱۸﴾

”اور اگر یہ لوگ اس کلام پر ایمان نہ لائیں تو شاید تم ان کے پیچھے رنج و غم کر کے اپنے آپ کو ہلاک کر دو۔“

امت کیلئے آپ کی اسی کامل ہمدردی اور بدرجہ اتم شفقت کا نتیجہ تھا کہ آپ حتی الوسع جنت کے حصول کی صورتوں اور ان کی ترغیب اور دوزخ سے بچنے کی راہوں اور ان سے پرہیز کی سخت تاکید فرماتے تھے۔ دوسری طرف عرب شرک کی دلدل میں ناک تک ڈوبے ہوئے تھے، بت پرستی کی زندگی میں شرابور اور ان گنت بلا خیز مصیبتوں اور نافرمانی میں غرق تھے۔ یہی وجہ تھی کہ رسول اللہ ﷺ خاص طور پر شرک سے باز رہنے کی تلقین فرماتے تھے، بلکہ ہجرت سے پہلے تک آپ مشرکین مکہ کو اللہ کی خالص بندگی کی طرف بلاتے تھے۔ بت پرستی اور جھوٹے خداؤں کی تابعداری سے منع فرماتے تھے، چنانچہ جو سورتیں مکی زندگی کے پس منظر میں نازل ہوئیں، ان میں خاص طور پر شرک اور بت پرستی سے نفرت اور خالص توحید کی تعلیم نمایاں ہے، اس کے ساتھ ساتھ ان سورتوں اور آیتوں میں اس بات پر بھی زور دیا گیا ہے کہ مرنے کے بعد ایک زندگی آنے والی ہے، جس میں نیکی بدی کا حساب ہوگا اور ہر چیز کا بدلہ دیا جائے گا، نیز یہ بھی کہ اللہ نے نوع انسانی کی راہنمائی کے لئے اپنے برگزیدہ بندوں کو چنا، البتہ ان سورتوں میں اس مضمون کی آیتیں کہیں زیادہ ہیں، جن میں توحید کی تاکید اور شرک اور بت پرستی سے حد درجہ نفرت دلائی گئی ہے۔ چنانچہ قرآن کریم کی بے شمار آیتیں صرف اس بارے



میں وارد ہیں کہ شرک سے ڈرنا چاہیے اور اس سلسلے میں لاحق ہونے والے عذاب سے خوف کھانا چاہیے۔ ان آیتوں کی تفصیل آگے آرہی ہے اور حدیث میں جو موبقات کا لفظ وارد ہے، ان سے مراد ہلاکت خیزیاں ہیں۔ اس حدیث میں مذکورہ ساتوں گناہ کبیرہ باتفاق گناہ کبیرہ ہیں۔ لیکن اس کا یہ مطلب نہیں کہ گناہ کبیرہ یہی سات ہیں، اس لئے کہ احادیث میں دوسرے گناہوں کا ذکر بھی ملتا ہے، جیسے ایک حدیث میں آپ کا یہ ارشاد وارد ہے کہ:

((أَلَا أُنبِّئُكُمْ بِأَكْبَرِ الْكِبَايِرِ ثَلَاثًا)) قُلْنَا بَلَى يَا رَسُولَ اللَّهِ ﷺ قَالَ ((الْإِشْرَاكُ بِاللَّهِ وَعُقُوقُ الْوَالِدَيْنِ وَشَهَادَةُ الزُّورِ)) وَكَانَ مُتَكِنًا فَجَلَسَ فَقَالَ ((أَلَا وَقَوْلُ الزُّورِ)) وَمَا زَالَ يَكْرُرُهَا حَتَّى قُلْنَا لَيْتَهُ سَكَتَ. ❁

”کیا میں تمہیں بڑے کبیرہ گناہوں سے آگاہ نہ کروں؟“ یہ آپ نے تین بار فرمایا۔ ہم نے عرض کیا کیوں نہیں اے اللہ کے رسول ﷺ! آپ ﷺ نے فرمایا: ”اللہ کے ساتھ شریک ٹھہرانا، ماں باپ کی نافرمانی کرنا اور جھوٹی گواہی دینا۔“ آپ تکیہ لگائے ہوئے تشریف فرما تھے۔ یہ کہتے ہوئے آپ ﷺ سیدھے بیٹھ گئے اور فرمایا: ”اور سنو جھوٹ بولنا (اور سنو جھوٹ بولنا)“ اسی کو آپ ﷺ اتنی دیر تک دہراتے رہے کہ ہم نے سوچا کاش آپ خاموش ہو جاتے۔“

پھر عقل و وجدان اور عدل و انصاف کی رو سے دیکھا جائے تو شرک حد درجہ قبیح فعل ہے، اس لئے کہ شرک سے انسانیت کا اعزاز پامال ہوتا ہے، جبکہ اللہ تعالیٰ نے انسانوں کو خاص اعزاز سے نوازا ہے۔ پھر شرک کر کے حقیقت میں آدمی اپنے ہی جیسے ناپاک قطرے سے پیدا شدہ مخلوق کے سامنے جھکتا ہے، اس کے آگے ماتھا ٹیکتا ہے، آس و زراش اور امید و بیم لے کر اس کے سامنے روتا، گڑگڑاتا ہے۔ شرک سے شعور اور ادراک کی قدریں پامال ہوتی

❁ صحیح بخاری، کتاب الادب، باب حقوق الوالدین من الکبائر، حدیث: ۵۹۷۶؛ صحیح مسلم، کتاب الایمان، باب الکبائر و اکبرها، حدیث: ۸۷۔

ہیں۔ حالانکہ اسی عقل و دانائی کی وجہ سے اللہ تعالیٰ نے انسان کو عزت و شرف بخشا ہے۔ غیروں کی بہ نسبت اس کو امتیاز اور نمایاں مقام دیا۔ پھر عقل سے علم و فن کی تحصیل ہوتی ہے، صنعت و حرفت میں نت نئی ایجادیں عمل میں آتی ہیں۔ کائنات کے رموز اور اسرار فاش ہوتے ہیں، ان سے کشید کئے گئے نکات سے انسان کائنات کو اپنا تابع فرمان بناتا ہے، ظاہر ہے انسان کو جہاں اتنے اوصاف اور اعلیٰ امتیاز حاصل ہوں، وہاں یہ کیونکر بجا ہوگا کہ وہ آپ اپنے کو ذلیل و رسوا کرے؟ قبروں، قبوں اور مزاروں پر ماتھا ٹیکے؟ تاروں، ستاروں اگنی (آگ) اور اندر (دیوتاؤں کی راج) کی پوجا کرے؟ بتوں، دیوی دیوتاؤں اور گنوتا کی پرستش کرے؟ ان میں سے ہر سوال کا جواب یہی ہے کہ ایسا کوئی کام لائق اور مناسب نہیں ہے، اس لئے کہ انسان کا مقصود و مدعا یہ ہے کہ وہ اعلیٰ و اشرف ہو، مقتدا اور پیشوا بنے، وہ خود معزز، باعزت اور خوددار ہو، لیکن ذلیل و خوار، وہم و گمان کا پجاری اور خام تصورات کے پیچھے چلنے والا نہ ہو، انسان سے وہی انسان مراد ہے جو اپنے خالق و مالک کی پرستش کرے، جس نے اسے ان روشن صفات سے نوازا۔ اعلیٰ مراتب پر اس کو فائز کیا، آدمی کا یہ فرض ہے کہ وہ اسی مالک حقیقی کے سامنے سربسجود ہو۔ اپنے آقا و مولیٰ کی رحمتوں کا امیدوار ہو اور اس کے عذاب سے ڈرتا رہے، کیونکہ عذاب الہی سے ڈرنا از حد ضروری ہے۔ القصہ شرک کا یہی وہ سنگین اور گھناؤنا کردار ہے، جس کی بنا پر رسول اللہ ﷺ نے اس فقرے میں سب سے پہلے اس کی مذمت فرمائی کہ ((اجْتَنِبُوا السَّبْعَ الْمُؤْبَقَاتِ)) ”سات ہلاکت خیز چیزوں سے بچو“ یہ سات ہلاکت خیز وہ گناہ کبیرہ ہیں جو آدمی کو جڑ سے اکھاڑ پھینکتے ہیں۔ یہ بھی واضح ہوا کہ گناہوں کی دو قسمیں ہیں:

(۱) کبائر (۲) صغائر..... کبائر ”کبیرہ کی جمع ہے“

”گناہ کبیرہ“ وہ بڑا گناہ ہے، جس پر حد جاری ہو، جس پر لعنت و ملامت وارد ہو یا جس پر زبردست پھنکار آئی ہو، اس کے علاوہ دوسرے گناہوں کو صغیرہ کہا جاتا ہے نیز یہ بھی یاد رہے کہ کبیرہ گناہ ان ساتوں گناہوں پر موقوف نہیں، بلکہ ان پر مستزاد ان گناہوں کو ستر تک شمار کیا گیا ہے، یہی نہیں بلکہ علامہ ابن حجر رحمۃ اللہ علیہ نے اپنی کتاب ”الزواجر عن اقتراف الکبائر“

میں ان کی تعداد ۴۶ تک شمار فرمائی ہے۔

ان ساتوں کبیرہ گناہوں میں پہلا گناہ اللہ کے ساتھ شرک کرنا ہے۔ ”شرک“ شرکت سے ماخوذ ہے۔ شرک کا مطلب یہ ہے کہ آدمی اللہ کی کسی مخلوق کو اس کا ہمسر ٹھہرائے اور جو عبادت اور بندگی اللہ کیلئے کرتا ہے، اس میں ان کو بھی سا جھی بنائے، خواہ ہر بندگی میں اس کو شریک ٹھہرائے، یا بعض عبادتوں میں اس کو شریک گردانے، عبادت حقیقت میں ایک جامع لفظ ہے۔ اس سے مراد ان تمام اقوال و افعال کی بجا آوری ہے، جنہیں اللہ تعالیٰ اپنے لئے پسند فرماتا ہے۔ جیسے اس کی نمازیں پڑھنا، روزے رکھنا، حج کرنا، نذر ماننا، اس کی قسمیں کھانا، مراد مانگنا، فریاد کرنا، اس کے اوپر توکل اور بھروسہ کرنا اس کیلئے قربانی کرنا، اسکے آگے رکوع و سجود کرنا اس کی خاطر خانہ کعبہ کا طواف کرنا اور اس سے امیدیں رکھنا اور اس سے ڈرتے رہنا دوسری عبادتیں سرانجام دینا۔ اب اگر ان میں سے کوئی عبادت سوائے اللہ کے کسی نبی دلی یا مرد صالح کیلئے کرے، یہی نہیں بلکہ ان میں سے کوئی کام ان کے علاوہ بھی کسی کیلئے انجام دے، تو یہ شرک شمار ہوگا۔ مثلاً اگر کسی نے زندہ یا مردہ مخلوق کیلئے سجدہ کیا، اس کے نام پر جانور ذبح کیا، کسی قبر کا طواف کیا، اس کیلئے نذر مانی، کسی بھی زندہ، مردہ، دور، نزدیک والے سے ایسی چیز طلب کی، جو صرف اللہ سے طلب کی جانی چاہیے، جیسے بیمار کیلئے شفا چاہی یا بارش کی دعا مانگی تو اس کا شمار شرک اکبر میں ہوگا اور شرک اکبر اتنا بھاری گناہ ہے، جس کو اللہ رب العزت توبہ کے بغیر معاف نہیں کرے گا۔ شرک کی دو اقسام ہیں:

### ① شرک اکبر ② شرک اصغر

”شرک اکبر“ کی وضاحت پہلے گزری نیز واضح رہے کہ اللہ کے ساتھ شریک ٹھہرانے پر بیشتر آیات وارد ہیں، جن میں شرک کرنے والے کو آتش دوزخ سے ڈرایا گیا ہے چنانچہ اللہ تعالیٰ کا ارشاد ہے:

﴿إِنَّهُ مَنْ يُشْرِكْ بِاللّٰهِ فَقَدْ حَرَّمَ اللّٰهُ عَلَيْهِ الْجَنَّةَ وَمَأْوَاهُ النَّارُ وَمَا

لِلظَّالِمِينَ مِنْ أَنْصَارٍ ۝﴾ ❁

”بلاشبہ جو کوئی اللہ کے ساتھ کسی دوسرے کو شریک ٹھہرائے گا تو اللہ نے اس پر جنت حرام کر دی ہے اور اس کا ٹھکانا دوزخ ہے اور ظالموں کا کوئی مددگار نہیں۔“

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا﴾ ❁

”بے شک اللہ اس بات کو معاف نہیں کرے گا کہ کسی کو اس کا شریک بنایا جائے اور ہاں اس کے سوا جس کو چاہے گا، بخش دے گا اور جس نے اللہ کا شریک بنایا تو وہ اللہ پر بہتان باندھ کر بہت بڑے جرم کا مرتکب ہوا۔“

رہا ”شرک اصغر“ تو اس کی مثال ریا کاری اور اللہ کے سوا کسی اور کو عظیم مان کر اس کی ایسی قسمیں کھانا ہے، جیسے اللہ کی قسم کھائی جاتی ہے، اگر اللہ کو چھوڑ کر کسی کی تعظیم کا دل میں اعتراف کر کے اسکی قسم کھائی جائے تو یہ قسم کھانا بھی شرک اکبر شمار ہوگا۔ اللہ تعالیٰ فرماتا ہے:

﴿فَمَنْ كَانَ يَدْجُ الْفَأْءَ رَبِّهِ فَلْيُصْعِقْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ ❁

”تو جو شخص اپنے پروردگار سے ملنے کی امید رکھتا ہے، اس کو چاہیے کہ نیک عمل کرے اور اپنے پروردگار کی عبادت میں کسی کو شریک نہ بنائے۔“

ایک حدیث قدسی میں اللہ تعالیٰ فرماتا ہے:

((أَنَا أَغْنَى الشُّرَكَاءَ عَنِ الشُّرْكِ فَمَنْ عَمِلَ لِيْ عَمَلًا أَشْرَكَ فِيهِ غَيْرِيْ فَأَنَا مِنْهُ بَرِيءٌ وَهُوَ لِلَّذِيْ أَشْرَكَ)) ❁

”ہر ساجھی اور شریک کی بہ نسبت تنہا میری ذات ہمہ قسم کے شرک اور ساجھی

❁ ۴/ النساء: ۴۸۔ ❁ ۱۸/ الکہف: ۱۱۰۔ ❁ سنن ابن ماجہ، کتاب الزہد، باب الریاء والسمعة حدیث: ۴۲۰۲؛ صحیح ابن خزیمہ حدیث: ۹۳۸؛ الاسماء والصفات للبیہقی: ۱/ ۳۴۰۔ یہ حدیث الفاظ کی معمولی تبدیلی کے ساتھ صحیح مسلم، کتاب الزہد، باب تحریم الریاء حدیث: ۲۹۸۵ میں بھی موجود ہے۔ شیخ البانی رحمہ اللہ نے اس حدیث کو صحیح قرار دیا ہے: صحیح سنن ابن ماجہ: ۳/ ۳۷۱ حدیث: ۳۴۰۶۔

داری سے بیزار اور بڑی بے نیاز ہے، جو کوئی میرے لئے کوئی عمل کرتا ہے اور میرے علاوہ بھی کسی کو اس میں شریک ٹھہراتا ہے، اس کا وہ عمل سراسر اسی کیلئے ہوگا، میں اس سے بالکل بیہوش ہوں۔“

اس روایت کو ابن ماجہ رحمہ اللہ نے نقل کیا ہے۔ الفاظ انہی کے ہیں اور اس کے جملہ راوی ثقہ ہیں۔ نیز ابن خزمیہ رحمہ اللہ نے اس کو اپنی صحیح میں اور بیہقی رحمہ اللہ نے بھی اس کو اپنی کتاب میں نقل کیا ہے۔

افسوس آج ہر خطے اور علاقے میں ملت اسلامیہ کی اکثریت شرک اکبر میں مبتلا ہے اس امت نے نبیوں اور صالحین کی شدت سے پرستش شروع کر دی ہے، ان کے نام کی قسمیں کھانا، ان سے فریاد کرنا ان کیلئے نذر ماننا اور ان کی قبروں کے گرد چکر لگانا، آج مسلمانوں کا معمول بن چکا ہے، قبر پرستی سے بڑھ کر شجر و حجر پرستی اور حجر و درختوں اور خانقاہوں کی پوجا کا اس طرح سے رواج چل پڑا ہے کہ چونکہ فلاں درخت اور فلاں پتھر کو فلاں بزرگ سے نسبت ہے، اس لئے اسی کو پوجنا شروع کر دیا گیا ہے۔ دعا ہے کہ اللہ تعالیٰ ہمیں اور ہمارے ان بھائیوں کو سیدھے راستے پر چلنے کی توفیق بخشے۔

## دوسرا کبیرہ گناہ

”سحر“

لغت میں ”سحر“ اس چیز کا نام ہے، جس کا سبب مخفی اور پوشیدہ ہو، اسی لئے حدیث شریف میں آیا ہے:

((إِنَّ مِنَ الْبَيِّنَاتِ لِسَحْرًا)) ❁

”کوئی بیان جادو اثر ہوتا ہے۔“

اس روایت کو امام مالک، احمد، بخاری، ابو داؤد اور ترمذی رحمہ اللہ نے حضرت ابن عمر رضی اللہ عنہما سے نقل کیا ہے۔

سَحْرُ پھپھڑے کو بھی کہتے ہیں۔ یہی غذا کی راہ گزر ہے۔ پھپھڑے کو عربی میں سحر اسی لیے کہتے ہیں کہ وہ مخفی ہوتا ہے، لیکن اس کی رگیں تمام جسمانی اعضا میں پھیلی ہوئی ہیں۔ جنگ بدر کے موقع پر ابو جہل نے عقبہ کے بارے میں کہا تھا۔ اِنْتَفَخَ سَحْرُهُ یعنی خوف سے اس کے پھپھڑے پھول گئے۔

اللہ تعالیٰ کا ارشاد ہے:

﴿سَحَرُوا أَعْيُنَ النَّاسِ﴾ ❁

”انہوں نے جادو کے زور سے لوگوں کی نظریں بند کر دیں“

یعنی انہوں نے اپنے اصل عمل کو ان سے چھپا لیا۔ یہاں ایک سوال یہ بھی پیدا ہوتا ہے کہ کیا جادو کوئی حقیقت رکھتا ہے؟ اکثر علما اس کے قائل ہیں کہ جادو ایک حقیقت ہے۔ اگر اس

❁ صحیح بخاری، الطب، باب ان من البیان سحرًا، حدیث: ۵۷۶۷؛ صحیح مسلم، کتاب الجمعة، باب تخفیف الصلاة الخطبة، حدیث: ۸۶۹؛ مؤطا امام مالک، کتاب الکلام، باب ما یکرہ من الکلام بغیر ذکر اللہ، ۲/ ۹۸۶؛ مسند احمد: ۲۶۳/ ۴؛ سنن ابو داؤد، کتاب الادب، باب ماجاء فی المتشدق فی الکلام حدیث: ۵۰۰۷؛ سنن ترمذی، ابواب البر والصلة، باب ماجاء فی ان من البیان سحرًا حدیث: ۲۰۲۸۔ ❁ ۷/ الاعراف: ۱۱۶۔

کی کوئی حقیقت نہ ہوتی تو اللہ تعالیٰ اس سے پناہ مانگنے اور بچنے کی تاکید ہرگز نہ کرتا۔  
 امام ابو حنیفہ رحمۃ اللہ علیہ کا قول ہے اور معتزلہ کا بھی یہی قول ہے کہ جادو کی کوئی حقیقت نہیں  
 یہ محض نظر بندی اور نگاہوں کا فریب ہوتا ہے، نیز اس بارے میں بھی علما کا اختلاف ہے کہ  
 جادو سیکھنے اور اس کے بروئے کار لانے والے کا کیا حکم ہے؟ امام ابو حنیفہ، امام مالک اور امام  
 احمد رحمۃ اللہ علیہم کہتے ہیں کہ سحر سحر کی وجہ سے آدمی کا فر ہو جاتا ہے۔ امام شافعی رحمۃ اللہ علیہ فرماتے ہیں  
 کہ جو کوئی جادو سیکھے گا ہم اس سے جادو کے طریق کار کی تفصیل طلب کریں گے، اگر اس نے  
 تفصیل میں کوئی چیز پیش کی جس سے کفر لازم آتا ہے۔ مثلاً اس نے بابل والوں کی طرح اپنا

❖ اس قول کی رو سے جادو گر قتل کر دیا جائے گا، جیسا کہ حضرت جناب رحمۃ اللہ علیہ سے مرفوعاً منقول ہے ❶  
 کہ جادو گر کی سزا یہ ہے کہ اس کو تلوار سے اڑا دیا جائے۔ اس روایت کو امام ترمذی رحمۃ اللہ علیہ نے نقل کیا ہے اور کہا  
 کہ صحیح یہ ہے کہ یہ روایت موقوف ہے۔ ❷

❶ سنن ترمذی، ابواب الحدود، باب ما جاء فی حد الساحر، حدیث: ۱۴۶۰؛  
 مستدرک حاکم: ۴/ ۳۶۰ و طبع جدید: ۸/ ۲۸۶۸ حدیث: ۸۰۷۳؛ سنن الدار قطنی،  
 کتاب الحدود والدیات: ۳/ ۱۱۳، و طبع جدید: ۳/ ۹۰ حدیث: ۳۱۷۹؛ المعجم  
 الكبير للطبرانی: ۲/ ۱۶۱ حدیث: ۱۶۶۵؛ السنن الكبرى للبيهقي: ۸/ ۱۳۶؛ و طبع جدید:  
 ۸/ ۲۳۴ حدیث: ۱۶۵۰۰۔ شیخ البانی رحمۃ اللہ علیہ نے اس حدیث کو ضعیف قرار دیا ہے۔ اس حدیث کی سند  
 اسمعیل بن مسلم المکی کی وجہ سے ضعیف ہے۔ البتہ امام بخاری نے التاریخ الكبير: ۲/ ۲۲۲ میں ابو عثمان  
 النہدی سے روایت کی ہے فرماتے ہیں ”ولید کے پاس ایک آدمی کھیل تماشہ دکھا رہا تھا۔ اس نے کسی آدمی کو  
 ذبح کر دیا اور اس کا سر شے سے جدا کر دیا۔ ہمیں تعجب ہوا پھر اس نے اس کا سر جوڑ دیا۔ جناب الازدی آئے  
 اور انہوں نے اس جادو گر کو قتل کر دیا۔ امام ذہبی نے تاریخ الاسلام: ۳/ ۳ میں اس کی سند کو صحیح کہا ہے۔  
 شیخ جاسم الدوسری نے اس کو صحیح قرار دیا ہے۔ السہیح السدید حدیث: ۲۸۳ سنن الدار قطنی:  
 ۳/ ۱۱۴ و طبع جدید: ۳/ ۹۰ حدیث: ۳۱۸۰؛ المعجم الكبير للطبرانی: ۲/ ۱۷۷  
 حدیث: ۱۷۲۵؛ السنن الكبرى للبيهقي: ۸/ ۱۳۶ طبع قديم و طبع جدید: ۸/ ۲۳۴  
 حدیث: ۱۶۵۰۱ میں ابو عثمان النہدی سے اور وہ جناب رحمۃ اللہ علیہ سے روایت کرتے ہیں انہوں نے ایک  
 جادو گر کو قتل کیا تھا جو ولید بن عقبہ کے پاس تھا پھر فرمایا: (أتأتون السحر وانتم تبصرون) کیا وجہ ہے کہ  
 تم آنکھوں دیکھتے جادو میں آ جاتے ہو۔ شیخ البانی رحمۃ اللہ علیہ نے اس کی سند کو موقوفاً صحیح کہا ہے: سلسلة الاحادیث  
 الضعيفة: ۳/ ۶۴۲۔ شیخ ابوعبیدہ مشہور بن حسن آل سلمان نے الکبائر للذہبی کی تخریج (صفحہ: ۵۵) طبع  
 مکتبۃ الفرقان) میں اس کی سند کو صحیح کہا ہے۔ =

بھی یہ عقیدہ بتایا کہ وہ سات ستاروں کی تاثیر کا قائل ہے اور ان کی پرستش اس کا معمول ہے تو یہ شخص کھلا ہوا کافر ہوگا اور اگر اس کا عقیدہ یہ نہیں تو وہ کافر نہیں ہوگا۔ غرض جو کوئی سات ستاروں اور ان کی پرستش کا قائل ہوگا، کسی شک کے بغیر وہ کافر ہوگا۔ اللہ تعالیٰ بھی ایسے شخص کو کافر شمار کرتا ہے، ارشاد باری تعالیٰ ہے:

﴿إِنَّمَا كُنْ فِتْنَةً فَلَا تَكْفُرُ﴾ ❁

”فرشتوں نے کہا (یہاں) یقیناً ہم آزمائش کیلئے ہیں۔ تم ان باتوں میں پڑ کر کافر نہ ہو جانا۔“

﴿وَمَا لَكُمْ سُلَيْمِينَ وَلَكِنَّ الشَّيْطَانَ كَفَرُوا يَعْلَمُونَ النَّاسَ السَّحَرُ﴾ ❁

”حالانکہ سلیمان نے کفر کی کوئی بات نہیں کی، بلکہ ان شیطانوں ہی نے کفر کیا اور وہ لوگوں کو جادو سکھایا کرتے تھے۔“

= صحیح بخاری میں بحالہ بن عبدہ رضی اللہ عنہ سے منقول ہے، وہ کہتے ہیں کہ حضرت عمر بن خطاب رضی اللہ عنہ نے تحریر کیا کہ ہر جادوگر مرد اور عورت کو قتل کر دیا جائے۔ نیز حضرت حفصہ رضی اللہ عنہا کی بابت منقول ہے کہ انہوں نے اپنی ایک کنیز کو قتل کر دینے کا حکم فرمایا اس نے آپ صلی اللہ علیہ وسلم کے خلاف جادو کیا تھا۔ چنانچہ حکم کے مطابق اس کو قتل کر دیا گیا۔ ❸

❷ مسند احمد: ۱/ ۱۹۱-۱۹۰؛ سنن ابو داود، کتاب الخراج، باب فی أخذ الجزية من المجوس، حدیث: ۳۰۴۳؛ المتقی ابن العارود (مع غوث المکدود) حدیث: ۱۱۰۵؛ مصنف عبدالرزاق: ۱۰/ ۱۷۹ و طبع جدید: ۹/ ۴۷۶ حدیث: ۱۷۰۱۶-۱۷۰۱۷؛ السنن الکبری للبیہقی: ۸/ ۱۳۶ و طبع جدید: ۸/ ۲۳۴ حدیث: ۱۶۴۹۸؛ مصنف ابن ابی شیبہ: ۵/ ۵۵۶ حدیث: ۲۸۹۷۳۔ شیخ البانی رحمہ اللہ نے اس حدیث کو صحیح قرار دیا ہے۔

❸ مؤطا امام مالک، کتاب المعقول، باب ماجاء فی الخيلة والسحر: ۲/ ۸۷۱ اس کی سند انقطاع کی وجہ سے ضعیف ہے، لیکن یہ روایت موصلاً مصنف ابن ابی شیبہ: ۵/ ۵۵۶ حدیث: ۲۸۹۷۱؛ مصنف عبدالرزاق: ۱۰/ ۱۸۰-۱۸۱، حدیث: ۱۸۷۴۷ و طبع جدید، ۹/ ۴۷۷ حدیث: ۱۸۰۱۸؛ السنن الکبری للبیہقی: ۸/ ۱۳۶ و طبع جدید: ۸/ ۲۳۴ حدیث: ۱۶۴۹۹ میں بھی موجود ہے۔ شیخ ابواسامہ سلیم بن عید الہلالی رحمہ اللہ نے اس کی سند کو شیخین (بخاری و مسلم) کی شرط پر صحیح کہا ہے۔ تخریج المؤطا امام مالک بروایة الثمانية: ۴/ ۲۲۶ حدیث: ۱۷۳۷۔

❁ ۲/ البقرة: ۱۰۲۔ ❁ ۲/ البقرة: ۱۰۲۔



ان آیات کی روشنی میں یہ بھی معلوم ہوتا ہے کہ جادوگر کی تکفیر کی بابت امام شافعی رحمہ اللہ کی نسبت تینوں ائمہ کا مسلک زیادہ رائج ہے اور سحر اور شرک کو اس حدیث میں جس طرح ایک ساتھ ذکر کیا گیا، اس سے ثابت ہوتا ہے کہ سحر کتنا بڑا گناہ ہے اور اس کا اثر بد کہاں تک پھیلا ہوا ہے اور یہ حقیقت ہے کہ جادو کے نتیجے میں جہاں کفر لازم آتا ہے وہیں بندوں کو اذیت بھی لازم آتی ہے، کیونکہ آخر جادوگر سحر کے ذریعے غیروں کو دکھ پہنچاتا ہے، میاں بیوی میں تفریق کرتا ہے، دوستوں میں نفرت اور عداوت کا بیج بوتا ہے اور جس پر جادو کرتا ہے، اللہ کا حکم ہو جائے تو اسے بیماری کے منہ میں دھکیلنے کی صورتیں بہم پہنچاتا ہے۔ علامہ ابن کثیر رحمہ اللہ نے امام فخر الدین رازی رحمہ اللہ سے جادو کی مختلف قسمیں نقل کی ہیں، ان میں ایک جادو کلدانیوں کا ہے۔ کلدانی سات ستاروں کی پرستش کرتے تھے اور یہ عقیدہ رکھتے تھے کہ یہ ستارے نظام عالم میں دخل ہیں اور خیر اور شران کے ہاتھ میں ہے، حضرت ابراہیم علیہ السلام اسی قوم کی طرف مبعوث ہوئے تھے۔ آپ کی بعثت اس لئے عمل میں آئی تھی تاکہ آپ ان کے عقائد اور افکار و خیالات کو باطل ٹھہرائیں اور ان کی روش کی پرزور تردید فرمائیں۔

جادو کی ایک قسم وہ ہے جس میں زمین کی روحوں یعنی جنات سے مدد طلب کی جاتی ہے۔ اس میدان کے کھلاڑی اور اس کا تجربہ رکھنے والے بتاتے ہیں کہ کچھ جھاڑ پھونک، ٹونے ٹونکے اور دھونی دینے سے جنوں سے رابطہ قائم ہو جاتا ہے۔ اس جادو کو ”جھاڑ پھونک اور تسخیر“ کا عمل کہتے ہیں۔

ایک اور قسم ”نظر بندی، فکر کی بندش اور شعبہ بازی“ ہے۔ اس کی بنیاد اس پر ہے کہ نظریں کبھی چوک جایا کرتی ہیں، کبھی کسی مخصوص چیز سے الجھ کر دوسری سے غافل ہو جاتی ہیں۔ چنانچہ آپ نے بھی کبھی دیکھا ہوگا کہ ہوشیار اور ماہر شعبہ باز جب کسی کرتب کا مظاہرہ کرتا ہے تو تماشا بینوں کی نگاہوں کو دوسری طرف پھیر لیتا ہے۔ کبھی اس طرح اس کی نظر بند کر دیتا ہے لوگ دوسری چیز کو ٹکلی باندھ کر دیکھتے رہ جاتے ہیں اور شعبہ باز دم کے دم میں پہلی چیز کو الٹ پلٹ کر دیتا ہے اور جب دیکھنے والوں کی نگاہیں اس پر پڑتی ہیں تو انہیں کچھ کا کچھ نظر آتا ہے اور وہ دم بخود رہ جاتے ہیں اور اگر شعبہ باز اس وقت چپ رہے اور ایسی کوئی بات کہے جس

سے توجہ بٹ جائے، ذہن اس چیز سے ہٹ جائے اور دلی احساس اور فکر و فہم میں تبدیلی آ جائے تو تماشائی شعبہ بازوں کی ایک ایک چال اور ہتھکنڈے سے واقف ہو جائیں اور سارا بھرم کھل جائے، علامہ موصوف نے یہ بھی فرمایا کہ اگر نظر بندی کے لئے حالات زیادہ سازگار ہوں اور کسی خلل کا امکان نہ ہو تو نظر بندی کا عمل زیادہ کارگر ہوتا ہے، مثلاً شعبہ باز کسی روشن یا تاریک جگہ میں ہو، اس صورت میں حقیقت حال سے ناواقفیت اور اشتباہ کا امکان زیادہ ہوتا ہے۔

راقم السطور عرض پر راز ہے کہ بعض مفسرین نے فرعون کے سامنے کئے گئے جادو گروں کے مظاہروں کو شعبہ بازی سے تعبیر کیا ہے، اس لئے کہ

اللہ تعالیٰ کا ارشاد ہے:

﴿قَالَ الْقَوَّاءُ فَلَمَّا الْقَوْا سَعَرُوا أَعْيَنَ النَّاسِ وَاسْتَرْهَبُوهُمْ وَجَاءُوا بِسِحْرٍ عَظِيمٍ﴾ ❁

”جب انہوں نے (اپنی لائٹیاں اور رسیاں) پھینکیں تو جادو کے زور سے لوگوں کی نظر بندی کر دی اور سب کو وہشت میں ڈال دیا اور بہت بڑا جادو کر دکھایا۔“

﴿يَحْيِيْلُ اِلَيْهِ مِنْ سِحْرِهِمْ اَلْهٰكُنٰلٰى﴾ ❁

”ایسا دکھائی دیا کہ وہ (رسیاں اور لائٹیاں) سانپوں کی طرح دوڑ رہی ہیں۔“

مفسرین کہتے ہیں کہ یہ رسیاں اور لائٹیاں درحقیقت دوڑ نہیں رہی تھیں بلکہ جو کچھ نظر آتا تھا وہ محض نظر کا فریب تھا۔

سحر ایک قسم کی حضرات کا عجیب عمل ہے، جس کا ذکر شیخ جینانی نے اپنی کتاب ”اصلاح المجتمع“ (معاشرتی اصلاح) اور ”استاذ المرأة“ (اتالیق نسواں) میں کیا ہے۔ ان مجالس میں جو خرافات اور غلط حرکتیں عمل میں آتی ہیں، ان کا حال لوگوں پر مخفی نہیں، جیسے مردوں اور عورتوں کا باہمی اختلاط، ڈھول ڈھمکا اور جنوں کے حضور جانوروں کی قربانی وغیرہ کرنا، بلاشبہ یہ عمل سراسر کفر ہے۔


جادو ہی کی ایک قسم جیتوش اور نجوم کا علم ہے۔

حضرت ابن عباس رضی اللہ عنہما سے مروی ہے کہ رسول اللہ ﷺ نے ارشاد فرمایا: ”جس نے ستاروں کا کچھ علم بھی سیکھا اس نے جادو کا ایک حصہ سیکھا۔ پھر جتنا زیادہ سیکھتا جائے گا، اس کا جادو اتنا بڑھتا جائے گا۔“ ❊

اس روایت کو امام ابوداؤد رحمہ اللہ نے نقل کیا ہے۔ اس کی سند صحیح ہے۔ نیز نووی اور ذہبی رحمہ اللہ نے اس کو صحیح قرار دیا ہے۔ ❊

تیز بخار کو دفع کرنے یا کوئی فائدہ حاصل کرنے یا مضرت کے دفعیہ کیلئے گروہوں پر دم کرنا اور گنڈے وغیرہ باندھنا بھی جادو کی قبیل سے ہے۔ کبھی نظر سے حفاظت کیلئے اس کو باندھا جاتا ہے، کبھی اس کے ذریعے جلنے اور کڑھنے والوں کی نظر بد کا مداوا کیا جاتا ہے۔ جادو ہی کی ایک قسم وہ چیزیں ہیں جن کو بعض مکار اور جعلی عالم، ابو معشر فلکی اور شمس المعارف کی کتابوں میں سے لکھ کر عوام کو دیتے ہیں۔ ایسی ہی ایک کتاب کی نسبت امام غزالی رحمہ اللہ کی طرف کی جاتی ہے۔ حالانکہ امام صاحب موصوف انشاء اللہ اس سے بری ہوں گے۔ یہ ملا اور سیانے بھولے بھالے عوام کو طرح طرح کے طلسم اور تعویذ وغیرہ بانجھ پن اور مختلف امراض کو دفع کرنے کیلئے دیتے ہیں، کبھی چوری کا مال ظاہر کرنے یا میاں بیوی میں محبت پیدا کرنے کیلئے یہ لوگ یہی کچھ دیتے ہیں۔ ان حالات میں علمائے کرام کا فرض ہے کہ وہ لوگوں کی ٹھیک ٹھیک راہنمائی کریں۔ شیطان اور اس کے ہتھکنڈوں سے انہیں خبردار کرتے رہیں اور اللہ رب العالمین کی توحید کے منافی ہر عمل سے لوگوں کو آگاہ کریں۔

❊ سنن ابوداؤد، کتاب الکھانۃ والتطیر، باب فی النجوم، حدیث: ۳۹۰۵؛ سنن ابن ماجہ، کتاب الادب، باب تعلم النجوم حدیث: ۳۷۲۶؛ مسند احمد: ۱/۲۲۷۔ حافظ زبیر علی زئی رحمہ اللہ نے سنن ابوداؤد کی تحقیق ۶۲/۴ حدیث: ۳۹۰۵؛ سنن ابن ماجہ کی تحقیق ۱۱۳/۵ حدیث: ۳۷۲۶ میں اس کی اسناد کو حسن قرار دیا ہے۔ ❊ رہاستاروں کے ذریعے مہینوں کی آمد، برجوں کی تعیین، ہجگاہ نہ نمازوں کے اوقات اور چاند سورج کا گرہن معلوم کرنا، جس کا تمام تردد و مدار حساب کتاب پر ہے تو اس کے سیکھنے سکھانے میں کوئی مضائقہ نہیں ہے۔



## اللہ تعالیٰ نے جو حکم صادر فرمایا اس کے خلاف فیصلہ

### کرنا اور شریعت الہیہ کے خلاف چلنا

اللہ رب العزت، جس نے بندوں کو پیدا فرمایا، وہ ان کی طبعی کیفیت اور دنیا و آخرت میں انہیں درپیش ضرورتوں سے بخوبی واقف ہے۔ نیز اس نے جس طرح انہیں پیدا کیا ان کے اندر طاقت، قوت، حوصلہ اور اختیارات کی مقدار، غیظ و غضب اور شہوانی جذبات و دلیعت فرمائے، زندہ اور باقی رہنے کی خواہش ان میں پیدا کی، دنیا کی محبت، سرداری و بالادستی، جاہ و حشمت اور مال و منال کی تمنا ان کے دل میں رکھی، نفسانی خواہشات و لذات سے انہیں نوازا ان اوصاف و خواص اور کوائف کا تقاضا یہ تھا کہ ان کی وجہ سے انسانوں کا دوسرے انسانوں کے ساتھ کبھی کوئی جھگڑا ہو، کسی سے کسی کی کوئی لڑائی ہو، ایک دوسرے پر تسلط حاصل کرنے کے درپے ہوں، کوئی کسی کے مال یا اس کے مرتبے پر ہاتھ ڈالنے کی فکر میں ہو، ان باتوں کا احتمال ہے، ساتھ ہی اللہ تعالیٰ نے انسانوں میں دین داری اور دیانت داری کے اوصاف بھی پیدا فرمادیے اور دین داری کا یہ جذبہ ہر انسان کے اندر حد درجہ ضروری ہے، خواہ ان کا وہ دین حق اور صداقت پر مبنی ہو یا باطل اور غلط ہو، انسان کی اسی لازمی ضرورت کے پیش نظر اللہ تعالیٰ نے انبیاء و رسل کا سلسلہ جاری فرمایا آسمانی کتابیں نازل کیں اور سب سے آخر میں سید الانبیا حضرت محمد ﷺ کو مبعوث فرمایا..... اور تمام انسانوں اور جنوں کی طرف آپ کو نبی بنا کر بھیجا۔ آپ ﷺ پر قرآن کریم اتارا تا کہ یہ عظیم المرتبت صحیفہ تاقیامت آنے والے انسانوں کا دستور بنے، دین و دنیا اور آخرت کے ہر معاملے میں ان کیلئے مشعل راہ ثابت ہو، نبیوں اور رسولوں کی اہم ذمہ داری یہی رہی ہے کہ وہ لوگوں کو ایک اللہ پر ایمان لانے اور غیر اللہ کی پرستش سے باز رہنے کی سختی کے ساتھ تاکید کریں۔ اس کے ساتھ ساتھ انہیں اس کی تلقین کریں کہ وہ مرنے کے بعد اٹھائے جانے پر یقین کریں، حساب جزا و سزا اور جنت جہنم کو دل سے

تسلیم کریں۔ نیز ان کی اہم ترین اور خصوصی ذمہ داری یہ بھی تھی کہ وہ لوگوں کے مال و دولت ان کے درمیان واقع خون ریزی اور ہمہ قسم کے درپیش معاملات اور جھگڑوں میں وحی الہی اور اس کے نازل کردہ حکموں کے مطابق فیصلے کریں اور یہ حقیقت ہے کہ اللہ اور آخرت پر ایمان لانا عقائد میں پیدا ہونے والے بگاڑ سے روکتا ہے، راہ راست سے انحراف کو کم کرتا ہے اور لوگوں کے ساتھ لین دین میں رونما ہونے والی خرابیوں کا تدارک اور ان کا سد باب کرتا ہے اور اگر مسلمان کے دل میں یہ ایمان کمزور ہو، جس کی وجہ سے اس کا خاطر خواہ فائدہ رونما نہ ہوتا ہو تو اس میں شک نہیں کہ اس کا فائدہ اس وقت لازمی طور پر رونما ہوگا، جب وہ جادہ مستقیم سے اعراض کرے گا۔ لیکن اس وقت رسول مقبول ﷺ کا ارشاد گرامی فوری طور پر اس کے سامنے آجائے گا۔ بنا بریں ہر صاحب ایمان مسلمان کا خواہ وہ حاکم ہو یا محکوم، یہ فرض ہے کہ شریعت الہیہ اور اس کی تابعداری کو سر و چشم قبول کرے، اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ  
الْآخِرِ ۚ ذَلِكَ خَيْرٌ وَأَحْسَنُ تَأْوِيلًا﴾ ❁

”اے ایمان والو! اللہ اور اس کے رسول کی اطاعت کرو اور جو تم میں سے حکومت والے ہیں۔ (ان کی بھی اطاعت کرو) پھر اگر کسی معاملے میں باہم اختلاف ہو جائے تو اگر تم اللہ اور قیامت کے دن پر ایمان رکھتے ہو تو اس معاملے میں اللہ اور اس کے رسول کی طرف رجوع کرو، اس میں تمہارے لئے بھلائی ہے اور اس کا انجام بھی اچھا ہے۔“

اس آیت کریمہ سے صاف طور پر اللہ و رسول کی اطاعت اور مسلم حکام کی طرف رجوع کرنے کا ثبوت ملتا ہے، لیکن حکام کی بات اسی صورت میں مانی جائے گی جب وہ خود کاری، بھلائی اور معروف کا حکم دیں گے، بحالت دیگر اگر انہوں نے معصیت الہی اور اللہ کی حکم عدولی کیلئے کہا تب ان کا حکم نہیں سنا جائے گا، نہ ان کے کسی فرمان کو مانا جائے گا۔ اس لئے کہ سنن

ابوداؤد میں حضرت ابن عمر رضی اللہ عنہما سے رسول اللہ ﷺ کا ارشاد منقول ہے کہ آپ ﷺ نے فرمایا:

((الْأَسْمَعُ وَالطَّاعَةُ عَلَى الْمَرْءِ الْمُسْلِمِ فِيمَا أَحَبَّ وَكَرِهَ مَا لَمْ يُؤْمَرْ بِمَعْصِيَةٍ فَإِذَا أُمِرَ بِمَعْصِيَةٍ فَلَا سَمْعَ وَلَا طَاعَةَ)) ❁

”مسلمان آدمی کو چاہیے کہ خواہ اس کا من چاہے یا نہ چاہے، وہ کھلے دل سے اپنے امیر کے حکم کی تعمیل کرے، البتہ اگر امیر، اللہ کے حکموں کے خلاف اس کو چلائے اور اس کی معصیت کیلئے کہے تو اس کی بات نہ سنے، نہ اس کی تعمیل کرے۔“

اس سے صاف صاف معلوم ہوتا ہے کہ لڑائی جھگڑے کے سلسلے میں فریقین کے درمیان فیصلے کیلئے سب سے پہلے کتاب الہی یعنی قرآن مجید کی طرف رجوع کرنا چاہیے اور اب جبکہ رسول اللہ ﷺ کی وفات ہو چکی آپ ﷺ کی سیرت اور سنت مقدسہ کو سامنے رکھ کر فیصلہ کرنا چاہیے۔۔۔۔۔ اور یہ جو مذکورہ بالا آیات میں ”شَیْءٌ“ کا لفظ بحالت نکرہ وارد ہے، عربی زبان کا قاعدہ ہے کہ جب نکرہ شرط کے سیاق میں واقع ہو تو اس سے مراد ہر چیز اور جملہ قسم کے امور ہوں گے، خواہ ان کا تعلق عقائد و عبادت سے ہو یا مال و دولت سے ہو یا خون ریزی سے حدود و قصاص سے ہو یا کسی بھی نزاعی مسئلے سے ان کا تعلق ہو۔ مسلمانوں کا یہ بھی فریضہ ہے کہ باہم کوئی اختلاف یا کسی قسم کا جھگڑا رونما ہو اور پیش آمدہ صورت کتنی ہی ظاہراً پیچیدہ کیوں نہ ہو عمل درآمد اور تعمیل ارشاد کیلئے صرف کتاب و سنت کی طرف ہی رجوع کرنا چاہیے، اگر انہوں نے اس طریق کار پر عمل کیا تو وہ بجا طور پر مسلمان کہلانے کے حق دار ہوں گے، ورنہ بصورت دیگر خواہ وہ اسلام کا کتنا ہی دم بھریں، مسلمان کہلانے کا انہیں کوئی حق نہیں ہوگا، کیونکہ یہ حقیقت ہے کہ کوئی معاملہ ہو اس کی بنیاد حقائق پر ہوتی ہے، جھوٹے دعوؤں اور

❁ صحیح بخاری، کتاب الاحکام، باب السمع والطاعة للامام ما لم تكن معصية، حدیث: ۷۱۴۴؛ صحیح مسلم، کتاب الامارۃ، باب وجوب طاعة الأمراء فی غیر معصية وتحريمها فی المعصية حدیث: ۱۸۳۹؛ سنن ابو داود، کتاب الجهاد، باب فی الطاعة حدیث: ۲۶۲۶۔

زبانی نعروں سے کوئی بات نہیں بنتی، اس لئے محض تمناؤں کا نام ایمان نہیں، ایمان تو دل میں راسخ یقین اور عمل کے ذریعے اس پر مہر تصدیق ثبت کرنے کا نام ہے۔

اللہ تعالیٰ نے جس طرح دوسرے نبیوں پر شریعت اور دستور اتارا، اسی طرح ہمارے نبی آخر الزمان ﷺ پر قرآن پاک نازل فرمایا اور یہ حکم دیا کہ صرف اسی کی روشنی میں باہمی نزاع اور آپس میں سرزد ہونے والے جھگڑوں کا فیصلہ دیا جائے، اللہ تعالیٰ کا ارشاد ہے:

﴿إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ وَلَا تَكُنْ

لِلْخَائِبِينَ خَصِيمًا﴾ ❁

”ہم نے تم پر کچی کتاب نازل کی ہے تاکہ جو کچھ اللہ نے تم کو دکھا دیا ہے اس کے مطابق لوگوں کے درمیان فیصلہ کرو اور ان دعا بازوں کی طرف سے جھگڑنے والے نہ بنو۔“

سابقہ آیت کی طرح اس آیت سے بھی پتا چلتا ہے کہ کتاب و سنت کی طرف مراجعت ہر حال میں لازمی اور ضروری ہے۔

مذکورہ بالا حقائق سے یہ یقین بھی پختہ ہوتا ہے کہ غیر مسلم ممالک سے در آمد قوانین یا مسلم ممالک کے دستور ساز اداروں اور افراد کے وضع کردہ آئین بالخصوص وہ اصول جو کتاب و سنت سے کھلم کھلا ٹکراتے ہیں، ان کی کسی بھی نزاعی معاملے میں رعایت کرنا اور ان کے مطابق حکم دینا سراسر کفر ہے اور ایسی کھلی ہوئی گمراہی ہے جس میں کسی شک و شبہ کی گنجائش نہیں ہے جیسے یہ فیصلہ کہ سود مباح ہے، بیواؤں سے پیشہ کرانا، جنسی بے راہ روی کو بڑھاو ادینا، زانیوں، شرابیوں اور ڈاکوؤں وغیرہ پر حدود جاری کرنے سے گریز کرنا اور ان کو لغو اور بے کار سمجھنا کفر ہوگا، نیز وہ اشخاص بھی کافر ہوں گے، جو اس قسم کے قوانین کی بالادستی اور اپنے اوپر ان کے اجرا اور نفاذ کو تسلیم کریں گے اور اس پر راضی برضا ہوں گے یا صاف لفظوں میں یوں کہا جاسکتا ہے کہ اس قسم کا فیصلہ صادر کرنے والا نج اور اس فیصلے کا مطالبہ کرنے والا فریادی دونوں کافر ہوں گے، بشرطیکہ دونوں کو اس سے انکار ہو کہ اللہ اور اس کے رسول کے حکموں کی تعمیل کا حق کہیں زیادہ ہے، یا اس نے یہ عقیدہ رکھا کہ اللہ اور اس کے رسول کے علاوہ دوسروں کے احکام

اپنے اندر زیادہ گہرائی، گیرائی اور استحکام رکھتے ہیں، یا اللہ اور غیر اللہ کا حکم یکساں ہے، ان میں کوئی تفاوت نہیں یا یہ سمجھے کہ اللہ اور اس کے رسول کے حکموں کی خلاف ورزی درست ہے، لیکن اگر اس کا عقیدہ یہ تھا کہ اللہ کا فیصلہ حق اور صواب ہے اس کی طرف رجوع کرنا اور اس کو ماننا فرض ہے، لیکن نفسانی خواہشات اور ہوا و ہوس نے اس کے اندر جاہ و منصب اور عزت و مرتبے کی چاہت پیدا کی، جس کی وجہ سے آج اس کو دنیاوی قانون کی کرسی حاصل ہوئی ہے اور ان کچھریوں اور انصاف کی کرسیوں کا تقاضا ہے کہ وہ حکم الہی کی بجائے دنیاوی قوانین کے مطابق فیصلہ دے اور آسمانی شریعت کے بجائے انسانی دستور کے مطابق احکام نافذ کرے، اس لئے وہ بھی انسانی قانون کے مطابق فیصلہ کرتا ہے۔ اگر صورت حال یہ ہو تو ایسا شخص مذکورہ عقیدے کی رو سے کافر نہیں ہوگا، ہاں اس سے کفرانِ نعمت کا جرم ضرور سرزد ہوگا اور کفرانِ نعمت بھی اس درجے کی معصیت ہے جس کا شمار عظیم ترین گناہ کبیرہ میں ہوتا ہے، رہا یہ حکم کہ مذکورہ بالا نوعیت کا فیصلہ دینے والا حج اور فریادی دونوں کافر ہوں گے، اس کا ثبوت اللہ تعالیٰ کے اس ارشاد سے ملتا ہے:

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي مَا شَجَرَ بَيْنَهُمْ ثُمَّ لَا يَجِدُوا فِي

أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ ❁

”(اے پیغمبر!) تمہارے پروردگار کی قسم! یہ لوگ مومن نہیں ہو سکتے تاوقتیکہ

اپنے باہمی جھگڑوں میں تم کو منصف نہ بنائیں اور تم جو فیصلہ کر دو اس سے

اپنے دلوں میں تنگی نہ پائیں، بلکہ دل و جان سے اس کو تسلیم کر لیں۔“

اس آیت کریمہ میں اللہ تعالیٰ خود اپنی قسم کھا کر فرماتا ہے کہ کوئی شخص اس وقت تک

مومن نہیں ہوگا، جب کہ تمام امور میں اللہ کے رسول ﷺ کے ارشادات کے مطابق فیصلہ نہ

صادر کرے اور جو فیصلہ اللہ اور اس کے رسول ﷺ کے فرمان کے مطابق ہوگا، وہ لازمی طور پر

حق اور درست ہوگا اور ظاہر و باطن ہر طریقے سے اس کی تابعداری فرض اور لازم ہوگی، اسی

لیے آیت میں وارد ہے۔

﴿ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ ❁



یعنی وہ آپ کو حکم اور ثالث بنائیں تو ان کو چاہیے کہ کھلے اور چھپے ہر معاملے اور حکم میں آپ کی تابعداری کریں اور آپ کے فیصلے کی ہرگز مخالفت نہ کریں، بلکہ ہر لحاظ سے تعمیل کریں اور کسی قسم کا جھگڑا یا دفاعی تدبیر نہ کریں بسر و چشم اس کو قبول کریں، یہی وجہ ہے کہ ایک حدیث شریف میں ٹھیک اسی مفہوم کو رسول اللہ ﷺ نے ان الفاظ میں ادا فرمایا ہے:

((وَالَّذِي نَفْسِي بِيَدِهِ لَا يُؤْمِنُ أَحَدُكُمْ حَتَّى يَكُونَ هَوَاهُ تَبَعًا لِمَا جُنْتُ ❁❁))

”اس ذات کی قسم جس کے ہاتھ میں میری جان ہے، تم میں سے کوئی ایک اس وقت تک صاحب ایمان نہیں ہوگا، جب تک کہ اس کی خواہشات میری لائی ہوئی شریعت کے تابع نہ ہوں گی۔“ ❁

❁ امام بخاری رحمہ اللہ فرماتے ہیں ہم سے علی بن عبد اللہ نے حدیث نقل کی، ان سے محمد بن جعفر نے، ان سے معمر نے، انہوں نے زہری سے اور انہوں نے عروہ (رحمہ اللہ) سے نقل کیا کہ زبیر رحمہ اللہ نے ایک انصاری سے حرہ کے (پہاڑی) چشمے پر جھگڑا کیا، آنحضرت ﷺ نے فرمایا: ”زبیر! پہلے اپنے باغ کو پانی دو، پھر اپنے اس پڑوسی کیلئے پانی چھوڑ دو۔“ انصاری نے کہا اے اللہ کے رسول ﷺ! آپ نے زبیر کو پانی دینے کا حکم اس لئے دیا ہے کہ یہ آپ کی پھوپھی کا بیٹا ہے۔ اس وقت آپ کا چہرہ انور غصے سے سرخ ہو گیا۔ آپ نے پھر فرمایا: ”زبیر! پہلے اپنے باغ کو پانی دو، اس قدر کہ باغ کی چار دیواری کی منڈیر تک پہنچ جائے۔ پھر اپنے پڑوسی کی طرف پانی چھوڑ دو۔“ (زہری نے کہا) دراصل آپ نے اس وقت زبیر کا حق پورا دلایا، جب انصاری نے آپ کو غصہ دلایا اور نہ پہلے آپ نے دونوں کیلئے پانی کا حکم یکساں فرمایا: زبیر نے کہا میں خیال کرتا ہوں کہ یہ آیت اسی کی بابت نازل ہوئی ہے۔ (فَلَا وَرَبِّكَ لَا يُؤْمِنُونَ ..... الخ)

صحیح بخاری، کتاب المساقاة، باب سکر الانہار حدیث: ۲۳۶۰-۲۳۵۹، باب شرب الاعلیٰ قبل الأسفل، حدیث: ۲۳۶۱؛ صحیح مسلم، کتاب الفضائل، باب وجوب اتباعہ، حدیث: ۲۳۵۷۔

❁ شرح السنۃ للبغوی، ۱/۲۱۳، حدیث: ۱۰۴؛ کتاب السنۃ، ابن ابی عاصم حدیث: ۱۵؛ تاریخ بغداد، ۴/۳۶۹؛ المدخل للبیہقی حدیث: ۲۰۹؛ ذم الکلام للہروی: ۱۶۸/۲ حدیث: ۳۱۳۔ حافظ زبیر علی زئی رحمہ اللہ فرماتے ہیں: ہشام بن حسان ثقہ ہونے کے ساتھ مدلس بھی تھے۔ لہذا یہ روایت ہشام بن حسان کے معنی کی وجہ سے ضعیف ہے اس میں دوسری علت یہ ہے کہ عبد الوہاب الثقفی رحمہ اللہ کو یہ شک ہے کہ انہوں نے یہ روایت ہشام بن حسان سے سنی ہے یا کسی دوسرے سے؟ الحدیث، شمارہ ۵۴، ص: ۷۔

غور فرمائیے! حق سبحانہ و تعالیٰ نے کس درجہ تاکید سے اس کا حکم فرمایا اور نزاعی امور میں رسول اللہ ﷺ کی حکم عدولی کو دائرہ ایمان سے نکل جانے کی علامت ٹھہرایا، آیت شریفہ کے آغاز میں قسم کے ساتھ جملہ اسمیہ کا استعمال فرمایا اور یہ حقیقت ہے کہ قسم تاکید کیلئے لائی جاتی ہے، بنا بریں اللہ تعالیٰ نے اپنی پاک ذات کی قسم کھا کر بطور تاکید ارشاد فرمایا کہ ایسا کرنے والے کا ایمان نہیں ہوگا۔

دوسرا اس امر کی تاکید فرمائی کہ نبی کریم ﷺ کا فیصلہ سامنے آ جانے کے بعد فریقین کو چاہیے کہ اللہ اور اس کے رسول ﷺ کی بارگاہ سے صادر شدہ فیصلے پر ذرہ برابر رنجیدہ خاطر نہ ہوں اور جیسا کہ ہم نے پہلے عرض کیا اس مفہوم کی آیات و روایات کتاب و سنت میں اور بھی وارد ہیں۔

تیسری علامت آیت میں یہ وارد ہے کہ اللہ کے فیصلے اور ارشاد نبوی کو مسلمان بسر و چشم تسلیم کریں، غور کرنا چاہیے کہ اللہ تعالیٰ نے وَاسْلُمُوا کے ساتھ اس کا مصدر تَسْلِمًا لاکر فعل کی تاکید فرمائی تاکہ کسی قسم کا شبہ باقی نہ رہے۔ اب یہ آیت مقدسہ جس میں تین تین تاکیدیں وارد ہیں۔ ان میں ایک سب سے بڑی تاکید یہ ہے کہ اللہ تعالیٰ نے اپنی قسم کھا کر ایسے تمام لوگوں کو دائرہ ایمان سے خارج قرار دیا جو اس کی کتاب اور اس کے رسول ﷺ کے حکموں کی خوشی خوشی تعمیل نہ کریں اور اگر اس سلسلے میں یہی ایک آیت ہوتی، دوسری آیات نہ ہوتیں تو بلاشبہ اللہ اور اس کے رسول ﷺ کے احکام کی اطاعت کی فرضیت کے لئے یہی آیت کافی ہوتی، لیکن امر واقعہ یہ ہے کہ درپیش نزاعی امور اور پیش آمدہ اختلافی صورتوں میں کتاب و سنت کی طرف رجوع کیلئے یہی ایک آیت وارد نہیں ہوئی، اس مضمون کی اور بھی آیتیں قرآن پاک میں موجود ہیں۔ اللہ تعالیٰ کا ارشاد ہے:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾

”جو لوگ اللہ کے حکم کی مخالفت کرتے ہیں، ان کو اس بات سے ڈرنا چاہیے کہ

ان پر کوئی آفت آپڑے یا کوئی دردناک عذاب ہو جائے۔“

اور یہ آیت پہلے بھی گزر چکی ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ﴾ \*

”اے ایمان والو! اللہ اور اس کے رسول کی اطاعت کرو اور جو تم میں سے

حکومت والے ہیں (ان کی بھی)“

نیز ارشاد فرمایا:

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ \*

”جس نے رسول اللہ کی اطاعت کی اس نے اللہ کی اطاعت کی۔“

اس آیت کا یہ مطلب ہے کہ جو شخص رسول اللہ ﷺ کے ارشادات کی تعمیل نہیں کرے

گا، نہ آپ کی سنت کی پیروی کرے گا، اس سے اللہ تعالیٰ کی مخالفت اور اس کی نافرمانی کا

بھاری جرم سرزد ہوگا۔

اس سے زیادہ بلیغ، دور رس اور مؤثر آیت وہ ہے جس میں اللہ تعالیٰ نے نبی

پاک ﷺ کو خطاب کر کے فرمایا۔ اس آیت کو دل کے کانوں سے سن کر اس پر غور و فکر کرنا

چاہیے۔ ارشاد ہے:

﴿وَأَنزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ وَمُهَيِّمًا

عَلَيْهِ فَاحْكُم بَيْنَهُم بِمَا أَنزَلَ اللَّهُ وَلَا تَتَّبِعْ أَهْوَاءَهُمْ عَمَّا جَاءَكَ مِنَ

الْحَقِّ ۚ لِكُلِّ جَعَلْنَا مِنْكُمْ شُرْعَةً وَمِنْهَا جَاءَ ۚ وَكَوَشَاءَ اللَّهُ لَجَعَلَكُمْ أُمَّةً

وَاحِدَةً وَلَكِنْ لِّيَبْلُوَكُمْ فِي مَا آتَاكُمْ فَاسْتَقُوا الصِّرَاطَ إِلَى اللَّهِ

مَرَجِعُكُمْ جَمِيعًا فَيَبْيَضُّ وَتَسْأَلُهُمْ بِمَا كُنْتُمْ فِيهِ تَخْتَلِفُونَ ۚ وَإِنْ أَحْكَمْتُمْ بَيْنَهُمْ بِمَا

أَنزَلَ اللَّهُ وَلَا تَتَّبِعْ أَهْوَاءَهُمْ وَاحْذَرْهُمْ أَنْ يَفْتِنُوكَ عَنْ بَعْضِ مَا

أَنزَلَ اللَّهُ إِلَيْكَ ۚ فَإِنْ تَوَلَّوْا فَاعْلَمُوا أَنَّمَا يُرِيدُ اللَّهُ أَنْ يُصِيبَهُمْ بِبَعْضِ

ذُنُوبِهِمْ ۚ وَإِنْ كَثِيرًا مِّنَ النَّاسِ لَفَاسِقُونَ ۝ فَاحْكُم بَيْنَهُم بِمَا أَنزَلَ اللَّهُ

وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقِنُونَ ﴿٥٠﴾

”اور (اے پیغمبر ﷺ!) ہم نے تم پر سچائی کے ساتھ کتاب نازل کی جو اپنے سے پہلی کتابوں کی تصدیق کرتی ہے اور ان کی محافظ (بھی) ہے، تو (اے پیغمبر ﷺ!) جو حکم اللہ نے نازل کیا ہے، اسی کے مطابق تم ان لوگوں کے درمیان فیصلہ کرو اور جو حق بات تمہارے پاس آچکی ہے اس کو چھوڑ کر لوگوں کی خواہشوں کی پیروی مت کرو، تم میں سے ہر ایک گروہ کیلئے ہم نے ایک شریعت اور طریقہ مقرر کر دیا ہے، اور اگر اللہ چاہتا تو سب کو ایک ہی امت کر دیتا، مگر جو احکام اس نے تم کو دیے ہیں ان میں وہ تمہاری آزمائش کرنا چاہتا ہے، تو تم نیک کاموں میں ایک دوسرے سے آگے بڑھنے کی کوشش کرو (آخر کار) تم سب کو اللہ کی طرف لوٹ کر جانا ہے، پھر جن باتوں میں تم آپس میں اختلاف کرتے ہو وہ تمہیں (ان کی حقیقت) بتا دے گا اور (اے پیغمبر ﷺ) جو حکم اللہ نے نازل کیا ہے اس کے مطابق ان کے درمیان فیصلہ کرو اور ان کی خواہشوں کی پیروی نہ کرو اور ان سے بچتے رہو، کہیں ایسا نہ ہو کہ جو کچھ اللہ نے تم پر نازل کیا ہے اس کے کسی حکم سے وہ تم کو بہکا دیں۔ پھر اگر یہ لوگ نہ مانیں تو یقین کرو کہ اللہ چاہتا ہے کہ ان کے بعض گناہوں کی وجہ سے ان پر مصیبت نازل کرے اور بلاشبہ اکثر لوگ نافرمان ہیں۔ کیا یہ لوگ زمانہ جاہلیت کا فیصلہ چاہتے ہیں اور جو لوگ یقین رکھنے والے ہیں، ان کیلئے اللہ سے بہتر فیصلہ کرنے والا اور کون ہو سکتا ہے۔“

نیز فرمایا:

﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ﴾

”اور (یاد رکھو) جو لوگ اللہ کے نازل کئے ہوئے احکام کے مطابق حکم نہ دیں تو ایسے لوگ ہی کافر ہیں۔“

﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الظَّالِمُونَ﴾ ﴿٤٥﴾

”اور جو لوگ اللہ کے نازل کئے ہوئے احکام کے مطابق حکم نہ دیں تو ایسے ہی لوگ ظالم ہیں۔“

﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْفَاسِقُونَ﴾ ﴿٤٦﴾

”اور جو لوگ اللہ کے نازل کئے ہوئے احکام کے مطابق حکم نہ دیں تو ایسے ہی لوگ نافرمان ہیں۔“

﴿٤٥﴾ المائدة: ٤٥ - ﴿٤٦﴾ المائدة: ٤٦

مذکورہ آیات کو مد نظر رکھ کر سوچنا چاہیے کہ آخر ایسا کون سا اسلام اور ایمان ہے جو کسی بندے کو ربوبیت اور رسالت کے مقام پر فائز کرتا ہے؟ اور کون سا مومن اور مسلمان ایسا ہوگا جو اللہ اور اس کے رسول کے سوا دوسرے کسی بھی انسان کو دستور سازی اور آئین بنانے کا حق تفویض کرتا ہو؟ اس کے حکموں کو جگوش دل سننے اور ان پر کان دھرنے کا مستحق بناتا ہو؟ اور اگر یہ کہا جائے کہ اوپر مذکور تینوں آیات یہود نصاریٰ کے بارے میں نازل ہوئیں ہیں تو جواب میں عرض ہے:

اول: آخری آیت جس کے اختتام پر فَأُولَٰئِكَ هُمُ الْفَاسِقُونَ وارو ہے۔ اس کے بعد قرآن پاک میں ذیل کی آیات مذکور ہے:

﴿وَإِنزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ وَمُهَيِّمًا عَلَيْهِ فَاحْكُم بَيْنَهُم بِمَا أَنزَلَ اللَّهُ وَلَا تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ ۚ - إِلَى - أَفَحُكْمَ الْجَاهِلِيَّةِ يَبْغُونَ ۚ وَمَنْ أَحْسَنُ مِنَ اللَّهِ حُكْمًا لِّقَوْمٍ يُدْفِنُونَ﴾ ﴿٤٧﴾

اس آیت سے آخر مسلمان ہی تو یہ دلیل اخذ کرتا ہے کہ جو حکم کتاب و سنت سے ماخوذ نہیں ہوگا، اس کا شمار جاہلیت کے حکموں میں ہوگا اور جاہلیت کا ایک ایک حکم ضلالت اور کفر و جہالت پر مبنی ہوگا۔ دوم: اعتبار عموم لفظ کا ہونا، خاص اسباب کا اعتبار نہیں ہے۔

سوم: نیز تورات اور انجیل کے حکموں کی تعمیل نہ کرنے کی وجہ سے اگر یہود و نصاریٰ جیسے دونوں اہل کتاب فریق کافر، فاسق اور ظالم ٹھہرے تو ہم مسلمان اگر قرآن پاک کے مطابق فیصلہ نہ کریں تو ہم پر بدرجہ اولیٰ کفر، فسق اور ظلم و زیادتی کا الزام آئے گا۔ علاوہ ازیں یہ بھی صحیح ہے کہ قرآن کریم کی آیت کے مخاطب یہود و نصاریٰ بھی ہیں اور ان کے علاوہ کل عالم انسانیت بھی ان آیتوں کی مخاطب ہے۔ اس کی تائید تفسیر ابن کثیر کے ذیل کے حوالے سے ہوتی ہے۔ جو اس آیت ﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ﴾ کے تحت وارد ہے۔ ① حضرت براء بن عازب، حذیفہ بن یمان اور حضرت ابن عباس رضی اللہ عنہم نے فرمایا: ”یہ آیت اہل کتاب کے بارے میں نازل ہوئی۔“ حضرت حسن بصری رضی اللہ عنہ نے اس پر اضافہ کیا کہ ”اس کی تعمیل ہم پر فرض ہے“ عبدالرزاق نے اپنی سند کے ساتھ حضرت ابراہیم (غالباً) رضی اللہ عنہ سے نقل کیا کہ انہوں نے کہا =

== مذکورہ آیتیں بنی اسرائیل کی بابت نازل ہوئیں، لیکن اس امت کیلئے بھی اللہ تعالیٰ یہی پسند کرتا ہے، اس قول کو ابن جریر نے نقل کیا۔ حضرت علی بن ابی طلحہ نے حضرت عباس رضی اللہ عنہ سے نقل کیا ہے کہ ﴿وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ﴾ یعنی جس نے اللہ کے نازل کردہ حکموں کا انکار کیا اس نے کفر کیا۔ اور جس نے اقرار کیا، لیکن اس کے مطابق فیصلہ نہیں کیا، وہ ظالم اور فاسق ہوگا، اس روایت کو بھی ابن جریر رحمہ اللہ نے نقل کیا۔ یہ گویا سابقہ روایت کی وضاحت ہے اور اگر کوئی حاکم یا فریادی دنیاوی قانون کے مطابق فیصلہ دینے پر راضی برضار ہا تو اس پر اس وقت تک کفر کا فتویٰ عاید نہیں ہوگا، جب تک کہ وہ اس قانون کو اللہ اور اس کے رسول کے فیصلوں پر ترجیح نہیں دے گا۔ اگر اس نے اس قسم کی ترجیح سے کام لیا یا اللہ اور اس کے رسول کے پاس فیصلہ لے کر جانے سے انکار کیا تو وہ شخص کافر ہوگا، جیسا کہ پہلے گزرا۔

اور اس امر کی نشان دہی بھی اشد ضروری ہے کہ اسلام اس کا نام ہے کہ بندہ اللہ اور اس کے رسول ﷺ کی اطاعت کرے، ان کے حکموں پر سر تسلیم خم کرے اور انہیں من و عن قبول کرے۔ ایسے شخص کا اسلام ہرگز درست نہیں ہوگا۔ جو ان کی تعمیل کرنے کے بجائے ان کے حکموں سے روگردانی کرے، جب کہ اللہ تعالیٰ کا ارشاد ہے: ﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِي شَأْنِ الْعِجْرَةِ بَيْنَهُمُ﴾ ② نیز حدیث شریف میں حضرت ابو ہریرہ سے مروی ہے کہ رسول اللہ ﷺ نے فرمایا: ”میں نے جتنا کہہ کر چھوڑ دیا، تم اس کی بابت پوچھ گچھ کرنا چھوڑ دو، اس لئے کہ تم سے پہلی قومیں بکثرت پوچھ گچھ کرنے اور اپنے نبیوں کی حکم عدولی کے نتیجے میں ہلاک ہوئیں، لہذا میں جب تمہیں کسی بات سے منع کروں اس سے باز آ جایا کرو اور جب کسی بات کا حکم دوں تو جتنا ہو سکے، اس کی تعمیل کرو۔“ (بخاری و مسلم)

حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا: ”میری امت جنت میں جائے گی، ہاں وہ لوگ جنت میں نہیں جائیں گے جو انکاری ہوں گے؟“ آپ سے پوچھا گیا کہ کون جنت میں جانے سے انکاری ہوگا؟ آپ نے فرمایا: ”جس نے میری اطاعت کی، وہ جنت میں جائے گا اور جس نے نافرمانی کی درحقیقت وہی انکاری ہوا۔“ (بخاری) ③

ان سطور کو پڑھ کر مسلمانوں کو بیدار ہو جانا چاہیے اور جس قدر صاف و صریح حکم عدولی اور خلاف ورزی ان سے ہو رہی ہے، اس سے پلٹ کر ہمیں خود اپنا محاسبہ کرنا چاہیے۔ اسی کے ساتھ ساتھ اب تک انہوں نے جس طرح شریعت الہیہ کو حکومت اور سیاست سے علیحدہ رکھا اور اس کو نجی اور ذاتی زندگی تک محدود سمجھا، اس سے بیزاری کا کھل کر اعلان کر دینا چاہیے، اس لئے کہ بلاشبہ یہ تصور کفر ہے، بلکہ یہاں بیک وقت دو کفر لازم آتے ہیں۔ ایک تو یہی تصور کفر ہے، کہ دین سیاست سے جدا گانہ اور یکسر الگ ہے۔ دوسرا یہ بھی سراسر کفر ہے کہ جن حکموں کو اللہ اور اس کے رسول ﷺ نے صادر نہیں کیا، ان کو آئینی حیثیت دے کر انہیں تسلیم کیا جائے۔

① حضرت ابراہیم نخعی رحمہ اللہ کا قول ہے کہ مذکورہ آیتیں بنی اسرائیل کی بابت نازل ہوئیں، لیکن اس امت کے لئے بھی اللہ تعالیٰ یہی پسند کرتا ہے۔ یہ قول تفسیر عبدالرزاق، ۱/ ۱۹۱؛ تفسیر الطبری: ==

ان ارشادات پر بھی غور کیا جائے۔

﴿فَاَحْكُمْ بَيْنَهُمْ بِمَا اَنْزَلَ اللَّهُ وَلَا تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ ۚ﴾ \*

”تو (اے پیغمبر!) جو حکم اللہ نے نازل کیا ہے، اسی کے مطابق ان لوگوں کے درمیان فیصلہ کرو اور جو حق بات تمہارے پاس آچکی ہے، اس کو چھوڑ کر لوگوں کی خواہش کی پیروی نہ کرو۔“

﴿وَلَا تَتَّبِعْ أَهْوَاءَهُمْ وَاحْذَرْهُمْ أَنْ يَفْتِنُوكَ عَنْ بَعْضِ مَا اَنْزَلَ اللَّهُ إِلَيْكَ ۚ﴾ \*

”اور ان کی خواہشوں کی پیروی نہ کرو اور ان سے بچتے رہو کہ کہیں ایسا نہ ہو کہ جو کچھ اللہ نے تم پر نازل کیا ہے اس کے کسی حکم سے وہ تم کو بہکا دیں۔“

﴿اَفْخَلَمُ الْجَاهِلِيَّةُ يَبْغُونَ ۚ وَمَنْ اَحْسَنُ مِنْ اللَّهِ حُكْمًا لِّلْقَوْمِ ۙ يَوْفُونَ ۝﴾ \*

”کیا یہ لوگ زمانہ جاہلیت کا فیصلہ چاہتے ہیں؟ اور جو لوگ یقین رکھنے والے ہیں، ان کیلئے اللہ سے بہتر فیصلہ کرنے والا اور کون ہو سکتا ہے۔“

آیت یہ فیصلہ صادر کرتی ہے کہ جو حکم اللہ اور اس کے رسول کے حکموں کے خلاف ہوگا جاہلیت کے حکموں میں اس کا شمار ہوگا، اس لئے کہ دستور سازی اور حکم اندازی کا تمام تر اختیار اللہ رب العزت کو حاصل ہے، اس کی ذات کے سوا کسی اور کو یہ امتیاز حاصل نہیں، یہاں تک

== ۴۶۶/۸؛ تفسیر الثوری، صفحہ: ۱۰۲۔ رقم: ۲۴۷۔ میں موجود ہے۔ شیخ سلیم الہلالی اور شیخ محمد بن موسیٰ آل نضر نے الاستیعاب فی بیان الأسباب: ۵۳/۲ میں اس کو ضعیف قرار دیا ہے۔ سیدنا عبد اللہ بن عباس رضی اللہ عنہما کا قول ابن جریر نے تفسیر طبری، ۴/۴۶۸ اور ابن ابی حاتم نے تفسیر ۴/۱۱۴۲ حدیث: ۶۴۲۶ میں روایت کیا ہے۔ یہ روایت منقطع ہونے کی وجہ سے ضعیف ہے۔ علی بن ابی طلحہ نے سیدنا ابن عباس رضی اللہ عنہما سے ملاقات نہیں کی تھی۔

② صحیح بخاری، کتاب الاعتصام بالكتاب والسنة، باب الاقتداء بسنن رسول الله ﷺ حدیث: ۷۲۸۸؛ صحیح مسلم، کتاب الحج، باب فرض الحج مرة فی العمر، حدیث: ۱۳۳۷۔ ③ صحیح بخاری، کتاب الاعتصام بالكتاب السنة، باب الاقتداء بسنن رسول الله ﷺ حدیث: ۷۲۸۰۔

\* ۵/ المائدة: ۴۸۔ \* ۵/ المائدة: ۴۹۔ \* ۵/ المائدة: ۵۰۔

کہ جب اللہ کے رسول ﷺ نے اپنی کنیز حضرت ام ابراہیم رضی اللہ عنہا کو اپنے لئے حرام ٹھہرایا، یا شہد کھانے کو اپنے اوپر حرام کر لیا تو اللہ تعالیٰ نے آپ کو خطاب کر کے فرمایا تھا۔

﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبْتَغِي مَرْضَاتَ أَزْوَاجِكَ وَاللَّهُ

غَفُورٌ رَحِيمٌ﴾ ❁

”اے پیغمبر! جو چیز اللہ نے تمہارے لئے حلال کی ہے، اسے کیوں اپنے اوپر حرام کرتے ہو کیا، اس سے اپنی بیویوں کی خوشنودی چاہتے ہو؟ اور اللہ بخشنے

والا مہربان ہے۔ ❁

❁ ۶۶ / التحريم: ۱۔

❁ امام نسائی رحمہ اللہ نے حضرت انس رضی اللہ عنہ سے نقل کیا کہ رسول اللہ ﷺ کے پاس ایک باندی تھی۔ جس سے آپ قربت فرماتے تھے، حضرت عائشہ اور حضرت حفصہ رضی اللہ عنہما آپ کے اس قدر درپے ہوئیں کہ رسول اللہ ﷺ نے اس باندی کو اپنے اوپر حرام کر لیا، اس پر اللہ نے یہ آیت نازل فرمائی ﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ﴾ ❶

حضرت ابن جریر رحمہ اللہ حضرت ابن عباس رضی اللہ عنہما سے نقل کرتے ہیں، فرماتے ہیں میں نے حضرت عمر بن خطاب رضی اللہ عنہ سے دریافت فرمایا کہ وہ دونوں عورتیں کون تھیں؟ آپ ﷺ نے فرمایا عائشہ اور حفصہ (رضی اللہ عنہما) اس قصے میں روئے سخن حضرت ماریہ قبطیہ رضی اللہ عنہا کی طرف ہے جو فرزند رسول حضرت ابراہیم رضی اللہ عنہ کی والدہ تھیں۔ جس دن حضرت حفصہ رضی اللہ عنہا کی باری تھی رسول اللہ ﷺ نے اس کے گھر میں ماریہ رضی اللہ عنہا سے قربت کی۔ حضرت حفصہ رضی اللہ عنہا کو علم ہوا تو عرض کیا اللہ کے نبی ﷺ آپ نے جو کچھ میرے ساتھ کیا میری باری پر، میرے دن اور میرے بستر پر، جیسا کیا ایسا اپنی کسی اور اہلیہ کے ساتھ نہیں کیا ہوگا؟ آپ نے فرمایا کیا تمہیں یہ پسند نہیں کہ ماریہ کو اپنے اوپر حرام کر لوں؟ اور دوبارہ اس سے قربت نہ کروں؟“ حضرت حفصہ رضی اللہ عنہا نے کہا کیوں نہیں۔ نتیجہ یہ ہوا کہ آپ ﷺ نے ان کو اپنے اوپر حرام کر لیا اور حضرت حفصہ رضی اللہ عنہا سے کہا کہ اس کا ذکر کسی سے نہ کرنا۔ حضرت حفصہ نے حضرت عائشہ کو بتا دیا۔ ادھر اللہ نے آپ کو بذریعہ وحی خبردار کر دیا اور یہ آیتیں نازل فرمائیں: ﴿يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ تَبْتَغِي مَرْضَاتَ أَزْوَاجِكَ﴾ الخ نیز ہم تک یہ بات بھی پہنچی کہ رسول اللہ ﷺ نے اپنی قسم کا کفارہ ادا کیا اور حضرت ماریہ سے قربت فرمائی۔ زید بن اسلم نے کہا یہ کہنا کہ توجہ پر حرام ہے، لغو ہے۔ ❷

❶ سنن نسائی، کتاب عشرة النساء، باب الغیرہ، حدیث: ۳۴۱۱؛ تفسیر النسائی ۴۴۹/۲ حدیث: ۶۲۷؛ السنن الكبرى للنسائی، ۱۵۷/۸ حدیث: ۸۸۵۴ و ۳۰۷/۱۰ حدیث: ۱۱۵۴۳ طبع جدید؛ مستدرک حاکم، ۴۹۳/۲ وطبع جدید ۱۴۳۲/۴ حدیث: ۳۸۲۴۔ امام حاکم نے اس حدیث کو مسلم کی شرط صحیح کہا ہے اور امام ذہبی نے ان کی موافقت کی ہے۔ حافظ زبیر علی زئی رحمہ اللہ نے تفسیر ابن کثیر کی تحقیق ۳۶۶/۵ میں اس کی سند کو صحیح قرار دیا ہے۔

❷ تفسیر الطبری ۸۸/۲۳؛ تفسیر ابن کثیر: ۳۳۶/۵ (اروٹج مکتبہ اسلامیہ) =



نیز سورہ جاثیہ میں روئے سخن آپ ہی کی طرف کر کے ارشاد فرمایا:

﴿ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ﴾ ❁

”پھر (اے پیغمبر!) ہم نے تم کو دین کے کھلے راستے پر قائم کر دیا، پس تم اسی پر چلتے رہو اور ان لوگوں کی خواہشوں پر نہ چلو جو کچھ نہیں جانتے۔“

جب رحمت عالم ﷺ کو خطاب کر کے اللہ تعالیٰ نے یہ فرمایا: ”کہ اللہ کی حلال کردہ چیزوں کو حرام کرنے کا آپ کو حق اور اختیار نہیں، ساتھ ہی آپ ﷺ کو تنبیہ فرمائی کہ جاہلوں، کافروں، لحد، بے دینوں اور نادان لوگوں کی پیروی نہ کریں“ تو آپ ﷺ کے علاوہ دیگر انسانوں کو یہ حق کیونکر پہنچ سکتا ہے کہ وہ اپنے آپ کو دستور سازی اور قانون سازی کے منصب پر فائز کریں، عام پبلک یا قانون ساز اداروں کو دستور سازی کا حق سونپیں اور لوگوں کو اس کی تعمیل پر مجبور کریں۔ ہم تمام قوانین کی بابت نہیں کہتے، لیکن اکثر قوانین کے بارے میں ہم ضرور عرض کریں گے کہ ان کا براہ راست ٹکراؤ اللہ کی برگزیدہ کتاب اور رسول اللہ ﷺ کی سنت مطہرہ سے ہوتا ہے اور یہ وضاحت پہلے گزر چکی کہ جو حکم اللہ نے نہیں اتارا اس کے مطابق فیصلہ دینا یا غیر اللہ کو ثالث بنانا کفر ہے، کیونکہ دنیاوی عدالتوں کے دستور ساز طاغوت کی حیثیت رکھتے ہیں اور طاغوت طغیان سے ماخوذ ہے، جس کے معنی حد سے تجاوز کرنے اور آگے بڑھ جانے کے ہیں۔ یہ لفظ شیطانوں، کاهنوں اور ان تمام معبودان باطل کیلئے استعمال ہوتا ہے، جن کی اطاعت اور بندگی اللہ کے برعکس کی جائے، علامہ ابن قیم رحمہ اللہ نے طاغوت کی نہایت جامع تعریف فرمائی ہے۔

آپ لکھتے ہیں:

”طاغوت“ وہ تمام پرستش، پیروی اور پوجے جانے والی چیزیں ہیں جن کی تابعداری حد سے بڑھ کر کی جائے، ہر قوم کے وہ افراد بھی طاغوت کہلائیں گے جنہیں اللہ اور اس کے


= وعربی ۶/ ۲۵۱ حدیث: ۶۸۸۹ تفسیر ابن کثیر کے محقق شیخ عبدالرزاق المہدی فرماتے ہیں:

اس حدیث میں محمد بن اسحاق کا معنی ہے لیکن اس حدیث کے بہت شواہد ہیں۔

❁ ۴۵ / الجاثیۃ: ۱۸۔

رسول کو چھوڑ کر حکم اور ثالث بنایا جائے، اللہ کی بجائے ان کی پرستش کی جائے، اللہ کی دی ہوئی بصیرت کے خلاف آنکھیں بند کر کے ان کے پیچھے چلا جائے، جن امور میں اللہ کی تابعداری کرنی چاہیے، بغیر سوچے سمجھے ان کی اندھی تقلید کی جائے..... الخ

طاغوت کی اس تعریف پر غور کیا جائے تو معلوم ہوگا کہ انسانی قوانین کی ثالثی طاغوت میں شمار ہوگی اور اس قسم کا قانون بنانے والے بھی طاغوت کے مصداق ہوں گے، کیونکہ یہ افراد ایسے خانہ ساز قوانین کے مطابق فیصلہ کرنے کے عادی ہوتے ہیں۔ جن کا کوئی تعلق اور نسبت کتاب و سنت اور اجماع امت سے نہیں ہوتا، یہ دستور ایسے افراد کی پراگندہ فکر و تدبر کا پلندہ ہوتا ہے، جنہیں کوئی معرفت حاصل نہیں ہوتی، یا وہ اللہ کو پہچانتے ہیں لیکن ان کے دل میں شریعت الہیہ کا احترام نہیں ہوتا، پروردگار عالم کی ربوبیت اور اس کی الوہیت سے انہیں کوئی واسطہ نہیں ہوتا، یا حقیقت میں وہ یہ سب جانتے ہیں لیکن ان کے باوجود ایمان کی دولت اور یقین کے سرمایہ سے ان کا دل خالی ہوتا ہے۔



کافر، مشرک، یہودیوں، عیسائیوں اور

ملاحوں سے دوستی کرنا،

اور جو لوگ اللہ کی پرستش کے ساتھ ساتھ نبیوں اور

صالحین کی پرستش کر کے شرک کرتے ہیں، ان کی

ہمنوائی کرنا

عزیز قارئین! ہمیں اللہ تعالیٰ نیک توفیق دے، جاننا چاہیے کہ کافروں اور مشرکوں سے دوستی کرنے کا مطلب یہ ہے کہ ان کی اور ان کے دین و آئین کی حمایت اور موافقت کی جائے، مال و دولت اور ہر چیز سے ان کی اعانت کی جائے، مسلم ممالک کے خلاف کافر و مشرک ممالک کیلئے جاسوسی کی جائے، ان کی آبادی کی راحت رسانی اور اس کی فراوانی کیلئے تگ و دو کی جائے اور اگر کوئی ان کے شر اور فساد کو دفع کرنے کے لیے ان کے ساتھ مدافعت اور چالپوسی کرے تب بھی اس کا عذر قابل قبول نہ ہوگا اور اگر یہ اندیشہ ہو کہ اگر اس نے ہجرت نہیں کی تو جس قسم کے کفر و شرک میں وہ لوگ ملوث ہیں، یہ بھی ان سے آلودہ ہو جائے گا اور اپنے دین حنیف کو چھوڑ بیٹھے گا، تو اس صورت میں اس مقام سے ہجرت کرنا اس پر فرض ہوگا۔

ذیل میں ایسی بعض آیتیں اور روایتیں دلیل کے طور پر ذکر کی جاتی ہیں، جن میں مشرکوں اور گمراہوں کی ہمنوائی کی بابت قرآن کریم کا صاف حکم وارد ہے۔

اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِم بِالْمَوَدَّةِ وَقَدْ كَفَرُوا بِمَا جَاءَكُمْ مِنَ الْحَقِّ يُخْرِجُونَ الرَّسُولَ وَإِيَّاكُمْ أَنْ تُؤْمِنُوا بِاللَّهِ رَبِّكُمْ إِنْ كُنْتُمْ حَرَجْتُمْ جِهَادًا فِي سَبِيلِي وَابْتِغَاءَ مَرْضَاتِي تُؤْتُونَ إِلَيْهِمْ

بِالْمَوَدَّةِ ۖ وَآنَا أَعْلَمُ بِمَا آخَفَيْتُمْ وَمَا أَعْلَنْتُمْ وَمَنْ يَفْعَلْهُ مِنْكُمْ فَقَدْ  
ضَلَّ سَوَاءَ السَّبِيلِ ﴿٦٠﴾ ﴿٦١﴾

”اے ایمان والو! میرے دشمنوں اور اپنے دشمنوں کو دوست نہ بناؤ کہ ان سے دوستی کا اظہار کرنے لگو، حالانکہ تمہارے پاس جو دین حق آچکا ہے، وہ اس کے منکر ہیں، وہ رسول کو اور تم کو وطن سے نکالتے ہیں، اس بنا پر کہ تم اللہ پر ایمان لائے جو تمہارا پروردگار ہے، اگر تم میری راہ میں لڑنے اور میری خوشنودی طلب کرنے کیلئے گھروں سے نکلے ہو (پھر بھی) تم ان سے چپکے چپکے دوستی کی باتیں کرتے ہو، حالانکہ مجھ کو سب چیزوں کا علم ہے جو کچھ تم چھپ چھپ کر کرتے ہو اور جو کچھ اعلانیہ کرتے ہو اور جو کوئی تم میں سے ایسا کرے وہ سیدھے راستہ سے بھٹک گیا۔“

یہ مبارک آیت سورہ ممتحنہ کی ہے، اس کے پس منظر میں حضرت حاطب بن ابی بلتعہ رضی اللہ عنہ کا قصہ ہے۔ یہ روایت صحیحین میں ہے، ﴿٦٠﴾ حضرت علی رضی اللہ عنہ سے منقول ہے کہ انہوں نے فرمایا: رسول ﷺ نے مجھے زیر اور مقدم (رضی اللہ عنہ) کو بھیجا اور فرمایا: ”تم (مدینہ سے قریب ایک مقام) روضہ خان تک جاؤ، وہاں ایک عورت ہے، اس کے پاس ایک خط ہے، وہ لے آؤ۔“ ہم چلے اور گھوڑوں کو دوڑاتے ہوئے بڑھتے چلے گئے اور روضہ خان میں پہنچے اور اس عورت سے خط مانگا، اس نے کہا میرے پاس نہیں ہے، ہم نے کہا یا تو خط دو نہیں تو ہم تلاشی لیں گے اور کپڑے اتاریں گے، یہ سن کر اس نے فوراً بالوں کی چوٹی میں سے خط نکال کر دے دیا، ہم اسے لے کر رسول اللہ ﷺ کے پاس آئے، اس میں یہ لکھا تھا از جانب حاطب بنام بعض مشرکین مکہ، میں (اے مشرکین مکہ) تمہیں نبی ﷺ کی بعض باتوں اور کاموں کی خبر دیتا ہوں، حاطب وہاں موجود تھے، آپ ﷺ نے فرمایا: ”حاطب یہ کیا حرکت کی؟“ حاطب نے کہا آپ ذرا توقف فرمائیے، قصہ پورا سن لیجیے میں قریش میں سے نہیں

﴿٦٠﴾ / الممتحنة: ۱۔ ﴿٦١﴾ صحیح بخاری، کتاب المغازی، باب غزوة الفتح

حدیث: ۴۲۷۴؛ صحیح مسلم، کتاب فضائل الصحابة، باب من فضائل حاطب بن ابی بلتعہ واهل بدر حدیث: ۲۴۹۴۔

ہوں بلکہ ان کے حلیفوں میں سے ہوں اور آپ کے ساتھ مہاجرین ہیں ان کے رشتہ دار ہیں تو بوجہ قرابت وہ مشرک لوگ ان کے اہل و عیال اور مال و اسباب کی نگہبانی کرتے ہوں گے، لیکن میرے ساتھ اتنا بھی نہیں کریں گے، اس لئے میں نے چاہا کہ کوئی ایسا کام کروں جس سے یہ مجھے اچھا سمجھیں اور میرے اہل و عیال اور مال کو ضرر نہ پہنچائیں۔ یہ کام کوئی میں نے ان کو دوست جان کر یا اسلام سے مرتد ہو کر نہیں کیا نہ میں نے اسلام کے بعد کفر کو پسندیدگی کی نظر سے دیکھتے ہوئے ایسا کیا، آپ ﷺ نے فرمایا: ”بے شک تو نے سچ کہا۔“ حضرت عمر رضی اللہ عنہ نے کہا آپ اجازت دیجیے کہ میں اس منافق کی گردن اڑا دوں؟ آپ ﷺ نے فرمایا: ”نہیں، یہ جنگ بدر میں شریک تھے اور تجھے معلوم نہیں کہ اللہ نے شرکائے بدر کے بارے میں کہا ہے کہ تم جو چاہو کرو تمہیں اللہ نے معافی دی ہے۔“ عمرو بن دینار (جو نیچے کے راوی ہیں) کہتے ہیں کہ اس وقت یہ آیت اتری:

﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ.....  
سَوَاءَ السَّبِيلِ﴾

ان آیات پر رک کر غور کرنا چاہیے کہ اس کا مقصود کیا ہے؟ دراصل اس آیت میں اللہ تعالیٰ نے ایمان والوں سے خطاب کر کے فرمایا: ﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ﴾ (اے ایمان والوں میرے دشمنوں اور اپنے دشمنوں کو دوست نہ بناؤ) کہ ان سے محبت کا اظہار کرو، یا ان کی مدد کرو ﴿تَلْقَوْنَ إِلَيْهِم بِالْمَوَدَّةِ﴾ (یا ان کے ساتھ محبت کی کوئی صورت اپنانے لگو) مثلاً: رسول اللہ ﷺ کی کوئی خبر یا آپ کے دل کی باتیں انہیں بتانے لگو، ﴿وَقَدْ كَفَرُوا﴾ (جب کہ انہوں نے کفر کیا) کیونکہ ان کا حال یہ ہے کہ انہوں نے کفر کیا۔ ﴿يَمَا جَاءَكُمْ مِنَ الْحَقِّ﴾ (جو دین حق تمہارے پاس آیا) یعنی قرآن کریم اور خود ذات رسالت ﷺ آگے چل کر اللہ نے فرمایا۔ ﴿وَمَنْ يَفْعَلْهُ مِنْكُمْ﴾ (اور تم میں سے جو کوئی ایسا کرے گا) یعنی راز فاش کرے گا اور دشمنان الہی سے دوستی کی طرح ڈالے گا ﴿فَقَدْ ضَلَّ سَوَاءَ السَّبِيلِ﴾ (وہ سیدھے راستے سے بھٹک کر دور جا پڑے گا) یعنی وہ جو کوئی ہوگا راہ ہدایت سے گمراہ ہوگا۔

چنانچہ حضرت حاطب رضی اللہ عنہ کی مثال سامنے ہے آپ یکے سچے مسلمان اور بزرگ صحابی تھے، آپ نے جنگ بدر میں بھی شرکت کی تھی، اس کے باوجود مذکورہ آیات میں آپ پر تنقید کی گئی اور جو کوئی ایسا کرے گا تنقید کا نشانہ بنے گا اور اس کا کوئی عذر قابل قبول نہیں ہوگا، یہی وجہ ہے کہ اللہ تعالیٰ فرماتا ہے:

﴿لَنْ تَنفَعَكُمْ أَرْحَامُكُمْ وَلَا أَوْلَادُكُمْ يَوْمَ الْقِيَمَةِ يَفْصِلُ بَيْنَكُمْ ۖ﴾

”قیامت کے دن نہ تمہارے رشتہ دار کام آئیں گے اور نہ تمہاری اولاد، اللہ تمہارے درمیان فیصلہ کر دے گا۔“

اور اگر غزوہ بدر میں آپ کی شرکت نہ ہوئی ہوتی تو آپ کا قتل کیا جانا گزیر تھا، جیسا کہ حضرت عمر رضی اللہ عنہ نے فرمایا تھا کہ مجھے اجازت دیجیے میں اس منافق کا سرتن سے جدا کر دوں۔ حضرت حاطب رضی اللہ عنہ کے اس واقعہ میں اور اس کے پس منظر میں نازل شدہ آیات کے اندر ان لوگوں کیلئے بڑا سبق ہے جو اپنے مومن بھائیوں کے خلاف کافروں کے ہاتھ مضبوط کرتے ہیں ان کے مفاد کیلئے تگ و دو کرتے ہیں، ان کیلئے تجسس اور جاسوسی جیسا گھناؤنا جرم کرتے ہیں، اور دل سے یہ چاہتے ہیں کہ وہی لوگ بالا دست اور حاکم رہیں اور مسلمانوں کو بالادستی اور حاکمیت نصیب نہ ہو۔

قرآن کریم میں ایسی آیتیں بکثرت وارد ہیں جن میں کافروں، مشرکوں اور بے دینوں سے ترک تعلق اور ترک موالات کی تاکید وارد ہے، اس سلسلے کی دوسری دلیل اللہ تعالیٰ کا یہ ارشاد ہے:

﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ

وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ ۖ﴾

”جو لوگ اللہ اور قیامت کے دن پر ایمان رکھتے ہیں، تم ان کو اللہ اور اس کے رسول کے دشمنوں سے دوستی کرتے ہوئے نہ دیکھو گے، اگرچہ وہ ان کے باپ یا بیٹے یا بھائی یا خاندان کے لوگ ہوں۔“

اس آیت میں اللہ تعالیٰ نے خبر دی ہے کہ جو لوگ اللہ اور اس کے رسول ﷺ پر ایمان رکھتے ہیں، تم ان میں سے کسی کو ایسے لوگوں سے محبت کرتے ہوئے نہیں پاؤ گے جو اللہ اور اس کے رسول ﷺ سے برسر پیکار ہوں خواہ ان کے کتنے ہی قریبی رشتہ دار اور عزیز واقارب کیوں نہ ہوں، یہ اس لئے کہ اس قسم کی حرکت ایمان اور یقین کے برعکس اور اس کی ضد ہے، جیسے آگ پانی کا ملاپ نہیں ہو سکتا، اسی طرح کسی دل میں ایمان اور ایسے کافروں کی دوستی یکجا نہیں ہو سکتی جو ایمان والوں سے دشمنی رکھتے ہوں۔

ایک دوسری آیت میں اللہ تعالیٰ نے فرمایا ہے:

﴿يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ وَأَوْلِيَاءَكُمْ أُولِيَاءَ الَّذِينَ اسْتَبَخَرُوا الْكُفْرَ عَلَى الْإِيمَانِ ۚ وَمَنْ يَتَوَلَّهُمْ فَوَلَّيْكُمْ فَأُولَٰئِكَ هُمُ الظَّالِمُونَ ۝﴾

”اے ایمان والو! اگر تمہارے باپ دادا اور تمہارے بھائی ایمان کے مقابلے میں کفر کو عزیز رکھیں تو انہیں اپنا رفیق نہ بناؤ اور تم میں سے جو ان سے دوستی رکھیں گے وہ ظالم ہیں۔“

ان دو آیتوں میں پوری وضاحت موجود ہے اور اس حقیقت کا کامل اظہار ہے کہ کافروں مشرکوں اور بے دینوں سے محبت کا اسلام میں کہیں جواز نہیں، نہ ایسا کرنے والوں کا کوئی عذر قابل قبول ہو سکتا ہے، خواہ یہ کافر، مشرک اور بے دین تمہاری اولاد، ماں باپ یا کوئی عزیز رشتہ دار کیوں نہ ہوں؟ ان کافروں کی موافقت یا ان کی ہاں میں ہاں اس لئے ہرگز نہیں ملانی چاہیے کہ ان کی ذات سے کوئی فائدہ نہیں پہنچے گا، یا مال کے بارے میں جو خدشے اور اندیشے لاحق ہیں ان سے حفاظت نصیب ہوگی جیسا کہ بیشتر لوگ اسی قسم کا عذر لنگ پیش کرتے ہیں،..... خوب سمجھ لینا چاہیے کہ جب قریبی غیر مسلم عزیزوں سے دوستی کی ممانعت اتنی شدید ہے تو دور کے کافر رشتہ داروں سے اظہار محبت کرنے اور ان کے دین کی بے جا حمایت کرنے کی کس قدر ممانعت ہوگی۔

تیسری دلیل اللہ کا یہ ارشاد ہے:

﴿وَلَا تَرْكَبُوا إِلَى الَّذِينَ ظَلَمُوا فَمَا تَسْكُمُ النَّارُ وَمَا لَكُمْ مِنْ دُونِ اللَّهِ مِنْ

أَوْلِيَاءَ ثُمَّ لَا تُنصَرُونَ﴾ ❁

”اور جو لوگ ظالم ہیں، ان کی طرف مت جھکو کہ کہیں تم کو بھی آگ چھو جائے اور اللہ کے سوا تمہارے اور دوست نہیں۔ پھر تم (کہیں سے) مدد نہ پاسکو گے۔“

اس آیت میں اللہ تعالیٰ نے اس حقیقت کو واضح کاف فرمایا کہ ظالم کافروں اور حد سے تجاوز کرنے والوں کی طرف میلان بھی آتش دوزخ میں جا پڑنے کا سبب ہے اور اس بارے میں کوئی فرق نہیں کہ یہ میلان کسی ڈر کی وجہ سے ہو یا ڈر کے بغیر یونہی ہو، البتہ جس شخص پر زبردستی کی جائے وہ اس سے مستثنیٰ ہوگا، غور کرنا چاہیے کہ جب خوف و دہشت کے عالم میں کافروں سے کی گئی دوستی کا حکم یہ ہے تو ان کے ساتھ کی گئی کسی ایسی دوستی کا عالم کیا ہوگا جس کو دین، آئین اور حسن تدبیر کی رو سے درست سمجھا جائے، اپنی بساط کے مطابق مال اور تدبیر سے ان کی مدد کی جائے اور اس دوستی کی آڑ میں توحید کے پروانوں کے زوال کی درپردہ آرزو کی جائے اور مسلمانوں کے اوپر مشرکوں کی بالا دستی کا سامان کیا جائے، اس میں ذرہ برابر شک نہیں کہ کافروں سے محبت اور ان کی طرف میلان سراسر گمراہی اور کفر ہے۔ بہر کیف اوپر ہم نے تین آیتیں ذکر کیں جو اللہ نے چاہا تو ثبوت کیلئے کافی ہیں، ورنہ اس سلسلے میں آیتیں اور بھی وارد ہیں۔ اس سلسلے کی چوتھی دلیل نبی کریم ﷺ کا وہ ارشاد ہے: جس کو امام ابو داؤد رحمہ اللہ اور دیگر محدثین نے حضرت سرہ بن جندب رضی اللہ عنہ سے اور انہوں نے اس کو رسول اللہ ﷺ سے نقل کیا ہے۔ آپ ﷺ نے ارشاد فرمایا:

((مَنْ جَامَعَ الْمُشْرِكَ وَسَكَنَ مَعَهُ فَإِنَّهُ مِثْلُهُ)) ❁


”جو کوئی مشرکین کے ساتھ اختلاط رکھے اور ان کے ساتھ بود و باش اختیار

❁ ۱۱/ ہود: ۱۱۳۔ ❁ سنن ابو داؤد، کتاب الجہاد، باب فی الإقامة بارض الشُّرک، حدیث: ۲۷۸۷۔ حافظ زبیر علی زئی رحمہ اللہ نے سنن ابو داؤد کی تحقیق ۳/ ۲۵۳ حدیث: ۲۷۸۷ اور تفسیر ابن کثیر کی تحقیق ۱/ ۷۶۷ میں اس کی سند کو ضعیف راوی کے مجہول اور جعفر بن سعد راوی کے ضعیف ہونے کی وجہ سے ضعیف قرار دیا ہے۔



کرے، وہ بھی انہیں کے جیسا ہوگا۔“

اس حدیث شریف میں رسول اللہ ﷺ نے مشرکین کے ساتھ اختلاط، میل ملاپ اور ان کے ساتھ رہن رہن رکھنے والوں کو انہی کے مثل گردانا ہے، جب میل جول رکھنے والوں کا یہ حال ہے تو ان کے دین کی حمایت کرنے اور اس کا اظہار کرنے والوں کا حکم آخر کیا ہوگا؟



## بدفالی اور بدشگونی شرک ہے

حضرت ابو ہریرہ رضی اللہ عنہ رسول اللہ صلی اللہ علیہ وسلم کا یہ ارشاد نقل کرتے ہیں کہ آپ صلی اللہ علیہ وسلم نے

فرمایا:

((لَا عَدُوَّي وَلَا طَيْرَةَ وَلَا هَامَّةَ وَلَا صَفَرَ)) رَوَاهُ الْبُخَارِيُّ وَمُسْلِمٌ  
وَزَادُ مُسْلِمٍ: ((وَلَا نَوْءَ وَلَا غُولَ)). ❁

”چھوت کوئی چیز نہیں، بدشگونی کوئی چیز نہیں، ہامہ اور صفر کوئی چیز نہیں۔“ اس روایت کو بخاری اور مسلم نے نقل کیا ہے مسلم نے اس پر اتنا اضافہ کیا ہے: ”نچھتر کوئی چیز نہیں اور بھوت پریت کوئی چیز نہیں۔“

عرب زمانہ جاہلیت میں بتوں اور ستاروں کی پرستش کے ساتھ ساتھ ایسے فاسد عقائد میں گرفتار تھے، جن کی بنیادی وجہ توحید سے ناواقفیت اور ان حقوق سے ان کی جہالت تھی جو اللہ کیلئے بندوں کے ذمہ واجب ہوتے ہیں، ان کے بعض نہایت غلط عقائد یہ تھے۔

① دورِ جاہلیت کے عرب یہ سمجھتے تھے کہ کسی کو مشیت خداوندی یا تقدیر الہی کے بغیر چھوت چھات کا عارضہ لاحق ہو سکتا ہے اور بیمار آدمی کا مرض تندرست آدمی کو لگ جاتا ہے۔

② اسی طرح ”طیرہ“ پر بھی وہ عقیدہ رکھتے تھے۔ طیرہ پرندے کے دائیں طرف اڑنے کو کہتے ہیں، اسی سے یہ لفظ ماخوذ ہے، اس کی صورت ان کے نزدیک یہ ہوتی تھی کہ جس کسی کے دل میں کوئی ارادہ ہوتا اور اچانک کوئی پرندہ اس کے دائیں طرف پرواز کر جاتا تو یہ شخص جھٹ اس پرواز کو برکت کے حصول کا سبب سمجھتا۔ اسے مبارک و مسعود خیال کرتا اور اس سے اچھا شگون لیتا اور اگر پرندہ بائیں طرف اڑ جاتا تو یہ اس کو اپنے لئے فال بد سمجھتا، اسی طرح عرب اُن کو

❁ صحیح بخاری، کتاب الطب، باب لاہامۃ، حدیث: ۵۷۵۷؛ صحیح مسلم، کتاب السلام، باب لا عدوی ولا طیرۃ ولا ہامۃ ولا صفر ولا نوء ولا غول ولا یورد ممرض علی مصحح، حدیث: ۲۲۲۰۔

آواز سے بدشگونی لیتے تھے۔ ماہ صفر کی آمد کو محسوس خیال کرتے تھے، کیونکہ ان کا عقیدہ تھا کہ اس مہینے میں بلائیں اور مصیبتیں نازل ہوتی ہیں، جنگ کے شعلے بھڑکتے ہیں اور قتل و غارت اور خونریزی کا بازار گرم ہوتا ہے، حالانکہ اس تمام تر جنگ و جدال کی وجہ یہ ہوتی تھی کہ صفر کا مہینہ محرم کے بعد آتا ہے اور دوسرے حرمت والے مہینوں کی طرح محرم بھی حرمت والا مہینہ ہے، جس میں جنگ نہیں ہوا کرتی تھی، لہذا ظاہر ہے کہ جو جنگیں محرم کی وجہ سے ٹل جاتی تھیں، صفر کی آمد پر ان جنگوں کا جولا و اندر اندر پکتا تھا وہ اس مہینے میں پھوٹ جاتا تھا اور صفر میں بکثرت لڑائیاں چھڑ جاتی تھیں۔ اسی طرح عرب بدھ کے دن کو محسوس خیال کرتے تھے اور سوال کے مہینے میں شادی بیاہ کو اچھا نہیں سمجھتے تھے۔

③ عربوں کی ایک جہالت یہ تھی، وہ ہر کام کی نسبت غیر اللہ کی طرف کرتے تھے، جیسے بارش وغیرہ کے لئے ٹھہتر پر عقیدہ رکھتے تھے۔ ٹھہتر کا چاند برج ہے جس میں چاند رات کو ٹھہرتا ہے، جاہل عرب یہ سمجھتے تھے کہ چاند فلاں برج سے نکل کر فلاں برج میں پہنچا، اسی لئے بارش ہوئی۔ کبھی وہ یوں کہتے کہ فلاں تارے یا ستارے کی وجہ سے ہم پر بارش ہوئی، کبھی ہواؤں کا چلنا اور موسم کا بدلنا بھی انہی تاروں کا کرشمہ قرار دیتے تھے۔

④ عرب بھوت پریت پر بھی یقین رکھتے تھے کہ بھوت پریت جنوں اور شیطانوں کی ایک قسم ہے، عرب یہ سمجھتے تھے کہ بھوت طرح طرح کی شکل میں لوگوں کے سامنے آتے ہیں، انہیں غلط راستوں پر ڈال دیتے ہیں اور اللہ کی مشیت اور اس کی مرضی کے بغیر محض اپنی طاقت کے بل پر لوگوں کو موت کے گھاٹ اتار دیتے ہیں یا انہیں ادھر ادھر ٹھوکریں کھانے پر مجبور کر دیتے ہیں۔

اس قسم کے عقائد میں عرب ڈوبے ہوئے تھے کہ اللہ رب العزت نے رسول اللہ ﷺ کو سارے عالم کے انسانوں کی ہدایت اور راہنمائی کیلئے مبعوث فرمایا، تاکہ آپ ﷺ شرک کے اندھیروں اور شیطانی اوہام سے لوگوں کو نکال باہر کریں، تاریخ شاہد ہے کہ اللہ کے رسول ﷺ نے اس انداز سے تبلیغ و دعوت کا سلسلہ جاری کیا کہ بتوں کی پرستش کی جڑیں کاٹ دیں اور ان تمام عقائد کی بنیادیں کھوکھلی کر ڈالیں جن پر تو حید کی مخالفت کی عمارت استوار تھی۔ آپ ﷺ نے اس دعوت کو عام کیا اللہ کے بندے صرف اللہ کی وحدانیت اور اس کی عبادت

کیلئے یکسو ہو جائیں۔ اس کے علاوہ کسی مخلوق کی تابعداری اور پرستش میں ان کا دل انکادہ رہے۔ خواہ وہ مخلوق کوئی رسول یا فرشتہ ہو یا ان کے علاوہ کوئی اور.....! آپ ﷺ نے پوری شدت اور تندہی سے اس تعلیم کو عام کیا کہ بندے یہ عقیدہ دل سے نکال دیں کہ اللہ کے سوا بھی کوئی نفع یا نقصان پہنچا سکتا ہے اور یہ حقیقت ہے کہ آپ ﷺ ان دروازوں اور شگافوں کو بند کرنے کیلئے ہر آن کوشاں رہتے تھے کہ جہاں سے شرک کے جراثیم بندوں کے اندر سرایت کرتے ہیں۔

یہ عقائد چونکہ عربوں کے دلوں میں راسخ ہو چکے تھے۔ اس کیلئے اس ارشادِ نبوی ﷺ میں پوری شدت سے ان کی نفی وارد ہوئی اور آپ ﷺ نے یہ کہہ کر ان خرافات کی جڑیں کاٹ دیں کہ لَا عَدُوَّیَ وَلَا طِیْرَةَ..... الخ ”چھوت چھات کوئی چیز نہیں، بدشگونی لینا کوئی چیز نہیں“، لیکن یہاں اس حقیقت کو بھی خوب جان لینا چاہیے کہ رسول اللہ ﷺ نے اس حدیث میں چھوت چھات کے اسی مخصوص تصور ہی سے تعرض کیا ہے جو زمانہ جاہلیت میں عام تھا اور جس کی رو سے یہ سمجھا جاتا تھا کہ اللہ کے سوا کوئی ہستی ہے جو ہمارے امور سرانجام دیتی ہے یا ان میں بگاڑ پیدا کرتی ہے، یہ تصور سرِ جاہلی اس لئے ہے کہ اس طرح سوچنے سے درحقیقت بندے کے دل سے اللہ کا تصور معدوم ہوتا ہے اور غیر اللہ کا تصور راسخ ہوتا ہے، اس کے بالکل برعکس آپ ﷺ نے یہ سکھایا کہ مختلف حوادث اور واقعات کے ظہور کے موقع پر بندہ دل و جان سے یہ یقین کر لے کہ جو کچھ ہوتا ہے اللہ کی طرف سے ہوتا ہے اور جب اللہ کی طرف سے ہونے اور غیر اللہ سے نہ ہونے کا دل میں یقین جاگزیں ہو تو اسباب اور ذرائع کو استعمال کرنے میں کوئی مضائقہ نہیں ہے، بلکہ بندے کو یہی چاہیے کہ مقاصد کے حصول کیلئے اسباب کو کام میں لائے اور نتیجہ اللہ کے سپرد کر دے اور توکل بھی فقط اللہ کی ذات پر کرے۔

بنابریں تندرست آدمی چھوت چھات کی بیماری میں مبتلا مریضوں سے دور رہے، لیکن زمانہ جاہلیت کی طرح یہ عقیدہ ہرگز نہ رکھے کہ چھوت چھات والے یہ امراض از خود بیماری پھیلاتے

طبعی اور حسی مشاہدہ یہ ہے کہ اللہ کی مشیت اور اس کی مرضی ہو تو کچھ امراض ایک دوسرے کو لاحق ہو جاتے ہیں کیونکہ مریض سے اختلاط کی صورت میں کوئی تندرست جسم بیماری کے جراثیم کا اثر قبول کر لیتا ہے، جب کہ یہ بھی دیکھا گیا ہے کہ کوئی جسم بیماری کا کوئی اثر نہیں لیتا، کیونکہ اس کے اندر حفاظت اور بچاؤ کی توانائی موجود ہوتی ہے۔

ہیں، البتہ خرابی اور بگاڑ سے دور رہے، جذام، کوڑھ اور دیگر متعدی امراض ❊ سے گریز کرے اور دل سے یقین رکھے کہ کون و فساد کی اس دنیا میں جو کچھ ہوتا ہے، اللہ کی مشیت سے ہوتا ہے اور اگر اس نکتے کو ملحوظ رکھا گیا تو ان دونوں حدیثوں میں کوئی تعارض نہیں رہے گا۔  
جس میں رسول اللہ ﷺ نے ارشاد فرمایا:

((لَا عُدْوَى وَلَا طَيْرَةَ)) ❊ ”چھوت چھات اور بری فال لینا

کوئی چیز نہیں۔“

((فَرَّ مِنَ الْمَجْذُومِ كَمَا تَفِرُّ مِنَ الْكَوْهِ)) ”کوڑھی سے اس طرح بھاگو جیسے

شیر سے بھاگتے ہو۔“ ❊

نیز بیشتر احادیث میں رسول اللہ ﷺ نے امت کو تعلیم فرمائی اور حقیقت کو ذہن نشین فرمایا کہ ”طیرہ“ یعنی بری فال لینا شرک ہے۔ چنانچہ حضرت ابن مسعود رضی اللہ عنہ کی مرفوع حدیث میں ہے: ❊

الطَّيْرَةُ شِرْكُ الطَّيْرِ شِرْكُ الْوَلَدِ وَاللَّهِ يَذُّهُهُ بِالتَّوَكُّلِ ❊

❊ اصطلاح میں متعدی امراض وہ ہیں، جو کسی بیمار سے تندرست کو لگتی ہیں۔

❊ صحیح بخاری، کتاب الطب، باب لاهامة، حدیث: ۵۷۵۷؛ صحیح مسلم، کتاب السلام، باب لاعدوی ولا طیرة ولاهامة ولا صفر ولا نوء ولا غول ولا یورد ممرض علی مصح، حدیث: ۲۲۲۰۔

❊ صحیح بخاری، کتاب الطب، باب الجذام، حدیث: ۵۷۰۷۔

❊ سنن ترمذی، ابواب السیر، باب ما جاء الطیرة، حدیث: ۱۶۱۴؛ سنن ابو داود، کتاب الکھانة والتطیر فی الطیرة حدیث: ۳۹۱۰؛ سنن ابن ماجہ، کتاب الطب، باب من کان یعجبه الفال ویکره الطیرة، حدیث: ۳۵۳۸؛ مسند احمد، ۱/ ۳۸۹؛ شیخ البانی رحمہ اللہ نے اس حدیث کو صحیح قرار دیا ہے۔ حافظ زبیر علی زئی نے سنن ابو داود کی تحقیق ۶۴/ ۴ حدیث: ۳۹۱۰ اور سنن ابن ماجہ کی تحقیق ۶۴۲/ ۴ حدیث: ۳۵۳۸ میں اس حدیث کو صحیح قرار دیا ہے۔

❊ اس حدیث میں ضمیریں پوشیدہ ہیں۔ پوری عبارت یوں ہے۔

وَمَا مِنَّا إِلَّا وَقَدْ وَقَعَ فِي قَلْبِهِ شَيْءٌ مِنْ ذَلِكَ لَكِنَّ لَمَّا تَوَكَّلْنَا عَلَى اللَّهِ فِي جَلْبِ النَّفْعِ وَدَفْعِ الضَّرِّاءِ ذَهَبَهُ اللَّهُ عَنَّا بِتَوَكُّلِهِ عَلَيْهِ وَخَذَهُ

ہم میں سے کسی نہ کسی کے دل میں اس قسم کا داوا ہم ضرور پیدا ہوتا ہے، لیکن نفع کے حصول اور مضرت سے دفاع کے لئے اگر ہم نے اللہ پر توکل کیا تو اس توکل کی وجہ سے وہ ذات وحدہ لا شریک ہم سے مضرت کو دفع کر سکتی ہے۔

”بری فال لینا شرک ہے، بری فال لینا شرک ہے، ہم میں سے کسی نہ کسی کے

دل میں یہ (ہوتا ہے) لیکن توکل کی وجہ سے اللہ اس کو دفع کر دیتا ہے۔“

امام احمد رحمہ اللہ نے حضرت عمر رضی اللہ عنہ سے اس حدیث کو نقل کیا ہے:

((مَنْ رَدَّتْهُ الطَّيْرَةُ عَنْ حَاجَتِهِ فَقَدْ أَشْرَكَ قَالُوا فَمَا كُفَّارَةُ ذَلِكَ

قَالَ أَنْ تَقُولَ اللَّهُمَّ لَا خَيْرَ إِلَّا خَيْرُكَ وَلَا طَيْرَ إِلَّا طَيْرُكَ وَلَا إِلَهَ

غَيْرُكَ)) ❁

”بری فال لینے کی وجہ سے جو کوئی اپنی کسی ضرورت سے باز رہا، اس نے شرک

کیا۔“ صحابہ کرام رضی اللہ عنہم نے عرض کیا پھر اس کا کفارہ کیا ہوگا؟ آپ ﷺ نے

فرمایا: ”یہ کہنا چاہیے کہ اے اللہ! تیری بھلائی کے سوا کوئی بھلائی نہیں، تیرے

(بنائے ہوئے) نصیب کے سوا کوئی نصیب نہیں اور تیرے سوا کوئی معبود نہیں۔“

۱۳۸: نیز انہوں نے حضرت فضل بن عباس رضی اللہ عنہما سے اس حدیث کو نقل کیا ہے

((أَتَمَّا الطَّيْرَةُ مَا مَضَاكَ أَوْ رَدَّتْ)) ❁

”قال وہ ہے جو تمہیں کوئی کام کر گزرنے یا اس سے رک جانے پر آمادہ

کرے۔“

اور جو حدیث میں ہے ((وَلَا هَامَةَ وَلَا صَفَرَ)) ❁ اس سے اسی قسم کے شگون کی

ممانعت تھی، جیسا شگون زمانہ جاہلیت میں عربوں میں عام تھا۔ جیسا کہ ”صفر“ کی وضاحت

❁ مسند احمد: ۲/ ۲۲۰؛ المعجم الكبير للطبرانی: ۱۶/ ۱۳؛ حدیث: ۳۸؛ عمل اليوم

والليلة لابن السني: ۱/ ۳۴۴، حدیث: ۲۹۳۔ شیخ البانی رحمہ اللہ نے اس حدیث کو صحیح قرار دیا ہے:

صحيح الجامع الصغير، حدیث: ۶۲۶۴؛ سلسلة الاحاديث الصحيحة: ۵۳/ ۳؛ حدیث: ۱۰۶۵۔ اور حافظ زبیر علی زئی نے تفسیر ابن کثیر کی تحقیق ۳/ ۲۸ میں اس حدیث کو حسن قرار دیا ہے۔

❁ مسند احمد: ۱/ ۲۱۳؛ شیخ احمد شاكر رحمہ اللہ نے مسند الامام احمد کی تحقیق ۲/ ۴۱۱؛ حدیث: ۱۸۲۴

میں اس کی سند کو منقطع ہونے کی وجہ سے ضعیف قرار دیا ہے۔

❁ صحيح بخاري، كتاب الطب، باب لا هامة، حدیث: ۵۷۵۷؛ صحيح مسلم،

كتاب السلام، باب لا عدوى ولا طيرة ولا هامة ولا صفر ولا نوء ولا غول ولا يورد

ممرض على مصحح، حدیث: ۲۲۲۰۔

یہ اور اس مفہوم کی احادیث سے ثابت ہوتا ہے کہ رسول اللہ ﷺ کو امت کی اصلاح کی کتنی فکر تھی اور کل ملت اسلامیہ کیلئے آپ ﷺ کی ذات کتنی شفیق اور مہربان تھی، درحقیقت آپ ﷺ نہیں چاہتے تھے کہ لوگ شرک کے مہیب گڑھوں میں گرے یا مشرکانہ طور طریق کو اختیار کرے۔ رسول اللہ ﷺ ہی کی شان میں اللہ تعالیٰ نے ارشاد فرمایا:

﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ

بِالْمُؤْمِنِينَ رَءُوفٌ رَحِيمٌ ﴿١﴾

” (لوگو) تمہارے پاس ایک ایسے رسول آئے ہیں جو تم ہی میں سے ہیں تمہاری خواہش و تکلیف ان پر بہت گراں گزرتی ہے۔ وہ تمہاری بھلائی کے بہت خواہش مند رہتے ہیں (خاص کر) مسلمانوں پر نہایت شفقت کرنے والے (اور) مہربان ہیں۔“

اس آیت سے ثابت ہوتا ہے کہ شرک کے ایک ایک چور دروازے کو بند کرنے کیلئے رسول اللہ ﷺ کو شاں تھے اور اس کی بے حد تمنا رکھتے تھے کہ کوئی بندہ شرک کے راستے پر نہ چل پڑے۔

لیکن یہ دیکھ کر سخت دکھ ہوتا ہے کہ آج مسلمانوں میں جہالت عام ہے، بالخصوص توحید کے عقیدے پر ان کی گرفت ڈھیلی پڑ چکی ہے، اس لئے زمانہ جاہلیت کے غلط عقیدے بھی ایک ایک کر کے مسلمانوں میں سرایت کرتے جا رہے ہیں اور اس جہالت، ضعف ایمانی اور عقیدہ توحید میں نقص کی وجہ یہ ہے کہ مسلمانوں میں صحیح بیداری کا دور دور تک پٹا نہیں، بدعتی اور

گمراہ فرقوں سے ان کا اختلاط اور میل جول عام ہے اور ان میں وہ داعی اور مصلح نہیں پائے جاتے جو انہیں یہ بتائیں کہ مسلمان کو کون سا عقیدہ رکھنا چاہیے، کون سا عقیدہ رکھنا مناسب نہیں اور شرک اکبر کیا ہے؟ شرک کے چور دروازے کیا ہیں۔ جن کی وجہ سے عقیدہ توحید میں پختگی نہیں پیدا ہوتی اور اس کا مرتکب ساحل شرک سے ہم کنار ہو جاتا ہے، جس کے بارے میں اللہ رب العزت نے تنبیہ کی ہے کہ جس نے اس کا ارتکاب کیا اور توبہ کے بغیر مر گیا، وہ ہمیشہ ہمیشہ جہنم میں رہے گا۔ اللہ تعالیٰ فرماتا ہے:

﴿ إِنَّكَ مَنْ يُشْرِكْ بِاللّٰهِ فَقَدْ حَزَمَ اللّٰهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ ۝ ﴾

”بلاشبہ جو کوئی اللہ کے ساتھ کسی دوسرے کو شریک ٹھہرائے تو اللہ نے اس پر جنت حرام کر دی ہے اور اس کا ٹھکانا دوزخ ہے اور ظالموں کا کوئی یار و مددگار نہیں۔“  
نیز فرمایا:

﴿ إِنَّ اللّٰهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ۚ وَمَنْ يُشْرِكْ بِاللّٰهِ فَقَدْ افْتَرَىٰ إِثْمًا عَظِيمًا ۝ ﴾

”بے شک اللہ اس بات کو معاف نہیں کرے گا کہ کسی کو اس کا شریک بنایا جائے اس کے سوا جس کو چاہے گا، بخش دے گا اور جس نے اللہ کا شریک بنایا، وہ اللہ پر بہتان باندھ کر بڑے جرم کا مرتکب ہوا۔“

شرک ہی میں غرق ہونے کا نتیجہ ہے کہ عوام کی بھاری اکثریت ماہ صفر کو خُس بھیجتی ہے، کسی رہائشی مکان کو منحوس خیال کرتی ہے، شادی شدہ بیوی یا خریدے گئے جانور سے براشگون لیا جاتا ہے، بعض ایسے بھی ہوتے ہیں جو کسی بچے کی پیدائش کو اچھا برا سمجھتے ہیں، یا اگر کسی کو چھینک آ جاتی ہے اور انہیں کوئی کام کرنا ہوتا ہے تو نہیں کرتے، بعض جالوں کی زبانی ہم نے یہ بھی سنا ہے کہ جب سے میں نے اس گھر میں رہائش اختیار کی ہے یا فلاں عورت سے میرا نکاح ہوا ہے یا فلاں بیوی سے میرا لڑکا یا لڑکی پیدا ہوئی ہے، میں نے خوش کام نہ نہیں دیکھا،



بلکہ تنگی، فقر و فاقہ اور فلاں فلاں مصیبت ہی میں گرفتار ہوں، حالانکہ اس جاہل کو نہیں معلوم کہ اللہ تعالیٰ فرماتا ہے:

﴿وَمَا أَصَابَكُمْ مِّنْ مُّصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ ۖ﴾ ❁

”اور تم کو جو کچھ مصیبت پہنچتی ہے، وہ تمہارے ہی ہاتھوں کے کئے ہوئے کاموں سے پہنچتی ہے اور بہت سے تو وہ درگزر کر دیتا ہے۔“

﴿مَا أَصَابَ مِنْ مُّصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّنْ قَبْلِ

أَنْ تَذَرَاهَا ۚ إِنَّ ذَٰلِكَ عَلَى اللَّهِ يَسِيرٌ ۖ﴾ ❁

”کوئی مصیبت ملک پر اور خود تم پر نہیں آتی مگر وہ کتاب (لوح محفوظ) میں لکھی ہوئی ہے، قبل اس کے کہ ہم اس کو دنیا میں پیدا کریں، بلاشبہ یہ کام اللہ کیلئے آسان ہے۔“

وہ یہ بھی نہیں جانتا کہ گھر میں نحوست اس کے محل وقوع کی تنگی یا خرابی کی وجہ سے ہوتی ہے، بیوی اس لیے نحس ہوتی ہے کہ شوہر یا پڑوسیوں سے اس کا برتاؤ اچھا نہیں ہوتا اور یہ حقیقت ہے کہ منفعت اور مضرت تمام تر اللہ کے ہاتھ میں ہے اور جب تک اللہ تعالیٰ نہیں چاہے گا کوئی مخلوق کسی کو ذرہ برابر نفع یا نقصان نہیں پہنچا سکتی۔

اللہ تعالیٰ فرماتا ہے:

﴿وَإِنْ يَتَسَوَّكَ اللَّهُ بِضُرٍّ فَلَا كَاشِفَ لَهُ إِلَّا هُوَ ۚ وَإِنْ يُرِدْكَ بِخَيْرٍ فَلَا رَآدَ

لِفَضْلِهِ ۖ﴾ ❁

”اور (دیکھو) اگر اللہ تمہیں کوئی تکلیف پہنچا دے تو اس کے سوا کوئی اس تکلیف کو دور کرنے والا نہیں اور اگر وہ تم کو کچھ فائدہ پہنچانا چاہے تو کوئی اس کے فضل کو روکنے والا نہیں۔“

اسلامی عقائد کی بنیاد یہ ہے کہ صاحب ایمان مسلمان یہ عقیدہ رکھے کہ صرف اللہ کی ذات کائنات کی خالق، اس کی مالک اور اس کی نگران کار ہے۔ اختیار صرف اسی کے ہاتھ میں

ہے، کوئی مخلوق خواہ کتنی بڑی کیوں نہ ہو، پیغمبر ہو یا کوئی اور اس کائنات کے نظم یا اس کی نگرانی میں اس کو ذرہ برابر دخل نہیں۔ بندوں کے امور کی تدابیر کا کسی کو کوئی اختیار نہیں، نہ کسی کی قسمت بنانے یا بگاڑنے کا کسی کو حق حاصل ہے، اللہ رب العزت نے اپنے رسول ﷺ کو خطاب کرتے ہوئے فرمایا:

﴿قُلْ لَا أَمْلِكُ لِنَفْسِي ضَرًّا وَلَا نَفْعًا إِلَّا مَا شَاءَ اللَّهُ ط لِكُلِّ أُمَّةٍ أَجَلٌ ط إِذَا جَاءَ أَجَلُهُمْ فَلَا يَسْتَأْخِرُونَ سَاعَةً وَلَا يَسْتَقْدِرُونَ ۝﴾ ❁

”اے پیغمبر ﷺ! ان سے کہہ دو کہ میں تو اپنے نقصان اور فائدے کا بھی کچھ اختیار نہیں رکھتا، مگر جو اللہ چاہے، ہر گروہ کیلئے ایک وقت مقرر ہے، جب ان کا وقت آ جاتا ہے تو پھر وہ ایک گھڑی بھر کی نہ دیر کر سکتے ہیں اور نہ جلدی کر سکتے ہیں۔“

جب پیغمبر کو اس طرح خطاب ہے تو اور کسی فرد بشر کا بھلا کیا حال ہوگا؟  
صَلِّ اللّٰهُ عَلٰی سَيِّدِنَا مُحَمَّدٍ وَعَلٰی آلِهِ وَصَحْبِهِ وَسَلِّمْ

چھٹا، ساتواں، آٹھواں، نواں، دسواں، گیارہواں کبیرہ گناہ

قبروں کو سجدہ گاہ بنانا، ان پر چراغ جلانا، اللہ کو چھوڑ کر مزاروں کو بت بنا کر انہیں پکڑے رہنا، ان کے گرد پھیرے لگانا، ان کو

چومنا چاٹنا اور ان کی طرف رخ کر کے نماز پڑھنا

ایک عرصے سے مسلمانوں کی بھاری اکثریت جس عظیم مصیبت اور بڑے فتنے میں گرفتار ہے، وہ ان قبروں اور گنبدوں کی تعمیر ہے جو نبیوں اور صالحین کے مزاروں پر ہوتی آئی ہے۔ آج بزرگوں کے مزاروں پر سجدہ کیا جاتا ہے، قبروں پر چراغ جلائے جاتے ہیں، بتوں کی طرح انہیں ہاتھوں ہاتھ لیا جاتا ہے، ان کے گرد پھیرے لگائے جاتے ہیں، ان کو چوما جاتا ہے، ان کی طرف رخ کر کے نمازیں پڑھی جاتی ہیں، قبروں، قبوں اور مزاروں کا یہ فتنہ آج عالم اسلام کا المیہ بن چکا ہے اور سعودیہ عربیہ کو چھوڑ کر تمام مسلم ممالک اس لعنت میں بری طرح گرفتار ہیں، سعودی عرب کا خطہ اس لعنت سے صرف اس لئے محفوظ ہے کہ بارہویں صدی کے مجدد اور وقت کے عظیم مصلح شیخ محمد بن عبد الوہاب نجدی رحمۃ اللہ علیہ نے اس ملک کو دعوت و تبلیغ کا مرکز بنایا اور ان کے بعد آل سعود کے بیدار مغز حکمرانوں اور صوبہ نجد کے بے لوث عالموں نے اس خالص سلفی دعوت کو عام کرنے کی انتھک کوشش کی۔ مشرکانہ رسموں اور بدعات کے مقابلے میں انہوں نے کسی مہانت، نرمی، سستی یا کمزوری کا مظاہرہ نہیں کیا، نہ ان کی ان سرگرمیوں میں کبھی اضطلال پیدا ہوا، توحید کو عام کرنے اور سنت مطہرہ کو زندہ رکھنے کیلئے ان اسلاف صالحین نے ایڑی چوٹی کا زور صرف کیا اور پوری مملکت میں بزرگان دین کی قبر پرستی کی شکل میں جو شرک پھیلتا اور روز بروز جڑ پکڑتا جا رہا تھا ان علمائے کرام نے اس کا بالکل سدباب کیا۔ اپنی تصانیف میں ان کے خلاف پوری وضاحت اور تفصیل سے لکھا اور کھلم کھلا شرک، اس کے عواقب اور اس کے انجام سے امت کو ڈرایا اور اس سلسلے میں صحیح اور حسن احادیث سے

استدلال پیش کیا، یہ احادیث رسول اللہ ﷺ کے وہ فرمودات ہیں، جن کا سلسلہ تواتر تک پہنچتا ہے، اس مضمون کی بعض احادیث ذیل میں درج کی جاتی ہیں۔

① حضرت عائشہ رضی اللہ عنہا اور حضرت عبداللہ بن عباس رضی اللہ عنہما سے منقول ہے انہوں نے فرمایا:

لَمَّا نَزَلَ بِرَسُولِ اللَّهِ ﷺ طَفِيقٌ يَطْرُحُ خِمِيصَةً لَهُ عَلَى وَجْهِهِ  
فَإِذَا اغْتَمَّ كَشَفَهَا فَقَالَ: وَهُوَ كَذَلِكَ ((لَعْنَةُ اللَّهِ عَلَى الْيَهُودِ  
وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ)) ❁

جب رسول اللہ ﷺ پر حالت مرگ طاری تھی تو حضور اکرم ﷺ کبھی چہرہ مبارک پر دھاری دار کھلی ڈالتے، پھر گھبرا کر کھول دیتے تھے، اسی حالت میں آپ نے فرمایا: ”یہودیوں اور عیسائیوں پر اللہ کی لعنت ہو، انہوں نے اپنے نبیوں کی قبروں کو مسجدیں بنا ڈالا۔“

مسلم کی ایک روایت میں ہے کہ

((لَعْنُ اللَّهِ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ)) ❁

”یہودیوں اور عیسائیوں پر اللہ کی لعنت ہو، انہوں نے اپنے نبیوں کی قبروں کو مسجدیں بنا ڈالا۔“

اس حدیث سے معلوم ہوتا ہے کہ زندگی کے آخری دم تک اللہ کے رسول ﷺ نے قبروں کو سجدہ گاہ بنانے سے روکا ہے اور ہر چند کہ آپ ﷺ نے اس فعل پر یہودیوں پر لعنت فرمائی، لیکن براہ راست اپنی امت کو بھی آپ ﷺ نے کڑی تنبیہ فرمائی۔  
حضرت عائشہ رضی اللہ عنہا فرماتی ہیں:

قَالَ رَسُولُ اللَّهِ ﷺ فِي مَرَضِهِ الَّذِي لَمْ يَقُمْ مِنْهُ: ((لَعْنُ اللَّهِ  
الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ)) وَلَوْ لَا ذَلِكَ

❁ صحیح بخاری، کتاب الصلاة، باب: ۵۵ حدیث: ۴۳۶-۴۳۵، صحیح مسلم، کتاب المساجد باب النهی عن بناء المسجد على القبور واتخاذ الصور فيها والنهی عن اتخاذ القبور مساجد حدیث: ۵۳۱۔ ❁ صحیح مسلم، کتاب المساجد، باب النهی عن بناء المسجد على القبور حدیث: ۵۳۰/۲۱۔

لَا بُرْزَقَبْرُهُ غَيْرَ أَنَّهُ خُشِّيَ أَن يَتَّخَذَ مَسْجِدًا. ❁  
 رسول اللہ ﷺ نے مرض الموت میں فرمایا: ”(جس سے آپ ﷺ پھراؤ گے نہیں  
 سکے کہ) یہودیوں اور عیسائیوں پر اللہ کی لعنت ہو، جنہوں نے اپنے انبیاء کی قبروں  
 کو مسجدیں بنا ڈالا۔“ اور اگر یہ بات نہ ہوتی تو آپ ﷺ کی قبر مبارک کو بالکل  
 نمایاں کر دیا جاتا، مگر خوف یہ تھا کہ آپ ﷺ کے روضہ کو بھی مسجد بنا لیا جائے گا۔  
 (خُشِّيَ خاء پر پیش کے ساتھ یعنی نمایاں نہ کیے جانے کی علت مسجد بنائے جانے کا  
 اندیشہ تھا)

② امام احمد رحمہ اللہ نے اپنی مسند احمد میں جید سند کے ساتھ حضرت عبداللہ بن مسعود رضی اللہ عنہما سے  
 نقل کیا ہے کہ رسول اللہ ﷺ نے ارشاد فرمایا:

((إِنَّ مِنْ شِرَارِ النَّاسِ مَنْ تُدْرِ كُهُمُ السَّاعَةُ وَهُمْ أَحْيَاءٌ وَالَّذِينَ  
 يَتَّخِذُونَ الْقُبُورَ مَسَاجِدَ)) ❁

”وہ لوگ بدترین انسان ہوں گے جن کی زندگی میں ان کے اوپر قیامت آئے  
 گی اور وہ لوگ بھی بدترین انسان ہوں گے جو قبروں کو سجدہ گاہ بنائیں گے۔“

③ حضرت زید بن ثابت رضی اللہ عنہ سے منقول ہے کہ رسول اللہ ﷺ نے ارشاد فرمایا:

((لَعَنَ اللَّهُ الْيَهُودَ اتَّخَذُوا قُبُورَ أَنْبِيَائِهِمْ مَسَاجِدَ)) ❁

❁ صحیح بخاری، کتاب المغازی، باب مرض النبی ووفاته حدیث: ۴۴۴۱؛  
 صحیح مسلم، کتاب المساجد، باب النہی عن بناء المسجد علی القبور واتخاذ  
 الصور فیہا والنہی عن اتخاذ القبور مساجد، حدیث: ۵۲۹۔

❁ مسند احمد، ۱/۴۰۵؛ صحیح ابن خزیمہ حدیث: ۷۸۹؛ الاحسان فی تقریب  
 صحیح ابن حبان، ۱۵/۲۶۱ حدیث: ۶۸۴۷؛ موارد الظمان الی زوائد ابن حبان  
 حدیث: ۳۴۱-۳۴۰؛ مسند البزار (کشف الاستار) ۴/۱۵۱ حدیث: ۳۴۲۰؛ المعجم  
 الکبیر للطبرانی، ۱۰/۱۸۸ حدیث: ۱۰۴۱۳ طبع جدید، شیخ البانی رحمہ اللہ نے اس حدیث کو  
 حسن قرار دیا ہے؛ صحیح موارد الظمان: ۱/۲۰۴ حدیث: ۲۵۹۔

❁ مسند احمد: ۵/۱۸۶، ۱۸۴؛ المعجم الکبیر للطبرانی: ۵/۱۵۰ حدیث: ۴۹۰۷؛  
 شیخ البانی رحمہ اللہ فرماتے ہیں: یہ روایت اپنے شواہد کی وجہ سے صحیح ہے۔ تحذیر الساجد من اتخاذ  
 القبور مساجد اردو ترجمہ بنام قبروں پر مساجد اور اسلام صفحہ ۳۸ طبع مکتبہ اسلامیہ فیصل آباد۔

”یہود پر اللہ کی لعنت ہو جنہوں نے اپنے نبیوں کی قبروں کو سجدہ گاہ بنا ڈالا۔“

اس روایت کو امام احمد رحمہ اللہ نے نقل کیا۔

④ حضرت ابن عباس رضی اللہ عنہما نے فرمایا:

لَعَنَ رَسُولُ اللَّهِ ﷺ زَائِرَاتِ الْقُبُورِ وَالْمُتَّخِذِينَ عَلَيْهَا

الْمَسَاجِدَ وَالسُّرُجَ، رَوَاهُ الْإِمَامُ أَحْمَدُ وَأَهْلُ السُّنَنِ. ❁

”رسول اللہ صلی اللہ علیہ وسلم نے ان عورتوں پر لعنت فرمائی ہے جو قبروں کی زیارت کے

لئے جاتی ہیں اور جو قبروں کو سجدہ گاہ بنا کر انہیں تھامے ہوتی ہیں اور جو ان پر

چراغ جلاتی ہیں۔“ اس روایت کو امام احمد اور اہل سنن نے نقل کیا ہے۔

⑤ صحیح بخاری میں ہے کہ:

رَأَى عُمَرُ بْنُ الْخَطَّابِ أَنَسَ بْنَ مَالِكٍ يُصَلِّي عِنْدَ قَبْرِ فَقَالَ

الْقَبْرُ، الْقَبْرُ! ❁

❁ مسند احمد: ۱/ ۲۲۹؛ سنن ابو داود، کتاب الجنائز، باب فی زیارة النساء القبور،

حدیث: ۳۲۳۶؛ سنن ترمذی ابواب الصلاة، باب ما جاء فی کراهیة أن یتخذ علی

القبر مسجدا، حدیث: ۳۲۰؛ سنن نسائی، کتاب الجنائز، باب التغلیظ فی اتخاذ السرج

علی القبور، حدیث: ۲۰۴۵؛ مستدرک حاکم: ۱/ ۳۷۴، طبع قدیم و طبع جدید: ۲/

۵۳۳، حدیث: ۱۳۸۴؛ شیخ البانی رحمہ اللہ نے اس حدیث کو ضعیف قرار دیا ہے۔ اور حافظ زبیر علی زئی رحمہ اللہ

نے بھی سنن ابو داود کی تحقیق ۳/ ۵۸۳ حدیث: ۳۲۳۶ میں اس کی سند کو ضعیف قرار دیا ہے۔ اس

حدیث کی سند میں ابوصالح مولیٰ ام ہانی ضعیف اور مدلس ہے، البتہ یہ حدیث: لعن رسول اللہ زوارات

القبور ”رسول اللہ صلی اللہ علیہ وسلم نے کثرت سے قبروں کی زیارت کرنے والی عورتوں پر لعنت بھیجی ہے۔“ صحیح ثابت

ہے۔ دیکھئے سنن ترمذی، ابواب الجنائز، باب ما جاء فی کراهیة القبور للنساء، حدیث:

۱۰۵۶؛ سنن ابن ماجہ، کتاب الجنائز، باب ما جاء فی النهی عن زیارة النساء القبور حدیث:

۱۵۷۶؛ مسند احمد: ۲/ ۳۳۷ وغیرہ میں موجود ہے۔ شیخ البانی رحمہ اللہ نے اس حدیث کو حسن قرار دیا

ہے۔ اور حافظ زبیر علی زئی نے بھی سنن ابن ماجہ کی تحقیق ۳/ ۵۰۹-۵۰۸ حدیث: ۱۵۷۵-۱۵۷۴ میں اس

حدیث کو حسن قرار دیا ہے۔ ❁ صحیح بخاری، کتاب الصلاة، باب هل تبش قبر مشرکی

الجاهلیة ویتخذ مکانها مساجد قبل حدیث: ۴۲۷ تعلیقاً مصنف عبدالرزاق، ۱/ ۴۰۴

حدیث: ۱۵۸۱ و طبع جدید: ۱/ ۳۰۶ حدیث: ۱۵۸۳؛ مصنف ابن ابی شیبہ: ۲/ ۱۵۵ حدیث:

۷۵۷۴-۷۵۷۵؛ تغلیق التعلیق لابن حجر، ۲/ ۲۲۹ میں صحیح سند سے ہے۔ =

”حضرت عمر بن خطاب رضی اللہ عنہ نے حضرت انس بن مالک رضی اللہ عنہ کو ایک قبر کے پاس نماز پڑھتے ہوئے دیکھا تو فرمایا: ”ہاں ہاں یہ قبر ہے قبر۔“  
یہ اس امر کی دلیل ہے کہ قبروں پر نماز کی ممانعت کا جو حکم رسول اللہ صلی اللہ علیہ وسلم سے منقول ہے، وہ تمام صحابہ کے نزدیک اجتماعی اور متفق علیہ تھا اور حضرت انس رضی اللہ عنہ کے اس فعل سے یہ ثابت نہیں ہوتا کہ قبروں پر سجدہ کرنا ان کے نزدیک جائز تھا، اس لئے کہ یقین غالب ہے کہ انس رضی اللہ عنہ کو ان قبروں کا کوئی علم نہیں تھا، یا انس رضی اللہ عنہ نے قبروں کو نہیں دیکھا، یا انس رضی اللہ عنہ بھول گئے تھے، لیکن حضرت عمر رضی اللہ عنہ نے انہیں نوکاتوان کو یاد آیا۔

⑥ حضرت ابوسعید خدری رضی اللہ عنہ فرماتے ہیں رسول اللہ صلی اللہ علیہ وسلم نے ارشاد فرمایا:

((الْأَرْضُ كُلُّهَا مَسْجِدٌ إِلَّا الْمَقْبَرَةَ وَالْحَمَامَ)) ❁

”قبرستان اور حمام کو چھوڑ کر کل روئے زمین سجدہ گاہ ہے۔“

اس روایت کو احمد اور چاروں ائمہ رحمہم اللہ نے نقل کیا اور ابو حاتم اور ابن حبان رحمہم اللہ نے اس کی تصحیح کی۔

⑦ پھر نہایت اثر انگیز اور موثر بات وہ ہے کہ جس میں رسول اللہ صلی اللہ علیہ وسلم نے قبروں پر نماز پڑھنے سے منع فرمایا اور اس بات کی تاکید کی کہ نماز پڑھنے والے اور اس کے قبلے کے درمیان کوئی قبر نہ ہو۔ چنانچہ مسلم رحمہم اللہ نے اپنی صحیح میں حضرت ابو مرثد غنوی رضی اللہ عنہ سے نقل کیا ہے کہ رسول اللہ صلی اللہ علیہ وسلم نے فرمایا:

= یاد رہے کہ سیدنا انس رضی اللہ عنہ کو یہ معلوم نہیں تھا کہ یہ قبر ہے۔ السنن الکبریٰ للبیہقی: ۴۳۵/۲ وطبع جدید: ۶۱۰/۲ حدیث: ۴۲۷۷ وتغلیق التعلیق: ۲۳۰/۲۔

❁ مسند احمد: ۸۳/۳؛ سنن ابو داود، کتاب الصلاة، باب فی المواضع التي لا تجوز فیها الصلاة، حدیث: ۴۹۲؛ سنن ترمذی، ابواب الصلاة، باب ما جاء ان الارض كلها مسجد الا المقبرة والحمام، حدیث: ۳۱۷؛ سنن ابن ماجہ، کتاب المساجد والجماعات، باب المواضع التي تكره فيها الصلاة، حدیث: ۷۴۵؛ مستدرک حاکم: ۲۵۱/۱ وطبع جدید: ۳۷۲/۱ حدیث: ۹۲۰؛ صحیح ابن خزيمة، حدیث: ۷۹۲۔ ۷۹۱ والاحسان فی تفریب صحیح ابن حبان: ۵۹۸/۴ حدیث: ۱۶۹۹۔ شیخ البانی رحمہم اللہ نے اس حدیث کو صحیح قرار دیا ہے اور حافظ زبیر علی زکی رحمہم اللہ نے اس کی سند کو صحیح قرار دیا ہے۔

((لَا تَجْلِسُوا عَلَى الْقُبُورِ وَلَا تَصَلُّوا إِلَيْهَا)) ❁

”قبروں پر مت بیٹھو، نہ ان کی طرف رخ کر کے نماز پڑھو“

نیز اس حدیث کی روشنی میں ان لوگوں کا قول بھی باطل ہو جاتا ہے، جو یہ سمجھتے ہیں کہ قبر پر نماز کی ممانعت اس لئے ہے کہ قبروں کے اندر نجاست اور گندگی ہوتی ہے۔ یہ سوچنا اس لیے بھی باطل ہے کہ متعدد وجوہ کی بنا پر یہ استدلال ان مقاصد اور اغراض کے خلاف جاتا ہے جو رسول اللہ ﷺ کے پیش نظر تھے۔

استدلال باطل ہونے کی ایک وجہ یہ ہے کہ مذکورہ تمام روایات میں کوئی وضاحت نہیں ہے کہ قبریں نئی ہوں یا پرانی ہوں۔ ڈھکی ہوں یا کھلی ہوں، جب کہ ناپاکی کی دلیل دینے والے اسی قسم کی علت پیش کرتے ہیں۔

دوسری وجہ یہ ہے کہ رسول اللہ ﷺ نے یہود و نصاریٰ پر اس لئے لعنت فرمائی کہ انہوں نے اپنے نبیوں کی قبروں کو سجدہ گاہ بنایا اور یہ امر یقینی ہے کہ یہ ممانعت کسی نجاست کی وجہ سے نہیں تھی، اس لئے کہ نبیوں کی قبریں خصوصاً اس ضمن میں ہرگز نہیں آسکتیں کیونکہ انبیاء کے مدفن زمین کے پاکیزہ ترین گوشے ہوتے ہیں، جہاں ناپاکی کا کہیں گزر نہیں ہوتا، پھر اللہ نے نبیوں کے جسم کو زمین پر حرام کر دیا ہے، زمین ان کو گلایا کھا نہیں سکتی، اس لئے انبیاء کی قبروں میں ان کے جسم تروتازہ اور پاکیزہ ہوتے ہیں۔

تیسری وجہ یہ ہے کہ ممانعت ان قبروں کی سمت رخ کر کے نماز پڑھنے سے وارد ہوئی ہے (اور ظاہر ہے اس صورت میں دور دور تک نجاست کا سوال ہی نہیں پیدا ہوتا۔)

چوتھی وجہ یہ ہے کہ حدیث شریف میں یہ بھی وارد ہے کہ حمام اور قبرستان کو چھوڑ کر کل روئے زمین سجدہ گاہ ہے، اگر ان دو مقامات پر بوجہ گندگی نماز سے ممانعت وارد ہوتی تو حماموں اور قبرستانوں کے بجائے پاخانوں اور گندے نالوں کو بھی مستثنیٰ کیا جاتا، اس لئے کہ یہ جگہیں کھلم کھلا گندگی سے آلودہ ہوتی ہیں۔

❁ صحیح مسلم، کتاب الجنائز، باب النهی عن الجلوس على القبر والصلاة عليه  
حدیث: ۹۷۲۔



⑧ صحیح حدیث میں یہ بھی وارد ہے کہ آپ ﷺ نے ارشاد فرمایا:

((اِنِّیْ اَبْرَءُ اِلَی اللّٰهِ اَنْ یَّکُوْنَ لِیْ مِنْکُمْ خَلِیْلٌ وَلَوْ کُنْتُ مُتَّخِذًا خَلِیْلًا غَیْرَ رَبِّیْ لَا تَخَذْتُ اَبَا بَکْرٍ خَلِیْلًا وَلَکِنْ اُخُوۃَ الْاِسْلَامِ اِلَّا وَاَنْ مَنْ سَکَانَ قَبْلَکُمْ کَانُوۡا یَتَّخِذُوْنَ قُبُوْرَ اَنْبِیَآءِہُمْ وَصَالِحِہُمْ مَّسَاجِدًا اِلَّا وَاِنِّیْ اَنْہَاکُمْ عَنْ ذَٰلِکَ)) ❁

”سنو! اللہ تعالیٰ کے ہوتے ہوئے میں ہر دوست کی اندرونی دوستی سے بری ہوں اور اگر میں اپنے رب کے سوا کسی کو خلیل بنا تا تو ابو بکر کو بناتا، مگر (میرے اور ان کے درمیان) اسلامی برادری ہے۔ سنو! تم سے پہلے لوگ اپنے نبیوں اور بزرگوں کی قبروں کو مسجد گاہ بناتے تھے، میں تمہیں اس سے منع کرتا ہوں“

یہ احادیث جو ہم نے پیش کیں ان کی حیثیت دریا کے سامنے قطرے اور کھلیان کے سامنے دانے کی سی ہے، پھر بھی ناظرین ان پر غور کریں اور فکر و تدبر سے انہیں پڑھیں تو اندازہ ہوگا کہ رسول اللہ ﷺ کی ذات امت کیلئے کس قدر رأفت و رحمت اور شفقت کی باعث تھی، چنانچہ اپنی وفات سے پہلے آپ نے یہود و نصاریٰ پر لعنت فرمائی اور بعض احادیث میں ہے کہ آخری لمحات میں آپ نے امت کو یہود و نصاریٰ کی مشابہت سے منع فرمایا اور اس کی تاکید کی کہ جس طرح انہوں نے نبیوں اور صالحین کی قبروں کو پوجنا شروع کیا، ان کی پیروی کرتے ہوئے تم بھی اس قسم کی حرکت ہرگز نہ کرنا اور احادیث میں اس موقع پر جو مسجد (یا مسجد گاہ) کا لفظ وارد ہے، اس کا مطلب یہ ہے کہ ان کو پرستش کی جگہ نہ بنانا، نیز ارشاد نبوی ﷺ کے یہ الفاظ بھی ملاحظہ ہوں کہ آپ ﷺ نے ارشاد فرمایا:

((لَعْنَةُ اللّٰهِ عَلَی الْیَہُوۡدِ وَالنَّصَارَیْ)) ❁

”یہود و نصاریٰ پر اللہ کی لعنت ہے“

❁ صحیح مسلم، کتاب المساجد، باب النہی عن بناء المسجد علی القبور حدیث: ۵۳۲۔ ❁ صحیح بخاری، کتاب الصلاة، باب: ۵۵ حدیث: ۴۳۶-۴۳۵ و کتاب المغازی، باب مرض النبی ﷺ و وفاته حدیث: ۴۴۴-۴۴۳؛ صحیح مسلم، کتاب المساجد، باب النہی عن بناء المسجد علی القبور، حدیث: ۵۳۱/۲۲۔

دوسری روایت یوں ہے۔

((قَاتَلَ اللَّهُ الْيَهُودَ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ)) ❁

”اللہ یہود و نصاریٰ کو ہلاک کرے کہ انہوں نے اپنے نبیوں کی قبروں کو سجدہ گاہ بنا لیا۔“

ایک روایت میں ہے۔

((إِنَّ مِنْ شِرَارِ النَّاسِ مَنْ تُدْرِكُهُمُ السَّاعَةُ وَهُمْ أَحْيَاءُ وَالَّذِينَ يَتَّخِذُونَ الْقُبُورَ مَسَاجِدَ)) ❁

”سب سے بدترین وہ لوگ ہیں جن پر قیامت آئے گی جب کہ وہ زندہ ہوں گے اور جو لوگ قبروں کو سجدہ گاہ بناتے ہیں۔“

جب کہ ایک روایت میں ہے:

((أَنِّي أَنهَاكُمُ عَنْ ذَلِكَ)) ❁

”میں تمہیں اس سے منع کرتا ہوں۔“

افضل خلائق اور دنیا کے سب سے پاکیزہ ترین انسان سے یہ اور دیگر جس قدر ارشادات وارد ہیں، ان سب کا مدعا یہی ہے کہ یہ فعل قطعی حرام ہے اور حدیث میں یہ جو وارد ہے کہ ((اتَّخَذُوا قُبُورَ أَنْبِيَائِهِمْ مَسَاجِدَ)) ”انہوں نے انبیاء کی قبروں کو سجدہ گاہ بنا لیا۔“

❁ صحیح بخاری، کتاب الصلاة، باب: ۵۵ حدیث: ۴۳۷؛ صحیح مسلم، کتاب المساجد، باب النهی عن بناء المسجد علی القبور، حدیث: ۲۰/۵۳۰۔

❁ مسند احمد: ۱/۴۰۵؛ صحیح ابن خزيمة حدیث: ۷۸۹؛ الاحسان فی تقریب صحیح ابن حبان: ۱۵/۲۶۱ حدیث: ۶۸۴۷؛ موارد الظمان الی زوائد ابن حبان حدیث: ۳۴۱-۳۴۰؛ مسند البزار (كشف الاستار) ۴/۱۵۱ حدیث: ۳۴۲۰؛ المعجم الكبير للطبرانی: ۱۰/۱۸۸ حدیث: ۱۰۴۱۳؛ طبع جدید، شیخ البانی رحمہ اللہ نے اس حدیث کو حسن قرار دیا ہے؛ صحیح موارد الظمان: ۱/۲۰۴ حدیث: ۲۵۹۔

❁ صحیح مسلم، کتاب المساجد، باب النهی عن بناء المسجد علی القبور حدیث: ۵۳۲۔

تو یہ قبر پر عمارت یا قبہ تعمیر کرنے، قبروں کے پاس نمازیں پڑھنے یا ٹھیک قبروں کے اوپر نمازیں پڑھنے کو شامل ہے اور یہ واقعہ ہے کہ ان میں سے ہر ایک کام حرام اور تباہ کر دینے والا کبیرہ گناہ ہے، کیونکہ اسی دروازے سے شرک اکبر کو گھسنے کی راہ ملتی ہے۔

مزید وضاحت کیلئے عرض ہے کہ قبروں پر صرف عمارتیں کھڑی کروینے سے شرک رونما نہیں ہوتا۔ لیکن کیا اس سے انکار کیا جاسکتا ہے کہ عمارت اور گنبد بن جانے سے صاحب مزار کی ہیبت زائرین کے دل میں سما جاتی ہے اور وہ مبہوت ہو کر دم بخود رہ جاتا ہے؟ بلکہ یہ صورت تو اس وقت سوا ہو جاتی ہے جب مزار نقش و نگار سے آراستہ ہوتا ہے، اس کے اوپر روپہلی یا سنہری کاموں کی بھرمار ہوتی ہے۔ قبر کے آس پاس جا بجا زنگار پر دے پڑے ہوتے ہیں، برقی قلمے روشن ہوتے ہیں، نقش کھدے ہوتے ہیں، جگہ جگہ چوکی پہرے اور دربان مقرر ہوتے ہیں، مجاوروں کے جھرمٹ لگے ہوتے ہیں، بس ایسی ہی جگہوں پر بڑے بڑے فتنے رونما ہوتے ہیں اور نادان و کم عقل لوگ پھسل جاتے ہیں، چنانچہ قبروں کی زیارت کرنے والا جب ان قبروں کی اس قدر عظمت اور توقیر دیکھتا ہے، مجاوروں کی لن ترانی اور کارگزاری اس کے سامنے آتی ہے، وہ اپنی چرب زبانی سے ہر آنے والے کے سامنے صاحب قبر کی کرامات اور عجیب و غریب واقعات کا تذکرہ کرتے ہیں، تو سننے والے کا متاثر ہونا ناگزیر ہو جاتا ہے، حالانکہ حقیقت یہ ہوتی ہے کہ یہ تمام تر کشف و کرامات من گھڑت افسانے ہوتے ہیں۔ صاحب مزار سے ان کا دور کا واسطہ بھی نہیں ہوتا، لیکن پورے دھڑلے سے ان قصوں کو اس کی طرف منسوب کیا جاتا ہے۔ کبھی اس قسم کی افواہیں گرم کی جاتی ہیں کہ یہاں ایک شخص ایسا بھی آیا جس کا لڑکا لب مرگ تھا، اس کا دم اکھڑ رہا تھا، اس نے قبر والے سے دعا کی، اللہ تعالیٰ نے اس کو شفا دی۔ ایک شخص بے اولاد تھا، اس نے بھی پیر بابا سے دعا کی، اللہ تعالیٰ نے اس کو صاحب اولاد بنایا، فلاں آدمی سخت بیمار تھا، زندگی سے عاجز آچکا تھا، اس نے اس قبر والے سے دعا کی، اللہ نے اس کو صحت دی۔ یہ اور اس قسم کے بے بنیاد قصے عام کئے جاتے ہیں۔ جنہیں شیطان ان ابلیس صفت مجاوروں کو ازبر کر دیتا ہے۔ جب کوئی جاہل ان کہانیوں کو سنتا ہے تو اس کے دل میں صاحب مزار کی عظمت اور اس کے تقدس کا سکہ بیٹھ جاتا ہے اور وہ یہ باور

کر لیتا ہے کہ صاحب مزار نہایت اعزاز و اکرام کا حامل اور صاحب کرامات بزرگ ہے۔ جیسی تو اس کے مزار پر اس قدر نقش و نگار اور آرائش کا سامان ہے، اس طرح زائرِ مہبت اور دم بخود رہ جاتا ہے اور قبر کی ایسی عزت اور تعظیم کرتا ہے جیسی عزت اور تعظیم صرف اللہ رب العزت کو سزاوار ہے اور پھر آخر کار وہ قبروں کو پوجنے لگتا ہے۔ اپنی جبینِ نیاز ان پر جھکتا ہے۔ صاحب مزار سے دعائیں مانگتا اور فریاد کرتا ہے، حالانکہ کوئی مردہ، خواہ وہ کوئی رسول یا نبی ہو، اس کو پکارنا اور اس سے فریاد کرنا کسی شک و شبہ کے بغیر شرک ہے۔ رہا ان کے پاس نمازیں پڑھنا تو اگر اس نے نماز اللہ کیلئے پڑھی، لیکن رخِ انہی قبروں کی طرف کیا تا کہ اس کی نماز اللہ کی بارگاہ میں قبول ہو تو اس نیت اور کیفیت کے ساتھ نماز پڑھنا بدعت ہوگی اور شرک اکبر تک رسائی کا ذریعہ بنے گی اور اگر صاحب قبر کی خاطر اس نے نماز پڑھی اور دل میں اس کی عظمت کی نیت کی تو اس جیسا گھناؤنا عمل بس انہی لوگوں کی نظر میں شرک نہیں ہوگا، جن کی بصیرت اور بصارت کو اللہ تعالیٰ نے سلب کر لیا ہو اور علم و معرفت، فہم و فراست اور ایمان و یقین سے جن کو کور کر رکھا ہو، ورنہ ادنیٰ بصیرت والا ہر شخص اس عمل کو یقینی طور پر شرک تصور کرے گا، رہا قبر کے گرد پھیرے لگانا اور صاحب مزار سے نذر مانگنا تو یہ عمل کسی شک کے بغیر شرک اکبر میں داخل ہے۔

اس سے مستزاد شیخ الاسلام علامہ ابن تیمیہ رحمۃ اللہ علیہ نے اپنی ایک سے زائد تصانیف میں جو کچھ لکھا ہے اور علامہ حافظ ابن القیم رحمۃ اللہ علیہ نے اغاثۃ اللہفان میں اس موضوع پر جتنا مواد اکٹھا کیا ہے اس پر اضافہ نہیں کیا جاسکتا۔ اسی طرح علامہ ابن حجر رحمۃ اللہ علیہ نے اپنی کتاب زواجر میں مذکورہ بالا احادیث سے استدلال کرتے ہوئے ان چھ کبیرہ گناہوں کا مفصل ذکر کیا ہے اور اس کی صراحت کی ہے۔ قبر پر نمازیں پڑھنا حرام ہے، انہوں نے لکھا کہ ان وجوہ کی بنا پر ہمارے اصحاب کا فیصلہ ہے کہ انبیاء علیہم السلام اولیا اکرام اور صالحین کی قبروں پر برکت اور عظمت کی نیت سے نمازیں پڑھنا حرام ہے، مزید کچھ کلام کرنے کے بعد انہوں نے فرمایا کہ رہا بتوں کی طرح قبروں کو پکڑے رہنا تو اس کی ممانعت بھی رسول اللہ صلی اللہ علیہ وسلم کے اس ارشاد سے ثابت ہے کہ آپ صلی اللہ علیہ وسلم نے ارشاد فرمایا:

((لَا تَتَّخِذُوا قَبْرِیْ وَنَا عُبْدًا)) ❁

”میری قبر کو بت بنا کر نہ پکڑ لینا کہ اس کی پوجا شروع کر دی جائے۔“

حدیث کا مطلب واضح ہے کہ جس طرح لوگ بتوں کو پکڑ کر ان کی پرستش کرتے ہیں، ان کے آگے جھکتے اور ان کے سامنے سجدہ کرتے ہیں، اس قسم کی حرکت تم میری قبر کے ساتھ ہرگز نہ کرنا اور اگر ان الفاظ ”بتوں کی طرح قبروں کو پکڑے رہنا“ سے امام صاحب موصوف کی مراد یہی ہے جو ہم نے اوپر عرض کی تو اس سے اس کی صاف وجہ معلوم ہے کہ یہ عمل گناہ کبیرہ ہے، بلکہ اگر شرط پائی گئی تو یہ عمل کفر ہے اور شرط یہی ہے کہ دل میں قبر کی عظمت کا تصور جاگزیں ہو، اللہ کیلئے نماز پڑھنے کی کوئی نیت نہ ہو اور ظاہر ہے کہ یہ صورت تمام ترکفر کی ہے۔ چنانچہ علامہ ابن حجر رحمہ اللہ نے ایک سو انیسویں گناہ کبیرہ کے بعد ایک سو بیسویں گناہ کبیرہ کا عنوان قائم کیا ہے کہ میت کی ہڈی کو توڑنا اور اس کی قبر پر بیٹھنا۔ ایک سو اکیسویں، بائیسویں، تیسویں گناہ کبیرہ کے ضمن میں لکھا ہے کہ قبروں کو پکڑ کر بیٹھنا، ان کے اوپر دیا جلانا، چراغ روشن کرنا۔ ان کبار علما اور مشائخ عظام کی ان عبارتوں سے اگر کسی بات کا پتا چلتا ہے تو یہی ہے کہ مذکورہ تمام افعال حد درجہ گناہوں نے شرم ناک اور بہت بڑا شرک ہیں اور جب تک ان کا مرتکب تو بہ نہیں کرے گا اس کی بخشش اور مغفرت نہیں ہوگی۔ چنانچہ اللہ تعالیٰ کا ارشاد ہے:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ

يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا﴾ ❁

”بے شک اللہ اس بات کو معاف نہیں کرے گا کہ کسی کو اس کا شریک بنایا

جائے اور (ہاں) اس کے سوا جس کو چاہے گا بخش دے گا اور جس نے اللہ کا

❁ یہ روایت مسند الحمیدی: ۲/ ۲۲۴ حدیث: ۱۰۵۵؛ بتحقیق شیخ حسین سلیم اسد؛ مسند احمد: ۲/ ۲۴۶؛ التاریخ الکبیر للبخاری: ۳/ ۴۷؛ طبقات ابن سعد، ۲/ ۲۴۲؛ مسند ابی یعلیٰ الموصلی: ۱۲/ ۳۴ حدیث: ۶۶۸۱؛ حلیۃ الاولیاء: ۷/ ۳۱۷؛ ومعرفۃ السنن والآثار: ۳/ ۲۰۸ حدیث: ۲۲۰۷؛ التمهید لابن عبد البر: ۵/ ۴۳ میں بعض اختلاف کے ساتھ موجود ہے اس کی سند حسن ہے اس کے شواہد کے لئے دیکھئے سنن ابوداؤد، حدیث: ۲۰۴۲؛ مسند احمد: ۲/ ۳۶۷ و مؤطا امام مالک: ۱/ ۱۷۲۔


نوٹ: یہ تحقیق محدث العصر فضیلۃ الشیخ حافظ زبیر علی زئی رحمہ اللہ کی ہے۔ ❁ ۴/ النساء: ۴۸۔

شریک بنایا تو وہ اللہ پر بہتان باندھ کر بڑے جرم کا مرتکب ہوا۔“  
نیز فرمایا:

﴿إِنَّكَ مَنْ يَشْرِكْ بِاللَّهِ فَقَدْ حَزَمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ﴾ ❁

”بلاشبہ جو کوئی اللہ کے ساتھ کسی دوسرے کو شریک ٹھہرائے تو اللہ نے اس پر جنت حرام کر دی ہے اور اس کا ٹھکانا دوزخ ہے اور ظالموں کا کوئی مددگار نہیں۔“

لیکن یہ امر بھی ملحوظ رہے کہ چھوٹے ہی کسی جاہل کو کافر نہیں کہہ دینا چاہیے بلکہ کتاب و سنت کی روشنی میں اس کے ایک ایک عمل کی اسے فہمائش کرنی چاہیے اور بتانا چاہیے کہ وہ جو قبروں کا طواف کرتا ہے، ان کے سامنے نذر ماننا ہے اور ان پر جانوروں کی جس طرح بھیٹ چڑھاتا ہے، اس کا یہ عمل سراسر شرک اور کفر ہے، اس سے بچنا ضروری ہے، اگر وہ مان گیا تو اللہ کا شکر ادا کرے، لیکن اگر خدا نخواستہ نہ مانے تو اس پر ”کافر“ کا لفظ بولنا درست ہو سکتا ہے۔ (واللہ اعلم)



## غیر اللہ کی قسم کھانا

حضرت ابن عمر رضی اللہ عنہما رسول اللہ ﷺ سے آپ ﷺ کا یہ ارشاد نقل کرتے ہیں کہ آپ ﷺ نے ارشاد فرمایا:

((إِنَّ اللَّهَ تَعَالَى يَنْهَاكُمْ أَنْ تَحْلِفُوا بِآبَائِكُمْ وَمَنْ كَانَ حَالِفًا فَلْيَحْلِفْ بِاللَّهِ أَوْ لَيْصُمْتُ)) ❁

”اللہ تعالیٰ نے تمہیں اپنے باپ دادا کی قسم کھانے سے منع فرمایا ہے، اس لئے جسے قسم کھانا ہو اس کو چاہیے کہ یا تو اللہ کی قسم کھائے ورنہ چپ رہے۔“

اس روایت کو امام مالک، بخاری، مسلم، ابوداؤد، نسائی اور ابن ماجہ رحمہم اللہ نے نقل کیا۔

حدیث شریف سے یہ ثابت ہوتا ہے کہ اللہ کے سوا کسی اور کی قسم کھانا حرام ہے، جیسے کوئی رسول، پیغمبر، ولی، پیر یا فرشتے کی قسم کھائے جو اکثر جاہل کھایا کرتے ہیں، ان تمام قسموں کو علما نے مہلک گناہ کبیرہ شمار کیا ہے اور ان کی حیثیت گناہ کبیرہ کی اسی وقت ہوگی، جب قسم کھانے والے کا مقصد غیر اللہ کی اس درجہ تعظیم کرنا نہ ہو، جیسی تعظیم اللہ کے شایان شان ہے اور اگر اللہ تعالیٰ کی طرح ان کی بھی تعظیم کی اس نے نیت کی تو ایسی قسم کھانے والا کافر شمار ہوگا، اس لئے نقل ہے کہ حضرت عبداللہ بن عمر رضی اللہ عنہما نے ایک شخص کو یہ کہتے ہوئے سنا۔

لَا وَالْكَعْبَةِ فَقَالَ ابْنُ عُمَرَ لَا يُحْلِفُ بِغَيْرِ اللَّهِ فَإِنِّي سَمِعْتُ

❁ صحیح بخاری، کتاب الایمان والنذور، باب لا تحلفوا بآبائکم، حدیث: ۶۶۴۶؛ صحیح مسلم، کتاب الایمان والنذور، باب النهی عن الحلف بغير الله تعالى حدیث: ۱۶۴۶؛ مؤطا امام مالک، کتاب الایمان والنذور، باب جامع الایمان: ۴۸۰/۲؛ سنن ابوداؤد، کتاب الایمان والنذور، باب فی کراهیة الحلف بالآباء حدیث: ۳۲۴۹؛ سنن نسائی، کتاب الایمان والنذور، باب الحلف بالآباء حدیث: ۳۷۹۷؛ سنن ابن ماجہ، کتاب الکفارات، باب النهی ان يحلف بغير الله حدیث: ۲۰۹۴۔

رَسُولَ اللَّهِ يَقُولُ: ((مَنْ حَلَفَ بِغَيْرِ اللَّهِ فَقَدْ كَفَرَ أَوْ أَشْرَكَ)) ❁

نہیں! کعبہ کی قسم، تو آپ ﷺ نے فرمایا: اللہ کے سوا کسی اور کی قسم نہیں کھائی جاتی میں نے رسول اللہ ﷺ کو سنا آپ ﷺ فرماتے تھے: ”جس نے غیر اللہ کی قسم کھائی، اس نے کفر کیا“ یا آپ نے فرمایا: ”شرک کیا۔“

اس روایت کو ترمذی رحمہ اللہ نے نقل کیا اور اس کو حسن کہا۔ ابن حبان رحمہ اللہ نے اپنی صحیح میں اس کو نقل کیا اور حاکم رحمہ اللہ نے بھی اس کو بیان کیا ہے اور کہا ہے کہ یہ شیخین کی شرط کے مطابق ہے،

اس قسم کی بے ہودہ عادت آج بکثرت عوام میں رائج ہے، چنانچہ جاہلوں میں یہ رجحان عام ہوتا جا رہا ہے کہ اللہ کی قسم کھانے پر کہنے والے کی بات کو سچ نہیں سمجھا جاتا، جب تک کہ وہ غیر اللہ کی قسم نہ کھالے، مثلاً جب کوئی اپنی اولاد کی قسم کھاتا ہے، پیغمبر کی، حضرت حسین رضی اللہ عنہ کی یا کسی پیر، فقیر یا ولی کی قسم کھاتا ہے، تب یہ سمجھا جاتا ہے کہ وہ سچ کہہ رہا ہے اور غالب گمان یہی ہے کہ اس قسم کی مشرکانہ قسمیں اس اختلاط اور میل جول کا نتیجہ ہیں جو اہل بدعت اور گمراہ فرقوں کے ساتھ ان دنوں عام ہیں۔ ان بدعتی اور گمراہ فرقوں کی بھاری اکثریت بات بات پر حضرت عباس، حضرت حسین اور حضرت علی بن ابی طالب اور اہل بیت رضی اللہ عنہم کی قسمیں کھانے میں کوئی باک نہیں سمجھتی، اس لئے ان حالات میں علمائے اسلام اور دینی تعلیم کے ماہرین کا فرض ہے کہ وہ عوام میں صحیح دینی اسپرٹ اور بیداری کو عام کریں، راست اور درست عقائد لوگوں کو سکھائیں اور خاص طور پر ان کفریہ قسموں سے بچنے کی تلقین کریں تاکہ جاہل عوام کمزور و ناتواں مخلوق کو اللہ رب العزت کے ہم پلہ نہ شمار کرے اور جو عزت و توقیر اللہ رب العزت کی کرنی چاہیے کہ اس کا کوئی حصہ غیر اللہ کو نہیں دینا چاہیے۔ غیر اللہ کی قسم

❁ سنن ترمذی، ابواب النذور والایمان، باب ماجاء فی ان من حلف بغير الله فقد اشرك حدیث: ۱۵۳۵؛ سنن ابو داود، کتاب الایمان والنذور، باب فی کراهیة الحلف بالآباء حدیث: ۳۲۵۱؛ مسند احمد: ۲/۱۲۵؛ الاحسان فی تقریب صحیح ابن حبان: ۱۰/۲۰۰-۱۹۹ حدیث: ۴۳۵۸؛ مستدرک حاکم: ۴/۲۹۷ و طبع جدید: ۸/۲۷۸۶۔ ۲۷۸۵ حدیث: ۷۸۱۴۔ شیخ البانی رحمہ اللہ نے اس حدیث کو صحیح قرار دیا ہے اور حافظ زبیر علی زئی نے بھی اس کی سند کو صحیح قرار دیا ہے۔



کھانے کی ممانعت متعدد احادیث میں وارد ہے۔  
اس سلسلے کی بعض احادیث ذیل میں پیش کی جاتی ہیں۔

حضرت عبداللہ بن مسعود رضی اللہ عنہ فرماتے ہیں:

لَا اَنْ اَحْلِفُ بِاللّٰهِ كَاذِبًا اَحَبُّ اِلَيَّ مِنْ اَنْ اَحْلِفَ بِغَيْرِهِ وَاَنَا صَادِقٌ. ❁

”اگر میں اللہ کی جھوٹی قسمیں کھاؤں تو یہ اس کی بہ نسبت پھر بھی ٹھیک ہوگا۔ کہ میں سچا ہو کر غیر اللہ کی قسمیں کھاؤں۔“

اس روایت کو طبرانی رحمۃ اللہ علیہ نے یونہی موقوف روایت کیا، اس کی جملہ روایت صحیح ہے، اسی نوعیت کی غلط قسم وہ ہے جس میں کہنے والا یوں کہتا ہے کہ اگر میں نے ایسا کہا ہوگا یا کیا ہوگا تو میں یہودی یا نصرانی ہوں گایا ملت اسلامیہ سے نکل جاؤں گا۔ اس لیے کہ حضرت ابو ہریرہ رضی اللہ عنہ نے رسول اللہ صلی اللہ علیہ وسلم سے یہ ارشاد نقل کیا ہے:

((مَنْ حَلَفَ عَلَى يَمِينٍ فَهُوَ كَمَا حَلَفَ اِنْ قَالَ هُوَ يَهُودِيٌّ فَهُوَ يَهُودِيٌّ وَاِنْ قَالَ هُوَ نَصْرَانِيٌّ فَهُوَ نَصْرَانِيٌّ وَاِنْ قَالَ هُوَ بَرِيٌّ مِنْ الْاِسْلَامِ فَهُوَ بَرِيٌّ مِنَ الْاِسْلَامِ وَمَنْ ادَّعَى دِعَاءَ الْجَاهِلِيَّةِ فَاِنَّهُ مِنْ حِثِّ جَهَنَّمَ)) قَالُوا يَا رَسُولَ اللّٰهِ وَاِنْ صَامَ وَصَلَّى؟ قَالَ: ((وَاِنْ صَامَ وَصَلَّى؟)) ❁

”جس نے کوئی قسم کھائی تو وہ اپنی قسم کے عین مطابق ہوگا، اگر اس نے کہا کہ وہ یہودی ہوگا، تو وہ یہودی ہوگا، اگر اس نے کہا کہ وہ عیسائی ہے، تو وہ عیسائی ہوگا، اگر کہا وہ اسلام سے خارج ہوگا، تو وہ دائرہ اسلام سے نکل باہر ہوگا اور جس

❁ المعجم الكبير للطبرانی: ۱۸۳/۹ حدیث: ۲۵۶۱۔ شیخ البانی رحمۃ اللہ علیہ نے اس کو صحیح موقوف قرار دیا ہے: صحيح الترغيب والترهيب: ۱۳۱/۳ حدیث: ۲۹۵۳؛ سلسلة الاحاديث الضعيفة: ۲۰۹/۱۔ ❁ مسند ابی یعلیٰ الموصلی: ۴۰۱/۱۰ حدیث: ۶۰۰۶؛ المقصد العلیٰ فی زوائد ابی یعلیٰ الموصلی، حدیث: ۸۱۳؛ مستدرک حاکم: ۲۹۸/۴ و طبع جدید ۲۷۸۶/۸ حدیث: ۷۸۱۷۔ شیخ البانی رحمۃ اللہ علیہ نے اس حدیث کو صحیح لغیرہ قرار دیا ہے۔ صحيح الترغيب والترهيب: ۱۳۱/۳ حدیث: ۲۹۵۶۔

نے جاہلیت کا دعویٰ کیا تو وہ جہنم کا ایندھن یا اس کی دھول بنے گا۔“ صحابہ نے

عرض کیا اے اللہ کے رسول ﷺ! اگرچہ وہ روزہ رکھے اور نمازیں پڑھے؟

آپ نے ارشاد فرمایا: ”(ہاں) اگرچہ وہ روزہ رکھے اور نمازیں پڑھے۔“

اس روایت کو ابو یعلیٰ اور حاکم رحمہ اللہ نے نقل کیا۔ الفاظ حاکم رحمہ اللہ کے ہیں، انہوں نے اس کو صحیح الاسناد کہا ہے، غرض یہ روایت اسی طرح منقول ہے۔

انہی ناروا قسموں میں ایک قسم ”حلف بالطلاق“ ہے اور اکثر جاہل عوام اس کے اندر گرفتار ہیں، چنانچہ دیکھا جاتا ہے کہ معمولی اور ادنیٰ وجہ سے مرد اپنی بیوی کو طلاق دینے کی قسم کھا بیٹھتا ہے۔ جیسے کہا ہے اگر تو فلاں کے گھر گئی تو تجھے طلاق، اپنے دوست سے قسم کھا کر کہتا ہے کہ اس کے ساتھ کھانا کھائے ورنہ اپنی بیوی کو طلاق۔ اس کے یہاں ٹھہرے گا تو اس کی بیوی کو طلاق، یہ اور اس قسم کی ایسی باتوں پر طلاق کی قسم کھائی جاتی ہے جن پر عمومی قسم کھانے کی بھی چنداں حاجت نہیں ہوتی چہ جائیکہ ان پر طلاق کی قسم کھائی جائے پھر از روئے فقہ یہ بات طے ہے کہ اگر کسی نے اپنی اہلیہ کے خلاف کسی بات پر قسم کھائی اور اس سے نبھانہ ہو سکا اور اس کی قسم ٹوٹ گئی، مثلاً، بیوی نے بھول کر نہیں، بلکہ جان بوجھ کر شوہر نامدار کی مخالفت کی اور اس کی حکم عدویٰ کی تو جمہور علما کے نزدیک اس کی بیوی پر طلاق واقع ہوگی اور بعض علمائے بھی کہتے ہیں کہ طلاق واقع نہیں ہوگی۔ لیکن شخص مذکور کو کفارہ دینا ہوگا۔ غرض جب صورت حال اس طرح کی ہو کہ کوئی اسے طلاق قرار دیتا ہو اور کوئی نہ قرار دیتا تو عقلمند آدمی کو چاہیے کہ ایسا کام ہرگز نہ کرے جس میں حرام و حلال کی آمیزش ہو، ہاں جو نادان اور دین سے بے بہرہ ہوگا۔ وہی اس قسم کی جسارت کرے گا۔

اور اگر کوئی یہ اعتراض کرے کہ قرآن کریم کی تلاوت کے دوران ہم دیکھتے ہیں کہ بکثرت آیتوں میں اللہ تعالیٰ نے اپنی ہی مخلوق کی قسم کھائی ہے، جیسے ارشاد ہے۔

﴿وَالْقَمِينَ وَضُحَاهَا وَالْقَمِينَ إِذَا تَلَّهَا﴾

”قسم ہے سورج کی اور اس کی روشنی کی اور قسم ہے چاند کی، جب وہ سورج کے

پیچھے آئے۔“

﴿وَاللَّيْلِ وَاللَّيْتُونَ﴾ وَطُورِ سَيْنِينَ ﴿﴾

”قسم ہے انجیر کی اور زیتون کی اور طور سینین کی۔“

﴿وَالْعَصْرِ﴾ إِنَّ الْإِنْسَانَ لَفِي خُسْرٍ ﴿﴾

”قسم ہے زمانہ کی یقیناً انسان نقصان میں ہے۔“

﴿وَالضُّحَى﴾ وَاللَّيْلِ إِذَا سَجَى ﴿﴾

”قسم ہے دن چڑھنے کی اور قسم ہے رات کی جب کہ وہ چھا جائے۔“

﴿وَالْمُرْسَلَاتِ عُرْفًا﴾

”قسم ہے ان ہواؤں کی جو نرم نرم چلتی ہیں۔“

﴿وَالْفَجْرِ﴾ وَكَيَالِ عَشِيرَةٍ ﴿﴾

”قسم ہے فجر کی اور دس راتوں کی۔“

یہ اور ان کے علاوہ دیگر آیات میں جب اللہ رب العزت نے اپنی ادنیٰ مخلوق کی قسم کھائی ہے تو حیرت ہے کہ پھر ہم کیوں اپنی جیسی کسی مخلوق کے نام کی قسم نہ کھائیں؟ اس اعتراض کا جواب دو طرح دیا جاسکتا ہے۔

پہلی صورت یہ ہے کہ علمائے دین کہتے ہیں کہ ان قسموں میں ہر جگہ مضاف محذوف ہے اور پوری عبارت یوں ہے ”رب الضحیٰ“ (چاشت کے رب کی قسم) اور ”رب العصر“ (زمانے کے رب کی قسم) ”وخالق الليل“ (رات کے پروردگار کی قسم) اس طرح دیکھا جائے تو قسم اللہ تعالیٰ کی ہے، کسی مخلوق کی قسم ہرگز نہیں ہے،

دوسری صورت میں یہ ہے کہ کوئی مخلوق خالق کو اپنے اوپر قیاس نہ کرے، اس لئے کہ اللہ تعالیٰ خود مختار ہے، وہ چاہے تو اپنی کسی مخلوق کی یا کسی بھی چیز کی قسم کھا سکتا ہے، تاکہ بندے اس مخلوق کی طرف ملتفت ہوں اور سوچیں کہ اس ایک چیز میں اللہ تعالیٰ کی ربوبیت کائنات کی تخلیق اور اس کے کل عالم کے معبود ہونے کی کتنی واضح نشانیاں اور روشن دلیلیں مضمر ہیں، آسمان یا زمین کی قسم اسی لئے کھائی گئی ہے کہ ان دو عناصر میں کیسی عجیب و غریب دلیلیں اور

﴿۹۵/التین: ۱﴾ ﴿۱۰۳/العصر: ۱﴾ ﴿۹۳/الضحی: ۱﴾

﴿۷۷/المرسلات: ۱﴾ ﴿۸۹/الفجر: ۱﴾

روشن آیتیں ہیں جو اللہ ذوالجلال کی عظمت اور کبریائی پر دلالت کرتی ہیں اور اس میں ذرہ برابر شک نہیں کہ طبعیات کا کوئی ماہر اگر آسمان وزمین کی عجیب عجیب مخلوقات کے بارے میں کچھ کہنا چاہے ان کے بارے میں کچھ لکھنا چاہے اور ان کے اندر پنہاں رموز و نکات کو عیاں کرنا چاہے تو محض چند اوراق نہیں بلکہ دفتر کے دفتر لکھ سکتا ہے۔

چنانچہ اللہ تعالیٰ فرماتا ہے:


﴿إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْعُلُوكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيْحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِقَوْمٍ يَعْقِلُونَ ٥٠﴾

”بے شک آسمانوں اور زمین کے پیدا کرنے میں اور رات دن کے ایک دوسرے کے پیچھے آنے جانے میں اور کشتیوں (اور جہازوں) میں جو سمندر میں لوگوں کے فائدے کی چیزیں لے کر چلتے ہیں اور بارش میں جس کو اللہ تعالیٰ آسمان سے برساتا ہے، پھر اس کے ذریعے سے زمین کو مرنے کے بعد زندہ (یعنی خشک ہونے کے بعد سرسبز و شاداب) کرتا ہے اور زمین پر ہر قسم کے جانور پھیلانے میں اور ہواؤں کے چلانے میں اور بادلوں میں جو اللہ تعالیٰ کے حکم سے آسمان وزمین کے درمیان گھرے رہتے ہیں (غرض ان سب چیزوں میں) ان لوگوں کیلئے جو عقل رکھتے ہیں (اللہ کی قدرت کی) بہت سی نشانیاں ہیں۔“

اور اگر کوئی کون و مکان اور زمین و آسمان کی عجائب کا مطالعہ کرنا چاہے اسے علامہ طحاوی رحمۃ اللہ علیہ کی تفسیر دیکھنی چاہیے۔

بہر حال رسول اللہ صلی اللہ علیہ وسلم کے ارشاد ((الَّذِينَ النَّصِيحَةُ)) ﴿۵۱﴾ ”دین غم خواری کا

نام ہے۔“ کے مصداق عام مسلمانوں کو نصیحت کرنا ہم اپنا فرض سمجھتے ہیں اس لئے ہم انہیں تلقین کرتے ہیں کہ وہ ایسی تمام لغو اور بے ہودہ قسموں سے گریز کریں جن کا کھانے والا یا تو کسی کبیرہ گناہ کا مرتکب ہوتا ہے (یہ اسی لیے کہ غیر اللہ کی قسمیں کھانا سراسر گناہ کبیرہ ہے) یا پھر ایسا شخص شرک اکبر میں جا پڑتا ہے اور اگر یہ نہیں تو شرک اصغر کا مرتکب ضرور ہوگا اور یہ واقعہ ہے کہ شرک اصغر بھی کبیرہ گناہ ہے۔



## جان بوجھ کر نماز چھوڑ دینا

اللہ تعالیٰ فرماتا ہے:

﴿مَا سَأَلَكُمْ فِي سَفَرٍ ۖ قَالُوا لَمْ نَكُ مِنَ الْمَصَلِّينَ ۖ وَلَمْ نَكُ نَطْعُمُ الْمُسْكِينِ ۖ وَكُنَّا نَخْوُصُّ مَعَ الْخَالِضِينَ ۖ﴾ ❁

”کہ تم دوزخ میں کیوں پڑے؟ وہ کہیں گے کہ ہم نماز پڑھنے والوں میں سے نہ تھے اور نہ مسکینوں کو کھانا کھلاتے تھے اور بے ہودہ بحث کرنے والوں کے ساتھ ہم بیٹھے فضول بحثیں کیا کرتے تھے۔“

اللہ تعالیٰ لوگوں کا بھلا کرے! انہیں غور کرنا چاہیے کہ جنتیوں کے پوچھنے پر دوزخیوں نے کیا جواب دیا؟ جب جنتیوں نے پوچھا کہ وہ کون سی چیز تھی جس نے تمہیں جہنم میں پہنچا دیا؟ تو جواب میں انہوں نے سب سے پہلے اسی کا اعتراف کیا کہ ہم نماز نہیں پڑھتے تھے۔ آیت اس کی واضح دلیل ہے کہ نماز چھوڑ دینے والا دوزخی ہے (والعیاذ باللہ) اللہ تعالیٰ کا ارشاد ہے:

﴿فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخِمْ أَلْفَاكُمُ فِي الدِّينِ ۖ﴾ ❁

”تو اگر یہ لوگ توبہ کر لیں اور نماز پڑھیں اور زکوٰۃ ادا کریں تو دین میں تمہارے بھائی ہیں۔“

یعنی اگر انہوں نے اپنے شرک اور کفر سے توبہ کی، نمازوں کو فرض جان کر اس کی پابندی کی، اس کے جملہ ارکان کے ساتھ اس کی تعمیل کی، فریضہ زکوٰۃ کو ادا کیا تو وہ تمہارے دینی اور اسلامی بھائی ہوں گے۔ آیت کا صاف مفہوم یہ ہے کہ اگر کوئی شرک پر اصرار کرے نماز ترک کرنے پر مصر رہے یا زکوٰۃ نہ دینے پر اڑا رہے تو وہ ہر گز ہر گز تمہارا دین شریک بھائی اور اسلامی برادری میں شامل نہیں ہوگا۔

علاوہ ازیں نبی کریم ﷺ سے ایسی متعدد احادیث وارد ہیں اور صحابہ کرام رضی اللہ عنہم سے ایسے آثار منقول ہیں جن سے ثابت ہوتا ہے کہ نماز ترک کرنا کفر ہے، ذیل میں اس موضوع کی بعض احادیث درج ہیں۔

① حضرت جابر رضی اللہ عنہ سے منقول ہے، رسول اللہ ﷺ نے ارشاد فرمایا:

((بَيْنَ الرَّجُلِ وَبَيْنَ الْكُفْرِ تَرْكُ الصَّلَاةِ)) ❁

”آدمی اور کفر کے درمیان نماز ترک کر دینا (حائل) ہے۔“ ❁

اس روایت کو امام احمد اور امام مسلم رحمہما نے نقل کیا۔

نیز فرمایا:

((بَيْنَ الرَّجُلِ وَبَيْنَ الشُّرْكِ وَالْكُفْرِ تَرْكُ الصَّلَاةِ)) ❁

”آدمی اور کفر و شرک کے درمیان نماز چھوڑ دینے کا فرق ہے“

اس روایت کو ابوداؤد اور نسائی رحمہما نے نقل کیا، ان کے الفاظ یہ ہیں:

((لَيْسَ بَيْنَ الْعَبْدِ وَبَيْنَ الْكُفْرِ إِلَّا تَرْكُ الصَّلَاةِ)) ❁

”بندے اور کفر کے درمیان بس نماز چھوڑ دینا ہی (حائل) ہے“

امام ترمذی رحمہ اللہ کے الفاظ یہ ہیں:

❁ صحیح مسلم، کتاب الایمان، باب بیان اطلاق اسم الکفر علی من ترک الصلاة

حدیث: ۸۲؛ مسند احمد، ۳/ ۳۷۰۔

❁ مسلمان اور الحاد کے درمیان، مسلمان اور اللہ کی نعمتوں کے انکار اور اس کے ساتھ شرک کرنے کے

درمیان بس ایک سیڑھی کا فاصلہ ہے اور وہ ہے جان بوجھ کر نماز سے گریز کرنا اور اس کی پابندی نہ کرنا۔

حدیث کا مفہوم یہ ہے..... اور حقیقت کی خبر بس اللہ کو ہے..... کہ نمازوں کی پابندی اسلام کا دوسرا اور سب

سے اہم رکن ہے، لہذا جان بوجھ کر اس کو چھوڑ دینے والا، کافر زندیق اور مشرک ہوگا اور اگر اسی حال میں اس

کی موت آئی تو وہ دائرہ اسلام سے خارج ہو کر مرے گا اور مسلمانوں کے قبرستان میں ہرگز مدفون نہیں ہوگا،

نہ اس کی نماز جنازہ پڑھی جائے گی اور بھول کر نماز چھوڑنا بھی اللہ تعالیٰ کی نعمتوں کو فراموش کرنے کی علامت

ہے اور بہت ممکن ہے کہ اللہ تعالیٰ کے انتقام کی آگ ان کے خلاف بھڑک اٹھے اور ان کا انجام بخیر نہ ہو۔

❁ ایضاً۔ سنن نسائی، کتاب الصلاة، باب الحکم فی تارک الصلاة، حدیث:

۴۶۵، الاحسان فی تقریب صحیح ابن حبان، ۴/ ۳۰۴ حدیث: ۱۴۵۳۔ شیخ البانی رحمہ اللہ

نے اس حدیث کو صحیح قرار دیا ہے۔

(( بَيْنَ الْكُفْرِ وَالْإِيمَانِ تَرْكُ الصَّلَاةِ )) ❁

”کفر اور ایمان کے درمیان نماز ترک کر دینا ہی حائل ہے۔“

ابن ماجہ رحمۃ اللہ علیہ نے بھی اس کو نقل کیا ہے۔ ان کے الفاظ یہ ہیں:

(( بَيْنَ الْعَبْدِ ❁ وَبَيْنَ الْكُفْرِ تَرْكُ الصَّلَاةِ )) ❁

”بندے اور کفر کے درمیان (لبس) نماز چھوڑ دینے کا (ہی) فرق ہے۔“

② حضرت بریدہ رضی اللہ عنہ سے منقول ہے، کہتے ہیں کہ میں نے رسول اللہ صلی اللہ علیہ وسلم کو یہ ارشاد فرماتے ہوئے سنا:

(( اَلْعَهْدُ الَّذِي بَيْنَنَا وَبَيْنَهُمُ الصَّلَاةُ فَمَنْ تَرَكَهَا كَفَرَ )) ❁ ❁

”ہمارے اور ان کے درمیان جو معاہدہ ہے وہ نماز کا معاہدہ ہے جس نے نماز چھوڑ دی اس نے کفر کیا۔“

اس روایت کو امام احمد، ابوداؤد، نسائی اور ترمذی رحمۃ اللہ علیہ نے نقل کیا اور کہا کہ یہ حدیث حسن صحیح ہے۔ ابن ماجہ اور ابن حبان نے بھی اپنی صحیح میں اس کو نقل کیا ہے، حاکم رحمۃ اللہ علیہ نے کہا

❁ سنن ترمذی، ابواب الایمان، باب ماجاء فی ترک الصلاة، حدیث: ۲۶۱۸۔ شیخ البانی رحمۃ اللہ علیہ نے اس حدیث کو صحیح قرار دیا ہے۔ ❁ بندے یعنی اللہ کے مقرب فرماں بردار اور مومن بندے۔  
❁ سنن ابوداؤد، کتاب السنۃ، باب فی رد الارجاع، ۴۶۷۸؛ سنن ترمذی، ابواب الایمان، باب ماجاء فی ترک الصلاة، حدیث: ۲۶۲۰؛ سنن ابن ماجہ، کتاب اقامۃ الصلاة، باب ماجاء فیمن ترک الصلاة، حدیث: ۱۰۷۸؛ شیخ البانی رحمۃ اللہ علیہ نے اس حدیث کو صحیح قرار دیا ہے اور حافظ زبیر علی زئی رحمۃ اللہ علیہ نے بھی اس حدیث کو صحیح قرار دیا ہے۔

❁ یعنی اللہ کے فضل کو ٹھکرا دیا، یا دالہی سے غافل رہا، ناکام و نامراد ہوا، خسارہ اٹھا کر لوٹا، اللہ تعالیٰ کے اجر و ثواب، اس کی خوشنودی اور رضامندی سے محروم رہا۔

❁ مسند احمد، ۳۴۶/۵؛ سنن ترمذی، ابواب الایمان، باب ماجاء فی ترک الصلاة، حدیث: ۲۶۲۱؛ سنن نسائی، کتاب الصلاة، باب الحکم فی تارک الصلاة، حدیث: ۴۶۴؛ سنن ابن ماجہ، کتاب اقامۃ الصلاة، باب ماجاء فیمن ترک الصلاة، حدیث: ۱۰۷۹؛ الاحسان فی تقریب صحیح ابن حبان، ۳۰۵/۴؛ حدیث: ۱۴۵۴؛ مستدرک حاکم، ۶۷/۱۔ وطبع جدید ۸/۷۔ حدیث: ۱۱۔ شیخ البانی رحمۃ اللہ علیہ نے اس حدیث کو صحیح قرار دیا ہے اور حافظ زبیر علی زئی رحمۃ اللہ علیہ نے سنن ابن ماجہ کی تحقیق ۱۸۲/۲ حدیث: ۱۰۷۹ میں اس کی سند کو صحیح قرار دیا ہے۔



ہے کہ یہ حدیث صحیح ہے اور ہمارے علم کے مطابق اس میں کوئی علت نہیں۔

③ حضرت عبداللہ بن شقیق عقیلی رضی اللہ عنہ فرماتے ہیں:

كَانَ أَصْحَابُ مُحَمَّدٍ ﷺ لَا يَرَوْنَ شَيْئًا مِنَ الْأَعْمَالِ تَرَكَهُ كُفْرٌ

غَيْرَ الصَّلَاةِ. ❁

”رسول اللہ ﷺ کے اصحاب کرام نماز کے علاوہ کسی اور کام کے ترک کرنے

کو کفر نہیں قرار دیتے تھے۔ صرف نماز چھوڑنے کو کفر قرار دیتے تھے۔“

اس روایت کو امام ترمذی رحمۃ اللہ علیہ نے نقل کیا ہے۔

④ حضرت ابن عباس رضی اللہ عنہما سے منقول ہے، فرماتے ہیں، جب میری بیانی جاتی رہی تو

لوگوں نے آ کر کہا ہم آپ کا علاج کراتے ہیں، آپ کو صرف یہ کرنا ہوگا کہ کچھ دن نمازیں

چھوڑ دیں، آپ نے فرمایا: یہ نہیں ہو سکتا۔

إِنَّ رَسُولَ اللَّهِ ﷺ قَالَ: ((مَنْ تَرَكَ الصَّلَاةَ لَقِيَ اللَّهَ وَهُوَ عَلَيْهِ

غَضَبَانِ)) ❁❁

اس لئے کہ رسول اللہ ﷺ نے ارشاد فرمایا: ”جس نے نماز چھوڑ دی اللہ تعالیٰ

❁ سنن ترمذی، ابواب الایمان، باب ماجاء فی ترک الصلاة، حدیث: ۲۶۲۲؛ مستدرک حاکم ۷/۱ طبع قدیم وطبع جدید ۸/۱ حدیث: ۱۲۔ شیخ البانی رحمۃ اللہ علیہ نے اس کو صحیح موقوف قرار دیا ہے۔

❁ اللہ تمہارا بھلا کرے ذرا سوچو! کہ ابن عباس رضی اللہ عنہما کی آنکھیں آشوب زدہ ہیں، طبیب کہتا ہے، وضو مت کیجئے یعنی چہرے پر پانی نہ ڈالیے ورنہ آشوب اور آنکھوں کی سرفی زیادہ ہو جائے گی، پلکیں جھک جائیں گی ان میں سوزش ہوگی، لیکن آپ طبیب کی بات نہیں مانتے اور نماز نہیں چھوڑتے، اس لیے کہ انہیں اندیشہ ہے کہ آخرا یک دن مرنا ہے، کہیں اللہ تعالیٰ ناراض نہ ہو جائے۔ معلوم ہوا کہ نماز چھوڑ دینا غضب الہی اور اس کے انتقام کا سبب ہے، اس سے رزق کی برکت چلی جاتی ہے، مصائب، تنگی، وباؤں کا پھیلنا اور مصیبت کا آنا اس کی وجہ سے ہے۔ اللہ تعالیٰ ہماری حفاظت فرمائے۔

❁ مسند البزار (کشف الاستار)، ۱/ ۱۷۴-۱۷۳ حدیث: ۳۴۳؛ الاحادیث المختارہ:

۱۲/۸۶ حدیث: ۱۰۰؛ المعجم الکبیر للطبرانی: ۱۱/ ۲۳۴ حدیث: ۱۱۷۸۲۔ شیخ البانی رحمۃ اللہ علیہ

نے اس حدیث کو ضعیف قرار دیا ہے: ضعیف الترغیب والترہیب: ۱/ ۱۶۲ حدیث: ۳۰۳؛

سلسلة الاحادیث الضعیفة: ۱۰/ ۷۹ حدیث: ۴۵۷۳۔

سے اس کا سامنا اس حال میں ہوگا کہ باری تعالیٰ اس سے ناراض ہوگا۔“  
 اس روایت کو بزار اور طبرانی رحمہما اللہ نے کبیر میں نقل کیا ہے، اس کی سند حسن ہے، بیانی جاتے رہنے کا مطلب یہ ہے کہ آنکھ کی پتلی سلامت تھی، لیکن نگاہ کمزور ہو گئی تھی۔  
 ۵ حضرت ابن عباس رضی اللہ عنہما فرماتے ہیں..... حماد بن زید کہتے ہیں کہ میں سمجھتا ہوں، ابن عباس رضی اللہ عنہما نے اس روایت کو مرفوع ذکر کیا ہے:

((عُرِيَ الْإِسْلَامُ وَقَوَاعِدُ الدِّينِ ثَلَاثَةً عَلَيْهِنَّ أُسِّسَ الْإِسْلَامُ، مَنْ تَرَكَ وَاحِدَةً مِنْهُنَّ فَهُوَ بِهَا كَافِرٌ حَلَالُ الدَّمِ، شَهَادَةُ أَنْ لَا إِلَهَ إِلَّا اللَّهُ وَالصَّلَاةُ الْمَكْتُوبَةُ وَصَوْمُ رَمَضَانَ)) ❀

”اسلام ❀ کے حلقے اور دین کی بنیادیں تین ہیں۔ انہی پر اسلام کی عمارت استوار ہے، جس شخص نے ان میں سے کسی ایک کو چھوڑا تو اس کی وجہ سے کافر ہوگا، اس کا خون حلال ❀ ہوگا، وہ بنیادیں یہ ہیں: اس بات کی شہادت دینا کہ اللہ کے سوا کوئی معبود نہیں، فرض نمازیں اور رمضان کے روزے رکھنا۔“

اس روایت کو ابو یعلیٰ رحمہ اللہ نے حسن سند کے ساتھ نقل کیا، نیز اس کو سعید بن زید نے (جو حماد بن زید کے بھائی ہیں) عمرو بن مالک مگری سے، انہوں نے ابو جوزان سے اور انہوں نے حضرت ابن عباس رضی اللہ عنہما سے مرفوعاً نقل کیا ہے۔ اس میں یہ الفاظ بھی ہیں:

❀ مسند ابی یعلیٰ الموصلی: ۲۳۶/۴: حدیث: ۲۳۴۹ (دوسرا نسخہ) ۳۷۸/۲: حدیث: ۲۳۴۵؛ المقصد العلیٰ فی زوائد ابی یعلیٰ الموصلی: ۱/۴۱-۴۰: حدیث: ۲۰؛ الترغیب والترہیب للاصبہانی: ۲/۷۷۹-۷۷۸: حدیث: ۱۹۰۵۔ شیخ البانی رحمہ اللہ نے اس حدیث کو ضعیف قرار دیا ہے۔ ضعیف الترغیب والترہیب: ۱/۱۶۲: حدیث: ۳۰۵؛ سلسلۃ الاحادیث الضعیفہ: ۱/۲۱۱: حدیث: ۹۴؛ ضعیف الجامع الصغیر، ۳۶۹۶۔

❀ قواعد یعنی بنیادیں۔ عروہ حلقہ اور کڑے کو کہتے ہیں۔ جس سے چھٹا جاسکتا ہے، اللہ تعالیٰ فرماتے ہیں: ﴿فَقَدْ اسْتَمْسَكَ بِالْعُرْوَةِ الْوُثْقَىٰ﴾ (البقرہ: ۲۵۶) اس نے مضبوط حلقہ تھام لیا، دراصل اس سے مراد مضبوطی اور پختگی ہے۔ عروہ اس درخت کو بھی کہتے ہیں۔ جس سے اونٹ باندھا جاتا ہے۔

❀ یعنی رایگاں ہوگا، ان میں سے کسی ایک کے ترک سے اس کا قتل مباح ہوگا، اس لئے کہ اس شخص نے اسلام کے مسلمہ مبادی اور ارکان کا انکار کیا۔

((مَنْ تَرَكَ مِنْهُمْ وَاحِدَةً فَهُوَ بِاللَّهِ كَافِرٌ وَلَا يُقْبَلُ مِنْهُ صَرْفٌ وَلَا عَدْلٌ وَقَدْ حَلَّ دَمُهُ وَمَالُهُ)) ❀

”جس نے ان میں کسی ایک کو ترک کیا، وہ اللہ کا منکر ہوگا، اس کی کوئی فرض یا نفلی نماز قبول نہیں ❀ ہوگی، اس کا خون اور اس کا مال سب حلال ❀ ہو جائے گا۔“

⑥ حضرت ابن ابی طالب رضی اللہ عنہ سے منقول ہے، فرماتے ہیں:

مَنْ لَمْ يُصَلِّ فَهُوَ كَافِرٌ ❀

”جس نے نمازیں نہیں پڑھیں وہ کافر ہے“

اس روایت کو ابو بکر بن ابی شیبہ رضی اللہ عنہ نے کتاب الایمان میں اور امام بخاری رحمہ اللہ نے اپنی تاریخ میں موقوفاً نقل کیا ہے۔

⑦ حضرت ابن عباس رضی اللہ عنہما سے روایت ہے، فرماتے ہیں:

مَنْ تَرَكَ الصَّلَاةَ فَقَدْ كَفَرَ ❀

”جس نے نماز ترک کی اس نے یقیناً کفر کیا۔“

اس روایت کو محمد بن نصر مروزی نے نقل کیا اور ابن عبد البر رحمہ اللہ نے اس کو موقوفاً نقل

❀ یہ الفاظ گزشتہ صفحہ حوالہ نمبر ۱ میں مذکور حدیث ابن عباس ہی کی ایک روایت میں ہے جس کو امام منذری نے الترغیب والترہیب: ۱/ ۴۳۶ میں ذکر کیا ہے مگر انہوں نے یہ وضاحت نہیں کی کہ یہ روایت کس کتاب میں ہے۔

❀ اس کی توبہ یا فدیہ قابل قبول نہیں ہوگا، بعض کہتے ہیں کہ مراد فرض اور نفل ہے نہ فرض قبول ہوگا، نہ نفل۔  
❀ اس کا خون رائیگاں ہوگا۔ اس کا مال لوٹ لینا یا اس کو چھین لینا جائز ہوگا۔ (الترغیب والترہیب)

❀ کتاب الایمان ابن ابی شیبہ، حدیث: ۱۲۶؛ شعب الایمان للبیہقی، ۱/ ۱۴۷ حدیث: ۴۱؛ مصنف ابن ابی شیبہ، ۶/ ۱۷۱ حدیث: ۳۰۴۲۷؛ تعظیم قدر الصلاة للمروزی، ۲/ ۸۹۸ حدیث: ۹۳۳؛ کتاب الشریعہ للآجری، ۲/ ۶۵۳، حدیث: ۲۷۷۔  
❀ شیخ البانی رحمہ اللہ نے اس کو ضعیف موقوف قرار دیا ہے: ضعیف الترغیب والترہیب: ۱/ ۱۶۳ حدیث: ۳۰۹۔  
❀ تعظیم قدر الصلاة للمروزی: ۲/ ۹۰۰، حدیث: ۹۳۹؛ ابن عبد البر فی ”التمہید“ ۴/ ۲۲۵۔  
❀ شیخ البانی رحمہ اللہ نے اس کو ضعیف موقوف قرار دیا ہے: ضعیف الترغیب والترہیب: ۱/ ۱۶۴ حدیث: ۳۱۰۔

کیا ہے۔

⑧ حضرت ابن مسعود رضی اللہ عنہ سے منقول ہے، فرماتے ہیں:

مَنْ تَرَكَ الصَّلَاةَ فَلَا دِينَ لَهُ ❁

”جس نے نماز ترک کی، اس کے اندر کوئی دین داری نہیں۔“

اس روایت کو بھی محمد بن نصر رحمۃ اللہ علیہ نے موقوفاً نقل کیا ہے۔

⑨ حضرت جابر بن عبد اللہ رضی اللہ عنہ سے منقول ہے، فرماتے ہیں:

مَنْ لَمْ يُصَلِّ فَهُوَ كَافِرٌ ❁

”جس نے نماز نہیں پڑھی وہ کافر ہے۔“

اس روایت کو ابن عبد البر رحمۃ اللہ علیہ نے موقوفاً روایت کیا ہے۔ (الخ)

اوپر مذکور جس قدر آیات اور روایات ہم نے پیش کی ہیں، ان سے قطعی طور پر یہ بات ثابت ہو جاتی ہے کہ نماز ترک کرنا نہایت ہلاکت انگیز کبیرہ گناہ ہے اور یہ فعل گناہ کبیرہ کیوں نہیں ہوگا، جب کہ اہل علم کا اس پر اجماع ہے کہ تارک نماز کا عقیدہ اگر یہ ہے کہ نماز فرض نہیں تو کفر کی پاداش میں اس کی گردن اڑادی جائے گی اور اگر وہ فرضیت کا اعتقاد رکھتا ہے، لیکن ادا کرنے میں سستی کرتا ہے اور نماز نہیں پڑھتا، تو ایسے شخص کو توبہ کیلئے تین دن کی مہلت دی جائے گی اور ان تین دنوں میں اس پر تنگی اور دباؤ ڈالا جائے گا اور ہر نماز کا وقت آنے پر اسے نماز کیلئے بلایا جائے گا، اگر اس نے توبہ کر لی تو ٹھیک، ورنہ بالا جماع اسے تہ تیغ کر دیا جائے گا، لیکن ہنوز کا ایک سوال باقی رہے گا کہ آیا یہ شخص کافر ہونے کی وجہ سے قتل کیا جائے گا یا حد

❁ تعظیم قدر الصلاة للمروزی: ۲/ ۸۹۸-۸۹۹ حدیث: ۹۳۷-۹۳۶؛ کتاب الایمان،

ابن ابی شیبہ، حدیث: ۴۷؛ المعجم الكبير للطبرانی: ۹/ ۱۹۱ حدیث: ۸۹۴۲؛ شعب

الایمان للبيهقي: ۱/ ۱۴۸-۱۴۷ حدیث: ۴۲۔ شیخ البانی رحمۃ اللہ علیہ نے اس کو حسن موقوف قرار دیا

ہے: صحيح الترغيب والترهيب: ۱/ ۳۷۰ حدیث: ۵۷۴۔

❁ امام منذری نے اس کو الترغیب والترہیب، کتاب الصلاة، باب الترہیب من ترک

الصلاة تعمدًا و اخراجها عن وقتها تھا ونا: ۱/ ۴۳۹ حدیث: ۸۱۷ میں ابن عبد البر کی التہدید

۲/ ۲۲۵ کی طرف منسوب کیا ہے۔ ابن عبد البر نے اس کو بلا سند ذکر کیا ہے۔ شیخ البانی نے اس کو ضعیف

موقوف قرار دیا ہے: ضعيف الترغيب والترهيب: ۱/ ۱۶۴ حدیث: ۳۱۱۔

اور سزا کے طور پر اسے مارا جائے گا؟ امام شافعی اور امام مالک رحمہ اللہ کہتے ہیں کہ حد کی رو سے اس کو قتل کیا جائے گا، جب کہ امام احمد، اسحاق بن راہویہ اور اہل علم کی ایک جماعت کہتی ہے کہ اس کو کفر کی پاداش میں قتل کیا جائے گا۔ علامہ شیخ احمد بن حجر رحمہ اللہ نے ”زواجر“ میں کہا ہے کہ محمد بن نصر کہتے ہیں کہ میں نے اسحاق کو یہ کہتے ہوئے سنا کہ رسول اللہ ﷺ سے یہ بات پایہ ثبوت کو پہنچی کہ نماز کا تارک کافر ہے۔ یہی رائے ان لوگوں کی بھی ہے جنہیں علوم نبوت حاصل ہے کہ کسی عذر کے بغیر جان بوجھ کر جو کوئی اتنی دیر تک نماز چھوڑ بیٹھے کہ اس کا وقت چلا جائے تو وہ شخص کافر ہوگا، ایوب کہتے ہیں نماز کا ترک بالاجماع کفر ہے، اس میں کسی کا اختلاف نہیں ہے۔ (مخلص)

اس کی وجہ درحقیقت یہ ہے کہ نماز اسلام کا دوسرا اہم رکن ہے، اس کے فضائل بے شمار ہیں، قلم ان کا احاطہ نہیں کر سکتا ہے، اس کی یہی فضیلت کافی ہے کہ اللہ تعالیٰ نے حضرت جبرائیل علیہ السلام کے واسطے کے بغیر شب معراج میں براہ راست اس کو فرض فرمایا۔ دیگر عبادات پر اس کی فضیلت اور امتیاز یہ ہے کہ اللہ نے بکثرت انبیاء کی بابت ذکر کیا ہے کہ وہ نماز ادا کرتے تھے اور اس میں شک نہیں کہ جب انبیاء کرام پر یہ عبادت فرض تھی تو ان کی امتیں یقینی طور پر ان کے تابع اور پیروکار تھیں، لہذا ان پر بھی یہ عبادت فرض تھی، حضرت ابراہیم علیہ السلام کی اس دعا کو نقل کرتے ہوئے اللہ تعالیٰ کا ارشاد ہے:

﴿رَبَّنَا إِنِّي أَسْكَنْتُ مِنْ ذُرِّيَّتِي بُوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا

لِيُقِيمُوا الصَّلَاةَ فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ﴾

”اے ہمارے پروردگار! میں نے اپنی اولاد کو تیرے محترم گھر کے پاس ایسے

میدان میں ٹھہرایا ہے جہاں کھیتی باڑی نہیں، اے ہمارے پروردگار! تاکہ یہ

❊ الزواجر: ۱/ ۲۸۶ طبع دار المعرفة بیروت؛ تعظیم قدر الصلاة لمروزی: ۲/ ۹۲۵، ۹۲۹ اور امام منذری نے الترغیب والترہیب کتاب الصلاة، باب الترہیب من ترك الصلاة تعمدًا حدیث: ۸۱۸ کے بعد نقل کیا ہے۔ تنبیہ: کسی صحیح مرفوع حدیث سے تارک الصلاة کو کافر کہنا ثابت نہیں۔ البتہ ”فقد کفر“ یعنی اس نے کفر کیا کے الفاظ ثابت ہیں۔

❊ ۱۴/ ابراہیم: ۳۷۔

نماز پر پڑھیں، تو لوگوں کے دلوں کو ایسا کر دے کہ ان کی طرف جھکے رہیں۔“  
حضرت اسماعیل علیہ السلام کی بابت فرمایا:

﴿وَأَذْكُرُ فِي الْكِتَابِ الْإِسْمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا  
وَكَانَ يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ مَرْضِيًّا﴾ ❁

”اور (اے پیغمبر ﷺ!) اس کتاب (یعنی قرآن) میں اسماعیل کا بھی ذکر کرو، بلاشبہ وہ وعدے کے سچے اور نبی مرسل تھے اور اپنے گھر والوں کو نماز اور زکوٰۃ کا حکم دیتے اور اپنے پروردگار کے نزدیک پسندیدہ تھے۔“

نماز کے فضائل میں بکثرت آیات کریمہ اور احادیث مقدسہ وارد ہیں، جن سے اس کی فضیلت اور دین میں اس کی عظمت اور اہمیت کا اندازہ ہوتا ہے، ان تمام امتیازات اور خصوصیات کے ساتھ کامل یقین ہے کہ اسلام میں اس عبادت کو وہی مقام حاصل ہے، جو انسانی بدن میں سر کو حاصل ہے، اس لئے نماز چھوڑ دینے والا یا تو کافر ہوگا، یا فاسق فاجر اور نافرمان ہوگا۔ نماز کی اہمیت کی مزید وضاحت اس سے ہوتی ہے اور اس سے صاف طور پر یہ بھی معلوم ہو جاتا ہے کہ نماز چھوڑنا کفر ہے، صحیح حدیث میں وارد ہے، آپ ﷺ نے ارشاد فرمایا:

((أُمِرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَيُقِيمُوا  
الصَّلَاةَ وَيُؤْتُوا الزَّكَاةَ فَإِذَا فَعَلُوا ذَلِكَ عَصَمُوا مِنِّي دِمَاءَهُمْ  
وَأَمْوَالَهُمْ إِلَّا بِحَقِّ الْإِسْلَامِ وَحِسَابُهُمْ عَلَى اللَّهِ)) ❁

”مجھے یہ حکم دیا گیا کہ میں لوگوں سے اس وقت تک جنگ کروں جب تک کہ وہ اس کا اقرار نہ کر لیں کہ اللہ کے سوا کوئی معبود نہیں اور نماز قائم کریں اور زکوٰۃ ادا کریں، جب وہ یہ سب کام کریں گے تو اپنے خون اور اپنے اموال کو مجھ سے محفوظ کر پائیں گے، پھر انہیں اسلام کے حق کے سوا ہر گز نہیں لیا جائے گا اور

❁ ۱۹ / مریم: ۵۴، ۵۵۔

❁ صحیح بخاری، کتاب الایمان، باب ﴿فَإِنْ تَابُوا وَأَقَامُوا الصَّلَاةَ وَآتَوُا الزَّكَاةَ فَخَلُّوا سَبِيلَهُمْ﴾ (التوبة: ۹) حدیث: ۲۵؛ صحیح مسلم، کتاب الایمان، باب الأمر بقتال الناس حتى يقولوا: لا إله إلا الله محمد رسول الله... حدیث: ۲۲۔

ان کا حساب کتاب اللہ کے حوالے ہوگا۔“

ان فضائل اور خصوصیات کے باوجود اگر کوئی شخص نماز کو چھوڑتا ہے تو اس سے صاف ظاہر ہوتا ہے کہ وہ شخص دین میں سستی کرتا ہے اور نماز چھوڑنا مطلق برا ہے، خواہ کوئی ایک دو نمازیں چھوڑے یا کوئی نماز بھی نہ پڑھے..... نہایت افسوس کا مقام ہے کہ آج ہمارے زمانے میں بالخصوص ہماری نئی پود نماز ادا کرنے میں بڑی سستی اور غفلت برت رہی ہے اور اس کے برعکس ان کے اوقات کا بڑا حصہ ایسے کاموں میں صرف ہوتا ہے جن کا کوئی حاصل نہیں، چنانچہ ٹیلی ویژن کی تفریح عام ہو چکی ہے، ریس کورس، تاش، سینما بنی اور اس قسم کے لغویات کا عام رواج ہے جو دنیا میں شر اور فساد کا موجب اور آخرت میں دردناک عذاب کا باعث ہیں۔

نیز یہ بھی ایک اہل حقیقت ہے کہ ہمارے اور غیر مسلموں کے درمیان حد فاصل اور سب سے بڑا امتیاز یہی نماز کا چھوڑ دینا ہے، جو کوئی اللہ کی وحدانیت اور اس کے رسول کی رسالت کی شہادت دیتا ہے، لیکن دین اسلام کے فرائض ادا نہیں کرتا، وہ بے شک اپنے آپ کو کتنا ہی مسلمان سمجھے، ہرگز مسلمان تصور نہیں کیا جائے گا، اس لیے سرپرستوں اور ماں باپ کا بنیادی فرض ہے کہ وہ اپنی اولاد کو نماز کی تاکید اور تلقین کریں۔ اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ ﴿٦٦﴾

”اے ایمان والو! اپنے آپ کو اور اپنی اولاد کو دوزخ کی آگ سے بچاؤ، جس کا ایندھن آدمی اور پتھر ہوں گے، جس پر تند خو، سخت مزاج فرشتے مقرر ہیں، اللہ تعالیٰ نے ان کو جو حکم دیا ہے، اس کی نافرمانی نہیں کرتے اور جو حکم ان کو ملتا ہے اسے بجا لاتے ہیں۔“

نبی کریم ﷺ نے ارشاد فرمایا:

((مُرُوا أَوْلَادَكُمْ بِالصَّلَاةِ لِسَبْعٍ وَاضْرِبُوا عَلَيْهَا الْعَشْرَ وَفَرَّقُوا

بَيْنَهُمْ فِي الْمَضَاجِعِ))

”اپنی اولاد کو سات سال کی عمر سے نماز کا حکم دو اور دس سال کے ہو کر نماز نہ پڑھیں تو انہیں سزا دو اور ان کے بستروں کو الگ کر دو۔“

حکام اور مسلم معاشرے کے سربراہ آئندہ افراد کا بھی یہ فرض ہے کہ وہ امر بالمعروف اور نہی عن المنکر کے دفاتر اور محکمے قائم کریں اور ان کا اہتمام کریں قصہ مختصر یہ کہ توحید کے اقرار کے بعد سب سے اہم فریضہ نماز کی ادائیگی اور شرک کے گناہ عظیم کے بعد سب سے بڑی برائی نمازوں کو چھوڑ دینا ہے۔

تنبیہ:

- ① ایسا شخص کافروں کے گروہ میں شمار ہوگا۔
- ② ایسا شخص کسی ایسی مسلمان خاتون سے نکاح نہیں کر سکتا جو نماز اور دیگر ارکان پابندی سے ادا کرتی ہو۔
- ③ نماز چھوڑنے والے کی شہادت قبول نہیں کی جائے گی، کیونکہ نماز ترک کرنے کے سبب وہ یا تو کافر ہوگا، یا فاسق اور غالب گمان یہ ہے کہ ایسا شخص کافر ہے۔
- ④ اگر وہ توبہ نہ کرے تو اسے قتل کر دینا واجب ہے۔
- ⑤ ایسا شخص مرجائے تو اسکو غسل نہیں دیا جائے گا، اس کی نماز جنازہ نہیں پڑھی جائے گی، نہ مسلمانوں کے قبرستان میں اس کو دفن کیا جائے گا۔
- ⑥ اس کے مسلمان عزیز اور قرابت دار اس کے مال کے وارث نہیں ہوں گے، نہ وہ کسی کا وارث ہوگا، اس کا کل اثاثہ بیت المال میں جمع کر دیا جائے گا، رہا آخرت میں تو باری تعالیٰ

مسند احمد: ۱۸۷/۲؛ سنن ابو داود، کتاب الصلاة، باب متى يؤمر الغلام بالصلاة حدیث: ۴۹۵؛ مستدرک حاکم: ۱۹۷/۱ وطبع جدید: ۱/۲۹۳ حدیث: ۷۰۸۔  
شیخ البانی رحمہ اللہ نے اس حدیث کو حسن صحیح قرار دیا ہے اور حافظ زبیر علی زئی رحمہ اللہ نے بھی اس حدیث کو صحیح قرار دیا ہے۔



نے اس کیلئے دوزخ تیار رکھی ہے، اس کا انجام نہایت برا ہوگا اور اگر مرنے سے پہلے اس نے توبہ نہ کر لی تو ہمیشہ ہمیشہ کیلئے جہنم کا ایندھن بنے گا، چنانچہ حضرت عبادہ بن صامت رضی اللہ عنہ کی حدیث میں منقول ہے:

((وَلَا تَتْرُكُوا الصَّلَاةَ مُتَعَمِّدِينَ فَمَنْ تَرَكَهَا مُتَعَمِّدًا فَقَدْ خَرَجَ مِنَ الْمِلَّةِ)) ❁

”جان بوجھ کر ہرگز نماز نہ چھوڑ، اس لئے کہ جو کوئی جان بوجھ کر نماز چھوڑتا ہے، وہ دائرہ اسلام اور ملت اسلامیہ سے نکل جاتا ہے۔“

اس روایت کو طبرانی اور محمد بن نصر رحمہما اللہ نے کتاب الصلوٰۃ میں ذکر کیا ہے۔ ۱۷۸: نیز ابودرداء رضی اللہ عنہ رسول اللہ صلی اللہ علیہ وسلم کا یہ ارشاد نقل کرتے ہیں: ”جو کوئی دائرہ اسلام اور ملت اسلامیہ سے نکل جاتا ہے۔ وہ کافر ہو جاتا ہے۔“ اس مفہوم کی دیگر احادیث پہلے گزر چکی ہیں اور یہ امر یقینی ہے کہ کافر ہمیشہ ہمیشہ جہنم میں رہے گا۔

❁ تعظیم قدر الصلاۃ للمروزی: ۲/ ۸۸۹ حدیث: ۹۲۰؛ جامع المسانید والسنن لابن کثیر: ۷/ ۱۱۹ حدیث: ۴۸۶۷۔ محقق العصر حافظ زبیر علی زئی رحمہ اللہ نے اس حدیث کی سند کو حسن قرار دیا ہے۔ تفصیل کے لیے ملاحظہ ہو ماہنامہ الحدیث شمارہ نمبر ۶، صفحہ: ۱۱، ۱۲۔

چودھواں کبیرہ گناہ

## بلا عذر نماز کو قضاء کر کے پڑھنا

جاننا چاہیے کہ جس طرح نماز چھوڑ دینا شرک کے بعد سب سے بڑا گناہ ہے اسی طرح کسی شرعی عذر کے بغیر نماز کو وقت سے ٹال کر پڑھنا بھی بھاری گناہ ہے۔ شرعی عذر یہ ہے، جیسے سو گیا، یا بھول گیا، یا کسی جائز عذر کی وجہ سے دو نمازوں کو ایک ساتھ پڑھنا چاہا، جیسے وہ بیمار ہے، یا مسافر ہے اور دیگر شرعی عذر کی تفصیل آگے آرہی ہے۔ اس قسم کے عذر پر تو نماز میں تاخیر درست ہے، لیکن اگر کوئی عذر درپیش نہیں تو کسی شک کے بغیر نماز کو ٹال دینا، بے وقت پڑھنا اور اس میں سستی کرنا فاسقوں، فاجروں اور نافرمانوں کا طریقہ ہوگا، اس کا ثبوت باری تعالیٰ کا یہ ارشاد ہے۔

﴿قَوْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ﴾ ❁

”ایسے نمازیوں کی بڑی خرابی ہے جو اپنی نماز سے غافل ہیں۔“

اس آیت کی تفسیر میں یہ وارد ہے کہ یہ ہلاکت ان کیلئے ہے جو نماز کا وقت ٹال کر پڑھتے ہیں ”ویسل“ سے مراد سخت عذاب ہے، یا یہ جہنم کی ایک وادی ہے، جس میں ٹال کر پڑھنے والوں کو جھونکا جائے گا، اس وادی میں اتنی تیز آنچ ہوگی کہ دنیا کے پہاڑ اگر اس میں ڈال دیے جائیں تو حرارت کی شدت سے پگھل جائیں۔ اتنا شدید عذاب اس لئے ہوگا کہ اللہ تعالیٰ نے فرمایا:

﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ ❁

”بے شک مومنوں پر مقررہ اوقات میں نماز (ادا کرنا) فرض ہے۔“

یعنی نماز ان اوقات کی رعایت کرتے ہوئے پڑھنا فرض ہے، جن کی تفصیل حضرت جبرائیل علیہ السلام نے رسول اللہ ﷺ کو بتائی اور پھر رسول اللہ ﷺ نے ان کی تفصیل صحابہ کرام رضی اللہ عنہم کو سکھائی اور ان تمام تر تفصیلات پر آج تک ملت اسلامیہ نے نسل در نسل عمل کیا

اور تا قیامت ان شاء اللہ یہ عمل جاری رہے گا۔

اللہ تعالیٰ کا ارشاد ہے:

﴿فَتَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ  
عَذَابًا إِلَّا مَنْ تَابَ وَآمَنَ وَعَمِلَ صَالِحًا فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ  
شَيْئًا﴾ ﴿٩٩﴾

”پھر ان کے بعد ایسے ناخلف ان کے جانشین ہوئے جنہوں نے نماز کو کھویا  
(اور برباد کیا) اور نفسانی خواہشوں کے پیچھے لگ گئے پس یہ گمراہی (کے نتیجے) کو  
پالیں گے، مگر جس نے توبہ کی اور جو ایمان لایا اور نیک کام کرتا رہا، تو ایسے لوگ  
بہشت میں داخل ہوں گے اور ان کا ذرہ برابر بھی نقصان نہیں کیا جائے گا۔“

حضرت ابن مسعود رضی اللہ عنہ فرماتے ہیں، ضائع کرنے کا یہ مطلب نہیں کہ وہ بالکل یہ نماز  
چھوڑ دیتے تھے، بلکہ وقت سے ٹال کر پڑھنا بھی نماز کو ضائع کرنا ہے۔ تابعین کے امام  
حضرت سعید بن مسیب رضی اللہ عنہ فرماتے ہیں، ضائع کرنے کا مطلب یہ ہے کہ جب تک عصر کا  
وقت نہ آئے ظہر نہیں پڑھتے، مغرب کا وقت جب تک نہیں آ جاتا عصر کی نماز نہیں پڑھتے، اسی  
طرح عشا کا وقت آنے پر مغرب کی نماز اور فجر کا وقت آنے پر عشا کی نماز پڑھتے ہیں اور  
جب تک سورج نہیں نکل آتا فجر کی نماز نہیں پڑھتے ہیں۔ ظاہر ہے اس بدترین حالت میں  
جس کی موت آئے گی اور وہ توبہ کئے بغیر مرے گا، اس کیلئے وعید وارد ہے کہ وہ ”غسی“ میں  
ڈالا جائے گا، ”غسی“ جہنم کی ایک نہایت گہری وادی ہے اور اس کے اندر دی جانے والی  
سزائیں نہایت سخت ہیں۔

اللہ تعالیٰ فرماتا ہے:

﴿يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ  
يَفْعَلْ ذَلِكَ فَأُولَٰئِكَ هُمُ الْخَاسِرُونَ﴾ ﴿٩٩﴾

”اے ایمان والو! تمہارا مال اور تمہاری اولاد تم کو اللہ کی یاد سے غافل نہ کر

دے اور جو ایسا کرے گا تو ایسے ہی لوگ نقصان اٹھانے والے ہیں۔“

مفسرین کی ایک جماعت کا قول ہے کہ ذکر اللہ سے مراد اس آیت میں پنجگانہ نمازیں ہیں۔ جو کوئی مال و دولت میں پڑ کر نماز سے غافل رہا، جیسے خرید و فروخت کرنے لگا، صنعت و حرفت یا آل و اولاد میں پڑ کر نماز پڑھنا بھول گیا، تو ایسا آدمی خسارے میں ہوگا، اس لیے کہ رسول اللہ ﷺ نے ارشاد فرمایا:

((أَوَّلُ مَا يُحَاسَبُ بِهِ الْعَبْدُ يَوْمَ الْقِيَامَةِ مِنْ عَمَلِهِ صَلَاتُهُ فَإِنْ صَلَحَتْ فَقَدْ أَفْلَحَ وَنَجَحَ وَإِنْ تَقَعَتْ فَقَدْ خَابَ وَخَسِرَ)) ❁

”قیامت کے دن بندے سے اس کے اعمال میں سب سے پہلے نماز کی بابت حساب کتاب ہوگا، اگر نمازیں درست ہیں تو وہ کامیاب اور بامراد ہوگا، اگر ان کے اندر نقص اور کمی رہی تو وہ ناکام اور نامراد ہوگا۔“

امام احمد رحمہ اللہ نے جید سند کے ساتھ اور طبرانی اور ابن حبان رحمہما اللہ نے اپنی صحیح میں اس روایت کو نقل کیا ہے کہ رسول اللہ ﷺ نے ایک دن نماز کا ذکر کیا اور فرمایا:

((مَنْ حَافِظَ عَلَيْهَا كَانَتْ لَهُ نُورًا وَبُرْهَانًا وَنَجَاةٌ يَوْمَ الْقِيَامَةِ وَمَنْ لَمْ يُحَافِظْ عَلَيْهَا لَمْ يَكُنْ لَهُ نُورٌ وَلَا بُرْهَانٌ وَلَا نَجَاةٌ وَكَانَ يَوْمَ الْقِيَامَةِ مَعَ قَارُورٍ وَفِرْعَوْنٍ وَهَامَانَ وَأُبَيٍّ بْنِ خَلْفٍ)) ❁

❁ سنن ترمذی، ابواب الصلاة، باب ما جاء ان اول ما يحاسب به العبد يوم القيامة الصلاة، حديث: ٤١٣؛ سنن نسائي، كتاب الصلاة، باب المحاسبة على الصلاة حديث: ٤٦٦۔ یہ حدیث سیدنا ابو ہریرہ رضی اللہ عنہ سے مروی ہے۔ شیخ البانی رحمہ اللہ نے اس حدیث کو صحیح قرار دیا ہے۔

❁ مسند احمد: ١٦٩/٢؛ المعجم الاوسط للطبرانی: ٤٧٩/١؛ حديث: ١٧٦٧ (مختصراً) الاحسان في تقريب صحيح ابن حبان: ٣٢٩/٤؛ حديث: ١٤٦٧؛ موارد الزمان الى زوائد ابن حبان، حديث: ٢٥٤؛ سنن الدارمی، كتاب الرقاق، باب في المحافظة الى الصلاة: ٣٩٠/٢، حديث: ٢٧٢١؛ امام منذری نے مسند احمد کی سند کو جید کہا ہے: الترغيب والترهيب: ١/٤٤٠، حديث: ٨٢٠۔ شیخ احمد شاكر نے مسند الامام احمد کی تحقیق ١٥٠/٦۔ حديث: ٦٥٧٦ میں اس کی سند کو صحیح قرار دیا ہے۔ شیخ شعیب الارناؤط اور ان کے رفقاء نے الموسوعة الحديثية مسند الامام احمد: ١١/١٤٢۔ ١٤١۔ حديث: ٦٥٧٦ میں اس کی سند کو حسن قرار دیا ہے۔ شیخ حسین سلیم نے سنن الدارمی کی تحقیق ٣/١٧٨٩۔ ٢٧٦٤۔ حديث: ٢٧٦٤ میں اس حدیث کی سند کو صحیح قرار دیا ہے۔

”جو شخص نماز کا اہتمام کرے گا نماز اس کیلئے قیامت کے دن نور ہوگی، حساب پیش ہونے کے وقت حجت ہوگی اور نجات کا سبب ہوگی اور جو شخص نماز کا اہتمام نہیں کرے گا، اس کیلئے قیامت کے دن نہ نور ہوگا، نہ اس کے پاس کوئی حجت ہوگی اور نہ نجات کا کوئی ذریعہ ہوگا اور قیامت کے دن اس کا حشر قارون، فرعون، ہامان اور ابی بن خلف کے ساتھ ہوگا۔“

بعض علما کہتے ہیں کہ ان کے ساتھ حشر ہونے کی وجہ یہ ہے کہ اگر سستی کی وجہ سے مال و دولت کی کثرت ہے تو اس کا حال قارون کے جیسا ہے، اس لئے اس کا حشر بھی قارون کی طرح ہوگا اور اگر تخت اور حکومت کے سبب سستی کی، تو وہ فرعون کی طرح ہوا، لہذا اس کا حشر فرعون کے ساتھ ہوگا، اور اگر اس کی وجہ وزارت یا تجارت ہے تو اس کا حشر ہامان یا مکہ کے تاجر ابی بن خلف کا سا ہوگا..... الخ

علاوہ ازیں جو مسلمان اسلام اور ایمان کا دعویٰ کرے گا اور جیسا دعویٰ کرے گا۔ اس کے مطابق اللہ اور اس کے رسول پر ایمان رکھے گا اور کتاب و سنت میں درج ان کے حکموں کو دل سے مانے گا، وہ کبھی بھی نماز نہیں چھوڑے گا، نہ کسی عذر کے بغیر نماز کو نال کر پڑھے گا، اس لئے کہ اسے بخوبی علم ہوگا کہ نماز چھوڑنے والوں کے لئے اللہ تعالیٰ نے اپنی کتاب قرآن پاک میں کتنی سخت و عید فرمائی ہے، چنانچہ ارشاد ہے:

﴿قَوْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ﴾ ❀

”ایسے نمازیوں کی بڑی خرابی ہے جو اپنی نماز سے غافل ہیں۔“

نیز فرمایا:

﴿فَسَوْفَ يَلْقَوْنَ غَيًّا﴾ ❀

”تو یہ گمراہی کے نتیجے کو پالیں گے۔“

اور یہ جو حدیثیں پہلے گزریں، ان سے بھی پتا چلتا ہے کہ یہ حرکت وہی کرے گا، جو دین برحق اور حضرت محمد ﷺ کی شریعت کو حقیر سمجھ کر ان کا مذاق اڑاتا ہو، ایسے شخص کو فوز اتوبہ کرنی

دے اور جو ایسا کرے گا تو ایسے ہی لوگ نقصان اٹھانے والے ہیں۔“  
مفسرین کی ایک جماعت کا قول ہے کہ ذکر اللہ سے مراد اس آیت میں پنجگانہ نمازیں ہیں۔ جو کوئی مال و دولت میں پڑ کر نماز سے غافل رہا، جیسے خرید و فروخت کرنے لگا، صنعت و حرفت یا آل و اولاد میں پڑ کر نماز پڑھنا بھول گیا، تو ایسا آدمی خسارے میں ہوگا، اس لیے کہ رسول اللہ ﷺ نے ارشاد فرمایا:

((أَوَّلُ مَا يُحَاسَبُ بِهِ الْعَبْدُ يَوْمَ الْقِيَامَةِ مِنْ عَمَلِهِ صَلَاتُهُ فَإِنْ صَلَحَتْ فَقَدْ أَفْلَحَ وَنَجَّى وَإِنْ نَقَصَتْ فَقَدْ خَابَ وَخَسِرَ)) ❁


”قیامت کے دن بندے سے اس کے اعمال میں سب سے پہلے نماز کی بابت حساب کتاب ہوگا، اگر نمازیں درست ہیں تو وہ کامیاب اور بامراد ہوگا، اگر ان کے اندر نقص اور کمی رہی تو وہ ناکام اور نامراد ہوگا۔“

امام احمد رحمہ اللہ نے جید سند کے ساتھ اور طبرانی اور ابن حبان رحمہما اللہ نے اپنی صحیح میں اس روایت کو نقل کیا ہے کہ رسول اللہ ﷺ نے ایک دن نماز کا ذکر کیا اور فرمایا:

((مَنْ حَافِظٌ عَلَيْهَا كَانَتْ لَهُ نُورًا وَبُرْهَانًا وَنَجَاةٌ يَوْمَ الْقِيَامَةِ وَمَنْ لَمْ يُحَافِظْ عَلَيْهَا لَمْ يَكُنْ لَهُ نُورٌ وَلَا بُرْهَانٌ وَلَا نَجَاةٌ وَكَانَ يَوْمَ الْقِيَامَةِ مَعَ قَارُورٍ وَفِرْعَوْنٍ وَهَامَانَ وَأَبِي بَنْ خَلْفٍ)) ❁

❁ سنن ترمذی، ابواب الصلاة، باب ما جاء ان اول ما يحاسب به العبد يوم القيامة الصلاة، حديث: ٤١٣؛ سنن نسائي، كتاب الصلاة، باب المحاسبة على الصلاة حديث: ٤٦٦ یہ حدیث سیدنا ابو ہریرہ رضی اللہ عنہ سے مروی ہے۔ شیخ البانی رحمہ اللہ نے اس حدیث کو صحیح قرار دیا ہے۔  
❁ مسند احمد: ٢/١٦٩؛ المعجم الاوسط للطبرانی: ١/٤٧٩؛ حديث: ١٧٦٧ (مختصراً) الاحسان فی تقریب صحیح ابن حبان: ٤/٣٢٩؛ حديث: ١٤٦٧؛ موارد الظمآن الی زوائد ابن حبان، حديث: ٢٥٤؛ سنن الدارمی، كتاب الرقاق، باب فی المحافظة الی الصلاة: ٢/٣٩٠، حديث: ٢٧٢١؛ امام منذری نے مسند احمد کی سند کو جید کہا ہے۔ الترغیب والترہیب: ١/٤٤٠، حديث: ٨٢٠۔ شیخ احمد شاکر نے مسند الامام احمد کی تحقیق ١٥٠/٦؛ حديث: ٦٥٧٦ میں اس کی سند کو صحیح قرار دیا ہے۔ شیخ شعب الارناؤط اور ان کے رفقاء نے الموسوعة الحديثية مسند الامام احمد: ١١/١٤٢۔ ١٤١؛ حديث: ٦٥٧٦ میں اس کی سند کو حسن قرار دیا ہے۔ شیخ حسین سلیم نے سنن الدارمی کی تحقیق ٣/١٧٨٩؛ حديث: ٢٧٦٤ میں اس حدیث کی سند کو صحیح قرار دیا ہے۔

میں کچھ تفصیل ہے، شافعیہ کہتے ہیں بارش کی صورت میں ظہر اور عصر اور مغرب و عشا ایک ساتھ اسی وقت پڑھی جاسکتی ہے، جب کہ اولین نمازوں یعنی ظہر میں یا مغرب میں بارش ہو رہی ہو اور اگر ان کے اختتام پر اور دوسری نمازوں کے آغاز میں بارش ہو رہی ہو تو جمع تقدیم جائز ہے، لیکن جمع تاخیر جائز نہیں ہے۔ حنابلہ کہتے ہیں کہ مغرب اور عشا میں صرف جمع تقدیم جائز ہے، نیز ان کے نزدیک دایہ اور مستحاضہ کیلئے اور سخت سرد تیز ہوا اور کچھڑ ہونے کی صورت میں بھی جمع کی اجازت ہے۔



## بلا عذر نماز جمعہ ترک کر دینا

اللہ سبحانہ و تعالیٰ نے جمعہ کی نماز آزاد، بالغ، مکلف مردوں پر فرض فرمائی ہے، وجوب کی دلیل اللہ کا یہ ارشاد ہے:

﴿يَا أَيُّهَا الَّذِينَ آمَنُوا إِذَا تَوَدَّىٰ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ۚ ذَلِكُمْ خَيْرٌ لَّكُمْ إِن كُنْتُمْ تَعْلَمُونَ ۝﴾ ﴿١﴾

”اے ایمان والو! جب جمعہ کے دن نماز کیلئے اذان دی جائے تو اللہ کی یاد (یعنی خطبہ اور نماز) کیلئے جلدی کرو اور خرید و فروخت ترک کر دو، یہ تمہارے لئے بہتر ہے اگر تم سمجھو۔“

آیت شریفہ میں ذکر اللہ کی طرف جلدی مائل ہونے کا امر ہے، ذکر اللہ سے مراد یہاں نماز اور خطبہ ہے اور امر سے وجوب ثابت ہوتا ہے، جیسے خرید و فروخت کی ممانعت کا امر ہوا تو اذان کے بعد خرید و فروخت حرام ہوگئی۔ اذان سے دوسری اذان مراد ہے اور کسی مباح کی حرمت، وجوب کے سبب ہوتی ہے، علاوہ ازیں جو لوگ جمعہ کی نماز چھوڑ دیتے ہیں، ان کے متعلق ایسی احادیث وارد ہیں۔ جن میں سخت وعیدیں آئی ہیں۔ اس نماز کا شمار اسلام کے عظیم ترین شعائر میں ہوتا ہے اور بے شمار اسرار و رموز اور حکمتیں اس ایک نماز میں پوشیدہ ہیں۔ وعید کے قبیل کی بعض حدیثیں ذیل میں درج ہیں:

① حضرت ابن مسعود رضی اللہ عنہ سے منقول ہے کہ نبی کریم صلی اللہ علیہ وسلم نے نماز جمعہ میں شریک نہ ہونے والوں کے متعلق ارشاد فرمایا تھا:

((لَقَدْ هَمَمْتُ أَنْ أَمُرَّ جُلًّا يُصَلِّي بِالنَّاسِ ثُمَّ أُحَرِّقُ عَلَى رِجَالٍ يَتَخَلَّفُونَ عَنِ الْجُمُعَةِ يُؤْتَهُمْ)) ﴿٢﴾

① ۶۲/ الجمعة: ۹۔ صحیح مسلم، کتاب المساجد، باب فضل الصلاة الجماعة و بیان التشديد في التخلف عنها وانها فرض كفاية حديث: ۶۵۲؛ مستدرک حاکم، ۱/ ۲۹۲ طبع قدیم و طبع جدید ۱/ ۴۲۲، حدیث: ۱۰۸۰۔



”میرا پختہ ارادہ ہوا تھا کہ کسی شخص کو نماز پڑھانے پر مامور کر کے خود جا کر جمعہ سے غیر حاضر رہنے والوں کو ان کے مکانات میں سمیت جلاؤالوں۔“

اس روایت کو امام مسلم اور حاکم رحمہ اللہ نے ایسی سند سے ذکر کیا جو ان کی شرط کے مطابق ہے، نیز اس سے پیشتر باب الحمام میں حضرت ابوسعید رضی اللہ عنہ کی یہ حدیث گزری:

((وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَسْعَ إِلَى الْجُمُعَةِ وَمَنْ اسْتَغْنَى عَنْهَا بَلْهَوٍ أَوْ تَجَارَةً اسْتَغْنَى اللَّهُ عَنْهُ وَاللَّهُ غَنِيٌّ حَمِيدٌ)) ❀

”اور جو کوئی اللہ اور آخرت کے دن پر ایمان رکھتا ہے اسے جمعہ کیلئے جلدی کرنی چاہیے اور جو کوئی جلدی کرنے کے بجائے کسی لہو و لعب میں پڑ گیا یا تجارت کرنے میں رہ گیا تو اللہ تعالیٰ بھی اس سے بے نیاز ہوگا اور اللہ تعالیٰ نہایت بے نیاز ہمہ قسم کی تعریف کے لائق ہے۔“

اس روایت کو طبرانی رحمہ اللہ نے نقل کیا:

② حضرت ابو ہریرہ اور حضرت ابن عمر رضی اللہ عنہما سے منقول ہے:

أَنَّهُمَا سَمِعَا رَسُولَ اللَّهِ ﷺ يَقُولُ عَلَى أَعْوَادٍ مِّنْهُ: ((لَيْسَتْهُنَّ أَقْوَامٌ عَنْ وَدْعِهِمُ الْجُمُعَاتِ أَوْ لَيَخْتَمَنَّ اللَّهُ عَلَى قُلُوبِهِمْ ثُمَّ لَيَكُونَنَّ ❀ مِنَ الْغَافِلِينَ)) ❀

❀ المعجم الاوسط للطبرانی: ۵/ ۲۷۷ حدیث: ۷۳۲۰۔ شیخ البانی رحمہ اللہ نے اس حدیث کو

ضعیف قرار دیا ہے: ضعیف الترغیب والترہیب: ۱/ ۸۱ حدیث: ۱۲۶۔

❀ عراقی کا کہنا ہے کہ ترک کرنے اور تہاون کرنے سے مراد بلا عذر چھوڑ دینا ہے، ان مہر لگانے کا مطلب یہی ہے کہ اللہ تعالیٰ اس کے دل میں جہالت، جفاکاری اور سختی پیدا کر دے گا۔ نہایت میں ہے: مہر لگانے کا مطلب یہ ہے کہ اللہ تعالیٰ ایسے لوگوں کے دلوں کو بند کر دے گا، ان پر پردہ ڈال دے گا اور اطاعت اور بندگی سے انہیں روک دے گا۔ طبع (طہاء اور باہ پر زبر کے ساتھ) زنگ اور میل پچیل، اصل میں اس سے مراد وہ میل پچیل اور زنگ ہے جو تلوکار کو لگ جاتا ہے، کہتے ہیں، ”طبع السیف یطبع طبعاً“، تلوار کا زنگ آلود ہوتا۔ پھر اس کا استعمال، گناہ آلودگی اور دوسری گندگیوں کیلئے ہونے لگا۔

❀ صحیح مسلم، کتاب الجمعة، باب التغلیظ فی ترک الجمعة، حدیث: ۸۶۵؛

سنن نسائی، کتاب الجمعة، باب التشدید فی التخلیف عن الجمعة حدیث: ۱۳۷۱؛

سنن ابن ماجہ، کتاب المساجد، باب التغلیظ فی التخلیف عن الجماعة

حدیث: ۷۹۴۔

ان دونوں نے سنا کہ اللہ کے رسول ﷺ اپنے ممبر کی لکڑیوں پر تشریف فرما تھے اور کہہ رہے تھے: ”لوگ جمعہ کی نماز کو ترک کرنے اور تہا ون (غفلت، سستی) کرنے سے باز آ جائیں، ورنہ اللہ تعالیٰ ان کے دلوں پر مہر لگا دے گا اور پھر وہ غافلوں کے گروہ میں ہو جائیں گے۔“

اس روایت کو مسلم، ابن ماجہ اور ان کے علاوہ محدثین رحمہم اللہ نے نقل کیا۔

③ حضرت ابو جعد زمری رضی اللہ عنہ (جنہیں صحابی رسول ہونے کا شرف حاصل ہے) فرماتے ہیں کہ نبی کریم ﷺ نے ارشاد فرمایا:

((مَنْ تَرَكَ ثَلَاثَ جُمُعٍ تَهَاوُنًا بِهَا طَعِبَ اللَّهُ عَلَى قَلْبِهِ)) ❁

”جس نے محض سستی کی وجہ سے تین مرتبہ جمعہ ترک کر دیا، اللہ تعالیٰ اس کے دل پر مہر لگا دیتا ہے۔“ (اسے سیدھی راہ سے ہٹا دیتا ہے اور جہنم میں جھونک دیتا ہے)

اس روایت کو امام احمد، ابو داؤد، نسائی اور ترمذی رحمہم اللہ نے نقل کیا، ترمذی نے اس کو حسن کہا، نیز ابن ماجہ رحمہ اللہ اور ابن خزمیہ رحمہ اللہ نے اپنی صحیح میں اور حاکم رحمہ اللہ نے اس کو ذکر کیا اور کہا کہ یہ مسلم کی شرط کے مطابق صحیح ہے۔ ابن خزمیہ اور ابن حبان کی ایک روایت میں ہے، جس نے کسی عذر کے بغیر تین جمعے ترک کر دیے وہ منافق ہے۔ ❁ (منافق وہ شخص ہے، جو شرارت کا وطیرہ اختیار کرے اور تہذیب کا شکار ہو، ایسا شخص دوزخی ہوگا۔)

❁ مسند احمد: ۳/ ۴۲۴؛ سنن ابو داؤد، کتاب الصلاة، باب التشديد في ترك الجمعة، حديث: ۱۰۵۲؛ سنن نسائی، کتاب الجمعة، باب التشديد في التخلف عن الجمعة، حديث: ۱۳۷۰؛ سنن ترمذی، ابواب الجمعة، باب ما جاء في ترك الجمعة من غير عذر، حديث: ۱۱۲۵؛ صحيح ابن خزيمة، حديث: ۱۸۵۸؛ مستدرک حاکم: ۱/ ۲۸۰ طبع قديم وطبع جديد: ۱/ ۴۰۷؛ حديث: ۱۰۳۴ و ۳/ ۶۲۴ وطبع جديد ۶/ ۲۳۶۶؛ حديث: ۶۶۲۰؛ الاحسان في تقريب صحيح ابن حبان: ۷/ ۲۶؛ حديث: ۲۷۸۶۔ امام حاکم نے اس حدیث کو مسلم کی شرط پر صحیح کہا ہے اور امام ذہبی نے ان کی موافقت کی ہے۔ شیخ البانی رحمہ اللہ نے اس حدیث کو حسن صحیح قرار دیا ہے: صحيح الترغيب والترهيب: ۱/ ۴۵۰؛ حديث: ۷۲۷۔

❁ الاحسان في تقريب صحيح ابن حبان: ۱/ ۴۹۲۔ ۴۹۱؛ حديث: ۲۵۸؛ موارد الظمان، حديث: ۵۵۴۔ ۵۵۳، ۶۲؛ صحيح ابن خزيمة، حديث: ۱۸۵۷۔ شیخ البانی رحمہ اللہ نے اس حدیث کو حسن صحیح قرار دیا ہے۔

④ حضرت کعب بن مالک رضی اللہ عنہ رسول اللہ صلی اللہ علیہ وسلم سے نقل کرتے ہیں کہ آپ صلی اللہ علیہ وسلم نے ارشاد فرمایا: ((لَيْسَتْ هِيَ أَقْوَامٌ يَسْمَعُونَ النِّدَاءَ يَوْمَ الْجُمُعَةِ ثُمَّ لَا يَأْتُونَهَا أَوْ لِيُطَبِّعَنَّ اللَّهُ عَلَى قُلُوبِهِمْ ثُمَّ لَيَكُونَنَّ مِنَ الْغَافِلِينَ)) ❁

”جو لوگ جمعہ کی اذان سنتے ہیں، پھر بھی نماز کیلئے نہیں آتے، انہیں اس حرکت سے باز آ جانا چاہیے، ورنہ اللہ تعالیٰ ان کے دلوں پر مہر لگا دے گا اور پھر ان کا شمار غافلوں میں ہوگا۔“

طبرانی رحمۃ اللہ علیہ نے اس کو کبیر میں بسند حسن ذکر کیا ہے۔

مذکورہ بالا احادیث..... جن میں سخت وعیدیں وارد ہیں اور جن میں یہ بھی درج ہے کہ رسول اللہ صلی اللہ علیہ وسلم نے جمعہ سے غیر حاضر رہنے والوں کے گھروں تک کو جلا ڈالنا چاہا، نیز ایسے لوگوں کے دلوں پر اللہ تعالیٰ مہر لگا دیتا ہے، اس قسم کے لوگ اللہ اور اس کے رسول صلی اللہ علیہ وسلم سے غافل رہتے ہیں اور ان کا شمار منافقین کے زمرے میں ہوتا ہے، ان احادیث سے ایک مسلمان کو شک کے بغیر یہ سمجھ لینا چاہیے کہ جمعہ کا چھوڑ دینا کبیرہ گناہوں میں سے ہے، یہ الگ بات ہے کہ کوئی شخص بارش، بیماری، بھوک یا کسی ایسے عذر کی وجہ سے جمعہ میں نہ آ سکے جس کو علمائے کرام نے عذر شمار کیا ہے اور اگر کسی عذر کے بغیر جمعہ چھوڑ دیا اور اس خیال سے ظہر پڑھ لی کہ یہی ظہر جمعہ کی قائم مقام بن جائے گی، تب بھی اس کو معذور نہیں سمجھا جائے گا، اس کو فاسقوں میں گنا جائے گا، اس کی شہادت قبول نہیں ہوگی اور جو جمعہ واجب ہی نہیں سمجھے گا وہ کافر ہوگا۔

بنابریں جمعہ میں شرکت کی ہر مسلمان کو شدید حرص رکھنی چاہیے اور لغو عذر نہیں تراشنا چاہیے، کیونکہ جو ذات دلوں کے بھید کو جانتی ہے اس کے سامنے محض عذر لنگ پیش کرنے سے نجات نہیں ہوگی۔

آج عام طور سے یہ رواج ہو چلا ہے کہ بے شمار نام نہاد مسلمان جمعہ کے دن خشکی اور تری میں سیر و تفریح کا پروگرام بناتے ہیں اور بجائے اس کے کہ اس روز اللہ اور اس کے رسول صلی اللہ علیہ وسلم کے فرمان کے مطابق اللہ کی بندگی کریں، نماز، صدقہ، خیرات اور ذکر الہی وغیرہ

❁ المعجم الكبير للطبرانی: ۹۹/۱۹ حدیث: ۱۹۷۔ شیخ البانی رحمۃ اللہ علیہ نے اس حدیث کو صحیح

انیرہ قرار دیا ہے: صحيح الترغيب والترهيب: ۱/۴۵۲، حدیث: ۷۳۰۔

سے اس دن کو زندہ کریں، ایسے مقدس دن گیت سنگیت، رنگ رلیوں، شراب و شباب اور اس قسم کی ان گنت ہلاکت خیزیوں کے پیچھے آنکھیں بند کر کے دوڑتے ہیں، جن کا ارتکاب تو درکنار ان کے نام لینے سے بھی شرم آتی ہے۔

ان کوتاہ اندیشوں سے اور ان تمام لوگوں سے..... جنہیں دنیا نے اپنی دکشی اور فریب کا دیوانہ بنا ڈالا..... جنہیں مال و منال اور یک گونہ جاہ و مرتبہ حاصل ہے..... ہم پورے اخلاص کے ساتھ یہ انمول نصیحت کرتے ہیں اور ان کے سامنے رسول اللہ ﷺ کا یہ ارشاد دہراتے ہیں:


”جو شخص تین جمعہ چھوڑ دیتا ہے، اللہ تعالیٰ اس کے دل پر مہر لگا دیتا ہے۔“ ❁

اس لئے آج جو صحت و شباب اور دولت و طاقت تمہیں حاصل ہے اس کی وجہ سے ہرگز ہرگز دھوکہ مت کھاؤ، اللہ تعالیٰ کی نعمتوں کی قدر کرو، اس کی شکرگزاری کا ٹھیک ٹھیک حق ادا کرو، فرائض کی پابندی کرو، نمازوں کی ادائیگی میں ذرہ برابر سستی نہ کرو، بالخصوص جمعہ اور باجماعت نمازوں میں کوتاہی مت کرو، اس لئے کہ حساب نہایت سخت ہوگا۔

﴿وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ مَّا كَسَبَتْ وَهُمْ لَا يُظْلَمُونَ﴾ ❁

”اور اس دن سے ڈرو جب کہ تم لوٹ کر اللہ کے حضور میں جاؤ گے، پھر ہر شخص کو اس کے اعمال کا پورا پورا بدلہ دیا جائے گا اور ان پر کسی طرح کا ظلم نہیں ہوگا۔“

❁ مسند احمد: ۳/ ۴۲۴؛ سنن ابو داود، کتاب الصلاة، باب التشديد في ترك الجمعة، حديث: ۱۰۵۲؛ سنن نسائی، کتاب الجمعة، باب التشديد في التخلف عن الجمعة، حديث: ۱۳۷۰؛ سنن ترمذی، ابواب الجمعة، باب ما جاء في ترك الجمعة من غير عذر، حديث: ۱۱۲۵؛ صحيح ابن خزيمة، حديث: ۱۸۵۸؛ مستدرک حاکم: ۱/ ۲۸۰ طبع قديم و طبع جديد: ۱/ ۴۰۷؛ حديث: ۱۰۳۴ و ۳/ ۶۲۴ و طبع جديد ۶/ ۲۳۶۶؛ حديث: ۶۶۲۰؛ الاحسان في تقريب صحيح ابن حبان: ۷/ ۲۶؛ حديث: ۲۷۸۶۔ امام حاکم نے اس حدیث کو مسلم کی شرط پر صحیح کہا ہے اور امام ذہبی نے ان کی موافقت کی ہے۔ شیخ البانی رحمہ اللہ نے اس حدیث کو حسن صحیح قرار دیا ہے: صحيح الترغيب والترهيب: ۱/ ۴۵۰؛ حديث: ۷۲۷۔ ❁ البقرة: ۲۸۱۔



## زکوٰۃ روک لینا

زکوٰۃ روک لینا بڑے کبیرہ گناہوں میں سے ایک گناہ ہے، کیونکہ اسلام کے پانچ ارکان میں اس کا شمار ہوتا ہے، زکوٰۃ مال داروں کے ذمہ فقیروں کا حق ہے، مال داروں کو چاہیے کہ اللہ نے جو دولت انہیں مرحمت فرمائی ہے، اس میں سے اس حق کو ادا کریں، زکوٰۃ کی ادائیگی اور اس کی ترغیب دینے کیلئے بکثرت آیات وارد ہیں، جو لوگ زکوٰۃ کے نام سے بھاگتے ہیں، ان آیتوں میں ان کیلئے سخت وعید، آخرت میں دردناک عذاب اور دنیا میں ان پر حادثات کے نزول اور بے برکتی نمودار ہونے کی اطلاعات موجود ہیں، نیز ان سے یہ بھی پتا چلتا ہے کہ زکوٰۃ نہ دینے سے قحط اور خشک سالی آتی ہے اور آسمان سے برسنے والی بارش تھم جاتی ہے، اس موضوع کی چند آیتیں ذیل میں درج ہیں:

﴿إِنَّ الَّذِينَ آمَنُوا وَعَمِلُوا الصَّالِحَاتِ أَقَامُوا الصَّلَاةَ وَآتَوُا الزَّكَاةَ لَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ ﴿٢١٧﴾

”بے شک جو لوگ ایمان لائے اور جنہوں نے نیک کام کیے اور (خاص کر) نماز کی پابندی کی اور زکوٰۃ دی، تو ان کو ان کے پروردگار کے پاس سے اجر ملے گا اور (قیامت کے دن) انہیں نہ کوئی خوف ہوگا اور نہ وہ غمگین ہوں گے۔“

﴿وَلَا يَحْزَنُ الَّذِينَ يَكْفُلُونَ بِنَا آلَهُمْ اللَّهُ مِنْ فَضْلِهِ هُوَ خَيْرٌ لَّهُمْ بَلْ هُوَ شَرٌّ لَهُمْ سَيُطَوَّقُونَ مَا يَخْلُقُ بِهِ يَوْمَ الْقِيَمَةِ وَلِلَّهِ مِيرَاثُ السَّمَوَاتِ وَالْأَرْضِ وَاللَّهُ بِمَا تَعْمَلُونَ خَبِيرٌ﴾ ﴿٢١٨﴾

”اور جن لوگوں کو اللہ نے اپنے فضل سے (کچھ) مال عنایت فرمایا ہے اور وہ اس میں بخل کرتے ہیں، تو وہ اس بخل کو اپنے حق میں بہتر نہ سمجھیں بلکہ وہ ان کے حق میں برا ہے، وہ جس مال میں بخل کرتے ہیں قیامت کے دن اس کا

طوق بنا کر ان کی گردنوں میں ڈال دیا جائے گا اور (یاد رکھو) آسمانوں اور زمین کا وارث اللہ ہی ہے اور جو کچھ تم کر رہے ہو اللہ اس سے باخبر ہے۔“

﴿يَوْمَ يُحْمَىٰ عَلَيْهَا فِي نَارِ جَهَنَّمَ فَيُكَلِّمُ فِيهَا جِبَاهُهُمْ وَجُنُوبُهُمْ وَسُفُوفُهُمْ  
هٰذَا مَا كُنْتُمْ لَا تُفْسِكُمْ فَذُوقُوا مَا كُنْتُمْ تَكْفُرُونَ﴾ ❁

”جس دن (وہ مال) دوزخ کی آگ میں تپایا جائے گا، پھر اس سے ان بخیلوں کی پیشانیاں اور پہلو اور پٹھیں داغی جائیں گی، (اور ان سے کہا جائے گا کہ دیکھو) یہ وہی ہے جس کو تم نے اپنے لیے جمع کیا تھا تو تم جو جمع کرتے تھے، اب اس کا مزہ چکھو!“

پہلی آیت سے ان ایمان والوں کے اعمال کا اندازہ ہوتا ہے، جو نیک کام کرتے ہیں، نماز کی پابندی کرتے ہیں اور زکوٰۃ دیتے ہیں۔ یہ بدلہ وہ اجر و ثواب ہوگا، جو اللہ کی طرف سے انہیں مرحمت ہوگا، انہیں آخرت کے عذاب کا خوف نہیں ہوگا، نہ دنیا میں انہیں کوئی رنج ہوگا، جب کہ دوسری آیت میں ان لوگوں کیلئے وعید ہے جو شرارت سے زکوٰۃ دینے میں بخل کرتے ہیں۔ قیامت کے دن ایسے تمام لوگوں سے انتقام لیا جائے گا۔

تیسری آیت میں اللہ پاک نے یہودی مربی اور عیسائی پوپ اور پادریوں کا کچا چٹھا پیش کیا اور ان کے ہتھکنڈوں کو بے نقاب کیا، جن کے ذریعے یہود و نصاریٰ کے یہ علماء اور مشائخ ناجائز طور پر لوگوں کا مال کھاتے تھے، مسلمانوں کو ان ہتھکنڈوں سے بچنے کی تاکید کی گئی اور ان لوگوں کے بارے میں وعید سنائی گئی جو مال کو ناجائز طریق سے اکٹھا کرتے ہیں آخرت میں انہیں یہ بدلہ دیا جائے گا، کہ جس قدر دولت انہوں نے اکٹھی کر رکھی ہوگی، اسے آگ میں تپایا جائے گا، جب یہ دولت تپ کر خوب روشن ہو جائے گی تو اس سے ان جوڑ جوڑ کر رکھے والوں کی پیشانی، ان کے پہلو اور ان کی پشتوں کو داغا جائے گا اور ان سے کہا جائے گا۔

﴿هٰذَا مَا كُنْتُمْ لَا تُفْسِكُمْ فَذُوقُوا مَا كُنْتُمْ تَكْفُرُونَ﴾ ❁

”یہ وہی ہے جس کو تم نے اپنے لیے جمع کیا تھا، تو تم جو جمع کرتے تھے، اب اس

کا مزہ چکھو۔“

یعنی جمع کرنے کا مزہ چکھو، اس آیت مبارکہ کی تشریح اس حدیث پاک سے ہوتی ہے، جس کو بخاری اور مسلم رحمہما اللہ نے حضرت ابو ہریرہ رضی اللہ عنہ سے نقل کیا ہے۔  
مسلم کی روایت کے الفاظ یہ ہیں:

قَالَ، قَالَ رَسُولُ اللَّهِ ﷺ: ((مَا مِنْ صَاحِبٍ ذَهَبٍ وَلَا فِضَّةٍ لَا يُوَدِّي مِنْهَا حَقَّهَا إِلَّا إِذَا كَانَ يَوْمَ الْقِيَامَةِ صَفَحَتْ لَهُ صَفَائِحُ مِنْ نَارٍ فَأُحْمِي عَلَيْهَا فِي نَارِ جَهَنَّمَ فَتَكْوَى بِهَا جَنْبُهُ وَجَبِينُهُ وَظَهْرُهُ كُلَّمَا بَرَدَتْ أُعِيدَتْ لَهُ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ))  
قِيلَ يَا رَسُولَ اللَّهِ قَالَ إِبِلُ قَالَ: ((وَلَا صَاحِبَ إِبِلٍ لَا يُوَدِّي مِنْهَا حَقَّهَا وَمَنْ حَقَّهَا حَلَبَهَا يَوْمَ وَرَدَهَا إِلَّا إِذَا كَانَ يَوْمَ الْقِيَامَةِ بَطَّحَ لَهَا بُقَاعٌ قَرَقَرٌ أَوْ قَرٌّ مَا كَانَتْ لَا يَفْقَدُ مِنْهَا فَصِيلًا وَاحِدًا تَطْنُوهُ بِأَخْفَافِهَا وَتَعَضُّهُ بِأَفْوَاهِهَا كُلَّمَا مَرَّ عَلَيْهِ أَوَّلُهَا رُدَّ عَلَيْهَا آخِرُهَا فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ)) قِيلَ يَا رَسُولَ اللَّهِ فَالْبَقَرُ وَالْغَنَمُ قَالَ: ((وَلَا صَاحِبَ بَقَرٍ وَلَا غَنَمٍ لَا يُوَدِّي مِنْهَا حَقَّهَا إِلَّا إِذَا كَانَ يَوْمَ الْقِيَامَةِ بَطَّحَ لَهَا بُقَاعٌ قَرَقَرٌ أَوْ قَرٌّ مَا كَانَتْ لَا يَفْقَدُ مِنْهَا شَيْئًا لَيْسَ مِنْهَا عَقْصَاءٌ وَلَا حَلَفَاءٌ وَلَا عَضْبَاءٌ تَنْطَحُهُ بِقُرُونِهَا وَتَطْرُقُهَا بِأُظْلَافِهَا كُلَّمَا مَرَّ عَلَيْهِ أَوَّلُهَا رُدَّ عَلَيْهَا آخِرُهَا فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ..... (الحديث)) ❁

❁ صحیح بخاری، کتاب الزکاة، باب اثم منع الزکاة حدیث: ۱۴۰۲ (مختصراً)؛  
صحیح مسلم، کتاب الزکاة، باب اثم مانع الزکاة، حدیث: ۹۸۷۔

وہ کہتے ہیں کہ رسول اللہ ﷺ نے ارشاد فرمایا: ”جو سونے، چاندی والا ان کا حق (یعنی زکوٰۃ) ادا نہ کرے گا، قیامت کے دن آگ کی چٹائیں اس کے واسطے بچھائی جائیں گی اور دوزخ کی آگ سے ان کو خوب گرم کر کے اس کے پہلو، پیشانی اور پشت پر داغ لگائے جائیں گے، جب چٹائیں ٹھنڈی ہو جائیں گی تو دوبارہ گرم کی جائیں گی اور اس روز تک برابر یہ عمل ہوتا رہے گا، جس کی مقدار پچاس ہزار برس کی ہوگی، بالآخر جب بندوں کا فیصلہ ہوگا تو اس کو یا تو جنت کا راستہ بتا دیا جائے گا یا دوزخ کا۔“ عرض کیا گیا یا رسول اللہ ﷺ اونٹوں کا کیا حکم ہے؟ فرمایا: ”اونٹ (والا بھی اس سے مستثنیٰ نہیں ہے) جو اونٹ والا ان حقوق کو ادا نہیں کرے گا جو ان اونٹوں میں واجب ہیں اور ان میں ان کا ایک حق یہ ہے کہ پانی پلانے کے دن ان کا دودھ دھو (کر غریبوں کو پلایا جائے) تو قیامت کے دن دور تک آگ کی چٹائیں اس کیلئے بچھائی جائیں گی اور اونٹ کا کوئی ایک بچہ بھی اس دن غائب نہ ہوگا۔ غرض یہ سب اس کو اپنے کھروں سے پامال کریں گے، منہ سے کاٹیں گے، جن اونٹوں کی پہلی جماعت پامال کرتی ہوئی گزر جائے گی تو فوراً پچھلی جماعت دوبارہ آجائے گی، یہ فعل برابر اس روز تک جاری رہے گا، جس کی مقدار پچاس ہزار سال کے برابر ہوگی، یہاں تک کہ جب بندوں کا فیصلہ ہو جائے گا تو اس کو دوزخ کا راستہ بتا دیا جائے گا، یا جنت کا۔“ عرض کیا گیا، یا رسول اللہ ﷺ! گائے اور بکریوں کا کیا حکم ہے؟ فرمایا: ”گائے بکریوں والا بھی (اس سے مستثنیٰ نہیں ہے) جو گائے اور بکریوں والا ان کی زکوٰۃ ادا نہیں کرے گا، قیامت کے دن جتنی دور ہو سکے گا، آگ کی چٹائیں اس کے لئے بچھادی جائیں گی اور تمام گائے بکریاں اس کو اپنے کھروں سے پامال کریں گی اور اپنے سینگوں سے اس کو ماریں گی۔ اس روز ان میں نہ لٹے ہوئے سینگوں والی کوئی ہوگی، نہ منڈی، نہ شکستہ سینگوں والی جب ان کی پہلی جماعت پامال کرتی



اور سینگ مارتی ہوئی گزر جائے گی تو فوراً دوسری جماعت دوبارہ آجائے گی اور یہ فعل برابر اس روز تک ہوتا رہے گا، جس کی مقدار پچاس ہزار برس ہوگی، یہاں تک کہ جب بندوں کا فیصلہ ہو جائے گا تو اس کو یا جنت کا راستہ بتا دیا جائے گا یا دوزخ کا۔“..... الخ

دوسری روایت حضرت ابن عمر رضی اللہ عنہما سے منقول ہے کہ رسول اللہ صلی اللہ علیہ وسلم نے ارشاد فرمایا: ((كُلُّ مَالٍ وَإِنْ كَانَ تَحْتَ سَبْعِ أَرْضِينَ تُوَدَّى زَكَاتُهُ فَلَيْسَ بِكَنْزٍ وَكُلُّ مَالٍ لَا تُوَدَّى زَكَاتُهُ وَإِنْ كَانَ ظَاهِرًا فَهُوَ كَنْزٌ)) ❀

”کوئی مال..... خواہ سات زمینوں تلے کیوں نہ دبا ہو، اگر اس کی زکوٰۃ ادا کی جاتی ہے تو وہ جوڑ جوڑ کر رکھے ہوئے کے حکم میں نہیں ہوگا، لیکن اس مال کی زکوٰۃ نہیں ادا کی جاتی تو اگر اسے کھلم کھلا بھی رکھا جائے تو وہ کنز ہوگا۔“

اس روایت کو طبرانی رحمۃ اللہ علیہ نے اوسط میں مرفوعاً نقل کیا، ان کے علاوہ دیگر محدثین نے اس کو حضرت ابن عمر رضی اللہ عنہما سے موقوفاً روایت کیا اور یہی صحیح ہے۔

اور جو آیت سورہ آل عمران میں مذکور ہے، اس کی تفسیر حضرت ابو ہریرہ رضی اللہ عنہ کی اس حدیث سے ہوتی ہے، جس کو انہوں نے رسول اللہ صلی اللہ علیہ وسلم سے نقل کیا ہے کہ آپ صلی اللہ علیہ وسلم نے ارشاد فرمایا:

((مَنْ آتَاهُ اللَّهُ مَالًا فَلَمْ يُؤَدِّ زَكَاتَهُ مِثْلَ لَهُ يَوْمَ الْقِيَامَةِ شُجَاعًا أَقْرَعَ لَهُ زَبِيَّانٌ يُطَوَّقُهُ يَوْمَ الْقِيَامَةِ ثُمَّ يَأْخُذُ بِلَهْزَمَتِهِ يَعْصِي شِدْقِهِ ثُمَّ يَقُولُ أَنَا مَالِكٌ أَنَا كَنْزُكَ ثُمَّ تَلَاهُ هَذِهِ الْآيَةُ ﴿وَلَا تَحْسِبَنَّ الَّذِينَ يَبْخُلُونَ.....﴾ الخ)) ❀

❀ المعجم الاوسط للطبرانی: ۱۳۷/۶، حدیث: ۸۲۷۹۔ شیخ البانی رحمۃ اللہ علیہ نے اس حدیث کو مرفوعاً ضعیف اور موقوفاً صحیح قرار دیا ہے: ضعیف الترغیب والترہیب: ۱/۲۳۶ حدیث: ۴۵۸۔ ❀ ۳/ آل عمران: ۱۸۰۔ ❀ صحیح بخاری، کتاب الزکاۃ، باب اثم مانع الزکاۃ، حدیث: ۱۴۰۳، سنن نسائی، کتاب الزکاۃ، باب مانع الزکاۃ مالہ، حدیث: ۲۴۸۴۔ یہ حدیث مجھے صحیح مسلم میں نہیں ملی۔ واللہ اعلم بالصواب۔

”جس شخص کو اللہ نے مال دیا اور اسکی زکوٰۃ ادا نہیں کی تو قیامت کے دن اسکا مال اس شخص کیلئے ایک ایسا سانپ بن جائے گا جس کے سر پر بال نہیں ہوں گے اور جس کی آنکھوں پر دوسیاہ نقطے ہوں گے، وہ اس کی گردن میں بطور طوق ڈال دیا جائے اور وہ اس کے دونوں جبرؤں کو پکڑ کر کہے گا، میں تیرا مال ہوں، میں تیرا خزانہ ہوں، پھر آپ ﷺ نے یہ آیت پڑھی وَلَا تَحْسَبَنَّ الَّذِينَ يَبْخُلُونَ..... اس روایت کو امام بخاری، نسائی اور امام مسلم رحمہم اللہ نے نقل کیا ہے۔

کتاب وسنت میں یہ سخت وعید اس لئے آئی کہ جیسا کہ پہلے گزرا کہ زکوٰۃ اسلام کا تیسرا رکن ہے اور بکثرت آیات اس کی فرضیت میں وارد ہیں، جیسے اللہ تعالیٰ کا ارشاد ہے۔

﴿وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ﴾ ﴿۱﴾

”اور نماز پڑھا کرو اور زکوٰۃ دیا کرو اور رکوع کرنے والوں کے ساتھ تم بھی رکوع کیا کرو۔“

﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا﴾ ﴿۲﴾

”(اے پیغمبر ﷺ!) تم ان لوگوں کے مال سے صدقہ و خیرات لے لو کہ اس کے قبول کرنے سے تم ان کو گناہوں سے پاک صاف کر دو گے۔“

﴿وَوَيْلٌ لِلْمُشْرِكِينَ ۚ الَّذِينَ لَا يَتُوءُونَ الزَّكَاةَ﴾ ﴿۳﴾

”اور مشرکوں کیلئے بڑی خرابی ہے جو زکوٰۃ نہیں دیتے“

نیز اللہ تعالیٰ نے بہت سے مواقع پر زکوٰۃ کا نماز کے ساتھ ملا کر ذکر کیا ہے، چنانچہ حضرت ابن مسعود رضی اللہ عنہ فرماتے ہیں ”جس نے زکوٰۃ نہیں دی، اس کی نماز بھی نہیں ہوگی۔“ ﴿۴﴾ نیز زکوٰۃ کی فرضیت اور اہمیت کے بارے میں اور بھی متعدد احادیث وارد ہیں۔ ان میں پہلی

﴿۱﴾ البقرة: ۴۳۔ ﴿۲﴾ التوبة: ۱۰۳۔ ﴿۳﴾ ۴۱/ فصلت: ۷۔

﴿۴﴾ المعجم الكبير للطبرانی: ۱۰/ ۱۰۳ حدیث: ۱۰۹۵؛ مصنف ابن ابی شیبہ: ۲/ ۳۵۳ حدیث: ۹۸۲۶۔ شیخ البانی رحمہ اللہ نے اس کو ضعیف قرار دیا ہے: ضعیف الترغیب والترہیب: ۲۳۹/۱، حدیث: ۴۶۵۔

حضرت ابن عمر رضی اللہ عنہما سے منقول ہے۔ وہ کہتے ہیں کہ رسول اللہ صلی اللہ علیہ وسلم نے ارشاد فرمایا: ((بُنيَ الْإِسْلَامُ عَلَى خَمْسٍ شَهَادَةٌ أَنْ لَا إِلَهَ إِلَّا اللَّهُ وَ أَنَّ مُحَمَّدًا عَبْدُهُ وَرَسُولُهُ وَ أَقَامَ الصَّلَاةَ وَ آتَى الزَّكَاةَ وَ حَجَّ الْبَيْتِ وَ صَوَّمَ رَمَضَانَ))


”اسلام کی بنیاد پانچ چیزوں پر ہے، اس بات کی گواہی دینا کہ اللہ کے سوا کوئی معبود نہیں اور حضرت محمد صلی اللہ علیہ وسلم اللہ کے بندے اور اسکے رسول ہیں، نماز ادا کرنا، زکوٰۃ دینا، بیت اللہ کا حج کرنا اور رمضان کے روزے رکھنا۔“

اس روایت کو بخاری و مسلم رحمہم اللہ اور ان کے علاوہ دیگر محدثین نے ذکر کیا، نیز حدیث جبرائیل سے بھی اس کی تائید ہوتی ہے اور چونکہ دین اسلام میں زکوٰۃ کو اہم مقام حاصل ہے اور اسکی اہمیت کے پیش نظر کہ اول یہ اللہ کا پھر فقیروں اور مسکینوں کا حق ہے، دوسرے زکوٰۃ روک لینا اپنے اور فقیروں اور مسکینوں پر ظلم و زیادتی کے مترادف ہے، اسی لئے خلیفہ راشد حضرت ابوبکر صدیق رضی اللہ عنہ نے مرتدین اور منکرین زکوٰۃ سے جنگ کی اور مرتد ہونے والوں اور زکوٰۃ کے منکروں کے درمیان کوئی امتیاز نہیں رکھا، ارتداد کا یہ فتنہ اور حضرت ابوبکر صدیق رضی اللہ عنہ کا اس کے خلاف جنگ کرنا تاریخ کا مشہور واقعہ ہے، اس لئے اس کے دہرانے کی ضرورت نہیں ہے۔

یعنی اسلام کی بنیاد کو خوب استوار کیا گیا اور اس کی دیواروں کو مضبوط تر بنایا گیا، درحقیقت اسلام جو اوامر کی تعمیل اور نواہی سے بچنے کا نام ہے، نبی کریم صلی اللہ علیہ وسلم نے اس کو ایک پختہ مضبوط قلعہ سے تشبیہ دی ہے، جس کی بنیادیں نہایت پختہ ستونوں پر کھڑی ہیں۔

اللہ رب العزت کی وحدانیت کا اقرار کرنا، اس کے وجود کا پختہ عقیدہ رکھنا اس پر ایمان لانا حضرت محمد صلی اللہ علیہ وسلم کی تصدیق کرنا آپ صلی اللہ علیہ وسلم کی لائی ہوئی شریعت پر عمل کرنا، آپ صلی اللہ علیہ وسلم کی دعوت کو قبول کرنا، آپ صلی اللہ علیہ وسلم کی راہنمائی کو تسلیم کرنا اور آپ صلی اللہ علیہ وسلم کے بتائے ہوئے سیدھے راستے پر چلنا۔

صحیح بخاری، کتاب الایمان، باب من دعاؤکم ایمانکم، حدیث: ۸؛ صحیح مسلم، کتاب الایمان، باب بیان ارکان الاسلام و دعائهم العظام، حدیث: ۱۶۔



## ماہ رمضان کا روزہ ترک کر دینا

اس میں شک نہیں کہ رمضان کے دنوں میں روزے نہ رکھنا اور کھانا پینا گناہ کبیرہ، فاش غلطی اور بہت بڑی معصیت ہے اور یہ اس صورت میں ہے کہ جب کہ وہ یہ عقیدہ رکھتا ہو کہ رمضان کے روزے فرض ہیں، لیکن اپنی سستی اور غفلت کی وجہ سے وہ روزہ نہیں رکھ سکا۔ اگر اس نے فرضیت کا سرے سے انکار کیا تو وہ لاکھ روزے رکھے اس کا شمار کافروں اور منکروں میں ہوگا۔ اس طرح جو شخص جسمانی ریاضت کیلئے روزہ رکھتا ہے، یا اس لیے روزہ رکھتا ہے کہ کھانا پانی کم سے کم استعمال کرنے کی وجہ سے جسم میں طاقت آئے گی، اس کے اندر صحت اور چستی پیدا ہوگی اور اس کی تندرستی قائم رہے گی، غرض وہ حکم خداوندی کی تعمیل اور اسکی خوشنودی کے حصول کیلئے نہیں بلکہ مادی منفعت کو پانے کیلئے وہ روزہ رکھتا ہے، تو ایسا شخص بھی کافر ہوگا اور اس کے روزے کا انکار کفر اور اس کا ترک کرنا سستی اور کسل مندی کے سبب معصیت کبیرہ پر اس لئے محمول کیا جائے گا کہ رمضان کا روزہ دین اسلام کا چوتھا رکن اور نہایت مہتم بالشان فریضہ ہے چنانچہ ماہ رمضان کے روزے کی فرضیت کے لئے اللہ تعالیٰ نے یہ آیت نازل فرمائی ہے:

﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ

قَبْلِكُمْ لَعَلَّكُمْ تَتَّقُونَ﴾ ❁

”اے ایمان والو! تم پر روزے فرض کئے گئے جیسا کہ تم سے پہلے لوگوں پر

فرض کئے گئے تھے تاکہ تم پر ہیز گار بن جاؤ۔“

روزے کی فرضیت کا ثبوت ان احادیث سے بھی ملتا ہے جو نبی کریم ﷺ سے پوری صحت کے ساتھ وارد ہیں، جیسے حدیث جبرائیل اور ابن عمر اور دیگر صحابہ کرام رضی اللہ عنہم کی احادیث وغیرہ۔ اسی طرح پوری ملت اسلامیہ اپنے مختلف مکاتب فکر اور نظریاتی اختلاف کے باوجود اس بات پر متفق ہے کہ اسلام کے پنجگانہ ارکان کو ادا کرنا فرض ہے، ان میں سے کسی ایک

رکن کا منکر بھی بالا جماع کا فر اور مرتد ہوگا، البتہ وہ شخص اس سے مستثنیٰ ہوگا، جس کی بود و باش اور رہائش علماء سے دور کسی دیہات میں رہی ہو یا وہ کوئی نو مسلم ہے جو ابھی ابھی دائرہ اسلام میں داخل ہوا ہے، بنا بریں اس کو اسلامی عقائد مثلاً روزہ، نماز، زکوٰۃ اور حج کی فرضیت کا کوئی علم نہیں، اس لئے تا وقتیکہ وہ ان احکام کے بارے میں آگاہی اور واقفیت حاصل نہ کر لے، اس کا شمار کافروں میں نہیں ہوگا، لیکن اگر تعلیم و تربیت اور دین سے واقفیت حاصل کرنے کے باوجود انکار پر مصر رہا تو ایسا شخص یقینی طور پر کافر ہوگا۔

روزے کی فضیلت کے بارے میں بھی کثرت سے احادیث وارد ہیں۔ جیسے نبی کریم ﷺ کا یہ ارشاد ہے: ”جو کوئی ایمان اور احتساب کے ساتھ روزے رکھے، اس کے تمام پچھلے گناہ معاف ہوں گے۔“ ﴿اس روایت کو بخاری و مسلم اور ابوداؤد رحمہم اللہ نے نقل کیا، نیز روزہ خوروں کی وعید کیلئے بھی بکثرت احادیث وارد ہیں، جیسے:

① حضرت ابوامامہ باہلی رضی اللہ عنہ سے منقول ہے، وہ کہتے ہیں کہ میں نے رسول اللہ ﷺ سے سنا، آپ ﷺ ارشاد فرماتے تھے:

((يَنْمَا اَنَا نَائِمٌ اَتَانِي رَجُلَانِ فَاَخَذَا بِصَبْعِي فَاتَيَا بِي جَبَلًا وَعَرًّا فَقَالَا اَصْعَدُ فَقُلْتُ اِنِّي لَا اُطِيقُهُ فَقَالَ اِنَّا لَنَسْهَلُهُ لَكَ فَصَعِدْتُ حَتَّى اِذَا كُنْتُ فِي سَوَاءِ الْجَبَلِ اِذَا بِاَصْوَاتٍ شَدِيدَةٍ قُلْتُ مَا هِذِهِ الْاَصْوَاتُ قَالُوا هَذَا عَوَاءُ اَهْلِ النَّارِ ثُمَّ انْطَلَقَ بِي فَاِذَا اَنَا بِقَوْمٍ مُّعَلِّقِينَ بِعَرَاقِيهِمْ مُّشَقَّقَةً اَشْدَّ اَفْهَمُ تَسِيلُ اَشْدَّ اَفْهَمُ دَمَا قَالَ قُلْتُ مَنْ هَؤُلَاءِ قَالَ الْدِّينُ يَفْطِرُونَ قَبْلَ تَحِلَّةِ صَوْمِهِمْ..... الخ)) ﴿

صحیح بخاری، کتاب الصوم، باب من صام رمضان ایماناً واحتساباً ونية حدیث: ۱۹۰۱؛ صحیح مسلم، کتاب الصلاة المسافرين، باب الترغیب فی قیام رمضان وهو التراویح، حدیث: ۷۶۰۔ ﴿صحیح ابن خزيمة، حدیث: ۱۹۸۶؛ الاحسان فی تقریب صحیح ابن حبان: ۵۳۶/۱۶، حدیث: ۷۴۹۱؛ موارد الظمان الی زوائد ابن حبان، حدیث: ۱۸۰۰؛ مستدرک حاکم: ۴۳۰/۱ وطبع جدید: ۶۰۶/۲، حدیث: ۱۵۶۸؛ المعجم الكبير للطبرانی: ۱۵۷/۸، حدیث: ۷۶۶۷، امام حاکم نے اس حدیث کو مسلم کی شرط پر صحیح کہا ہے اور امام ذہبی نے ان کی موافقت کی ہے۔ شیخ البانی رحمہ اللہ نے اس حدیث کو صحیح قرار دیا ہے۔

”میں سویا ہوا تھا کہ دو آدمی میرے پاس آئے۔ انہوں نے دونوں طرف سے میرے بازوؤں کو تھام لیا اور ایک نہایت دشوار گزار پہاڑ کی طرف مجھے لے چلے، دونوں نے مجھ سے کہا چڑھو۔ میں نے کہا میں نہیں چڑھ سکتا۔ ان میں سے ایک نے کہا ہم تمہاری مدد کریں گے۔ میں چڑھنے لگا، جب میں پہاڑ کے وسط میں پہنچا تو میں نے نہایت تیز تیز آوازیں سنیں۔ میں نے کہا یہ کیسی آوازیں ہیں؟ انہوں نے کہا یہ دوزخیوں کی کتوں جیسی بھونکنے کی آوازیں ہیں، پھر وہ مجھے اگے لے چلے۔ اچانک میرے سامنے کچھ لوگ اپنی ایڑیوں (کے پٹھوں) کے بل لٹکے ہوئے تھے۔ ان کے جڑے چرے ہوئے تھے اور ان جڑوں سے خون بہہ رہا تھا۔ میں نے ان سے پوچھا یہ کون لوگ ہیں؟ انہوں نے کہا یہ وہ لوگ ہیں جو انظار کی اجازت سے پہلے ہی کھاپی لیا کرتے تھے۔“

اس حدیث کو ابن خزیمہ اور ابن حبان رحمہما علیہما نے اپنی صحیح میں ذکر کیا ہے۔

② حضرت ابن عباس رضی اللہ عنہما سے منقول ہے۔ فرماتے ہیں، حماد بن زید کہتے ہیں جہاں تک مجھے معلوم ہے، انہوں نے اس روایت کو رسول اللہ ﷺ سے مرفوعاً نقل کیا ہے۔ رسول اللہ ﷺ نے ارشاد فرمایا:

((عُرِيَ الْإِسْلَامُ وَقَوَاعِدُ الدِّينِ ثَلَاثَةً: عَلَيْهِنَّ أُسُسُ الْإِسْلَامِ مَنْ تَرَكَ وَاحِدَةً مِّنْهُنَّ فَهُوَ بِهَا كَافِرٌ حَلَالُ الدِّمِ شَهَادَةٌ أَنْ لَا إِلَهَ إِلَّا اللَّهُ وَالصَّلَاةُ الْمَكْتُوبَةُ وَصَوْمُ رَمَضَانَ)) ❦

”اسلام کے حلقے اور دین کی بنیادیں تین ہیں، انہی پر اسلام کی اساس قائم

❦ مسند ابی یعلیٰ الموصلی: ۲۳۶/۴ حدیث: ۲۳۴۹ (دوسرا نسخہ) ۳۷۸/۲ حدیث: ۲۳۴۵؛ المقصد العلیٰ فی زوائد ابی یعلیٰ الموصلی: ۱/۴۱-۴۰ حدیث: ۲۰؛ الترغیب والترہیب للاصحابانی: ۲/۷۷۹-۷۷۸ حدیث: ۱۹۰۵۔ شیخ البانی رحمہ اللہ نے اس حدیث کو ضعیف قرار دیا ہے۔ ضعیف الترغیب والترہیب: ۱/۱۶۲ حدیث: ۳۰۵؛ سلسلۃ الاحادیث الضعیفہ: ۱/۲۱۱ حدیث: ۹۴؛ ضعیف الجامع الصغیر، ۳۶۹۶۔

ہے، جس نے ان تین میں سے کسی ایک کو بھی ڈھادیا وہ اس کا منکر اور کافر ہوگا اور اس کا خون مباح ہوگا۔ اس بات کی شہادت دینا کہ اللہ کے سوا کوئی معبود نہیں اور فرض نمازیں (ادا کرنا) اور رمضان کے روزے رکھنا۔“

اس روایت کو ابویعلیٰ نے حسن سند کے ساتھ ذکر کیا۔

ایک اور روایت میں ہے:

((مَنْ تَرَكَ مِنْهُمْ وَاحِدَةً فَهُوَ بِاللَّهِ كَافِرٌ وَلَا يُقْبَلُ مِنْهُ صَرْفٌ وَلَا عَدْلٌ وَقَدْ حَلَّ دَمُهُ وَمَالُهُ))

”جس نے ان میں سے کسی ایک کو ترک کیا، وہ اللہ کا منکر اور کافر ہوگا، اس کی نفل اور فرض (کوئی چیز) قبول نہیں ہوگی، اس کا خون اور مال سب حلال ہوگا۔“

③ حضرت ابو ہریرہ رضی اللہ عنہ سے روایت ہے:

أَنَّ النَّبِيَّ ﷺ صَعِدَ الْمِنْبَرَ فَقَالَ: ((أَمِينَ أَمِينَ أَمِينَ)) قِيلَ يَا رَسُولَ اللَّهِ إِنَّكَ صَعِدْتَ الْمِنْبَرَ فَقُلْتَ أَمِينَ أَمِينَ أَمِينَ۔ فَقَالَ: ((إِنَّ جِبْرِيلَ عليه السلام آتَانِي فَقَالَ مَنْ أَدْرَكَ شَهْرَ رَمَضَانَ فَلَمْ يُغْفَرْ لَهُ فَدْخَلَ النَّارَ فَأَبْعَدَهُ اللَّهُ قُلْ أَمِينَ فَقُلْتَ أَمِينَ))..... الحديث

نبی کریم صلی اللہ علیہ وسلم منبر پر تشریف لائے تو آپ صلی اللہ علیہ وسلم نے فرمایا: ”آمین آمین آمین آمین۔“ کسی نے عرض کیا اے اللہ کے رسول صلی اللہ علیہ وسلم! آپ منبر پر تشریف لے گئے تو آپ نے آمین آمین آمین فرمایا؟ آپ نے جواب دیا: ”جبرائیل علیہ السلام میرے پاس آئے اور کہا جو کوئی رمضان کا مہینہ پا کر اپنے لئے مغفرت کا سامان نہ کرے، وہ شخص جہنم میں جلا گیا۔ اللہ تعالیٰ اسے اپنی رحمت سے

صحیح ابن خزيمة، حدیث: ۱۸۸۸؛ الاحسان فی تقریب صحیح ابن حبان:

۱۸۸/۳، حدیث: ۹۰۷؛ موارد الظمان الی زوائد ابن حبان، حدیث: ۲۳۸۷،

۲۰۲۸۔ شیخ البانی رحمہ اللہ نے اس حدیث کو حسن صحیح قرار دیا ہے۔ کیونکہ اس نے فق و فجور کا

راستہ اپنایا، روزہ خوری کی، اللہ کا باغی ہوا۔ حضرت محمد صلی اللہ علیہ وسلم کی شریعت کی خلاف ورزی کی اور بابرکت مہینے کی طویل فرصت کو غنیمت نہیں جانا۔ اسے چاہیے تھا کہ توبہ کرتا تاکہ اللہ تعالیٰ اسے بخش دیتا۔

دور رکھے۔ کہو آمین! میں نے کہا آمین.....“

اس روایت کو ابن خزمیہ اور ابن حبان رحمہم اللہ نے اپنی صحیح میں نقل کیا ہے۔ الفاظ ابن

حبان کے ہیں۔

اوپر مذکور روایتوں سے قارئین نے بخوبی جان لیا ہوگا کہ شرعی عذر جیسے سفر، بیماری، بڑھاپے اور عورتوں کو لاحق عوارض جیسے حیض، نفاس، حمل اور دودھ پلانے کے علاوہ کسی بھی عذریا مجبوری کے بغیر روزہ نہ رکھنا سخت کبیرہ گناہ ہے۔

درحقیقت ایسا شخص دین اسلام کے اہم ترین رکن کے احترام کو پامال کرتا ہے اور اس لائق ہے کہ اس کو فاسق و فاجر کہا جائے۔ اس کی شہادت کو دنیا میں مردود قرار دیا جائے اور آخرت میں وہ دردناک عذاب اور شدید ترین اذیت کا مستحق ہو، یہ آدمی بجا طور پر اس سزا کا مستحق ہے۔ \* جو حدیث نمبر ایک کے تحت حضرت ابو امامہ باہلی رضی اللہ عنہ سے منقول ہے کہ اچانک میرے سامنے کچھ لوگ اپنی ایڑیوں (کے پٹھوں) کے بل لٹکے ہوئے تھے۔ ان کے جڑے چڑے ہوئے تھے اور ان سے خون ٹپک رہا تھا۔ جب رسول اللہ صلی اللہ علیہ وسلم نے ان کی بابت دریافت کیا تو جواب میں آپ صلی اللہ علیہ وسلم کو بتایا گیا کہ یہ لوگ وہ ہیں جو افطار کی اجازت سے پہلے ہی کھاپی لیا کرتے تھے، یعنی افطار سے پیشتر خواہ چند ہی گھڑی پہلے کھا لیتے تھے، جب چند گھڑی پہلے کھانے والوں کی یہ سزا ہے تو اندازہ کیجیے ان لوگوں کا کیا حال ہوگا جو بلا عذر روزہ چھوڑ دیتے ہیں اور رمضان کا احترام اور حکم خداوندی کا پاس و لحاظ بھی نہیں رکھتے، نہ اس کے رسول کے فرمان کو اہمیت دیتے ہیں، اس لئے اگر اللہ تعالیٰ نے اپنے پیغمبر صلی اللہ علیہ وسلم کو ان روزہ خوروں کی ترار واقعی سزاؤں سے متنبہ کیا تو یہ کوئی حیرت انگیز بات نہیں۔ چنانچہ آپ صلی اللہ علیہ وسلم نے ان لوگوں کو دیکھ لیا کہ ان کی حالت نہایت ابتر تھی۔ بے پناہ کرب اور تکلیف

\* صحیح ابن خزمیہ، حدیث: ۱۹۸۶؛ الاحسان فی تقریب صحیح ابن حبان، ۵۳۶/۱۶، حدیث: ۷۴۹۱؛ موارد الظمآن الی زوائد ابن حبان، حدیث: ۱۸۰۰؛ مستدرک حاکم: ۱/۴۳۰، وطبع جدید ۲/۶۰۶، حدیث: ۱۵۶۸؛ المعجم الکبیر للطبرانی: ۸/۱۵۷، حدیث: ۷۶۶۷۔ امام حاکم نے اس حدیث کو مسلم کی شرط پر صحیح کہا ہے اور امام ذہبی نے ان کی موافقت کی ہے۔ شیخ البانی رحمہم اللہ نے اس حدیث کو صحیح قرار دیا ہے۔




کی شدت سے وہ کتوں کی طرح چیختے تھے۔ بھیڑیوں کی طرح آوازیں نکالتے تھے، فریاد کیلئے چیخ و پکار کرتے تھے، لیکن ان کا کوئی فریاد رس اور مددگار نہیں تھا، ان کی ایڑیوں میں سے آگ کے آنکس تھے۔ قصاب کے گوشت کی طرح ان کے جڑے چرے ہوئے تھے، جس کی وجہ سے ان کے منہ سے خون کی دھاریں پھوٹ کر بہہ رہی تھیں۔

دوسری حدیث میں یہ ارشاد ہے کہ جس نے اسلام کی ان تین بنیادوں میں سے کسی ایک کو ڈھادیا، وہ اس کا منکر اور کافر ہوگا اور اس کا خون حلال ہوگا، رمضان کا شمار ان بنیادی ارکان میں سے تیسرے نمبر پر ہے اور جو شخص اللہ، اس کے رسولوں، اس کی کتابوں اور آخرت کے دن پر ایمان رکھنے کا دم بھرتا ہے، اس کے ہوش ٹھکانے کر دینے کیلئے تمنا یہ روایت ہی کافی ہے۔ ❀

تیسری روایت زبان حال سے کہتی ہے کہ جس نے رمضان کا مہینہ پایا اور اس کے باوجود اپنی مغفرت کا سامان نہیں کیا، وہ اصل جہنم اور اللہ کی رحمتوں سے دور ہوگا، ظاہر ہے اس شخص کی مغفرت نہ ہونے اور اصل جہنم ہونے کا سبب اس کے سوا کچھ نہیں کہ اس نے روزوں سے منہ موڑا اور بابرکت مہینے میں کتاب و سنت کے حکموں کو پس پشت ڈالا، حالانکہ رمضان کی مقدس ساعتوں میں ایک مسلمان کو زیادہ سے زیادہ روزے کی حالت میں نماز، نوافل اور کلام پاک کی تلاوت اور رمضان کی راتوں میں تراویح کا اہتمام کرنا چاہیے، یہ نہیں کہ لٹے ایسے متبرک مہینے کی اہانت اور تذلیل کی جائے، روزہ نہ رکھا جائے اور فسق و فجور اور گناہوں والے کام کیے جائیں۔ العیاذ باللہ! ❀

❀ مسند ابی یعلیٰ الموصلی: ۲۳۶/۴ حدیث: ۲۳۴۹ (دوسرا نسخہ) ۲/۲۷۸ حدیث: ۲۳۴۵؛ المقصد العلیٰ فی زوائد ابی یعلیٰ الموصلی: ۱/۴۱-۴۰ حدیث: ۲۰؛ الترغیب والترہیب للاصباحانی: ۲/۷۷۹-۷۷۸ حدیث: ۱۹۰۵۔ شیخ البانی رحمہ اللہ نے اس حدیث کو ضعیف قرار دیا ہے۔ ضعیف الترغیب والترہیب: ۱/۱۶۲ حدیث: ۳۰۵؛ سلسلۃ الاحادیث الضعیفۃ: ۱/۲۱۱ حدیث: ۹۴؛ ضعیف الجامع الصغیر، ۳۶۹۶۔

❀ صحیح ابن خزیمة، حدیث: ۱۸۸۸؛ الاحسان فی تفریب صحیح ابن حبان: ۳/۱۸۸، حدیث: ۹۰۷؛ موارد الظمآن الی زوائد ابن حبان، حدیث: ۲۳۸۷، ۲۰۲۸۔ شیخ البانی رحمہ اللہ نے اس حدیث کو حسن صحیح قرار دیا ہے۔



## استطاعت کے باوجود حج نہ کرنا

مسلمان خوب جانتے ہیں کہ حج دین اسلام کا پانچواں رکن ہے۔ جو شخص سفر کا سامان اور زاد راہ رکھتا ہو، قرآن حکیم کی اس آیت کی رو سے اس پر حج فرض ہے۔

﴿وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا ۝﴾  
 ”اور اللہ کے لئے لوگوں پر اس گھر کا حج کرنا (فرض) ہے یعنی (اس شخص پر)

جو وہاں تک پہنچنے کی استطاعت رکھے۔“

صحیح احادیث جیسے حدیث جبرائیل، حضرت ابن عمر رضی اللہ عنہما کی روایت اور حضرت ابو ہریرہ رضی اللہ عنہ کی اس حدیث سے بھی اس کی تائید ہوتی ہے، انہوں نے کہا:

خَطَبَنَا رَسُولُ اللّٰهِ ﷺ فَقَالَ: ((يَا أَيُّهَا النَّاسُ إِنَّ اللّٰهَ قَدْ فَرَضَ عَلَيْكُمُ الْحَجَّ فَحُجُّوْا)) فَقَالَ رَجُلٌ أَكُلَّ عَامٍ يَارَسُولَ اللّٰهِ ﷺ فَسَكَتَ حَتَّى قَالَهَا ثَلَاثًا فَقَالَ النَّبِيُّ ﷺ: ((لَوْ قُلْتُ نَعَمْ لَوْجَبَتْ وَلَكِنَّا اسْتَطَعْتُمْ))

رسول اللہ ﷺ نے ہمارے سامنے خطبہ دیا اور فرمایا: ”لوگو! اللہ نے تم پر حج فرض کیا ہے، لہذا تم حج کرو۔“ ایک شخص نے عرض کیا، اے اللہ کے رسول ﷺ کیا ہر سال؟ آپ ﷺ خاموش رہے، یہاں تک کہ سائل نے تین مرتبہ یہی سوال کیا، نبی کریم ﷺ نے فرمایا: ”اگر میں ہاں کہہ دیتا تو (ہر سال) تم پر حج فرض ہو جاتا اور تم اس کی طاقت نہ رکھتے۔“

پوری ملت اسلامیہ اور تمام مسلمانوں کا اس پر اجماع ہے کہ ہر مستطیع مسلمان پر حج

۳/ آل عمران: ۹۷۔ صحیح مسلم، کتاب الحج، باب فرض الحج مرة فی العمر، حدیث: ۱۳۳۷؛ سنن نسائی، کتاب مناسک الحج، باب وجوب الحج حدیث: ۲۶۲۰؛ مسند احمد: ۵۰۸/۲۔

فرض ہے، اس کی فرضیت کا منکر کافر ہے اور چونکہ کتاب و سنت اور اجماع امت کا متفقہ فیصلہ ہے کہ ہر آزاد، عاقل، بالغ، صاحب استطاعت پر حج فرض ہے۔ اس لئے کسی عذر کے بغیر اس فرض کو چھوڑنے والا فاسق اور عاصی ہوگا، اس لیے اس نے اللہ اور اس کے رسول اکرم ﷺ کی حکم عدولی کی۔ حضرت عمر رضی اللہ عنہ سے منقول ہے کہ آنحضرت ﷺ نے ارشاد فرمایا: ”میرا یہ ارادہ ہوا کہ ان شہروں میں آدمی بھیج کر یہ معلوم کروں کہ استطاعت کے باوجود کون لوگ حج کو نہیں جاتے۔ جو لوگ استطاعت کے باوجود حج نہیں کرتے ان پر جزیہ عائد کروں، اس لیے کہ وہ مسلمان نہیں۔“ ❊

اس نوعیت کی حدیث کسی رائے یا عقل کا نتیجہ نہیں ہو سکتی، لہذا اس کا حکم مرفوع حدیث کے حکم میں ہوگا۔ چنانچہ حضرت شیخ ابن حجر رحمۃ اللہ علیہ کہتے ہیں ”یہی وجہ ہے کہ میں نے اس کے صحیح حدیث ہونے کا فتویٰ دیا ہے۔“ ❊

حضرت ابوسعید خدری رضی اللہ عنہ سے منقول ہے کہ رسول اللہ ﷺ نے ارشاد فرمایا: ”اللہ رب العزت ارشاد فرماتا ہے کہ جس شخص کو جسمانی صحت عطا کروں فراغت کے ساتھ روزی دوں، پھر پانچ سال گزر جانے کے باوجود اگر وہ میری طرف (حج کیلئے) نہ آئے تو وہ شخص محروم ہوگا۔“ ❊

اس روایت کو ابن حبان رحمۃ اللہ علیہ نے اپنی صحیح میں اور بیہقی رحمۃ اللہ علیہ نے نقل کیا۔ یہ حراما نصیب وہ ہے جو پانچ سال گزر جانے کے باوجود حج نہ کرے، خواہ اس سے پہلے اس نے حج

❊ یہ حدیث التلخیص الحبیر، کتاب الحج، ۲/ ۴۸۸ طبع جدید۔ کتاب المنتقی فی الاحکام الشرعیۃ، ۲/ ۲۴۷ حدیث: ۱۷۹۲؛ الروضة الندیۃ، کتاب الحج، ۱/ ۵۴۸؛ تفسیر ابن کثیر، تفسیر سورۃ آل عمران، آیت نمبر: ۹۷ میں موجود ہے، اس کی سند منقطع ہے۔  
❊ الزواجر، عن اقتراف الکبائر، کتاب الحج، ۱/ ۴۳۸، طبع دارالمعرفۃ بیروت۔  
❊ الاحسان فی تقریب صحیح ابن حبان: ۱۶/ ۹ حدیث: ۳۷۰۳؛ موارد الظمآن الی زوائد ابن حبان، حدیث: ۹۶۰؛ مسند ابی یعلیٰ الموصلی: ۲/ ۳۰۴، حدیث: ۱۰۳۱ دوسرا نسخہ: ۱/ ۴۴۴، حدیث: ۱۰۲۷؛ المقصد العلی فی زوائد ابی یعلیٰ الموصلی، حدیث: ۵۵۲؛ سنن الکبریٰ للبیہقی: ۵/ ۲۶۲ و طبع جدید: ۵/ ۴۳۱ حدیث: ۱۰۳۹۲۔ شیخ البانی نے اس حدیث کو صحیح لغیر قرا دیا ہے۔

کیوں نہ کیا ہو، لیکن جو شخص ہر قسم کی وسعت کے باوجود حج نہ کرتا ہو۔ ایسا شخص حکم خداوندی کی تفحیک اور اسلام کے ایک عظیم شعار سے گریز کا مرتکب ہوگا، یہ عظیم اسلامی شعار فریضہ حج ہے جس کیلئے اللہ تعالیٰ نے حضرت ابراہیم علیہ السلام کو تعمیر کعبہ کا حکم دیا تھا۔

تنبیہ:


اور یہ جو نماز چھوڑنے اور زکوٰۃ دینے پر کثرت سے وعیدیں آئی ہیں، لیکن روزہ نہ رکھنے اور حج نہ کرنے پر کم وعیدیں آئی ہیں، اس کی حقیقت کا علم تو اللہ کو ہے، لیکن بظاہر اس کی حکمت یہ معلوم ہوتی ہے کہ بہت سے لوگ روزے رکھتے ہیں لیکن نمازیں نہیں پڑھتے، نہ زکوٰۃ دیتے ہیں اور کثرت سے ایسے نام نہاد مسلمان بھی پائے جاتے ہیں جو حج تو بڑے شوق سے کرتے ہیں، لیکن نماز روزے کے قریب نہیں پہنچتے، یہ ایسی تلخ حقیقت ہے جس کا انکار نہیں کیا جاسکتا۔ اس قماش قسم کے مسلمان یہ سمجھتے ہیں کہ محض حج کر لینے یا رمضان کے روزے رکھ لینے سے ان کے سارے گناہ معاف ہو گئے اور انہیں نمازیں پڑھنے یا زکوٰۃ دینے کی حاجت نہیں رہی۔ ..... یہ شیطان کا وسوسہ اور ابلیس کا مکر ہے، کیونکہ بہت سی ایسی دلیلیں پائی جاتی ہیں جن کی رو سے نماز نہ پڑھنے والا کافر ہو جاتا ہے، پھر اس کا حج یا روزہ کیونکر قابل قبول ہوگا۔ چنانچہ اللہ تعالیٰ کا ارشاد ہے:

﴿وَمَنْ يَتَدِدْ مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَٰئِكَ حَبِطَتْ أَعْمَالُهُمْ

فِي الدُّنْيَا وَالْآخِرَةِ وَأُولَٰئِكَ أَصْحَابُ النَّارِ هُمْ فِيهَا خَالِدُونَ ﴿٥٠﴾

”اور تم میں سے جو شخص اپنے دین سے پھر جائے اور کفر کی حالت میں مر جائے تو ایسے لوگوں کے اعمال دنیا اور آخرت میں برباد ہو گئے اور یہی لوگ دوزخ (میں لے جانے) والے ہیں جس میں وہ ہمیشہ رہیں گے۔“

اللہ تعالیٰ عمل خیر کی توفیق دے۔



## مقابلے کے دن دشمن کے سامنے سے راہ فرار اختیار کرنا

مقابلے کے دن دشمن کے سامنے سے بھاگ کھڑا ہونا مہلک ترین کبیرہ گناہ ہے۔ اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحَفًا فَلَا تُولُوهُمْ  
الْأَدْبَارَ ۚ وَمَنْ يُولُوهُمْ يُؤْمِدْ دُبْرَهُ إِلَّا مُتَحَرِّقًا لِقَتَالٍ أَوْ مُتَحَدِّثًا إِلَى  
فِتْنَةٍ فَقَدْ بَاءَ بِغَضَبٍ مِنَ اللَّهِ وَمَأْوَاهُ جَهَنَّمُ وَبِئْسَ الْمَصِيرُ ۝﴾

”اے ایمان والو! جب (میدان جنگ میں) کفار کے لشکر سے تمہارا مقابلہ ہو تو ان سے پیٹھ نہ پھيرو جو شخص جنگ کے روز اس صورت کے سوا کہ لڑائی کیلئے پینترا بدلے یا اپنی جماعت میں ملنا چاہے، ان سے پیٹھ پھیرے گا (تو سمجھو کہ) وہ اللہ کے غضب میں گرفتار ہو گیا اور اس کا ٹھکانہ دوزخ ہے، بہت برا ٹھکانا ہے۔“

اس سلسلے میں احادیث بھی وارد ہیں، جن سے اس کا ثبوت ملتا ہے، جیسے:

((اجْتَنِبُوا السَّبْعَ الْمُؤَيَّدَاتِ))

”سات ہلاکت خیز چیزوں سے بچو۔“

حضرت ابو بکر بن محمد بن عمرو بن حزم رحمۃ اللہ علیہ کی روایت ہے جس کو وہ اپنے والد اور اپنے دادا سے نقل کرتے ہیں۔

إِنَّ رَسُولَ اللَّهِ ﷺ كَتَبَ إِلَى أَهْلِ الْيَمَنِ بِكِتَابٍ فِيهِ الْفَرَاخُ

۸/ الانفال: ۱۵، ۱۶۔

صحیح بخاری، کتاب الوصایا، باب قول اللہ تعالیٰ: ﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَهُمْ لَا يَبْصُرُونَ﴾ (النساء: ۱۰) حدیث: ۲۷۶۶؛ صحیح مسلم، کتاب الایمان، باب الكبائر وأكبرها حدیث: ۸۹۔

وَالسُّنَنُ وَالذِّیَّاتُ فَذَكَرَ فِيهِ وَأَنَّ أَكْبَرَ الْكِبَائِرِ عِنْدَ اللَّهِ يَوْمَ الْقِيَامَةِ  
الْإِشْرَاقُ بِاللَّهِ وَقَتْلُ النَّفْسِ الْمُؤْمِنَةِ بِغَيْرِ الْحَقِّ وَالْفِرَارُ فِي سَبِيلِ  
اللَّهِ يَوْمَ الزَّحْفِ وَعُقُوقُ الْوَالِدَيْنِ وَرَمْيُ الْمُحْصَنَةِ وَتَعْلُمُ  
السَّحْرِ وَآكُلُ الرِّبَا وَآكُلُ مَالِ الْيَتِيمِ ..... الى آخر الحديث. ❊

”رسول اللہ ﷺ نے یمن والوں کو ایک خط لکھا جس میں فرأض، سنن اور دیتوں کا بیان تھا، اس میں یہ بھی درج تھا کہ قیامت کے دن عظیم ترین کبیرہ گناہ یہ ہو گا، اللہ کے ساتھ شریک ٹھہرانا، کسی مومن کو ناحق مار ڈالنا، اللہ کی راہ میں لڑی گئی جنگوں میں دشمن کو پیٹھ دکھا کر بھاگ جانا، والدین کی نافرمانی کرنا، پاک دامن عورت پر تہمت دھرنا، چادو سیکھنا، سود کھانا اور یتیم کا مال ہرپ کر لینا..... الخ  
اس روایت کو ابن حبان رحمہ اللہ نے اپنی صحیح میں نقل کیا ہے۔

ان کے علاوہ اور بھی حدیثیں ہیں، جن کو اختصار کے پیش نظر میں نے درج نہیں کیا۔ جنگ کے دن دشمن کو پیٹھ دکھا کر بھاگنا اس لیے مہلک ہے کہ اس سے صاف بزدلی اور انتہائی کمزوری عیاں ہوتی ہے اور یہ دونوں بدترین خصلتیں ہیں۔ جن سے رسول اللہ ﷺ نے پناہ مانگی ہے، چنانچہ آپ ﷺ سے یہ دعا منقول ہے:

((اَللّٰهُمَّ اِنِّیْ اَعُوْذُ بِكَ مِنَ الْعَجْزِ وَالْكَسْلِ وَالْجُبْنِ وَالْبُخْلِ  
وَالْهَرَمِ وَالْقَسْوَةِ وَالْغَفْلَةِ وَالْفُسُوْقِ وَالشَّقَاقِ وَالنَّفَاقِ وَالسُّمْعَةِ  
وَالرِّيَآءِ وَاَعُوْذُ بِكَ مِنَ الصَّمِّ وَالْبُكْمِ وَالْجُنُوْنِ وَالْجُدَامِ وَالْبَرَصِ  
وَسَيِّءِ الْاَسْقَامِ)) ❊

❊ الاحسان فی تقریب صحیح ابن حبان: ۱۴/۵۰۱ حدیث: ۶۵۵۹؛ موارد الظمان  
الی زوائد ابن حبان، حدیث: ۷۹۳۔ شیخ البانی نے اس حدیث کو صحیح لغیرہ قرار دیا ہے:  
صحیح الترغیب والترہیب: ۲/۱۲۱، حدیث: ۱۳۴۱۔

❊ مستدرک حاکم: ۱/۵۳۰، وطبع جدید: ۲/۷۴۱ حدیث: ۱۹۴۴؛ الاحسان فی  
تقریب صحیح ابن حبان: ۳/۳۰۰، حدیث: ۱۰۲۳؛ موارد الظمان الی زوائد ابن  
حبان: حدیث: ۲۴۴۷، ۲۴۴۶۔ امام حاکم نے اس حدیث کو شیخین (بخاری، مسلم) کی شرط پر صحیح کہا  
ہے۔ اور امام ذہبی نے ان کی موافقت کی ہے۔ شیخ البانی نے اس حدیث کو صحیح لغیرہ قرار دیا ہے۔

”اے اللہ! میں تیری پناہ مانگتا ہوں سستی، بخلی اور بڑھاپے سے اور سنگ دلی، غفلت، حکم عدولی، دشمنی اور نفاق سے اور نام و نمود اور ریاکاری سے اور میں تیری پناہ مانگتا ہوں گونگے بہرے ہونے اور دیوانہ پن، کوڑھ، برص اور بدترین امراض سے۔“

ہر اس مسلمان کیلئے جو اللہ تعالیٰ کی بنائی ہوئی تقدیر اور اس کی مشیت پر ایمان رکھتا ہو اور جس کا یہ عقیدہ ہو:

﴿فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِرُونَ﴾ ❁

”جب ان کی موت آ جاتی ہے تو نہ وہ ایک گھڑی پیچھے ہوتے ہیں اور نہ آگے ہوتے ہیں۔“

ایسے شخص کیلئے جنگ کے میدان سے فرار ہونا ہر گز ہر گز زیب نہیں دیتا جب کہ جنگوں کا نتیجہ کبھی فتح و ظفر کی شکل میں نکلتا ہے اور کبھی شکست نصیب ہوتی ہے، لیکن بہر صورت اجر و ثواب اور مقام شہادت سے محرومی ہر گز نہیں ہوتی ہے، حضرت خالد بن ولید نے بستر مرگ پر کیا خوب فرمایا تھا: ”زمانہ جاہلیت اور زمانہ اسلام میں کم و بیش سو جنگوں میں میں نے حصہ لیا، میرے جسم پر بالشت کے برابر بھی ایسی جگہ باقی نہیں رہی جہاں نیزوں کے کچوکے یا تیروں کے گھاؤ نہ لگے ہوں، لیکن کتنی عجیب بات ہے کہ آج میں بستر پر آخری سانس لے رہا ہوں۔ کاش بزدلوں کی آنکھیں کھل جاتیں۔“ ❁

حافظ کہتے ہیں کہ امام شافعی رحمۃ اللہ علیہ کہا کرتے تھے، جب مسلمان کسی جنگ میں شریک ہوں اور اپنے سے دو گنا دشمنوں سے ان کا مقابلہ ہو تب بھی دشمن کو پیٹھ دکھا کر بھاگنا ان کیلئے حرام ہوگا سوائے اس کے کہ وہ لڑائی کیلئے پینترے بدل رہے ہوں یا اپنی جماعت میں ملنا چاہتے ہوں اور اگر دشمن دو گنی تعداد سے بھی زیادہ ہو، تب بھی ان کا پیٹھ پھیر کر بھاگنا میری نظر میں ناپسندیدہ ہوگا، اتنا ضرور ہے کہ میری نظر میں وہ اللہ کے غیظ و غضب کے مستوجب نہیں ہوں گے، اگرچہ پینترہ بدلنے یا اپنی جماعت میں ملنے کی غرض سے نہ بھاگے ہوں، یہی حضرت ابن عباس رضی اللہ عنہما کا مشہور مسلک ہے۔

علاوہ ازیں صحابہ کرام رضی اللہ عنہم اسلامی جنگوں میں محض اپنی ایمانی قوت، شوق شہادت اور جوش جہاد کی وجہ سے اپنے سے کئی کئی گنا زائد دشمنوں سے بڑھ جاتے تھے اور ان کے دلوں میں اپنے دشمنوں کے مقابلے میں سستی، ناتوانی اور بزدلی کا شائبہ تک نہیں گزرتا تھا۔ موت کی لڑائی خدا کے ان اولوالعزم بندوں کی تاریخ کا ایسا ہی روشن باب ہے، جس میں ان کی تعداد صرف تین ہزار تھی، جب یہ ”معان“ پہنچے تو انہیں معلوم ہوا کہ ایک لاکھ رومی اور اتنے ہی نصرانی عرب ان کی گھات میں ہیں۔ مسلمانوں نے دوراتیں معان میں پڑاؤ ڈال کر گزاریں، وہیں رک کر حالات کا جائزہ لیا، آپس میں مشورہ کیا اور کافی غور و خوض اور بحث و تمحیص کے بعد بالآخر یہ طے کیا کہ دشمن سے دودو ہاتھ کرنے چاہئیں۔ حضرت عبداللہ بن رواحہ رضی اللہ عنہ نے یہ کہہ کر لشکر اسلام میں عزم و حوصلے کی ایک لہر دوڑادی، آپ رضی اللہ عنہ ان تین سپہ سالاروں میں سے ایک تھے جن کو رسول اللہ صلی اللہ علیہ وسلم نے لشکر کی قیادت کیلئے نامزد کیا تھا۔ آپ رضی اللہ عنہ نے فرمایا: ”لوگو! اللہ کی قسم! جسے تم ناگوار سمجھتے ہو یعنی خدا کی راہ میں شہادت، آخر اسی کیلئے تم گھر سے نکلے ہو، پھر ہم نے لوگوں سے کبھی تعداد، طاقت یا قلت و کثرت کے بل پر جنگ نہیں کی، بلکہ ہماری لڑائی خالص دین کیلئے رہی ہے، اس لیے لوگو! اٹھ کھڑے ہو جاؤ! کیونکہ دو اچھائیوں میں سے کوئی ایک اچھائی ہمیں ضرور مل کر رہے گی، یا تو ہم غالب ہوں گے یا ہمیں شہادت نصیب ہوگی۔“

اس تقریر کا مسلمانوں پر گہرا اثر ہوا کہ انہوں نے یک زبان ہو کر جنگ کے حق میں فیصلہ دیا اور میدان کارزار میں اتر گئے اور بڑی تعداد میں دشمنوں کی فوجوں کا صفایا کیا، ادھر تینوں نامزد سپہ سالار یعنی حضرت زید بن حارثہ، حضرت جعفر بن ابی طالب اور حضرت عبداللہ بن رواحہ رضی اللہ عنہم جن کی قسمت میں شہادت لکھی ہوئی تھی، ایک ایک کر کے شہید ہوئے، دشمن کی فوجوں سے لوہا منوا لیا، ان کی اکثریت بھاگنے پر مجبور ہوئی اور حضرت خالد بن ولید رضی اللہ عنہ نے بھی اسلامی فوج کو دشمن کے زرعے سے اس طرح نکالا کہ مسلمانوں کی قلت یا ان کی کمزوری کا کسی کو احساس نہیں ہوا۔

انسانی تاریخ کی یہ حیرت انگیز شجاعت اور بہادری فکر انگیز ہے، جس کی نظیر پہلے یا بعد




میں کہیں نظر نہیں آتی، غور کرنا چاہیے کہ ایمان سے دل کی دنیا میں کیسی بہار آتی ہے، اسی کے ساتھ ساتھ ان مردانِ خدا اور آج کے عام مسلمانوں اور مسلم سلاطین اور حکمرانوں کے حالات کا موازنہ کرنا چاہیے، ان قوی ایمان والوں اور آج کے ان کمزور ایمان والوں کے درمیان پائی جانے والی خلیج روز بروز کیسی وسیع ہوتی جا رہی ہے۔ اور اللہ کی نافرمانی اور حکمِ عدولی کی وجہ سے ان کے دلوں میں بے طاقتی اور بزدلی کہاں تک گھر کر چکی ہے۔ اللہ تعالیٰ بھی ان کی مدد سے ہاتھ کھینچ لیتا ہے جو اس کی معصیت اور سرکشی کیلئے سرگرم ہوتے ہیں۔ چنانچہ ارشادِ باری تعالیٰ ہے:

﴿وَكَانَ حَقًّا عَلَيْنَا نَصْرُ الْمُؤْمِنِينَ﴾ ❁

”اور ایمان والوں کی مدد کرنا ہم پر لازم ہے۔“

www.KitaboSunnat.com



## امر بالمعروف اور نہی عن المنکر نہ کرنا

اللہ تعالیٰ کا ارشاد ہے:

﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ ۚ وَأُولَٰئِكَ هُمُ الْمُفْلِحُونَ ٥٠﴾

”اور تم میں ایک جماعت ایسی ہونی چاہیے جو (لوگوں کو) نیکی کی طرف بلائے اور اچھے کام کرنے کا حکم دے اور برے کام سے منع کرے اور یہی لوگ کامیاب ہونے والے ہیں۔“

اس آیت میں امر کا صیغہ وارد ہے، امر ”وجوب“ کیلئے آتا ہے اور واجب کا ترک کرنے والا کسی شک کے بغیر فاسق ہے، اچھے کاموں کا حکم دینا اور برے کاموں سے روکنا دین اسلام کا اہم فریضہ ہے، البتہ اسلام کے پنجگانہ ارکان میں ان کا ذکر اس لئے نہیں کیا کہ یہ فرض کفایہ ہے، اس کا وجوب بطور کفایہ عائد ہوتا، اس کی دلیل ﴿وَلْتَكُنْ مِنْكُمْ أُمَّةٌ..... الخ﴾ آیت میں ”من“ تبعیض کے لئے آیا ہے، یعنی چند مسلمان اگر اس فریضے کو انجام دیں اور دونوں کام (یعنی امر بالمعروف اور نہی عن المنکر) کرتے رہیں تو باقی ماندہ مسلمانوں کے سر سے گناہ کا بوجھ اتر جائے گا، ورنہ تمام مسلمان برابر کے گنہگار ہوں گے۔

اللہ تعالیٰ کا ارشاد ہے:

﴿لَعَنَ الَّذِينَ كَفَرُوا مِنْ بَنِي إِسْرَءِيلَ عَلَى لِسَانِ دَاوُدَ وَعِيسَى ابْنِ مَرْيَمَ ۖ ذَٰلِكَ بِمَا عَصَوْا وَكَانُوا يَعْتَدُونَ ۝ كَانُوا لَا يَتَنَاهَوْنَ عَنْ مُنْكَرٍ فَعَلُوهُ لَبِئْسَ مَا كَانُوا يَفْعَلُونَ ۝ تَرَى كَثِيرًا مِنْهُمْ يَتَوَكَّلُونَ الَّذِينَ كَفَرُوا ۖ لَبِئْسَ مَا قَدَّمَتْ لَهُمْ أَنْفُسُهُمْ أَنْ سَخِطَ اللَّهُ عَلَيْهِمْ وَفِي الْعَذَابِ هُمْ خَالِدُونَ ۝ وَلَوْ كَانُوا يُؤْمِنُونَ بِاللَّهِ وَالنَّبِيِّ وَمَا أُنْزِلَ إِلَيْهِ مَا اتَّخَذُوا لَهُمْ أَوْلِيَاءَ وَلَكِنْ كَثِيرًا

مِنْهُمْ فَسُقُونَهُ ۝ ﴿٥﴾

”بنی اسرائیل میں سے جن لوگوں نے کفر کیا ان پر داؤد اور عیسیٰ بن مریم علیہم السلام کی زبان سے لعنت کی گئی۔ یہ اس لیے کہ وہ نافرمانی کرتے تھے اور حد سے گزر جاتے تھے اور ایک دوسرے کو ان برے کاموں سے نہیں روکتے تھے جو وہ کرتے تھے۔ بہت برا کام ہے جو وہ کیا کرتے تھے (اے پیغمبر!) تم ان میں سے بہت سے لوگوں کو دیکھو گے جو کافروں سے دوستی رکھتے ہیں۔ انہوں نے اپنے لیے جو کچھ آگے بھیجا ہے وہ برا ہے (وہ یہ کہ) اللہ ان سے ناخوش ہوا اور وہ ہمیشہ عذاب میں مبتلا رہیں گے اور اگر یہ لوگ اللہ پر اور پیغمبر پر اور جو کتاب ان پر نازل ہوئی اس پر ایمان رکھتے تو کبھی ان کافروں کو اپنا دوست نہ بناتے، لیکن ان میں اکثر نافرمان ہیں۔“

امر بالمعروف اور نہی عن المنکر سے متعلق بکثرت احادیث وارد ہیں اور اس سلسلے کی چند احادیث یہ ہیں:

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ ﷺ يَقُولُ: ((مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ)) ۝ ﴿٥﴾

حضرت ابو سعید خدری رضی اللہ عنہ کہتے ہیں، میں نے رسول اللہ ﷺ کو فرماتے سنا ہے کہ ”جو شخص کوئی برائی دیکھے تو اسے چاہیے کہ (اگر قدرت رکھے تو) اسے ہاتھ سے بدل دے اور جس سے یہ نہ ہو سکے تو وہ اپنی زبان ہی سے بدل دے

۵/ المائدة: ۷۸، ۸۱۔ صحیح مسلم، کتاب الایمان، باب بیان کون النهی عن المنکر من الایمان، حدیث: ۴۹؛ سنن ترمذی، ابواب الفتن، باب ما جاء فی تفسیر المنکر بالید أو باحسان أو بالقلب، حدیث: ۲۱۷۲؛ سنن نسائی، کتاب الایمان، باب تفاضل أهل الایمان، حدیث: ۵۰۱۱؛ سنن ابوداؤد، کتاب الصلاة، باب الخطبة يوم العيد، حدیث: ۱۱۴۰؛ سنن ابن ماجه، کتاب اقامة الصلاة، باب ما جاء فی صلاة العیدین، حدیث: ۱۲۷۵، کتاب الفتن باب الامر بالمعروف والنهي عن المنکر، حدیث: ۴۰۱۳۔

اور جس سے یہ بھی نہ ہو سکے تو وہ اپنے دل سے (اس کو برا سمجھے) اور یہ ایمان کا سب سے کم تر درجہ ہے۔“

اس حدیث کو امام مسلم، ترمذی، ابن ماجہ اور نسائی رحمہم اللہ نے نقل کیا ہے۔

عَنْ أَبِي أُمَامَةَ رَضِيَ اللَّهُ عَنْهُ قَالَ عَرَضَ لِرَسُولِ اللَّهِ رَجُلٌ عِنْدَ الْجَمْرَةِ الْأُولَى فَقَالَ يَا رَسُولَ اللَّهِ مَلِكٌ أَيْ الْجِهَادِ أَفْضَلُ فَسَكَتَ عَنْهُ فَلَمَّا رَمَى الْجَمْرَةَ الثَّانِيَةَ سَأَلَهُ فَسَكَتَ عَنْهُ فَلَمَّا رَمَى الْجَمْرَةَ الْعَقِبَةَ وَضَعَ رِجْلَهُ فِي الْعَرْزِ لِيَرْكَبَ قَالَ: ((أَيُّ السَّائِلِ؟)) قَالَ أَنَا يَا رَسُولَ اللَّهِ قَالَ: ((كَلِمَةُ حَقٍّ تَقَالُ عِنْدَ ذِي سُلْطَانٍ جَانِبٍ)) ❁

حضرت ابو امامہ رضی اللہ عنہ سے منقول ہے، فرماتے ہیں، جمرہ اولیٰ کو کنکریاں مارتے وقت ایک شخص کو رسول اللہ صلی اللہ علیہ وسلم کی خدمت میں پیش کیا گیا، اس نے کہا یا رسول اللہ کونسا جہاد افضل ہے؟ آپ صلی اللہ علیہ وسلم خاموش رہے، جب آپ صلی اللہ علیہ وسلم نے دوسرے جمرہ کو کنکریاں ماریں تو اس نے پھر پوچھا، آپ صلی اللہ علیہ وسلم نے سکوت اختیار کیا۔ جب آپ صلی اللہ علیہ وسلم نے جمرہ عقبہ کو کنکریاں ماریں اور سوار ہونے کیلئے رکاب میں پاؤں ڈالا تو فرمایا: ”سائل کہاں ہے؟“ اس شخص نے عرض کیا میں (حاضر) ہوں اے اللہ کے رسول صلی اللہ علیہ وسلم آپ نے فرمایا: ”افضل جہاد انصاف والی وہ بات ہے جو ظالم بادشاہ کے سامنے بر ملا کہہ دی جائے۔“

اس روایت کو ابن ماجہ رحمہ اللہ نے صحیح سند کے ساتھ ذکر کیا ہے۔

وَعَنِ النُّعْمَانِ بْنِ بَشِيرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: ((مَثَلُ الْقَائِمِ فِي حُدُودِ اللَّهِ وَالْوَأَقِ فِيهَا كَمَثَلِ قَوْمٍ اسْتَهْمُوا عَلَى سَفِينَةٍ فَصَارَ بَعْضُهُمْ أَعْلَاهَا وَبَعْضُهُمْ أَسْفَلَهَا، فَكَانَ الَّذِينَ فِي أَسْفَلِهَا إِذَا اسْتَقَوْا مِنَ الْمَاءِ مَرُّوا عَلَى مَنْ فَوْقَهُمْ فَقَالُوا لَوْ أَنَا خَرَقْنَا فِي

❁ سنن ابن ماجہ، کتاب الفتن، باب الأمر بالمعروف والنہی عن المنکر، حدیث: ۴۰۱۲، مسند احمد: ۵/۲۵۶، ۲۵۱۔ شیخ البانی نے اس حدیث کو حسن صحیح قرار دیا ہے اور حافظ زبیر علی زئی نے بھی سنن ابن ماجہ کی تحقیق ۵/۳۲۰ حدیث: ۴۰۱۳ میں اس کی سند کو حسن قرار دیا ہے۔

نَصَبِينَا خَرْقًا وَلَمْ نُؤْذِ مَنْ فَوْقَنَا فَإِنْ تَرَكَوهُمْ وَمَا أَرَادُوا أَهْلِكُوا جَمِيعًا وَإِنْ أَخَذُوا عَلَى أَيْدِيهِمْ نَجَّوْا جَمِيعًا)) ❁

حضرت نعمان بن بشیر رضی اللہ عنہ فرماتے ہیں کہ رسول اللہ ﷺ نے فرمایا: ”جو اللہ تعالیٰ کی حدود پر قائم ہے اور جو ان حدود میں سستی کرتا ہے ان کی مثال ایسی ہے جیسے کسی قوم نے ایک کشتی کے حصے تقسیم کئے، چنانچہ کچھ لوگ اوپر کے حصے میں رہے اور کچھ نیچے کے حصے میں، تو جو لوگ کشتی کے نچلے حصے میں رہے، وہ اوپر چڑھ کر پانی لانے لگے۔ پانی لانے میں اوپر والوں پر ان کا گزر ہوتا، تب نیچے والوں نے کہا ہم نچلے حصے میں سوراخ کر کے پانی لے لیتے ہیں تاکہ اوپر والوں کو تکلیف نہ ہو۔ اب اگر ان لوگوں نے نیچے والوں کو ان کے حال پر چھوڑ دیا تو سب مارے جائیں گے اور اگر انہوں نے ان کا ہاتھ پکڑ لیا تو سب بچ جائیں گے۔“

وَعَنْ حَذِيفَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: ((وَالَّذِي نَفْسِي بِيَدِهِ لَتَأْمُرَنَّ بِالْمَعْرُوفِ وَلَتَنْهَوْنَ عَنِ الْمُنْكَرِ أَوْ لَيُؤْثِمَنَّ اللَّهُ أَنْ يَبْعَثَ عَلَيْكُمْ عَذَابًا مِنْهُ ثُمَّ تَدْعُونَهُ فَلَا يَسْتَجِيبُ لَكُمْ)) ❁

حضرت حذیفہ بن یمان رضی اللہ عنہ سے روایت ہے کہ رسول اللہ ﷺ نے ارشاد فرمایا: ”اس ذات کی قسم! جس کے ہاتھ میں میری جان ہے، تم ضرور نیکی کا حکم دیتے رہو اور برائی سے روکتے رہو، ورنہ عنقریب اللہ تعالیٰ تم پر اپنا عذاب نازل فرمائے گا، پھر اگر تم اللہ سے دعا بھی کرو گے تو تمہاری دعا قبول نہیں ہوگی۔“

یہ حدیث حسن ہے۔

❁ صحیح بخاری، کتاب الشریک، باب هل یقرع فی القسمة والاستہام فیہ؟ حدیث: ۲۴۹۳؛ سنن ترمذی، ابواب الفتن، باب: (۱۲) حدیث: ۲۱۷۳؛ سلسلۃ الاحادیث الصحیحہ: ۱/ ۱۴۹ حدیث: ۶۷۔

❁ سنن ترمذی، ابواب الفتن، باب ماجاء فی الأمر بالمعروف والنہی عن المنکر، حدیث: ۲۱۶۹؛ مسند احمد: ۵/ ۳۸۸۔ شیخ البانی نے اس حدیث کو حسن لغیرہ قرار دیا ہے۔

وَعَنْ جَرِيرٍ رضی اللہ عنہ قَالَ بَايَعْتُ النَّبِيَّ ﷺ عَلَى السَّمْعِ وَالطَّاعَةِ فَلَقَنِي فِيْمَا اسْتَطَعْتُ وَالنُّصْحَ لِكُلِّ مُسْلِمٍ)) ❁

”حضرت جریر رضی اللہ عنہ سے منقول ہے وہ کہتے ہیں کہ میں نے سماع و طاعت پر رسول اللہ ﷺ سے بیعت کی۔ آپ ﷺ نے بقدر استطاعت کی تلقین فرمائی اور ہر مسلمان کیلئے ہمدردی کی (تاکید فرمائی)۔“

وَعَنْ ابْنِ مَسْعُودٍ رضی اللہ عنہ قَالَ رَسُولُ اللَّهِ ﷺ: ((إِنَّ أَوَّلَ مَا دَخَلَ النَّقْصُ عَلَى بَنِي إِسْرَائِيلَ أَنَّهُ كَانَ الرَّجُلُ يَلْقَى الرَّجُلَ فَيَقُولُ يَا هَذَا اتَّقِ اللَّهَ وَدَعْ مَا تَصْنَعُ بِهِ فَإِنَّهُ لَا يَجِلُّ لَكَ ثُمَّ يَلْقَاهُ مِنَ الْغَدِ وَهُوَ عَلَى حَالِهِ فَلَا يَمْنَعُهُ ذَلِكَ أَنْ يَكُونَ أَكْيَلَهُ وَشَرِيْبَهُ وَقَعِيدَهُ فَلَمَّا فَعَلُوا ذَلِكَ ضَرَبَ اللَّهُ قُلُوبَ بَعْضِهِمْ بِبَعْضٍ، ثُمَّ قَالَ ﴿لُعِنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى ابْنِ مَرْيَمَ ذَلِكَ بِمَا عَصَوْا وَكَانُوا يَعْتَدُونَ﴾ كَانُوا لَا يَتَنَاهَوْنَ عَنْ مُنْكَرٍ فَعَلُوهُ لَبِئْسَ مَا كَانُوا يَفْعَلُونَ، تَرَى كَثِيرًا مِنْهُمْ يَتَوَلَّوْنَ الَّذِينَ كَفَرُوا لَبِئْسَ مَا قَدَّمَتْ لَهُمْ أَنْفُسُهُمْ ..... إِلَى قَوْلِهِ فَاسْقُونِ)) ثُمَّ قَالَ وَاللَّهِ لَتَأْمُرَنَّ بِالْمَعْرُوفِ وَلَتَنْهَوْنَ عَنِ الْمُنْكَرِ وَلَتَأْخُذَنَّ عَلَى يَدِ الظَّالِمِ وَلَتَأْطُرَنَّهُ عَلَى الْحَقِّ أَطْرًا)) ❁

حضرت ابن مسعود رضی اللہ عنہ سے منقول ہے، وہ کہتے ہیں رسول اللہ ﷺ نے فرمایا: ”بنی اسرائیل کے اندر پہلا تنزل یہ رونما ہوا کہ ایک شخص کسی دوسرے سے ملتا اور اس کو کوئی ناجائز کام کرتے ہوئے دیکھتا تو کہتا اے شخص! اللہ سے

❁ صحیح بخاری، کتاب الاحکام، باب کیف یبایع الامام الناس؟ حدیث: ۷۲۰۴؛

صحیح مسلم، کتاب الایمان، باب بیان ان الدین النصیحة، حدیث: ۵۶۔

❁ سنن ابوداؤد، کتاب الملاحم، باب الامر والنهی، حدیث: ۴۳۳۶؛ سنن ترمذی،

ابواب تفسیر القرآن، باب ومن سورة المائدة، حدیث: ۳۰۴۸؛ مسند احمد: ۱/۳۹۱۔

شیخ البانی نے اس حدیث کو ضعیف قرار دیا ہے اور حافظ زبیر علی رضی اللہ عنہ نے بھی اس کی سند کو ضعیف قرار دیا ہے۔

ڈر، ایسا نہ کر، یہ تیرے لئے حلال نہیں، پھر جرب وہ نہیں مانتا اور اگلے دن اس کی اس آدمی سے ملاقات ہوتی تو اپنے تعلقات کی وجہ سے کھانے پینے میں اور اٹھنے بیٹھنے میں ویسا ہی برتاؤ کرتا جیسا کہ اس سے پہلے تھا۔ جب عام طور پر ایسا ہونے لگا تو اللہ تعالیٰ نے بعضوں کے دلوں کو بعضوں کے ساتھ خلط ملط کر دیا، پھر آپ ﷺ نے یہ آیتیں پڑھیں کہ بنی اسرائیل میں سے جن لوگوں نے کفر کیا، ان پر داؤد اور عیسیٰ بن مریم علیہما السلام کی زبان سے لعنت کی گئی، یہ اس لئے کہ وہ نافرمانی کرتے تھے اور حد سے گزر جاتے تھے اور ایک دوسرے کو ان برے کاموں سے نہیں روکتے تھے، جو وہ کرتے تھے۔ تم ان میں سے بہت سے لوگ ایسے دیکھو گے جو کافروں سے دوستی رکھتے ہیں، انہوں نے جو کچھ اپنے لئے آگے بھیجا، وہ برا ہے (وہ یہ کہ) اللہ ان سے ناخوش ہوا اور ان میں اکثر لوگ نافرمان ہیں۔“ اس کے بعد رسول اللہ ﷺ نے بڑی تاکید سے فرمایا: ”تم امر بالمعروف اور نہی عن المنکر کرتے رہو، ظالم کو ظلم سے روکتے رہو اور اس کو حق بات کی طرف کھینچ کر لاتے رہو۔“

اس روایت کو ابو داؤد رحمہ اللہ نے نقل کیا، الفاظ انہی کے ہیں، اور ترمذی رحمہ اللہ نے نقل کیا اور کہا کہ حدیث حسن غریب ہے۔

عَنْ أَبِي بَكْرٍ الصِّدِّيقِ رضی اللہ عنہ قَالَ يَا أَيُّهَا النَّاسُ إِنَّكُمْ تَقْرَوْنَ هَذِهِ الْآيَةَ ﴿يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يَضُرُّكُمْ مَنْ ضَلَّ إِذَا اهْتَدَيْتُمْ﴾ (٥/ المائدة: ١٠٥) وَأَنِّي سَمِعْتُ رَسُولَ اللَّهِ صلی اللہ علیہ وسلم يَقُولُ: ((إِنَّ النَّاسَ إِذَا رَأَوْا الظَّالِمَ وَلَمْ يَأْخُذُوا عَلَيْهِ أَوْ شَكَ أَنْ يَعْزِمَهُمُ اللَّهُ بِعِقَابٍ مِنْ عِنْدِهِ)) رَوَاهُ أَبُو دَاوُدَ وَالتِّرْمِذِيُّ وَقَالَ حَدِيثٌ حَسَنٌ صَحِيحٌ وَابْنُ مَاجَةَ وَالنَّسَائِيُّ وَابْنُ حِبَّانَ فِي صَحِيحِهِ وَلَفْظُ النَّسَائِيِّ إِنِّي سَمِعْتُ رَسُولَ اللَّهِ صلی اللہ علیہ وسلم يَقُولُ: ((إِنَّ الْقَوْمَ إِذَا رَأَوْا الْمُنْكَرَ فَلَمْ يَغَيِّرُوهُ عَمَّهُمُ اللَّهُ بِعِقَابٍ)) وَفِي

رَوَايَةُ لَأَبِي دَاوُدَ، سَمِعْتُ رَسُولَ اللَّهِ ﷺ يَقُولُ: ((مَا مِنْ قَوْمٍ يُعْمَلُ فِيهِمْ بِالْمَعَاصِي ثُمَّ يَقْدِرُونَ عَلَى أَنْ يَغْيِرُوا ثُمَّ لَا يَغْيِرُوا إِلَّا يَوْشِكُ أَنْ يُعَمَّهُمُ اللَّهُ مِنْهُ بِعِقَابٍ)) ❁

حضرت ابو بکر صدیق رضی اللہ عنہ سے منقول ہے، وہ کہتے ہیں کہ لوگو! تم یہ آیت پڑھتے رہو۔ ”اے ایمان والو! تم اپنی فکر کرو، جب تم ہدایت پر ہو تو کوئی گمراہ تمہارا کچھ بھی نہیں بگاڑ سکتا۔“ (۵/ مائدہ: ۱۰۵) اور میں نے اللہ کے رسول ﷺ سے سنا ہے آپ ﷺ فرماتے تھے: ”جب لوگ ظالم کو (ظلم کرتے ہوئے) دیکھیں گے لیکن اس کا ہاتھ نہیں پکڑیں گے تو عنقریب وہ وقت آئے گا جب اللہ تعالیٰ اپنی طرف سے انہیں عذاب میں مبتلا فرمائے گا۔“ اس روایت کو ابو داؤد اور ترمذی رحمہما اللہ نے نقل کیا اور ترمذی نے اس حدیث کو حسن صحیح کہا اور ابن ماجہ، نسائی اور ابن حبان رحمہم اللہ نے اس کو اپنی صحیح میں نقل کیا، نسائی کے الفاظ یہ ہیں (راوی کہتے ہیں کہ) میں نے سنا رسول اللہ ﷺ فرماتے تھے: ”جب قوم کوئی برائی دیکھے اور اس کو نہ بدلے تو اللہ تعالیٰ ان پر عمومی عذاب مسلط فرماتا ہے۔“ ابو داؤد رحمہ اللہ کی ایک روایت میں ہے کہ میں نے سنا رسول اللہ ﷺ فرماتے تھے: ”جس قوم میں معصیت کا کام ہوتا رہے گا اور قدرت رکھنے کے باوجود وہ اس کو بدلنے کی کوشش نہیں کریں گے تو بہت جلد وہ وقت آئے گا، جب اللہ تعالیٰ ان پر عمومی عذاب مسلط فرمائے گا۔“

❁ سنن ابو داؤد، کتاب الملاحم، باب الأمر والنہی، حدیث: ۴۳۳۸؛ سنن ترمذی، ابواب الفتن، باب ما جاء فی نزول العذاب اذا لم یغیر المنکر، حدیث: ۲۱۶۸؛ ابواب تفسیر القرآن، باب ومن سورة المائدة، حدیث: ۳۰۵۷؛ سنن ابن ماجہ، کتاب الفتن، باب الأمر بالمعروف والنہی عن المنکر، حدیث: ۴۰۰۵؛ السنن الکبریٰ للنسائی: ۱۰/ ۸۹، ۸۸؛ حدیث: ۱۱۰۹۲؛ الاحسان فی تقریب صحیح ابن حبان، ۱/ ۵۴۰، ۵۳۹، حدیث: ۳۰۵، ۳۰۴؛ موارد الظمان الی زوائد ابن حبان، حدیث: ۱۸۳۸، ۱۸۳۷۔ شیخ البانی نے اس حدیث کو صحیح قرار دیا ہے اور حافظ زبیر علی زئی نے بھی اسے صحیح قرار دیا ہے۔



وَعَنْ عَبْدِ اللَّهِ بْنِ عُمَرَ رضی اللہ عنہ عَنِ النَّبِيِّ صلی اللہ علیہ وسلم قَالَ: ((إِذَا رَأَيْتَ أُمَّتِي تَهَابُ أَنْ تَقُولَ لِلظَّالِمِ يَا ظَالِمُ! فَقَدْ تَوَدَّعَ مِنْهُمْ)) ❀  
 ”حضرت عبداللہ بن عمر رضی اللہ عنہ سے منقول ہے کہ نبی کریم صلی اللہ علیہ وسلم نے ارشاد فرمایا ہے: ”جب تم میری امت کو (اس حال میں) دیکھو کہ وہ ظالم کو ظالم کہنے سے ڈرتی ہو تو اس سے علیحدہ ہو جاؤ۔“

حاکم رحمۃ اللہ علیہ نے اس کو نقل کیا اور کہا اس کی اسناد صحیح ہے۔

وَعَنْ أَبِي هُرَيْرَةَ رضی اللہ عنہ عَنِ النَّبِيِّ صلی اللہ علیہ وسلم قَالَ: ((الْإِسْلَامُ أَنْ تَعْبُدَ اللَّهَ لَا تُشْرِكَ بِهِ شَيْئًا وَتُقِيمَ الصَّلَاةَ وَتُؤْتِيَ الزَّكَاةَ وَتَصُومَ رَمَضَانَ وَتَحُجَّ وَالْأَمْرُ بِالْمَعْرُوفِ وَالنَّهْيُ عَنِ الْمُنْكَرِ وَتُسَلِّمَكَ عَلَى أَهْلِكَ فَمَنْ انْقَصَ شَيْئًا مِنْهُنَّ فَهُوَ سَهُمٌ مِنَ الْإِسْلَامِ يَدْعُهُ وَمَنْ تَرَكَهُنَّ فَقَدْ وَلَّى الْإِسْلَامَ ظَهْرَهُ)) ❀

حضرت ابو ہریرہ رضی اللہ عنہ رسول اللہ صلی اللہ علیہ وسلم سے نقل کرتے ہیں کہ آپ صلی اللہ علیہ وسلم نے ارشاد فرمایا: ”اسلام یہ ہے کہ تم اس طرح اللہ کی پرستش کرو کہ کسی کو اس کے ساتھ شریک مت ٹھہراؤ، پابندی سے نماز پڑھو، زکوٰۃ ادا کرو، رمضان کے روزے رکھو، حج کرو، امر بالمعروف اور نہی عن المنکر کرو، اپنے گھر والوں کو سلام کرو، جس نے ان میں سے کسی ایک کو کم کیا، وہ اسلام کے ایک حصے کو کم کرے گا اور جس نے ان سب کو ترک کیا، اس نے اسلام سے اپنی پیٹھ پھیر لی۔“

اس روایت کو حاکم نے نقل کیا ہے۔

❀ مستدرک حاکم: ۹۶/۴، وطبع جدید: ۲۵۱۶/۷، حدیث: ۷۰۳۶؛ مسند احمد: ۱۹۰/۲، ۱۶۳/۲؛ مسند البزار، (کشف الاستار) ۱۰۵/۴، حدیث: ۳۳۰۲؛ شعب الایمان للبیہقی: ۴۵/۱۰، حدیث: ۷۱۴۱، ۷۱۴۰۔ شیخ البانی رحمۃ اللہ علیہ نے اس حدیث کو ضعیف قرار دیا ہے: ضعیف الترغیب والترہیب: ۱۰۴/۲، حدیث: ۱۳۹۲؛ سلسلۃ الاحادیث الضعیفہ: ۴۵/۲، حدیث: ۵۷۷۔ ❀ مستدرک حاکم: ۲۱/۱، طبع قدیم و طبع جدید: ۲۸/۱، حدیث: ۵۳؛ شیخ البانی رحمۃ اللہ علیہ نے اس حدیث کو صحیح لغیرہ قرار دیا ہے: صحیح الترغیب والترہیب: ۵۸۱، ۵۸۲/۲، حدیث: ۲۳۲۴؛ سلسلۃ الاحادیث الصحیحہ: ۶۵۱/۱، حدیث: ۳۳۳۔

وَعَنِ ابْنِ عَبَّاسٍ رضی اللہ عنہما عَنِ النَّبِيِّ صلی اللہ علیہ وسلم قَالَ: ((لَيْسَ مِنَّا مَنْ لَمْ يَرْحَمْ صَغِيرَنَا وَلَمْ يُوقَرْ كَبِيرَنَا وَيَأْمُرْ بِالْمَعْرُوفِ وَيَنْهَ عَنِ الْمُنْكَرِ)) ❁  
حضرت ابن عباس رضی اللہ عنہما سے منقول ہے، وہ اس کو رسول اللہ صلی اللہ علیہ وسلم سے نقل کرتے ہیں کہ آپ صلی اللہ علیہ وسلم نے ارشاد فرمایا: ”وہ شخص ہم میں سے نہیں جس نے ہمارے چھوٹوں پر رحم نہیں کیا، ہمارے بڑوں کی عزت نہیں کی، بھلائی کا حکم نہیں دیا، نہ برائی سے منع کیا۔“

اس روایت کو احمد اور ترمذی رحمۃ اللہ علیہما نے نقل کیا۔ الفاظ ترمذی کے ہیں، نیز ابن حبان رحمۃ اللہ علیہ نے اس کو اپنی صحیح میں نقل کیا۔

مندرجہ بالا آیتوں اور روایتوں سے ہمیں معلوم ہوتا ہے بھلائی کا حکم دینے اور برائی سے روکنے کا دین اسلام میں کیا درجہ اور مرتبہ ہے اور پہلے مذاہب میں ان دونوں کاموں کو کیا اہمیت حاصل تھی، اس لئے اس آیت لعن الذین کفرو الخ سے پتا چلتا ہے کہ یہ دونوں کام پہلے بھی فرض تھے، کسی دین یا کسی قوم کو اس عظیم المرتبت کاموں کے بغیر قرار اور استقامت نصیب نہیں ہوئی اور جس قوم نے بھی امر بالمعروف اور نہی عن المنکر کو چھوڑ دیا، ان پر ہمہ گیر عذاب مسلط ہو کر رہا، رہی بچھلی قومیں تو جو لوگ قرآن پاک پڑھتے اور سنتے ہیں، وہ بخوبی جانتے ہیں کہ ان قوموں پر کون سا عذاب آیا۔ ان میں کتنوں کو اللہ نے ور یا میں ڈبو دیا، کتنوں کو زمین کے اندر دھنسا دیا، کتنوں کو زوردار چیخ کے ذریعہ موت کے گھاٹ اتار دیا اور ان میں کتنے ایسے تھے جن کی صورتوں کو مسخ کر کے انہیں بندر اور سور بنا ڈالا؟


اور رہی موجودہ امت تو اس نے بالخصوص بچھلی کئی صدیوں سے جیسے آپس میں یہ تہیہ کر لیا ہے کہ وہ امر بالمعروف اور نہی عن المنکر کو پس پشت ڈال کر بیٹھ رہے گی، ورنہ آج دیکھ لیا جائے کہ حکومت سعودیہ عربیہ کو چھوڑ کر دیگر مملکتوں کے سلاطین، رؤسا اور امراند کو یہ دونوں فریضوں کی انجام دہی سے یکسر غافل ہیں، ان کے زیر نگین ملکوں میں منکرات اور مہلک کبیرہ

❁ مسند احمد: ۱/ ۲۵۷؛ سنن ترمذی، ابواب البر والصلة، باب ما جاء فی رحمة الصبیان، حدیث: ۱۹۲۱؛ الاحسان فی تقریب صحیح ابن حبان: ۲/ ۲۰۵ حدیث: ۴۵۸؛ موارد الظمان، حدیث: ۱۹۱۳۔ شیخ البانی نے اس حدیث کو ضعیف قرار دیا ہے۔

گناہوں کا سیلاب برپا ہے، شراب نوشی، زنا کاری، جوئے بازی اور سود خوری کا بازار گرم ہے، پھر ان ملکوں میں بہت بڑے پیمانے پر نام نہاد آزادی کے پردے میں فواحش اور منکرات کی حوصلہ افزائی کی جاتی ہے۔ ستم بالائے ستم یہ کہ وہاں کی اکثریت اللہ اور اس کے رسول ﷺ کو برا کہتی ہے، (نعوذ باللہ) دین اور شرع متین کا مذاق اڑاتی ہے اور کوئی انہیں باز رکھنے یا برائی سے روکنے والا نہیں۔ لیکن دوسری طرف اگر کوئی سلطان، حاکم وقت، صدر نشین یا ملک کے لیڈر کے خلاف زبان کھولے اور کتنی ہی حق بات کیوں نہ کہہ دے، اسے پکڑ کر سلاخوں کے پیچھے ڈال دیا جاتا ہے اور سخت سے سخت سزائیں دی جاتی ہیں، اس قسم کے قیدیوں سے جیلیں بھری پڑی ہیں، اور طرفہ یہ کہ اکثر بے گناہ ان اذیت گاہوں کی بھیٹ چڑھتے ہیں اور حق کی پاداش میں قید و بند کی صعوبتیں برداشت کرتے ہیں، حکومت وقت یا ملکی سیاست پر صحت مند تنقید کی وجہ سے بربریت کا نشانہ بنتے ہیں، اس لیے کہ اس حقیقت پر مبنی تنقید سے سیاست کی چشم و ابرو پر بل آتا ہے اور پھر آہنی زنجیریں کھنک اٹھتی ہیں۔

کیسی عجیب بات ہے کہ یہ امت اپنی جھوٹی آن پر مبنی ہے، لیکن شریعت مطہرہ کا اس کے نزدیک کوئی پاس و لحاظ نہیں، بلکہ ان نادانوں نے اس پاکیزہ دستور کو طحلوں، گراہوں اور آزاد خیال انسانوں کے ہاتھوں کھلونا بنا دیا ہے، جن کے نزدیک اللہ اور اس کے رسول ﷺ کا کوئی احترام نہیں، بھلا ایسی امت کیوں کرفلاح پائے گی اور خوش بختی اور عزت و احترام اسے کیوں کر نصیب ہوگا، یہی وجہ ہے کہ اللہ تعالیٰ نے بیشتر مسلم اقوام کو رسوائی اور پھوٹ میں مبتلا کیا اور دشمنوں کے ہاتھوں کھٹ پٹکی بنا رکھا ہے۔ آج مسلمانوں کی حالت زار کا کیا کوئی اندازہ کر سکتا ہے کہ اطراف عالم میں ان پر عرصہ حیات تنگ ہے، دشمن قومی لقمہ ترکی طرح مسلمانوں پر ٹوٹ پڑی ہیں۔ دنیا کا چپہ چپہ ان کے خون سے رنگیں ہے، ان کی الماک، مال غنیمت سمجھ کر لوٹی جا رہی ہیں، ان کے بال بچے بھیڑ بکریوں کی طرح ذبح ہو رہے ہیں اور بے گناہ مسلمانوں کو آہنی سلاخوں کے پیچھے زبردستی ٹھونسا جا رہا ہے۔ کیا یہ سب اسی امر بالمعروف اور نہی عن المنکر سے غفلت کا نتیجہ نہیں؟ کیا اس کی وجہ یہ نہیں ہے کہ ان مسلم قوموں نے کتاب و سنت سے منہ موڑ کر ایسے آئین اور قوانین سے رشتہ جوڑا جن کا تعلق دائیں یا بائیں بازو

کے در آمد شدہ افکار سے ہے اور جیسے ان کی دانست میں ان نظریات میں وہی ہدایت، راہنمائی  
 ہمدردی اور غم خواری کا جو ہر نمایاں ہے جو کتاب و سنت کا خاصہ ہے؟  
 لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ  
 ہم اللہ تعالیٰ سے اپنے اور تمام مسلمانوں کیلئے ہدایت طلب کرتے ہیں۔



## ترک سنت اور اس پر اصرار

بلاشبہ کہ اللہ رب العزت نے انبیاء و رسل کو مبعوث فرمایا۔ بعض نبیوں اور رسولوں پر کتابیں اور صحیفے نازل فرمائے اور نبوت و رسالت کے اس زریں سلسلے کو ہمارے نبی حضرت محمد ﷺ کی بعثت کے ذریعے سے ختم فرمایا۔ آپ ﷺ پر قرآن پاک جیسی عظیم الشان کتاب نازل فرمائی۔ عقائد، عبادات، معاملات، حدود جرائم اور ان کی سزائیں، شرعی احکام اور فیصلے اور اخلاق و آداب سے متعلق انسانی ضرورت کے تمام مسائل اس کے مطابق انجام پاتے ہیں۔ پھر اللہ تعالیٰ نے اپنے اس فرمان کی رو سے اس عظیم المرتبت کتاب کی پیروی کو فرض قرار دیا:

﴿إَتَّبِعُوا مَا أَنزَلَ إِلَيْكُم مِّن رَّبِّكُمْ وَلَا تَتَّبِعُوا مِنْ دُونِهِ أَوْلِيَاءَ قَلِيلًا مَّا تَذَكَّرُونَ﴾ ❁

”لوگو! یہ (قرآن) جو تمہارے پروردگار کی طرف سے نازل کیا گیا ہے، اس کی پیروی کرو اور اس کے سوا دوسرے رفیقوں کی پیروی نہ کرو، مگر تم بہت ہی کم نصیحت قبول کرتے ہو۔“

نیز فرمایا:

﴿وَهَذَا كِتَابٌ أَنزَلْنَاهُ مُبَارَكٌ فَاتَّبِعُوهُ وَاتَّقُوا لَعَلَّكُمْ تُرْحَمُونَ﴾ ❁

”اور یہ (قرآن بھی) ایک کتاب ہے، جس کو ہم نے نازل کیا ہے، جو برکت والی ہے، اس کی پیروی کرو اور پرہیزگار بنو، تاکہ تم پر رحم کیا جائے۔“

پھر کتاب اللہ کی پیروی کی فرضیت کے ساتھ امر و نہی سے متعلق رسول اللہ ﷺ کی پیروی کی ان الفاظ میں تاکید فرمائی:

﴿وَمَا أَلَاكُمُ الرَّسُولُ فَذُوقُوا وَمَا نَهَكُمُ عَنْهُ فَأَنْتَهُوا﴾ ❁

❁ ۷/ الاعراف: ۳۔ ❁ ۶/ الانعام: ۱۵۵۔ ❁ ۵۹/ الحشر: ۷۔

”اور جو کچھ تم کو پیغمبر دیں وہ لے لو اور جس چیز (کے لینے) سے تم کو منع کریں

اس سے رک جاؤ۔“

پیغمبر کی تابعداری اور اطاعت کا حکم بہت سی آیات میں وارد ہے۔ ارشاد باری تعالیٰ ہے:

﴿وَاطِيعُوا اللَّهَ وَالرَّسُولَ لَعَلَّكُمْ تُرْحَمُونَ﴾ ❁

”اور اللہ اور (اس کے) رسول کی اطاعت کرو تا کہ تم پر رحم کیا جائے۔“

آنحضرت کی دعوت پر لبیک کہنے کے لئے ارشاد فرمایا:

﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ﴾ ❁

”اے ایمان والو! اللہ اور اس کے رسول کا حکم مانو جب کہ وہ (رسول ﷺ)

تم کو ایسے کام کی طرف بلاتے ہیں جس میں تمہاری زندگی ہے۔“

رسول کی اطاعت عین اللہ کی اطاعت ہے اور رسول اللہ ﷺ کی اطاعت کرنے والا

اللہ کا محبوب اور پسندیدہ ہوتا ہے۔

﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ ❁

”جس نے رسول کی اطاعت کی، اس نے یقیناً اللہ کی اطاعت کی۔“

نیز فرمایا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ

وَاللَّهُ غَفُورٌ رَحِيمٌ﴾ ❁

”آپ ان سے کہہ دیجیے کہ اگر تم اللہ سے محبت کا دم بھرتے ہو، تو میری پیروی

کرو، اللہ تم سے محبت کرے گا اور تمہارے گناہ کو بخش دے گا۔“

اور خلاف ورزی پر وعید فرمائی:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ

أَلِيمٌ﴾ ❁

❁ ۳/ آل عمران: ۱۳۲ - ❁ ۸/ الانفال: ۲۴ -

❁ ۴/ النساء: ۸۰ - ❁ ۳/ آل عمران: ۳۱ - ❁ ۲۴/ النور: ۶۳ -

”اور جو لوگ اللہ کے حکم کی مخالفت کرتے ہیں، ان کو اس بات سے ڈرنا چاہیے

کہ ان پر کوئی آفت آپڑے یا کوئی دردناک عذاب نازل ہو جائے۔“

① حضرت عرابض بن ساریہ رضی اللہ عنہ کی روایت میں ہے۔

((فَعَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ بَعْدِي عَصُوا عَلَيْهَا

بِالنَّوَاجِذِ وَآيَاتِكُمْ وَمُحَدَّثَاتِ الْأُمُورِ فَإِنَّ كُلَّ بِدْعَةٍ ضَلَالَةٌ)) ❁

”تمہیں چاہیے کہ میری سنت کو مضبوطی سے تھام لو اور میرے بعد کے خلفائے

راشدین کی سنت کو اپنے دانتوں سے مضبوط پکڑے رہو اور دیکھو نئی باتوں

(بدعتوں) سے بچتے رہنا، کیوں کہ ہر نئی بات گمراہی ہے۔“

اس روایت کو ابو داؤد، ترمذی، ابن ماجہ اور ابن حبان رضی اللہ عنہم نے اپنی صحیح میں ذکر کیا، ترمذی رحمۃ اللہ علیہ

نے اس حدیث کو حسن صحیح قرار دیا ہے۔

② حضرت انس رضی اللہ عنہ سے منقول ہے وہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((مَنْ رَغِبَ عَنْ سُنَّتِي فَلَيْسَ مِنِّي)) ❁

”جس نے میری سنت سے اعراض کیا، وہ مجھ سے نہیں (یعنی میری ملت اور

میرے طریق پر چلنے والوں میں نہ ہوگا)۔“

اس روایت کو مسلم رحمۃ اللہ علیہ نے نقل کیا۔

③ حضرت عرابض بن ساریہ رضی اللہ عنہ سے نقل ہے کہ انہوں نے رسول اللہ صلی اللہ علیہ وسلم کو سنا، آپ

فرما رہے تھے:

❁ سنن ابو داؤد، کتاب السنۃ، باب فی لزوم السنۃ، حدیث: ۴۶۰۷؛ سنن ترمذی،

ابواب العلم، باب ماجاء فی الأخذ بالسنۃ واجتناب البدعۃ، حدیث: ۲۶۷۶؛ سنن

ابن ماجہ، ابواب السنۃ باب اتباع سنۃ الخلفاء الراشدین المہدیین، حدیث: ۴۳؛

الاحسان فی تقریب صحیح ابن حبان: ۱/ ۱۷۸؛ حدیث: ۵۔ شیخ البانی رحمۃ اللہ علیہ نے اس حدیث

کو صحیح قرار دیا ہے اور حافظ زبیر علی زئی نے بھی اس کی سند کو صحیح قرار دیا ہے۔

❁ صحیح بخاری، کتاب النکاح، باب الترغیب فی النکاح، حدیث: ۵۰۶۳؛

صحیح مسلم، کتاب النکاح، باب استحباب النکاح لمن تافت نفسه الیہ ووجد

مؤتہ، حدیث: ۱۴۰۱۔

((لَقَدْ تَرَكْتُكُمْ عَلَى مِثْلِ الْبَيْضَاءِ لَيْلَهَا كَنَهَارُهَا لَا يَزِيغُ عَنْهَا إِلَّا هَالِكٌ)) ❀

”میں تمہیں ایک اجلی روشن (شریعت) پر چھوڑے جا رہا ہوں، اس کی رات اس کے دن کی طرح روشن ہے، اس سے کج روی کرنے والا ہی ہلاک ہوگا۔“  
اس روایت کو ابن ابی عاصم رحمہ اللہ نے حسن سند کے ساتھ کتاب السنہ میں نقل کیا ہے۔  
④ حضرت عائشہ رضی اللہ عنہا سے منقول ہے کہ رسول اللہ صلی اللہ علیہ وسلم نے ارشاد فرمایا:

((سِتَّةٌ لَعْنَتْهُمْ وَلَعَنَهُمُ اللَّهُ وَكُلُّ نَبِيٍّ مُسْتَجَابٍ الزَّائِدُ فِي كِتَابِ اللَّهِ وَالْمُكَذِّبُ بِقَدْرِ اللَّهِ وَالْمُتَسَلِّطُ عَلَى أُمَّتِي بِالْجَبَرُوتِ لِيَذِلَّ مَنْ أَعَزَّ اللَّهُ وَيُعِزَّ مَنْ أَذَلَّ اللَّهُ وَالْمُسْتَحِلُّ حُرْمَةَ اللَّهِ وَالْمُسْتَحِلُّ مِنْ عِزَّتِي مَا حَرَّمَ اللَّهُ وَالتَّارِكُ لِلْسُنَّةِ)) ❀

”چھ آدمی وہ ہیں جن پر میری طرف سے لعنت ہے، نیز اللہ کی اور اس کے ہر مستجاب الدعوات پیغمبر کی لعنت ہے، کتاب اللہ میں زیادتی کرنے والا، تقدیر

❀ کتاب السنۃ لابن ابی عاصم، حدیث: ۴۹، ۴۸؛ سنن ابن ماجہ، ابواب السنۃ باب اتباع سنۃ الخلفاء الراشدين المہدیین، حدیث: ۴۳؛ مستدرک حاکم: ۱/۹۶ و طبع جدید: ۱/۱۴۲، حدیث: ۳۳۱، شیخ البانی رحمہ اللہ نے اس حدیث کو صحیح قرار دیا ہے۔ صحیح الترغیب والترہیب: ۱/۱۳۲، حدیث: ۵۹؛ اور حافظ زبیر علی زئی نے سنن ابن ماجہ کی تحقیق ۱۰۱/۱ حدیث: ۳۳ میں اس کی سند کو صحیح قرار دیا ہے۔ ❀ سنن ترمذی، ابواب القدر، باب اعظام امر الایمان بالقدر، حدیث: ۲۱۵۴؛ مستدرک حاکم، ۱/۳۶ و طبع جدید: ۱/۴۸ حدیث: ۱۰۲ و ۲/۵۲۵ و طبع جدید: ۴/۱۴۷۳، حدیث: ۳۹۴۰ و ۴/۹۰ و طبع جدید: ۷/۲۵۰۸ حدیث: ۷۰۱۱؛ الاحسان فی تقریب صحیح ابن حبان، ۱۳/۶۰ حدیث: ۵۷۴۹؛ موارد الظمان، حدیث: ۵۲؛ المعجم الکبیر للطبرانی، ۳/۱۲۷، ۱۲۶، حدیث: ۲۸۸۳؛ المعجم الاوسط للطبرانی، ۱/۴۵۳، حدیث: ۱۶۶۷؛ کتاب السنۃ لابن ابی عاصم (مع ظلال الجنة)، حدیث: ۳۳۷، ۴۴ و طبع جدید: ۱/۶۳ حدیث: ۴۴ و ۱/۲۴۲، ۲۴۱ حدیث: ۳۴۶۔ امام حاکم نے اس حدیث کو صحیح الاسناد کہا ہے اور امام ذہبی نے اس حدیث کو صحیح کہا ہے۔ محقق العصر حافظ زبیر علی زئی رحمہ اللہ نے اس کی سند کو حسن قرار دیا ہے ترجمہ تحقیق شرح حدیث جبریل صفحہ: ۳۲ طبع مکتبہ اسلامیہ۔



الہی کو جھٹلانے والا، میری امت پر طاقت اور جبر کے ذریعہ مسلط ہونے والا، جس کا مقصد یہ ہو کہ جسے اللہ نے عزت دی وہ اسے ذلیل کرے یا جسے اللہ نے ذلیل کیا وہ اسے عزت دلانے کے درپے ہو اور اللہ کے حرام ٹھہرائے ہوئے کو حلال ٹھہرانے والا اور میرے خاندان اور ہم مشربوں کے بارے میں جن چیزوں کو اللہ نے حرام ٹھہرایا ہے انہیں حلال سمجھنے والا (مثلاً) انہیں زبانی یا حسی اذیت پہنچانے والا، ان کے بارے میں فاسد نظریات اور لغو خیالات کو ہوا دینے والا سنت کو چھوڑنے والا۔“

اس روایت کو بطرانی رحمۃ اللہ علیہ نے کبیر میں، ابن حبان رحمۃ اللہ علیہ نے اپنی صحیح میں اور حاکم رحمۃ اللہ علیہ نے نقل کیا اور کہا کہ اس کی اسناد صحیح ہے، میں اس میں کسی علت کو نہیں جانتا۔ ترغیب و ترہیب میں اسی طرح درج ہے۔

پہلی حدیث میں اللہ کے رسول صلی اللہ علیہ وسلم نے اپنی امت کو اللہ کی کتاب اور اپنی اسی سنت پر پوری کوشش اور لگن سے عمل کرنے کی تلقین فرمائی جو نبی کریم صلی اللہ علیہ وسلم کے اقوال و اعمال اور آپ کی تقریر سے عبارت ہے، آپ نے ان پر اتنی سختی سے کاربند ہونے کی تلقین کی، جیسے کوئی شخص اپنے دانتوں سے کسی چیز کو مضبوطی سے تھام لیتا ہے۔

دوسری حدیث میں ان لوگوں کے بارے میں سخت وعید ہے اور آپ صلی اللہ علیہ وسلم نے انہیں اپنی ملت اور اپنے طور طریق سے یکسر جدا گانہ قرار دیا ہے۔ جو سنتوں سے انکار اور اعراض کرتے ہیں۔ تیسری حدیث اس امر کی غمازی کرتی ہے کہ جو شخص دین حق سے یعنی کتاب و سنت سے تجاوز کرتا ہے وہ گمراہی اور ضلالت کے گڑھے میں گرتا ہے اور اس کا انجام ہلاکت اور عذاب کی شکل میں اس کو بل کر رہے گا۔

چوتھی حدیث سے یہ ثابت ہوتا ہے کہ سنت نبوی صلی اللہ علیہ وسلم کا تارک ملعون ہے، جیسے اللہ کی کتاب میں زیادتی کرنے والا اور اس کی تقدیر کا منکر لائق ملامت ہے۔

ان احادیث سے ظاہر ہوتا ہے کہ رسول اللہ صلی اللہ علیہ وسلم کی کسی ایک سنت سے منہ موڑ کر اس کو چھوڑ دینے والا، اپنی ہوا و ہوس کو اس پر ترجیح دینے والا اور اس پر اصرار کرنے والا کبیرہ

گناہ کا مرتکب ہوتا ہے، گو کہ یہی سب سے بڑا کبیرہ گناہ نہیں ہے۔ مثلاً وہ شخص بالضرور کبیرہ گناہ کا مرتکب ہوگا، جو سنت سے منہ موڑ کر نکاح سے پہلو تہی کرے، جمعہ، نماز باجماعت یا وتر کی نماز نہ پڑھے، لیکن جو شخص کسی عذر جیسے تنگ دستی عورتوں سے بے رغبتی یا علمی مشغولیت کی وجہ سے نکاح نہ کرے، وہ شخص اس وعید میں داخل نہیں ہوگا۔ اسی طرح جو شخص کبھی کبھی جمعہ، نماز باجماعت یا وتر کی نماز نہ پڑھے، اس کا شمار بھی اس وعید میں نہیں ہوگا۔ قارئین کی مزید معلومات کیلئے ہم ذیل میں علامہ شاطبی رحمۃ اللہ علیہ کی عبارت درج کرتے ہیں۔ شیخ ابوزہرہ رحمۃ اللہ علیہ نے اس عبارت کو بعینہ نقل کیا ہے۔

مندوب پر پوری بصیرت کے ساتھ غور کرنے سے پتا چلتا ہے کہ اس کی حقیقت واجب کے خادم اور معاون کی ہے، کیونکہ مندوب یا تو واجب سے پہلے آ کر اس کا پیش خیمہ بنتا ہے یا اس کے پیچھے پیچھے اسے اجاگر کرتا ہے، کبھی وہ اسی واجب کی جنس سے ہوتا ہے، کبھی اس سے الگ ہوتا ہے۔ مندوب جو واجب کی نوعیت کا ہوتا ہے، اس کی مثال فرض نمازوں سے وابستہ نفل نمازیں ہیں۔ اسی طرح نفلی حج اور دیگر فرائض سے متعلقہ نوافل ہیں۔ واجب کی نوعیت سے جدا گانہ مندوب کی مثال جیسے حدث کے بعد بدن، کپڑے اور جائے نماز کی پاکی ہے۔ (واضح ہو کہ یہ امام مالک رحمۃ اللہ علیہ کا مسلک ہے) دیگر ائمہ کے نزدیک یہ چیزیں نماز صحیح ہونے کی شرطیں ہیں، علی ہذا نماز کے وقت لباس سے آراستہ ہونا، نماز کے علاوہ دیگر کام جیسے افطار میں غلٹ، سحر میں تاخیر، لایعنی چیزوں سے زبان کی حفاظت، روزے رکھنا، وغیرہ بھی انہی میں داخل ہے۔ مختصر یہ کہ یہ چیزیں اگرچہ اپنے سے قریبی فرائض کی جنس سے تعلق نہیں رکھتیں، تاہم ان کی تقویت اور تاکید کا کام انجام دیتی ہیں، جیسے سحری میں تاخیر سے روزوں میں آسانی ہوتی ہے۔ مسلسل روزے رکھنے میں دشواری نہیں ہوتی اور اس لیے بھی کہ اللہ کے نزدیک سب سے پسندیدہ کام وہی ہے جسے تھوڑا کیا جائے، لیکن پابندی کے ساتھ کیا جائے۔

دوسری بات جس سے آگاہ کرنا ضروری ہے، وہ یہ ہے کہ علامہ شاطبی رحمۃ اللہ علیہ نے اس امر کو بھی صاف بیان کیا ہے کہ مندوب کا تعلق فرد واحد سے نہیں بلکہ افراد سے ہوتا ہے۔ یعنی جن ماکدہ سنتوں پر رسول اللہ صلی اللہ علیہ وسلم نے مواظبت فرمائی، یا جن پر آپ کا عمل رہا،

لیکن کبھی آپ نے اس کو چھوڑ دیا، ایسی سنت کو اگر کوئی کبھی یا زیادہ تر چھوڑ دے تو جائز ہے، لیکن سرے سے بالکل اس کو چھوڑ دینا جائز نہیں۔ نہ کسی بستی والوں کو اجتماعی طور پر اسے چھوڑ دینا چاہیے، مثلاً اذان ترک کرنے کی اجازت کسی فرد کو بالکل نہیں ہوگی، نہ پوری بستی والوں کو یکنخت چھوڑ دینے کی گنجائش ہوگی، ورنہ ان کے خلاف چڑھائی کی جائے گی، اسی طرح کسی کو جماعت چھوڑ دینے کی اجازت نہیں ہوگی۔ ❊

❊ جماعت ترک کر دینے پر حسب ذیل احادیث میں وعیدیں وارد ہیں۔

۲۲۲: (الف) حضرت ابو ہریرہ رضی اللہ عنہ سے منقول ہے فرماتے ہیں۔ کہ ایک نابینا صحابی رسول اللہ ﷺ کے پاس حاضر ہوئے اور عرض کیا یا رسول اللہ! میرا کوئی رہبر نہیں جو مجھے مسجد لے جائے، کیا مجھے گھر میں نماز ادا کرنے کی اجازت ہوگی؟ رسول اللہ ﷺ نے ان کو اجازت دے دی۔ جب وہ جانے لگے تو آپ نے انہیں بلا کر پوچھا: ”کیا تم اذان سنتے ہو؟“ انہوں نے کہا، ہاں۔ آپ ﷺ نے فرمایا: ”تب تم اس آواز پر لبیک کہو۔“ ①

(ب) حضرت ابن مسعود رضی اللہ عنہ سے منقول ہے کہ (آپ نے) فرمایا جسے اس بات سے سرت ہوتی ہے کہ کل اللہ سے اس کی ملاقات اس طرح ہو کہ وہ مسلمان رہے تو اسے ان نمازوں کو وہاں پابندی سے ادا کرنا چاہیے، جہاں ان کیلئے اذانیں دی جاتی ہیں۔ (یعنی مسجدوں میں) اس لیے کہ اللہ تعالیٰ نے تمہارے پیغمبر کیلئے سنن ہدی (تو انہیں ہدایت) جاری کر دیے ہیں اور مسجدوں میں ان نمازوں کا ادا کرنا بھی تو انہیں ہدایت میں داخل ہے، اب اگر اپنے اپنے گھروں میں نمازیں پڑھو گے تو سنت نبوی کی خلاف ورزی کرو گے اور سنت نبوی کو ترک کرو گے تو گمراہ ہو جاؤ گے۔ ②..... (الخ)

(ج) حضرت ابو ذر رضی اللہ عنہ سے منقول ہے، فرماتے ہیں کہ میں نے رسول اللہ ﷺ کو سنا فرماتے تھے: ”جس کسی بستی میں تین آدمی ہوں اور اس کے باوجود وہ نماز کے لیے جماعت نہیں کھڑی کریں گے تو ان پر شیطان چھا جائے گا، لہذا تم جماعت کو لازم پکڑو، اس لیے کہ بھیڑ یا اس بکری کو ہڑپ کر لیتا ہے جو یوڑ سے الگ ہو۔“ ③ (احمد ابو داؤد)

نسائی، ابن خزیمہ اور ابن حبان رضی اللہ عنہ اس کو اپنی صحیح میں نقل کیا اور حاکم رضی اللہ عنہ نے بھی اس کو بیان کیا۔ ④ رزین نے اپنی جامع میں اتنا اضافہ کیا ہے، انسان کا بھیڑ یا شیطان ہے، جب انسان اکیلا ہوتا ہے تو شیطان اس کو چٹ کر جاتا ہے۔

① صحیح مسلم، کتاب المساجد، باب یجب اتیان المسجد علی من سمع النداء، حدیث: ۶۵۳؛ سنن نسائی، کتاب الامامة، باب المحافظة علی الصلوات، حیث ینادی بہن، حدیث: ۸۵۱۔ ② صحیح مسلم، کتاب المساجد، باب صلاة الجماعة من سنن الہدی، حدیث: ۶۵۴؛ سنن ابو داؤد، کتاب الصلاة، باب فی التشدید فی ترک الجماعة، حدیث: ۵۵۰۔ ③ مسند احمد: ۱۹۶/۵؛ سنن ابو داؤد، کتاب الصلاة، باب التشدید فی ترک الجماعة، حدیث: ۵۴۷؛ سنن نسائی، کتاب الامامة، باب التشدید فی ترک الجماعة، حدیث: ۸۴۸؛ صحیح ابن خزیمہ، حدیث: ۱۴۸۶؛ الاحسان فی تقریب صحیح ابن حبان: ۴۵۸/۵، حدیث: ۲۱۰۱؛ مستدرک حاکم: ۲۱۱/۱؛ وطبع جدید: ۳۱۷/۱ =

[illegible][illegible]

①۔ مگر ستم خیز و اسیر کی خبر یہ ہے: "وَجَاءَ الْوَحْيُ بِكَ يَا مُحَمَّدُ"۔ اس آیت کے بعد اس نے فرمایا: "وَمَا كُنْتُ بِمُرْسَلٍ"۔  
 ترجمہ: میں نہ اس پر مقرر ہوں نہ اس پر مقرر ہوئے۔ یہ ہے کہ اس نے فرمایا: "وَمَا كُنْتُ بِمُرْسَلٍ"۔  
 یہ ہے کہ اس نے فرمایا: "وَمَا كُنْتُ بِمُرْسَلٍ"۔  
 یہ ہے کہ اس نے فرمایا: "وَمَا كُنْتُ بِمُرْسَلٍ"۔  
 یہ ہے کہ اس نے فرمایا: "وَمَا كُنْتُ بِمُرْسَلٍ"۔

❖ - در این کتاب، به این جهت، به پیشرفت و توسعه و

۱۵۱۲ء کے قریب لکھا ہے: اچھا کہ ان کے لئے یہ نسخہ لکھی جے، ہر مہینہ تیس سو کراں ما،  
 دینے کی رقم دے دی جائے تیس سو کراں، ہر مہینہ کے قریب لکھی جائے، اچھا، تیس سو کراں، ہر مہینہ  
 کے قریب لکھی جائے، دینے کی رقم دے دی جائے تیس سو کراں، ہر مہینہ کے قریب لکھی جائے،  
 ہر مہینہ کے قریب لکھی جائے، دینے کی رقم دے دی جائے تیس سو کراں، ہر مہینہ کے قریب لکھی جائے،

نزدیک یہ ہے کہ نسل کی افزائش ہو اور نوع انسانی کی بقا اور تحفظ ہو سکے اور اگر نکاح کو بالکل یہ ترک کر دیا جائے تو دین کی اساس پر کاری ضرب لگے گی، لیکن کسی کسی وقت اس سے گریز کی صورت میں اتنا زیادہ نقصان کا اندیشہ بھی نہیں ہوتا۔

سنت نبوی ﷺ کو ترک کرو گے تو گمراہ ہو جائے گے۔ ❊

اس میں شک نہیں کہ زاویہ نظر شارع کے احکام اور اس کے ارشادات کی تکمیل میں مدد و معاون بننا ہے، خواہ تعمیل کا مطالبہ انتہائی لازم ہو یا اتنا لازم اور ضروری نہ ہو۔

نیز یہ بھی واضح رہے کہ اوپر کی سطروں میں ہم نے جن سنتوں کو بیان کیا کہ ان پر رسول اللہ ﷺ نے مواظبت فرمائی ان کو بہ اصرار ترک کرنا کبیرہ گناہ ہے۔

لیکن اگر کوئی سنت کے لائق حجت ہونے سے انکاری ہو، جیسے پاک و ہند کے نام نہاد اہل قرآن نے حدیث کی حجت سے انکار کیا اور اس سے متاثر ہو کر بعض عربوں اور لیبیا کے صدر نشین نے بھی برملا ان کی حامی بھری، تو انہیں معلوم ہونا چاہیے کہ نبی کریم ﷺ سے ثابت صحیح احادیث اور سنتوں پر عمل نہ کرنا، ان پر عمل کو واجب نہ ماننے کا عقیدہ رکھنا اور صرف قرآن کریم سے استدلال پر اکتفا کرنا بلاشبہ کفر ہے۔

اللہ تعالیٰ کا ارشاد ہے:

﴿فَلَا وَرَتَّلِكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي

أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ ❊

”تمہارے پروردگار کی قسم! یہ لوگ مومن نہیں ہو سکتے تا وقتیکہ اپنے باہمی جھگڑوں میں تم کو منصف نہ بنائیں اور تم جو فیصلہ کر دو اس سے اپنے دلوں میں تنگی نہ پائیں، بلکہ دل و جان سے اس کو قبول کر لیں۔“

﴿فَلْيَعْذِرِ الَّذِينَ يُجَالِفُونَ عَنْ أَمْرِهِ أَنْ نُصِيبَهُمْ فِتْنَةً أَوْ نُصِيبَهُمْ عَذَابًا

الْأَلِيمَ﴾ ❊

❊ صحیح مسلم، کتاب المساجد، باب صلاة الجماعة من سنن الہدی، حدیث:

۶۵۴؛ سنن ابوداؤد، کتاب الصلاة، باب فی التشدید فی ترک الجماعة، حدیث: ۵۵۰۔

❊ ۴/ النساء: ۶۵۔ ❊ ۲۴/ النور: ۶۳۔

”تو جو لوگ اللہ کے حکم کی مخالفت کرتے ہیں، ان کو اس بات سے ڈرنا چاہیے

کہ ان پر کوئی آفت آئے یا کوئی دردناک عذاب ان پر نازل ہو جائے۔“

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ﴾

﴿إِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ ❁

”اے ایمان والو! اللہ اور اس کے رسول ﷺ کی اطاعت کرو اور جو تم میں

سے حکومت والے ہیں (ان کی بھی اطاعت کرو) پھر اگر کسی معاملے میں باہم

اختلاف ہو جائے تو اس معاملے میں اللہ اور اس کے رسول کے حکم کی طرف

رجوع کرو۔“

غور کرنا چاہیے کہ رسول ﷺ کی اطاعت مستقل حیثیت رکھتی ہے، اسی لیے باری

تعالیٰ نے اس کو علیحدہ ذکر فرمایا، چنانچہ ارشاد ہوا ﴿وَأَطِيعُوا الرَّسُولَ﴾ اور رسول کی

اطاعت کرو، لیکن چونکہ اولی الامر کی اطاعت اللہ اور اس کے رسول ﷺ کی اطاعت کے

تابع ہے، اس لئے ہر دو فعل کو حرف عطف کے ذریعے جوڑ دیا اور صحیح حدیث میں ہے کہ

آپ ﷺ نے ارشاد فرمایا:

((كُلُّ أُمَّتِي يَدْخُلُونَ الْجَنَّةَ إِلَّا مَنْ أَبَى)) قِيلَ وَمَنْ يَأْبَى؟ قَالَ

((مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ أَبَى)) ❁

”میری ساری کی ساری امت جنت میں جائے گی، لیکن جس نے انکار کیا

وہی جنت میں نہیں جائے گا“ کسی نے عرض کیا اور کون انکار کرے گا؟ آپ

نے فرمایا: ”جس نے میری اطاعت کی اس نے اللہ کی اطاعت کی اور جس

نے میری نافرمانی کی اس نے انکار کیا۔“

یہ اور اس کے علاوہ بھی متعدد آیات اور صحیح احادیث وارد ہیں۔ جن سے رسول اللہ ﷺ

کی اطاعت کا وجوب ثابت ہوتا ہے اور یہ بھی پتا چلتا ہے کہ جو کوئی رسول اللہ ﷺ کی

اطاعت نہیں کرے گا، مسلمان نہیں ہو گا اور چونکہ اللہ کی اطاعت، رسول اللہ ﷺ کی

❁ ۴/ النساء: ۵۹۔ ❁ صحیح بخاری، کتاب الاعتصام بالکتاب، والسنة،

باب الاقتداء بسنن رسول اللہ ﷺ، حدیث: ۷۲۸۰۔

اطاعت ہی کی دوسری صورت ہے، اس لئے اللہ تعالیٰ نے رسول اللہ ﷺ کی اطاعت نہ کرنے والوں کو آتش دوزخ میں سدا جلنے کی وعید سنائی ہے، ارشاد باری تعالیٰ ہے:

﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ  
الْمُؤْمِنِينَ تُولَّاهُ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا ۝﴾

”اور جو شخص سیدھا راستہ معلوم ہو جانے کے بعد پیغمبر ﷺ کی مخالفت کرے گا اور مسلمانوں کے راستے کو چھوڑ کر دوسرے راستے پر چلے گا تو اسے ہم اسی طرف لے جائیں گے جس طرف جانا اس نے پسند کیا ہے اور بالآخر اس کو جہنم میں داخل کریں گے۔“

اب یہ حقیقت واضح ہو جاتی ہے، کہ جو شخص رسول اللہ ﷺ کے حکموں کی تعمیل نہیں کرے گا، سنت نبوی ﷺ کے مطابق فیصلوں پر کاربند نہ ہوگا اور نہ احادیث مقدسہ کو لائق حجت تسلیم کرے گا، ایسا آدمی رسالت مآب ﷺ پر ایمان رکھنے والا متصور نہیں ہوگا اور اس کا لازمی نتیجہ یہ ہوگا کہ صدق دل سے اللہ تعالیٰ کی الوہیت پر بھی اس کا ایمان نہیں ہوگا۔ نہ کلمہ شہادت پر اس کا ایمان درست ہوگا، جس کا وہ اقرار کرتا ہے۔ کہ اَشْهَدُ اَنْ لَا اِلَهَ اِلَّا اللّٰهُ وَاَنَّ مُحَمَّدًا رَسُوْلُ اللّٰهِ اور جو کوئی اللہ اور اس کے رسول ﷺ پر ایمان نہیں رکھتا، اللہ تعالیٰ اسے دوزخ کے عذاب سے ڈراتا ہے۔


چنانچہ اس کا ارشاد ہے:

﴿وَمَنْ لَّمْ يُؤْمِنْ بِاللّٰهِ وَرَسُوْلِهِ فَاِنَّكَ اَعْتَدْنَا لِلْكَافِرِيْنَ سَعِيْرًا ۝﴾

”اور جو کوئی اللہ اور اس کے رسول پر ایمان نہ لائے تو ہم نے (ایسے)

کافروں کے لیے آگ کی پٹھیں تیار کر رکھی ہیں۔“

اور نیک توفیق بس اللہ کی طرف سے ہے۔



## دین میں بدعت کا آغاز کرنا

جو شخص دین میں کوئی غلط طریقہ ایجاد کرتا ہے اور لوگ اس کی دیکھا دیکھی اس کی پیروی کرتے ہیں، ایسا شخص گناہ کبیرہ کا ارتکاب کرتا ہے، یہ اولین شخص اپنے گناہ کے ساتھ ساتھ اپنے نقش قدم پر چلنے والوں کا بھی بوجھ اٹھائے گا، اسی طرح کسی نے اسلام میں کوئی اچھا طریقہ ایجاد کیا، اس کو طریقہ ایجاد کرنے کا بھی ثواب ملے گا اور ان لوگوں کا بھی جو آئندہ اس طریقے پر عمل پیرا ہوں گے، لیکن ان لوگوں کے ثواب میں کوئی کمی نہیں ہوگی، اس کی دلیل حضرت جریر بن عبد اللہ رضی اللہ عنہ کی حسب ذیل روایت ہے:

فرماتے ہیں:

”ایک روز دن کے ابتدائی حصے میں ہم رسول اللہ ﷺ کی خدمت اقدس میں حاضر تھے، کہ چند اشخاص برہنہ پا، ننگے بدن، بالوں کی کفیاں پہنے، تلواریں لٹکائے حاضر ہوئے، ان میں اکثر قبیلہ مضر کے افراد تھے، بلکہ سب ہی لوگ قبیلہ مضر کے تھے، ان کی محتاجی کو دیکھ کر رسول اللہ ﷺ کے چہرے پر غم کے آثار نمودار ہوئے، آپ فوراً کا شانہ نبوت میں تشریف لے گئے اور تھوڑی دیر میں باہر آ کر حضرت بلال رضی اللہ عنہ کو اذان دینے کا حکم دیا۔ حسب ارشاد حضرت بلال رضی اللہ عنہ نے اذان دی، اقامت کہی، آپ ﷺ نے نماز پڑھائی۔ نماز کے بعد تقریر کی۔ ابتدا میں ﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ﴾ اور سورہ حشر کی آیت ﴿يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ﴾ تلاوت فرمائی اور فرمایا: ”آدمی کو دینار، درہم، ایک صاع گیہوں، ایک صاع چھوڑے خیرات کرنا چاہیے، آخر میں فرمایا (دوزخ سے) بچو، اگرچہ چھوڑے کا ایک



نکڑا دے کر ہی بچو۔“ اتنے میں ایک انصاری درہموں کی ایک اتنی بھاری تھیلی لے کر آئے کہ ان کے ہاتھ سے اٹھ نہ سکتی تھی اور پھر پے در پے لوگوں نے صدقے کا مال لانا شروع کیا، تھوڑی دیر میں دو ڈھیر ایک کپڑوں کا اور دوسرے طعام کا اکٹھا ہو گیا۔ رسول اللہ ﷺ کا چہرہ مبارک کندن کی طرح چمکتا نظر آنے لگا۔ آپ ﷺ نے ارشاد فرمایا: ”جس شخص نے اسلام میں کوئی اچھا طریقہ ایجاد کیا، اس کو اس طریقے کے ایجاد کرنے کا بھی ثواب ملے گا اور ان لوگوں کا بھی جو آئندہ اس طریقے پر عمل پیرا ہوں گے، لیکن ان لوگوں کے ثواب میں کمی نہ ہوگی اور جس شخص نے اسلام میں کوئی برا طریقہ ایجاد کیا، اس پر ایجاد کرنے کا وبال بھی ہوگا اور ان لوگوں کا بھی عذاب ہوگا جو آئندہ اس طریقے پر عمل کریں گے، مگر عمل کرنے والوں کے عذاب میں کوئی کمی نہ ہوگی۔“ ❁

حضرت ابن مسعود رضی اللہ عنہ سے منقول ہے کہ رسول اللہ ﷺ نے ارشاد فرمایا:

((لَيْسَ مِنْ نَفْسٍ تُقْتَلُ ظُلْمًا إِلَّا كَانَ عَلَى ابْنِ آدَمَ لَاوَلٍ كَفْلٍ مِنْ دَمِهَا لِأَنَّهُ أَوَّلُ مَنْ سَنَّ الْقَتْلَ)) ❁

”جو آدمی بھی مظلوم مارا جاتا ہے، اس کے خون کا کچھ بوجھ حضرت آدم کے اس پہلے بیٹے پر ضرور پڑتا ہے جس نے قتل کا طریقہ ایجاد کیا۔“  
آدم کے فرزندوں کی بابت خبر دیتے ہوئے اللہ تعالیٰ ارشاد فرماتا ہے:

❁ صحیح مسلم، کتاب الزکاة، باب الحث، علی الصدقة ولو بشق تمرۃ أو کلمۃ طیبۃ وانہا حجاب من النار، حدیث: ۱۰۱۷؛ سنن نسائی، کتاب الزکاة، باب التحریض علی الصدقة، حدیث: ۲۵۵۵؛ سنن ابن ماجہ، ابواب السنۃ، باب من سن سنۃ حسنۃ أو سیئۃ، حدیث ۲۰۳؛ سنن ترمذی، ابواب العلم، باب فیمن دعا الی ہدی فاتبع أو الی ضلالۃ، حدیث: ۲۶۷۵۔

❁ صحیح بخاری، کتاب الاعتصام، بالکتاب والسنۃ، باب اثم من دعا الی ضلالۃ أو سن سنۃ سیئۃ، حدیث: ۷۳۲۱؛ صحیح مسلم، کتاب القسامۃ والمحاربین، باب بیان اثم من سنّ القتل، حدیث: ۱۶۷۷؛ سنن ترمذی، ابواب العلم، باب ما جاء ان الدال علی الخیر کفاعله، حدیث: ۲۶۷۳۔

﴿وَأَنزِلْ عَلَيْهِم نَارًا ابْنَىٰ أَدْمَرَ بِالْحَقِّ ۖ إِذْ قَرَّبَا قُرْبَانًا فَتُقُبِّلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ ط قَالَ لَا تَخْتَلِكْ ط قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ۝  
لَئِنْ بَسَطْتَ إِلَيَّ يَدَكَ لِتَقْتُلَنِي مَا أَنَا بِبَاسِطٍ يَدِيَ إِلَيْكَ لِأَقْتُلَكَ ۖ إِنِّي  
أَخَافُ اللَّهَ رَبَّ الْعَالَمِينَ ۝ إِنِّي أُرِيدُ أَنْ تَبْوَأَ بِإِغْيَىٰ وَإِنَّكَ فَمَكُونٌ مِنْ  
أَصْحَابِ النَّارِ ۖ وَذَلِكَ جَزَاءُ الظَّالِمِينَ ۝ فَطَوَّعَتْ لَهُ نَفْسُهُ قَتْلَ أَخِيهِ فَقَتَلَهُ  
فَأَصْبَحَ مِنَ الْخَاسِرِينَ ۝﴾ ❁

”اور تم ان کو آدم کے دو بیٹوں کا قصہ سچائی کے ساتھ پڑھ کر سناؤ، جب دونوں نے اللہ کی جناب میں نیازیں چڑھائیں تو ایک کی نیاز قبول ہوئی اور دوسرے کی قبول نہیں ہوئی، اس پر (قائیل نے ہابیل سے) کہا کہ میں یقیناً تجھے قتل کر دوں گا ہابیل نے کہا کہ اللہ صرف پرہیزگاروں کی نیاز قبول کرتا ہے..... اس پر اس کے نفس نے اس کو اپنے بھائی کے قتل پر ابھارا، چنانچہ اس نے (ہابیل کو) قتل کر دیا۔ پس وہ نقصان اٹھانے والوں میں شامل ہو گیا۔“

اس آیت اور پہلے گزری ہوئی دونوں حدیثوں سے اس کا قطعی ثبوت ملتا ہے کہ برا طریقہ ایجاد کرنے والا بھاری (کبیرہ) گناہ کا ارتکاب کرتا ہے، یہی وجہ ہے کہ اللہ تعالیٰ نے ہر قاتل کے گناہ کا مساوی حصہ قاتیل کے سر ڈالا، اس لیے کہ ناحق قتل کی داغ بیل سب سے پہلے اسی نے ڈالی ہے..... چنانچہ حضرت ابن مسعود رضی اللہ عنہ کی حدیث سے اس کی صراحت ملتی ہے۔

گزشتہ سطروں سے یہ بھی معلوم ہوتا ہے کہ شہادت حسین رضی اللہ عنہ کے نام پر محرم اور مفر کے مہینوں میں جو ماتم برپا ہوتا ہے، شرک کے بعد یہ بھی گناہ کبیرہ کی حیثیت رکھتا ہے، اس لیے کہ یہ نالہ و شیون اور ماتم اللہ اور اس کے رسول ﷺ کی شریعت کے خلاف ایک نئی گھڑی ہوئی چیز ہے۔ حضرت حسین رضی اللہ عنہ کے نام پر جن بدعات کا ارتکاب کیا جاتا ہے، باہوش طبقہ ان سے بخوبی واقف ہے، ان بدعات میں سے کچھ تو یہ ہیں کہ حضرت حسین رضی اللہ عنہ کے یہ نام نہاد چاہنے والے حضرت حسین رضی اللہ عنہ کا سوا نگ بھرتے ہیں۔ کسی آدمی، یار ہیر، یا دوسری کسی

چیز سے ان کی شبیہ بنائی جاتی ہے، اس کی گردن کٹی ہوتی ہے، آس پاس سرخ رنگ لگا ہوتا ہے، سینے اور پورے بدن پر خون کی طرح کوئی مادہ بہا ہوتا ہے۔ کچھ مردوں کو زنانہ لباس پہنا کر کسی کا نام زنب، کسی کا سیکنہ اور کسی کا شہر بانو نام رکھ کر چھوڑتے ہیں اور اس طرح اہل بیت اطہار کی نقل کرتے ہیں۔ مرد عورتوں کا لباس پہنتے ہیں اور انہیں قید کی شکل میں دکھاتے ہیں۔ پھر عام مسلمانوں سے کہا جاتا ہے کہ دیکھو دشمنان خدا نے نواسہ رسول اور ان کے اہل بیت کے ساتھ کیا کیا؟ اس کے بعد ہی چاروں طرف سے لعنت ملامت اور سب و شتم کی بوچھاڑ شروع ہو جاتی ہے، یزید پر لعنت کی جاتی ہے، حضرت معاویہ حضرت ابو بکر صدیق، حضرت عمر فاروق، حضرت عثمان غنی اور تمام صحابہ کرام رضی اللہ عنہم کو سخت برا بھلا کہا جاتا ہے۔ ان میں صرف حضرت علی رضی اللہ عنہ، آپ کے اہل بیت حضرت سلمان فارسی، حضرت ابوذر غفاری اور حضرت مقداد رضی اللہ عنہ کو مستثنیٰ کیا جاتا ہے۔ یہ ماتم اور نالہ و شیون کا رواج شیعہ سنی فساد کی جڑ ہے ❀ مسلمانوں میں باہم پھوٹ اور تفرقہ پیدا کرنے کی سازش ہے۔

چنانچہ صحابہ کرام کی تکفیر، ازواج مطہرات پر افترا پر دازی اور ان پر سب و شتم کیا جاتا ہے اور اصحاب کرام خصوصاً حضرت عائشہ اور حضرت حفصہ رضی اللہ عنہما کی نقلیں اتاری جاتی ہیں۔ اس لیے ہر عقل مند آدمی جو اس ماتم، اس کی اصلیت اور اس کی غرض و عانت سے واقف ہے، اس کو بھی اس کا اعتراف ہو گا کہ یہ سخت گناہ کبیرہ کے کام ہیں۔ پھر یہی نہیں کہ یہ گناہ کے کام ہیں بلکہ یہ اللہ تعالیٰ کے ساتھ شرک بھی ہے، کیونکہ اس موقع پر حضرت علی، حضرت حسین اور حضرت عباس بن علی رضی اللہ عنہم کا نام لے کر ان سے فریاد کی جاتی ہے۔ ان کے ناموں پر جانور ذبح کئے جاتے ہیں اور اس طرح غیر اللہ کے لئے نذریں مان لی جاتی ہیں۔

جولوگ عرس کے نام پر پیروں پیغمبروں اور صالحین کی پیدائش کا جشن مناتے ہیں۔ ان کی سالگرہ کے دنوں یا راتوں میں جلسے کرتے ہیں اور مجلس منعقد کرتے ہیں، ان کے کاموں

❀ سب سے پہلے بنو فاطمیہ نے مصر میں اس ماتم کو رواج دیا۔ فاطمی بظاہر شیعہ تھے، لیکن ان کے اندر کفر اور الحاد کوٹ کوٹ کر بھرا ہوا تھا۔ جیسے مختلف گمراہ فرقوں درزیہ، نصیریہ، بہائیہ، اسماعیلیہ اور خطابیہ وغیرہ میں یہ جراثیم نمایاں ہیں، ان کے تمام عقائد فاطمیوں کے عقائد کا چر بہ ہیں۔ اہل بیت کی جھوٹی ہمدردی اور ان کے مخالفین سے گالی گلوچ، لعن طعن پکار، آہ وزاری اور ماتم وغیرہ۔

کا شمار بھی بدعتوں میں ہوگا، اس لیے کہ ان جلسے جلوسوں میں اس درجہ ماتم اور بے حیائی کے کام ہوتے ہیں، جن سے طبع سلیم ابا کرتی اور باہوش آدمی ان کو سخت ناگوار سمجھتا ہے۔ کیونکہ عرس فاتحہ خوانی کے ان میلوں ٹھیلوں میں مرد و زن کا آزادانہ اختلاط ہوتا ہے۔ نوخیز دوشیزاؤں اور خوب رو جوانوں کے بدن ایک دوسرے سے مس ہوتے ہیں، اس پر مستزاد ڈھول تاشے اور شہنائیاں بجتی ہیں، تالیاں پیٹی جاتی ہیں۔ شرکیہ اور کفریہ کلمات کہے جاتے ہیں اور واسطے اور وسیلے ڈھونڈے جاتے ہیں جو سراسر بدعات ہیں۔

ساتھ ہی مذکورہ بالا حدیث میں ہر ایسا شخص بھی داخل ہے جو حکام کیلئے کوئی غلط روش وضع کر دے، جیسے رعیت کی دکانوں، کارخانوں اور کھیتی باڑی کی اراضی پر ظالمانہ ٹیکس کے قوانین وضع کر دے اور ایسے دستور ایجاد کرے جو اللہ اور اس کے رسول ﷺ کی لائی ہوئی شریعت کے خلاف ہو، ان قوانین میں وہ آئین اور ضابطے بھی داخل ہیں۔ جو کتاب و سنت کے سراسر خلاف ہیں، لیکن بیشتر ایسے ملکوں میں قانوناً ان کا نفاذ ہے، جو خود کو اسلامی اور مسلم ملک سمجھتے ہیں، حالانکہ ان نام نہاد اسلامی ملکوں کو یہ نہیں معلوم کہ قول اور عمل میں تضاد کھلا ہوا جھوٹ ہے، اس نظام کے جاری کرنے والے خود کو مقنن اور آئین ساز سمجھتے ہیں، جب کہ آئین سازی اور قانون وضع کرنا صرف اللہ اور اس کے رسول ﷺ کا کام ہے، کسی بندے کو اس قسم کا حق حاصل نہیں، پھر کتاب و سنت کے خلاف قوانین بنانا کھلم کھلا کفر ہے۔ خواہ اس میں نفسانیت کا دخل ہو یا مال کا لالچ اس کا سبب ہو یا اس قسم کا کوئی بھی حرام عنصر اس میں شامل ہو، قصہ کوتاہ جو کوئی فسق آمیز، غلط یا گناہ کا کوئی برا طریقہ نکالے گا، ایسا شخص نہ صرف اپنا خمیازہ آپ بھگتے گا، بلکہ اس طریقے کو وضع کرنے والے حکام اور ارباب اقتدار بھی بخشے نہیں جائیں گے اور ان کے گناہوں کی گٹھڑی ہلکی نہیں ہوگی۔

نیز یہ بھی جاننا چاہیے کہ بری روش خواہ کوئی اپنائے، اس کے برابر گناہ اس کے پیش رو کو ملے گا بلکہ مل کر رہے گا، خواہ یہ طریقہ اس نے اپنی دانست میں کتنی ہی اطاعت اور بندگی کے جذبے سے ایجاد کیا ہو۔ جیسے نوح و ماتم کیا ہو، میلے ٹھیلے کی نت نئی راہیں نکالی ہوں، یا قبروں اور مزاروں پر قبے اور گنبد تعمیر کئے ہوں یا نئی نویلی راہیں دنیوی کاموں میں نکالی ہوں، لیکن

ان کے سبب بندگان الہی ظلم و زیادتی اور اذیت کا شکار ہوں، جیسے خلاف شرع آئین وضع کئے ہوں تو اسے اپنے کئے کی سزا بھگتنی ہوگی۔ جیسے دائرہ اسلام میں رہ کر اور مسلمان ہو کر جس کسی نے کوئی نیک راہ نکالی تو وہ خود بھی اجر پائے گا اور جو اس راہ پر چلے گا اس کا اجر بھی اس پہلے شخص کو ملے گا، جیسا کہ حضرت جریر بن عبد اللہ رضی اللہ عنہ کی گزشتہ حدیث میں درج ہے کہ جب دیہاتی عربوں کا قافلہ دربار نبوت میں حاضر ہوا اور رسول اللہ ﷺ نے ان پر سخت فاقہ اور تنگ دستی کے اثرات دیکھے تو آپ ﷺ نے خطبہ ارشاد فرمایا اور صحابہ کرام رضی اللہ عنہم کو صدقہ کرنے اور خیرات دینے کی ترغیب دی، اتنے میں ایک صحابی ایک قہیلی اٹھا کر لائے قہیلی میں سونا چاندی اتنا زیادہ تھا جس کی وجہ سے وہ اکیلے اسے اٹھا نہیں پارہے تھے، انہیں دیکھ کر دوسرے صحابہ کرام بھی دوڑ پڑے اور ان کی اتباع کرتے ہوئے جس سے جتنا بیاتنی خیرات کی، یہاں تک کہ ان کے اس جوش و خروش کو دیکھ کر رسول اللہ ﷺ کا چہرہ انور مسرت سے دمک اٹھا۔

اسی طرح جو کوئی مسجد، مدرسہ، کنواں، یا شفا خانہ تعمیر کرے گا، کسی مصیبت زدہ کی مدد کرے گا، مجاہدین پر اللہ کی راہ میں خرچ کرے گا یا رفاہ عامہ اور بہبود کا کوئی کام کرے گا اور لوگوں سے تعاون کی درخواست کرے گا، تو جو راسخ ایمان والا تعاون میں اس کے ساتھ پہل کرے گا اور کچھ مال خیرات کرے گا، پھر اسے دیکھ کر دوسرے آدمی اس کی پیروی کریں گے اور اس طرح دیکھتے دیکھتے حسب ضرورت مال فراہم کر دیں گے تو جس شخص نے پہل کی ہوگی اور اللہ کیلئے سب سے پہلے خیرات کی راہ نکالی ہوگی، اسے اپنے کئے کا اجر ملے گا۔ ساتھ ہی جو لوگ اس کے نقش قدم پر چلے ہوں گے، ان کا اجر بھی اس کو ملے گا..... اور یہی اس حدیث کا مطلب ہے حدیث کا وہ مطلب نہیں، جو اہل بدعت مراد لیتے ہیں کہ اس سے بدعت حسنہ کا ثبوت ملتا ہے، حالانکہ اوپر مذکور حدیث کے پس منظر سے بھی اہل بدعت کے اس قول کا رد ہوتا ہے، چنانچہ پہلے گزر چکا ہے کہ غریب عرب دیہاتی رسول اللہ ﷺ کے پاس آئے علاوہ ازیں بدعت سے ڈرانے اور اس سے خوف دلانے کے سلسلے میں متعدد احادیث بھی پہلے سے وارد ہیں۔ جیسے حضرت عرابض بن ساریہ رضی اللہ عنہ کی روایت کہ آپ ﷺ نے فرمایا: ”دیکھو

نئی باتوں بدعتوں سے بچتے رہنا، کیونکہ ہر نئی بات گمراہی ہے۔“ اس روایت کو ابو داؤد اور ترمذی رحمہما اللہ نے نقل کیا، نیز دیگر احادیث سے بھی اہل بدعت کا دعویٰ باطل ہوتا ہے۔  
تنبیہ:

جیسا کہ ہم نے پہلے بیان کیا کہ بری روش اپنانا دو وجہ سے گناہ کبیرہ ہے۔

(۱) ایک وجہ یہ ہے کہ رسول اللہ ﷺ نے بری روش کی ایجاد اور اس پر چلنے والوں سب کا گناہ اس پہلے شخص کے سر ڈالا جو طریقہ نکالتا ہے اور بری روش اپناتا ہے اور اگر یہ کہا جائے تو بے جا نہیں ہوگا کہ اس کا یہ عمل اکبر الکبائر ہے، اس لیے کہ دیگر گناہ کبیرہ کا اثر اس گناہ کے ارتکاب کے بعد زائل ہو جاتا ہے۔ لیکن اس گناہ کا سلسلہ دراز ہوتا ہے اور مسلسل بڑھتا جاتا ہے، لہذا دونوں قسم کے گناہوں میں نمایاں فرق ہے۔

(۲) دوسری وجہ یہ ہے کہ ایک صحیح حدیث میں وارد ہے۔

((لَعَنَ اللَّهُ مَنْ أَحْدَثَ حَدَّثًا أَوْ آوَى مُحَدِّثًا))

”اس شخص پر اللہ کی لعنت ہو، جس نے کوئی نیا طریقہ (بدعت کا) نکالا یا کسی


سنن ابوداؤد، کتاب السنۃ، باب فی لزوم السنۃ، حدیث: ۶۰۷؛ سنن ترمذی، ابواب العلم، باب ماجاء فی الأخذ بالسنۃ واجتناب البدعۃ، حدیث: ۲۶۷۶؛ سنن ابن ماجہ، ابواب السنۃ باب اتباع سنۃ الخلفاء الراشدین المہدیین، حدیث: ۴۳؛ الاحسان فی تقریب صحیح ابن حبان، ۱/ ۱۷۸؛ حدیث: ۵۔ شیخ البانی رحمہ اللہ نے اس حدیث کو صحیح قرار دیا ہے اور حافظ زبیر علی زئی نے بھی اس کی سند کو صحیح قرار دیا ہے۔ مؤلف نے یہ حدیث الزواجر عن اقتراف الکبائر: ۱/ ۲۱۰ (طبع دارالمعرفۃ) سے نقل کی ہے۔ الزواجر کے محقق خلیل مامون شیحان نے اس حدیث کے لیے مسند الربیع بن حبیب (الحدیث: ۱/ ۱۳) کا حوالہ دیا ہے۔ محدث العصر حافظ زبیر علی زئی رحمہ اللہ راقم الحروف کے نام خط (۱۳، ربیع الثانی ۱۴۲۶ھ) میں فرماتے ہیں: مسند الربیع بن حبیب نامی کتاب غیر ثابت اور مجہول کتاب ہے اس سے استدلال جائز نہیں ہے۔ صحیح مسلم میں ہے کہ ((ولعن اللہ من آوی محدثاً)) جس نے کسی بدعت کو پناہ دی اس پر اللہ تعالیٰ کی لعنت ہو۔ صحیح مسلم، کتاب الاضاحی، باب تحریم الذبج لغیر اللہ تعالیٰ ولعن فاعله، حدیث: ۱۹۷۸ ((ومن احدث حدثاً او آوی محدثاً فعليه لعنة الله والملائكة والناس اجمعين)) جس نے کوئی بدعت جاری کی یا جس نے بدعت کو پناہ دی اس پر اللہ تعالیٰ فرشتوں اور تمام لوگوں کی لعنت ہے۔ سنن ابوداؤد، کتاب الدیات، باب =

بدعتی کو پناہ دی۔“

یہ صحیح حدیث اس کا قطعی ثبوت ہے کہ بدعات کبیرہ گناہ ہیں اور بدعت گڑھنے والا ملامت کے لائق ہے۔

شیخ ابن حجر رحمہ اللہ نے حافظ ابن قیم رحمہ اللہ سے نقل کیا ہے کہ ”بدعت کے لحاظ سے بدعت گڑھنے کا گناہ بھی مختلف ہوگا۔“ یعنی جس درجے کی بدعت ہوگی، گناہ کبیرہ بھی اسی درجے کا ہوگا۔ بنا بریں راقم عرض کرتا ہے کہ ماتم کی بدعت اللہ کے ساتھ شریک ٹھہرانے کے بعد سب سے بڑی بدعت ہے، اس لیے کہ اس کے اندر اس قدر مفاسد مضمر ہیں، جو نہ صرف مسلمانوں کے عقائد بلکہ اسلامی شریعت اور عقل سلیم کے بھی سراسر خلاف ہیں، لیکن یہ بدعت رجب اور شعبان درست ہے، ان نفلی نمازوں کی طرح نہیں ہوگی۔ جن کے بڑے بڑے فضائل گڑھ کر بیان کئے جاتے ہیں، اس لیے کہ یہ نمازیں اگرچہ بدعت میں داخل ہیں اور ان کے گڑھنے والے براطریقہ ایجاد کرنے کے مرتکب ہیں، لیکن انصاف سے دیکھا جائے تو ماتم، میلاد اور عرس کی بدعت سے اس کی حیثیت فروتر ہے۔

==ایقاد المسلم، بالكافر، حدیث: ۴۵۳۰؛ سنن نسائی، کتاب القسامة، باب القود بین الأحرار والمماليك فی النفس، حدیث: ۴۷۳۸؛ مسند احمد: ۱/ ۱۲۲۔ شیخ البانی رحمہ اللہ نے اس حدیث کو صحیح قرار دیا ہے: اسی طرح صحیح بخاری، کتاب الاعتصام بالكتاب والسنة باب ما یكره من التعمق والتنازع فی العلم الغلو فی الدین والبدع، حدیث: ۷۳۰۰؛ صحیح مسلم، کتاب الحج، باب فضل المدينة ودعاء النبی صلی اللہ علیہ وسلم فیها بالبركة، حدیث: ۱۳۷۰ میں ہے کہ ((فمن احدث فیها حدثا فعليه لعنة الله والملائكة والناس اجمعين)) جس نے اس (مدینہ میں) بدعت نکالی اس پر اللہ تعالیٰ فرشتوں اور تمام بنی نوع کی لعنت ہو۔ لہذا یہ روایت اپنے شواہد کے ساتھ صحیح ہے۔



## پیشاب کے وقت پردہ نہ کرنا،

### پیشاب سے نہ بچنا

حضرت ابن عباس رضی اللہ عنہما سے منقول ہے:

إِنَّ رَسُولَ اللَّهِ ﷺ مَرَّ بِقَبْرَيْنِ فَقَالَ: ((إِنَّهُمَا يُعَذَّبَانِ وَمَا يُعَذَّبَانِ فِي كَيْسٍ بَلَى إِنَّهُ كَبِيرٌ أَمَّا أَحَدُهُمَا فَكَانَ يَمْشِي بِالنَّمِيمَةِ وَأَمَّا الْآخَرُ فَكَانَ لَا يَسْتَتِرُ مِنْ بَوْلِهِ)) ❀

نبی کریم ﷺ کا دو قبروں پر گزر رہا تھا، آپ ﷺ نے فرمایا: ”ان پر عذاب ہو رہا ہے اور کسی دشوار بات کی وجہ سے عذاب نہیں ہو رہا ہے۔ مگر ہاں وہ کبیرہ گناہ ہے، ان میں سے ایک چغل خوری کرتا تھا، دوسرا پیشاب سے نہیں بچتا تھا۔“

اس روایت کو امام بخاری رحمہ اللہ نے نقل کیا ہے۔ علامہ منذری رحمہ اللہ کہتے ہیں کہ یہ حدیث ان الفاظ کے ساتھ منقول ہے لیکن حافظ ابن حجر رحمہ اللہ نے ”فتح الباری“ میں لکھا ہے کہ ابن عساکر کی روایت میں ”یستتري“ ❀ کا لفظ مرقوم ہے جب کہ مسلم اور ابوداؤد رحمہ اللہ سے منقول اعمش کی حدیث میں ”یستتره“ کا لفظ وارد ہے۔

❀ صحیح بخاری، کتاب الوضوء، باب من الكبائر ان لا یستتر من بولہ، حدیث: ۲۱۸، ۲۱۶؛ صحیح مسلم، کتاب الطہارۃ، باب الدلیل علی نجاسة البول وجوب الاستبراء منه، حدیث: ۲۹۲؛ سنن ابوداؤد، کتاب الطہارۃ، باب والاستبراء من البول، حدیث: ۲۰؛ سنن ترمذی، ابواب الطہارۃ، باب ما جاء فی التشدید فی البول، حدیث: ۷۰؛ سنن نسائی، کتاب الطہارۃ، باب التنزه عن البول، حدیث: ۳۱؛ سنن ابن ماجہ، کتاب الطہارۃ، باب التشدید فی البول، حدیث: ۳۴۷۔

❀ اس حدیث کے باقی ماندہ الفاظ کے معنی یہ ہیں کہ پھر آپ ﷺ نے ایک ہنر شاخ لی اور اس کے دو حصے =



یہ امر مسلم ہے کہ پیشاب، پاخانے سے پاک ہونا نماز کی شرائط میں داخل ہے، اسی طرح لباس، بدن اور جگہ کی پاکی بھی اس کیلئے ضروری ہے، اس لیے اگر ایک مسلمان نجاستوں سے پرہیز نہ کرے، خاص طور پر پیشاب سے نہ بچے اور عام انسانوں کی طرح اس کے بھی پیشاب کے بعد قطرے ٹپکتے ہوں، جیسے دیکھا جاتا ہے کہ عام آدمی پیشاب کے بعد اٹھ جاتا ہے اور نالی میں قطرے رہ جاتے ہیں، اوپر سے کچھ پانی ڈال لیا جاتا ہے یا نہیں ڈالا جاتا۔ بظاہر اس قسم کی حرکت ایسے ہی لوگ کرتے ہیں جو پیشاب سے احتراز نہیں کرتے، اسی طرح کپڑوں اور بدن میں لگی ہوئی ناپاکی سے بھی غفلت برتی جاتی ہے۔ اس بے پروائی اور غفلت کا نتیجہ یہ ہوتا ہے کہ رفتہ رفتہ نمازوں سے بھی وہ لوگ غافل اور بے پروا ہوتے جاتے ہیں، یہ حدیث متعدد روایتوں کے ساتھ بخاری، مسلم اور ابوداؤد رحمہم اللہ وغیرہ میں بھی درج ہے اور تمام حدیثوں میں ان دو وجوہ کے تحت ان قبر والوں پر عذاب ہونے کا ذکر ہے، جن پر رسول اللہ ﷺ کا گزر ہوا۔

پہلی وجہ تو یہی کہ یہ لوگ پیشاب سے نہیں بچتے تھے، نہ اس حاجت کو پوری کرتے وقت پردہ یا آڑ کیا کرتے تھے۔ دوسری وجہ چغل خوری اور لگائی بجھائی کی وہ لت تھی جس کے یہ لوگ شکار تھے، پھر یہ عذاب خواہ بے پردگی کی وجہ سے تھا یا پیشاب سے نہ بچنے کی بنا پر لیکن یہ بات ضرور ہے کہ دونوں حرکتیں سخت گناہ کبیرہ ہیں، اس لئے کہ حدیث میں پوری صراحت سے مذکور ہے ((بلی انہ کبیر)) ہاں وہ کبیرہ (گناہ) ہے اور ((وما یعذب ان فی کبیر)) کا مطلب یہ ہے کہ ان پر کسی دشوار گزار کام کی وجہ سے عذاب نہیں ہو رہا تھا، اگر وہ چاہتے تو اس

== کئے اور ہر قبر میں ان میں سے ایک شاخ گاڑ دی۔ کسی نے عرض کیا اے اللہ کے رسول ﷺ آپ نے یہ کس لیے کیا؟ آپ ﷺ نے فرمایا: ”امید ہے کہ اللہ تعالیٰ ان دونوں سے عذاب کم کر دے، جب تک کہ یہ شاخیں خشک نہ ہو جائیں۔“

نیز یہ امر مخفی نہ رہے کہ قبر کے عذاب کا تعلق غیب سے ہے۔ جس کی اطلاع جنوں اور انسانوں کو نہیں ہو سکتی۔ ہاں یہ ہو سکتا ہے کہ اللہ تعالیٰ نے اپنے رسول ﷺ پر اس واقعہ کو منکشف کر دیا ہو اور پھر یہ آپ کا معجزہ ہوا مگر قبر پر شاخ گاڑنا رسول اللہ ﷺ کی خصوصیت بھی ہو سکتی ہے اور ان قبروں کی خصوصیت بھی ہو سکتی ہے، اس لیے کہ آپ ﷺ نے ان دو قبروں کے علاوہ کسی اور قبر کے ساتھ اس عمل کو نہیں دہرایا، نیز صحابہ کرام رضی اللہ عنہم نے بھی کبھی ایسا نہیں کیا۔ اگر قبر پر شاخیں کھڑی کرنا ایسی ہی سنت ہوتی تو صحابہ کرام اس کی طرف ضرور سبقت کرتے اور اس پر عمل کرتے۔

سے بچ سکتے تھے اور یہ کام تھا، پیشاب سے احتراز کرنا اور چغل خوری نہ کرنا، ان الفاظ کا مطلب کوئی یہ ہرگز نہ لے کہ دینی لحاظ سے یہ دونوں حرکتیں گناہ کبیرہ نہیں اور یہ معمولی گناہ ہیں، یہ وہم نہ ہو، اسی لیے رسول اللہ ﷺ نے پیشگی اس کا تذکرہ کیا اور فرمایا: ”مگر ہاں وہ کبیرہ (گناہ) ہے“ کیونکہ جو شخص لوگوں کے سامنے اپنا ستر نہیں چھپائے گا تو ظاہر ہے کہ وہ جلد بازی کرے گا اور ناپاکی سے پرہیز نہیں کر پائے گا اور اسی حالت میں جیسے تیسے نماز پڑھنے کی صورت میں اس کی نماز بھی درست نہیں ہوگی۔ پھر لوگوں کے سامنے بے پردہ ہونا بذات خود فعل حرام ہے، اس لیے یہ ایک گناہ کبیرہ ہوگا۔ اگر وہ ناپاکی سے نہیں بچے گا تو یہ اس سے بڑا کبیرہ گناہ ہوگا۔ اور پیشاب سے نہ بچنے پر متعدد احادیث و عید کے طور پر وارد ہیں۔ انہی میں ایک حدیث حضرت انس رضی اللہ عنہ سے منقول ہے کہتے ہیں کہ رسول اللہ ﷺ نے ارشاد فرمایا:

((تَنْزَهُوا مِنَ الْبَوْلِ فَإِنَّ عَامَّةَ عَذَابِ الْقَبْرِ مِنَ الْبَوْلِ)) ❀

”پیشاب سے بچو، اس لیے کہ قبر کا زیادہ عذاب پیشاب سے نہ بچنے کی وجہ سے ہوتا ہے۔“

اس روایت کو امام دارقطنی رحمہ اللہ نے نقل کیا ہے اور کہا ہے کہ یہ حدیث محفوظ اور مرسل ہے۔

حضرت ابو ہریرہ رضی اللہ عنہ سے منقول ہے، کہتے ہیں کہ رسول اللہ ﷺ نے ارشاد فرمایا:

((أَكْثَرُ عَذَابِ الْقَبْرِ مِنَ الْبَوْلِ)) ❀

”قبر کا زیادہ تر عذاب پیشاب کی وجہ سے ہوتا ہے۔“ (یعنی پیشاب سے خاطر خواہ پاکی حاصل نہ کرنے کی وجہ سے عذاب ہوتا ہے)

❀ سنن الدارقطنی، کتاب الطہارۃ، باب نجاسة البول والأمر بالتزہ منه والحکم فی بول ما یؤکل لحمہ: ۱/ ۱۲۷، طبع قدیم وطبع جدید: ۱/ ۱۳۵، حدیث: ۴۵۳۔ شیخ البانی رحمہ اللہ نے اس حدیث کو صحیح لغیرہ قرار دیا ہے صحیح الترغیب والترہیب: ۱/ ۱۷۷، حدیث: ۱۵۹؛ ارواء الغلیل: ۱/ ۳۱۰، حدیث: ۲۸۰۔

❀ مسند احمد: ۲/ ۳۲۶؛ سنن ابن ماجہ، کتاب الطہارۃ، باب التشدید فی البول، حدیث: ۳۴۸؛ مستدرک حاکم: ۱/ ۱۸۳ وطبع جدید: ۱/ ۲۷۲ حدیث: ۶۵۳۔ شیخ البانی رحمہ اللہ نے اس حدیث کو صحیح قرار دیا ہے۔

اس روایت کو احمد اور ابن ماجہ رحمہم اللہ نے نقل کیا۔ الفاظ انہی کے ہیں، نیز حاکم رحمہ اللہ نے بھی اس کو ذکر کیا ہے اور کہا ہے کہ شیخین کی شرائط کے مطابق حدیث صحیح ہے۔ میں اس کے اندر کوئی علت نہیں جانتا۔ منذری رحمہ اللہ نے کہا ہے کہ حاکم رحمہ اللہ نے اس کے متعلق جو کہا روایت اس کے عین مطابق ہے، حافظ ابن حجر رحمہ اللہ نے کہا ”ابن خزیمہ رحمہ اللہ نے اس کو صحیح کہا ہے۔“

”إِصْلَاحُ الْمُجْتَمَعِ“ میں درج ہے کہ ”جو شخص پیشاب سے نہیں بچتا اور اپنے بدن اور کپڑوں کو آلودگی سے نہیں بچاتا، ایسا شخص ظاہر کی طرح اندر سے بھی بد باطن اور بد عقیدہ ہے اور اللہ تعالیٰ کے اس قول کی صریح مخالفت کرتا ہے:“

﴿وَكَيْفَ أَتَىكَ فَطَهُرٌ وَالرُّجْزَ فَافْهَرٌ﴾ ❁

”اور اپنے کپڑوں کو پاک رکھو اور ناپاکی سے دور رہو۔“

کیونکہ کھڑے ہو کر پیشاب کرنے کی صورت میں اس کے پیروں پر چھینٹے پڑیں گے اور ازار بند آلودہ ہوگا، اس لیے ایسا آدمی اور گدھا دونوں برابر ہیں۔ شیطان بھی ایسے لوگوں کی ہنسی اڑاتا ہے، مختصر یہ کہ اس قسم کا آدمی دین کی حدود اور اخلاق کے دائرے سے تجاوز کرتا ہے اور آنکھیں بند کر کے ایسے لوگوں کی پیروی کرتا ہے جنہیں آخرت سے کوئی سروکار نہیں، ان میں حیا اور شرافت کا کوئی مادہ نہیں اور جو شرم سے محروم ہے، وہ چار کھونٹ آزاد ہے جو چاہے کر سکتا ہے۔

غالب گمان یہ ہے کہ اس قسم کی اوجھی حرکت کرنے والا نمازی ہرگز نہیں ہو سکتا اور اگر اس آلودگی کے باوجود اس نے نماز پڑھی تو وہ بے وضو اور ناپاک ہوگا۔ عذاب قبر کا مستحق ہوگا اور اس کا حشر ان لوگوں کے ساتھ ہوگا جن کا دامن کبیرہ گناہ سے داغ دار ہوگا۔

﴿الَّذِينَ يَجْتَنِبُونَ كَبِيرَ الْإِثْمِ وَالْفَوَاحِشِ﴾ ❁

”جو بڑے گناہوں اور بے حیائی کی باتوں سے بچتے ہیں۔“

نیز اس قسم کے لوگ اللہ تعالیٰ کی اس بشارت سے محروم ہوں گے جو اس نے بندوں

کودی ہے۔

﴿إِنْ تَجْتَنِبُوا كِبَارَ مَا تُنْهَوْنَ عَنْهُ لَنُكَفِّرَنَّ عَنْكُمْ سَيِّئَاتِكُمْ وَنُدْخِلَكُمُ مَدْخَلَ  
الْغَنِيِّاءِ﴾ ❁

”جن کاموں سے تم کو منع کیا جاتا ہے، ان میں سے اگر تم بڑے بڑے گناہوں سے بچتے رہو گے تو ہم تمہارے چھوٹے چھوٹے گناہوں کو معاف کر دیں گے اور تم کو عزت کے مقام میں داخل کریں گے۔“

خلاصہ یہ ہے کہ پیشاب سے نہ بچنا یا قضائے حاجت کے وقت پردے کی ضرورت کے باوجود پردہ نہ کرنا، گناہ کبیرہ ہے، البتہ اتنا ضرور کہا جاسکتا ہے کہ یہ حرکت اسی وقت گناہ کبیرہ ہوگی، جب کوئی شخص بکثرت اور بار بار اس کو دہرائے، اس لیے کہ حدیث کے سیاق سے تکرار اور استمرار کا پتا چلتا ہے، کیونکہ ارشاد نبوی میں فعل مضارع پر ”كَانَ“ داخل ہے، چنانچہ آپ ﷺ نے ارشاد فرمایا:

((كَانَ أَحَدُهُمَا لَا يَسْتَبْرِئُ مِنْ بَوْلِهِ وَكَانَ الْآخَرُ يَمْشِي  
بِالنَّمِيمَةِ)) ❁

”ان میں سے ایک اپنے پیشاب سے نہیں بچتا تھا اور دوسرا چغل خوری کرتا تھا۔“

چونکہ عامۃ الناس شرعی احکام سے خصوصاً نماز کے آداب، شروط اور ارکان وغیرہ سے ناواقف ہوتے ہیں، اس لیے وہ امور قبیحہ کا بار بار ارتکاب کرتے ہیں، لہذا اہل علم خصوصاً وعظ و نصیحت اور عوام کی رہبری کے منصب پر فائز لوگوں کو چاہیے کہ ان مسائل کو، بالخصوص نماز پر مبنی مسائل

❁ ۴/ النساء: ۳۱۔ ❁ صحیح بخاری، کتاب الوضوء، باب من الكبائر ان لا يستتر من بوله، حدیث: ۲۱۸، ۲۱۶؛ صحیح مسلم، کتاب الطہارۃ، باب الدلیل علی نجاسة البول وجوب الاستبراء منه، حدیث: ۲۹۲؛ سنن ابو داود، کتاب الطہارۃ، باب والاستبراء من البول، حدیث: ۲۰؛ سنن ترمذی، ابواب الطہارۃ، باب ما جاء فی التشدید فی البول، حدیث: ۷۰؛ سنن نسائی، کتاب الطہارۃ، باب التنزه عن البول، حدیث: ۳۱؛ سنن ابن ماجہ، کتاب الطہارۃ، باب التشدید فی البول، حدیث: ۳۴۷۔

کو زیادہ وضاحت اور تفصیل سے بیان کرتے رہیں، اس لیے کہ نماز اہم ترین فریضہ اور افضل ترین عبادت ہے۔ اس کی اہمیت کا اندازہ اس سے ہوتا ہے کہ شریعت کی رو سے مکلف ہونے کے بعد یہ فریضہ ذمہ سے ساقط نہیں ہو سکتا، سوائے اس کے کہ کسی کی عقل سرے سے زائل ہو جائے، یا وہ اتنا بیمار پڑ جائے کہ نماز کے ارکان ادا نہ کر سکے اور پلکوں کو بھی جنبش نہ دے سکے۔

پیشاب سے نہ بچنا جہاں نماز کیلئے مغل ہے، وہیں اس کا بدن اور کپڑے بھی بول و براز کی آلودگی میں ملوث ہوتے ہیں۔ ضروری ہے کہ شرم گاہ کو اچھی طرح پاک کیا جائے اور اس کو ڈھیلا چھوڑ کر ناپاکی ٹھیک طرح سے زائل کی جائے اور ناپاکی بخوبی تب ہی زائل ہوگی جب ٹھیک طریقے سے استنجا کیا جائے گا اور سر مقعد کو اچھی طرح سے دھویا جائے گا۔

جو لوگ پاخانے کی جگہ کو ڈھیلا چھوڑ کر اس جگہ کو اچھی طرح نہیں دھوتے ہیں۔ ان میں بہت سے لوگوں کو ناپاکی لگی ہوتی ہے اور ان کا کپڑا اور بدن یکساں آلودہ ہوتا ہے، پھر ان کی نماز کیسے ہوگی؟ اور گندگی سے اس طرح آلودگی بڑی شرم کی بات ہے۔ ایسے لوگ خود بھی ملوث ہوتے ہیں، لوگوں میں بھی گندگی پھیلاتے ہیں اور اپنے آپ کو بیماریوں کی آماجگاہ بناتے ہیں۔

چغل خوری کی بابت تفصیل ان شاء اللہ گناہ کبیرہ نمبر چھپن کے تحت درج ہوگی۔

وباللہ التوفیق

چوبیسواں کبیرہ گناہ

## جس شخص کے قتل کو اللہ نے حرام ٹھہرایا، اسے ناحق قتل کرنا

شخص سے مراد بے گناہ مسلمان، ذمی یا وہ شخص ہے جس سے معاہدہ کیا گیا ہو، اس میں شک نہیں کہ کسی شخص کو ناحق اور مظلوم مار ڈالنا نہایت ہلاکت خیز گناہ کبیرہ ہے۔ چنانچہ اس کے قتل کی ممانعت اور قاتل کی سخت سزائیں کیلئے قرآن پاک میں بکثرت آیات وارد ہیں اور اس نوع کے قتل کی وعید میں صحیح اور حسن حدیثیں بھی ”الشر غیب والشرہیب“ جلد چہارم میں کثرت سے آئی ہیں۔

قرآن پاک کی آیتیں یہ ہیں:

﴿وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ۚ وَمَنْ قُتِلَ مَظْلُومًا فَقَدْ

جَعَلْنَا لَوْلِيٍّهُ سُلْطٰنًا فَلَا يَسْرِفُ فِي الْقَتْلِ ۚ إِنَّهُ كَانَ مَنصُورًا﴾ ﴿۴۳﴾

”اور جس شخص کے قتل کو اللہ تعالیٰ نے حرام کر دیا ہے اس کو ناحق قتل نہ کرو اور جو شخص ظلم سے قتل کیا جائے تو ہم نے اس کے وارث کو اختیار دیا ہے، اس کو چاہیے کہ قتل (کے قصاص) میں زیادتی نہ کرے۔ بلاشبہ اس کو مدد دی گئی ہے۔“

نیز فرمایا:

﴿وَمَنْ يَقْتُلْ مُؤْمِنًا مُّتَعِدًّا فَجَزَاؤُهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ

وَلَعَنَهُ وَأَعَدَّ لَهُ عَذَابًا عَظِيمًا﴾ ﴿۴۴﴾

”اور جو شخص کسی مسلمان کو عمدہ قتل کر ڈالے تو اس کی سزا جہنم ہے، جس میں وہ ہمیشہ رہے گا اور اس پر اللہ کا غضب ہوگا اور اس کی لعنت پڑے گی اور اللہ تعالیٰ

نے اس کیلئے بڑا عذاب تیار کر رکھا ہے۔“

ناحق قتل کی مذمت اور ظالم کی زبردستی اور تہدید و تنبیہ کیلئے مذکورہ بالا دونوں آیتیں کافی ہیں، ان آیتوں میں وہ گھن گرج ہے، جس سے دل دہل جائیں۔ سنگ دل سے سنگ دل انسان کا پتہ پانی ہو جائے اور ناحق خون بہانا خصوصاً کسی مسلمان کو قتل کرنا بالکل موقوف ہو جائے اور یہ بھی حقیقت ہے کہ جو کوئی کسی مسلمان، یا ذمی، یا کسی ایسے شخص کو ناحق مار ڈالنے کے درپے ہوتا ہے جس سے معاہدہ ہوا ہو، تو ایسا شخص بھی دائرہ ایمان سے خارج ہو جاتا ہے اور وہ نام نہاد مسلمان رہ جاتا ہے یا اس کے اندر ایمان کی شمع اتنی کمزور ہو جاتی ہے کہ ہلاکت یا آتش دوزخ میں جلنے سے وہ بچ نہیں سکتا اور دوزخ اس کے لیے بدترین ٹھکانا ہے، جیسا کہ بخاری شریف میں نبی کریم ﷺ سے منقول ہے کہ آپ ﷺ نے ارشاد فرمایا:

((لَا يَزَالُ الْمُؤْمِنُ فِي فُسْحَةٍ مِنْ دِينِهِ مَا لَمْ يُصَبْ دَمًا حَرَامًا)) ❁

”مومن اس وقت تک اپنے دین کی وسعت اور کشادگی میں ہوتا ہے جب کہ حرام خون سے آلودہ نہ ہو جائے۔“

حضرت ابن عمر رضی اللہ عنہما فرماتے ہیں:

إِنَّ مِنْ وَرَطَاتِ الْأُمُورِ الَّتِي لَا مَخْرَجَ لِمَنْ أَوْقَعَ نَفْسَهُ مِنْهَا سَفْكُ الدِّمِ الْحَرَامِ بِغَيْرِ حِلٍّ. ❁

”جن ہلاکت خیز امور میں خود کو ڈالنے کے بعد نجات نہیں، ان میں وہ ناحق خون بہانا بھی شامل ہے جو حرام ہو۔“

حضرت براء بن عازب رضی اللہ عنہ سے منقول ہے کہ رسول اللہ ﷺ نے ارشاد فرمایا:

((لَزَوَالِ الدُّنْيَا أَهْوَنُ عَلَى اللَّهِ مِنْ قَتْلِ مُؤْمِنٍ بِغَيْرِ حَقٍّ)) ❁

❁ صحیح بخاری، کتاب الدیات، باب قول اللہ تعالیٰ: ﴿وَمَنْ يَقْتُلْ مُؤْمِنًا مُتَعَمِّدًا﴾

فجزاؤہ جہنم (النساء: ۹۳) حدیث: ۶۸۶۲۔ ❁ حوالہ سابقہ حدیث نمبر: ۶۸۶۳۔

❁ سنن ابن ماجہ، کتاب الدیات، باب التغلیظ فی قتل مسلم ظلمًا، حدیث: ۲۶۱۹۔ شیخ البانی رحمہ اللہ نے اس حدیث کو صحیح النیرہ قرار دیا ہے۔

”کسی مومن کے ناحق قتل کے مقابلے میں دنیا کی تباہی اللہ کے لیے گوارا ہے۔“

اس روایت کو ابن ماجہ رحمہ اللہ نے سند حسن کے ساتھ نقل کیا ہے۔  
حضرت ابن مسعود رضی اللہ عنہ نے ایک صحیح حدیث میں قتل کے اسباب بیان کرتے ہوئے نبی کریم صلی اللہ علیہ وسلم کا ارشاد نقل کیا ہے:

((لَا يَحِلُّ دَمُ امْرِئٍ مُسْلِمٍ يَشْهَدُ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ إِلَّا بِأَحَدٍ ثَلَاثٍ، الثَّيْبُ الزَّانِي وَالنَّفْسُ بِالنَّفْسِ وَالتَّارِكُ لِدِينِهِ الْمُفَارِقُ لِلْجَمَاعَةِ)) ❁

”اللہ کی وحدانیت اور میری رسالت کی گواہی دینے والے کسی مسلمان کا خون ان تین صورتوں کے سوا کسی صورت میں حلال نہیں۔

① شادی شدہ ہو کر زنا کیا ہو (اور بیوی سے دخول کرچکا ہو)

② جان کے بدلے جان

③ اور اس کا خون جو اپنے دین کو چھوڑ کر مسلمانوں سے علیحدگی اختیار کر لے۔ ❁

حضرت ابن مسعود رضی اللہ عنہ سے منقول ہے وہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((أَوَّلُ مَا يُقْضَى بَيْنَ النَّاسِ يَوْمَ الْقِيَامَةِ فِي الدِّمَاءِ)) ❁

❁ صحیح بخاری، کتاب الدیات، باب قول اللہ تعالیٰ: ﴿إِنِ الْنَفْسُ بِالنَّفْسِ وَالْعَيْنُ بِالْعَيْنِ﴾ (المائدة: ۴۵) حدیث: ۶۸۷۸؛ صحیح مسلم، کتاب القسامة والمحاربین، باب ما یباح به دم المسلم، حدیث: ۱۶۷۶۔

❁ یعنی مرتد جو دائرہ اسلام سے خارج ہو جائے یا دوسرا کوئی دین اختیار کرے یا نہ کرے۔ مرتد کے قتل پر علما کا اجماع ہے، تاوقتیکہ تائب ہو کر دوبارہ حلقہ نبویش اسلام نہ ہو جائے، لیکن باصرار کا فرار نہ ہونے پر اسے قتل کر دیا جائے گا اور مرتد کے قتل کی بابت البتہ اختلاف ہے، جمہور علما کہتے ہیں کہ عورت کا حکم مرد جیسا ہے امام ابوحنیفہ رحمہ اللہ کہتے ہیں کہ نبی صلی اللہ علیہ وسلم نے عورتوں اور بچوں کے قتل سے منع کیا ہے، اس لیے مرتد عورت کو قتل نہیں کیا جائے گا، لیکن جمہور علما کہتے ہیں کہ ابوحنیفہ نے جو استدلال کیا ہے وہ عام ہے جب کہ مرتد کا قتل خاص ہے۔

❁ صحیح بخاری، کتاب الرقاق، باب القصاص یوم القیامة، حدیث: ۶۵۳۳؛ صحیح مسلم، کتاب القسامة والمحاربین، باب المجازاة بالدماء فی الآخرة =



”قیامت کے دن لوگوں کے درمیان اولین فیصلہ جو کیا جائے گا، وہ خونوں کی بابت ہوگا۔“

اس روایت کو بخاری، مسلم، ترمذی، نسائی، ابن ماجہ رحمہ اللہ نے نقل کیا ہے۔ نیز نسائی کی روایت میں یہ بھی ہے کہ ”بندے سے سب سے پہلے نماز کی بابت پرسش ہوگی اور لوگوں کے درمیان سب سے اولین فیصلہ خون کے بارے میں ہوگا۔“ ❁

حضرت ابو ہریرہ رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا: ”سات ہلاکت خیز چیزوں سے بچو۔“ کسی نے عرض کیا اے اللہ کے رسول صلی اللہ علیہ وسلم! وہ کیا ہیں؟ آپ صلی اللہ علیہ وسلم نے فرمایا:

① اللہ کے ساتھ شریک ٹھہرانا

② جادو کرنا

③ جس شخص کے قتل کو اللہ نے حرام کیا اس کو ناحق قتل کرنا

④ یتیم کا مال کھا جانا

⑤ سود کھانا

⑥ جنگ کے دن پشت پھیر کر بھاگ جانا

⑦ بھولی بھالی پاک دامن عورتوں پر تہمت دھرنا (اس روایت کو بخاری، مسلم، ابوداؤد، نسائی رحمہ اللہ نے نقل کیا ہے)۔

حضرت عبداللہ بن عمر رضی اللہ عنہما سے مروی ہے کہ نبی کریم صلی اللہ علیہ وسلم نے ارشاد فرمایا:

= وانہا اول ما یقضى فیہ بین الناس یوم القیامة ، حدیث: ۱۶۷۸؛ سنن ترمذی، ابواب الدیات، باب الحکم فی الدماء، حدیث: ۱۳۹۷-۱۳۹۶؛ سنن نسائی، کتاب تحریم الدم، باب تعظیم الدم، حدیث: ۳۹۹۸؛ سنن ابن ماجہ، کتاب الدیات، باب التغلیظ فی قتل مسلم ظلماً، حدیث: ۲۶۱۵۔

❁ سنن نسائی، کتاب تحریم الدم، باب تعظیم الدم، حدیث: ۳۹۹۶۔ شیخ البانی رحمہ اللہ نے اس حدیث کو صحیح لغیرہ قرار دیا ہے: صحیح الترغیب والترہیب: ۲/۶۲۸، حدیث: ۲۴۳۵؛ سلسلۃ الاحادیث الصحیحہ: ۴/۳۲۸ حدیث: ۱۷۴۸۔

”اللہ کے نزدیک پوری دنیا کی تباہی کسی مومن کے ناحق قتل کیے جانے کی بہ نسبت کہیں زیادہ آسان ہے“ (اس روایت کو مسلم، نسائی اور ترمذی رحمہم اللہ نے مرفوعاً اور موقوفاً نقل کیا ہے اور آخر الذکر نے اس کے موقوف ہونے کو رائج قرار دیا ہے۔) ❁

حضرت ابو سعید خدری اور حضرت ابو ہریرہ رضی اللہ عنہما سے روایت ہے کہ رسول اللہ ﷺ نے ارشاد فرمایا:

((لَوْ أَنَّ أَهْلَ السَّمَاءِ وَأَهْلَ الْأَرْضِ اشْتَرَكُوا فِي دَمِ مُؤْمِنٍ لَّكَبَّهُمُ اللَّهُ فِي النَّارِ)) ❁

”اگر آسمان اور زمین والوں نے مل کر کسی ایک مومن بندے کا خون بہایا تو اللہ ان سب کو دوزخ کی آگ میں اوندھے منہ جھونک دے گا۔“  
اس روایت کو ترمذی رحمہ اللہ نے نقل کیا اور کہا کہ یہ حدیث حسن غریب ہے۔

مذکورہ بالا آیات اور احادیث سے قارئین کرام کو بخوبی علم ہو گیا ہو گا کہ اللہ تعالیٰ کے نزدیک قاتل کو جلد یا بدیر کیسی کیسی اذیت ناک سزائیں دی جائیں گی۔

جلد سزا تو یہی ہوگی کہ جس طرح اس نے دوسرے کو موت کے گھاٹ اتارا اسے بھی فوری طور پر قتل کر دیا جائے اور اگر اس نے توبہ نہ کی اور قصاص کے طور پر قتل نہ کیا گیا یا مقتول کے اہل خانہ کو شرعی طور پر مال کے عوض راضی نہ کیا تو آئندہ دی جانے والی سزا وہ ہوگی جس کا ذکر حضرت ابن عمر رضی اللہ عنہما کی حدیث میں مذکور ہے کہ جن ہلاکت خیز امور میں خود کو ڈال دینے کے بعد نجات نہیں، ان میں وہ خون بہانا بھی شامل ہے جو حرام ہو۔ پھر کسی مومن کو ناحق مار ڈالنا کتنا بڑا جرم ہے، اس کا ثبوت اس سے بڑھ کر اور کیا ہوگا کہ اس قتل پر ساری دنیا کی تباہی اللہ

❁ سنن نسائی، کتاب تحریم الدم، باب تعظیم الدم، حدیث: ۳۹۹۲، سنن ترمذی، ابواب الدیات، باب ما جاء فی تشدید قتل المؤمن، حدیث: ۱۳۹۵۔ شیخ البانی نے اس حدیث کو صحیح قرار دیا ہے۔ ❁ سنن ترمذی، ابواب الدیات، باب الحکم فی الدماء، حدیث: ۱۳۹۸۔ شیخ البانی نے اس حدیث کو صحیح لغیرہ قرار دیا ہے۔ صحیح الترغیب والترہیب، ۲/ ۶۳۰، حدیث: ۲۴۴۲۔

کے نزدیک کہیں زیادہ آسان ہے، جب کہ دنیا میں نہ جانے کتنے لوگ بستے ہیں اور کتنی بستیاں یہاں آباد ہیں..... اور اگر زمین و آسمان کی جملہ خلایق کسی مومن کے خون کو بہانے میں شریک رہیں تو اللہ تعالیٰ ان سب کو اس جرم کی پاداش میں جہنم رسید کر دے گا۔ چنانچہ ترمذی کی ایک حدیث میں ہے:

((لَا كَبَهُمُ اللَّهُ فِي النَّارِ)) ❁

”اللہ تعالیٰ ان سب کو منہ کے بل جہنم میں ڈال دے گا۔“

کیونکہ اس مجرم نے سب سے پہلا جرم خود اپنے خلاف کیا اور اپنے آپ کو ایک بدترین قتل کے بدلے قصاص کا مستوجب بنایا اور آخرت کے دردناک عذاب کا مستحق ٹھہرایا۔ دوسرا اپنے خاندان اور گھر والوں پر ظلم کیا جو اس سے ہاتھ دھو بیٹھے اور محروم رہے، تیسرا ظلم اس شخص نے مقتول پر کیا کہ اسے صفحہ ہستی سے مٹا کر اس کی زندگی کا چراغ گل کر دیا۔ اس کے بچوں کو یتیم کیا، اس کی بیوی کا سہاگ اجاڑ دیا، اس پر رنج و الم کا پہاڑ توڑا، انہیں خون کے گھونٹ پینے پر مجبور کیا، بچوں کے دلوں کو اپنے شفیق باپ کی جدائی کا داغ دیا۔ بھائیوں کو بھائی کی جدائی کا درد دیا، باپ کو اپنی چیمپی اولاد سے محروم کیا اور عرصہ ہستی پر ایسے گناہ کا داغ بٹھا دیا جو رہتی دنیا تک یادگار رہے گا اور اگر خدا نخواستہ کوئی قاتل قصاص سے چھوٹ گیا اور اس سے قتل کا بدلہ نہ لیا گیا تو بھاری مصیبت ہوگی اور اس کے نتیجے میں بہت بڑا فساد رونما ہوگا۔ کیونکہ مقتولین کے وارثین اور اس کی اولاد خون کا بدلہ لینے کیلئے اٹھ کھڑے ہوں گے اور قاتل جہاں کہیں ہوگا اسے گھیر کر موت کے گھاٹ اتار دیں گے۔ اور اگر خاندانی عصبيت اور قدیم جہالت نے سراٹھایا تو اس کا نتیجہ یہ بھی ہو سکتا ہے کہ اس قتل کا بدلہ قاتل کے بے گناہ رشتہ داروں سے لیا جائے، وہ اس کا بدلہ اس کے رشتہ داروں سے لیں گے اور اس طرح لاشوں پر لاشیں گریں گی، خون کی ندیاں بہیں گی اور محض ایک مجرم کی مذموم حرکت اور اس سے بھاری گناہ کی پاداش میں فریقین کے درمیان قتل و غارت کا بازار گرم ہوگا، یہی وجہ ہے کہ رسول اللہ ﷺ نے قتل و سفاکی کا رشتہ شرک اور سحر جیسے کبیرہ گناہوں سے جوڑا ہے۔ چنانچہ حضرت ابن عباس رضی اللہ عنہما کی

❁ سنن ترمذی، ابواب الدیات، باب الحکم فی الدماء، حدیث: ۱۳۹۸۔ شیخ البانی نے اس حدیث کو صحیح لغیرہ قرار دیا ہے: صحیح الترغیب والترہیب، ۲/ ۶۳۰، حدیث: ۲۴۴۲۔

حدیث میں بصراحت اس کا ذکر اور ترغیب و ترہیب کے ساتھ اسے نقل کیا ہے۔

حضرت ابن عباس رضی اللہ عنہما سے منقول ہے کہ ایک شخص نے ان سے سوال کیا اے ابن عباس! کیا قاتل کی توبہ قبول ہوگی؟ حضرت ابن عباس رضی اللہ عنہما نے حیرت سے پوچھا تم کیا کہہ رہے ہو؟ اس شخص نے پھر وہی سوال دہرایا، آپ نے فرمایا تم کیا کہہ رہے ہو؟ یہ انہوں نے دو یا تین مرتبہ کہا، پھر انہوں نے فرمایا میں نے رسول اللہ ﷺ سے سنا آپ فرماتے تھے:

((يَا أَيُّهَا الْمَقْتُولُ مُتَعَلِّقًا رَأْسُهُ بِأَحَدِي يَدَيْهِ مُتَلَبِّيًا قَاتِلَهُ بِالْيَدِ  
الْأُخْرَى تَشْخَبُ أَوْ ذَا جُحْدَمًا حَتَّى يَأْتِي بِهِ الْعَرْشُ فَيَقُولُ  
الْمَقْتُولُ لِرَبِّ الْعَالَمِينَ هَذَا قَتَلَنِي فَيَقُولُ اللَّهُ عَزَّ وَجَلَّ: لِلْقَاتِلِ  
لَعْنَةٌ وَيُذْهَبُ إِلَى النَّارِ)) ❁

”مقتول (قیامت کے دن) اس طرح آئے گا کہ ایک ہاتھ میں اپنا (کٹا ہوا) سر لٹکائے ہوگا اور دوسرے ہاتھ سے اپنے قاتل کا گریبان پکڑے ہوگا اور اس کی شہ رگ سے خون ابل رہا ہوگا۔ اسی حال میں وہ قاتل کو عرش کے پاس لے جائے گا اور کہے گا اے رب العالمین! یہی ہے جس نے مجھے قتل کیا۔ اللہ رب العزت قاتل سے کہیں گے تو ہلاک ہوا۔ پھر اسے جہنم کی طرف لے جایا جائے گا۔“

اس حدیث کو ترمذی رحمہ اللہ نے نقل کیا اور اس کو حسن کہا، نیز طبرانی رحمہ اللہ نے اوسط میں اس کو روایت کیا۔ اس حدیث کے راوی صحیح کے راوی ہیں۔ الفاظ بھی انہی کے ہیں۔ حضرت عبداللہ بن عمرو بن عاص رضی اللہ عنہما سے منقول ہے، وہ کہتے ہیں کہ رسول اللہ ﷺ نے ارشاد فرمایا:

❁ مسند احمد: ۱/ ۳۶۴، ۲۹۴، ۲۴۰، ۲۲۲؛ سنن ترمذی، ابواب تفسیر القرآن، باب ومن سورة النساء، حدیث: ۳۰۲۹؛ المعجم الاوسط للطبرانی: ۱۷۰/۳، حدیث: ۴۲۱۷۔ شیخ البانی نے اس حدیث کو صحیح قرار دیا ہے: صحیح الترغیب والترہیب: ۲/ ۶۳۲، حدیث: ۲۴۴۷؛ سلسلۃ الاحادیث الصحیحہ: ۶/ ۴۴۴، حدیث: ۲۶۹۷۔

((مَنْ قَتَلَ مُعَاهِدًا لَمْ يُرَحَّ رَائِحَةَ الْجَنَّةِ وَإِنَّ رِيحَهَا يُوجَدُ مِنْ مَسِيرَةِ أَرْبَعِينَ عَامًا)) ❁

”جس نے کسی معاہدہ (کسی ایسے کتابی) کو مار ڈالا (جس کے ساتھ حکومت وقت کا جنگ نہ کرنے کا معاہدہ ہو چکا ہو) وہ بہشت کی خوشبو بھی نہیں سونگھے گا۔ حالانکہ بہشت کی خوشبو چالیس سال کی مسافت تک پہنچتی ہے۔

اس روایت کو امام بخاری رحمہ اللہ نے نقل کیا۔ الفاظ انہی کے ہیں اور نسائی رحمہ اللہ نے بھی اس کو روایت کیا، اس کے الفاظ یہ ہیں:

((مَنْ قَتَلَ قَتِيلًا مِنْ أَهْلِ الدِّمَةِ)) ❁  
”جس نے کسی ذمی کو قتل کیا۔“

لہذا غور کرنا چاہیے کہ جب کسی اہل کتاب معاہدہ کے قتل پر اتنی سخت وعید آئی ہے تو اس کلمہ گو کے قاتل کا انجام کیا ہوگا جو اس بات کی شہادت دیتا ہو کہ اللہ تعالیٰ کے علاوہ کوئی معبود نہیں اور حضرت محمد صلی اللہ علیہ وسلم کے رسول ہیں، جب کہ اللہ اور اس کے رسول صلی اللہ علیہ وسلم نے بھی ان تین حالتوں کو چھوڑ کر جن حالتوں کا ذکر پہلے ہو چکا ہے، کسی بھی حالت میں کسی کلمہ گو کے قتل کو سختی سے منع کیا ہے۔

غرض ڈر اور خوف پر مبنی ان آیتوں، متعدد روایتوں اور علما کے متفقہ فیصلوں سے یہ ثابت ہوتا ہے کہ ناحق خون ریزی بدترین جرم اور حد سے زیادہ ذلیل حرکت ہے اور اس جرم کا ارتکاب کوئی ایسا ہی انسان کر سکتا ہے جس کے اندر ذرہ برابر ایمان نہیں، جو عقل سے کوسوں دور ہو، یا وہ کوئی انسان نما درندہ ہو، ورنہ یہ حقیقت ہے کہ جس کے اندر ایمان کی ذرہ برابر رُم ہوگی اور جسے عقل چھو کر بھی گزری ہوگی، وہ اپنے کسی دینی بھائی یا بنی نوع انسان کو قتل نہیں کر سکتا، اس لیے لامحالہ ایسا خونی درندہ شیطان کا چیلہ اور قاتیل کا پیروکار ہوگا، جس نے اپنے

❁ صحیح بخاری، کتاب الجزية والموادعة، باب اثم من قتل معاہدًا بغیر جرم، حدیث: ۳۱۶۶۔ ❁ سنن نسائی، کتاب القسامة، باب تعظیم قتل المعاهد، حدیث: ۴۷۵۴۔ شیخ البانی نے اس حدیث کو صحیح قرار دیا ہے: صحیح سنن نسائی: ۲۸۵/۳، حدیث: ۴۷۶۴، صحیح الترغیب والترہیب: ۲/۶۳۵، حدیث: ۲۴۵۲۔

بھائی ہانبل کو ناحق قتل کر دیا تھا۔ اس کے نقش قدم پر چل کر وہ بھی قتل و غارت گری کا پیشہ اختیار کرے گا، اس قصے کی طرف اشارہ کرتے ہوئے قرآن پاک کہتا ہے:

﴿وَاتْلُ عَلَيْهِمْ نَبَأَ ابْنِ آدَمَ بِالْحَقِّ إِذْ قَرَّبَا قُرْبَانًا فَتُقْبِلُ مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ۝ لَئِنْ بَسَطْتَ إِلَيَّ يَدَكَ لِتَقْتُلَنِي مَا أَنَا بِبَاسٍ بِإِيدَى إِلَيْكَ لَأَقْتُلَنَّكَ ۝ إِنِّي أَخَافُ اللَّهَ رَبَّ الْعَالَمِينَ ۝ إِنِّي أُرِيدُ أَنْ تَبْأْتَنِي بِآلِهَتِي وَإِنَّكَ فَتَكُونُ مِنْ أَصْحَابِ النَّارِ ۝ وَذَلِكَ جَزَاءُ الظَّالِمِينَ ۝ فَطَوَّعَتْ لَهُ نَفْسُهُ قَتْلَ أَخِيهِ فَقَتَلَهُ فَأَصْبَحَ مِنَ الْخَاسِرِينَ ۝ فَبَعَثَ اللَّهُ غُرَابًا يَبْحِثُ فِي الْأَرْضِ لِيُرِيَهُ كَيْفَ يُؤَارِي سَوَاقَةَ أَخِيهِ ۝ قَالَ يُؤَيِّلَتْنِي عَجَزْتُ أَنْ أَكُونَ مِثْلَ هَذَا الْغُرَابِ فَأُوَارِي سَوَاقَةَ أَخِي ۝ فَأَصْبَحَ مِنَ التَّوَّابِينَ ۝﴾

”اور (اے پیغمبر ﷺ) تم ان کو آدم کے بیٹوں (ہانبل اور قانبل) کا قصہ سچائی کے ساتھ پڑھ کر سناؤ، جب ان دونوں نے اللہ کی بارگاہ میں نیازیں چڑھائیں، تو ایک کی نیاز قبول ہوئی اور دوسرے کی نہ قبول ہوئی، اس پر (قانبل نے ہانبل سے) کہا کہ یقیناً میں تجھے قتل کر دوں گا، ہانبل نے کہا: اللہ تعالیٰ صرف پرہیزگاروں کی نیاز قبول کرتا ہے، اگر تو مجھے قتل کرنے کیلئے مجھ پر ہاتھ اٹھائے گا تو میں تجھ کو قتل کرنے کیلئے تجھ پر ہاتھ نہیں چلاؤں گا، کیونکہ میں تو اللہ سے ڈرتا ہوں جو سارے عالم کا پروردگار ہے، میں تو یہ چاہتا ہوں کہ تو میرا اور اپنا دونوں کا گناہ سمیٹ لے اور پھر دوزخ والوں میں شامل ہو جائے اور ظالموں کی یہی سزا ہے، اس پر بھی اس کے نفس نے اس کو اپنے بھائی کے قتل پر ابھارا، چنانچہ اس نے (ہانبل کو) قتل کر دیا، لہذا وہ نقصان اٹھانے والوں میں شامل ہو گیا، پھر اللہ نے ایک کوءے کو بھیجا جو زمین کریدنے لگتا کہ اسے دکھا دے کہ وہ اپنے بھائی کی لاش کس طرح زمین میں

چھپائے (یہ دیکھ کر قابیل نے) کہا افسوس میری حالت پر کہ میں اس کو سے بھی بدتر ہوں کہ اپنے بھائی کی لاش کو چھپا دیتا۔ غرض کہ وہ اپنی حالت پر پشیمان ہوا۔“

لیکن اس قدر شدید وعید کے باوجود گھرے رنج اور سخت افسوس کے ساتھ ہم دیکھتے ہیں کہ دنیا کے بیشتر ملکوں میں مسلمان مسلمان کا گلہ کاٹ رہے ہیں اور ناحق ایک دوسرے کا خون بہاتے ہیں، چنانچہ مسلم ملکوں کے درمیان خون ریز جنگوں کی خبریں ریڈیو اور اخبارات کے ذریعے آئے دن نشر ہوتی رہتی ہیں۔ کہیں مملکت اور رعیت کے درمیان جنگ ہے تو کہیں عوام آپس میں لڑ رہے ہیں اور پھر آسمانی کتاب اور شریعت الہیہ کو بالائے طاق رکھ دیا جاتا ہے۔ بلکہ انسانی دستور کو بھی پس پشت ڈال کر وہاں تمام تر جنگل کے قانون کی پاس داری ہوتی ہے اور اس طرح ان مجرمانہ جرائم کی آڑ میں بے گناہ بچوں اور معصوم عورتوں کی جانیں جاتی ہیں، گھر برباد، خاندان ویران، بستیاں تاراج اور ملک بد امنی کا شکار ہوتا ہے اور ستم بالائے ستم یہ کہ جب مملکت اور رعیت کے درمیان اختلاف کی خلیج دراز ہوتی ہے، تو ایسا محض حکام کے چشم و ابرو پر اور ان کی خوشنودی کے لئے کیا جاتا ہے تاکہ دیگر رہنماؤں اور حاکموں پر ان کا تسلط مضبوط تر ہو اور اگر ایسے شرسند دولت مند ہوں تو دوسروں کے اقتدار اور حکومت پر قبضہ جمانے کیلئے ایسے اوچھے ہتھکنڈوں کا بازار گرم ہو جاتا ہے اور خوئی انقلاب کیلئے فضا سازگار ہو جاتی ہے اور پھر عقل و شعور اور قانون و اخلاق کی دھجیاں اڑادی جاتی ہیں۔

آخر وہ مبارک وقت اور نیک ساعت کب آئے گی جب مسلم عوام اس سنگ و عار اور ظلم و زیادتی سے اجتناب کریں گے، کیا انہیں معلوم نہیں کہ کل اللہ تعالیٰ ان کی رعیت کے بابت ان سے باز پرس کرے گا، پھر بندوں کو اس کے حضور کھڑے ہو کر ساری زیادتی اور برے ارادوں کی جواب دہی کرنی ہوگی اور پھر انہیں دنیا کے ان سرکش انسانوں اور ان کے انجام پر بھی غور کرنا چاہیے، جنہوں نے اللہ اور اس کے رسول ﷺ کے حکموں سے روگردانی کی اور اسلام اور مسلمانوں کے خلاف اٹھ کھڑے ہوئے، جنہوں نے مسلم علماء اور دانشوروں کو موت کے گھاٹ اتارا، سرگرم اور متحرک دینی رضا کاروں کو تہ تیغ کیا، لیکن پھر ان کا انجام کیا ہوا؟ کیا وہ

نیک نام رہے یا بدنامی، لعنت اور پھٹکاران کا مقدر بنی؟ کیا ان مجرموں کو اس دن کا ذرا بھی ڈر نہیں؟ جس کے متعلق قرآن کہتا ہے:


﴿يَوْمَ لَا يَنْفَعُ الظَّالِمِينَ مَعَذِرَتُهُمْ وَلَهُمُ اللَّعْنَةُ وَلَهُمْ سُوءُ الدَّارِ﴾ ❁  
 ”اس دن ظالموں کا عذر انہیں کچھ فائدہ نہیں دے گا اور ان پر لعنت ہوگی اور  
 ان کیلئے برا ٹھکانا ہے۔“

نیز ارشاد فرمایا:

﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ  
 فِيهِ الْأَبْصَارُ﴾ ❁

”ایسا خیال نہ کرنا کہ یہ ظالم جو عمل کر رہے ہیں اللہ ان سے بے خبر ہے۔ وہ ان  
 کو ایسے دن تک مہلت دے رہا ہے۔ جس دن آنکھیں دہشت کے سبب سے  
 کھلی کی کھلی رہ جائیں گی۔“





## خودکشی کرنا

اللہ تعالیٰ کا ارشاد ہے:

﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا ۖ وَمَنْ يَفْعَلْ ذَلِكَ

عُذُوًّا وَظُلْمًا قَسُوفَ نُصْلِهِ نَارًا ۖ وَكَانَ ذَلِكَ عَلَى اللَّهِ يَسِيرًا ۝﴾

”اور اپنے نفسوں کو قتل مت کرو بے شک اللہ تمہارے حال پر مہربان ہے۔ یاد رکھو جو زیادتی اور ظلم سے ایسا کرے گا تو عنقریب ہم اس کو جہنم میں داخل کریں گے۔“

اسلامی ملکوں خصوصاً خلیج کے علاقوں میں شاذ و نادر ہی خودکشی کا کوئی اکا دکا واقعہ پیش آتا تھا۔ کیونکہ الحمد للہ یہاں بسنے والوں کا ایمان قوی تھا، دین حنیف سے ان کا ربط استوار تھا، وہی دین حنیف جسے اللہ نے اپنے بندوں کیلئے پسند فرمایا اور یہی وہ دین مبین ہے جو بندوں کی جان و مال، عزت و آبرو، ان کے حسب و نسب اور ان کی فہم و دانش کا ضامن اور محافظ ہے، یہی وجہ ہے کہ کفر اور گناہوں کی بہتات کے نتیجے میں جو بدعادتیں اور اخلاقی گراؤ غیر قوموں میں رچ بس گئی ہیں، ان علاقوں میں بسنے والے مسلمانوں کے دلوں میں سرایت نہیں کر سکیں اور ہمارے یہ ممالک ان گمراہ کن نظریات اور عادات بد سے محفوظ تھے۔

لیکن یورپین سامراج اور مغربی استعمار کا براہو، جس نے مسلم ملکوں پر اپنا تسلط جمالینے کے بعد پوری شدت سے یہ تہیہ کر لیا کہ اس دین کی جڑوں اور اس کی بنیاد کو ان علاقوں سے اکھاڑ پھینکے یا کم سے کم مسلمانوں کے نفوس سے اس کی عقیدت کو کمزور کر دے، چنانچہ اسی ناپاک منصوبے کے ساتھ استعمار نے ان ملکوں کو پراگندہ افکار اور ناپاک خصلتوں کی سوغات بھیجی، جس کی الم ناکیوں سے مسلم سماج کراہ اٹھا۔ عہد حاضر کی انہی گندگیوں میں سے ایک گھناؤنی حرکت خودکشی بھی ہے، جس کا ان دنوں بکثرت شکار بد قسمتی سے مسلم ممالک بھی

ہوئے اور یہ بیماری ہمارے علاقوں میں بھی در آئی۔

اس میں شک نہیں کہ کسی کو ناحق جان سے مار ڈالنا شرک کے بعد ایک بدترین اور ذلت آمیز گناہ ہے اور جب تمام مذاہب کے ماننے والوں، ان کے دانشوروں اور ان کے ماہرین کے نقطہ نظر سے کسی دوسرے کو جان سے مار ڈالنا حرام ٹھہراتو اس سے ثابت ہوا کہ کسی انسان کا خود اپنے آپ کو مار ڈالنا کتنا بڑا حرام کام اور کیسی گھناؤنی حرکت ہوگی اور یہ بھی ظاہر ہے کہ اس قسم کی مذموم حرکت وہی کرے گا، جس کا دامن ایمان کی پونجی اور عقل و ہوش کی دولت سے خالی ہوگا، یا اللہ تعالیٰ پر اس کا ایمان کتنا کمزور ہوگا کہ اس نوع کے فعل بد کے ارتکاب سے اس کا ضمیر اسے روکنے کی طاقت نہ رکھتا ہوگا اور جہاں اس کی بے ایمانی بدحواسی اور نادانی اسے خود کشی کیلئے آمادہ کرتی ہوگی، وہیں یہ بھی ثابت ہوتا ہے کہ اس شخص کی نظروں میں زندگی اور اس کی نعمتوں کی کوئی قدر نہیں۔ حالانکہ ایمان و یقین کی دولت اور اسلام کے اس لازوال سرمائے کے بعد کسی انسان کے حق میں اس کی زندگی نعمت، قدرت کا زریں اور عظیم ترین عطیہ ہوتی ہے اور کوئی خود کشی کرنے والا اپنے اس فعل بد کے جواز کیلئے خواہ کتنی ہی گنجائش اور حیلے کیوں نہ تلاش کر لے اس کا یہ اقدام کسی صورت بجا ثابت نہیں ہو سکے گا، نہ کوئی ایسی حجت اور دلیل وہ پیش کر سکے گا جس سے قدرت کے انتقام اور عذاب الہی سے وہ اپنے کو بچا سکے، یہی وہ عذاب ہے جو مذکورہ بالا آیت اور متعدد روایات میں درج ہے۔

اس قبیل کے حیلے اور ہتھکنڈے جو تمام تر ایمان کی کمزوری، اس کے فقدان یا شیطانی مکر کا نتیجہ ہیں، حسب ذیل ہیں۔ مثلاً کسی نے اس لیے خود کشی کی کہ

- ①..... وہ امتحان میں ناکام ہو گیا۔
- ②..... یا وہ گھڑ دوڑ، اونٹنی یا کشتی کی دوڑ میں ہار گیا اور اس کا کوئی حریف اس سے بازی لے گیا، اسے یہ برداشت نہیں ہو سکا کہ کہنے والے یوں کہیں کہ فلاں امتحان میں فعل ہو گیا، یا فلاں شخص دوڑ میں جیت گیا اور فلاں ہار گیا اس بنا پر مجبوراً اس نے خود کشی کر لی۔
- ③..... یا وہ شخص قرض کے بوجھ تلے دب گیا اور ادائیگی کیلئے اس کے پاس کچھ بھی باقی نہ رہا۔
- ④..... اس کا لخت جگر، اس کی محبوبہ، اس کا عزیز دوست، اس کا پسندیدہ لیڈر، یا اس کا کوئی

چھینا گلو کار مر گیا، جس کا صدمہ اس سے برداشت نہ ہو سکا اور اس نے خودکشی کر لی، یا اس کے اپنے بال بچوں کی گزر بسر کیلئے اسے کوئی مناسب روزگار دستیاب نہیں تھا۔ چنانچہ اس سے رہا نہیں گیا، اس نے خودکشی کر لی۔

دوسری طرف اس کے اندر اتنی بھی قوت ایمانی نہیں تھی جو اس جان لیوا جرم سے اس کو باز رکھ سکے، ورنہ سچ تو یہ ہے کہ اگر اسے اتنا ایمان نصیب ہوتا جس سے اس کے دل میں یہ یقین پیدا ہوتا کہ ہر چیز اللہ تعالیٰ اور قضا و قدر پر منحصر ہے اور اگر اس سال وہ امتحان میں فیل ہو گیا، ہے تو اللہ نے چاہا تو آئندہ سال یا اگلی مرتبہ وہ ضرور کامیاب ہوگا اور اگر دوڑ میں اسے ناکامی کا منہ دیکھنا پڑا تو ہو سکتا ہے کہ اگلی بار وہ خود کامیاب ہو جائے اور اگر اس پر بھاری قرض ہے اور ادائیگی کی صورت نظر نہیں آتی تو کیا ہوا، اللہ پر ایمان اور اس کی ذات واحد پر یقین اسے یاد دلائے گا کہ دنیا کی کوئی عدالت ایسے کسی نادار کے خلاف ڈگری نہیں دے سکے گی۔ اس لیے کہ اللہ تعالیٰ کا ارشاد ہے:

﴿وَإِنْ كَانَ دُوْعُسِرَةً فَانظُرْ إِلَىٰ مَيْسَرَةٍ ۖ﴾

”اور اگر قرض دار تنگ دست ہو تو فراخی حاصل ہونے تک اس کو مہلت دو۔“

پھر اس صورت میں قرض خواہ کو بھی صبر سے کام لینا چاہیے، جب کہ قرض دار کا فرض ہے کہ وہ کمانے کی کوشش کرے تاکہ خود کفیل ہو اور اپنی اور اپنے بچوں کی کفالت کر سکے اور قرض کا بوجھ اپنی گردن سے اتار سکے اور اگر کسی عزیز، قریبی یا رشتہ دار کی موت اس کیلئے خودکشی کی محرک بن رہی ہے تو اس کو اچھی طرح سمجھ لینا چاہیے کہ ایک نہ ایک دن ہر کسی کو مرنا ہے۔ اللہ تعالیٰ کا ارشاد ہے:

﴿كُلُّ نَفْسٍ ذَآئِقَةُ الْمَوْتِ ۖ﴾

”ہر نفس کو موت کا ذائقہ چکھنا ہے۔“

پھر جس کی موت پر وہ خود مرنے جا رہا ہے، اگر وہ ہفت اقلیم کا مالک تھا یا کسی ایک خطے کا نہیں بلکہ ایک دنیا کا حکمران تھا تب بھی اس کا مقام نبیوں اور رسولوں سے بڑھ کر نہیں ہو سکتا

نہ گزشتہ سلاطین سے وہ بالاتر ہوگا، جب کہ افضل خلائق اور سب سے برگزیدہ پیغمبر کے بارے میں اللہ رب العزت کا ارشاد ہے:

﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى عَقْبِهِ فَلَئِنْ يَصْطَرَّ اللَّهُ شَيْئًا وَسَيَجْزِي اللَّهُ الشَّاكِرِينَ ۝﴾

”اور محمد ﷺ اللہ کے ایک رسول ہیں، ان سے پہلے بھی بہت سے پیغمبر گزر چکے ہیں، اگر ان کا انتقال ہو جائے یا وہ شہید ہو جائیں تو کیا تم اٹے پاؤں (کفر کی طرف) پھر جاؤ گے اور جو اٹے پاؤں (کفر کی طرف) پھر جائے تو وہ اللہ کا کچھ نقصان نہ کر سکے گا اور اللہ شکر کرنے والوں کو بڑا ثواب دے گا۔“

نیز اس بات کو اچھی طرح سمجھ لینا چاہیے کہ شادی غمی اور دکھ سکھ کا دوسرا نام زندگی ہے۔ امام شافعی رحمہ اللہ کا قول ہے:

فَلَا خَوْفٌ يَدُومُ وَلَا سُرُورٌ وَلَا بَاسٌ عَلَيْكَ وَلَا رَخَاءٌ  
”نہ غم کو دوام، نہ کوئی خوشی ہمیشہ رہے گی، نہ سدا نگہی رہے گی، نہ تم ہمیشہ آسودہ حال رہو گے۔“

فَلَا تَجْزَعُ لِحَادَثَةِ اللَّيَالِي فَمَا لِحَوَادِثِ الدُّنْيَا بَقَاءٌ  
”لہذا شب و روز کے حوادث پر آنسو مت بہاؤ، اس لئے کہ دنیا کے حوادث بھی ہمیشہ نہیں رہیں گے۔“

ایک شاعر کہتا ہے

طَبَعْتُ عَلَى كَذْرٍ وَأَنْتَ رَيْلُهَا صَفُّوْا مِنْ الْاَفْدَاءِ وَالْاِخْدَارِ  
”پراگندگی تمہاری سرشت میں داخل ہو چکی ہے اور تم ہو کہ آلودگی اور گندگی سے صفائی چاہتے ہو۔“

ایک مسلمان کی شان یہی ہے کہ وہ ہر بلا اور مصیبت پر صبر کرے، نعمت اور انعام پر اللہ

کا شکر ادا کرے، انہونی یا ناگہانی مصیبت پر رو دھو کر ہمت نہ ہارے اور نہ مال، اولاد، حسب و نسب اور کنبہ قبیلہ کی بڑائی یا فراوانی پر کبر و نخوت میں مبتلا ہو، اس لئے کہ حدیث شریف ہے:

عَنْ أَبِي يَحْيَى صُهَيْبِ بْنِ سَنَانٍ رضی اللہ عنہ قَالَ، قَالَ رَسُولُ اللَّهِ ﷺ: ((عَجَبًا لِمَا أَمَرَ الْمُؤْمِنُ أَنْ أَمْرَهُ كُلُّهُ لَهُ خَيْرٌ وَلَيْسَ ذَلِكَ لِأَحَدٍ إِلَّا لِلْمُؤْمِنِينَ إِنْ أَصَابَتْهُ سَرَاءٌ شَكَرَ فَكَانَ خَيْرًا لَهُ وَإِنْ أَصَابَتْهُ ضَرَاءٌ صَبَرَ فَكَانَ خَيْرًا لَهُ)) ❁

حضرت ابو یحییٰ صہیب بن سنان رضی اللہ عنہ فرماتے ہیں کہ رسول اللہ ﷺ نے ارشاد فرمایا: ”مومن کا معاملہ بھی عجیب ہے، اس کا کوئی کام خیر و برکت سے خالی نہیں اور مومنوں کے علاوہ کسی اور کو یہ سعادت میسر بھی نہیں (مثال کے طور پر یہی کہ) اگر اسے کوئی مسرت نصیب ہوتی ہے تو اللہ تعالیٰ کا شکر گزار ہوتا ہے۔ یہ اس کے حق میں خیر کا باعث ہوتا ہے اور اگر ناگہانی مصرت پہنچتی ہے، تب وہ صبر کرتا ہے، یہ بھی اس کے حق میں خیر ہی ہوتا ہے۔“

نیز مصیبت پر صبر کرنے والے کے بارے میں اللہ تعالیٰ کا ارشاد ہے:

﴿إِنَّمَا يُوفَّى الصَّابِرُونَ أَجْرَهُمْ بِغَيْرِ حِسَابٍ﴾ ❁

”جو لوگ صبر کرنے والے ہیں، بلاشبہ ان کو ان کا ثواب بے حساب ملے گا۔“

﴿وَلَتُبْلَوُنَّكُمْ حَتَّى تَعْلَمَ الْمُجَاهِدِينَ مِنْكُمْ وَالصَّابِرِينَ﴾ ❁

”اور ضرور ہم تمہاری آزمائش کریں گے تاکہ تم میں سے جہاد کرنے والوں اور

صبر کرنے والوں کو معلوم کریں۔“

مختصر یہ کہ ہر قسم کی اذیتوں اور تکلیفوں سے نجات کیلئے اللہ پر ایمان بہت بڑی آڑ اور زبردست رکاوٹ ہے اور خودکشی جیسی بدترین اور گھناؤنی حرکت کا مرتکب کوئی ایسا شخص ہی ہو گا، جو ایمان کی دولت اور یقین کے سرمائے سے عاری ہوگا، یا اس کے اندر زرہ برابر بھی عقل

❁ صحیح مسلم، کتاب الزہد، باب المؤمن امرہ کلہ خیر، حدیث: ۲۹۹۹۔

❁ ۳۹/ الزمر: ۱۰۔ ❁ ۴۷/ محمد: ۳۱۔

نہیں ہوگی۔

وعدے کے مطابق ذیل میں آیت بالا ﴿وَلَا تَقْتُلُوا أَنْفُسَكُمْ﴾ اور بعض ان احادیث کی مختصر وضاحت درج کی جاتی ہے، جن کا تعلق خودکشی کے عنوان سے ہے۔ یہ حقیقت ہے کہ مذکورہ بالا آیت سے صراحت کے ساتھ خودکشی کی ممانعت کا ثبوت ملتا ہے، اس لیے کہ امام ابو داود رحمہ اللہ نے حضرت عمرو بن عاص رضی اللہ عنہ سے نقل کیا کہ انہوں نے فرمایا:

إِحْتَلَمْتُ فِي لَيْلَةٍ بَارِدَةٍ وَأَنَا فِي غَزْوَةِ السَّلَاسِلِ فَاشْفَقْتُ إِنْ اغْتَسَلْتُ إِنْ أَهْلِكَ فَيَمَمْتُ فَصَلَّيْتُ بِأَصْحَابِي الصُّبْحَ فَذَكَرْتُ ذَلِكَ لِلنَّبِيِّ ﷺ فَقَالَ: ((يَا عُمَرُ! صَلَّيْتُ بِأَصْحَابِكَ وَأَنْتَ جُنُبٌ)) فَأَخْبَرْتُهُ الَّذِي مَنَعَنِي مِنَ الْإِغْتِسَالِ فَقُلْتُ إِنِّي سَمِعْتُ اللَّهَ يَقُولُ ﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾ فَضَحِكَ رَسُولُ اللَّهِ ﷺ وَلَمْ يَقُلْ شَيْئًا . ❊

غزوہ ذات السلاسل کے موقع پر ایک سردرات کو مجھے احتلام ہو گیا، میں ڈرا کہ غسل کروں گا تو ہلاک نہ ہو جاؤں، چنانچہ میں نے تیمم کیا اور اپنے ساتھیوں کو صبح کی نماز بھی پڑھادی۔ رسول اللہ صلی اللہ علیہ وسلم کے سامنے اس کا ذکر ہوا تو

❊ اور ربی وہ تفسیر جو حضرت ابن عباس رضی اللہ عنہما سے منقول ہے، جیسا کہ واحدی نے نقل کیا کہ تم میں سے کوئی ایک دوسرے کو قتل نہ کرے، کیونکہ ہم مذہب ہونے کی وجہ سے تم سب یک جان دو قالب ہو، تو یہ تفسیر ہماری بیان کردہ خودکشی کی بابت تفسیر کے منافی نہیں، اس لیے کہ جیسا ہم نے پہلے عرض کیا جب ہم سے ایک کا دوسرے کو مار ڈالنا حرام ٹھہرا تو کسی انسان کا اپنے آپ کو مار ڈالنا بدیعہ اولیٰ حرام ہوگا۔

❊ صحیح بخاری، کتاب التیمم، باب اذا خاف الجنب على نفسه المرض او الموت أو خاف العطش تیمم، قبل حدیث: ۳۴۵، تعلیقاً؛ سنن ابو داود، کتاب الطہارۃ، باب اذا خاف الجنب البرد أیتیمم؟ حدیث: ۳۳۴؛ مسند احمد: ۴/۲۰۳؛ مستدرک حاکم: ۱/۱۷۷، طبع قدیم و طبع جدید: ۱/۲۶۳، حدیث: ۶۲۹؛ الاحسان فی تقریب ابن حبان: ۴/۱۴۲ حدیث: ۱۳۱۵؛ موارد الظمآن الی زوائد ابن حبان، حدیث: ۲۰۲، شیخ البانی نے اس حدیث کو صحیح قرار دیا ہے: تحقیق ۱/۳۰۳ حدیث: ۳۳۴ میں اس حدیث کو صحیح قرار دیا ہے۔

آپ ﷺ نے فرمایا: ”عروڑی اللہ! تم نے جنابت میں ہی ساتھیوں کو نماز بھی پڑھادی؟“ میں نے غسل سے جور کاوٹ مجھے درپیش تھی آپ ﷺ کے گوش گزار کر دی اور یہ بھی عرض کر دیا کہ میں نے اللہ پاک کو سنا وہ فرماتا ہے۔ ﴿وَلَا تَقْتُلُوا أَنْفُسَكُمْ ط..... الخ﴾ نبی کریم نے جب یہ سنا تو ہنس پڑے اور پھر کچھ نہیں کہا۔

پھر اللہ تعالیٰ کے اس ارشاد پر بھی غور کرنا چاہیے ﴿وَمَنْ يَفْعَلْ ذَلِكَ عُدُوًّا وَإِنَّا وَظَلْمًا﴾ \* یعنی سورت کے آغاز سے اس مقام تک جو موضوع درپیش ہے، خاص طور پر خودکشی کا جس نے ارتکاب کیا، ﴿فَسَوْفَ نُصْلِيهِ نَارًا﴾ ایسے شخص کو ہم جہنم رسید کریں گے اور دوزخ اس کیلئے بدترین ٹھکانا ہوگا۔ اس سب کے بعد کوئی بھی مومن اگر اس قسم کی گھناؤنی حرکت کا ارتکاب کرے تو اس کی پھٹکار کیلئے تنہا یہی آیت کافی ہے۔

نیز ایسی احادیث بھی بکثرت وارد ہیں جن میں خودکشی کی بابت وعید آئی ہے، اس سلسلے کی چند روایتیں ذیل میں درج ہیں۔

① حضرت ابو ہریرہ رضی اللہ عنہ سے منقول ہے، وہ کہتے ہیں کہ رسول اللہ ﷺ نے ارشاد فرمایا:

((مَنْ تَرَدَّى مِنْ جَبَلٍ فَقَتَلَ نَفْسَهُ فَهُوَ فِي نَارِ جَهَنَّمَ يَتَرَدَّى فِيهَا خَالِدًا مُخَلَّدًا فِيهَا أَبَدًا وَمَنْ تَحَسَّى سَمًا فَقَتَلَ نَفْسَهُ فَسَمُهُ فِي يَدِهِ يَتَنَسَّاهُ فِي نَارِ جَهَنَّمَ خَالِدًا مُخَلَّدًا فِيهَا أَبَدًا، وَمَنْ قَتَلَ نَفْسَهُ بِحَدِيدَةٍ مُحْدِيدَةٍ فِي يَدِهِ يَتَوَجَّاهَا فِي نَارِ جَهَنَّمَ خَالِدًا مُخَلَّدًا فِيهَا أَبَدًا)) \*

\* اس وعید کے اندر سرکشی اور ظلم کی قید اس لیے عائد کی تاکہ بھول چوک غلطی اور نادانی کی صورتیں الگ ہو جائیں کہ ان وجوہ کی بنا پر وہ معذور ہوگا۔

\* صحیح بخاری، کتاب الطب، باب شرب السم والدواء به وما يخاف منه والخبيث، حدیث: ۵۷۷۸؛ صحیح مسلم، کتاب الایمان، باب بیان غلط تحریم قتل الانسان نفسه وأن من قتل نفسه بشيء عذب به في النار وانه لا يدخل الجنة الا نفس مسلمة، حدیث: ۱۰۹؛ سنن ترمذی، ابواب الطب، باب ما جاء فيمن قتل نفسه بسم أو غيره، حدیث: ۲۰۴۴؛ سنن نسائی، کتاب الجنائز، باب ترك الصلاة على من قتل نفسه، حدیث: ۱۹۶۷۔

”جو شخص کسی پہاڑ سے گر کر خودکشی کرے گا، وہ دوزخ کی آگ میں ہمیشہ ہمیشہ کے لیے گرفتار رہے گا اور جو شخص زہر پی کر خودکشی کرے گا وہ ہمیشہ ہمیشہ کیلئے دوزخ کی آگ میں گرفتار رہے گا اور جس نے لوہے کے کسی ہتھیار سے خودکشی کی ہوگی، وہ دوزخ کی آگ میں ہمیشہ ہمیشہ کیلئے اسی ہتھیار کو اپنے پیٹ میں جھونکتا رہے گا اور کبھی بھی اس کو رہائی نصیب نہیں ہوگی۔“

امام ابوداؤد رحمہ اللہ کے الفاظ یہ ہیں:

((وَمَنْ حَسَّاسًا فَسَمَّهُ فِي يَدِهِ يَتَحَسَّاهُ فِي نَارِ جَهَنَّمَ)) ❁

”اور جس شخص نے زہر پی کر خودکشی کی ہوگی، اس کا زہر اس کے ہاتھ میں ہوگا اور دوزخ کی آگ میں وہ اس کو پیتا رہے گا۔“

② حضرت ابو ہریرہ رضی اللہ عنہ سے یہ بھی منقول ہے کہ رسول اللہ صلی اللہ علیہ وسلم نے ارشاد فرمایا:

((الَّذِي يَخْنُقُ نَفْسَهُ يَخْنُقُهَا فِي النَّارِ وَالَّذِي يَطْعَنُ نَفْسَهُ يَطْعَنُ نَفْسَهُ فِي النَّارِ وَالَّذِي يَفْتَحُهَا يَفْتَحُهَا فِي النَّارِ)) ❁

”جس شخص نے اپنا گلہ گھونٹ کر خودکشی کی وہ آتش دوزخ میں بھی اپنا گلہ گھونٹتا رہے گا، جس نے (چھرا وغیرہ) جھونک کر خودکشی کی، دوزخ کی آگ میں بھی وہ اس کو جھونکتا رہے گا، جو کوئی اوپر سے گرا ہوگا، وہ جہنم میں بھی اسی طرح گرتا رہے گا۔“

③ حضرت حسن بصری رحمہ اللہ سے منقول ہے، فرماتے ہیں کہ اسی مسجد میں حضرت جندب بن

❁ سنن ابوداؤد، کتاب الطب، باب فی الادویۃ المکروہۃ، حدیث: ۳۸۷۲۔ شیخ البانی نے اس حدیث کو صحیح قرار دیا ہے: صحیح سنن ابوداؤد: ۶۵/۲، حدیث: ۳۸۷۲۔ حافظ زبیر علی زئی نے سنن ابوداؤد کی تحقیق ۳۹/۳ حدیث: ۳۸۷۲ میں اس حدیث کو صحیح قرار دیا ہے۔ ❁ صحیح بخاری، کتاب الجنائز، باب ماجاء فی قاتل النفس، حدیث: ۱۳۶۵۔ مؤلف نے جو الفاظ نقل کئے ہیں یہ الفاظ مسند احمد: ۴۳۵/۲ میں دیکھئے: صحیح الترغیب والترہیب، ۶۳۶/۲، حدیث: ۲۴۵۵؛ سلسلۃ الاحادیث الصحیحہ، ۱۲۵۱/۷، حدیث: ۳۴۲۱۔



عبداللہ ﷺ نے جتنی حدیثیں ہم سے ذکر کیں، ہم نے ان میں سے ایک کو بھی فراموش نہیں کیا۔ نہ ہمیں یہ اندیشہ ہے کہ حضرت جناب ﷺ نے رسول اللہ ﷺ کے متعلق کسی افترا پر دازی سے کام لیا، بہر کیف انہوں نے فرمایا:

((كَانَ بِرَجُلٍ جَرَّاحٌ فَقَتَلَ نَفْسَهُ فَقَالَ اللَّهُ بَدَرَ عَبْدِي بِنَفْسِهِ  
فَحَرَّمْتُ عَلَيْهِ الْجَنَّةَ)) ❁

”ایک شخص کے کوئی زخم آیا، اس نے خودکشی کر لی، اللہ تعالیٰ نے ارشاد فرمایا میرے بندے نے خودکشی کیلئے جلدی کی، لہذا میں نے اس پر جنت حرام کر دی۔“

④ ایک اور روایت میں ہے:

((كَانَ فِيمَنْ قَبْلَكُمْ رَجُلٌ بِهِ جُرْحٌ فَجَزَعَ فَأَخَذَ سِكِّينًا فَحَزَّ بِهَا  
يَدَهُ فَمَا رَقَا الدَّمُ حَتَّى مَاتَ فَقَالَ اللَّهُ بَادَرَ فِي بِنَفْسِهِ ..... (ع)) ❁

”گزشتہ اقوام میں ایک شخص تھا، اسے کوئی زخم آیا وہ بہت چینا چلایا، آخر اس نے ایک چھری لے کر اس سے اپنا ہاتھ کاٹ ڈالا، لیکن خون بہتا رہا، یہاں تک کہ وہ مر گیا، اللہ تعالیٰ نے فرمایا اس نے ہی خودکشی کیلئے جلدی کی۔“

آخر الذکر کے الفاظ یہ ہیں:

((إِنَّ رَجُلًا كَانَ فَمَنْ كَانَ قَبْلَكُمْ خَرَجَتْ بَوَجْهِهِ فَرْحَةٌ فَلَمَّا آذَتْهُ  
إِنْزَعَ سَهْمًا عَنْ كِنَانَتِهِ فَنَگَاَهَا فَلَمْ يَرْقَا الدَّمُ حَتَّى مَاتَ ، قَالَ  
رَبُّكُمْ حَرَّمْتُ عَلَيْهِ الْجَنَّةَ)) ❁

❁ صحیح بخاری، کتاب الجنائز، باب ماجاء فی قاتل النفس، حدیث: ۱۳۶۴

صحیح مسلم، کتاب الایمان، باب بیان غلظ تحریم قتل الانسان نفسه وان من قتل نفسه بشیء عذب به فی النار وانه لا یدخل الجنة الانفس مسلمة، حدیث: ۱۱۳۔

❁ صحیح بخاری، کتاب احادیث الانبیاء، باب ما ذکر عن بنی اسرائیل، حدیث: ۳۴۶۳۔

❁ صحیح مسلم، کتاب الایمان، باب غلظ تحریم قتل الانسان، نفسه وأن من قتل نفسه بشیء عذب به فی النار وانه لا یدخل الجنة الانفس مسلمة

حدیث: ۱۸۰/۱۱۳۔

”گزشتہ اقوام سے کسی آدمی کے چہرے میں ایک پھوڑا نکل آیا، جب اس کو تکلیف ہوئی تو اس نے اپنے ترکش سے تیر نکال کر پھوڑے کو توڑ دیا، لیکن خون نہیں رکا اور وہ شخص مر گیا، تمہارے پروردگار نے فرمایا میں نے اس پر جنت حرام کر دی ہے۔“

⑤ حضرت جابر بن سمرہ رضی اللہ عنہ سے منقول ہے:

إِنَّ رَجُلًا كَانَتْ بِهِ جَرَاخَةٌ فَأَتَى قَرْنًا لَهُ فَأَخَذَ مِشْقَصًا فَذَبَحَ بِهِ نَفْسَهُ فَلَمْ يُصَلِّ عَلَيْهِ النَّبِيُّ ﷺ.

”ایک شخص کو کوئی زخم آیا۔ اس نے اپنا ایک ترکش لیا اور اس میں چوڑے پیکان کا ایک تیر نکالا اور اس نے اپنے آپ کو ذبح کر لیا۔ رسول اللہ ﷺ نے اس کی نماز جنازہ نہیں پڑھی۔“

اس روایت کو ابن حبان رحمہ اللہ نے اپنی صحیح میں نقل کیا ہے۔

⑥ حضرت ابو قلابہ رضی اللہ عنہ سے منقول ہے کہ ثابت بن ضحاک رضی اللہ عنہ نے انہیں یہ خبر دی کہ انہوں نے رسول اللہ ﷺ سے (حدیبیہ میں) درخت کے نیچے بیعت کی تھی، اس وقت رسول اللہ ﷺ نے ارشاد فرمایا تھا:

((مَنْ حَلَفَ عَلَى يَمِينٍ بِمِلَّةٍ غَيْرِ الْإِسْلَامِ كَاذِبًا مُتَعَمِّدًا فَهُوَ كَمَا قَالَ وَمَنْ قَتَلَ نَفْسَهُ بِشَيْءٍ عُدَّ بِهٖ يَوْمَ الْقِيَامَةِ وَلَيْسَ عَلَى رَجُلٍ نَذْرٌ فِيمَا لَا يَمْلِكُ، وَلَعَنَ الْمُؤْمِنُ كَقَتْلِهِ، وَمَنْ ذَبَحَ نَفْسَهُ بِشَيْءٍ عُدَّ بِهٖ يَوْمَ الْقِيَامَةِ))

❖ الاحسان فی تقریب صحیح ابن حبان: ۷/ ۳۶۱ حدیث: ۳۰۹۳؛ موارد الظمان الیٰ زوائد ابن حبان، حدیث: ۷۶۳۔ شیخ البانی رحمہ اللہ نے اس حدیث کو صحیح لغیرہ قرار دیا ہے۔ صحیح موارد الظمان، ۱/ ۳۳۶-۳۳۵ حدیث: ۶۳۳۔

❖ صحیح بخاری، کتاب الادب، باب ما ینہی من السباب واللعن حدیث: ۶۰۴۷؛ صحیح مسلم، کتاب الایمان، باب بیان غلط تحریم قتل الانسان نفسه وأن من قتل نفسه بشئ عذب به فی النار وانه لا یدخل الجنة الانفس مسلمة، حدیث: ۱۱۰۔

”جو شخص دین اسلام کے علاوہ کسی اور دین کی جھوٹی قسم کھائے گا وہ ایسا ہی ہوگا جس طرح اس نے کہا (یعنی اسلام سے خارج ہو کر اسی مذہب میں داخل ہو جائے گا جس کی اس نے قسم کھائی) اور جس شخص نے کسی چیز سے خودکشی کی، قیامت کے دن اسی چیز سے اس کو عذاب دیا جائے گا اور جس چیز کا آدمی مالک نہ ہو اس کی نذر لازم نہیں ہے اور مومن پر لعنت ملامت کرنا ایسا ہی ہے جیسے اس کو مار ڈالنا اور جس نے کسی مومن پر کفر کا الزام دھرا وہ ایسے ہی ہوگا جیسے اس کو قتل کیا اور جس نے کسی چیز سے اپنے آپ کو ذبح کر دیا، قیامت کے دن اسی چیز سے اسے عذاب دیا جائے گا۔“

چھبیسواں کبیرہ گناہ

## قتل کرنا اور اس سے بھی زیادہ بدترین گناہ نسل کشی ہے

حضرت عبداللہ بن مسعود رضی اللہ عنہ فرماتے ہیں کہ ایک صاحب نے عرض کیا اے اللہ کے رسول ﷺ!

أَيُّ الذَّنْبِ أَكْبَرُ عِنْدَ اللَّهِ؟ قَالَ ((أَنْ تَدْعُوَ لِلَّهِ نِدًّا وَهُوَ خَلَقَكَ))  
قَالَ: ثُمَّ أَيُّ؟ قَالَ: ((أَنْ تَقْتُلَ وَلَدَكَ مَخَافَةَ أَنْ يُطْعِمَ مَعَكَ)) قَالَ ثُمَّ  
أَيُّ؟ قَالَ: ((أَنْ تَزَانِيَ حَلِيلَةَ جَارِكَ)) فَأَنْزَلَ اللَّهُ عَزَّ وَجَلَّ تَصْدِيقًا  
﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ  
إِلَّا بِالْحَقِّ وَلَا يُزْنُونَ وَمَنْ يُفْعَلْ ذَلِكَ يَلْقَ أَثَامًا﴾ ❁

سب سے بڑا گناہ اللہ کے نزدیک کون سا ہے؟ آپ ﷺ نے فرمایا: ”تو کسی کو اللہ کا ہم سر ٹھہرائے، حالانکہ اس نے تجھ کو پیدا کیا ہے۔“ عرض کیا، اس کے بعد کون سا؟ نبی اکرم ﷺ نے فرمایا: ”اولاد کو اس خیال سے قتل کر دینا کہ وہ تیرے ساتھ کھانے میں شریک ہو جائے گی۔“ عرض کیا، اس کے بعد کون سا؟ فرمایا: ”ہمسایہ کی بیوی سے زنا کرنا۔“ حضور ﷺ کے اسی فرمان کی تصدیق میں یہ آیت نازل ہوئی۔ ﴿وَالَّذِينَ يَدْعُونَ مَعَ اللَّهِ..... الْخ﴾

ایک اور روایت میں ہے کہ حضرت عبداللہ بن مسعود رضی اللہ عنہ نے خود رسول اللہ ﷺ سے مذکورہ سوال کیا تھا، ان دونوں روایتوں کو مسلم رحمہ اللہ نے نقل کیا ہے۔ ❁

❁ ۲۵/ الفرقان: ۶۸؛ صحیح بخاری، کتاب الادب، باب قتل الولد خشية أن يأكل معه، حدیث: ۶۰۰۱؛ صحیح مسلم، کتاب الایمان، باب بیان کون الشریک اقبح الذنوب و بیان اعظمها بعده، حدیث: ۸۶۔ ❁ حوالہ سابقہ۔

جلیل القدر صحابی حضرت عبداللہ بن مسعود ہذلی رضی اللہ عنہ یقیناً زمانہ جاہلیت کے ماحول سے واقف تھے۔ آپ اچھی طرح جانتے تھے کہ اس سماج میں مشرکانہ عقائد، انتہا درجے کی بد اخلاقی اور غلط رسم و رواج کو عروج حاصل ہے، یہاں قدم قدم پر بندہ اللہ سے دور اور شیطان کے نزدیک ہو جاتا ہے۔ ایسے نازک دور میں یہ اللہ کا بے پایاں احسان تھا کہ اس نے انہیں اسلام سے مشرف کیا، نبی ﷺ کی اتباع کی انہیں توفیق بخشی، یہی وجہ تھی کہ تمام صحابہ کرام دین حنیف کو سیکھنے، سمجھنے کی زبردست آرزو رکھتے تھے اور قوانین الہی کی بصیرت کے حصول اور تحقیق و جستجو کیلئے بے چین رہا کرتے تھے۔

چنانچہ یہی عظیم المرتبت صحابی رسول اللہ ﷺ سے اکثر استفسار کیا کرتے تھے، من جملہ ان سوالوں کے ایک سوال یہ بھی ہوتا تھا کہ اللہ کے نزدیک سب سے بڑا گناہ کونسا ہے؟ اس کے جواب میں نبی کریم ﷺ کا ارشاد تین باتوں پر مشتمل تھا۔

پہلی بات یہ کہ ((أَنْ تَجْعَلَ لِلَّهِ نِدًّا وَهُوَ خَلْقَكَ.....)) ”نذا“ ضد اور مثل کو کہتے ہیں، یعنی تم کسی کو اللہ کا مشابہ اور اس کا ایسا ہم سر مت ٹھہراؤ جس کی پوری یا جزوی طور پر بندگی کی جائے یہ سب سے بھاری گناہ ہے، کیونکہ آخر باری تعالیٰ ہی کی وہ ذات ہے جس نے ہمیں عدم سے وجود بخشا اور بے شمار نعمتوں سے نوازا۔ پھر بندگی کا اصل حق دار وہ ہو گیا کوئی ور؟ آخر وہی تو ہے جس نے پانی کے ناپاک قطرے سے تمہیں پیدا کیا ہے، ایک محفوظ جگہ رکھ کر تمہاری نگہداشت کی، پھر تمہیں مختلف منزلوں سے اس طرح گزارا کہ بالآخر ایک دن تم نے اس دنیا میں آ کر آنکھیں کھولیں۔ اس وقت تم ننھے منے بچے تھے۔ تمہارے اندر معمولی سمجھ بھی نہ تھی، نہ کچھ کر سکتے تھے۔ اسی ذات واحد نے تمہارے ماں باپ کے دلوں میں تمہارے لیے نفقت اور محبت ڈالی اور یہ اسی کا نتیجہ تھا کہ انہوں نے تمہاری بہتر پرورش کی، ہر ہر خدمت مہیا کر دی اور تمہیں اچھی تربیت دی۔ پھر رفتہ رفتہ اللہ نے ایک حالت سے دوسری حالت میں تمہیں اس طرح منتقل کیا کہ تم نے کامل انسان کا روپ پایا۔ ایڑی سے لے کر چوٹی تک اس نے تمہیں ان گنت نعمتوں سے نوازا۔ سماعت، بصارت، فہم و فراست، علم و معرفت، مذرت و صلاحیت اور مال و دولت غرض لامتناہی اور بے شمار نعمتوں سے تمہیں سر سے پیروں

تک ڈھا تک دیا۔

چنانچہ ارشاد باری تعالیٰ ہے:

﴿وَأَن تَعُدُّوا نِعْمَةَ اللَّهِ لَا تُحْصُوهَا إِنَّ الْإِنْسَانَ لَظَلُومٌ كَفَّارٌ﴾ ❁

”اگر تم اللہ کی نعمتوں کو گننا چاہو تو گن نہ سکو گے۔ بلاشبہ انسان بڑا ظالم اور ناشکر ہے۔“

پھر چاروں طرف سے ان نعمتوں اور عنایتوں کے اندر گھرے ہونے کے باوجود تمہیں یہ زیب نہ دے گا کہ اللہ کی کسی بھی مخلوق، کسی بت، یا کسی ولی، یا نبی کی طرف رخ کرو، ان کی جانب متوجہ ہو کر ان سے نفع یا نقصان طلب کرو، بیماری سے شفایابی، کسی ضرورت سے حاجت بر آری، یا کوئی ایسی مراد ان سے مانگو جسے اللہ کے سوا کوئی پوری نہ کر سکے۔ اس میں شک نہیں کہ عقل سلیم اور فطرت مستقیم یہی فیصلہ صادر کرتی ہے کہ اپنے محسن کے احسانات کا شکر ادا کرنا چاہیے اور نعم حقیقی یعنی ذات باری تعالیٰ کے احسانات کی سچی شکر گزاری یہ ہے کہ کامل اسی کی بندگی کی جائے اور سارے اعمال خالص اسی کیلئے کئے جائیں۔ آخر یہ بھی کیسی عجیب ستم نظریفی ہوگی کہ تم پر احسان زید کرے اور شکر بکر اور خالد کا ادا کرو، جنہوں نے ذرہ برابر بھی تم پر احسان نہیں کیا، کیا کوئی عقل سلیم اس قسم کے کسی اقدام کو کبھی بھی درست قرار دے گی؟

شرک بدترین اور بھیانک جرم ہے، اس کا یہی ایک ثبوت کافی ہے کہ اللہ رب العزت نے یہ کہہ کر شرک کرنے والوں کو ذرا یاد دھمکایا ہے:

﴿إِنَّكَ مَنْ يُّشْرِكْ بِاللَّهِ فَقَدْ حَزَمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ﴾ ❁

”بلاشبہ جو کوئی اللہ تعالیٰ کے ساتھ کسی دوسرے کو شریک ٹھہرائے گا، اللہ تعالیٰ نے اس پر جنت حرام کر دی ہے اور اس کا ٹھکانا دوزخ ہے اور ظالموں کا کوئی مددگار نہیں۔“

نیز فرمایا:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾ ❁

”بے شک اللہ تعالیٰ اس بات کو معاف نہیں کرے گا کہ کسی کو اس کا شریک بنایا جائے اور ہاں اس کے سوا جس کو چاہے بخش دے۔“  
صحیح حدیث مبارکہ میں ہے:

((أَلَا أُنَبِّئُكُمْ بِكَبِيرِ الْكِبَائِرِ؟)) قَالُوا، بَلَى يَا رَسُولَ اللَّهِ! قَالَ ((الْإِشْرَاكَ بِاللَّهِ وَعَقْوُ الْوَالِدَيْنِ وَشَهَادَةُ الزُّورِ)) وَكَرَّرَهُ ثَلَاثًا حَتَّى قَالَ بَعْضُ الصَّحَابَةِ لَيْتَهُ سَكَتَ. ❁

”کیا میں تمہیں سب سے بڑا کبیرہ گناہ نہ بتاؤں؟ صحابہ کرام رضی اللہ عنہم نے عرض کیا کیوں نہیں، اے اللہ کے رسول ﷺ! آپ ﷺ نے فرمایا: ”اللہ کے ساتھ شریک ٹھہرانا، ماں باپ کی نافرمانی کرنا اور جھوٹی گواہی دینا۔“ اس کو آپ ﷺ نے تین بار اس طرح دہرایا کہ بعض صحابہ کہنے لگے کاش آپ خاموش ہو جاتے (تو اچھا ہوتا)۔

شرک کا مفہوم یہ ہے کہ اللہ تعالیٰ کے ساتھ غیر کو پکارا جائے اور اللہ کی بندگی کے ساتھ ساتھ غیروں کی بھی بندگی اور پرستش کی جائے۔ عبادت ایک جامع لفظ ہے، جس کے اندر کامل طور پر وہ اعمال اور اقوال شامل ہیں۔ جو صرف اللہ رب العزت کیلئے مخصوص اور پسندیدہ ہیں، جیسے نماز، روزہ، حج، نذر، قسم، فریاد، خوف و خشیت، توجہ اور انابت اور قربانی اور وہ تمام اعمال جو عبادت کے نام سے مشہور ہیں۔ عبادت اور بندگی کے ان کاموں کی بابت انسان کا اولین فرض یہ ہے کہ وہ انہیں صرف اللہ کیلئے کرے اور ان کی انجام دہی میں اللہ کے ساتھ کسی پیر فقیر دلی، بزرگ شجر، حجر، غاریا، استخوان ہی نہیں بلکہ کسی مقرب فرشتے یا رسول کو بھی شریک نہ ٹھہرائے۔

عقل و فہم کی رو سے شرک کی اس قیامت خیز تباہی اور قباحیت کا نتیجہ ہے کہ اللہ تعالیٰ نے پیغمبر ﷺ کو خطاب کرتے ہوئے فرمایا:

❁ ۴ / النساء: ۴۸۔ ❁ صحیح بخاری، کتاب الشهادات، باب ما قيل في شهادة

الزور، حدیث: ۲۶۵۴؛ صحیح مسلم، کتاب الایمان، باب الکبائر وأکبرها حدیث: ۸۷۔

﴿وَلَقَدْ أَوْحَىٰ إِلَيْكَ وَإِلَى الَّذِينَ مِنْ قَبْلِكَ ۖ لَئِنْ أَشْرَكْتَ لَيَحْبَطَنَّ عَمَلُكَ  
وَلَتَكُونَنَّ مِنَ الْخَاسِرِينَ ۝﴾ ❁

”اور تمہاری طرف اور ان پیغمبروں کی طرف جو تم سے پہلے گزر چکے ہیں، یہ وحی بھیجی گئی ہے۔ کہ اگر تم نے بھی شرک کیا تو تمہارے عمل برباد ہو جائیں گے اور تم نقصان اٹھانے والوں میں سے ہو جاؤ گے۔“

واقعہ یہ ہے کہ نبی کریم ﷺ اور تمام انبیائے کرام شرک تورہادرکنار، معمولی گناہوں سے بھی یکسر مبرا اور پاک صاف ہیں، ہاں اتنا ضرور ہے کہ پہلے پہل خطاب پیغمبر ﷺ سے ہوا، جب کہ اصل مخاطب ساری امت اور تمام انسان ہیں۔ شرک کی دو قسمیں ہیں:

۱۔ شرک اصغر

۲۔ شرک اکبر

① شرک اصغر کے ارتکاب سے اگرچہ انسان ملت اسلامیہ سے خارج نہیں ہوتا، مگر اس کا شمار کبیرہ گناہوں میں ہوتا ہے، جیسے ریاکاری اور غیر اللہ کی قسمیں کھانا وغیرہ بشرطیکہ جیسی اللہ کی تعظیم مقصود ہے، غیر اللہ کی ایسی تعظیم مقصود نہ ہو۔ اسی طرح داوشرکیہ کے ساتھ اس قسم کا جملہ کہنا کہ ماشاء اللہ و ماشاء فلاں (جو اللہ چاہے اور فلاں چاہے) تو یہ بھی شرک ہے۔

② اس کے بالمقابل شرک اکبر کے ارتکاب کی صورت میں بندہ دائرہ اسلام سے خارج ہو کر مشرکین کی صف میں جا پہنچتا ہے اور یہ ایسے کام ہیں، جیسے غیر اللہ کیلئے نمازیں پڑھنا، خالص بندگی کی نیت سے خانہ کعبہ کی طرح کسی استھان کا طواف کرنا اور پیر، پیغمبر یا کسی بھی مخلوق کے لیے نذریں ماننا۔ یہ اور اس قسم کے کاموں کا شمار شرک اکبر میں ہوتا ہے۔ جن کا مرتکب ملت اسلامیہ کے دائرے سے نکل جاتا ہے۔ لیکن یہ بھی واضح رہے کہ اس قسم کی حرکتوں کی بابت جب تک کھل کر شرک اکبر ہونے کا ثبوت نہ میسر آ جائے، ایسے شخص کو فوری طور پر کافر نہیں کہا جائے گا یہ اس لیے کہ لوگوں میں جہالت عام ہو چکی ہے۔ دوسری طرف مسلم معاشرے میں



مفید شرعی علوم کا سلسلہ روز بروز ماند پڑتا جا رہا ہے، خاص طور پر علم توحید سے واقفیت کم سے کم تر ہوتی جا رہی ہے اور علم کے کچھ مدعی روزمرہ شرک کی دلدل میں ڈوبتے جا رہے ہیں اور انہوں نے یہ تیرہ اختیار کر رکھا ہے کہ اللہ تعالیٰ کی بندگی کے بجائے نبی ولی، یا پیروں فقیروں کے چکر میں پڑ کر ان کی پرستش اور بندگی کئے جا رہے ہیں، اس پر مستزاد یہ کہ اس جہالت کی حوصلہ افزائی بعض ایسے پڑھے لکھے جاہل کر رہے ہیں، جنہوں نے صالحین کی محبت اور اولیاء اللہ کی عقیدت کا پرفریب لبادہ اوڑھ رکھا ہے۔ (اے اللہ اپنے بندوں کو بس تو ہی سیدھی راہ دکھا!)

علمائے کرام کی بڑی ذمہ داری یہ ہے کہ اللہ کی وحدانیت اور اس کی توحید کو بندوں میں عام کریں، اس کی وحدت کے گن گائیں اور شرک کی اعلانیہ مذمت کریں۔ اس کی گندگی کو ثابت کریں، بدعات اور ہر نئے رسم و رواج سے لوگوں کو آگاہ کریں اور اگر لوگوں نے ایسا نہیں کیا تو اس ارشاد باری کے مطابق ان کا شمار بھی ان لوگوں میں ہوگا۔

﴿إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ ۚ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ ۖ إِلَّا الَّذِينَ تَابُوا وَأَصْلَحُوا وَبَيَّنَّاهُمْ فَأُولَٰئِكَ أَتُوبُ عَلَيْهِمْ ۚ وَأَنَا التَّوَّابُ الرَّحِيمُ ۝﴾

”جو لوگ ان کی کھلی نشانیوں اور ہدایت کی باتوں کو جو ہم نے نازل کی ہیں چھپاتے ہیں، باوجود یہ کہ ہم نے لوگوں کو سمجھانے کیلئے ان باتوں کو کتاب میں صاف صاف بیان کر دیا ہے، تو یہی لوگ ہیں جن پر اللہ لعنت بھیجتا ہے اور تمام لعنت کرنے والے لعنت کرتے ہیں۔ مگر جن لوگوں نے توبہ کی اور اپنی حالت کی اصلاح کر لی اور احکام حق کو صاف بیان کر دیا تو میں ایسے لوگوں کی توبہ قبول کر لیتا ہوں اور میں بڑا معاف کرنے والا اور رحم کرنے والا ہوں۔“

دوسری بات یہ کہ آپ ﷺ نے ارشاد فرمایا ((أَنْ تَقْتُلَ وَلَكَ مَخَافَةٌ أَنْ يَطْعَمَ مَعَكَ)) اللہ کے ساتھ شریک ٹھہرانے کے بعد قتل کرنا بدترین گناہ ہے۔ ناحق قتل کے خلاف قرآن حکیم میں کتنی آیتیں وارد ہیں۔ جن میں جہنم کے شدید عذاب سے بھی صاف صاف

ڈرایا گیا ہے۔

چنانچہ ارشاد ہے:

﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَزَمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا يُضْعَفُ لَهُ الْعَذَابُ يَوْمَ الْقِيَمَةِ وَيَخْلُدُ فِيهِ مُهَانًا﴾ ❁

”اور جو اللہ کے ساتھ کسی دوسرے کو معبود نہیں پکارتے اور جس شخص کے قتل کو اللہ نے حرام فرمایا ہے اس کو قتل نہیں کرتے، مگر حق پر اور جو بدکاری نہیں کرتے اور جو ایسے کام کرے گا تو سخت سزا پائے گا، قیامت کے دن اس کو دو گنا عذاب ہوگا اور اس عذاب میں ہمیشہ ذلیل و خوار رہے گا۔“

﴿يَلْقَى أَثَامًا﴾ کی تفسیر میں چند اقوال ہیں، ایک قول یہ ہے کہ یہ جہنم کی کسی وادی کا نام ہے، بعض مفسرین یہ کہتے ہیں کہ آٹام سزاؤں کو کہا جاتا ہے۔ ایک باہوش قاری دوسرے فقروں پر نہیں اسی ایک فقرے ﴿يَلْقَى أَثَامًا يُضْعَفُ لَهُ الْعَذَابُ﴾ کو سنے گا تو اسے محسوس ہوگا کہ یہ کتنی بڑی وعید ہے، جس سے صاحب ایمان مسلمان کا پہلو لرز اٹھتا ہے، پرہیز گاروں کے دل ہی نہیں، پتھروں کے دل بھی لرز اٹھتے ہیں اور خوف و خشیت سے لبریز دل کانپ جاتے ہیں۔ اللہ تعالیٰ کا ارشاد ہے:

﴿وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا﴾ ❁

”اور جو شخص کسی مسلمان کو عمدہ قتل کر ڈالے تو اس کی سزا جہنم ہے جس میں وہ ہمیشہ رہے گا اور اس پر اللہ کا غضب ہوگا اور اس کی لعنت پڑے گی اور اللہ نے اس کیلئے بڑا عذاب تیار کر رکھا ہے۔“

کس قدر تیز و تند اور سخت پھٹکار ہے، ان مجرموں کیلئے جو ہمیشہ ہمیشہ کیلئے جہنم میں رہیں گے۔ ان پر اللہ کا غضب نازل ہوگا، اس کی لعنت ان پر برستی ہوگی اور وہ اس کی رحمتوں

سے دور اور اس کی شفقتوں سے مجبور ہوں گے۔ گونا گوں سزاؤں اور عذاب کے بعد کیا اب بھی کوئی کسی مسلمان کو ناحق قتل کرنے کے لیے اپنے قدموں کو جنبش دے گا؟ یا کسی ذمی کو موت کے گھاٹ اتارنے کے درپے ہوگا؟

قرآن پاک کی ان آیات کی طرح قتل و خون ریزی سے خوف دلانے اور ڈرانے کے لیے بکثرت احادیث بھی موجود ہیں۔ ان میں سے چند احادیث قارئین کرام کے سامنے رکھی جاتی ہیں۔ یہ حدیث پہلے گزر چکی ہے کہ:

((اجْتَنِبُوا السَّبْعَ الْمُؤْبَقَاتِ)) ❊

”سات ہلاک کرنے والی چیزوں سے بچو۔“  
ان میں ایک کسی کو ناحق مار ڈالنا ہے۔

① حضرت عبداللہ بن عمر رضی اللہ عنہما سے منقول ہے کہ نبی کریم صلی اللہ علیہ وسلم نے فرمایا:

((لَزَوَالُ الدُّنْيَا أَهْوَنُ عِنْدَ اللَّهِ مِنْ قَتْلِ رَجُلٍ مُسْلِمٍ)) ❊

”ایک مسلمان کے ناحق قتل کے مقابلے میں ایک دنیا کو تباہ کروینا اللہ تعالیٰ کے نزدیک کہیں زیادہ آسان ہے۔“

اس روایت کو مسلم، نسائی اور ترمذی رحمہم اللہ نے مرفوع اور موقوف دونوں طرح سے نقل کیا ہے، البتہ موقوف کو ترجیح حاصل ہے۔

حضرت ابوسعید خدری رضی اللہ عنہ اور حضرت ابو ہریرہ رضی اللہ عنہ سے منقول ہے کہ انہوں نے رسول اللہ صلی اللہ علیہ وسلم سے اس ارشاد کو نقل کیا کہ آپ صلی اللہ علیہ وسلم نے ارشاد فرمایا:

((لَوْ أَنَّ أَهْلَ السَّمَاءِ وَأَهْلَ الْأَرْضِ اشْتَرَكُوا فِي دَمِ مُؤْمِنٍ لَأَكْبَهُمُ

❊ صحیح بخاری، کتاب الوصایا، باب قول اللہ تعالیٰ: ﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَهُمْ لَا يَبْصُرُونَ سَعِيرًا﴾ (۴/ النساء: ۱۰۰) حدیث: ۲۷۶۶؛ صحیح مسلم، کتاب الایمان، باب الكبائر وأکبرها حدیث: ۸۹۔

❊ سنن نسائی، کتاب تحریم الدم، باب تعظیم الدم، حدیث: ۳۹۹۲، سنن ترمذی، ابواب الدیات، باب ما جاء فی تشدید قتل المؤمن، حدیث: ۱۳۹۵۔ شیخ البانی نے اس حدیث کو صحیح قرار دیا ہے۔

اللَّهُ فِي النَّارِ)) ❁

”اگر آسمان اور زمین والوں نے کسی مومن کو قتل کرنے میں مل جل کر حصہ لیا تو اللہ رب العزت منہ کے بل انہیں جہنم میں ڈالے گا۔“

اس روایت کو ترمذی رحمۃ اللہ علیہ نے نقل کیا اور اس کو حسن غریب کہا ہے۔

یہ اور اس مضمون کی متعدد احادیث سے ناحق قتل کی حرمت کا ثبوت ملتا ہے اور اس شرم ناک اور گھناؤنے جرم کے ارتکاب کی مذمت کا پتا چلتا ہے اور جب کسی اجنبی کو مار ڈالنا اس قدر بھیا تک اور مکروہ حرکت ٹھہری، یہاں تک کہ شرک کے بعد سب سے بدتر گناہ اسی کو ٹھہرایا گیا تو سوچنا چاہیے کہ باپ کا اپنی اولاد کو قتل کرنا کتنا مہلک اور شرم ناک جرم ہوگا۔ یہی وجہ ہے کہ اللہ تعالیٰ نے اس نوعیت کی بعض جاہلی رسموں، مثلاً دختر کشی اور نسلی منصوبہ بندی کی کھل کر مذمت فرمائی ہے، چنانچہ ارشاد فرمایا:

﴿قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ وَحَزَمُوا مَا رَزَقَهُمُ اللَّهُ

افْتِرَاءً عَلَى اللَّهِ قَدْ ضَلُّوا وَمَا كَانُوا مُهْتَدِينَ﴾ ❁

”یقیناً وہ لوگ تباہ ہوئے جنہوں نے اپنی اولاد کو جہالت سے قتل کیا اور اللہ پر افترا کر کے اس کی عطا کی ہوئی روزی کو حرام ٹھہرایا۔ بلاشبہ وہ گمراہ ہوئے اور سیدھے راستے پر نہیں آئے۔“

﴿قُلْ تَعَالَوْا أَتْلُ مَا حَرَّمَ رَبِّيَ عَلَيْكُمْ عَلَىٰ نَفْسِكُمْ إِلَّا نَفْسُكُمْ وَأَلَّا تَشْرِكُوا بِهِ شَيْئًا وَبِالْوَالِدَيْنِ

إِحْسَانًا وَلَا تَقْتُلُوا أَوْلَادَكُمْ مِمَّنْ إِمْلَاقٍ مِّنْ نَّحْنُ نَزَّلْنَاكُمْ وَآيَاتِهِمْ﴾ ❁

”کہو کہ آؤ میں تم کو وہ چیزیں پڑھ کر سناؤں جو تمہارے پروردگار نے تم پر حرام کی ہیں۔ (وہ یہ ہیں) کہ اللہ کے ساتھ کسی چیز کو شریک نہ ٹھہراؤ اور ماں باپ کے ساتھ احسان کرو اور مغلسی کے ڈر سے اپنی اولاد کو قتل نہ کرو، کیونکہ تم کو اور ان کو ہم روزی دیتے ہیں۔“

❁ سنن ترمذی، ابواب الدیات، باب الحکم فی الدماء، حدیث: ۱۳۹۸۔ شیخ البانی نے اس حدیث کو صحیح لغیرہ قرار دیا ہے: صحیح الترغیب والترہیب، ۲/ ۶۳۰، حدیث: ۲۴۴۲۔  
❁ ۱۴۰/ ۶ الانعام: ۱۵۱۔

﴿وَلَا تَقْتُلُوا أَوْلَادَكُمْ خَشْيَةً إِمْلَاقٍ ۖ تَحْنُ نَزُوفُهُمْ وَإِذَا كُمْ إِنَّا قَتَلَهُمْ  
كَانَ خَطَايَاكُمْ﴾ ❁

”اور اپنی اولاد کو مفلسی کے خوف سے قتل نہ کرو ان کو اور تم کو ہم ہی رزق دیتے  
ہیں۔ بے شک اولاد کا قتل کرنا (بڑا) بھاری گناہ ہے۔“

زمانہ جاہلیت کے بعض افراد اس لیے بھی اپنی بیٹی کو زندہ درگور کر دیتے تھے کہ کہیں  
آگے چل کر جنگوں میں انہیں باندیاں اور کنیریں نہ بنایا جائے، جس سے ہمیشہ ہمیشہ کیلئے ان  
کی پیشانی داغدار ہو جائے اور کچھ لوگ محض فقر و فاقہ کے ڈر سے بھی نسل کشی کا ارتکاب کرتے  
تھے، جس کی بابت اللہ تعالیٰ کا ارشاد ہے:

﴿وَإِذَا الْمَوْءُودَةُ سُئِلَتْ بِأَيِّ ذَنْبٍ قُتِلَتْ﴾ ❁

”اور جب زندہ دفن کی ہوئی لڑکی سے پوچھا جائے گا کہ وہ کس قصور پر قتل کی گئی“

حد درجہ افسوس ناک بات یہ ہے کہ جاہلیت کی یہ رسم آج خاندانی بہبود اور منصوبہ بندی  
کے پر فریب نعروں کے ساتھ پھر سے سراٹھائے ہوئے ہے۔ چنانچہ آج بڑے دعوے سے یہ  
پروپیگنڈا کیا جاتا ہے کہ میاں بیوی ہم دو، ہمارے دو، پر عمل کریں اور دو یا تین سے زائد بچے  
پیدا نہ ہونے دیں، نہ حمل کی نوبت آنے دیں، اسی کے ساتھ ساتھ ایک دوسری سکیم یہ بھی  
چلائی جاتی ہے، جس کو پیدائش کے درمیان وقفہ سے تعبیر کیا جاتا ہے۔ اس وقفے کا مطلب یہ  
ہے کہ ہر دو بچوں کے درمیان کم از کم تین، چار یا پانچ سال کا لازمی فرق رکھا جائے، اس وقفے  
کی توجیہ منصوبہ بند خاندان اس طرح کرتے ہیں کہ بار بار کی زچگی سے بیوی بیمار پڑ جاتی  
ہے، لہذا جلد از جلد حاملہ ہونا اس کے بس کا روگ نہیں، یا وہ بچوں کی تربیت اور ان کی  
نگہداشت پر قدرت نہیں رکھتی۔ اس حد تک کی اجازت پر اتفاق ہے۔

منصوبہ بندی کی بعض وجوہ حکومتی یا انفرادی سطح سے تعلق رکھتی ہے۔..... ان کی تفصیل

حسب ذیل ہے۔

حکومتی سطح کی وجوہ یہ ہیں کہ حکومتوں کو یہ خدشہ لاحق ہوتا ہے کہ آبادی روز بروز بڑھ

رہی ہے اور پیداوار نہیں بڑھتی، اس لیے وہ خاندانی منصوبہ بندی یا عالمی تنظیم اور بہبودی کیلئے کوشاں رہتی ہیں۔ انہیں یہ فکر بھی ہوتی ہے کہ دس برسوں کے اندر اندر ہر طرف فاقہ کشی اور قحط سالی کا دور دورہ ہوگا اور دنیا کی اکثر آبادی اس کی لپیٹ میں آ جائے گی، نیز یہ بھی سمجھا جاتا ہے کہ ایک طویل عرصے کے بعد وہ وقت بھی آئے گا جب گنجان آبادی کی وجہ سے انسانوں کو زمین پر پاؤں رکھنے کیلئے بھی جگہ نہیں مل سکے گی۔ حالانکہ آپ دیکھ رہے ہیں کہ حقائق ان تمام ترقیاتی آرائیوں اور تخمینوں کو جھٹلا رہے ہیں۔ درحقیقت یہ غلط پروپیگنڈا سب سے پہلے ایک انگریز دانشور مولس نے ۱۷۹۸ء میں کیا، جس کو آج کم و بیش دو سو سال ہو رہے ہیں اور اصل واقعہ اس پروپیگنڈے کو جھٹلا رہا ہے۔ چنانچہ دیکھا جاسکتا ہے کہ دنیا ایسی کسی آفت کا شکار نہیں اور غذائی اجناس اور عام پیداوار پہلے سے کہیں زیادہ مقدار میں دستیاب ہیں، اس شعبے سے متعلق اعداد و شمار کے ماہرین نے یہ بھی اندازہ کیا ہے کہ نسلی افزائش کی بہ نسبت زرعی پیداوار چار گنا زیادہ ہے۔ درحقیقت یہ غلط نظریہ ایسے ذہنوں کی ایجاد ہے، جن کا اللہ پر اور آخرت کے دن پر مطلق یقین نہیں ہے، جنہیں ہرگز یہ بھروسہ نہیں کہ اللہ بندوں کا روزی و رساں اور ان کا کفیل ہے۔ وہی اس روئے زمین کا خالق اور سارے انسانوں کا پالنے والا ہے۔ ان کی روزی، روٹی، ان کی صلاح و فلاح اور ان کی موت و حیات کا ضامن ہے اور یہ وہ حقائق ہیں جہاں ظن اور تخمینے کو رسائی نہیں، نہ وہاں قیاس آرائی اور توہم کا کوئی گزر ہے۔

اللہ تعالیٰ کا ارشاد ہے:

﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا  
وَمُسْتَوْدَعَهَا ۚ كُلٌّ فِي كِتَابٍ مُبِينٍ ۝﴾

”اور جو جاندار دنیا میں ہیں۔ سب کا رزق اللہ کے ذمے ہے، ان کا مستقل ٹھکانا عارضی مقام، و دونوں وہی جانتا ہے۔ یہ سب کچھ کتاب مبین میں ہے۔“

حضرت عبداللہ بن مسعود رضی اللہ عنہ سے منقول بخاری و مسلم کی ایک روایت میں ہے:

((إِنَّ أَحَدَكُمْ يُجْمَعُ خَلْقُهُ فِي بَطْنِ أُمِّهِ أَرْبَعِينَ يَوْمًا نَظْفَةً ثُمَّ يَكُونُ

عَلَقَةً مِثْلَ ذَلِكَ ثُمَّ يَكُونُ مُضْعَةً مِثْلَ ذَلِكَ ثُمَّ يُرْسِلُ إِلَيْهِ الْمَلَكُ  
فَيَنْفُخُ فِيهِ الرُّوحَ وَيَوْمَرُ بِأَرْبَعِ كَلِمَاتٍ يَكْتُبُ رِزْقَهُ وَاجَلَهُ وَعَمَلَهُ  
وَشَقِيٍّ أَوْ سَعِيدٍ)) ❁

”ہر انسان اپنی پیدائش کے چالیس دن ماں کے رحم میں نطفے کی شکل میں  
گزارتا ہے، پھر وہ جیسے ہوئے خون اور گوشت کے ٹوٹھڑے کی شکل اختیار  
کرتا ہے، اسی حالت میں فرشتہ اس کے پاس آ کر اس کے اندر روح پھونکتا  
ہے اور اس کے بارے میں چار چیزوں کا اندارج کرتا ہے۔ روزی، موت،  
اس کی ساری کارگزاری اور یہ کہ اس کا شمار خوش نصیبوں میں ہوگا یا بد بختوں  
میں ہوگا۔“

انفرادی سطح پر اسلام نے دو طرح سے اس رجحان کا علاج کیا ہے۔  
اول یہ کہ نسل کشی سے اسلام نے سختی سے منع کیا ہے، چنانچہ اوپر مذکور باری تعالیٰ کے  
ارشاد سے اس فعل بد کی مذمت پہلے گزری ہے:

﴿قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ﴾ ❁

”جو لوگ اپنی (مادہ) اولاد کو جہالت اور بے وقوفی سے قتل کر ڈالتے ہیں۔ یہ  
بڑے خسارے میں ہیں۔“

﴿وَلَا تَقْتُلُوا أَوْلَادَكُمْ خَشْيَةً إِمْلَاقٍ نَّزَّلْنَاهُمْ وَإِلَيْكُمْ إِنَّ قَتْلَهُمْ

كَانَ خَطَاً كَبِيراً﴾ ❁

”اور اپنی اولاد کو افلاس کے خوف سے قتل مت کرو ہم ہی تو ان کو اور تم کو رزق  
دیتے ہیں، ان کا قتل بہت بڑا گناہ ہے۔“

دوسرے ابتدائی سے ایسی تدبیروں سے منع کیا، جن سے امتناع حمل ہوتا ہے، جیسا کہ

❁ صحیح بخاری، کتاب بدء الخلق، باب ذكر الملائكة صلوات الله عليهم،

حدیث: ۳۲۰۸؛ صحیح مسلم، کتاب القدر، باب كيفية خلق آدمی فی بطن امه

وكتابة رزقه واجله وعمله وشقاوته وسعادته، حدیث: ۲۶۴۳۔

❁ ۶/ الانعام: ۱۴۰۔ ❁ ۱۷/ بنی اسرائیل: ۳۱۔

عزل کے عنوان کے تحت مذکور ہے، چنانچہ صحیح مسلم میں حضرت ابوسعید خدری رضی اللہ عنہ سے منقول ہے فرماتے ہیں:

غَزَوْنَا مَعَ رَسُولِ اللَّهِ ﷺ غَزْوَةَ بَنِي الْمُصْطَلِقِ فَبَيْنَا كَرَأَيْمُ الْعَرَبِ فَطَالَتْ عَلَيْهِمَا الْغُرْبَةُ وَرَغَبْنَا فِي الْفِدَاءِ فَأَرَدْنَا أَنْ نَسْتَمْتَعَ وَنَعْزِلَ فَقُلْنَا نَفْعَلُ وَرَسُولُ اللَّهِ ﷺ بَيْنَ أَظْهُرِنَا لَا نَسْأَلُهُ فَسَأَلَنَا رَسُولُ اللَّهِ ﷺ فَقَالَ: ((لَا عَلَيْكُمْ إِلَّا تَفْعَلُوا مَا كَتَبَ اللَّهُ خَلْقَ نَسْمَةٍ هِيَ كَائِنَةٌ إِلَى يَوْمِ الْقِيَامَةِ إِلَّا سَتَكُونَ)) ❊

ہم رسول اللہ ﷺ کے ہم رکاب غزوہ بنو مصطلق پر گئے اور عرب کی شریف عورتوں کو قیدی بنایا۔ عورتوں سے علیحدگی کو مدت دراز ہو گئی تھی، لیکن ان (باندیوں) کی قیمت کی بھی ہم کو خواہش تھی۔ ہم ان سے لذت یاب ہونا چاہتے تھے، مگر عزل کرتے تھے، چنانچہ ہم یہ کرتے تھے اور رسول اللہ ﷺ ہم میں موجود تھے۔ ہم نے آپ سے دریافت کیا تو آپ نے فرمایا: ”اگر ایسا نہیں کرو گے، تب بھی کوئی حرج نہیں ہے۔ کیونکہ جس روح کا پیدا ہونا قیامت تک اللہ نے مقرر کر دیا ہے، وہ ضرور پیدا ہوگی۔“

ایک روایت میں ہے ”تا قیامت جن کی خلقت ہونے والی ہے، اللہ تعالیٰ نے ان سب کو قلم بند کر لیا ہے۔“ ❊ ایک اور روایت میں ہے ”تم ضرور ایسا کرتے ہو، تم ضرور ایسا کرتے ہو، تم ضرور ایسا کرتے ہو، مگر جو روح قیامت تک پیدا ہونے والی ہے، وہ تو ضرور پیدا ہو کر رہے گی۔“ ❊ ایک اور روایت میں ہے ”اگر تم ایسا نہ کرو گے تو کوئی حرج نہیں ہے،

❊ صحیح بخاری، کتاب المغازی، باب غزوة بنی المصطلق من خزاعة وهي غزوة المريسيع، حدیث: ۴۱۳۸؛ صحیح مسلم، کتاب النکاح، باب حکم العزل، حدیث: ۱۴۳۸/۱۲۵۔

❊ صحیح مسلم، حوالہ سابقہ، حدیث: ۱۴۳۸/۱۲۶۔

❊ صحیح مسلم، حوالہ سابقہ، حدیث: ۱۴۳۸/۱۲۷۔



کیونکہ یہ تو حکم الہی ہے۔“ ابو محمد رضی اللہ عنہ کہتے ہیں ”اگر تم ایسا نہیں کرو گے، یہ الفاظ ممانعت کی طرف اشارہ کرتے ہیں۔“ حضرت حسن رضی اللہ عنہ کہتے ہیں، بخدا الگتا ہے، اللہ نے جیسے تنبیہ کر دی ہے۔

حضرت جد امہ بنت وہیب رضی اللہ عنہا (حضرت عکاشہ رضی اللہ عنہ کی بہن) فرماتی ہیں:

حَضَرْتُ رَسُولَ اللَّهِ فِي أَنَاسٍ: ((لَقَدْ هَمَمْتُ أَنْ أَنْهِيَ عَنِ الْغِيَلِ  
فَنَظَرْتُ فِي الرُّومِ وَقَارِسٍ فَإِذَا هُمْ يَغِيلُونَ فَلَا يَضُرُّ أَوْلَادَهُمْ  
شَيْئًا)) فَسَأَلُوهُ عَنِ الْعَزْلِ، فَقَالَ: ((ذَلِكَ الْوَادُ الْخَفِيُّ))

میں کچھ آدمیوں کے ساتھ آپ صلی اللہ علیہ وسلم کی خدمت گرامی میں حاضر ہوئی، رسول اللہ صلی اللہ علیہ وسلم فرما رہے تھے: ”میں نے ارادہ کر لیا تھا کہ دودھ پلانے کے زمانے میں عورتوں سے قربت کرنے سے منع کر دوں، مگر پھر میں نے دیکھا کہ روم اور فارس والے حالت رضاعت میں عورتوں سے قربت کرتے ہیں اور ان کو کچھ ضرر نہیں ہوتا اس لیے منع نہیں کیا“ اس کے بعد لوگوں نے حضور صلی اللہ علیہ وسلم سے عزل کے متعلق دریافت کیا۔ آپ صلی اللہ علیہ وسلم نے فرمایا: ”یہ تو درپردہ زندہ درگور کرنا ہے۔“

عبید اللہ مقری سے جو روایت مروی ہے اس میں یہ اضافہ بھی ہے، ﴿وَأَذَا  
الْمَوءُ وَدَّةٌ سُلِّتُ﴾

ان احادیث سے ہمیں عزل کی ممانعت کا پتا چلتا ہے۔ کیونکہ اس کا مقصد امتناع حمل

صحیح مسلم، کتاب النکاح، باب حکم العزل، حدیث: ۱۲۹-۱۲۸/۱۴۳۸۔  
ابو محمد اور حسن کے اقوال، صحیح مسلم، کتاب النکاح، باب حکم العزل  
حدیث: ۱۳۱-۱۳۰/۱۴۳۸ کے آخر میں موجود ہیں۔

صحیح مسلم، کتاب النکاح، باب جواز الغيلة وهي وطنی المرضع وکراهة  
العزل، حدیث: ۱۴۴۲۔

صحیح مسلم، کتاب النکاح، باب جواز الغيلة وهي وطنی المرضع وکراهة  
العزل، حدیث: ۱۴۱/۱۴۴۲۔


ہے اور عزل اس لیے بے مقصد ہے، کہ اللہ نے جو لکھ دیا ہے وہ ہو کر رہے گا، ایک حدیث شریف میں ہے کہ تا قیامت جس قدر روحمیں پیدا ہونے والی ہیں وہ پیدا ہو کر رہیں گی۔ پھر تمام نطفے سے بچہ نہیں پیدا ہوتا بلکہ ایک قطرے کے انتہائی چھوٹے حصے سے اس کی خلقت ہوتی ہے، جس کے اندر ہارمون موجود ہوتا ہے اور اگر کوئی یوں کہے کہ عزل کی اباحت میں حدیثیں وارد ہیں۔ جیسے صحیح مسلم میں حضرت جابر رضی اللہ عنہ سے منقول ہے: ”ہم عزل کرتے تھے اور قرآن اتر رہا تھا۔“ ❁

حضرت سفیان رحمہ اللہ کہتے ہیں کہ اگر کسی چیز سے ممانعت مقصود ہوتی تو قرآن پاک ہمیں ضرور منع کر دیتا۔ تو اس کا جواب یہ ہے کہ ہماری بیان کردہ مسلم شریف کی روایت اور جد امجد رضی اللہ عنہ کی روایت ان دونوں روایتوں سے تحریم کا ثبوت ملتا ہے اور پہلے سے اباحت تھی۔ لہذا اب یہ تحریم اس اباحت کو منسوخ کر دے گی۔

اگر نسخ نہ بھی ہوا تو ایک دوسرے پہلو سے یہ کہا جاسکتا ہے کہ مسلم کی حدیث سے ممانعت نکلتی ہے اور حضرت جابر رضی اللہ عنہ کی حدیث سے اباحت..... اور ممانعت اباحت پر مقدم ہے، اس لحاظ سے ہم نے جو عرض کیا وہی درست ثابت ہوا۔

رہے علمائے کرام تو اباحت، کراہت اور تحریم کے بارے میں ان کے مختلف اقوال ہیں: سائب رحمہ اللہ کا قول یہی ہے کہ یہ فعل حرام ہے، سوائے اس کے کہ زوجہ یا آقا کی اجازت حاصل ہو، یہی امام محمد رحمہ اللہ کا مسلک ہے۔

❁ صحیح بخاری، کتاب النکاح، باب العزل، حدیث: ۵۲۰۸؛ صحیح مسلم، کتاب النکاح، باب حکم العزل، حدیث: ۱۴۴۰۔



## زنا کاری، اور بدترین زنا کاری اپنے

### پڑوسی کی بیوی سے زنا کرنا ہے

جملہ اقوام کا اس پر اتفاق ہے کہ زنا کاری حرام ہے اور کوئی دستور اس کو جائز تصور نہیں کرتا۔ قرآن کریم کی مندرجہ ذیل آیات کی رو سے اس کا شمار کبیرہ گناہوں میں ہوتا ہے۔ اللہ تعالیٰ کا ارشاد ہے:

﴿وَلَا تَقْرَبُوا الزَّوْجَ إِنَّهُ كَانَ فَاحِشَةً وَسَاءَ سَبِيلًا﴾ ❁

”اور زنا کے نزدیک بھی نہ جایا کرو، کیونکہ یہ بے حیائی ہے اور بہت برا طریق ہے۔“

اللہ والوں کی صفات کے بارے میں ارشاد ہوتا ہے:

﴿وَالَّذِينَ إِذَا أَفْقَحُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾ وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَكَامًا يُضْعَفُ لَهُ الْعَذَابُ يَوْمَ الْقِيَمَةِ وَيَخْلُدُ فِيهِ مُهَانًا﴾ ❁

”اور وہ لوگ ہیں کہ جب خرچ کرتے ہیں تو نہ فضول خرچی کرتے ہیں اور نہ خرچ میں تنگی کرتے ہیں اور (ان کا خرچ) اس کے درمیان معتدل ہوتا ہے اور وہ لوگ ہیں کہ اللہ تعالیٰ کے ساتھ کسی دوسرے کو معبود نہیں پکارتے اور جس جان کے قتل سے اللہ نے منع کیا ہے، اس کو ناحق قتل نہیں کرتے اور نہ زنا کرتے ہیں اور جو کوئی یہ کام کرے گا وہ اپنے گناہ کی سزا پائے گا، قیامت کے روز اس کو دو گنا عذاب ہوگا اور وہ اس میں ہمیشہ کیلئے ذلیل و خوار رہے گا۔“

مذکورہ بالا آیت تمام فحش کاموں کو شامل ہے، جن میں زنا کاری سرفہرست ہے۔

چنانچہ ارشاد ہے:

﴿وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ﴾ ❁

”اور ظاہر و باطن بے حیائی کے قریب نہ جاؤ۔“

نیز بہت سی احادیث سے اس کی حرمت ثابت ہے اور اس شرم ناک جرم کے ارتکاب پر وعیدیں آئی ہیں۔ چنانچہ صحیح حدیث ہے کہ رسول اللہ ﷺ نے فرمایا:

((لَا يَزْنِي الزَّانِي حِينَ يَزْنِي وَهُوَ مُؤْمِنٌ)) ❁

”زنا کار جب زنا کرتا ہے تو وہ اس وقت مومن نہیں ہوتا۔“

حضرت ابو ہریرہ رضی اللہ عنہ کہتے ہیں کہ رسول اللہ ﷺ نے ارشاد فرمایا:

((إِذَا زَنَى الرَّجُلُ خَرَجَ مِنْهُ الْإِيمَانُ فَكَانَ عَلَيْهِ كَالظِّلَّةِ فَإِذَا أَقْلَعَ

رَجَعَ إِلَيْهِ الْإِيمَانُ)) ❁

”آدمی جب زنا کرتا ہے تو اس کے اندر سے ایمان نکل کر اس کے اوپر سائبان

کی طرح تن جاتا ہے، پھر جب باز آتا ہے تو ایمان اس کی طرف لوٹ

آتا ہے۔“

اس روایت کو ابوداؤد رحمہ اللہ نے نقل کیا الفاظ ابوداؤد کے ہیں۔ نیز ترمذی، بیہقی اور

حاکم رحمہ اللہ نے بھی اس کو نقل کیا ہے۔ ان کے الفاظ کا ترجمہ یہ ہے:

❁ ۵/ المائدة: ۱۵۱۔ ❁ صحیح بخاری، کتاب المظالم، باب النہی بغير اذن

صاحبه، حدیث: ۲۴۷۵؛ صحیح مسلم، کتاب الایمان، باب بیان نقصان الایمان، بالمعاصی ونفیہ عن المتلبس بالمعصیۃ علی ارادة نفی کماله، حدیث: ۵۷۔

❁ سنن ابوداؤد، کتاب السنۃ، باب الدلیل علی زیادۃ الایمان ونقصانہ، حدیث:

۴۶۹۰؛ سنن ترمذی، ابواب الایمان، باب ماجاء لایزنی الزانی وهو مؤمن (بعد

حدیث: ۲۶۲۵ تعلیقاً)؛ مستدرک حاکم، ۱/ ۲۲ وطبع جدید: ۱/ ۲۹ حدیث: ۵۶؛

شعب الایمان، ۷/ ۲۶۸ حدیث: ۴۹۷۹۔ امام حاکم نے اس حدیث کو شخبین کی شرط پر صحیح کہا

ہے۔ اور امام ذہبی نے ان کی موافقت کی ہے۔ حافظ زبیر علی زئی نے سنن ابوداؤد کی تحقیق ۳/ ۵۶۰ حدیث:

۴۶۹۰ میں اس کی سند کو صحیح قرار دیا ہے۔

”جو شخص زنا کرتا ہے یا شراب پیتا ہے، اللہ تعالیٰ اس کے اندر سے ایمان کو اس طرح کھینچ لیتا ہے، جیسے آدمی اپنے سر سے قمیض کو اتار پھینکتا ہے۔“ ❀

حضرت ابن عباس رضی اللہ عنہما رسول اللہ ﷺ سے نقل کرتے ہیں کہ آپ ﷺ نے ارشاد فرمایا:

((إِذَا ظَهَرَ الزُّنَا أَوِ الرِّبَا فِي قُرْبَى فَقَدْ أَحْلَوْا بِأَنْفُسِهِمْ عَذَابَ اللَّهِ)) ❀

”جب کسی بستی میں زنا کاری اور سود خوری کا ظہور ہوتا ہے تو بستی والے اپنے اوپر اللہ کا عذاب حلال کر لیتے ہیں۔“

اس روایت کو حاکم رحمہ اللہ نے نقل کیا اور کہا کہ اس کی اسناد صحیح ہے۔

جرم جتنا بڑا ہے اس کی سزا بھی اتنی ہی سخت ہے، اس لیے زنا کار مرد اور عورت کے لئے اللہ تعالیٰ نے اپنے اس ارشاد میں کوڑے مارنے کی سزا تجویز کی ہے۔

﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيْشَهِدَ عَذَابَهُمَا طَائِفَةٌ مِّنَ الْمُؤْمِنِينَ﴾ ❀

”زانی اور زانیہ ہر ایک کو سو درے مارو اور اللہ کا حکم جاری کرنے میں تم ان پر کسی طرح کا ترس مت کھاؤ، اگر تمہارا اللہ پر اور قیامت کے دن پر ایمان ہے اور ان کی سزا کے وقت مسلمانوں کی ایک جماعت حاضر ہے۔“

❀ مستدرک حاکم، ۲۲/۱ و طبع جدید: ۲۹/۱، حدیث: ۵۷۔ شیخ البانی نے اس حدیث کو ضعیف قرار دیا ہے: ضعیف الترغیب والترہیب، ۱۱۱/۲، حدیث: ۱۴۰۸؛ سلسلۃ الاحادیث الضعیفۃ، ۴۳۴/۳، حدیث: ۱۲۷۴۔

❀ مستدرک حاکم، ۳۷/۲ و طبع جدید: ۸۵۵/۳، حدیث: ۲۲۶۱؛ شعب الایمان للبیہقی، ۳۷۰/۶، حدیث: ۵۱۴۳؛ المعجم الکبیر للطبرانی، ۱/۱۷۸، حدیث: ۶۶۰۔ امام حاکم نے اس حدیث کو صحیح الاسناد اور امام ذہبی نے اس حدیث کو صحیح کہا ہے۔ شیخ البانی نے اس حدیث کو حسن لغیرہ قرار دیا ہے۔ ❀ ۲۴/النور: ۲۔

یہ سزا اس وقت نافذ ہوگی جب کہ مرد جرم کا اعتراف کرے گا یا چار گواہوں کے ذریعے زنا کی فرد جرم اس پر عائد ہوگی اور اگر زنا کا رخصت ہے تو اس کا خون مباح ہوگا۔

محسن وہ ہے جس نے درست طریقے سے شرعی نکاح کیا اور اپنی بیوی سے دخول کیا ہو، ایسے شادی شدہ مرد سے اگر زنا سرزد ہو جائے تو اس کی پاداش میں اس کو سنگسار کر دیا جائے گا۔ یہی حکم شادی شدہ عورت کا ہے، اس لیے کہ حضرت عبادہ بن صامت رضی اللہ عنہ کہتے ہیں کہ رسول اللہ ﷺ نے ارشاد فرمایا:

((خُذُوا عَنِّي خُذُوا عَنِّي قَدْ جَعَلَ اللَّهُ لَهُنَّ سَبِيلًا الْبُكْرُ بِالْبُكْرِ

جَلْدُ مِائَةٍ وَنَفْيُ سَنَةٍ وَالثَّيْبُ بِالثَّيْبِ جَلْدُ مِائَةٍ وَالرَّجْمُ)) ❁

”مجھ سے (سیکھ) لو، مجھ سے (سیکھ) لو، اللہ نے ان کے لیے ایک راہ نکالی

ہے۔ کنوارا کنواری کے ساتھ (زنا کرے تو) سو کوڑے اور ایک سال کی جلاوطنی

اور شادی شدہ کے ساتھ (زنا کرے تو) سو کوڑے اور پتھر مار مار کر ختم کر دینا۔“

اس روایت کو بخاری اور نسائی کے علاوہ محدثین رحمہم اللہ کی ایک جماعت نے نقل کیا

ہے۔ ❁ اور رسول اللہ ﷺ نے عام یہ نامی ایک عورت اور ایک مرد ماعز بن مالک

اسلمی رضی اللہ عنہما کو سنگسار کیا تھا۔

اس میں شک نہیں کہ اللہ اور اس کے رسول ﷺ کسی ایسی ہی چیز کو حرام ٹھہراتے

ہیں، جس سے بہت سے نقصانات اور مفاسد کے پھوٹنے کا اندیشہ ہوتا ہے اور عام انسان اور

❁ صحیح مسلم، کتاب الحدود، باب حد الزنی، حدیث: ۱۶۹۰؛ سنن ابوداؤد،

کتاب الحدود، باب فی الرجم، حدیث: ۴۴۱۵؛ سنن ترمذی، ابواب الحدود، باب

ما جاء فی الرجم علی الثیب، حدیث: ۱۴۳۴؛ سنن ابن ماجہ، کتاب الحدود، باب

حد الزنا، حدیث: ۲۵۵۰۔

❁ صحیح بخاری، کتاب الحدود، باب سؤال الامام المقر هل أحصنت؟ حدیث:

۶۸۲۵؛ صحیح مسلم، کتاب الحدود، باب من اعترف علی نفسه بالزنی، حدیث:

۱۶۹۲ تا ۱۶۹۱؛ وسنن ابوداؤد، کتاب الحدود، باب رجم ماعز بن مالک،

حدیث: ۴۴۲۲ تا ۴۴۱۹؛ سنن ابوداؤد، کتاب الحدود، باب فی المرأة التي امر

النبي ﷺ برجمها من جهينة، حدیث: ۴۴۲۲۔

پورا معاشرہ جس سے بری طرح متاثر ہوتا ہے۔ زنا کاری بھی انہی چیزوں میں سے ہے۔ اس کی بعض مضرتیں ذیل میں درج ہیں:

① اس کی ایک خرابی یہ ہے کہ اس سے دشمنی اور بغض پیدا ہوتا ہے اور انجام کار اس کی وجہ سے قتل اور خون ریزی کے واقعات وقوع پذیر ہوتے ہیں، کیونکہ اکثر آسمانی مذاہب اور بیشتر انسانی دستور اس کو حرام اور ننگ و عار کا باعث ٹھہراتے ہیں اور لوگوں کے اندر اس کے نتیجے میں ایسی غیرت پیدا ہوتی ہے کہ اگر ان کی بیٹی، ان کی بہن یا ان کی بیوی نے زنا کیا تو یہ اس کو تہ تیغ کر دیتے ہیں اور یہ بھی حقیقت ہے کہ قتل کے نتیجے میں قتل ہوتا ہے۔

② نسب ضائع ہو جاتا ہے، کیونکہ جو بچہ حرامی پیدا ہوتا ہے۔ اس کے شرعی باپ، بھائی چچا یا چچا زاد بھائی کوئی بھی نہیں ہوتے۔ اس طرح نسب ضائع ہو جاتا ہے اور اس کے نتیجے میں کنبہ، قبیلہ اور خاندان قائم نہیں ہوتا اور باہم تعارف کا مقصد حاصل نہیں ہوتا، جو اس آیت شریفہ میں اللہ تعالیٰ کا مقصود ہے:

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ ﴿١﴾﴾

”اے لوگو! ہم نے تم کو ایک مرد اور ایک ہی عورت سے پیدا کیا ہے اور ہم نے تم سب لوگوں کو مختلف قومیں اور قبائل اس لیے بنایا تا کہ تم ایک دوسرے کو پہچان لیا کرو، اللہ تعالیٰ کے نزدیک سب سے معزز وہ ہے جو بڑا پرہیزگار ہے۔ اللہ جانتا ہے اور خبردار ہے۔“

③ زنا کے عادی لوگ شادی سے کتراتے ہیں اور اسی سے اپنا کام چلاتے ہیں، اس کا نتیجہ یہ ہوتا ہے کہ ان کے اولاد نہیں ہوتی، جس سے ان کا نام ان کے بعد بھی باقی رہے۔ اس طرح نسل کے تحفظ کا سلسلہ ختم ہو جاتا ہے۔

④ زنا کے سبب آدمی تنگ دستی اور فاقہ کشی کے بندھن میں گرفتار ہو جاتا ہے، کیونکہ زانی کو بس ایک ہی فکر ہوتی ہے کہ کسی طرح اس کی چھٹی خوش رہے اور اس کو خوش رکھنے کے لیے وہ

اپنا مال پانی کی طرح بہا دیتا ہے۔ پھر ایسا وقت بھی آتا ہے جب اس کے دام محبت میں گرفتار ہو کر محنت، مشقت اور ہر قسم کے روزگار سے دست کش ہو جاتا ہے۔

۵) زنا کی بدولت زنا کار مرد اور عورت کئی قسم کے خطرناک امراض کا شکار ہو جاتے ہیں۔ ان میں بعض امراض پوشیدہ اور حد درجہ اذیت ناک ہوتے ہیں، جیسے زہری، سیلان، ایڈز، پھوڑا، سستی، لاغری اور ولادت کے وقت دشواری وغیرہ۔ یہ امراض نسل اور خاندان کیلئے بے حد خطرناک ہوتے ہیں، نسلی افزائش، تندرستی اور قوموں کے فطری ارتقا کی راہ میں ان کی وجہ سے بڑی رکاوٹیں اور زبردست مصیبتیں آتی ہیں۔

اگر زنا کاری میں دوسری خرابی نہ ہو تو یہی اس کی ایک خرابی کیا کم ہے کہ اس کی وجہ سے ایسی چھپی ہوئی مہلک ترین بیماریاں پھیلتی رہتی ہیں، جن سے دنیا کے شفا خانے بھرے پڑے ہیں اور ان کی بدولت بے شمار بچے موت کے گھاٹ اترتے ہیں، چنانچہ بہبود اطفال کے مراکز پر آنے والی حاملہ خواتین کے سروے کے نتیجے میں جو اعداد و شمار فراہم ہوئے ہیں، ان سے پتا چلتا ہے کہ ۳۹۴ میں سے ۱۳۰ حاملہ خواتین ایسی ہوتی ہیں، جن میں ہر ایک کے اندر خطرناک قسم کے جراثیم ہوتے ہیں اور یہ خطہ ان علاقوں میں شمار ہوتا ہے، جنہیں پوری شد و مد سے پیش کیا جاتا ہے۔ (الاسلام والرسول مصنفہ مؤلف کتاب)

اور جب زنا کاری حرام ہے اور اس کا شمار کبیرہ گناہوں اور ایسی بے حیائیوں میں ہوتا ہے، جنہیں عقل سلیم اور فطرت مستقیم گوارا نہیں کرتی اور ان میں ایسے گناہ بھی ہیں جن میں سے بعض کا ذکر گزشتہ احادیث میں کیا گیا ہے۔ تو سوچنا چاہیے کہ ہمسایہ کی بیوی سے زنا کرنا بدترین اور بھاری گناہ ہے اور انتہائی جرم ہے۔

باہمی ہمدردی اور حسن سلوک کی بنا پر ایک پڑوسی کا دوسرے پڑوسی پر حق ہوتا ہے، چنانچہ ایک سے زائد آیات میں اللہ تعالیٰ نے اس کی تاکید فرمائی ہے اور احادیث مقدسہ میں بھی اس لئے کسی پڑوسی کی غیر حاضری میں اس کے اہل و عیال کے ساتھ بجائے اس کے کہ ان کے ساتھ حسن سلوک کیا جائے، ان کی خبر گیری اور ان کا چھوٹا موٹا کام کیا جائے، لہذا ان کے ساتھ گندی اور شرمناک حرکت کی جائے، ظاہر ہے اس سے بڑی بے حیائی اور کیا ہوگی۔ یہی



وجہ ہے کہ اس فعل بد کا گناہ بھی بہت زیادہ ہے اور اس ضمن میں متعدد احادیث وارد ہیں۔ جن میں سے چند ذیل میں پیش کی جاتی ہیں۔

① حضرت مقداد بن اسود رضی اللہ عنہ سے منقول ہے، وہ کہتے ہیں کہ رسول اللہ ﷺ نے صحابہ کرام رضی اللہ عنہم سے ارشاد فرمایا:

((مَا تَقُولُونَ فِي الزِّنَا؟)) قَالُوا حَرَامٌ حَرَّمَهُ اللَّهُ عَزَّ وَجَلَّ  
وَرَسُولُهُ فَهُوَ حَرَامٌ إِلَى يَوْمِ الْقِيَامَةِ فَقَالَ رَسُولُ اللَّهِ ﷺ لَا ضَحَابِي:  
((لَأَنْ يَزْنِيَ الرَّجُلُ بِعَشْرِ نِسْوَةٍ أَيْسَرُ عَلَيْهِ مِنْ أَنْ يَزْنِيَ بِامْرَأَةٍ  
جَارِهِ)) ❁

”زنا کی بابت تم کیا کہتے ہو؟“ صحابہ نے کہا حرام ہے، اللہ رب العزت اور اس کے رسول ﷺ نے اس کو حرام قرار دیا ہے، اس لیے تا قیامت یہ فعل حرام رہے گا۔ رسول اللہ ﷺ نے اپنے اصحاب کرام سے فرمایا: ”کوئی شخص دس عورتوں سے زنا کرے تو یہ گناہ اس گناہ سے کم تر ہوگا کہ وہ پڑوسی کی بیوی سے زنا کرے۔“

اس روایت کو امام احمد رحمہ اللہ نے نقل کیا، اس کے تمام راوی ثقہ ہیں۔ نیز طبرانی رحمہ اللہ نے کبیر اور اوسط میں اس کو نقل کیا ہے۔

② حضرت عبد اللہ بن عمر رضی اللہ عنہما سے منقول ہے، اس کو مرفوع کرتے ہوئے انہوں نے کہا:

٢٨٤: مَثَلُ الَّذِي يَجْلِسُ عَلَى فِرَاشِ الْمُغِيْبَةِ مَثَلُ الَّذِي يَنْهَشُهُ أَسَدٌ  
مِنْ أَسَاوِدَةِ يَوْمِ الْقِيَامَةِ . ❁

❁ مسند احمد، ٦/٨؛ الادب المفرد للبخاری، باب حق الجار، حدیث: ١٠٣؛ المعجم الكبير للطبرانی: ٢٠/٢٥٧، ٢٥٦، حدیث: ٦٠٥؛ المعجم الاوسط للطبرانی: ٤/٣٨٧، حدیث: ٦٣٣٣، شیخ البانی رحمہ اللہ نے اس حدیث کو صحیح قرار دیا ہے؛ صحیح الترغیب والترہیب: ٢/٦١٥ حدیث: ٢٤٠٤۔ ❁ مجمع الزوائد: ٦/٢٨٤، حدیث: ١٠٥٥٨؛ الترغیب والترہیب، کتاب الحدود، باب الترہیب من الزنا سيما لحلیلة الجار والمغیبة والترغیب فی حفظ الفرج: ٣/٢٤١ حدیث: ٣٥٥٠، شیخ البانی رحمہ اللہ نے اس حدیث کو حسن قرار دیا ہے؛ صحیح الترغیب والترہیب: ٢/٦١٦، حدیث: ٢٤٠٥۔

”شوہر کی عدم موجودگی میں اس کی بیوی کے بستر پر بیٹھنے والے کی مثال اس شخص کی سی ہے، جسے قیامت کے خطرناک زہریلے سانپوں میں سے کوئی سانپ ڈس رہا ہو۔“

طبرانی رحمۃ اللہ علیہ نے اس کو نقل کیا۔ اس کے راوی ثقہ ہیں۔

شہوت اور طاقت میں ڈوبا ہوا جوان آدمی یقیناً بہک سکتا ہے اور شیطان اسے بہکا کر معصیت کے جال میں پھنسا سکتا ہے۔ لیکن عمر رسیدہ بوڑھا جس نے قبر میں پاؤں لٹکا لیا ہو، اگر بہک جائے تو اس سے زیادہ بری بات اور کیا ہوگی؟

ہب الشیبة تبدی عذر صاحبہا مبالغہ شیک یستہویہ شیطان  
(بالفرض جوان آدمی بہک جائے تو اس کے پاس جوانی کا عذر ہے، لیکن بوڑھے کو اگر شیطان بہکا دے تو اسکے پاس بھلا کیا عذر ہوگا)

جاں بلب بوڑھا جسے صبح و شام موت کا کھٹکا لگا ہو، اس کا یہ فرض ہے کہ وہ اپنے رب کے سامنے توبہ کرے، اپنے گناہوں کی مغفرت طلب کرے، مرنے سے پہلے جتنے گناہ کئے ہیں ان پر نادم ہو اور اس دن کے لئے نیک اعمال ساتھ لے جائے، جب کسی شخص کو اس کی اولاد اور اس کا مال کچھ بھی کام نہیں دے گا، سوائے اس شخص کے جو اپنے رب کے حضور سلامتی والا دل لے کر جائے گا۔

معمراً اور سن رسیدہ آدمی کا یہی فرض ہے جو اوپر مذکور ہوا، لیکن اگر اس نے اپنے فرض منصبی کو چھوڑ دیا، غضب الہی کے درپے ہوا، اوجھی اور غلیظ عادتوں میں پڑا رہا، گناہوں کی دلدل میں ڈوبا رہا تو اس کی یہ حرکت جوانوں کی بد عادتوں سے زیادہ شرمناک اور بدتر ہوگی جن کی جوانی ہی دیوانی ہوتی ہے۔

امام مسلم رحمۃ اللہ علیہ نے حضرت ابو ہریرہ رضی اللہ عنہ سے نقل کیا رسول اللہ صلی اللہ علیہ وسلم نے ارشاد فرمایا:  
(«ثَلَاثَةٌ لَا يَكْلَمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَا يَنْظُرُ إِلَيْهِمْ وَلَهُمْ عَذَابُ الْكَيْمِ، شَيْخُ زَانَ وَمَلِكُ كَذَّابٍ وَعَائِلٌ مُسْتَكْبِرٌ»)

صحیح مسلم، کتاب الایمان، باب غلط تحریم اسباب الازار والمن بالعطیة، حدیث: ۱۰۷۔

”قیامت کے دن تین آدمیوں سے اللہ تعالیٰ نہ تو بات کرے گا، نہ انہیں پاک کرے گا اور نہ ان پر نظر کرم فرمائے گا اور انہیں دردناک عذاب ہوگا۔ بوڑھا زانی، جھوٹا حکمران اور اکڑنے والا نادار۔“

اسی روایت کو طبرانی رحمہ اللہ نے اوسط میں نقل کیا ہے اور اس کے الفاظ یہ ہیں:

((لَا يَنْظُرُ اللَّهُ يَوْمَ الْقِيَامَةِ إِلَى الشَّيْخِ الزَّانِي وَلَا الْعَجُوزِ الزَّانِيَةِ)) ❀

”قیامت کے دن بوڑھے زانی اور زنا کار بڑھیا کی طرف اللہ تعالیٰ نظر اٹھا کر بھی نہیں دیکھے گا۔“

حضرت ابو ہریرہ رضی اللہ عنہ سے یہ بھی منقول ہے کہ رسول اللہ صلی اللہ علیہ وسلم نے ارشاد فرمایا:


((أَرْبَعَةٌ يَبْغِضُهُمُ اللَّهُ الْبَيَّاعُ الْحَالِفُ وَالْفَقِيرُ الْمُخْتَالُ وَالشَّيْخُ الزَّانِي وَالْإِمَامُ الْجَابِرُ)) ❀

”چار قسم کے آدمیوں سے اللہ تعالیٰ سخت نفرت کرتا ہے۔ جھوٹی قسم کھا کر تجارت کرنے والا، حیلہ گر بھکاری، بوڑھا زانی اور ظالم حکمران۔“

---

❀ المعجم الاوسط للطبرانی: ۱۷۲/۶، حدیث: ۸۴۰۱، شیخ البانی نے اس حدیث کو حسن قرار دیا ہے: صحیح الترغیب والترہیب: ۶۱۳/۲، حدیث: ۲۳۹۶۔

❀ سنن نسائی، کتاب الزکاة، باب الفقیر المختال، حدیث: ۲۵۷۷؛ الاحسان فی تقریب صحیح ابن حبان: ۳۶۹/۱۲، ۳۶۸، حدیث: ۵۵۵۸؛ موارد الظمآن الی زوائد ابن حبان، حدیث: ۱۰۹۸؛ مسند الشہاب: ۲۱۳/۱، حدیث: ۳۲۴، شیخ البانی نے اس حدیث کو صحیح قرار دیا ہے۔



## اغلام بازی

اغلام بازی مہلک ترین کبیرہ گناہ ہے، اس سے زیادہ فحش، اہانت انگیز اور گھناؤنی حرکت شاید ہی کوئی اور ہو۔ گزشتہ امتوں اور مذاہب میں اسے حرام قرار دیا گیا ہے۔ عقل سلیم اور فطرت مستقیم اس شرم ناک، حیا سوز اور غیر فطری عمل سے حد درجہ نفرت کرتی ہے۔ آسمانی دستور اور انسانی شعور بھی اسے حرام ٹھہراتا ہے۔

لواطت اور اغلام بازی اخلاقی قدروں سے بغاوت ہے۔ اس کمینہ حرکت سے مہلک امراض پیدا ہوتے ہیں، اس کی پستی اور گراؤ کا اس سے بڑا ثبوت اور کیا ہوگا کہ مویشی پالتو جانور اور جنگل کے درندے بھی اس کے قریب تک نہیں پھٹکتے۔

پیغمبر علیہ السلام کی زبان سے اس کا ارتکاب کرنے والے پر لعنت آئی ہے، دونوں جہاں کے پروردگار کی رحمت سے ایسا شخص دور ہوگا۔ دنیا والوں کی نظر میں بھی وہ ذلیل و خوار ہوگا۔ یہ عمل قبیح فقر و ناداری اور مال کی تباہی و بربادی کا موجب ہوگا۔ خیر و برکت اس کے قریب بھی نہیں پھٹکتی۔ ایسا شخص خانماں برباد ہوگا، اس لیے کہ جسے اللہ نے مردانگی سے نوازا اسے کیا ایسی معصیت اور پستی زیب دے گی؟ کیا اسلام کا دعویٰ کرنے والا اس کو پسند کرے گا کہ شرم و حیا اور عفت اور پاک دامنی کو پس پشت ڈال دے۔ مردانہ سرشت اور بلند انسانی قدروں کو پامال کر ڈالے اور حلال اور پاکیزہ عورتوں کو نظر انداز کر کے اپنی جنس کے مردوں سے اختلاط کرے، کاش اگر وہ اپنے گرد و پیش چلنے پھرنے والے مویشی اور چوپایوں پر بھی نظر ڈالے تو اسے محسوس ہوگا کہ کوئی نر جانور کسی دوسرے نر کے ساتھ ہرگز جفتی نہیں کرتا، کتنی عجیب بات ہے کہ بندر اور گدھے بھی ایسی حرکت نہیں کرتے، پھر انسان اور وہ بھی مرد کیلئے یہ کیونکر زیب دے گا کہ وہ ایسی گھناؤنی حرکت کرے جب کہ حضرت انسان اشرف خلایق اور افضل بشر ہے۔

شرک اور ناحق قتل کے بعد اغلام بازی سب سے بدترین معصیت اور قبیح حرکت ہے۔

اللہ تعالیٰ کا ارشاد ہے:

﴿وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ﴾ ❁

”اور ظاہر و باطن بے حیائی کے قریب بھی نہ جاؤ۔“

صحیحین میں رسول اللہ ﷺ سے منقول ہے:

((لَا أَحَدٌ أَغْيَرُ مِنَ اللَّهِ مِنْ أَجْلِ ذَالِكَ حَرَّمَ الْفَوَاحِشَ مَا ظَهَرَ مِنْهَا

وَمَا بَطَنَ وَلَا أَحَدٌ أَحَبَّ إِلَيْهِ الْعُذْرُ مِنَ اللَّهِ مِنْ أَجْلِ ذَالِكَ أَرْسَلَ

الرُّسُلَ مُبَشِّرِينَ وَمُنذِرِينَ)) ❁

”کوئی بھی اللہ پاک سے زیادہ غیرت والا نہیں، اسی لیے اس نے کھلی اور چھپی

ہر قسم کی بے حیائیوں کو حرام فرمایا اور معافی مانگنا جتنا اس کو پسند ہے کسی کو

نہیں، اسی لیے اس نے پیغمبروں کو مبعوث فرمایا جو بشارت دینے اور ڈرانے

والے ہیں۔“

چونکہ اغلام بازی سے پیدا ہونے والی خرابی معاشرے کے بگاڑ کی بدترین صورت ہے،

اس لیے دنیا اور آخرت میں اس کی سزا بھی نہایت عبرت ناک ہے۔ چنانچہ حضرت ابو بکر

صدیق، علی بن ابی طالب، خالد بن ولید، عبد اللہ بن عباس اور ان کے علاوہ متعدد صحابہ

کرام رضی اللہ عنہم اور ائمہ عظام نے اس کی سزا زنا کاری سے بھی زیادہ سخت بتائی ہے، یہی وجہ ہے

کہ لوطی شادی شدہ ہو یا کنوارا بہر صورت اس کو موت کے گھاٹ اتار دیا جائے گا، کیونکہ

حضرت ابن عباس رضی اللہ عنہما سے منقول ہے کہ رسول اللہ ﷺ نے ارشاد فرمایا:

۲۸۹: ((مَنْ وَجَدْتُمُوهُ يَعْمَلُ عَمَلُ قَوْمِ لُوطٍ فَاقْتُلُوا الْقَاعِلَ وَالْمَفْعُولَ

بِهِ)) ❁

❁ ۶/ الانعام: ۱۵۱۔ ❁ صحیح بخاری، کتاب التوحید، باب قول النبی ﷺ:

((لا شخص اغیر من اللہ)) حدیث: ۷۴۱۶؛ صحیح مسلم، کتاب اللعان، حدیث:

۱۴۹۹۔

❁ سنن ابوداؤد، کتاب الحدود، باب فیمن عمل عمل قوم لوط، حدیث: ۴۴۶۲؛

سنن ترمذی، ابواب الحدود، باب ما جاء فی حد اللوطی، حدیث: ۱۴۵۶؛ سنن =

”اگر تم قوم لوط کا عمل کرتے ہوئے کسی کو پاؤ تو اوپر والے اور نیچے والے دونوں کو قتل کر دو۔“

اس روایت کو ابو داؤد، ترمذی، ابن ماجہ اور بیہقی رحمہ اللہ نے نقل کیا ہے۔

قوم لوط سے پہلے دنیا کی کسی قوم سے یہ گناہ کبیرہ سرزد نہیں ہوا۔ اسی لیے اللہ تعالیٰ نے جس طرح کی عبرت ناک سزا اس قوم کو دی، کسی کو نہیں دی۔ کئی طرح سے انہیں ہلاک کیا گیا، ان کی بستیوں کو الٹ پلٹ دیا، انہیں زمین کے اندر دھنسا دیا اور آسمان سے ان پر پتھروں کی بارش برسائی اور ان پر وہ عذاب اتارا جو اس سے پہلے کسی پر نازل نہیں ہوا، کیونکہ ان کا جرم سخت وحشت ناک تھا اور اس کا ارتکاب جب بھی ہوتا ہے، زمین کا چپہ چپہ کانپ اٹھتا ہے۔ فرشتے زمین و آسمان کی حدود سے بھی دور نکل جاتے ہیں کہ کہیں دنیا والوں پر عذاب آئے تو وہ بھی اس کی پلیٹ میں نہ آجائیں، زمین الگ اپنے پروردگار کے حضور فریاد کرتی ہے اور پہاڑ لرز اٹھتے ہیں۔

مفعول (نیچے والے) سے کی گئی بد فعلی کے بدلے میں اسے قتل کر دیا جانا اس کے حق میں بہتر ہوگا، کیوں کہ اس کے ساتھ بد فعلی کا عمل اس کے حق میں زہر قاتل تھا، جس کے بعد گویا اس کی اخلاقی موت ہو چکی ہے۔ اب اگر اس کو قتل کر دیا گیا تو وہ مظلوم اور شہید ہوگا، جس کا نفع اس کو آخرت میں ملے گا۔

قوم لوط پر جب عذاب الہی نازل ہوا اور دنیا اور آخرت میں ان پر دردناک عتاب مسلط ہوا تو اللہ تعالیٰ نے من و عن اس کو بیان فرمایا، اس میں شک نہیں کہ یہ حد درجہ اندوہناک عذاب تھا اور اس امت محمدیہ کیلئے بھی اس میں قدم قدم پر عبرت اور نصیحت کا دفتر کھلا ہے، تاکہ

== ابن ماجہ، کتاب الحدود، باب من عمل عمل قوم لوط حدیث: ۲۵۶۱؛ مستدرک حاکم: ۴/۳۵۵؛ وطبع جدید ۸/۲۸۶۱ حدیث: ۸۰۴۷ امام حاکم نے اس حدیث کو صحیح الاسناد اور امام ذہبی نے صحیح کہا ہے۔ شیخ البانی نے اس حدیث کو صحیح قرار دیا ہے: صحیح الترغیب والترہیب: ۲/۶۲۲، حدیث: ۲۴۲۲؛ ارواء الغلیل: ۸/۱۶، حدیث: ۲۳۵۰، حافظ بیر علی زئی نے سنن ابوداؤد کی تحقیق ۴/۳۰۵ حدیث: ۴۴۶۲، سنن ابن ماجہ کی تحقیق ۳/۵۹۶ حدیث: ۲۵۶۱ میں اس کی سند کو حسن قرار دیا ہے۔

وہ اس فاسق و فاجر قوم کی روش نہ اپنائیں، ورنہ دنیا اور آخرت میں عذاب الہی سے نجات کی راہیں ان کیلئے مسدود ہوں گی۔ اللہ تعالیٰ ارشاد فرماتا ہے:

﴿وَلَمَّا جَاءَتْ رُسُلُنَا لُوطًا سِيقَ إِلَيْهِمْ وَصَاقَ بِهِمْ ذُرْعًا وَقَالَ هَذَا يَوْمٌ عَصِيبٌ ۖ وَجَاءَهُ قَوْمُهُ يُهْرَعُونَ إِلَيْهِ ۖ وَمِنْ قَبْلُ كَانُوا يَعْمَلُونَ السَّيِّئَاتِ ۚ قَالَ يَقَوْمُ هَلْ لَّآءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تُخْزَوْنَ فِي صَیْفِي ۚ أَلَيْسَ مِنْكُمْ رَجُلٌ رَشِيدٌ ۚ قَالُوا لَقَدْ عَلِمْتَ مَا لَنَا فِي بَنَاتِكَ مِنْ حَقٍّ ۚ وَآتَكَ لَتَعْلَمُ مَا نُرِيدُ ۚ قَالَ لَوْ أَنِّي بِيَدِي قُوَّةٌ أَوْ إِيَّاكَ إِلَىٰ رُكْنٍ شَدِيدٍ ۚ قَالُوا يَلُوطُ إِنَّا رُسُلُ رَبِّكَ لَنْ يَصْلُوا إِلَيْكَ فَأَسْرَأَ بِهِنَّ لَكَ يَضَعُ مِنْ إِلَيْنَّ وَلَا يَلْتَفِتُ مِنْكُمْ أَحَدٌ إِلَّا أَمْرًا تَكُ ۚ إِنَّكَ مُصِيبُهَا مَا أَصَابَهُمْ ۚ إِنَّ مَوْعِدَهُمُ الصُّبْحُ ۚ أَلَيْسَ الصُّبْحُ بِقَرِيبٍ ۖ﴾ ❁

”اور جب ہمارے فرستادہ لوط علیہ السلام کے پاس آئے تو ان کا آنا اسے برا معلوم ہوا اور جی میں گھبرایا، کہا کہ یہ بڑی مصیبت کا دن ہے اور اس کی قوم کے لوگ اس کے (گھر کی) طرف بھاگے ہوئے گئے اور وہ اس سے پہلے بدکاریاں کیا کرتے تھے، لوط نے ان سے کہا: اے بھائیو! یہ میری بیٹیاں موجود ہیں جو تمہارے لیے پاک ہیں لہذا تم اللہ سے ڈرو اور مہمانوں کے بارے میں مجھے شرمندہ نہ کرو، کیا تم میں کوئی (ایک بھی) بھلا آدمی نہیں، وہ بولے تو جانتا ہے، ہمیں تیری بیٹیوں سے کوئی مطلب نہیں اور جو ہمارا ارادہ ہے، وہ بھی تجھے معلوم ہے، لوط علیہ السلام نے کہا ہائے کاش! کہ آج مجھ کو اتنی قوت ہوتی یا کسی زبردست حمایتی کی پناہ میں ہوتا، فرشتوں نے کہا۔ اے لوط! ہم تیرے پروردگار کے ایلچی ہیں۔ یہ ہرگز تیرے قریب تک نہ پہنچ سکیں گے، تو اپنے کنبہ کو لے کر رات کو کسی وقت نکل جا اور کوئی تم میں سے پھر کرنے نہ دیکھے مگر تیری بیوی (ضرور دیکھے گی) اس پر وہی عذاب آنے والا ہے جو ان پر آنے کو ہے، ان کے عذاب کیلئے صبح کا وقت مقرر ہے، کیا صبح قریب نہیں ہے؟“

مذکورہ بالا آیات میں اللہ تعالیٰ فرشتوں کی آمد کی خبر دیتا ہے اور بتاتا ہے کہ فرشتوں نے حضرت ابراہیم علیہ السلام کو قوم لوط کی تباہی کی پیشگی خبر دی۔ چنانچہ فرشتے ان کے پاس سے چل کر لوط علیہ السلام کے پاس آئے، ان کی شباهت، خوبرو اور حسین نوجوان لڑکوں کی سی ہے اور درحقیقت اللہ کی طرف سے ایک آزمائش تھی، وہ حکمت والا حجت قائم کرنے والا ہے، لوط علیہ السلام ان امرنوجوانوں کو دیکھتے ہیں تو ان کا انجام آپ کی نظروں کے سامنے آ جاتا ہے اور اس کی وجہ سے آپ دل گیر ہو جاتے ہیں، آپ کو ڈر ہوتا ہے کہ اگر وہ خود ہی آگے بڑھ کر ان کی میزبانی نہیں کریں گے تو یہ لڑکے قوم کے ہتھے چڑھ جائیں گے پھر نتیجہ معلوم تھا۔ چنانچہ لوط علیہ السلام بے ساختہ کہہ اٹھتے ہیں۔

﴿هَذَا يَوْمٌ عَصِيبٌ﴾

”یہ بڑی مصیبت کا دن ہے۔“

وہ جانتے ہیں کہ اب تنہا انہیں دفاع کرنا ہوگا اور یہ ان کے بس کا روگ نہیں، ابھی انہیں یہ علم نہیں ہوتا کہ وہ لڑکے فرشتے ہیں۔ مہمانوں کی آمد کا علم بھی ان کے گھر والوں کو ہے، باہر والوں کو اس کی بھنک بھی نہیں لگی ہے۔ لیکن پھر ان کی اہلیہ نکلتی ہیں اور قوم کو اطلاع دیتی ہیں۔ خبر ہوتے ہی وہ لوگ دوڑ پڑتے ہیں۔ ﴿يَقْرَعُونَ الْبَابَ﴾ (اور ان کے گھر کی طرف بھاگ آتے ہیں) ان نوجوانوں کو دیکھ کر خوشی سے لپکے آتے ہیں، ﴿وَمِنْ قَبْلُ كَانُوا يَعْمَلُونَ السَّيِّئَاتِ﴾ (اور وہ اس سے پہلے بدکاریاں کیا کرتے تھے) ان کی یہ سرشت رہی یہاں تک کہ عذاب الہی نے انہیں آلیا۔ ﴿قَالَ يَقَوْمُ هَؤُلَاءِ بَنَاتِي هُنَّ أَطْهَرُ لَكُمْ﴾ (لوط نے ان کے سرگروہوں سے کہا اے بھائیو! یہ میری بیٹیاں موجود ہیں جو تمہارے لیے پاک ہیں) آپ علیہ السلام نے ان کی بیویوں کی طرف اشارہ کیا، کیونکہ امت کے حق میں نبی کی حیثیت باپ کی سی ہوتی ہے، اس لئے آپ نے انہیں ایسی چیز کی ہدایت فرمائی جو دنیا اور آخرت میں ان کیلئے نفع بخش ہو۔

حضرت مجاہد رحمہ اللہ کہتے ہیں وہ آپ علیہ السلام کی بیٹیاں ہرگز نہیں تھیں بلکہ امت کی



بیٹیاں تھیں، ابن جریر رحمہ اللہ کہتے ہیں آپ نے انہیں عورتوں سے شرعی نکاح کا حکم فرمایا، یہ نہیں کہ یوں ہی بدکاری کرنے لگ جاؤ۔ ﴿فَاتَّقُوا اللَّهَ وَلَا تُخْزَوْا فِي صُنْعِي﴾ (لہذا تم اللہ سے ڈرو اور مہمانوں کے بارے میں مجھے شرمندہ نہ کیا کرو) یعنی میرے حکم کی تعمیل کرو اور اپنی بیویوں پر ہی اکتفا کرو۔ ﴿أَلَيْسَ مِنْكُمْ رَجُلٌ رَشِيدٌ﴾ (کیا تم میں کوئی بھلا آدمی نہیں ہے) جس کے اندر بھلائی ہو اور جو میرے حکم کی تعمیل کرے اور جس سے میں روکوں اس سے باز آ جائے ﴿قَالُوا لَقَدْ عَلِمْتُمْ مَا لَنَا فِي بَنِيكَ مِنْ حَقٍّ وَإِنَّكَ لَتَعْلَمُونَ مَا نُرِيدُ﴾ (بولے تو جانتا ہے ہمیں تیری بیٹیوں سے کوئی سروکار نہیں اور جو ہمارا ارادہ ہے وہ بھی تجھے معلوم ہے) یعنی ہمیں چھو کروں سے مطلب ہے اور یہ تم جانتے ہی ہو، ﴿قَالَ لَوْ أَنَّ لِی بِكُمْ قُوَّةٌ أَوْ آوَىٰ إِلَىٰ رُكْنٍ شَدِيدٍ﴾ قَالُوا يَلُوطُ إِنَّا رُسُلُ رَبِّكَ لَنْ يَصْلُوا إِلَيْكَ فَأَسْرِ بِأَهْلِكَ بِقِطْعٍ مِنَ اللَّيْلِ وَلَا يَلْتَفِتْ مِنْكُمْ أَحَدٌ إِلَّا أَمْرًا تَكُ إِلَهُ مُصِيبُهَا مَا أَصَابَهُمْ إِنَّ مَوْعِدَهُمُ الصُّبْحُ أَلَيْسَ الصُّبْحُ بِقَرِيبٍ﴾ (انہوں نے کہا کاش آج مجھ کو اتنی قوت ہوتی یا کسی زبردست حمایتی کی پناہ میں ہوتا۔ فرشتوں نے کہا اے لوط! ہم تیرے پروردگار کے ایلیٰ ہیں، یہ ہرگز تیرے پاس تک نہیں پہنچ سکیں گے۔ تو اپنے کنبے کو لے کر رات کو کسی وقت نکل جا اور کوئی تم میں سے پھر نہ دیکھے، مگر تیری بیوی (ضرور دیکھے گی) کیونکہ اس پر بھی وہی مصیبت آنے والی ہے جو ان پر آنے والی ہے، ان کے عذاب کیلئے صبح کا وقت مقرر ہے (لوط علیہ السلام نے کہا اس سے بھی جلدی، تو فرشتوں نے کہا) کیا صبح قریب نہیں؟

جب لوط علیہ السلام نے اپنی قوم کو یہ کہہ کر دھمکانا چاہا کہ کاش! آج مجھ کو اتنی قوت ہوتی تو میں خود تمہیں سزا دیتا اور اپنی طرف سے اور اپنے کنبے کی طرف سے تمہارا حساب بے باک کر دیتا۔ اس وقت فرشتوں نے حضرت لوط علیہ السلام کو اطلاع دی کہ وہ ان کے پروردگار کے ایلیٰ ہیں اور یہ کہ آپ کی قوم ہرگز آپ تک پہنچ نہ سکے گی۔ چنانچہ فرمایا۔ ﴿قَالُوا يَلُوطُ إِنَّا رُسُلُ رَبِّكَ لَنْ يَصْلُوا إِلَيْكَ فَأَسْرِ بِأَهْلِكَ بِقِطْعٍ مِنَ اللَّيْلِ وَلَا يَلْتَفِتْ مِنْكُمْ أَحَدٌ﴾ یعنی جب تم سنو کہ ان پر آسمانی عذاب نازل ہوا اور ہولناک آوازیں سنو تو خوف زدہ نہ ہونا، ہاں تمہاری بیوی اس سے متاثر ہوگی اور جو عذاب انہیں پہنچے گا، وہی اس کو بھی پہنچ کر رہے گا۔ ادھر

لوط علیہ السلام کی قوم دروازے پر کھڑی تھی۔ لوط علیہ السلام انہیں دفع کرنے اور مہمانوں کے ساتھ شرم ناک حرکت سے باز رکھنے کی سر توڑ کوشش کر رہے تھے۔ لیکن قوم باز نہیں آرہی تھی، اگلے آپ کو دھمکیاں دے رہی تھی۔ اسی اثنا میں حضرت جبرائیل علیہ السلام باہر آتے ہیں اور اپنے بازوؤں کو ان کے منہ پر دے مارتے ہیں۔ فوراً ان کی آنکھیں پھوٹ جاتی ہیں۔ وہ لوٹنے کیلئے پلٹتے ہیں، لیکن انہیں راستہ بھائی نہیں دیتا۔ ایک اور آیت میں اللہ تعالیٰ فرماتا ہے:

﴿وَلَقَدْ رَاوَدُوهُ عَنْ ضَيْفِهِ فَطَبَّسُنَا أَعْيُنَهُمْ فَذُوقُوا عَذَابِي وَنَذِيرٌ﴾ ❁

”اور اس کو اس کے مہمانوں کی نگہداشت سے پھسلانا چاہتا کہ ان کے ساتھ من مانی کا رروائی کریں، پھر ہم نے ان کو اندھا کر دیا اور کہا اب میرے عذاب اور ڈر کا مزہ پاؤ۔“

پھر فرشتوں نے حضرت لوط علیہ السلام کو ان کی قوم کی ہلاکت اور تباہی کی وعید سنائی اور فرمایا:

﴿إِنَّ مَوْعِدَهُمُ الضُّمُّ الطَّيْسُ الضُّمُّ بَقَرِيْبٌ﴾ ❁

”ان کے عذاب کیلئے صبح کا وقت ہے کیا صبح قریب نہیں ہے؟۔“

حضرت لوط علیہ السلام نے اپنے رب کے حکم کی فوراً تعمیل کی اور راتوں رات گھروالوں کو لے کر نکل پڑے، صرف اہلیہ کو نہیں لیا۔ گھروالوں کو تاکید کر دی کہ ان میں سے کوئی بھی قوم پر نازل ہونے والے عذاب کو پلٹ کر نہ دیکھے۔ ﴿فَلَمَّا جَاءَ أَمْرُنَا﴾ (جب ان کی ہلاکت کے بارے میں ہمارا حکم آپہنچا) یعنی طلوع آفتاب کے وقت ﴿جَعَلْنَا عَلَيْهِمَا سَافِلَهًا﴾ (اس بستی کے اوپر کی جانب کو ہم نے پست کر دیا) یعنی انہیں زیر و زبر کر دیا، ﴿وَأَمْطَرْنَا عَلَيْهِمَا حِجَارَةً مِّن سِجِّيلٍ مَّنْصُودٍ﴾ (اور اس پر کنکروں کی پتھریاں گرائیں۔ منضود (جہہہ تہہ) یعنی تہہ بہ تہہ ہو کر گر رہی تھیں۔ ”مسومتہ“ (اللہ کے یہاں مقرر) نشان زدہ، آسمان سے ہر پتھر پر نام لکھا ہوتا تھا اور وہ ٹھیک اسی پر گرتا جس پر اس کا نام کندہ ہوتا تھا۔

مفسرین کہتے ہیں کہ یہ پتھر بستی والوں اور ان کے گرد و پیش کے دیہاتیوں پر یکساں برستے رہے، یہاں تک کہ نشان زدہ آدمی اگر کہیں کھڑا بات کر رہا ہوتا اور آسمان سے اس کے نام کا پتھر گرتا تو وہ ٹھیک اسی کے سر پر پڑتا۔ لوگ ارد گرد کھڑے کے کھڑے رہ جاتے ادھر نامزد آدمی گر کر تباہ ہو جاتا۔

مجاہد رحمۃ اللہ علیہ کہتے ہیں کہ جبرائیل علیہ السلام نے لوط علیہ السلام کی قوم کو اوپر اٹھالیا، ان کے ساتھ ان کے مویسیوں اور ان کے کل مال و اسباب کو بھی اتار اٹھایا کہ ان کے کتوں کی آوازوں کو فرشتوں نے آسمان پر سنا۔ پھر انہیں اسی طرح زمین پر پٹخ دیا کہ ان کے محل، ان کے مویسی اور شجر و حجر سب کچھ تہس نہس ہو گئے۔ جبرائیل علیہ السلام نے ان سب کو اپنے پروں میں سمیٹ لیا اور انہیں لپیٹ کر آسمان و نیا تک بلند کیا، یہاں تک کہ آسمان کے فرشتوں نے انسانوں اور ان کے کتوں کی آوازیں سنیں۔ پھر انہوں نے زمین کو الٹ کر اسی طرح ملیا میٹ کیا کہ اوپر کا حصہ نیچے اور نیچے کا حصہ اوپر ہو گیا اور ان پر کنکریوں اور ٹھیکریوں کی بارش برسا دی۔

محمد بن کعب قرظی رحمۃ اللہ علیہ کہتے ہیں کہ قوم لوط کی بستیاں پانچ دیہاتوں پر مشتمل تھیں:

① سدوم یہ آبادی کے لحاظ سے سب سے بڑی تھی۔

② صعبہ

③ صعود

④ غمرہ

⑤ دوحاء

حضرت جبرائیل علیہ السلام نے ان کو اپنے بازوؤں میں سمیٹ کر اوپر اٹھایا اور وہاں سے انہیں نیچے اس طرح الٹ دیا کہ وہ اور ان کے اطراف کی ساری بستیاں زیر و زبر ہو کر تباہ ہوئیں اور تمام جاندار موت کے گھاٹ اتر گئے۔ اس آیت مبارکہ میں اسی طرف اشارہ ہے۔ ﴿وَالْمُؤْتَفِكَةَ أَهْوَىٰ﴾ (اور قوم لوط کی الٹی ہوئی بستیوں کو گرا دیا) پھر اللہ تعالیٰ نے ان پر کنکروں کی پتھریاں برسائیں اور باری تعالیٰ کے اس ارشاد ﴿وَمَا هِيَ مِنَ الظَّالِمِينَ

یَعْبُدُ ۝) کا مفہوم یہ ہے کہ پتھروں کی یہ سزا جو ان کی زیادتی کا ٹھیک ٹھیک بدلہ تھی ان ظالموں سے کچھ دور نہیں۔ اس آیت مبارکہ پر رک کر سوچنا چاہیے کہ قوم لوط کی زیادتیوں پر اللہ تعالیٰ نے جو عذاب نازل کیا از روئے انصاف وہ اسی کے مستحق تھے اور یہ آیت مبارکہ جن کے کانوں میں پڑ رہی ہے انہیں بھی بخوبی جان لینا چاہیے کہ اللہ تعالیٰ نے قوم لوط پر جو عذاب نازل کیا اس قوم سے پہلے کسی پر نازل نہیں کیا۔ اور رسول اللہ ﷺ نے چند مصیبتوں پر لعنت فرمائی، ان میں آپ ﷺ نے اس برائی کو مکرر ذکر فرمایا جس میں لوط کی قوم مبتلا تھی۔

حضرت ابن عباس رضی اللہ عنہما رسول اللہ ﷺ سے روایت کرتے ہیں:

((لَعَنَ اللَّهُ مَنْ ذَبَحَ لِغَيْرِ اللَّهِ وَلَعَنَ اللَّهُ مَنْ غَيَّرَ تَحْوِمَ الْأَرْضِ وَلَعَنَ اللَّهُ مَنْ كَمَّمَا أَعْمَى مِنَ السَّبِيلِ وَلَعَنَ اللَّهُ مَنْ سَبَّ وَالِدَيْهِ وَلَعَنَ اللَّهُ مَنْ تَوَلَّى غَيْرَ مَوَالِيهِ وَلَعَنَ اللَّهُ مَنْ عَمَلَ عَمَلِ قَوْمِ لُوطٍ قَالَهَا ثَلَاثًا مَنْ عَمَلَ عَمَلِ قَوْمِ لُوطٍ)) ❁

”اس شخص پر اللہ تعالیٰ کی لعنت ہو جس نے غیر اللہ کیلئے ذبح کیا ہو، جس نے زمین کی نشانات کو بدل دیا، اس پر اللہ تعالیٰ کی لعنت ہو جس نے کسی اندھے کو راہ سے بے راہ کیا، اس پر اللہ تعالیٰ کی لعنت ہو جس نے اپنے والدین کو گالی دی، اس پر اللہ کی لعنت ہو جو کسی دوسرے کے غلاموں کا والی ہوا، اس پر اللہ کی لعنت ہو جس نے قوم لوط کا عمل کیا۔ اس پر بھی اللہ کی لعنت ہو۔ اس (آخری) فقرے کو آپ نے تین بار دہرایا۔“

اس روایت کو ابن حبان رحمہ اللہ نے اپنی صحیح میں بیان کیا۔ بیہقی رحمہ اللہ نے اس کو نقل کیا۔

❁ مسند احمد: ۱/۳۰۹، ۲۱۷؛ المعجم الكبير للطبرانی: ۱۱/۱۷۴، ۱۱۵۴۶؛ الاحسان فی تقریب صحیح ابن حبان: ۱۰/۲۶۵، ۴۴۱۷؛ موارد الزمآن حدیث: ۵۳؛ مستدرک حاکم: ۴/۳۵۶، طبع قدیم و طبع جدید: ۸/۲۸۶۳، حدیث: ۸۰۵۲؛ السنن الکبریٰ للبیہقی: ۸/۲۳۱، طبع قدیم و طبع جدید: ۸/۴۰۳، ۴۰۲، حدیث: ۱۷۰۱۷۔ امام حاکم اور امام ذہبی نے اس حدیث کو صحیح کہا ہے اور شیخ البانی رحمہ اللہ نے بھی اس حدیث کو صحیح قرار دیا ہے۔

امام نسائی رحمہ اللہ کے نزدیک بھی اس روایت کا آخری فقرہ مکرر منقول ہے اور یہ معلوم ہے کہ کسی ایک حدیث میں زانی کے اوپر تین مرتبہ اس طرح لعنت وارد نہیں جیسی حدیث بالا میں مذکور ہے۔ حافظ ابن قیم رحمہ اللہ فرماتے ہیں جو کوئی ذیل کی ان دونوں آیتوں پر غور کرے گا۔

﴿وَلَا تَقْرُبُوا الزَّوْجَ الَّذِي كَانَ فَاحِشَةً وَسَاءَ سَبِيلًا﴾ ❁

”اور زنا کے نزدیک بھی نہ جایا کرو، کیونکہ یہ بے حیائی ہے اور بہت برا طریق ہے۔“

لواطت کی بابت اس آیت میں

﴿أَتَاوُنَ الْفَاحِشَةَ مَا سَبَقَكُمْ بِهَا مِنْ أَحَدٍ مِنَ الْعَالَمِينَ﴾ ❁

”کیا تم ایسی بے حیائی کے مرتکب ہوتے ہو جو تم سے پہلے دنیا کے کسی باشندے نے نہیں کی۔“

دونوں برائیوں کے درمیان فرق واضح طور پر نظر آ جائے گا، کیونکہ اللہ تعالیٰ نے زنا کاری کو فحش کاری سے تعبیر فرمایا اور اس کو فحش ترین عمل بتایا، پھر لواطت کی وضاحت میں بھی یہی لفظ استعمال فرمایا، جس سے یہ ثابت ہوا کہ فحاشی کی تمام شکلیں لواطت کے اندر آ جاتی ہیں اور تشریح اور وضاحت کا یہ بھی ایک طریقہ ہے، جیسے کہا جاتا ہے، آدمی تو زید ہے اور زید کیا خوب آدمی ہے۔

غرض مذکورہ ہر دونوں آیتوں سے اسی امر کی وضاحت مقصود ہے کہ ایسی بدعات کا ارتکاب کیوں کرتے ہو، جسے ہر کوئی فحش تصور کرتا ہے، بلکہ ایسا فحش تصور کرتا ہے جس کا نام زبان پر لانا بھی برا معلوم ہوتا ہے، اس کا نام ذہن میں آتے ہی براہ راست اسی کا تصور ہوتا ہے، کوئی اور تصور ذہن میں نہیں آتا اور تعبیر کا یہی وہ انداز ہے، جس کا نمونہ ہمیں اس آیت میں ملتا ہے، جس میں فرعون نے حضرت موسیٰ علیہ السلام کو خطاب کر کے کہا تھا۔

﴿وَفَعَلْتَ فَعَلَتَكَ الَّتِي فَعَلْتُ﴾ ❁

”اور تو وہ کام بھی کیا ہوا ہے، جسے تو جانتا ہے۔“

یعنی ایسا برا کام کیا جسے سبھی جانتے ہیں۔ پھر اللہ تعالیٰ نے ان کی بخش کاری کو پوری شدت کے ساتھ نمایاں کرنے کیلئے انہیں آگاہ فرمایا کہ تم سے پہلے دنیا میں کسی نے ایسی حرکت کبھی نہیں کی۔

﴿مَا سَبَقَكُمْ بِهَا مِنْ أَحَدٍ مِنَ الْعَالَمِينَ﴾ ❁

”جو تم سے پہلے دنیا کے کسی باشندے نے نہیں کی۔“

مزید تاکید اور شدت پیدا کرنے کیلئے ان کے سامنے اس بد عادت کا نام بھی ظاہر کر دیا حالانکہ پاکیزہ نفوس کو اس کے نام سے بھی گھن آتی ہے، کانوں کو سن کر اس سے نفرت ہوتی اور ذوق سلیم کو اس کے تصور سے گھن آتی ہے۔ یہ عادت بد اғلام بازی ہے، جیسے عورتوں سے کی جانے والی حرکت زنا کاری ہے۔ اللہ تعالیٰ کا ارشاد ہے:

﴿إِنَّمَا لَكُمْ مِنَ الْبِزَالِ شَهْوَةٌ مِّنْ دُونِ الْبِزَالِ﴾ ❁

”تم عورتوں کو چھوڑ کر لڑکوں سے شہوت رانی کرتے ہو۔“

انہوں نے عورتوں سے جو بے اعتنائی برتی اس پر انہیں سخت ڈانٹ پلائی۔ حالانکہ لواطت بھی شہوت کا نتیجہ ہے، لیکن اس شہوت میں وہ میلان نہیں ہوتا جو کسی عورت کی طرف ہوتا ہے اور لذت کا حصول فطری حاجت بر آری، الفت و محبت کا پایا جانا، باہم انس و ہمدردی اور والد و تناسل کا تحفظ، یہ سب انہی عورتوں کی طرف میلان کا نتیجہ ہے اور یہی چیزیں انسان کے اشرف المخلوقات ہونے کا طرہ امتیاز ہیں۔ یہی وجہ ہے کہ اғلام بازی کو حدود سے تجاوز اور انحراف قرار دیتے ہوئے باری تعالیٰ نے فرمایا:

﴿بَلْ أَنْتُمْ قَوْمٌ مُّسْرِفُونَ﴾ ❁

”بلکہ تم بڑے بے ہودہ ہو۔“

غور کرنا چاہیے کہ آیا زنا کاری کی بھی اتنی یا اس کے قریب قریب مذمت کی گئی ہے جتنی مذمت اғلام بازی کی کی گئی ہے۔ نیز مزید تاکید کرتے ہوئے اللہ تعالیٰ نے ارشاد فرمایا:

﴿وَنَجِّنِيْهِ مِنَ الْقَرْيَةِ الَّتِي كَانَتْ تَعْمَلُ الْخَبِيْثَ﴾ ❁

❁ ۷/ الاعراف: ۸۰ ❁ ۷/ الاعراف: ۸۱

❁ ۷/ الاعراف: ۸۱ ❁ ۲۱/ الانبیاء: ۷۴

”اور اس بستی سے جہاں کے رہنے والے خباثت کرتے تھے، ہم نے اس کو بچایا۔“

پھر اس سے بھی زیادہ مذمت کرتے ہوئے انہیں دو خطاب دیے جن میں سے ہر ایک حد درجہ برائی کو ظاہر کرتا ہے۔ فرمایا:

﴿إِنَّهُمْ كَانُوا قَوْمَ سَوْءٍ فِاسِقِينَ﴾ ❁

”وہ لوگ بہت بڑے بدکار تھے۔“

خود ان کے پیغمبر کی زبان سے انہیں فسادی قرار دیا گیا۔

﴿رَبِّ انصُرْنِي عَلَى الْقَوْمِ الْمَفْسِدِينَ﴾ ❁

”اے پروردگار فساد برپا کرنے والی قوم کے خلاف میری مدد فرما۔“

فرشتوں نے جب حضرت ابراہیم علیہ السلام سے خطاب کیا تو انہیں ظالم کہا:

﴿إِنَّا مُهْلِكُوا أَهْلَ هَذِهِ الْقَرْيَةِ إِنَّ أَهْلَهَا كَانُوا ظَالِمِينَ﴾ ❁

”ہم اس کی بستی کو ہلاک کرنے والے ہیں کیونکہ اس کے رہنے والے ظالم ہیں۔“

اس قوم کے برے انجام پر غور کرنا چاہیے، جنہیں ایسی عبرت ناک سزائیں دی گئیں۔

خود پروردگار عالم نے ان کی شدید مذمت فرمائی اور جس وقت ابراہیم علیہ السلام نے ان کے بارے میں فرشتوں سے بحث کی اور فرشتوں نے انہیں بتایا کہ عنقریب یہ قوم ہلاک ہونے والی ہے تو اس کے ساتھ ساتھ حضرت ابراہیم علیہ السلام کو بھی یہ کہہ دیا گیا:

﴿يَا إِبْرَاهِيمُ اَعْرِضْ عَنْ هَذَا إِنَّهُ قَدْ جَاءَ أَمْرُ رَبِّكَ وَإِنَّهُمْ آتِيهِمْ عَذَابٌ

غَيْرُ مُرْدُوٍّ﴾ ❁

”اے ابراہیم! اس خیال کو چھوڑ دے، تیرے رب کا قطعی حکم آچکا ہے۔ یعنی

ان پر اہل عذاب آنے والا ہے۔ (الجواب الکافی)

❁ ۲۹ / العنکبوت: ۳۰۔

❁ ۲۱ / الانبیاء: ۷۴۔

❁ ۱۱ / ہود: ۷۶۔

❁ ۲۹ / العنکبوت: ۳۱۔

اغلام بازی کی ممانعت بہت سی احادیث سے بھی ثابت ہے اور وہ حدیث پہلے گزر چکی ہے جس میں اغلام بازی کیلئے شدید عذاب کی وعید آئی ہے۔ یہ روایت حضرت ابن عباس رضی اللہ عنہما سے منقول ہے اور اس میں لوطی کے لیے بار بار لعنت آئی ہے۔ \* اسی مفہوم کی ایک حدیث حضرت ابو ہریرہ رضی اللہ عنہ سے منقول ہے، جس میں رسول اللہ ﷺ نے ارشاد فرمایا:

((أَرْبَعَةٌ يَصْبَحُونَ فِي غَضَبِ اللَّهِ وَيَمُوتُونَ فِي سَخَطِ اللَّهِ))  
 قُلْتُ مَنْ هُمْ يَا رَسُولَ اللَّهِ؟ قَالَ ((الْمُتَشَبِّهُونَ مِنَ الرِّجَالِ  
 بِالنِّسَاءِ وَالْمُتَشَبِّهَاتُ مِنَ النِّسَاءِ بِالرِّجَالِ وَالَّذِي يَأْتِي الْبَيْمَةَ  
 وَالَّذِي يَأْتِي الرِّجَالَ)) \*

”چار آدمیوں کی صبح غضب الہی کے سائے میں ہوتی ہے اور ان کی شامیں بھی اس کی ناراضگی میں گزرتی ہیں۔“ میں نے عرض کیا، اے اللہ کے رسول ﷺ وہ کون لوگ ہیں؟ آپ ﷺ نے فرمایا: ”یہ وہ مرد ہیں جو عورتوں کی مشابہت اختیار کرتے ہیں۔“ اور وہ عورتیں ہیں جو مردوں کی مشابہت اختیار کرتی

\* مسند احمد: ۱/ ۳۰۹، ۲۱۷؛ المعجم الكبير للطبرانی: ۱۱/ ۱۷۴ حدیث: ۱۱۵۴۶؛ الاحسان فی تقریب صحیح ابن حبان: ۱۰/ ۲۶۵، حدیث: ۴۴۱۷؛ موارد الظمان حدیث: ۵۳؛ مستدرک حاکم: ۴/ ۳۵۶، طبع قدیم و طبع جدید: ۸/ ۲۸۶۳، حدیث: ۸۰۵۲؛ السنن الكبرى للبيهقي: ۸/ ۲۳۱، طبع قدیم و طبع جدید، ۸/ ۴۰۳، ۴۰۲، حدیث: ۱۷۰۱۷۔ امام حاکم اور امام ذہبی نے اس حدیث کو صحیح کہا ہے اور شیخ البانی رحمہ اللہ نے بھی اس حدیث کو صحیح قرار دیا ہے۔

\* المعجم الاوسط للطبرانی: ۵/ ۱۴۳، حدیث: ۶۸۵۸؛ شعب الایمان للبيهقي: ۷/ ۲۷۹، ۲۷۸، حدیث: ۵۰۰۱؛ الکامل فی ضعفاء الرجال: ۶/ ۲۲۳۳۔ شیخ البانی نے اس حدیث کو ضعیف قرار دیا ہے: ضعیف الترغیب والترہیب: ۲/ ۱۲۹، حدیث: ۱۴۴۹؛ سلسلة الاحادیث الضعيفة: ۱۱/ ۶۱۵ حدیث: ۵۳۷۰۔

\* مسلمانوں کی کافروں سے مشابہت کی وہاں عام ہو چکی ہے۔ پیغمبر علیہ السلام کا یہ بھی معجزہ ہے کہ آپ ﷺ نے بہت پہلے اس کی پیشین گوئی فرمائی۔ ((لتبعن سنن من كان قبلکم.....)) ”اپنے سے پہلی قوموں کی تم ضرور بالضرور پیروی کرو گے۔“ (صحیح بخاری، کتاب الاعتصام بالکتاب والسنة، باب قول النبی ﷺ لتبعن سنن من كان قبلکم، حدیث: ۷۳۲۰؛ صحیح =



ہیں اور وہ آدمی ہے جو چوپائے سے جفتی کرتا ہے اور وہ اغلام باز ہے جو مردوں سے لواطت کرتا ہے۔“

حضرت جابر رضی اللہ عنہ سے منقول ہے، وہ کہتے ہیں کہ رسول اللہ ﷺ نے ارشاد فرمایا:

((إِنَّ أَخَوْفَ مَا أَخَافُ عَلَى أُمَّتِي مِنْ عَمَلٍ قَوْمٌ لَوْطٌ)) ❁

”مجھے اپنی امت پر سب سے زیادہ لواطت کی عادت کا ڈر ہے۔“

ابن ماجہ، ترمذی رحمہما اللہ نے اس حدیث کو حسن غریب کہا ہے، حاکم رحمہ اللہ نے اس کی اسناد کو صحیح قرار دیا ہے۔

حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا:

۲۹۵: ((مَا نَقَضَ قَوْمُ الْعَهْدِ إِلَّا كَانَ الْقَتْلُ بَيْنَهُمْ وَلَا ظَهَرَ الْفَاحِشَةُ فِي قَوْمٍ إِلَّا سَلَّطَ اللَّهُ عَلَيْهِمُ الْمَوْتَ وَلَا مَنَعَ قَوْمٌ الزَّكَاةَ إِلَّا حَبَسَ

= مسلم، کتاب العلم، باب اتباع سنن اليهود والنصارى، حدیث: ۲۶۶۹۔ اسی طرح کثرت کے ساتھ مردوں نے بھی عورتوں کی مشابہت بڑی تیزی سے اختیار کر رکھی ہے اور جن فلموں کے ذریعے عورتوں سے مردوں کی مشابہت کی ہر شہر میں تشہیر ہوتی ہے۔ آج ان کی بڑی بڑی قیمت لگائی جاتی ہے اور ان عریاں اور حرام فلموں کا رواج بڑی تیزی سے ہوتا جا رہا ہے۔ حیرت ہے کہ لوگ نہایت خوشی سے ان فلموں کو دیکھتے ہیں۔ لیکن مشابہت اختیار کرنے پر رسول اللہ ﷺ نے جو ممانعت فرمائی ہے، اس کی پروا نہیں کرتے، نہ اس کو حرام سمجھتے ہیں۔ بلکہ اس کو بے ضرر مباح اور جائز تفریح تصور کرتے ہیں۔ علاوہ ازیں کتنے نوجوان دوشیزاؤں کے لباس میں نکلنے ہیں۔ دوشیزائیں مردوں کا لباس زیب تن کرتی ہیں اور اب تو یہ عادت عام ہوتی جا رہی ہے۔ یہی وجہ ہے کہ مرد و عورت کی تمیز اٹھتی جا رہی ہے۔ بالخصوص اگر لڑکا امر دہو تو امتیاز کرنا بھی مشکل ہو جاتا ہے۔ کیونکہ اس کی شکل و صورت اور پوشاک عام لڑکیوں جیسی ہوتی ہے۔

❁ سنن ترمذی، ابواب الحدود، باب ما جاء في حد اللوطی، حدیث: ۱۴۵۷؛

سنن ابن ماجہ، کتاب الحدود، باب من عمل عمل قوم لوط، حدیث: ۲۵۶۳؛ مسند

احمد: ۳/۳۸۲؛ مستدرک حاکم: ۴/۳۵۷ و طبع جدید: ۸/۲۸۶۴، حدیث: ۸۰۵۷۔

حافظ زبیر علی زئی رحمہ اللہ نے سنن ابن ماجہ کی تحقیق ۳/۵۹۷ حدیث: ۲۵۶۳ اور انوار الصحیفہ صفحہ:


۴۷۱ میں اس کی سند کو ضعیف قرار دیا ہے۔

عَنْهُمْ الْمَطَرُ)) ❁

”جو قوم عہد کا پاس نہیں کرتی، ان کے درمیان قتل و خون ریزی کے واقعات رونما ہو جاتے ہیں اور جس قوم میں فحش کاری آ جاتی ہے اللہ تعالیٰ ان پر موت مسلط کر دیتا ہے اور جو قوم زکوٰۃ نہیں دیتی اللہ تعالیٰ انہیں بارش سے محروم کر دیتا ہے۔“

اس روایت کو حاکم رحمہ اللہ نے نقل کیا ہے اور اسے مسلم کی شرط کے مطابق بتایا ہے۔

❁ مستدرک حاکم: ۱۲۶/۲ طبع قدیم و طبع جدید: ۹۶۷/۳ حدیث: ۲۵۷۷؛ مسند البزار (كشف الاستار) ۱۰۴/۴، حدیث: ۳۲۹۹؛ سنن الکبریٰ للبیہقی: ۳۴۶/۳ و طبع جدید: ۴۸۳/۳ حدیث: ۶۳۹۷۔ امام حاکم نے اس حدیث کو مسلم کی شرط پر صحیح کہا ہے۔ اور امام ذہبی نے ان کی موافقت کی ہے۔ شیخ البانی نے اس حدیث کو صحیح الثمرہ قرار دیا ہے: صحیح الترغیب والترہیب، ۲/۶۲۱، حدیث: ۲۴۱۸؛ سلسلۃ الاحادیث الصحیحة: ۱/۲۱۹، حدیث: ۱۰۷۔



## نشہ آور چیزوں کا استعمال

جیسے شراب، گانجہ، افیون، کوکین، ہیروئن اور بھنگ یہ سب بدترین اور مہلک نشہ آور چیزیں ہیں، ان کے علاوہ تمام نشہ آور چیزیں اس میں داخل ہیں، جن کے استعمال سے انسان اپنے ہوش و حواس کھو بیٹھتا ہے۔

”خمر“ ہر نشہ آور چیز کو کہتے ہیں، اسی لیے اس کے تحت مذکورہ بالا چیزیں شامل ہیں اور وہ تمام چیزیں بھی جن کا ہم نے ذکر نہیں کیا، اس کے ضمن میں وہ نشہ بھی آتا ہے جو عہد نبوی اور عہد صحابہ میں پایا جاتا تھا اور وہ چیزیں بھی انہی میں داخل ہیں جن کی ایجاد بعد میں ہوئی، جیسے املی، گیہوں، سیب اور پیاز کے عرق کی شراب اور وہسکی، شیمپس اور بیئر وغیرہ جو عہد جدید کی ایجاد ہیں۔

بڑے افسوس کی بات ہے کہ آج عالم اسلام میں بھی شراب نوشی اور نشہ آور چیزوں کا استعمال بڑھتا جا رہا ہے۔ یہ بات تمام تریورین قوموں اور مشرقی ملکوں کے باہم اختلاط کا نتیجہ ہے۔ مزید افسوس یہ کہ نام نہاد مسلم حکام بھی انہیں شہ دیتے ہیں۔ یہ حکام بندگان الہی پر اس کے احکام نافذ نہیں کرتے، شرعی حدود، زنا کی سزائیں اور کتاب و سنت کے قوانین کے اجرا اور ان کے نفاذ کی طرف ان کی ہرگز توجہ نہیں۔ اس کے بجائے مغربی ملکوں کے دستور کی تائید کرتے ہیں، جن سے نشہ آور چیزوں کے استعمال کی حوصلہ افزائی ہوتی ہے اور فحش کاری جوئے بازی، سٹ، سود خوری اور ہر قسم کی بے حیائی کو بڑھا دیتا ہے، بلاشبہ حکومت اور اقتدار کا دبدبہ انسان کے لیے برائی سے رکاوٹ کا باعث بنتا ہے۔ اگر ایمان اور حکومت کی رکاوٹ انسان کے سامنے نہ رہے تو وہ لامحالہ بے خوف ہو جائے گا اور ہلاکتوں میں جا پڑے گا، فحش اور بے حیائی کا ارتکاب کرے گا، چنانچہ شراب اور نشہ کو حرام سمجھنا تو درکنار یہاں وہ الٹا ان کے استعمال کے درپے ہوگا، جب کہ یہ تمام چیزیں انسانی صحت، عقل و خرد، دھن و دولت، عزت و آبرو اور تمام انسانی قدروں اور پورے سماج کیلئے ہلاکت کا سبب بنتی ہیں، یہی وجہ ہے کہ

کتاب وسنت نے پوری شدت سے ان کو حرام قرار دیا اور مختلف مسلکی اور گروہی اختلاف کے باوجود تمام مسلمانوں کا اس کی حرمت پر اجماع ہے۔ اس حقیقت کو جان بوجھ کر جو کوئی استعمال کرے گا، اس کے کافر ہونے کا فتویٰ اور اس پر حد جاری کیے جانے کا اعلان کیا جائے گا۔

ذیل میں ہم کتاب وسنت سے ایسی چند دلیلیں پیش کریں گے جن کی روشنی میں اس کی مضرت واضح ہوگی۔ ممکن ہے یہ دلیلیں ان لوگوں کیلئے رکاوٹ کا باعث ہوں جو فریب نفس کا شکار ہو کر شراب کی نجاست میں غرق ہیں، اس کے نشے کے عادی ہو کر جانوروں سے بدتر زندگی گزارتے ہیں اور شیطان بھی انہیں اس بدتر زندگی گزارنے کے لیے اکساتا ہے۔

کتاب وسنت اور اجماع سے شراب کی حرمت پر دلیلیں  
قرآن پاک میں اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ۝ إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ ۝﴾ ❁

”مسلمانو! شراب خوری اور جوئے بازی، بت پرستی اور تیروں (سے تقسیم کا طریقہ) پلیدی اور شیطانی کام ہیں، لہذا تم ان سے بچتے رہو تاکہ تمہارا بھلا ہو۔ شیطان یہی چاہتا ہے کہ شراب خوری اور قمار بازی کی وجہ سے تم میں باہمی عداوت اور بغض ڈالے اور یاد الہی اور نماز سے تمہیں غافل کر دے، تو کیا (اس دشمن کے فریب سے اطلاع پا کر بھی) تم باز نہ آؤ گے؟“

سورت مائدہ کی یہ آیتیں شراب اور جوئے کی حرمت کا صاف صاف اعلان کرتی ہیں اور کم و بیش چودہ طریقے سے حرمت کی تاکید کرتی ہیں۔ چند ایک کی وضاحت ذیل میں کی جاتی ہے۔

اول:

شراب اور جوئے کو اللہ نے ”رجس“ قرار دیا ہے اور لفظ ”رجس“ انتہا درجے کی خباثت اور قباحت کو کہتے ہیں۔ یہی وجہ ہے کہ بتوں کو ”رجس“ کہا جاتا ہے اور خباثت کے یہ بدترین معنی ہیں اور بیشتر آیات سے یہ امر واضح ہے کہ اللہ تعالیٰ نے پاکیزہ چیزوں کو حلال اور خمیٹ چیزوں کو حرام قرار دیا ہے۔

دوم:

ان دونوں کا ذکر آیت کی ابتدا میں ”حصر اور استثنا“ کے اسلوب کے مطابق کیا گیا ہے اور اہل زبان جانتے ہیں کہ یہ مبالغہ کا انتہائی طریقہ ہے، جس سے ان کی مذمت کا اندازہ ہوتا ہے۔ گویا آیت مبارکہ کا مفہوم ہے کہ شراب اور جو اس درجے کی رجس اور پلیدی ہے، جس میں کسی خیر اور خوبی کا شائبہ تک نہیں پایا جاسکتا۔

سوم:

شراب اور جوئے کا ذکر بت پرستی اور تیروں سے تقسیم کاری کے ساتھ جوڑ دیا گیا ہے جب کہ آخر الذکر دونوں کام کھلم کھلا بت پرستی اور شرک کے دائرہ میں آتے ہیں۔ یہی وجہ ہے کہ مفسرین نے اس کے ذیل میں اس روایت کو ذکر کیا ہے:

((مُذْمِنُ الْخَمْرِ كَعَابِدٍ وَتَنٍ)) ❁

”عادِ شرابی، بت پرست کے حکم میں ہے۔“

چہارم:

قرآن پاک نے اس کو شیطانی عمل قرار دیا ہے، اس لیے کہ شراب سے شر اور سرکشی کا ظہور ہوتا ہے۔ اور یہ امر واضح ہے کہ شیطانی عمل کوئی بھی ہو، غضب الہی کا باعث بنتا ہے۔

❁ سنن ابن ماجہ، کتاب الاشربة، باب مدمن الخمر، حدیث: ۳۳۷۵۔ شیخ البانی نے اس حدیث کو حسن قرار دیا ہے: صحیح سنن ابن ماجہ ۳/ ۱۴۳، حدیث: ۲۷۳۶؛ سلسلۃ الاحادیث الصحیحة: ۲/ ۲۸۷ حدیث: ۶۷۷۔ حافظ زبیر علی زئی رحمہ اللہ نے سنن ابن ماجہ کی تحقیق ۴/ ۵۴۹ حدیث: ۳۳۷۵ میں اس حدیث کو حسن قرار دیا ہے۔

پنجم:

ترک کے حکم کو اجتناب کے لفظ سے تعبیر کیا ہے اور یہ حقیقت ہے کہ ممانعت کا یہ بلیغ انداز استعمال کیا ہے کیونکہ یہ لفظ بتاتا ہے کہ ترک کے ساتھ بالکل دوری اور پرہیز بھی اختیار کیا جائے۔

اور یہ حقیقت ہے کہ قرآن پاک نے اجتناب کے لفظ کا استعمال شرک اور طاعت پرستی سے بچنے کے مواقع پر کیا ہے، جو شرک، بت پرستی، سرکشی کی تمام صورتوں، جملہ کبار اور جھوٹی باتوں سے گریز کو شامل ہے اور یہ بہت بڑا کبیرہ گناہ ہے۔ اللہ تعالیٰ فرماتا ہے:

﴿فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ﴾ ❁

”لہذا تم شرک کی ناپاکی سے بچو اور جھوٹی بات کہنے سے بالکل ہٹے رہو اور غیر اللہ کی (پوجا) سے بچو۔“

﴿وَاجْتَنِبُوا الطَّاغُوتَ﴾ ❁

”اور غیر اللہ (کی پرستش) سے بچو۔“

﴿وَالَّذِينَ اجْتَنَبُوا الطَّاغُوتَ أَنْ يَعْبُدُوهَا﴾ ❁

”اور جو لوگ غیر اللہ کے پوجنے سے پرہیز کرتے ہیں۔“

﴿الَّذِينَ يَحْتَنِبُونَ كَبِيرَ الْأَثْمِ وَالْفَوَاحِشَ إِلَّا اللَّمَمَ﴾ ❁

”جو لوگ بڑے بڑے گناہ کے کاموں سے اور فحش امور سے بچے رہتے ہیں، مگر چھوٹی چھوٹی لغزشیں ان سے ہو جاتی ہیں۔“

ششم:

شرابیوں میں ایک دوسرے کے ساتھ نفرت، عداوت اور بغض و حسد پیدا ہوتا ہے، کبھی معمولی چھیڑ چھاڑ اور جھگڑے سے بڑی لڑائی، مار کٹائی اور قتل و غارت گری کی نوبت

❁ ۲۲/ الحج: ۳۰ ❁ ۱۶/ النحل: ۳۶۔

❁ ۳۹/ الزمر: ۱۷ ❁ ۵۳/ النجم: ۳۲۔

آ جاتی ہے۔  
ہفتم:

شراب ذکر الہی اور نماز سے روکتی ہے، کیونکہ شراب پی کر آدمی مدہوش ہو جاتا ہے۔ نماز کا وقت آ کر گزر بھی جاتا ہے، لیکن اسے احساس تک نہیں ہوتا اور اگر کچھ سدھ بدھ بھی ہوتی ہے تو نماز ادا کرنے کی اس کے اندر سکت نہیں ہوتی اور کبھی بے خوروں کی مجلس میں بے نوشی کا شغل اس طرح جاری ہوتا ہے کہ نماز کا ذرہ بھر احساس بھی انہیں نہیں ہوتا۔

سنت نبوی:

اس مضمون کی روایتیں کثرت سے منقول ہیں اور تو اتر کو پہنچی ہیں، ان روایتوں کی دو قسمیں ہیں۔

- ① ایک قسم کی روایتیں وہ ہیں جو شراب کے سکر اور حرام ہونے کی صراحت کرتی ہیں۔
  - ② دوسری وہ ہیں جن میں شراب پینے والے پر وعید اور سخت ڈانٹ ڈپٹ آئی ہے، مثلاً ایسا شخص ملعون ہوگا، اس کا ایمان سلب یا معدوم ہوگا۔
- ذیل میں اس قسم کی چند حدیثیں پیش کی جاتی ہیں۔
- قسم اول کی حدیثیں:

① حضرت ابن عمر رضی اللہ عنہما سے منقول ہے، فرماتے ہیں کہ رسول اللہ ﷺ نے ارشاد

فرمایا:

((كُلُّ مُسْكِرٍ خَمْرٌ وَكُلُّ خَمْرٍ حَرَامٌ)) ❁

”ہر نشہ آور چیز شراب ہے اور شراب حرام ہے۔“

❁ صحیح مسلم، کتاب الاشربة، باب بیان أن كل مسكر خمر وان كل خمر حرام، حدیث: ۲۰۰۳/۷۵؛ مسند احمد: ۲/۲۹؛ سنن ابن ماجہ، کتاب الاشربة، باب كل مسكر حرام، حدیث: ۳۳۹۰؛ سنن ترمذی، ابواب الاشربة، باب ما جاء فی شارب الخمر، حدیث: ۱۸۶۱؛ سنن ابوداؤد، کتاب الاشربة، باب النهی عن المسكر، حدیث: ۳۶۷۹؛ سنن نسائی، کتاب الاشربة باب اثبات اسم الخمر لكل مسكر من الاشربة، حدیث: ۵۵۸۹، ۵۵۸۸، ۵۵۸۷، ۵۵۸۶، ۵۵۸۵۔

اس روایت کو احمد، ابوداؤد، طیالسی، مسلم اور اہل سنن رحمہ اللہ نے نقل کیا، ترمذی رحمہ اللہ نے کہا کہ یہ حدیث حسن صحیح ہے۔

② حضرت ابو ہریرہ رضی اللہ عنہ سے منقول ہے، وہ کہتے ہیں کہ رسول اللہ صلی اللہ علیہ وسلم نے فرمایا:

((إِنَّ اللَّهَ حَرَّمَ الْخَمْرَ وَتَمْنَهَا وَحَرَّمَ الْمَيْتَةَ وَتَمْنَهَا وَحَرَّمَ الْخَنْزِيرَ وَتَمْنَهُ)) ❁

”اللہ تعالیٰ نے شراب اور اس کی قیمت کو حرام کیا ہے، مردار اور اس کی قیمت اور خنزیر اور اس کی قیمت کو حرام قرار دیا ہے۔“

اس روایت کو ابوداؤد رحمہ اللہ وغیرہ نے نقل کیا ہے۔

قسم دوم کی حدیثیں:

اس قبیل کی چند حدیثیں پیش کی جاتی ہیں:

③ حضرت ابو ہریرہ رضی اللہ عنہ سے منقول ہے فرماتے ہیں کہ رسول اللہ صلی اللہ علیہ وسلم نے ارشاد فرمایا:

((لَا يَزْنِي الزَّانِي حِينَ يَزْنِي وَهُوَ مُؤْمِنٌ وَلَا يَشْرِبُ الْخَمْرَ حِينَ يَشْرِبُهَا وَهُوَ مُؤْمِنٌ)) ❁

”کوئی شخص بحالت ایمان زنا میں مشغول نہیں ہوتا، کوئی شخص بحالت ایمان شراب خوری میں مشغول نہیں ہوتا۔“

اس روایت کو بخاری، مسلم، ابوداؤد، ترمذی اور نسائی رحمہ اللہ نے نقل کیا۔“

④ حضرت ابن عمر رضی اللہ عنہما سے منقول ہے کہ رسول اللہ صلی اللہ علیہ وسلم کا ارشاد ہے:

((لَعَنَ اللَّهُ الْخَمْرَ وَشَارِبَهَا وَسَاقِيَهَا وَمُبْتَاعَهَا وَبَائِعَهَا وَعَاصِرَهَا

❁ سنن ابوداؤد، کتاب الاجارۃ، باب فی ثمن الخمر والمیتۃ، حدیث: ۳۴۸۵؛

سنن الدارقطنی، کتاب البیوع: ۷/۳ طبع قدیم وطبع جدید: ۷/۳ حدیث: ۲۷۹۲۔  
شیخ البانی نے اس حدیث کو صحیح قرار دیا ہے۔

❁ صحیح بخاری، کتاب المظالم، باب النهی بغیر اذن صاحبه، حدیث: ۲۴۷۵؛  
صحیح مسلم، کتاب الایمان، باب بیان نقصان الایمان، بالمعاصی ونفیہ عن المتلبس بالمعصیۃ علی ارادۃ نفی کمالہ، حدیث: ۵۷۔



وَمُعْتَصِرَهَا وَحَامِلَهَا وَالْمَحْمُولَةَ إِلَيْهِ)) ❊

”اللہ تعالیٰ نے شراب، اس کے پینے والے اور پلانے والے، بیچنے والے، خریدنے والے، اس کو نچوڑنے والے، نچوڑ کر (برتنوں وغیرہ میں) رکھنے والے، اسے اٹھانے والے اور جس کے پاس اٹھا کر لے جایا جائے، ان سب پر لعنت فرمائی ہے۔“

اس روایت کو ابو داؤد رحمہ اللہ نے نقل کیا، الفاظ انہی کے ہیں۔ ابن ماجہ رحمہ اللہ نے اتنا اضافہ کیا۔ ”وَأَكْلُ ثَمَنَهَا“ (اس کی قیمت کھانے والے پر لعنت فرمائی)

⑤ حضرت ابو ہریرہ رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا: ((مَنْ زَنَى أَوْ شَرِبَ الْخَمْرَ نَزَعَ اللَّهُ مِنْهُ الْإِيمَانَ كَمَا يَخْلَعُ الْإِنْسَانُ الْقَمِيصَ مِنْ رَأْسِهِ)) ❊

”جو کوئی زنا کرتا ہے، یا شراب پیتا ہے، اللہ تعالیٰ اس کے اندر سے ایمان کو اس طرح نکال لیتا ہے، جس طرح آدمی قمیص کو اپنے سر سے اتار لیتا ہے۔“

اس روایت کو حاکم رحمہ اللہ نے نقل کیا۔“

⑥ حضرت ابن عباس رضی اللہ عنہما سے منقول ہے کہ نبی کریم صلی اللہ علیہ وسلم نے ارشاد فرمایا:

((مَنْ كَانَ يَوْمًا بِاللَّهِ وَالْيَوْمِ الْآخِرِ فَلَا يَشْرِبُ الْخَمْرَ وَمَنْ كَانَ يَوْمًا بِاللَّهِ وَالْيَوْمِ الْآخِرِ فَلَا يَجْلِسُ عَلَى مَائِدَةٍ يُشْرَبُ عَلَيْهَا الْخَمْرُ)) ❊

❊ سنن ابوداؤد، کتاب الاشربة، باب فی العصیر للخمیر، حدیث: ۳۶۷۴؛ سنن ابن ماجہ، کتاب الاشربة، باب لعنت الخمر علی عشرة أوجه، حدیث: ۳۳۸۰۔ مسند احمد: ۲/۲۵۔ شیخ البانی نے اس حدیث کو صحیح قرار دیا ہے۔

❊ مستدرک حاکم: ۱/۲۲ وطبع جدید: ۱/۲۹، حدیث: ۵۷، شیخ البانی نے اس حدیث کو ضعیف قرار دیا ہے: ضعیف الترغیب والترہیب: ۲/۱۱۱، حدیث: ۱۴۰۸؛ سلسلۃ الاحادیث الضعیفہ: ۳/۴۳۴، حدیث: ۱۲۷۴۔ ❊ المعجم الکبیر للطبرانی: ۱۱/۱۵۳ حدیث: ۱۱۴۶۲، شیخ البانی نے اس حدیث کو صحیح النیرہ قرار دیا ہے: صحیح الترغیب والترہیب: ۱/۱۸۳، حدیث: ۱۷۲ و ۵۹۸/۲ بعد حدیث: ۲۳۶۰۔

”جو کوئی اللہ تعالیٰ پر اور آخرت کے دن پر ایمان رکھتا ہے، اسے چاہیے کہ شراب نہ پیئے اور جو کوئی اللہ اور آخرت کے دن پر ایمان رکھتا ہے اسے چاہیے کہ اس دسترخوان پر نہ بیٹھے جس پر شراب پی جاتی ہے۔“  
اس روایت کو طبرانی نے نقل کیا ہے۔

⑦ حضرت ابو موسیٰ رضی اللہ عنہ سے منقول ہے، رسول اللہ ﷺ نے ارشاد فرمایا:  
(ثَلَاثَةٌ لَا يَدْخُلُونَ الْجَنَّةَ مُدْمِنُ الْخَمْرِ وَقَاطِعُ الرِّجَمِ وَمُصَدِّقُ  
بِالسَّحْرِ) ❀

”تین آدمی جنت میں نہیں جائیں گے، عادی شرابی، قطع رحمی کرنے والا اور جادو کو سچ ماننے والا۔“

اور جو کوئی عادی شرابی رہا اور اسی حال میں مر اللہ تعالیٰ اسے ”نہر غوطہ“ سے پلائے گا، کسی نے عرض کیا، ”نہر غوطہ“ کیا ہے؟ آپ ﷺ نے فرمایا: ”زانی عورتوں کی شرم گاہوں سے یہ نہر نکلی ہوگی، جس کی بدبو سے دوزخیوں کو بھی نفرت ہوگی اور انہیں سخت اذیت پہنچے گی۔“  
اس روایت کو احمد، ابویعلیٰ رحمہ اللہ نے نقل کیا اور ابن حبان رحمہ اللہ نے اپنی صحیح میں نقل کیا ہے، حاکم رحمہ اللہ نے بھی اس کو نقل کیا اور اس کو صحیح قرار دیا ہے۔

یہ حدیثیں ہمارے پیارے نبی ﷺ سے مروی ہیں، جنہیں اللہ نے سارے جہان والوں کیلئے پیکرِ رافت و رحمت اور شفقت کا نمونہ بنا کر بھیجا، چنانچہ ارشاد ہے:

﴿لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ  
بِالْمُؤْمِنِينَ رَءُوفٌ رَّحِيمٌ﴾ ❀

❀ مسند احمد: ۴/۳۹۹؛ الاحسان فی تقریب صحیح ابن حبان: ۱۲/۱۶۵؛ حدیث: ۵۳۴۶؛ موارد الظمآن الیٰ زوائد ابن حبان، حدیث: ۱۳۸۰؛ مسند ابی یعلیٰ الموصلی ۱۳/۲۲۴-۲۲۳؛ حدیث: ۷۲۴۸؛ مستدرک حاکم: ۴/۱۴۶؛ وطبع جدید: ۷/۲۵۸۲، حدیث: ۷۲۳۴، شیخ البانی نے اس حدیث کو ضعیف قرار دیا ہے: ضعیف الترغیب والترہیب: ۲/۴۵۲؛ حدیث: ۲۱۵۷؛ سلسلۃ الاحادیث الضعیفۃ: ۳/۶۵۸؛ حدیث: ۱۴۶۳۔  
❀ ۹/التوبة: ۱۲۸۔

”تمہارے پاس تم ہی میں سے رسول آئے ہیں، ان پر تمہاری تکلیف گراں گزرتی ہے، تمہاری بھلائی کے وہ حریص ہیں اور ایمان داروں کے حال پر نہایت درجہ شفیق اور مہربان ہیں۔“

ان احادیث مقدسہ میں پوری صراحت کے ساتھ بغیر کسی شک و شبہ کے وارد ہے کہ شراب خواہ کسی قسم کی ہو، حرام ہے، خواہ وہ انگور کی ہو یا کھجور کی، جو، جوار، شہد، کشمش، پیاز یا کسی بھی چیز کی ہو، اس کا پینا اس کا استعمال کرنا، اسے چوڑنا، نچوڑ کر رکھنا، یہاں تک کہ شرابیوں کی ہم نشینی اختیار کرنا بھی حرام ہے اور یہ ایسا کبیرہ گناہ ہے جو سخت ہلاکت خیز ہے، کیونکہ کبیرہ گناہ وہ ہوتا ہے جس کے ارتکاب پر حد لازم آئے، کسی قسم کی لعنت ملامت یا زبردست وعید آئے اور اس میں شک نہیں کہ یہ تمام چیزیں شراب میں بہ یک وقت پائی جاتی ہیں۔

جہاں تک حد کا تعلق ہے۔ رسول اللہ ﷺ سے ثابت ہے کہ آپ نے شراب پینے والے پر حد جاری کی۔ اسی طرح خلفائے راشدین نے بھی ان پر حد جاری فرمائی ہے۔ رہی لعنت تو نبی کریم ﷺ کا ارشاد ہے۔

((لَعَنَ اللَّهُ الْخَمْرَ وَشَارِبَهَا)) ❁

”شراب اور اس کے پینے والے پر اللہ کی لعنت ہو۔“

وعید کے متعلق بھی ارشاد نبوی ﷺ ہے کہ

((لَا يَزْنِي الزَّانِي حِينَ يَزْنِي وَهُوَ مُؤْمِنٌ وَلَا يَشْرِبُ الْخَمْرَ حِينَ

يَشْرِبُهَا وَهُوَ مُؤْمِنٌ)) ❁

”زانی جب زنا کرتا ہے تو وہ مومن نہیں ہوتا اور شرابی جب شراب پیتا

---

❁ سنن ابوداؤد، کتاب الاشربة، باب فی العصير للخمير، حدیث: ۳۶۷۴؛ سنن ابن ماجہ، کتاب الاشربة، باب لعنت الخمر علی عشرة أوجه، حدیث: ۳۳۸۰۔ مسند احمد: ۲/ ۲۵۔ شیخ البانی نے اس حدیث کو صحیح قرار دیا ہے۔

❁ صحیح بخاری، کتاب المظالم، باب النهی بغیر اذن صاحبه، حدیث: ۲۴۷۵؛ صحیح مسلم، کتاب الایمان، باب بیان نقصان الایمان، بالمعاصی ونفیہ عن المتلبس بالمعصية علی ارادة نفی کماله، حدیث: ۵۷۔

ہے تو وہ اس وقت مومن نہیں ہوتا ہے۔“

نیز آپ ﷺ نے فرمایا:

((ثَلَاثَةٌ حَرَّمَ اللَّهُ عَلَيْهِ الْجَنَّةَ مُدْمِنُ الْخَمْرِ.....)) ❁

”تین آدمی وہ ہیں جن پر اللہ تعالیٰ نے جنت کو حرام قرار دیا ہے، (ان میں

ایک) عادی شرابی ہے۔.....“

اس پر اجماع کی دلیل پہلے گزر چکی ہے۔

شراب اور جملہ مسکرات کے حرام ہونے کی حکمت:

شراب انسانی جسم اور عقل و شعور کیلئے حد درجہ مضر ہے، اسی طرح دین ہو یا دنیا ہر جگہ اس کا نقصان عام ہے۔ ذیل میں ایسی چند مضرتیں پیش خدمت ہیں۔

وہ مضر اثرات جو جسمانی صحت پر پڑتے ہیں، جس سے انسانی تندرستی تباہ و برباد ہو کر رہ جاتی ہے۔

معدہ اور اس کے زیر اثر اشتہا برباد ہو جاتی ہے، جسمانی ساخت بگڑ جاتی ہے، زبان سے پھکنے کا احساس جاتا رہتا ہے اور حلق میں جلن اور سوزش پیدا ہو جاتی ہے۔ کبھی جگر بڑھ کر پھیل جاتا ہے اور جسم میں فاضل چربی زیادہ پیدا ہوتی ہے۔ جس سے کارکردگی متاثر ہوتی ہے، خون میں آمیزش ہونے کی وجہ سے اس کا دوران مشکل ہو جاتا ہے۔ کبھی اچانک دوران گردش خون رک جاتا ہے، شریان میں انجماد پیدا ہو جاتا ہے اور شرابی ناگہانی موت سے دوچار ہو جاتا ہے۔

☆..... عمل تنفس کا پورا نظام شراب سے بری طرح متاثر ہوتا ہے۔ زرخرہ سخت اور بھدہ ہو جاتا اور سانس کی نالی پھول جاتی ہے، جس کے نتیجے میں ہچکلی اور کھانسی کا بدترین عارضہ لاحق ہو جاتا ہے اس پر مستزاد یہ کہ پھیپھڑوں کی سو جن یعنی سل جیسا مہلک عارضہ جوانی ہی میں لاحق ہو جاتا

❁ مسند احمد: ۱۲۸/۲، ۶۹ (الفاظ اسی کے ہیں) سنن نسائی، کتاب الزکاة، باب المنان بما أعطی، حدیث: ۲۵۶۳۔ شیخ البانی نے اس حدیث کو حسن لغیرہ قرار دیا ہے: صحیح الترغیب والترہیب: ۶۰۰/۲ حدیث: ۲۳۶۶؛ سلسلۃ الاحادیث الصحیحہ: ۲۸۴/۲ حدیث: ۶۷۴۔

ہے اور انسان بیخِ دین سے اکھڑ جاتا ہے۔

☆..... اعصابی نظام پر اس کے اثرات کے نتیجے میں جنون (پاگل پن) کا مرض لاحق ہو جاتا ہے اور نسل برباد ہو جاتی ہے۔

☆..... انسانی عقل پر شراب کے اثرات کو ہر کوئی تسلیم کرتا ہے شراب کا نشہ باقی رہنے کی حالت تک ہی شعور اور ادراک متاثر نہیں ہوتا، بلکہ نشہ اتر جانے کے بعد بھی دماغ کی فکری صلاحیت متاثر ہوتی ہے اور بالآخر آدمی پاگل بھی ہو جاتا ہے۔

☆..... دھن دولت پر شراب کا یہ اثر ہوتا ہے کہ اس بری لت کی وجہ سے روپیہ پانی کی طرح بہہ جاتا ہے اور شرابی آگے چل کر پانی پانی کو ترس جاتا ہے۔

☆..... سماجی زندگی پر شراب کا اثر یہ پڑتا ہے کہ اس کی وجہ سے آپس میں لڑائی جھگڑا ہوتا ہے، نشہ باز آپس میں ایک دوسرے سے الجھ پڑتے ہیں اور جو بھی ان کے ساتھ اٹھتا بیٹھتا ہے، اس کے معمولی اکسانے پر وہ مرنے مارنے پر آمادہ ہو جاتے ہیں اور پھر ان کے درمیان اس زور کی ٹھن جاتی ہے کہ آپس میں دشمنی اور عداوت پیدا ہو جاتی ہے۔

مذکورہ بالا اسباب شراب کے حرام ہونے کی اصل بنیاد ہیں۔ یہی وجہ ہے کہ سورۃ مائدہ میں صراحت کے ساتھ ارشاد ہے:

﴿إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ﴾

”شیطان یہی چاہتا ہے کہ شراب خوری اور قمار بازی کی وجہ سے تم میں باہمی عداوت اور بغض ڈال دے۔“

شراب کے نتیجے میں راز فاش ہوتا ہے اور انسان عام انسانوں کی نگاہوں میں کمینہ اور ذلیل ثابت ہوتا ہے، نیز شراب نوشی کے ایک جرم سے ان گنت جرائم جڑ پکڑ جاتے ہیں جو شرابی کے اندر جاتے ہیں اور شرابی ڈھیٹ ہو کر ان جرائم کا ارتکاب کرتا ہے، خصوصاً زنا کاری اور خون ریزی اس کیلئے معمولی کھیل ہوتا ہے۔

شراب، اس کی اقسام اور جملہ نشہ آور اشیا کی بابت کتاب و سنت، اجماع امت اور اطبا

کے اقوال ذکر کئے جانے کے بعد مناسب معلوم ہوتا ہے کہ تمباکو اور سگریٹ نوشی کا بھی ذکر ہو جائے، یہ وبا بھی مشرق و مغرب میں پوری شدت سے پھیل چکی ہے۔

علم طب کے ماہرین اور اس سے واقف افراد نے گزشتہ کئی برسوں سے اس مہلک وبا کی بابت بکثرت مواد تیار کیا ہے اور اس موضوع پر وہ مسلسل لکھتے آرہے ہیں۔ شراب اور جملہ مسکرات پر لکھی گئی کتابوں کے مطالعہ سے یہ حقیقت آپ پر واضح ہو جائے گی۔

تمباکو نوشی کا مرض جس نے شہروں اور دیہاتوں کو اپنی لپیٹ میں لے رکھا ہے اور ہر چھوٹا بڑا اس کا گرویدہ اور شیدائی ہے، ہجرت نبوی کے ٹھیک ایک ہزار سال کے بعد رونما ہوا۔ ابتدا میں جب اس کا ظہور ہوا تو بہت سے اہل علم بھی اس کی حقیقت سے نا آشنا تھے کہ آیا وہ مسکر ہے یا اس سے فتور پیدا ہوتا ہے؟ صحت اس سے بنتی ہے یا بگڑتی ہے؟

یہی وجہ ہے کہ علما کے درمیان اس کے بارے میں اختلاف ہے۔ کوئی اس کو حرام ٹھہراتا ہے، کوئی مکروہ بتاتا ہے اور کوئی صرف مضر قرار دیتا ہے، کوئی کہتا ہے کہ جسے اس کی وجہ سے ضرر پہنچتا ہو، اس کیلئے حرام ہے اور جسے کوئی ضرر نہ پہنچے اس پر حرام نہیں۔

لیکن جو شخص فکر و بصیرت سے کام لے گا، شراہیوں کے حالات پر گہری نظر رکھے گا، اسلاف اور معاصر علما کے اقوال کو مد نظر رکھے گا اور عہد جدید کے اطباء اور معالجین کی تحقیقات اس کے پیش نظر ہوں گی اس خطرناک ترین چیز کی حقیقت عیاں ہو جائے گی اور وہ بخوبی جان لے گا کہ اس کا استعمال اگرچہ کسی طرح ہو، حرام ہے، خواہ اسے حقے کی صورت میں استعمال کیا جائے، خواہ سگریٹ میں پیاجائے، رگڑ کر اسے استعمال کیا جائے، یا منہ میں رکھ کر اسے چبایا اور تھوک دیا جائے اور یہ اس لیے کہ کبھی اس کے اندر نشہ پیدا ہوتا ہے اور کبھی اس کی وجہ سے فتور اور اعضا شکنی کا عارضہ لاحق ہوتا ہے جس سے بدن کو مسرت ہوتی ہے۔ اس کے علاوہ بھی مختلف قسم کی مضر قوتوں سے اس لت میں پڑنے والا دوچار ہوتا ہے، جیسا کہ آئندہ سطور میں اس کی تفصیل آئے گی، یہاں چند ایسی وجوہ ذکر کر کی جاتی ہیں جن میں سے ہر ایک کی رو سے تمباکو اور سگریٹ نوشی کی حرمت کا حکم اخذ کیا جاسکتا ہے۔

①..... طبع سلیم کے نزدیک اس کا شمار خبیث چیزوں میں ہوتا ہے، چنانچہ رسول اللہ ﷺ

کے وصف میں اللہ تعالیٰ فرماتا ہے:

﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ﴾ ❁

”اور پیغمبر پاکیزہ چیزیں ان کیلئے حلال قرار دیں گے اور خبیث ترین چیزوں کو حرام ٹھہرائیں گے۔“

تمباکو: اس کے کڑوے، کیسلے اور بدبودار ہونے کی وجہ سے خبیث قرار پاتا ہے۔

②..... اس خبیث چیز کو خریدنے کیلئے روپیہ صرف کرنا، تہذیر اور فضول خرچی ہے، اللہ تعالیٰ فرماتا ہے:

﴿وَلَا تَبْذُرْ تَبَذُّرًا ۖ إِنَّ الْمُبَذِّرِينَ كَانُوا إِخْوَانَ الشَّيْطَانِ ط وَكَانَ

الشَّيْطَانُ لِرَبِّهِ كَفُورًا﴾ ❁

”اور فضول خرچی مت کیا کرو، کچھ شک نہیں کہ فضول خرچی کرنے والے شیطانوں کے ساتھی ہیں اور شیطان اپنے پروردگار کا بالکل ناشکر ہے۔“

بے جا خرچ وہ ہوتا ہے جو اللہ کی اطاعت کے علاوہ دیگر امور میں خرچ ہو، جس کا کوئی فائدہ نہیں ہوتا، غور کرنا چاہیے کہ آیا تمباکو پر خرچ کرنے کی صورت میں کوئی اطاعت یا منفعہ پائی جاتی ہے اور اگر بالفرض اس میں کوئی نفع ہو تو اس کے نقصانات اس کے نفع سے کہیں زیادہ ہیں اور جس چیز کا نقصان اس کے نفع سے زیادہ ہو وہ حرام ہے۔

اللہ تعالیٰ نے اپنے بندوں کی تعریف متعدد اوصاف کے تحت کی ہے، جن میں ایک وصف فضول خرچی نہ کرنا بھی ہے۔

﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾ ❁

”اور وہ لوگ کہ جب خرچ کرتے ہیں تو نہ فضول خرچی میں اڑاتے ہیں اور نہ بخل کرتے ہیں، بلکہ ان کی روش اس کے بین بین ہوتی ہے۔“

③..... جو شخص پہلی مرتبہ تمباکو استعمال کرتا ہے، یا ایک مدت تک استعمال کرنے کے بعد چھوڑ دیتا ہے اور اس کو پیتا ہے، تو اسے نشہ طاری ہوتا ہے، اس کی حرمت کا یہی ثبوت کافی ہے،

حرمت کیلئے یہ قطعی ضروری نہیں کہ ہر کسی کو اس سے نشہ آئے، خصوصاً عادی افراد کو اس سے نشہ ہو، پھر بطریق تو اتر شہرت سے اس کا نشہ آور ہونا ثابت ہے، کیونکہ اس کے عادی اکثر لوگ ہوش و حواس کھو بیٹھتے ہیں، کوئی آگ میں گر کر جل جاتا ہے، کوئی دریا برد ہو کر ہلاک ہوتا ہے، کوئی کنویں میں گر کر موت کے گھاٹ اترتا ہے، یہ وہ حقائق ہیں جن کا انکار کوئی ناواقف ہی کرے گا۔

④..... علاوہ ازیں اس کی وجہ سے جسم میں فتور اور مستی آتی ہے، پہلے ایسی حدیثیں گزر چکی ہیں جن سے ہر مسکر کے حرام ہونے کی صراحت وارد ہے، نیز حضرت ام سلمہ رضی اللہ عنہا کی حدیث میں ہے:

((الْتَهْيُ عَنْ كُلِّ مُسْكِرٍ وَمُفْسِرٍ)) ❊

”ہر نشہ لانے اور فتور پیدا کرنے والی چیز سے ممانعت کی۔“

⑤..... اس کی بدبو سے ان لوگوں کو بے حد اذیت ہوتی ہے جو اس کو استعمال نہیں کرتے، مسجدوں اور عام محفلوں میں بالخصوص اس اذیت کو محسوس کیا جاسکتا ہے۔

علاوہ ازیں کرانا کا تین اور برگزیدہ فرشتوں کو اس سے تکلیف پہنچتی ہے، چنانچہ حضرات شیخین نے حضرت جابر رضی اللہ عنہ سے بطریق مرفوع نقل کیا ہے: ”جس نے پیاز یا لہسن کھایا وہ ہم سے علیحدہ ہو جائے اور ہماری مسجد سے بھی دور ہو جائے۔“ ❊ یہ ہر کوئی جانتا ہے کہ تمباکو کی بدبو پیاز کی بدبو سے کم نہیں ہوتی۔

⑥..... مستند اطبا اور ماہر معالجین کی تحقیق کی رو سے تمباکو نوشی صحت کیلئے بے حد مضر ہے اور جو

❊ سنن ابوداؤد، کتاب الاشربة، باب النهی عن المسکر، حدیث: ۳۶۸۶؛ مسند احمد: ۳۰۹/۶، شیخ البانی رحمہ اللہ نے اس حدیث کو ضعیف قرار دیا ہے: ضعیف سنن ابوداؤد، حدیث: ۳۶۸۶؛ سلسلۃ الاحادیث الضعیفۃ: ۲۷۸/۱۰، حدیث: ۴۷۳۲۔ حافظ زبیر علی زئی رحمہ اللہ نے سنن ابوداؤد کی تحقیق ۸۷۵/۳ حدیث: ۳۶۸۶ میں اس کی سند کو ضعیف قرار دیا ہے۔

❊ صحیح بخاری، کتاب الاذان، باب ما جاء فی الثوم النئی والبصل والکراث، حدیث: ۸۵۵؛ صحیح مسلم، کتاب المساجد، باب نہی من اکل ثوماً أو بصلًا أو کراثًا أو نحوہا، حدیث: ۵۶۴۔



چیز بھی اس قبیل کی ہوگی وہ بالاتفاق حرام ہوگی۔ تمباکو سے جسم کو لاحق ہونے والے بعض مضر اثرات حسب ذیل ہیں:

☆..... اس کی وجہ سے فساد قلب کا عارضہ لاحق ہوتا ہے۔

☆..... اعضا میں ضعف اور اضمحلال طاری ہوتا ہے۔

☆..... جلد کی رنگت بدل کر پیلی پڑ جاتی ہے، بالخصوص دانتوں پر اس کا گہرا اثر پڑتا ہے۔

☆..... یہ بلغم اور کھانسی لاتا ہے۔

☆..... سینے کی بیماریاں پیدا کرتا ہے، جن سے شفا پانا ناممکن نہیں تو مشکل ضرور ہے۔

☆..... قوت باہ میں کمی پیدا ہوتی ہے۔

☆..... پھیپھڑے کی سل، دل کے امراض اور مرض قلب کی وجہ سے اکثر موت کے حادثے

پیش آتے ہیں۔

☆..... زبان کی قوت ذائقہ متاثر ہوتی ہے۔ ہضم مشکل اور اشتہا کم سے کم ہوتی جاتی ہے۔

☆..... خون میں پائے جانے والے ذرے ختم ہو جاتے ہیں، دل متاثر ہوتا ہے اور اس کی

دھڑکن کا نظام روز بروز سست ہوتا جاتا ہے۔

قارئین کی مزید معلومات کیلئے اس کی مضرت کا اس سے بھی اندازہ کیا جاسکتا ہے، جیسا

کہ طب جدید سے واقف لوگوں نے لکھا ہے کہ پھیپھڑوں کا کینسر بھی تمباکو نوشی کی وجہ سے رونما

ہوتا ہے۔

رسالہ ”سائنس کی دنیا“ جلد نمبر ۱۰ شمارہ نمبر ۹ میں ہے:

اب وہ وقت آچکا ہے جب عوام کو تمباکو نوشی اور اس کے مضر اثرات سے واقفیت

حاصل کرنا از حد ضروری ہے، عوام کو معلوم ہونا چاہیے کہ اس ردی مادے سے موت واقع ہو

جاتی ہے اور بڑے پیمانے پر دوسری کالیف پیدا ہو جاتی ہیں، نیز اس بری لت کی مضرتوں کو

زیادہ بڑے پیمانے پر عوام کے اندر مستہر کرانے کی بھی سخت ضرورت ہے، تاکہ بڑے مہذب

اور ہوشیار بننے والے نوجوان اپنے بچاؤ کی تدبیر کر سکیں۔

اس سلسلے کی تمام اطلاعات بہر حال حیرت انگیز ہیں، لیکن سب سے زیادہ تعجب خیز وہ

حصہ ہے جس میں بتایا گیا ہے کہ بے حد مہلک اور اذیت ناک امراض کا سبب تمباکو یا سگریٹ نوشی ہے۔

یہ قاتل امراض وہ ہیں جو سگریٹ نوشی کے نتیجے میں پیدا ہونے والے بعض چوٹی کے امراض کی شکل میں رونما ہوتے ہیں، جیسے دل کے امراض جو فقر الام کے نتیجے میں رونما ہوتے ہیں اور کچھ وہ بیماریاں جو اسی لت کی وجہ سے خون کی شریانوں میں پیدا ہوتی ہیں اور پھپھڑے کا کینسر خاص طور پر سگریٹ نوشی کا لازمی نتیجہ ہے۔ پہلے تو یہ بیماری شاذ و نادر پائی جاتی تھی لیکن اس صدی کی آخری دہائی میں بڑی شدت سے یہ مرض پھیلا ہے۔ پہلے مرد اور بعد میں عورتیں اس میں مبتلا ہوئیں، اس صدی کے ابتدائی ساٹھ سالوں میں پھپھڑے کے کینسر کے نتیجے میں بکثرت اموات واقع ہوئیں، جتنی اس سے پہلے کی دہائیوں میں نہیں ہوئیں۔

قات:

شراب اور جوئے کے نقصانات کی طرح اس کے مضر اثرات بھی جسم پر قریب قریب یکساں ہوتے ہیں۔

(۱) مال ضائع ہوتا ہے (۲) وقت برباد ہوتا ہے (۳) اس کا استعمال صحت کے خلاف سنگین جرم ہے۔ (۴) نماز اور دیگر اہم فرائض سے غفلت رونما ہوتی ہے۔ (۵) اس کا عادی اولاد کو بھوکا چھوڑ کا قات کی خرید کو ترجیح دیتا ہے (۶) نماز اور جماعتوں میں حاضری میں سستی کرتا ہے (۷) دانت اور ڈاڑھیں کھوکھلی ہو کر گر جاتی ہیں۔ (۸) بواسیر کا عارضہ لاحق ہو جاتا ہے (۹) اشتہاکم ہو جاتی ہے۔ (۱۰) ددی خارج ہوتی ہے (۱۱) ریڑھ کی ہڈی تباہ ہو جاتی ہے۔ (۱۲) مادہ منویہ کمزور ہو جاتا ہے۔ (۱۳) دبلاپن اور لاغری آ جاتی ہے (۱۴) دائمی قبض پیدا ہوتا ہے (۱۵) گردے کی بیماریاں گھیر لیتی ہیں۔

جو لوگ قات کا استعمال کرتے ہیں ان کی اولاد عموماً لاغر مخنی، پست قد، مختصر قامت، خون کی کمی اور مختلف امراض خبیثہ کا شکار رہا کرتی ہیں۔ (تسلخیص اصلاح المجتمع) اور اگر اس کے نتیجے میں اسراف فضول خرچی اور صحت کی تباہی عمل میں آئے، تب بھی قات کی مذمت اور اس کی حرمت کیلئے اتنا ہی بہت ہے۔ جب کہ عموماً ہم نے یہ بھی سنا ہے کہ اس کے

استعمال سے اعضا شکنی ہوتی ہے اور اعصاب میں فتور آتا ہے اور اگر یہ صحیح ہے تو اس میں شک نہیں کہ اس کا استعمال حرام ہوگا۔ اس لیے کہ حضرت ام سلمہ رضی اللہ عنہا کی یہ حدیث پہلے گزری کہ رسول اللہ صلی اللہ علیہ وسلم نے ہر نشہ آور اور فتور پیدا کرنے والی چیز سے ممانعت فرمائی ہے۔ علاوہ ازیں بعض علما سے یہ بھی سنا جاتا ہے کہ بھنگ کے نتیجے میں جو مضر تیں لاحق ہوتی ہیں بعینہ وہی سب مضر تیں قات سے بھی پیدا ہوتی ہیں..... (واللہ اعلم)

مذکورہ بالا تحریر کے علاوہ مناسب ہوگا کہ قات کے سلسلے میں ہم ڈاکٹر احمد حجر کی تحقیق اپنے قارئین کی خدمت میں پیش کریں ان کی تحقیق کا مکمل متن ذیل میں درج ہے۔

قات کا شمار ان پودوں میں ہوتا ہے جس کا اثر اس کے چبانے والے کے بدن میں اور اس کی عقل پر پوری شدت سے پڑتا ہے اور بہت برا اثر پڑتا ہے۔ خوش قسمتی سے قات چبانے کا رواج دنیا میں اتنا نہیں جتنا تمباکو اور سگریٹ نوشی کا ہے۔ پھر بھی تمباکو نوشی کے نقصانات سے قات کا نقصان کسی صورت کم نہیں ہے۔ البتہ قات پر مکمل تحقیق نہ ہونے کی وجہ سے اس کے مضر اثرات پوری طرح واضح نہیں ہو سکے ہیں۔ یہی وجہ ہے کہ انسانی بدن پر اس کی مضر توں سے کم لوگ آگاہ ہیں۔ لیکن اتنا تو مشہور ہے کہ قات کے نتیجے میں۔

☆..... معدے میں سوزش ہو جاتی ہے۔

☆..... السر یعنی معدے میں زخم پیدا ہو جاتا ہے۔

☆..... شدید قبض ہو جاتی ہے۔

☆..... جگر میں جلن ہونے لگتی ہے۔

☆..... دل کی دھڑکن کا نظام درست نہیں رہتا۔

☆..... خون کا دباؤ بڑھ جاتا ہے۔

☆..... اشتہا کم ہو جاتی ہے، یعنی بھوک ختم ہو جاتی ہے، جس کی وجہ سے جسم کمزور ہو جاتا ہے۔

☆..... ذیابیطس یعنی پیشاب میں شکر آنے لگتی ہے یا اس کی مناسب مقدار میں خلل آ جاتا


ہے۔

- ☆..... پیشاب رک جاتا ہے۔
- ☆..... دودھ پلانے والی کا دودھ کم ہو جاتا ہے۔
- ☆..... بے خوابی کی شکایت پیدا ہو جاتی ہے۔
- ☆..... جنون اور دیوانگی کا ساعارضہ لاحق ہو جاتا ہے۔

(ڈاکٹر حجر احمد حجر)

صدر شعبہ امراض قلب رمیلہ ہاسپٹل دوحہ

شراب، نشہ آور اشیا اور تمباکو نوشی کے نقصانات کی اس تفصیل میں ممکن ہے ان لوگوں کیلئے بڑی حد تک عبرت کا سامان ہو جو کچھ عقل و فہم رکھتے ہیں اور کسی بات کو بگوش ہوش سنتے ہیں، انہیں ان کا سرکش نفس ان غلط چیزوں کے استعمال پر اکساتا ہے۔ جیسا کہ ہم نے عرض کیا یہ ساری چیزیں انسانی جسم، اس کی تندرستی اس کی دولت اس کے دین و مذہب، حسب و نسب اور عقل و شعور غرضیکہ سب کیلئے زہر قاتل اور سخت ہلاکت کا باعث ہیں۔



## قمار یعنی جوابازی

خواہ جو مستقل کھیل جائے یا کسی کھیل، جیسے زردیا شطرنج میں شرط لگا کر کھیل جائے، قمار (میسر) ہے، یعنی جوابازی جس کا شمار کبیرہ گناہوں میں ہوتا ہے۔ کیونکہ اللہ تعالیٰ نے اس کا ذکر شراب کے ساتھ کیا ہے، ارشاد ہے:

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ ❁

”مسلمانو! شراب خوری، جوئے بازی بت پرستی اور (تیروں سے) تقسیم کا طریقہ پلیدی اور شیطانی کام ہیں، لہذا ان سے بچتے رہو تا کہ تم کامیاب ہو جاؤ۔“

نیز آپس میں ایک دوسرے کا مال ناجائز طریقے سے کھانے کا شمار بھی اسی میں ہوتا ہے، اللہ تعالیٰ فرماتا ہے:

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ ❁

”اور آپس میں ایک دوسرے کا مال ناجائز طریقوں سے مت کھاؤ۔“

جوئے بازی کا معاملہ اس حدیث کے ضمن میں بھی آتا ہے، جس میں آپ ﷺ نے ارشاد فرمایا:

((إِنَّ رَجُلًا يَتَخَوَّضُونَ فِي مَالِ الْغَيْرِ بِغَيْرِ حَقٍّ فَلَهُمُ النَّارُ)) ❁

”کچھ لوگ ناحق دوسرے کا مال ہڑپ کرتے ہیں، ان کے لئے دوزخ ہے۔“

امام بخاری رحمہ اللہ نے نقل کیا ہے کہ رسول اللہ ﷺ نے ارشاد فرمایا:

❁ ۵/ المائدة: ۹۰۔ ❁ ۲/ البقرة: ۱۸۸۔ ❁ صحیح بخاری، کتاب فرض

الخمس، باب قوله تعالى: ﴿فَإِنَّ لِلَّهِ خُمُسَهُ وَلِلرَّسُولِ﴾ (الانفال: ۴۱) یعنی للرسول

قسم ذلك، حدیث: ۳۱۱۸۔

((مَنْ قَالَ لِصَاحِبِهِ تَعَالَ أَقَامِرُكَ فَلْيَتَصَدَّقْ)) ❁

”جو کوئی اپنے ساتھی سے کہے آؤ! ہم جو اٹھلیں اسے چاہیے کہ صدقہ کرے۔“

جب محض اتنا کہہ دینے سے کفارہ لازم آتا ہے اور صدقہ ادا کرنے کا حکم دیا جاتا ہے تو کر گزرنے کی سزا آ کر کیا ہوگی۔ الغرض جو اٹھلنا بہت سے نقصانات کی وجہ سے حرام ہے۔ اس کی چند مضرتیں ذیل میں درج کی جاتی ہیں۔

(۱) جو اشیاطی حرکت ہے، جیسا کہ مذکورہ آیت میں پہلے گزرا ہے کہ ہر مسلمان کا فرض ہے کہ شیطان کے ہتھکنڈوں سے دور رہے، کیونکہ شیطان معصیت کو سجا کر پیش کرتا ہے۔

(۲) جوئے کی وجہ سے جوئے بازوں میں بغض و عداوت اور دشمنی پیدا ہوتی ہے۔

(۳) جوئے میں جیتنے والے کی طرف سے ہارنے والے کے دل میں نفرت بیٹھ جاتی ہے۔ کیونکہ ہارنے والے کا کل یا کچھ مال بالکل چھن جاتا ہے اور متعدد مرتبہ جو اٹھیلنے سے یا ایک بار کھیلنے سے اس کا ہاتھ خالی ہو جاتا ہے اور یہ فطرت کے عین مطابق ہے کہ جس کا مال چھن جائے وہ اپنے دل میں پوشیدہ دشمنی رکھتا ہے اور اس کو نقصان پہنچانے کیلئے خفیہ طریقوں سے منصوبے بناتا اور اس سے مال چھیننے کی سازش کرتا ہے۔

(۴) جو اغربت کا باعث بنتا ہے، اس بری حرکت کی بدولت کتنے گھروں پر ان ہوئے کتنے دولت مند نان جوئیں کے محتاج ہوئے اور معاشرے میں ان کی حیثیت ختم ہو گئی اور کوئی قیمت ان کی نہ رہی۔

(۵) اس کا وبال ہارے ہوئے جواری پر ہی نہیں ہوتا، بلکہ اس کی بیوی بچے اور اس کا پورا کنبہ اس سے متاثر ہوتا ہے، کیونکہ جواری ان کیلئے اخراجات اور نگاہداشت وغیرہ سے قاصر ہو جاتا ہے۔

(۶) یہ لعنت ذکر الہی کی راہ میں بالعموم رکاوٹ بنتی ہے، کیونکہ جواری کا قیمتی وقت جوئے کی نذر ہو جاتا ہے، اس کے ذہن میں اس کا شیطانی چکر چلتا رہتا ہے اور وہ اس ادھیڑ بن میں لگا

❁ صحیح بخاری، کتاب الادب، باب من لم یزکف من قال ذلک متأولاً أو جاہلاً، حدیث: ۶۱۰۷؛ صحیح مسلم، کتاب الایمان، باب من حلف باللان والعزى فلیقل: لا اله الا الله، حدیث: ۱۶۴۷۔

رہتا ہے کہ اب کون سا داؤ کھیلا جائے، مال کہاں سے آئے گا، اسے کون سی چال چلنی ہوگی تاکہ اسے مات نہ کھانی پڑے..... بھلا اس گورکھ دھندے میں اسے اللہ کی یاد کا موقع کہاں ہاتھ آئے گا؟

(۷) جو ابازی ذکر الہی کی طرح بالخصوص نماز سے بھی روکتی ہے، کیونکہ جس وقت وہ بازی جیتنے کی دھن میں ہوتا ہے نماز کا وقت آ کر گزر جاتا ہے اور اسے اس کی خبر بھی نہیں ہوتی۔ شیخ محمد رشید رضا مصری کی تفسیر المنار میں ہے کہ شراب اور جو اللہ کی یاد اور نماز سے روکتے ہیں تو ان کی ہی سب سے بڑی سماجی خرابی ہے، کیونکہ شراب کا ہر نشہ اور جوئے کی ایک ایک بازی شرابی اور کھلاڑی کے لئے راستے کا پتھر ثابت ہوتی ہے اور یہ رکاوٹ آدمی کو اللہ تعالیٰ کی یاد سے غافل کرتی ہے، حالانکہ اس کی یاد دین کی روح ہے۔

اسی طرح یہ دونوں چیزیں نماز سے روک دیتی ہیں۔ جو دین کا ستون ہے۔ \* بھلا نشہ میں بدمست اس مدہوش کو اتنی عقل کہاں ہوگی کہ وہ اللہ کی نعمتوں اور اس کی نشانیوں پر غور کرے، اس کے ناموں اور صفاتوں سے اسے یاد رکھے اور اٹھ کر نماز پڑھے اور اسکی پابندی کرے، وہی نماز جو اللہ کی یاد کا سب سے بڑا ذریعہ ہے۔ ساتھ ہی مزید پابند ہو کر کچھ اور نیک کام انجام دے اور اگر بدمست اسی حالت میں اپنے رب کو یاد کرے اور نماز بھی پڑھنے کی کوشش کرے تو بھی درست نہیں ہوگا۔

رہا جوئے باز تو اپنے پورے تن و توش اور ہوش کے ساتھ اس کا ذہن جوئے کی بازیوں میں مجوہوگا کہ بازی کیسے جیتے اور ہار سے کیسے بچے، اس لیے اس کے دل کے کسی گوشے میں ایسی کوئی جگہ کہاں ہوگی جہاں سے وہ اللہ کو یاد کرے گا، نماز کے اوقات کی فکر کرے گا اور اسکی پابندی کی کوشش کرے گا۔ نیز یہ بھی حقیقت ہے کہ جو اجتناد دل و دماغ پر چھایا ہوتا ہے اور ماسوا سے اس کو غافل رکھتا ہے، اس کے علاوہ کوئی دوسری چیز غافل نہیں رکھتی ہوگی۔ بلکہ یہاں تک دیکھا گیا ہے کہ جواری کے گھر میں آگ لگ گئی۔ اس کے گھر والوں پر آفتیں آئیں، اس کی

\* سنن ترمذی، ابواب الایمان، باب ماجاء فی حرمة الصلاة، حدیث: ۲۶۱۶۔  
مسند احمد: ۵/ ۲۳۱۔ شیخ البانی نے اس حدیث کو صحیح لغیرہ قرار دیا ہے۔

بیوی بچے چیتنے چلاتے اور فریاد کرتے رہے، لیکن یہ ان کی مدد اور فریاد کو نہیں پہنچا، الٹا بازی میں لگا رہا، آگ سے فائر بریگیڈ کا عملہ نمٹتا رہا، مصیبت زدگان کی خبر گیری رفاہی اداروں اور ڈاکٹروں نے سنبھال لی اور ان کے کان پر جوں تک نہیں رہنکی، گزشتہ زمانے اور دور حاضر کے جوئے بازوں کے ایسے قصے ہم آئے دن سنتے رہتے ہیں۔

(۸) جو اکمائی کی تمام راہوں کو مسدود کر کے ایک جوئے کا راستہ کھلا رکھتا ہے، اگر جیتا تو کسی مشقت اور تھکن کے بغیر دھن دولت پا کر ہر چیز سے بے نیاز ہو جاتا ہے۔ پھر اسے کاشت کاری یا دکان داری کی حاجت نہیں ہوتی اور اگر ہار گیا تو وہ مفلس اور قلاش ہو جاتا ہے، اس کے پاس ایک پھوٹی کوڑی نہیں ہوتی اور رنج و الم سے اس کا سینہ چھلنی ہو جاتا ہے، ایسے میں بھلا کمانے اور کچھ کرنے کی اسے کہاں سے فکر لاحق ہوگی۔

(۹) جوئے باز بالعموم قرض لینے اور اپنی جان جلانے پر مجبور ہوتا ہے اور قرض خواہ اس سے نفع کا طالب ہوتا ہے، خواہ یہ نفع سود جیسے حرام طریقے سے کیوں نہ ہو، پھر جوئے باز سود کی لعنت میں بھی گرفتار ہو جاتا ہے۔ چوری چکاری میں بھی گرفتار ہو جاتا ہے اور چوری کر کے اپنی کمی پوری کرنے کی فکر میں سرگرداں ہوتا ہے۔

(۱۰) جو ناگہانی غربت کا باعث ہے اور جواری کبھی مالدار بھی ہو جاتا ہے، کبھی اس لت میں مبتلا آدمی خود کشی بھی کر لیتا ہے اور دنیا اور آخرت میں ناکام و نامراد ہو جاتا ہے، کبھی جوئے باز اپنے سے جیتنے والے کو قتل کر بیٹھتا ہے اور کبھی خود پاگل اور دیوانہ بن جاتا ہے۔

غرض عقل سلیم بھی شاہد ہے کہ شراب اور جو احرام ہے، کیونکہ دونوں کی مضرت بے پایاں ہے اور اگر شریعت سے ان کی حرمت ثابت نہ ہوتی تب بھی عقل کی رو سے ان کا حرام ہونا یقینی ہوتا ہے۔

کسی نے خوب کہا ہے۔

لِكُلِّ نَقِصَةٍ فِي النَّارِ عَارٌ وَشَرُّ مَعَائِبِ الْمَرْءِ الْقَمَارُ

ہر بری کوتاہی دوزخ میں شرم کا باعث ہوگی اور انسان کا بدترین عیب جوئے بازی ہے۔

هُوَ الدَّاءُ الَّذِي لَا بَرَاءَ مِنْهُ وَلَيْسَ لِذَنْبٍ صَاحِبِهِ إِغْفَارُ



یہ ایسی بیماری ہے جس سے گلو خلاصی نہیں اور نہ اس جرم کے مجرم کو معافی حاصل ہوگی۔


تُشَادُّ لَهُ الْمَنَازِلُ شَاهِقَاتٌ وَفِي تَشِيدٍ سَاحَتِهَا الدَّمَارُ

اس کے جلو میں اونچی حویلیاں بنتی ہیں، جن کی جڑ میں ویرانی کا راج ہوتا ہے۔

قَصِيبُ النَّازِلِينَ بِهَا سَهَادٌ وَافْلَاسٌ فَيَأْسُ فَاَتَتْحَارُ

جو اس گھاٹ پر اترتا ہے اول بے خوابی کا شکار ہوتا ہے، پھر افلاس، مایوسی اور آخر میں

خودکشی اس کا انجام ہوتا ہے۔



## چوری

چور دوسروں پر ہی نہیں، سب سے پہلے اپنے آپ پر ظلم کرتا ہے اور وہ اس طرح کہ اس مصیبت میں وہ خود کو ہلاک کر ڈالتا ہے، اس لیے کہ دوسرے کا مال ناحق لے لیتا ہے، دوسرا ظلم اپنے آپ پر یہ کرتا ہے کہ چوری کا عادی ہو کر وہ حلال روزی دینے والے کا دروازہ نہیں کھٹکھٹاتا، دست کاری، کاشت کاری یا کسی قسم کے اور کام سے وابستہ نہیں ہوتا، جب کہ دین اسلام کسب حلال کا حکم دیتا ہے، حرکت و عمل اور روزی کے حصول کیلئے تنگ و دو کی حوصلہ افزائی کرتا ہے، اور ہرگز پسند نہیں کرتا کہ ہاتھ پاؤں ہلانے والا شخص بے کار بیٹھ رہے، دوسروں پر بوجھ بنا رہے اور اسی کی آس لگائے رکھے کہ کہیں سے کچھ ملتا رہے۔

چور دوسروں پر زیادتی یہ کرتا ہے کہ ان کا مال چھین لیتا ہے۔ جس کے حصول میں انہوں نے مشقت اٹھائی، خشکی، تری میں بھاگے دوڑے اور رات دن ایک کیا، محض اس لیے اتنی ساری مشقت اٹھائی کہ ان کی اور ان کے اہل و عیال کی گزر اوقات ہوتی رہے۔

لوگوں کے دلوں میں چور کی ہیبت بیٹھ جاتی ہے۔ صبح شام دھن دولت کی حفاظت کی فکر انہیں لگی رہتی ہے اور اپنی جان کا کھٹکا الگ لاحق رہتا ہے۔ کیونکہ چور کبھی طاقت استعمال کرتا ہے اور کبھی ہتھیار اٹھا لیتا ہے، کبھی یہ دیکھ کر کہ مزاحمت ہوگی سختی اور درشتی سے کام لیتا ہے، جس کے نتیجے میں انار کی، بد امنی اور فتنہ و فساد کا دور دورہ ہوتا ہے، رعیت اور حکومت کا الگ ناک میں دم ہوتا ہے اور انہیں چوکیداری اور پہریداری پر ساری توانائی صرف کرنی پڑتی ہے اور یہ ہر کوئی جانتا ہے کہ اس سلسلے میں کتنی جان کا ہی، جگر سوزی اور مال دولت کی بربادی لازم آتی ہے۔

چور سماج کا عضو معطل بن جاتا ہے اور یہ حقیقت ہے کہ جب کوئی عضو ناکارہ ہوتا ہے تو معالج اس کے آپریشن کا مشورہ دیتا ہے تاکہ زہر باقی حصہ بدن میں سرایت نہ کر جائے۔ یہی وجہ ہے کہ اللہ تعالیٰ نے چور کا ہاتھ کاٹ دینے کا فیصلہ صادر فرمایا تاکہ سماج کے اندر یہ زہر جڑ نہ پکڑ لے اور فتنہ پرور، دغا باز چوری اور اٹھائی گیری کو پیشہ بنا کر غارت گری کا بازار نہ گرم

کردیں، خلق الہی خوف و دہشت اور گھبراہٹ میں نہ مبتلا رہے اور ان کا مال لوٹ مار اور ڈکیتی کی نذر نہ ہو جائے۔

اس میں شک نہیں کہ اس جرم کی اللہ تعالیٰ نے جو سزا دی وہ اس مجرم کیلئے رہتی دنیا تک ایک داغ اور تاحیات اس کے گناہ کا چلتا پھرتا اشتہار ہوتا ہے۔ ہاتھ کاٹے جانے کی یہ سزا سونے کے پاؤ دینار یا اس کے مساوی مالیت چرانے پر عائد ہوگی۔ اللہ تعالیٰ فرماتا ہے:

﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا نَكَالًا مِّنَ اللَّهِ وَاللَّهُ عَزِيزٌ حَكِيمٌ﴾ ﴿۳۸﴾

”چور مرد ہو یا عورت ان کے داہنے ہاتھ ان کے اعمال کے بدلے میں کاٹ دیا کرو، یہ سزا اللہ کی طرف سے مقرر ہے اور اللہ بڑا زبردست اور حکمت والا ہے۔“

ابن شہاب کہتے ہیں کہ لوگوں کا مال چرانے پر اللہ تعالیٰ نے قطعید (ہاتھ کاٹنے) کی سزا نافذ فرمائی اور چور سے بدلہ لینے کے سلسلے میں اللہ تعالیٰ بڑا زبردست ہے اور یہ اس کی بڑی حکمت ہے کہ اس نے ایسی سزا جاری فرمائی۔

حضرت ابن عمر رضی اللہ عنہما سے منقول ہے کہ نبی کریم ﷺ نے ایک ڈھال چرانے پر ہاتھ کاٹ دینے کی سزا سنائی، جس کی قیمت تین درہم تھی۔ ﴿۳۸﴾

حضرت عائشہ رضی اللہ عنہا سے منقول ہے کہ رسول اللہ ﷺ پاؤ دینار یا اس سے زیادہ چوری کرنے پر ہاتھ کاٹ دیتے تھے۔ ﴿۳۸﴾

ایک روایت میں ہے کہ رسول اللہ ﷺ نے فرمایا:

---

﴿۵/ المائدة: ۳۸﴾ صحیح بخاری، کتاب الحدود، باب قول اللہ تعالیٰ ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾ (المائدة: ۳۸) وفی کم یقطع؟ حدیث: ۶۷۹۸؛ صحیح مسلم، کتاب الحدود، باب حد السرقة ونصابها، حدیث: ۱۶۸۶۔

﴿۶/ المائدة: ۳۸﴾ صحیح بخاری، کتاب الحدود، باب قول اللہ تعالیٰ ﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا﴾ (المائدة: ۳۸) وفی کم یقطع؟ حدیث: ۶۷۸۹؛ صحیح مسلم، کتاب الحدود، باب حد السرقة ونصابها، حدیث: ۱۶۸۴۔

((لَا تَقْطَعُ يَدُ السَّارِقِ فِيمَا دُونَ ثَمَنِ الْمَجْنِ)) قِيلَ لِعَائِشَةَ رضی اللہ عنہا  
وَمَا ثَمَنُ الْمَجْنِ؟ قَالَتْ رُبْعُ الدِّينَارِ. ❊

”ڈھال سے کم مالیت کی چیز چرانے پر ہاتھ نہیں کاٹا جائے گا۔“ حضرت عائشہ رضی اللہ عنہا سے دریافت کیا گیا کہ ڈھال کی قیمت کیا ہوتی ہے؟ آپ نے فرمایا: پاؤ دینار۔

صحیح مسلم کے الفاظ ایسے ہی بلوغ المرام میں درج ہیں۔

ایک روایت میں رسول اللہ صلی اللہ علیہ وسلم نے ارشاد فرمایا:

((اقْطَعُوا فِي رُبْعِ دِينَارٍ وَلَا تَقْطَعُوا فِيمَا دُونَ ذَلِكَ)) كَانَ رُبْعُ الدِّينَارِ يَوْمَئِذٍ ثَلَاثَةَ دَرَاهِمٍ وَالْدِّينَارُ اثْنَا عَشَرَ دِرْهَمًا. ❊  
”پاؤ دینار پر ہاتھ کاٹو، اس سے کم پر مت کاٹو“..... ان دنوں پاؤ دینار تین درہم کا اور دینار بارہ درہم کا ہوتا تھا۔

حضرت ابو ہریرہ رضی اللہ عنہ سے منقول ہے، کہتے ہیں کہ رسول اللہ صلی اللہ علیہ وسلم نے فرمایا:  
((لَعَنَ اللَّهُ السَّارِقَ يَسْرِقُ الْبَيْضَةَ فَتَقْطَعُ يَدُهُ وَيَسْرِقُ الْحَبْلَ فَتَقْطَعُ يَدُهُ)) ❊

”چور پر اللہ کی لعنت ہو، ”بیضہ“ چوری کرتا ہے تو اس کا ہاتھ کاٹا جاتا ہے، رسی

❊ سنن نسائی، کتاب قطع السارق، باب ذکر اختلاف ابی بکر بن محمد وعبد اللہ بن ابی بکر علی عمرۃ فی هذا الحدیث، حدیث: ۴۹۳۹؛ السنن الکبریٰ للنسائی: ۲۷/۷ حدیث: ۷۳۸۲ طبع جدید۔ شیخ البانی نے اس حدیث کو صحیح لغیرہ قرار دیا ہے۔ صحیح سنن نسائی، ۳/۳۲۹ حدیث: ۴۹۵۰۔ حافظ زبیر علی زئی رحمۃ اللہ علیہ نے تفسیر ابن کثیر کی تحقیق ۱۱۷/۲ میں اس حدیث کو صحیح قرار دیا ہے۔ ❊ مسند احمد: ۸۱/۶، ۸۰؛ السنن الکبریٰ للبیہقی: ۸/۲۵۵؛ طبع قدیم وطبع جدید: ۸/۴۴۵، حدیث: ۱۷۱۶۴۔ شیخ البانی رحمۃ اللہ علیہ نے اس حدیث کی سند کو حسن قرار دیا ہے۔ التعليقات الرضية على الروضة الندية، ۳/۲۹۵؛ ارواء الغلیل، ۸/۶۱۔ ❊ صحیح بخاری، کتاب الحدود، باب قول اللہ ((وَالسَّارِقُ وَالسَّارِقَةُ فَاقْطَعُوا أَيْدِيَهُمَا)) (المائدة: ۳۸) وفي کم یقطع؟ حدیث: ۶۷۹۹؛ صحیح مسلم، کتاب الحدود، باب حد السرقة ونصابها، حدیث: ۱۶۸۷۔

چرائے تو اس کا ہاتھ کاٹا جاتا ہے۔“

حضرت اعمش رضی اللہ عنہ کہتے ہیں کہ ”بیضة“ سے مراد لوہے کا خود ہوتا تھا اور رسی کی مالیت ان کی نظر میں تین درہم ہوتی تھی۔


علاوہ ازیں اس کے معصیت ہونے کا اس سے بڑا ثبوت اور کیا ہوگا کہ پوری شد و مد کے ساتھ اللہ تعالیٰ نے اس کی سزا کو قرآن پاک میں ذکر فرمایا۔ یہ وہی ہاتھ کاٹے جانے کی سزا تھی، جیسا کہ پہلے گزرا۔ اسی طرح رسول صلی اللہ علیہ وسلم نے چوری کرنے والے پر لعنت فرمائی اور لعنت، اللہ رب العزت کی رحمت سے دوری اور مجبوری کو کہتے ہیں۔

غور کرنا چاہیے کہ جو شخص چوری کا عادی ہے، لوگوں کا مال ناحق چھین لینے کے درپے ہے۔ اس کی صلاح و فلاح کی کیا امید ہو سکتی ہے؟ یہی نہیں، بلکہ رسول اللہ صلی اللہ علیہ وسلم نے یہاں تک فرمایا کہ اس کا ایمان سلب ہو جاتا ہے، چنانچہ آپ صلی اللہ علیہ وسلم کا ارشاد ہے:

”کوئی شخص بحالت ایمان زنا میں مشغول نہیں ہوتا، کوئی شخص بحالت ایمان چوری میں مشغول نہیں ہوتا اور بعد میں توبہ کرنے کا حق باقی رہتا ہے۔“ ❁

اس فاجر کو چاہیے کہ اگر وہ اللہ کی رحمت اور اپنے گناہوں کی مغفرت کا طالب ہو تو جن لوگوں کا مال اس نے چوری کیا ہے، انہیں پورا پورا مال لوٹا دے اور پختہ ارادہ کرے کہ آئندہ ایسی ظالمانہ حرکت نہیں کرے گا، ورنہ اس کا ٹھکانا دوزخ ہوگا..... اور اگر (دوزخ) اس کا مقدر ہے تو اس میں شک نہیں کہ دوزخ بدترین ٹھکانا ہے اور نیک توفیق بھی صرف اللہ کی طرف سے ہے۔

❁ صحیح بخاری، کتاب الحدود، باب اثم الزنا، حدیث: ۶۸۱۰؛ صحیح مسلم، کتاب الایمان، باب نقصان الایمان بالمعاصی ونفيه عن المتلبس بالمعصية على ارادة نفي كماله، حدیث: ۵۷/۱۰۴۔



## ایمان دار اور پاک دامن عورتوں پر تہمت لگانا

اللہ تعالیٰ کا ارشاد ہے:

﴿إِنَّ الَّذِينَ يَرْمُونَ الْمُحْصَنَاتِ الْغَافِلَاتِ الْمُؤْمِنَاتِ لَعُنُوا فِي الدُّنْيَا  
وَالْآخِرَةِ وَلَهُمْ عَذَابٌ عَظِيمٌ ۖ يَوْمَ تَشْهَدُ عَلَيْهِمْ أَلْسِنُهُمْ وَأَيْدِيهِمْ  
وَأَرْجُلُهُمْ بِمَا كَانُوا يَعْمَلُونَ ۚ يَوْمَ لَا يُؤْقِنُهُمُ اللَّهُ دِينَهُمُ الْحَقَّ وَيَعْلَمُونَ  
أَنَّ اللَّهَ هُوَ الْحَقُّ الْمُبِينُ ۝﴾

”جو لوگ پاک دامن، بے خبر، ایمان دار عورتوں پر تہمت لگاتے ہیں تو دنیا اور  
آخرت میں ان پر اللہ کی لعنت ہے اور ان کو بہت بڑا عذاب ہوگا۔ جس روز  
خود ان کی زبانیں اور ان کے ہاتھ اور ان کے پاؤں ان کے کاموں کی خبر دیں  
گے، اس روز اللہ تعالیٰ ان کے اعمال کا بدلہ ان کو پورا پورا دے گا اور وہ جان  
لیں گے کہ بے شک اللہ ہی کسی خفا کے بغیر حق تھا۔“

نیز فرمایا:

﴿وَالَّذِينَ يَرْمُونَ الْمُحْصَنَاتِ ثُمَّ يَأْتُوا بِأَرْبَعَةِ شُهَدَاءَ فَاجْلِدُوهُمْ  
تَمْنِينَ جَلْدَةً وَلَا تَقْبَلُوا لَهُمْ شَهَادَةً أَبَدًا ۚ وَأُولَٰئِكَ هُمُ الْفَاسِقُونَ ۝ إِلَّا  
الَّذِينَ تَابُوا مِنْ بَعْدِ ذَٰلِكَ وَأَصْلَحُوا ۚ فَإِنَّ اللَّهَ غَفُورٌ رَحِيمٌ ۝﴾

”اور جو لوگ پاک دامن عورتوں کو زنا کی تہمت لگائیں، پھر چار گواہ نہ لائیں تو  
ان مفسدوں کو اسی اسی (۸۰، ۸۰) درے رسید کرو اور آئندہ کبھی بھی ان کی  
شہادت قبول نہ کرنا، کیونکہ یہ لوگ بدکار ہیں، مگر جو لوگ اس کے بعد توبہ کریں

اور نیکو کاری اختیار کریں تو اللہ تعالیٰ بڑا بخشش والا مہربان ہے۔“

علماء کا اس پر اجماع ہے کہ مذکورہ آیت میں ”رمی“ سے مراد زنا کی تہمت ہے اور یہ لواطت کی تہمت بھی ہو سکتی ہے، جیسے کسی خاتون کو یوں کہا جائے، اے زنا کارہ! (زانیہ) یا کسی مرد کو اے زانی! یا مفعول (نیچے والا) کہا جائے اور جو یہ قرآن پاک میں محصنات کا لفظ وارد ہے، اس کے معنی ”الْأَنْفُسُ الْمُحْصَنَاتُ“ (پاک دامن نفوس) کے ہیں جو مردوں عورتوں سب کو شامل ہے اور احسان سے مراد آزاد، بالغ، عاقل اور ایسا عفت شعار ہے جس پر کسی الزام کے تحت کوئی حد نہ لگا ہوئی ہو۔“

اور اگر کسی نے کسی مسلمان آزاد، بالغ اور لواطت، زنا سے محفوظ آدمی پر تہمت لگائی اور اپنے دعوے پر چار گواہ پیش نہیں کئے تو اس جھوٹے دعوے دار کو اسی (۸۰) ذرے مارے جائیں گے، اس دنیا کی مادی سزا اس کے لئے یہی ہے۔ رہی معنوی سزا تو وہ یہ ہوگی کہ اس کی گواہی مردود ہوگی اور ریکارڈ میں اس کا نام فاسق درج ہوگا۔ اب اگر کوئی باشعور آدمی تہمت کی بابت مذکورہ دونوں سزاؤں پر غور کرے گا تو اسے بخوبی معلوم ہوگا کہ کسی مسلمان پر تہمت دھرنا، مہلک گناہ کبیرہ ہے، نیز اس کی وضاحت اس حدیث سے بھی ہوتی ہے جو پہلے گزری اور مذکورہ آیت سے بھی یہی معلوم ہوتا ہے، ذیل میں اختصار کے ساتھ مزید وضاحت درج کی جاتی ہے۔

اللہ تعالیٰ نے تہمت دھرنے والے پر اسی (۸۰) کوڑوں کی سزا کا حکم فرمایا، اس سے معلوم ہوتا ہے:

① زنا کی تہمت دھرنے والا قریب قریب زنا کی حرکت کرنے والا ہے، کیونکہ زنا کاری کی سزا سو کوڑے ہیں، جب کہ تہمت دھرنے والے کو اسی کوڑے مارے جاتے ہیں۔

② اس کی گواہی کبھی بھی قابل قبول نہیں ہوگی۔

③ اللہ تعالیٰ کے نزدیک اس کا نام فاسقوں کی فہرست میں درج ہوگا اور جو کوئی اللہ تعالیٰ کے یہاں فاسق شمار ہوگا، وہ کامیابی اور سعادت نہیں پائے گا۔

اللہ تعالیٰ کا ارشاد ہے:

﴿اَقْنَنَّ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ﴾ ❁

”کیا پھر یکے ایمان دار بدکاروں کی طرح ہو جائیں گے یہ کبھی برابر نہ ہوں گے۔“

④ ایک دوسری آیت میں اللہ تعالیٰ فرماتا ہے:

﴿لُعْنُوا فِي الدُّنْيَا وَالْآخِرَةِ﴾ ❁

”دنیا اور آخرت میں ان پر لعنت کی گئی“

لعنت سے مراد اللہ کی رحمت سے دور اور مجبور ہونے کے ہیں اور بعینہ یہی حالت ابلیس کی ہے، جس کی بابت اللہ تعالیٰ نے فرمایا:

﴿وَاِنَّ عَلَيْكَ لَعْنَتِي اِلَى يَوْمِ الدِّينِ﴾ ❁

”اور میری طرف سے قیامت تک تجھ پر لعنت ہے۔“

⑤ تہمت دھرنے والا زبردست عذاب کا مستحق ہوگا۔

⑥ قیامت کے دن جملہ خلائق کے سامنے اللہ تعالیٰ کی اس پر ڈانٹ پھٹکار ہوگی، جس کی صورت یہ ہوگی کہ اس کی زبان اس کے دونوں ہاتھ اور دونوں پاؤں اس کے خلاف گواہی دیں گے کہ دنیا میں رہ کر وہ ہلاکت اور معصیت کا کون سا کام کیا کرتا تھا۔ تا آنکہ وہ پاک دامن سادہ لوح مسلم خواتین پر تہمت دھرنے سے بھی نہیں چوکتا تھا۔

⑦ اعضا کی اس دو ٹوک گواہی کے بعد اللہ تعالیٰ اپنا ٹھیک ٹھیک فیصلہ صادر کرے گا اور حکم ہوگا کہ اس شخص کو دوزخ کی آگ میں جھونک دیا جائے، تب کہیں اس ناہنجار کو پتا چلے گا کہ کسی شک و شبہ کے بغیر اللہ ہی حق اور انصاف پر ہے اور وہ ہر ایک کے عمل کی اس کے لحاظ سے سزائیں دیتا ہے، جس نے اچھا کیا اسے اچھا بدلہ ملا، جس نے برا کیا، اسے برا بدلہ ملا ہے۔ اللہ تعالیٰ فرماتا ہے:

﴿مَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾ ❁

❁ ۳۲ / السجدة: ۱۸ - ❁ ۲۴ / النور: ۳۲

❁ ۳۸ / ص: ۷۸ - ❁ ۹۹ / الزلزال: ۸



”تو جس شخص نے ذرہ برابر بھی اچھا کام کیا ہو گا وہ اسے دیکھ لے گا اور جس نے ذرہ برابر بھی برا کام کیا ہو گا وہ اسے بھی دیکھ لے گا۔“

تہمت دھرنے اور الزام لگانے کا انجام کتنا برا ہے، یہی وجہ ہے کہ صحیح حدیث میں بڑی شدت سے اس سے بچنے کی تلقین آئی ہے۔ چنانچہ حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا:

((اجْتَنِبُوا السَّبْعَ الْمُؤْبَقَاتِ)) قِيلَ مَا هُنَّ؟ قَالَ ((اَكْشَرُكُ بِاللَّهِ وَالسَّحَرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَاَكْلُ الرِّبَا وَاَكْلُ مَالِ الْيَتِيمِ وَالتَّوَلَّى يَوْمَ الرَّحْفِ وَقَذْفُ الْمُحْصَنَاتِ الْمُؤْمِنَاتِ)) \*  
 ”سات ہلاکت انگیز چیزوں سے پرہیز کرو، عرض کیا گیا یا رسول اللہ ﷺ وہ کون سی ہیں؟ فرمایا شرک کرنا، جادو کرنا، جس کا قتل کرنا جائز نہ ہو اس کو ناحق مار ڈالنا، سود کھانا، یتیم کا مال کھانا، جہاد کے دن پیٹھ پھیرنا، پاک دامن بھولی بھالی ایمان دار عورتوں پر زنا کی تہمت لگانا۔“

نیز صحیحین میں رسول اللہ ﷺ سے منقول ہے کہ آپ ﷺ نے ارشاد فرمایا:

((مَنْ قَذَفَ مَمْلُوكَهُ بِالزَّنَا أُقِيمَ عَلَيْهِ الْحَدُّ يَوْمَ الْقِيَامَةِ إِلَّا أَنْ يَكُونَ كَمَا قَالَ)) \*

”جس نے اپنے زر خرید غلام پر زنا کی تہمت لگائی اس پر قیامت کے دن حد جاری ہوگی (اگر الزام درست نکلا تو) وگرنہ نہیں۔“

افسوس! اکثر جاہل آج بھی ایسی فحش باتوں میں پڑے ہیں جن پر دنیا اور آخرت میں سزائیں مقرر ہیں۔ یہی وجہ ہے کہ رسول اللہ ﷺ نے ارشاد فرمایا:

\* صحیح بخاری، کتاب الوصایا، باب قول اللہ تعالیٰ: ﴿اِنَّ الَّذِیْنَ یَاکُلُوْنَ اَمْوَالَ الْیَتٰمٰی ظٰلِمًا اِنَّمَا یَاکُلُوْنَ فِیْ بُطُوْنِهِمْ نَارًا وَیَصِلُوْنَ سَعِیْرًا﴾ (۴/ النساء: ۱۰) حدیث: ۲۷۶۶؛ صحیح مسلم، کتاب الایمان، باب الکبائر واکبرها حدیث: ۸۹۔  
 \* صحیح بخاری، کتاب الحدود، باب قذف العیید، حدیث: ۶۸۵۸؛ صحیح مسلم، کتاب الایمان، باب التغلیظ علی من قذف مملوکہ بالزنی، حدیث: ۱۶۶۰۔

((إِنَّ الرَّجُلَ لَيَتَكَلَّمُ بِالْكَلِمَةِ مَا يَبَيِّنُ فِيهَا يُزَلُّ بِهَا فِي النَّارِ أَبَعَدَ مَا بَيْنَ الْمَشْرِقِ وَالْمَغْرِبِ)) ❁

”بندہ کبھی کوئی ایسی بات کہہ دیتا ہے اور سوچتا نہیں جس سے دوزخ کے اندر اتنی دور تک گرتا چلا جاتا ہے جتنی مسافت مشرق سے مغرب تک ہے۔“

فَقَالَ لَهُ مَعَاذُ بَنِي جَبَلٍ ﷺ يَا رَسُولَ اللَّهِ وَأَنَا لَمَوْأخِذُونَ بِمَا نَتَكَلَّمُ بِهِ فَقَالَ ((تَكَلَّمْتَ أَمْكُ يَا مَعَاذُ وَهَلْ يَكُفُّ النَّاسُ فِي النَّارِ عَلَى وُجُوهِهِمْ إِلَّا خَصَائِدُ أَلْسِنَتِهِمْ)) ❁

حضرت معاذ بن جبل رضی اللہ عنہ نے رسول اللہ ﷺ سے عرض کیا کہ ہم جو منہ سے کہتے ہیں کیا اس پر بھی ہمارا مواخذہ ہوگا؟ آپ نے فرمایا: ”تمہاری ماں تم پر روئے معاذ! جو لوگ جہنم میں منہ کے بل گرائے جائیں گے، کیا وہ اپنی زبان کی کٹی ہوئی کھیتی نہیں ہوں گے۔“

نیز ایک اور حدیث میں ہے:

((مَنْ كَانَ يَوْمٌ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ)) ❁

”جو شخص اللہ اور آخرت کے دن پر ایمان رکھتا ہو، اسے چاہیے کہ کوئی اچھی بات کہے ورنہ چپ رہے۔“

❁ صحیح بخاری، کتاب الرقاق، باب حفظ اللسان، حدیث: ۶۴۷۷؛ صحیح مسلم، کتاب الزہد، باب حفظ اللسان، حدیث: ۲۹۸۸۔

❁ سنن ترمذی، ابواب الایمان، باب ماجاء فی حرمة الصلاة، حدیث: ۲۶۱۶؛ سنن ابن ماجہ، کتاب الفتن، باب کف اللسان فی الفتنة، حدیث: ۳۹۷۳۔ شیخ البانی نے اس حدیث کو صحیح لغیرہ قرار دیا ہے: صحیح الترغیب والترہیب: ۸۸، ۸۹/۳۔ حدیث: ۲۸۶۶؛ سلسلۃ الاحادیث الصحیحة: ۱۱۴/۳۔ حدیث: ۱۱۲۲۔ حافظ زبیر علی زئی رحمہ اللہ نے سنن ابن ماجہ کی تحقیق ۲۹۰/۵ حدیث: ۳۹۷۳ میں اس حدیث کو حسن قرار دیا ہے۔

❁ صحیح بخاری، کتاب الرقاق، باب حفظ اللسان، حدیث: ۶۴۷۵؛ صحیح مسلم، کتاب الایمان، باب الحث علی اکرام الجار والذیف والزوم الصمت الا عن الخیر وكون ذلك كله من الایمان، حدیث: ۴۷۔

اور اللہ تعالیٰ فرماتا ہے:

﴿ مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ﴾ ﴿١﴾

”ہر انسان جو لفظ بولتا ہے، اس کے پاس نگرانِ حال مستعد ہوتا ہے۔“

حضرت عقبہ بن عامر رضی اللہ عنہ نے رسول اللہ صلی اللہ علیہ وسلم سے دریافت کیا:

يَا رَسُولَ اللَّهِ ﷺ مَا النَّجَاةُ قَالَ ((أَمْسِكْ عَلَيْكَ لِسَانَكَ وَتَسَعَّكَ

بَيِّنَتَكَ وَأَبْلَكَ عَلَى خَطِيئَتِكَ)) ﴿٢﴾

اے اللہ کے رسول صلی اللہ علیہ وسلم! نجات کیا ہے؟ آپ صلی اللہ علیہ وسلم نے فرمایا: ”اپنی زبان

روک کر رکھو، اپنی سرگرمی اپنے گھر تک محدود رکھو، اپنی غلطیوں پر رویا کرو۔“

((وَأَنْ أَبْعَدَ النَّاسَ إِلَى اللَّهِ الْقُلُوبَ الْقَاسِي)) ﴿٣﴾

”اور اللہ سے سب سے زیادہ دور وہ ہوگا جس کا دل سخت ہوگا۔“

نیز فرمایا:

((أَنْ أَبْغَضَ النَّاسَ إِلَى اللَّهِ الْفَاحِشُ الْبِدِي الَّذِي يَتَكَلَّمُ بِالْفُحْشِ

﴿١﴾ ۵۰/ق: ۱۸۔

﴿٢﴾ سنن ترمذی، ابواب الزهد، باب ماجاء فی حفظ اللسان، حدیث: ۲۴۰۶؛ مسند

احمد: ۵/۲۵۹؛ شعب الایمان للبیہقی: ۲/۲۳۹، حدیث: ۷۸۴ و ۷/۱۴، ۱۳،

حدیث: ۴۵۸۲؛ کتاب الزهد للامام عبداللہ بن مبارک: ۱/۱۹۱، حدیث: ۱۲۳۔ شیخ

البانی نے اس حدیث کو صحیح لغیرہ قرار دیا ہے: صحیح الترغیب والترہیب: ۳/۸۴،

حدیث: ۲۸۵۴۔

﴿٣﴾ یہ الفاظ سیدنا عبداللہ بن عمر رضی اللہ عنہما سے مروی ایک حدیث کے آخر میں ہیں یہ حدیث سنن ترمذی،

ابواب الزهد، باب منه النهی عن کثرة الکلام إلا بذکر اللہ، حدیث: ۲۴۱۱؛ شعب

الایمان للبیہقی: ۷/۲۹، ۲۸، حدیث ۴۶۰۱، ۴۶۰۰ میں موجود ہے۔ شیخ البانی نے اس

حدیث کو ضعیف قرار دیا ہے: ضعیف سنن ترمذی، حدیث: ۲۴۱۱؛ ضعیف الترغیب

والترہیب: ۲/۲۴۲، ۲۴۱، حدیث: ۱۷۱۸؛ سلسلۃ الاحادیث الضعیفۃ: ۲/۳۲۱

حدیث: ۹۲۰۔ شیخ شعب الارناؤط اور ان کے رفقاء نے سنن ترمذی کی تحقیق ۳/۳۱۳ حدیث: ۲۵۷۵

میں اس حدیث کی سند کو ضعیف قرار دیا ہے۔

وَرَدِّي الْكَلَامِ)) ❁


”اللہ تعالیٰ کے نزدیک ناپسندیدہ ترین آدمی وہ ہوگا جو فحش اور بے ہودہ بکنے

والا ہے، فحش کلامی اور لغویات نکالتا ہے۔“

ہم سب کو اللہ تعالیٰ محض اپنے فضل و کرم سے ہماری اپنی زبان کے شر اور کلام کے بد

انجام سے محفوظ رکھے۔ بلاشبہ وہ بڑی بخششوں اور بزرگی والا ہے۔

❁ یہ حدیث سنن ترمذی، ابواب البر والصلة، باب ما جاء فی حسن الخلق، حدیث: ۲۰۰۲ میں سیدنا ابی الدرداء رضی اللہ عنہ سے مروی حدیث کے آخر میں ان الفاظ کے ساتھ موجود ہے ((ان الله يبغض الفاحش البذيء)) ”اللہ تعالیٰ بد زبان اور بے ہودہ گوئی کرنے والے کو ناپسند کرتا ہے۔“ شیخ البانی نے اس حدیث کو صحیح قرار دیا ہے۔



## جان بوجھ کر جھوٹی قسم کھانا

حضرت عبداللہ بن عمرو بن عاص رضی اللہ عنہما راوی ہیں کہ رسول اللہ ﷺ نے ارشاد فرمایا:

((الْكَبَائِرُ الْإِشْرَاكُ بِاللَّهِ وَعُقُوقُ الْوَالِدَيْنِ وَالْيَمِينُ الْغُمُوسِ)) ❁

” (گناہ) کبیرہ یہ ہیں: اللہ کے ساتھ شریک ٹھہرانا، والدین کی نافرمانی کرنا اور جان بوجھ کر جھوٹی قسم کھانا۔“

ایک روایت میں ہے:

إِنْ أَعْرَابِيًّا جَاءَ إِلَى النَّبِيِّ فَقَالَ يَا رَسُولَ اللَّهِ ﷺ مَا الْكَبَائِرُ؟ قَالَ ((الْإِشْرَاكُ بِاللَّهِ)) قَالَ ثُمَّ مَاذَا؟ قَالَ ((الْيَمِينُ الْغُمُوسِ)) قُلْتُ وَمَا الْيَمِينُ الْغُمُوسِ؟ قَالَ ((الَّذِي يَقْطَعُ مَالَ امْرِئٍ مُسْلِمٍ يَعْنِي يَمِينٍ هُوَ فِيهَا كَاذِبٌ)) ❁

ایک دیہاتی نے رسول اللہ ﷺ کی خدمت میں حاضر ہو کر عرض کیا اے اللہ کے رسول ﷺ! گناہ کبیرہ کیا ہیں؟ آپ ﷺ نے فرمایا: ”اللہ کے ساتھ شریک ٹھہرانا۔“ اس نے کہا اور کون سا گناہ ہے؟ آپ نے فرمایا: ”جان بوجھ کر جھوٹی قسم کھانا۔“ انہوں نے عرض کیا جھوٹی قسم کون سی ہے؟ فرمایا جس کے ذریعے کسی مسلمان کا مال ہتھیا لیا جائے یعنی جھوٹی قسم کھا کر مال ہڑپ کر لیا جائے۔“

مذکورہ حدیث تین کبیرہ گناہوں پر مشتمل ہے۔

❁ صحیح بخاری، کتاب الایمان والذکر، باب الیمین الغموس، حدیث: ۶۶۷۵؛ غموس: نین پر زبر (غوطہ دینے والی) اسے غموس اس لیے کہتے ہیں کہ ایسی قسم کھانے والا دنیا میں گناہوں میں اور آخرت میں جہنم کے عذاب میں غوطے کھائے گا۔

❁ صحیح بخاری، کتاب استتابة المرتدین والمعاندين وقتالهم، باب اثم من اشرك بالله وعقوبته فی الدنيا والآخرة، حدیث: ۶۹۲۰۔

① اللہ تعالیٰ کے ساتھ شریک ٹھہرانا۔

② ماں باپ کی نافرمانی کرنا۔

③ جان بوجھ کر جھوٹی قسم کھانا۔

شرک کی تفصیل پہلے گزر چکی ہے۔

بیمین غموس جان بوجھ کر جھوٹی قسم کھانا مہلک ترین گناہ کبیرہ ہے۔ اس کو غموس اس لیے کہا جاتا ہے کہ یہ قسم اپنے کھانے والے کو جہنم میں غوطے کھلاتی ہے اور کیوں نہ ہو ایسا شخص اس خدائے بزرگ و برتر کے سامنے مجرمانہ جسارت کرتا ہے جس کے حضور میں اکڑی ہوئی گردنیں خم ہو جاتی ہیں۔ پوری کائنات جس کے در پر سجدہ ریز ہوتی ہے، جہاں سرکش اپنی سرکشی فراموش کر جاتے ہیں، لیکن اس جھوٹے کا برا ہو جو جھوٹ کی قسم کھا کر نوع انسانی کے ایک فرد یا اپنے اسلامی بھائی کی قم اینٹھ لیتا ہے، اس کا یہی تصور کیا کم ہے کہ اس نے اللہ رب العزت کی عظمت اور کبریائی کی کوئی پروا نہیں کی۔ دوسرے کا مال ناحق چھین کر خود اپنے آپ پر ظلم کیا تیسرا جس کا مال چھینا اس پر بھی ظلم کیا۔ یہی وجہ ہے کہ رسول اللہ ﷺ نے اس قسم کو بیمین غموس قرار دیا۔

جان بوجھ کر جھوٹی قسم کھانے کی بابت بہت سی احادیث وارد ہیں۔ احادیث میں اس کی وضاحت کی گئی ہے کہ کس طرح قسم کھا کر مرد مومن کا مال ہڑپ کیا جاتا ہے۔ ذیل میں ایسی چند حدیثیں درج ہیں:

① حضرت عبداللہ بن مسعود رضی اللہ عنہ سے منقول ہے کہ رسول اللہ ﷺ نے ارشاد فرمایا:  
 ((مَنْ حَلَفَ عَلَى مَالِ امْرِئٍ مُسْلِمٍ بِغَيْرِ حَقٍّ لَقِيَ اللَّهَ وَهُوَ عَلَيْهِ غَضَبَانُ قَالَ عَبْدُ اللَّهِ ثُمَّ قَرَأَ عَلَيْنَا رَسُولُ اللَّهِ ﷺ مِصْدَاقَهُ مِنْ كِتَابِ اللَّهِ عَزَّ وَجَلَّ «إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا.....»)) ❁

❁ ۳/ آل عمران: ۷۷؛ صحیح بخاری، کتاب الایمان والنذور، باب قول اللہ تعالیٰ: «إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا»؛ صحیح مسلم، کتاب الایمان، باب وعید من اقتطع حق مسلم بيمين فاجرة بالنار، حدیث: ۱۳۸۔

”کسی مسلمان کا مال ناحق ہڑپ کرنے کیلئے جس کسی نے جھوٹی قسم کھائی اللہ سے اس کا سامنا اس حال میں ہوگا کہ باری تعالیٰ اس پر غضب ناک ہوگا۔“  
حضرت عبداللہ رضی اللہ عنہ فرماتے ہیں: پھر اسی کے مصداق رسول اللہ صلی اللہ علیہ وسلم نے قرآن پاک کی یہ آیت تلاوت فرمائی، ”جو لوگ اللہ تعالیٰ کے قول و اقرار اور قسموں کو بیچ کر حقیر سی چیز خریدتے ہیں.....۔“

اسی کے ہم معنی ایک دوسری روایت میں اتنا اضافہ ہے کہ پھر اشعث بن قیس کنذی رضی اللہ عنہ ہمارے پاس آئے اور کہا: ابو عبد الرحمن نے تم سے کون سی حدیث بیان کی ہے؟ ہم نے عرض کیا: فلاں فلاں حدیث، انہوں نے کہا: عبد الرحمن نے سچ کہا۔ دراصل میرے اور ایک دوسرے شخص کے درمیان ایک کنویں کی بابت جھگڑا تھا۔ ہم نے اپنا مقدمہ رسول اللہ صلی اللہ علیہ وسلم کی خدمت میں پیش کیا۔ حضور صلی اللہ علیہ وسلم نے مجھ سے پوچھا: ”کیا تیرے پاس کوئی گواہ ہے؟“ (میں نے عرض کیا جی نہیں) آپ نے یہودی سے فرمایا: ”تو قسم کھالے۔“ میں نے عرض کیا: آپ اسے قسم کھانے کیلئے فرمائیں گے تو یہ قسم کھالے گا اور کوئی پروا نہیں کرے گا۔ ❁  
رسول اللہ صلی اللہ علیہ وسلم نے ارشاد فرمایا: ”جس نے کوئی الزامی قسم کھائی اور جھوٹی قسم کے ذریعے کسی مسلمان کا مال ہتھیا لیا وہ گنہگار ہوگا اور اس حال میں اللہ تعالیٰ سے ملے گا کہ باری تعالیٰ اس پر غضب ناک ہوگا۔“

اس پر آیت نازل ہوئی:

﴿إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ

فِي الْآخِرَةِ﴾ ❁

❁ صحیح بخاری، کتاب المساقاة، باب الخصومة فی البشر والقضاء فیہا، حدیث: ۲۳۵۷، ۲۳۵۶؛ صحیح مسلم، کتاب الایمان، باب وعید من اقتطع حق مسلم، بیمن فاجرة بالنار، حدیث: ۱۲۸؛ سنن ابوداود، کتاب الایمان والندور، باب فیمن حلف لیقطع بها مالا لأحد، حدیث: ۳۲۴۳؛ سنن ترمذی، ابواب الیسوع، باب ما جاء فی الیمین الفاجرة یقطع بها مال المسلم، حدیث: ۱۲۶۹؛ سنن ابن ماجہ، کتاب الاحکام، باب البینه علی المدعی والیمین علی المدعی علیہ حدیث: ۲۳۲۳۔ ❁ ۳/ آل عمران: ۷۷۔

اس روایت کو بخاری، مسلم، ابوداؤد، ترمذی اور ابن ماجہ رحمہم اللہ نے بہ اختصار نقل کیا ہے۔ پوری آیت اس طرح ہے۔

﴿إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَمَةِ وَلَا يُزَكِّيهِمْ وَلَهُمْ عَذَابٌ أَلِيمٌ﴾ ❁

”جو لوگ اللہ تعالیٰ کے قول و قرار اور قسموں کو بیچ کر حقیر سی قیمت خریدتے ہیں ان کیلئے آخرت میں کوئی حصہ نہیں نہ اللہ تعالیٰ ان سے بات کرے گا اور نہ قیامت کے دن ان کی طرف نظر کرے گا۔ نہ ان کو پاک کرے گا اور ان کے لیے دردناک عذاب ہوگا۔“

آیت کا مطلب یہ ہے کہ جو لوگ دنیا کی حقیر سی رقم اور معمولی قیمت پر جھوٹی قسمیں کھاتے ہیں اور اللہ کے قول و قرار اور قسموں کو بیچ کر وہی حقیر سی قیمت وصول کرتے ہیں، آخرت کی نعمتوں اور وہاں کے اجر میں ان کا کوئی حصہ نہیں ہوگا۔ نہ اللہ تعالیٰ ان سے خوشنودی کے ساتھ ہم کلام ہوگا، نہ قیامت کے دن ان پر شفقت کی نظر ڈالے گا، نہ ان کے دلوں کو پاک و صاف رکھے گا، نہ ان پر خیر و برکت نازل فرمائے گا اور نہ ہی ان کی تعریف اور ستائش کرے گا، بلکہ انہیں سخت ترین عذاب میں مبتلا فرمائے گا۔

② حضرت حارث بن برصاء رضی اللہ عنہ سے منقول ہے، وہ کہتے ہیں کہ میں نے رسول اللہ صلی اللہ علیہ وسلم سے سنا، آپ نے حج کے موقع پر دونوں جمروں کے درمیان ارشاد فرمایا:

((مَنْ اقْطَعَ مَالَ أَخِيهِ بَيْمَيْنٍ فَاجِرَةٌ فَلْيَتَّبِعُوا مَقْعَدَهُ مِنَ النَّارِ لِيَبْلُغَ شَاهِدَكُمُ غَايَتِكُمْ)) مَرَّتَيْنِ أَوْ ثَلَاثًا . ❁

❁ ۳/ آل عمران: ۷۷۔ ❁ مستدرک حاکم: ۴/ ۲۹۵ و طبع جدید: ۸/ ۲۷۸۲، حدیث: ۷۸۰۳؛ المعجم الکبیر للطبرانی: ۳/ ۲۵۶، حدیث: ۳۳۳۰؛ الاحسان فی تقریب صحیح ابن حبان: ۱۱/ ۵۷۰ حدیث: ۵۱۶۵؛ موارد الظمان الی زوائد ابن حبان، حدیث: ۱۱۸۹۔ شیخ البانی نے اس حدیث کو صحیح قرار دیا ہے؛ صحیح الترغیب والترہیب، ۲/ ۳۶۸، حدیث: ۱۸۳۴۔



”جس نے جھوٹی قسم کھا کر کسی (مومن) بھائی کا مال ہڑپ کر لیا، وہ اپنا ٹھکانا دوزخ میں بنا لے، تم میں جو موجود ہیں وہ ان لوگوں کو بتادیں جو موجود نہیں۔“  
یہ آپ ﷺ نے دو یا تین مرتبہ فرمایا۔

اس روایت کو امام احمد اور حاکم رحمہ اللہ نے نقل کیا اور آخر الذکر نے اس کی تصحیح کی۔ الفاظ انہی کے ہیں اور یہ روایت مکمل ہے۔

③ حضرت ابوامامہ ایاس بن ثعلبہ حارثی رضی اللہ عنہ سے روایت ہے کہ رسول اللہ ﷺ نے ارشاد فرمایا:

((مَنْ اقْتَطَعَ حَقَّ امْرِئٍ مُسْلِمٍ فَقَدْ اَوْجَبَ لِلّٰهِ النَّارَ وَحَرَّمَ عَلَيْهِ الْجَنَّةَ)) قَالُوا وَاِنْ كَانَ شَيْئًا يَسِيرًا يَا رَسُولَ اللّٰهِ؟ فَقَالَ ((وَاِنْ كَانَ قَضِيًّا مِنْ اَرَاكٍ)) ❁

”جس نے اپنی قسم کے ذریعے مسلمان کا حق مار لیا، اللہ تعالیٰ اس کے لئے دوزخ واجب فرمائے گا اور جنت اس پر حرام کر دے گا۔“ لوگوں نے عرض کیا اے اللہ کے رسول ﷺ! اگر چہ وہ کوئی معمولی چیز ہو؟ آپ ﷺ نے فرمایا: ”(ہاں) اگر چہ وہ پیلو کی کوئی شاخ کیوں نہ ہو۔“  
اس روایت کو مسلم، نسائی اور ابن ماجہ رحمہم اللہ نے نقل کیا ہے۔

ان لوگوں کی خدمت میں بڑے ادب سے عرض ہے جن کے ایمان میں کمزوری آگئی جن کی دین داری میں فرق آگیا، جنہوں نے اپنی دنیا کی معمولی پونجی کے عوض آخرت کو بیچ ڈالا اور حلال و حرام کی کسی تمیز کے بغیر دنیا کے ٹکڑوں پر پل پڑے، اللہ اور اس کے رسول ﷺ کے حق کا کوئی پاس و لحاظ نہیں کیا۔ نہ مسلمانوں کے مال و دولت کا کوئی خیال کیا اور اس دن کو فراموش کر گئے اور اس کے عذاب پر بھی غور و فکر نہیں کیا۔ جس کی بابت اللہ تعالیٰ فرماتا ہے:

❁ صحیح مسلم، کتاب الایمان، باب وعید من اقتطع حق مسلم، بيمين فاجرة بالنار، حدیث: ۱۳۷؛ سنن نسائی، کتاب آداب القضاة، باب القضاء فی قليل المال وكثيره، حدیث: ۵۴۲۱؛ سنن ابن ماجہ، کتاب الاحکام، باب من حلف على بيمين فاجرة ليقطع بها مالا: حدیث: ۲۳۲۴۔

﴿يَوْمَئِذٍ تُعْرَضُونَ لَا تَخْفَى مِنْكُمْ خَافِيَةٌ ۚ فَأَمَّا مَنْ أُوتِيَ كِتَابَهُ بِيَمِينِهِ ۖ  
فَيَقُولُ هَٰؤُلَاءِ مِمَّا كُتِبَ عَلَيَّ ۚ إِنَّي ظَنَنْتُ أَنِّي مُلَاقٍ حِسَابِيَّةٍ ۖ فَهُوَ فِي عِيشَةٍ  
رَاحِيَةٍ ۖ فِي جَنَّاتٍ عَالِيَةٍ قَطُوفُهَا دَانِيَةٌ ۚ كُلُّوا وَاشْرَبُوا هَنِيئًا بِمَا أَسْلَفْتُمْ  
فِي الْأَيَّامِ الْخَالِيَةِ ۚ وَأَمَّا مَنْ أُوتِيَ كِتَابَهُ بِشِمَالِهِ ۖ فَيَقُولُ يَلَيْتَنِي لَمْ أُوتَ  
كِتَابِيَةَ ۖ وَلَمْ أَدْرِ مَا حِسَابِيَةَ ۖ يَلَيْتَنِي كَانَتِ الْقَاضِيَةَ ۖ مَا أَغْنَىٰ عَنِّي مَا  
لِي ۖ هَلْكَ عَنِّي سُلْطَانِيَّةٌ خُذُوا فَعَلْتُمْ ۖ ثُمَّ الْجَحِيمَ صَلَّوْهُ ۖ ثُمَّ فِي  
سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ ۚ إِنَّهُ كَانَ لَا يُؤْمِنُ بِاللَّهِ الْعَظِيمِ ۖ﴾

”اس روز تم سب پیش کئے جاؤ گے، تمہاری کوئی حرکت چھپی نہیں رہے گی۔ پھر جس کو اعمال نامہ دائیں ہاتھ میں ملے گا وہ کہے گا میرے ساتھیو! آؤ میرا اعمال نامہ پڑھو، میں پہلے ہی اپنے حق میں اچھا گمان کرتا تھا کہ مجھے میرا حساب میرے کاموں کا ملے گا، چنانچہ یہ پسندیدہ عیش میں رہے گا، وہ بڑی عالی شان بہشت میں رہے گا۔ جس کے پھل نیچے کو جھکے ہوئے ہوں گے، ان کو اجازت ہوگی خوب خوش گوار کھاؤ پیو بعوض اس کے جو تم نے پہلے زمانے میں اچھے اعمال یہاں بھیجے (ان کی بہ نسبت) جن کو اعمال نامہ بائیں ہاتھ میں ملے گا، وہ کہے گا ہائے افسوس! مجھے یہ اعمال نامہ نہ ملا ہوتا اور میں اپنا حساب نہ جانتا۔ اے کاش! پہلے موت میرا فیصلہ کر دیتی۔ میرے مال نے مجھے کچھ فائدہ نہ دیا، میرا زور بھی سب جاتا رہا (فرشتوں کو) حکم ہوگا اس کو پکڑو اور گلے میں طوق ڈالو، پھر اس کو جہنم میں داخل کرو، پھر ستر ہاتھ کی زنجیر میں اس کو جکڑ کر دوزخ میں ڈالو، کیونکہ یہ اللہ عظیم پر یقین نہیں رکھتا تھا۔“

ان غافل انسانوں کی خدمت میں ہم مذکورہ آیات اور احادیث پیش کرتے ہیں جن سے پہاڑوں کا دل دہل جائے اور لوہے کا جگر پانی ہو جائے۔ پھر بھلا ان لوگوں کا دل کیوں نہ پگھلے گا جو صاحب ایمان ہونے کا دعویٰ کرتے ہیں اور جنہیں اللہ کے وعدوں اور اس کی وعیدوں

پر کامل یقین ہے۔ کاش ہمارے یہ بھائی اپنی حرکتوں سے باز آ جائیں اور معمولی ٹکڑوں کی خاطر جھوٹی قسمیں نہ کھائیں، جن سے چند روزہ دنیا کی اس زندگی میں فائدہ اٹھائیں گے۔ پھر اسے چھوڑ کر دوسری دنیا کو سدھاریں گے اور ان کے بعد ان کے وارث عیش کریں گے، لیکن اللہ کے سامنے جواب دہی خود انہیں کرنی ہوگی اور یہ وہ دن ہوگا جب مال اور اولاد کام نہیں آئیں گے، ہاں اسی شخص کو نفع ہوگا جو اللہ تعالیٰ کے حضور سلامتی والا دل لائے گا، اس روز ظالم سے کہا جائے گا، کھڑا رہ، تجھ پر فیصلے کا نفاذ ہوگا اور مظلوم سے کہا جائے گا، بٹھہر جا اور اپنا حصہ وصول کر۔

اے شوخ چشم! تو اللہ تعالیٰ کے سامنے دیدہ دلیری کرتا ہے۔ جانتا بھی ہے کہ کس کے سامنے جھوٹی قسمیں کھاتا ہے، تو اسی اللہ کے نام کی قسمیں کھاتا ہے، جس نے ناپاک قطرے سے تجھے پیدا کیا۔ پھر ایک محفوظ مقام پر اسے رکھا۔ کیا اس کے نام کو تو جھوٹ استعمال کرتا ہے جس نے تجھے عدم سے وجود بخشا، تجھے کان، آنکھ اور دل دیا۔ صحت، دولت، علم، مرتبہ اور اولاد سے نوازا، کیا تو اس کو پسند کرتا ہے کہ اللہ تعالیٰ کی بے شمار نعمتوں کو ایک طرف ڈالے اور اس کے بجائے اس کے عظیم نام کی جھوٹی قسمیں کھائے اور گناہ مول لے۔

ان آیتوں اور حدیثوں پر غور کر، شاید تیری آنکھیں کھل جائیں اور تو باز آ جائے اور عدالت میں اپنے حریف کے سامنے کنبہ اور خاندان کے اندھے مفاد کی خاطر جھوٹی قسمیں نہ کھانے لگے۔

بہر کیف پہلی حدیث سے ثابت ہوتا ہے کہ جان بوجھ کر جھوٹی قسم کھانا ایک کبیرہ گناہ ہے۔

دوسری حدیث سے معلوم ہوتا ہے کہ جس نے اللہ کا نام لے کر جھوٹی قسم کھائی اللہ کے سامنے وہ اس حال میں جائے گا کہ اللہ تعالیٰ اس پر غضب ناک ہوگا۔

تیسری حدیث سے معلوم ہوتا ہے کہ ایسا شخص اپنا ٹھکانا دوزخ میں بنالے اور چوتھی حدیث اس امر کی صراحت کرتی ہے کہ اللہ نے اس شخص کے لیے دوزخ واجب فرمائی اور جنت کو اس پر حرام قرار دیا ہے۔

آیت مبارکہ سے یہ معلوم ہوتا ہے:

﴿إِنَّ الَّذِينَ يَفْتُرُونَ بَعْدَ اللَّهِ وَأَيَّمَا نِعْمَتِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ﴾ ❁

”جو لوگ اللہ تعالیٰ کے قول و قرار اور قسموں کو بیچ کر حقیر سی قیمت خریدتے ہیں

ان کیلئے آخرت میں کوئی حصہ نہیں۔“

جنت کی کوئی راحت انہیں نصیب نہیں ہوگی۔ اللہ تعالیٰ ان پر نظر کرم نہیں فرمائے گا،

شفقت اور مہربانی سے ان پر توجہ نہیں کرے گا اور انہیں پاک نہیں کرے گا۔ نہ ان کی تعریف

کرے گا بلکہ انہیں دردناک عذاب ہوگا۔

زبردست وعید اور سخت پھٹکار پر مبنی یہ آیتیں اور حدیثیں جن کی رو سے قسم کھانے

والے پر جنت حرام ہوتی ہے اور جہنم ناگزیر ہوتی ہے، انہیں سن کر کیا کسی اسلام کا دم بھرنے

والے کو یہ جسارت ہوگی کہ کسی قسم کا حیلہ بہانہ تراش کر کے جھوٹی قسمیں کھانے کی کوشش

کرے اور عدالتوں میں قاضیوں کے سامنے جھوٹ کہہ کر اور غلط دعویٰ کر کے اپنے مسلمان

بھائی کا مال حرام طریقے سے ہڑپ کرنے کی کوشش کرے، ہرگز نہیں! بلکہ مذکورہ آیات اور

روایات پڑھ کر اور انہیں سن کر ہر مومن کا دل کانپ اٹھتا اور نرم پڑ جاتا ہے۔

تنبیہ:

جھوٹی قسم کھا کر جس طرح کسی مومن مسلمان بھائی ہی نہیں بلکہ ذی یا معابد کا مال ہڑپ

کیا جاتا ہے، اسی طرح اس کے تحت وہ قسم بھی آئے گی، جس کے ذریعے قسم کھانے والا اپنی

بات، اپنی اطلاع یا اپنے وعدے کو سچا ثابت کرنے کے درپے ہو، لیکن مال ہڑپ کرنا نہ چاہتا

ہو۔ یہ اسی لیے کہ زیادہ قسمیں کھانا بھی گنہگار اور ناقابل اعتبار ہونے کی علامت ہے۔ اللہ تعالیٰ

فرماتا ہے:

﴿وَلَا تُطِعْ مَنْ حَلَّافٌ مِّمَّيْنٍ﴾ ❁

”قسمیں کھانے والے ذلیل کی بات مت مانو۔“

کیونکہ زیادہ قسمیں وہی کھاتا ہے جس کی نظروں میں دین اور ایمان کی کوئی قیمت

نہیں، جسے اللہ رب العزت کی عظمت اور اس کی کبریائی کا کوئی احساس نہیں ہوتا، وہ زیادہ سے زیادہ قسمیں کھا کر مخاطب کو قائل کرنے کی فکر میں رہتا ہے، حالانکہ قسم اسی حالت میں مشروع ہے جب کسی بات کے ثبوت کی ضرورت ہو اور بات بھی سچ ہو، جھوٹ نہ ہو، پھر تصدیق کیلئے بھی ایک بار قسم کھانا کافی ہے۔ یہ نہیں کہ بار بار قسمیں کھائی جائیں، ورنہ دیکھا جاتا ہے کہ اکثر دروغ گو اور جھوٹا آدمی ہی زیادہ قسمیں کھاتا ہے، کیونکہ وہ خود کو تو جھوٹا سمجھتا ہی ہے، اس لیے چاہتا ہے کہ جتنی جھوٹی قسمیں کھائے گا لوگ اسے سچا سمجھیں گے، لیکن جھوٹی قسموں کا انجام نہیں دیکھتا کہ اس کا عذاب کتنا دردناک ہے۔

قسم میں تین قسمیں ہیں۔

### ① یمین لغو:

اس قسم پر گناہ یا کفارہ کچھ نہیں ہے، گفتگو کے دوران کسی قصد و ارادے کے بغیر بے ساختہ قسم کھانا یمین لغو کہلاتا ہے، جیسے اللہ کی قسم! میں نے ایسا کہا، اللہ کی قسم! تم اسے پی لو۔ واللہ! ایسا نہیں ہوا وغیرہ۔

یہ قسم غیر اختیاری ہوتی ہے۔ اس پر کوئی گرفت نہ ہونے کی دلیل اللہ کا یہ ارشاد ہے:

﴿لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا كَسَبَتْ قُلُوبُكُمْ ۖ وَاللَّهُ عَفْوٌ حَلِيمٌ ۝﴾

واللہ عفوٌ حلیمٌ ﴿۱﴾

”بلا مقصد قسمیں کھانے پر اللہ تم کو نہیں پکڑے گا۔ ہاں دل سے جو قسمیں

تم نے کھائیں ہیں ان پر مواخذہ کرے گا اور اللہ بڑا بخشنے والا رحم کرنے

والا ہے۔“

### ② یمین غموس:

(جھوٹی قسم) اس کی تفصیل پہلے گزر چکی۔

### ③ یمین معلقہ:

یہ وہ قسم ہے جس کا تعلق مستقبل میں کسی کام سے ہو، جیسے: اللہ کی قسم! میں زید سے بات

چیت نہیں کروں گا۔ اللہ کی قسم! فلاں کے گھر نہیں جاؤں گا، یا اپنی بیوی سے کہے واللہ! تو زید یا عمر کے گھر مت جانا، وغیرہ ایسی قسمیں جن کا تعلق آئندہ آنے والے زمانے سے ہو۔

مذکورہ بالا قسمیں کھانے والے کو چاہیے کہ وہ غور کرے، اگر قسم برقرار رہنے کے بجائے اسے توڑ دینا بہتر محسوس ہو تو قسم توڑ دے اور قسم کا کفارہ ادا کرے، مثلاً اگر یہ قسم کھائی تھی کہ فلاں بھائی یا اپنے باپ سے بات نہیں کرے گا۔ یا فلاں دو جھگڑا کرنے والوں کے درمیان مصالحت نہیں کرائے گا، وغیرہ تو اس کو چاہیے کہ قسم توڑ کر کفارہ ادا کر دے اور اس حالت کو برقرار نہ رکھے، کیونکہ صحیح حدیث شریف میں وارد ہے۔

((مَنْ حَلَفَ عَلَى يَمِينٍ فَرَأَى غَيْرَهَا خَيْرًا مِنْهُ فَلْيَاتِ الَّذِي هُوَ خَيْرٌ وَيَكْفُرْ عَنْ يَمِينِهِ)) ❀

”جس نے کوئی قسم کھائی، پھر اس سے بہتر کوئی چیز دیکھی تو اسے چاہیے کہ اس بہتر کام کو کر لے اور اپنی قسم کا کفارہ ادا کرے۔“

اور بعض روایتوں میں وارد ہے کہ قسم توڑنے سے پہلے ہی کفارہ ادا کر دے، بنا بریں ہر دو صورتیں جائز ہوں گی۔ خواہ قسم توڑنے سے پہلے کفارہ ادا کر دے یا بعد میں کفارہ دے، قسم کا کفارہ باری تعالیٰ کے ارشاد کے مطابق یہ ہے:

((فَلْكَارَةُ إِطْعَامُ عَشْرَةِ مَسْكِينٍ مِنْ أَوْسَطِ مَا تُطْعَمُونَ أَهْلِيكُمْ أَوْ كِسْوَتُهُمْ أَوْ تَحْرِيرُ رَقَبَةٍ ۖ فَمَنْ لَمْ يَجِدْ فَصِيَامُ ثَلَاثَةِ أَيَّامٍ ۚ ذَلِكَ كَفَارَةُ أَيِّكُمْ إِذَا حَلَفْتُمْ ۚ وَاحْفَظُوا أَيَّامَكُمْ ۖ)) ❀


”تو اس کے کفارے میں دس مسکینوں کو متوسط درجے کا کھانا عموماً جو تم اپنے اہل و عیال کو کھلاتے ہو کھلا دو، یا ان کو لباس پہناؤ یا غلام آزاد کرو اور جس کو یہ کچھ میسر نہ ہو تو وہ تین روزے رکھے، یہ تمہاری قسموں کا کفارہ ہے، جب تم قسم کھا کر اس کے خلاف کرو اور اپنی قسموں کی خوب حفاظت کرو۔“

❀ صحیح مسلم، کتاب الایمان، باب ندب من حلف یمیناً فرأى غیرہا خیراً منها ان یأتی الذی ہو خیر ویکفر عن یمینہ، حدیث: ۱۶۵۰۔ ❀ ۵ / المائدہ: ۸۹۔

اطعام: یعنی ہر مسکین کو دو پہر اور شام پیٹ بھر کھانا کھلایا جائے۔ بعض علما کہتے ہیں کہ ہر فقیر کو ایک مدغلہ دیا جائے۔ لیکن ان دنوں ایک ”مد“ غلہ کافی نہیں، اس لیے دو ”مد“ دینا چاہیے۔ رہی پوشاک تو بطور پوشاک ایک قمیص یا کپڑا دیا جائے۔ اس میں ٹوپی شامل نہیں ہوگی۔

نیز اس بات پر تنبیہ بھی ضروری ہے کہ بعض شوہر اپنی بیوی کے بارے میں بات بات پر طلاق کی قسم کھا لیتے ہیں۔ یہ قسم کھانا اسلام کی نگاہ میں بدعت ہے، کیونکہ شریعت کی رو سے اللہ تعالیٰ کی قسم کھانی چاہیے یا اس کے کسی اسم، کسی صفت یا قرآن پاک کی قسم کھانی چاہیے، ان کے علاوہ کسی اور نام کی قسم نہیں کھانی چاہیے، نہ ایسی کوئی قسم منعقد ہوگی۔

علما اور ماہرین کا اس بارے میں بھی اختلاف ہے۔ اکثر کی رائے ہے کہ طلاق کی قسم کی صورت میں اگر اس کی قسم ٹوٹ گئی تو طلاق واقع ہوگی، جیسے اگر کہا تھا کہ اگر تو نکل کر اپنے میکے والوں کے گھر گئی تو تجھے طلاق۔ اس صورت میں اگر وہ گھر سے نکلے گی تو ان کے نزدیک اس پر طلاق واقع ہوگی۔ البتہ سہویا جبر و اکراہ کی صورت میں طلاق نہیں ہوگی..... بعض یہ بھی کہتے ہیں کہ اسے اپنی قسم کا کفارہ دینا ہوگا۔ پھر ایک مسلمان کی یہ شان نہیں ہونی چاہیے کہ ایسی عورت سے صحبت کرے، جو حرمت اور اباحت کے بین بین ہو، جب کہ اکثر تحریم کے قائل ہیں، کیونکہ ان کی رائے میں اس قسم کا اقدام وہی کرے گا۔ جسے اپنے دین کی کوئی پروا نہیں ہو گی، ورنہ آخر اللہ کی قسم چھوڑ کر طلاق کی قسم کھانے کی کون سی مجبوری اسے درپیش تھی۔



## حرام مال کھانا

تمام مسلمانوں کا اس پر اتفاق ہے کہ حرام مال کھانا مہلک ترین گناہ کبیرہ ہے، حرام کھانے کا مطلب یہ ہے کہ غیر شرعی طریقے سے کسی کا مال ہڑپ کیا جائے، خواہ اس حرام خوری کی شکل کوئی بھی ہو۔ حرام کھایا جائے، پہنا جائے یا کسی کو دیا جائے، بہر صورت کتاب و سنت، اجماع امت اور عقل کی رو سے یہ فعل حرام ہوگا۔

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ ❁

”اور آپس میں ایک دوسرے کا مال ناجائز طریقے سے مت کھاؤ۔“

یعنی کوئی ایک دوسرے کا مال باطل طریقے سے نہ کھائے۔ حضرت ابن عباس رضی اللہ عنہما فرماتے ہیں، یعنی جھوٹی قسمیں کھا کر کوئی اپنے کسی مسلمان بھائی کا مال ہڑپ نہ کرے۔ شیخ ابن حجر رحمہ اللہ نے زواجر میں لکھا ہے کہ حضرت ابن عباس رضی اللہ عنہما فرماتے ہیں، کسی انسان سے بلا عوض کوئی چیز لینا باطل کہلاتا ہے۔ ممکن ہے کہ ابن حجر رحمہ اللہ نے جو کچھ کہا وہ حضرت ابن عباس رضی اللہ عنہما کی کوئی روایت ہو اور جو قول ہم نے پیش کیا وہ زیادہ وسعت والا اور عام ہے کیونکہ ناحق کسی چیز کا لینا بھی باطل کھانے میں داخل ہے۔ نیز اکل بالباطل بھی دو قسم کا ہے۔

پہلی صورت یہ کہ ظلم و تشدد کر کے کھایا جائے، جیسے غصب کرے، امانت کے مال میں خیانت کرے، سانچھے دار کو دھوکا دے، خرید و فروخت میں فریب کاری، دغا بازی اور دسیسہ کاری سے کام لے عاریتاً لی ہوئی چیز کا انکار کر دے، رشوت، سود، زانیہ کی کمائی، چوری، نوہ گری، سحر، جیوش، تصویر سازی، چنگی یا کسی آزاد کو بیچ کر اس کی قیمت کھا جائے۔ جھوٹی گواہی دے اور اس کا معاوضہ لے کر اسے چٹ کر جائے یا یتیم کا مال وغیرہ کھالے۔

دوسری صورت یہ ہے کہ کھیل یا مذاق میں کسی کا مال ہتھیا لے، چنانچہ جوئے بازی یا لہو ولعب میں رقمیں ہتھیا نا اسی قبیل سے ہے۔



رہاسنت سے اس کا ثبوت، تو اس میں شک نہیں کہ غصب، ظلم، خیانت، رشوت اور سود وغیرہ کے بارے میں جس قدر آیتیں اور روایتیں ان کی حرمت میں وارد ہیں، ان سے اس کے ساتھ ساتھ یہ بھی ثابت ہوتا ہے کہ غیروں کا مال کھانا یا اسے ہتھیالینا حرام ہے۔ ہاں اگر کوئی خوشی سے دے تو مضائقہ نہیں۔

چنانچہ بخاری شریف میں رسول اللہ ﷺ سے مروی ہے کہ آپ ﷺ نے ارشاد فرمایا:  
 ((إِنَّ رَجُلًا يَتَخَوَّضُونَ فِي مَالِ اللَّهِ بِغَيْرِ حَقٍّ فَلَهُمُ النَّارُ يَوْمَ الْقِيَامَةِ)) ❁

”کچھ لوگ اللہ کے مال میں ناحق دخل اندازی کرتے ہیں، ایسے لوگ قیامت کے دن دوزخ میں ہوں گے۔“

صحیح مسلم میں ہے کہ رسول اللہ ﷺ نے کسی شخص کے بارے میں فرمایا:  
 ((الرَّجُلُ يُطِيلُ السَّفَرَ أَشْعَثَ أَغْبَرَ يَمُدُّ يَدَهُ إِلَى السَّمَاءِ فَيَقُولُ يَا رَبِّ يَا رَبِّ وَمَطْعَمُهُ حَرَامٌ وَمَشْرَبُهُ حَرَامٌ وَغُذِيَ بِالْحَرَامِ فَأَنَّى يُسْتَجَابَ لَهَا؟)) ❁

”ایک شخص طویل سفر کر کے آتا ہے، پر اگندہ بال اور غبار آلود ہو کر ہاتھ آسمان کی طرف اٹھا کر کہتا ہے۔ اے پروردگار! اے پروردگار! حالانکہ اس کا کھانا حرام ہے، اس کا پینا حرام، اس کی ساری غذا حرام، پھر بھلا اس کی دعا کیسے قبول ہوگی؟“

ایک صحیح حدیث میں ہے:

((إِنَّ دِمَاءَكُمْ وَأَمْوَالَكُمْ وَأَعْرَاضَكُمْ عَلَيْكُمْ حَرَامٌ كَحُرْمَةِ

❁ صحیح بخاری، کتاب فرض الخمس، باب قوله تعالى: ﴿فَان لِلّٰهِ خُمُسُهُ

وَلِلرَّسُولِ﴾ (۸/ الانفال: ۴۱) یعنی للرسول قسم ذلك حدیث: ۳۱۱۸۔

❁ صحیح مسلم، کتاب الزکاة، باب قبول الصدقة من الکسب الطیب وتربيتها،

حدیث: ۱۰۱۵۔

يَوْمَكُمْ هَذَا فِي شَهْرِكُمْ هَذَا فِي بَلَدِكُمْ هَذَا)) ❊

”تمہارا خون، تمہارا مال، تمہاری آبرو، تم پر حرام ہے، جیسے تمہارا یہ دن

تمہارے اس مہینے اور تمہاری اس بستی میں حرام ہے۔“

حضرت انس رضی اللہ عنہ سے منقول ہے، وہ کہتے ہیں میں نے رسول اللہ صلی اللہ علیہ وسلم سے عرض کیا:

أَدْعُ اللَّهَ أَنْ يَجْعَلَنِي مُسْتَجَابَ الدَّعْوَةِ فَقَالَ ﷺ ((يَا اَنَسُ!

اَطْبُ كَسْبِكَ تَجِبُ دَعْوَتُكَ فَاِنَّ الرَّجُلَ لَيَرْفَعُ اللُّقْمَةَ مِنَ الْحَرَامِ

اِلَى فِيهِ فَلَا يُسْتَجَابُ لَهُ دَعْوَةٌ اَرْبَعِينَ يَوْمًا)) ❊

اللہ سے دعا کیجئے کہ میں مستجاب الدعوات بن جاؤں۔ آپ صلی اللہ علیہ وسلم نے

فرمایا: ”انس! اپنی کمائی حلال رکھو، تمہاری دعائیں قبول ہوں گی۔ جب کوئی آدمی

حرام کا لقمہ اٹھاتا ہے تو اس کی چالیس دن کی دعائیں قبول نہیں کی جاتی ہیں۔“

اس روایت کو منذری رحمہ اللہ نے حضرت ابن عباس رضی اللہ عنہما کی حدیث سے ذکر کیا ہے،

البتہ مستجاب الدعوات ہونے کی درخواست کرنے والے حضرت سعد بن ابی

وقاص رضی اللہ عنہ ہیں، نیز طبرانی رحمہ اللہ نے اس کو نقل کیا ہے۔

اس روایت کو ترمذی رحمہ اللہ نے نقل کیا اور کہا کہ حدیث حسن صحیح غریب ہے:

سُئِلَ رَسُولُ اللَّهِ ﷺ عَنْ أَكْثَرِ مَا يُدْخِلُ النَّاسَ النَّارَ قَالَ:

((الْفُحْمُ وَالْفُرْجُ)) وَسُئِلَ عَنْ أَكْثَرِ مَا يُدْخِلُ النَّاسَ الْجَنَّةَ قَالَ:

❊ صحیح بخاری، کتاب العلم، باب قول النبی ﷺ ((رب مبلغ أوعى من سامع))

حدیث: ۶۷؛ صحیح مسلم، کتاب القسام والمحابیین، باب تغلیظ تحریم الدماء

والأعراض والأموال، حدیث: ۱۶۷۹۔

❊ المعجم الاوسط للطبرانی: ۵/۳۴ حدیث: ۶۴۹۵۔ شیخ البانی رحمہ اللہ نے اس حدیث کو

انتہائی ضعیف قرار دیا ہے: ضعیف الترغیب والترہیب: ۱/۵۳۰ حدیث: ۱۰۷۱؛ سلسلہ

الاحادیث الضعیفہ: ۴/۲۹۲ حدیث: ۱۸۱۲۔ حافظ زبیر علی زئی رحمہ اللہ نے تفسیر ابن کثیر کی

تحقیق ۱/۲۸۳ میں اس کی سند کو حسن بن عبد الرحمن الاحطاطی کی وجہ سے سخت ضعیف و مردود قرار دیا ہے۔

((تَقْوَى اللَّهِ وَحُسْنُ الْخُلُقِ)) ❁

رسول اللہ ﷺ سے سوال کیا گیا سب سے زیادہ کون سی چیز لوگوں کو جہنم میں داخل کرے گی؟ آپ ﷺ نے فرمایا: ”منہ اور شرم گاہ“ اور سب سے زیادہ جنت میں کون سی چیز داخل کرے گی؟ اس کی بابت پوچھا گیا تو فرمایا: ”اللہ کا خوف اور نیک اخلاق۔“

نیز ترمذی رحمہ اللہ اس کے راوی ہیں اور انہوں نے اس کی تصحیح کی ہے:

((لَنْ تَزُولَ قَدَمَا عَبْدٍ يَوْمَ الْقِيَامَةِ حَتَّى يُسْأَلَ عَنْ أَرْبَعٍ عَنْ عُمْرِهِ فِيمَا أَفْنَاهُ وَعَنْ شَبَابِهِ فِيمَا أَبْلَاهُ وَعَنْ مَالِهِ أَيْنَ اكْتَسَبَهُ وَفِيمَا أَنْفَقَهُ وَعَنْ عِلْمِهِ مَاذَا عَمِلَ فِيهِ)) ❁

”قیامت کے دن کسی بندے کے دونوں پاؤں اس وقت تک اپنی جگہ سے نہیں ہٹیں گے جب تک کہ چار باتوں کا وہ جواب نہ دے لے۔ اپنی عمر کے بارے میں کہ کہاں اس کو برباد کیا؟ اپنی جوانی کی بابت کہ کہاں اس کو صرف کیا؟ اپنے مال سے متعلق کہ کہاں سے کمایا اور کہاں خرچ کیا؟ اور اپنے علم کے بارے میں کہ اس پر کتنا عمل کیا؟“

ترمذی نے اور ابن حبان رحمہما اللہ نے اپنی صحیح میں حضرت کعب بن عجرہ رضی اللہ عنہ سے نقل کیا ہے کہ انہوں نے کہا رسول اللہ ﷺ نے ارشاد فرمایا:

❁ سنن ترمذی، ابواب البر والصلة، باب ماجاء فی حسن الخلق، حدیث: ۲۰۰۴؛ سنن ابن ماجہ، کتاب الزہد، باب ذکر الذنوب، حدیث: ۴۲۴۶؛ الاحسان فی تقریب صحیح ابن حبان: ۲/۲۲۴ حدیث: ۴۷۶؛ مستدرک حاکم: ۴/۳۲۴ وطبع جدید: ۸/۲۸۲۱ حدیث: ۷۹۱۹، شیخ البانی رحمہ اللہ نے اس حدیث کو حسن قرار دیا ہے: صحیح الترغیب والترہیب: ۳/۸ حدیث: ۲۶۴۲؛ سلسلۃ الاحادیث الصحیحہ، ۲/۶۶۹، حدیث: ۹۷۷۔ ❁ سنن ترمذی، ابواب صفة القيامة، باب فی القيامة، حدیث: ۲۴۱۷؛ شعب الایمان للبیہقی: ۳/۲۷۹، ۲۷۸، حدیث: ۱۶۴۸۔ شیخ البانی نے سنن ترمذی کی حدیث کو قرار دیا ہے۔

((لَا يَدْخُلُ الْجَنَّةَ لَحْمٌ وَدَّمَ نَبَأًا عَلَى سُحْتٍ فَلَنَارُ أَوَّلَى بِهِ)) ❁  
 ”وہ گوشت اور خون دونوں جنت میں نہیں جائیں گے جو حرام طور پر پروان  
 پائے، ان کا قرار واقعی ٹھکانا دوزخ ہے۔“

حضرت زید بن ارقم رضی اللہ عنہ سے منقول ہے، فرماتے ہیں کہ حضرت ابو بکر رضی اللہ عنہ کے پاس ایک غلام تھا جو اپنا زر کتابت ادا کرتا تھا۔ کیونکہ حضرت ابو بکر رضی اللہ عنہ نے اس سے عقد کتابت کی تھی۔ یہ غلام اپنے خراج کی رقم روزانہ ادا کرنے کیلئے آتا تھا اور صدیق اکبر رضی اللہ عنہ روزانہ ہی اس سے پوچھتے کہ یہ رقم اس نے کہاں سے حاصل کی؟ اگر مناسب طریقے سے حاصل کی ہوتی تو آپ اسے کھا لیتے ورنہ نہیں کھاتے۔ راوی کہتے ہیں کہ ایک رات وہی غلام کچھ کھانا لے کر آیا۔ حضرت ابو بکر صدیق رضی اللہ عنہ اس دن روزہ سے تھے۔ آپ رضی اللہ عنہ اس سے پوچھنا بھول گئے اور ایک لقمہ لے کر کھا لیا۔ جب یاد آیا تو اس سے پوچھا کہ یہ کھانا کہاں سے لایا؟ اس نے کہا زمانہ جاہلیت میں کچھ لوگوں کو میں نے یوں ہی غیب کی اوٹ پٹانگ باتیں بتادی تھیں۔ کیونکہ مجھے ٹھیک سے ایسا کوئی پتا نہیں تھا دراصل میں نے انہیں دھوکا دیا۔ حضرت ابو بکر رضی اللہ عنہ نے سنا تو فرمایا افوہ! تو نے مجھے مار ڈالا۔ یہ کہہ کر آپ نے اپنا ہاتھ منہ میں ڈالا اور قے کرنے کی پوری کوشش کی لیکن کچھ نہیں نکلا۔ کسی نے کہا پانی پی لیں تو شاید نکل جائے۔ آپ نے پانی طلب کیا: اور پانی پی کر قے کرنے لگے، یہاں تک کہ جتنا پیٹ میں تھا سارا قے کر دیا۔ ❁ ایک شخص نے عرض کیا: اللہ تعالیٰ آپ پر رحم فرمائے، ایک لقمے کی خاطر آپ نے اتنی تکلیف اٹھائی۔ آپ نے ارشاد فرمایا: اگر یہ لقمہ میری آخری سانس کے ساتھ باہر نکلتا تب بھی میں اس کو نکال کر ہی دم لیتا، کیونکہ میں نے اللہ کے رسول صلی اللہ علیہ وسلم سے سنا ہے آپ صلی اللہ علیہ وسلم فرماتے تھے۔

❁ سنن ترمذی، ابواب الجمعة، باب ما ذکر فی فضل الصلاة، حدیث: ۶۱۴؛ الاحسان فی تقریب صحیح ابن حبان، ۳۷۸/۱۲، حدیث: ۵۵۶۷؛ موارد الظمآن الی زوائد ابن حبان، حدیث: ۲۵۵۳؛ المعجم الکبیر للطبرانی: ۱۶۲/۱۹ حدیث: ۳۶۱۔ شیخ البانی نے اس حدیث کو صحیح لغیرہ قرار دیا ہے۔

❁ اس روایت کو امام بخاری رحمہ اللہ نے حضرت عائشہ رضی اللہ عنہا سے نقل کیا۔ لیکن اس میں یہ اضافہ نہیں کہ آپ صلی اللہ علیہ وسلم نے پانی پی کر قے کی۔

((كُلُّ جَسَدٍ نَبَتْ مِنْ سُخْتٍ فَالنَّارُ أَوْلَىٰ بِهِ)) ❁

”جو بدن (کا حصہ) حرام پر پرورش پایا ہوگا دوزخ کی آگ اس کیلئے کہیں زیادہ مناسب ہوگی۔“

میں ڈرا کہ کہیں اس ایک لقمے سے میرے جسم کا کوئی حصہ پروان پائے (اور اس کی وجہ سے مجھے دوزخ میں جانا پڑے)

اس میں شک نہیں کہ تقویٰ، دین داری اور اللہ کا خوف ایسا ہی ہوتا ہے۔ انسان کے تقویٰ کی معراج یہی ہے کہ شے کی وجہ سے ایسے مال سے بھی پرہیز کرے جس میں شبہ نہ ہو اور اگر ہم اصحاب رسول ﷺ، تابعین کرام اور ائمہ عظام رحمہم اللہ کی سیرت کے جستہ جستہ واقعات ہی پڑھیں تو ہمیں ان کے تقوے اور پرہیزگاری کے عجیب و غریب واقعات ملیں گے اور بتا چکے گا کہ یہ نفوس قدسیہ کتاب و سنت کے احکام کو خو پر اور اپنے گھر والوں پر کتنی سختی سے نافذ کرتے تھے، تب کہیں دوسروں پر ان کا نفاذ کرتے تھے، خلیفہ دوم حضرت عمر بن خطاب رضی اللہ عنہ کا واقعہ مشہور ہے، عام الرمادہ کے دنوں میں (جب شدت کا قحط تھا۔) آپ گوشت اور چربی

❁ صحیح بخاری، کتاب مناقب الانصار، باب ایام الجاہلیہ، حدیث: ۳۸۴۲ میں یہ واقعہ ان الفاظ کے ساتھ موجود ہے کہ سیدہ عائشہ رضی اللہ عنہا سے روایت ہے وہ بیان کرتی ہیں کہ ابو بکر صدیق رضی اللہ عنہ کا ایک غلام تھا جو ان کو کرا کر لادیتا تھا چنانچہ ابو بکر صدیق رضی اللہ عنہ اس کی کمائی سے کھاتے تھے۔ ایک دن وہ کوئی چیز لایا ابو بکر صدیق رضی اللہ عنہ نے اس سے تناول کیا۔ غلام نے ان سے کہا: آپ کو معلوم ہے یہ کیا تھا؟ ابو بکر صدیق رضی اللہ عنہ نے دریافت کیا یہ کیا تھا؟ اس نے بتایا میں نے جاہلیت میں کسی انسان کے لیے کہانت کی تھی اور میں کہانت میں ماہر نہ تھا۔ بس میں نے اس سے دھوکہ کیا تھا وہ شخص مجھ سے ملا اس نے مجھے یہ مال دیا چنانچہ اس مال سے آپ نے تناول کیا۔ عائشہ رضی اللہ عنہا بیان کرتی ہیں کہ ابو بکر رضی اللہ عنہ نے اپنا ہاتھ (منہ میں) داخل کیا اور پیٹ میں موجود شے کی قے کر دی۔ مؤلف نے جو الفاظ نقل کئے ہیں ان الفاظ کے ساتھ یہ واقعہ حلیۃ الاولیاء: ۱/ ۶۵ حدیث: ۶۷ میں موجود ہے۔ شیخ البانی نے اس کی سند کو انتہائی ضعیف قرار دیا ہے: ہدایۃ الرواة: ۳/ ۱۳۵ اس واقعہ کے آخر میں حدیث کے یہ الفاظ ((کُلُّ جَسَدٍ نَبَتْ مِنْ سُخْتٍ فَالنَّارُ أَوْلَىٰ بِهِ)) جو بدن حرام پرورش پایا ہوگا دوزخ کی آگ اس کے لئے زیادہ مناسب ہوگی۔“ کو شیخ البانی نے صحیح قرار دیا ہے: صحیح الجامع الصغیر، حدیث: ۴۵۱۹۔ یہ الفاظ حلیۃ الاولیاء، ۱/ ۶۵ حدیث: ۶۷؛ شعب الایمان للبیہقی: ۷/ ۵۰۵ حدیث: ۵۳۷۵ میں موجود ہیں۔

کو ہاتھ تک نہیں لگاتے تھے اور رعایا اور اپنے درمیان کوئی فرق نہیں رکھتے تھے اور کہتے تھے کہ جو حال عام رعایا کا ہوگا وہی عمرؓ کا ہوگا۔ اسی کا نتیجہ تھا کہ آپ کی جلد اور چہرے پر سیاہی آگئی تھی۔

ذیل میں اسی قسم کا ایک واقعہ امام ابوحنیفہؒ کا درج کیا جاتا ہے۔ اہل مناقب نے آپ کے تذکرے میں لکھا ہے کہ آپ کپڑے فروخت کرتے تھے۔ اتفاق سے کپڑے کے ایک تھان میں کہیں کہیں چھپر پڑی ہوئی تھی۔ آپ نے اپنے شریک کار سے کہا: ان کپڑوں کو فروخت کرتے وقت خریدار کو بتادینا کہ اس میں فلاں فلاں عیب ہے۔ اس کے بعد اتفاق سے امام صاحب کہیں چلے گئے اور دکان پر کوئی گاہک آیا۔ دکان پر بیٹھنے والے نے اس کو دس ہزار درہم کا کپڑا فروخت کیا۔ لیکن اس تھان کا عیب گاہک کو نہیں بتا سکا۔ جب امام صاحب آئے اور اس کی بابت پوچھا تو اس نے کہا کہ میں نے اتنی مالیت کا کپڑا فروخت کیا۔ گاہک نے کپڑوں کو دیکھا، لیکن میں نے اس عیب کے بارے میں اس سے کچھ نہیں کہا۔ امام صاحب نے یہ سنا تو محض اس ڈر سے کہ حرام ان کے استعمال میں نہ آجائے، انہوں نے وہ سارا روپیہ اللہ کی راہ میں خیرات کر دیا۔

امام نوویؒ کی عادت تھی کہ شام کے میوے آپ کبھی نہیں کھاتے تھے اور یہ آپ کے زہد اور پرہیزگاری کی معراج کہنا چاہیے، کیونکہ اس خطے کی بکثرت زمینیں اور املاک اوقاف میں گنڈم ہو کر رہ گئی تھیں اور ان کے مالک یا منتظمین نے ان کی بابت کوئی وضاحت نہیں کی تھی۔ پرہیزگاری اور تقویٰ اور خشیت اسی کا نام ہے اور یہی وجہ تھی کہ یہ اسلاف صالحین سرآمد روزگار ہوئے، انہیں عظمت و رفعت اور عزت و سعادت نصیب ہوئی۔ ایک آج کا زمانہ دیکھئے کہ اب حلال اور حرام کی تمیز اٹھ چکی ہے۔ عام ذہنیت یہ بن چکی ہے کہ کسی طرح مال ان کی مٹھی میں آجائے، خواہ حلال طریقے سے آئے یا حرام طریقے سے۔


بعض لوگوں نے تو دولت کی حرص اور مال جمع کرنے کی خاطر ”اس بازار“ کا رخ بھی کر لیا ہے، وہ گانے بجانے اور ناچنے والیوں اور بازاری عورت کو بلا کر شہر شہر اسٹیج سجاتے ہیں اور اس طرح دونوں ہاتھوں سے دولت سمیٹنے کی ناپاک اور شرم ناک حرکت کرتے ہیں۔

اس کے علاوہ سودی لین دین اور زکوٰۃ چوری ان کے یہاں عام ہے، ایک طرف ان کی نلکی حرکتوں کو دیکھا جائے اور دوسری طرف باری تعالیٰ کے اس ارشاد پر نظر رکھی جائے۔ جس میں اللہ رب العزت فرماتا ہے:

﴿وَيَوْمَ يَعِضُّ الظَّالِمُ عَلَى يَدَيْهِ يَقُولُ لِيَكُنْتَنِي اتَّخَذْتُ مَعَ الرَّسُولِ سِيبًا﴾ ❁

”اور اس روز ظالم اپنا ہاتھ کاٹے گا (افسوس سے) کہے گا کہ کاش میں رسول ﷺ کے ساتھ (دین کا راستہ) اختیار کرتا۔“

ان لوگوں نے اللہ کے رسول ﷺ کا راستہ نہیں اپنایا، اس کے بجائے ذلیل شیطان کا راستہ اختیار کیا اور ہوا و ہوس کے پیچھے اندھے ہو کر چل پڑے۔ فَاَلَيْ اللّٰهُ الْمُسْتَكْبٰى۔



## سود خوری

سود کھانا اور سود کا لین دین کرنا اللہ تعالیٰ کے نزدیک بدترین گناہ کبیرہ ہے۔ اللہ تعالیٰ فرماتا ہے:

﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ۚ ذَٰلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا ۚ وَأَحَلَّ اللَّهُ الْبَيْعَ وَحَرَّمَ الرِّبَا ۚ فَمَنْ جَاءَهُ مَوْعِظَةٌ مِنْ رَبِّهِ فَانْتَهَىٰ فَلَهُ مَا سَلَفَ ۚ وَأَمْرُهُ إِلَى اللَّهِ ۚ وَمَنْ عَادَ فَأُولَٰئِكَ أَصْحَابُ النَّارِ ۖ هُمْ فِيهَا خَالِدُونَ ۝ يَتَحَقَّقُ اللَّهُ الرِّبَا وَيُؤَيِّنُ الصَّدَقَاتِ ۚ وَاللَّهُ لَا يُحِبُّ كُلَّ كَفَّارٍ أَثِيمٍ ۝﴾

”جو لوگ سود کھاتے ہیں، وہ (قبروں سے) ایسے اٹھیں گے جیسے بھوت نے چھو کر انہیں مضبوط الحواس بنا رکھا ہو۔ ان کی یہ حالت اس لیے ہوگی کہ وہ کہا کرتے تھے کہ تجارت اور سود ایک سے ہیں، حالانکہ اللہ نے تجارت کو جائز کیا ہے اور سود کو حرام، چنانچہ جس کے پاس ہدایت خداوندی پہنچ گئی اور وہ اس سے باز رہا تو جو کچھ اسے پہلے وصول ہوا، اسی کا ہے اور اس کا معاملہ اللہ کے سپرد ہے اور جو لوگ پھر کریں گے تو یہی لوگ آگ کے لائق ہوں گے جس میں وہ ہمیشہ رہیں گے۔ اللہ سود کو ہمیشہ گھٹاتا ہے اور صدقات کو بڑھاتا ہے اور اللہ کو ناشکرے بدکار کسی طرح نہیں بھاتے۔“

اسی کے ساتھ ساتھ اللہ تعالیٰ نے سود خور کو دوزخ کی وعید سنائی ہے اور اگر انہوں نے اس پر اصرار کیا اور توبہ نہ کی تو ان کے خلاف جنگ کا اعلان کیا ہے، اللہ تعالیٰ فرماتا ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُّوا مَا بَقِيَ مِنَ الرِّبَا إِن كُنتُمْ مُّؤْمِنِينَ ۝ فَإِنْ لَّمْ تَفْعَلُوا فَأْذَنُوا بِحَرْبٍ مِنَ اللَّهِ وَرَسُولِهِ ۖ وَإِنْ تُبْتِغُوا



فَلَكُمْ رُءُوسُ أَمْوَالِكُمْ لَا تَظْلِمُونَ وَلَا تُظْلَمُونَ ﴿٢٧٩﴾

”مسلمانو! تم اللہ سے ڈرتے رہو اور بقایا سود کو چھوڑ دو، اگر تم مومن ہو، پھر اگر ایسا کرو گے (اور سود لیتے رہو گے) تو اللہ اور رسول ﷺ سے لڑائی کیلئے تیار ہو جاؤ اور اگر باز آؤ تو تمہارے اصل مال تم کو مل جائیں گے، نہ ظلم کرو اور نہ تم پر ظلم ہوگا۔“

سود کھانے والا، کھلانے والا، اس کا لکھنے والا اور اس کی گواہی دینے والا، اگر جان بوجھ کر یہ سب کر رہے ہوں تو ان پر پیغمبر اسلام ﷺ کی زبان سے قیامت کے دن لعنت ہوگی اور جس بستی میں سود خوری اور زنا کاری کے جرائم نمودار ہوں گے، اس بستی والوں میں غربت ناداری اور وباؤں کا زور ہوگا، حکام ان پر ظلم و ستم ڈھائیں گے، مال و دولت برباد ہوں گے، برکتیں اٹھ جائیں گی اور یہ تمام اثرات مادی آنکھوں سے دیکھے اور محسوس کئے جائیں گے اور کیوں نہ ہوں، اللہ تعالیٰ صاف فرماتا ہے:

﴿يَسْحَقُ اللَّهُ الْبَالِغِينَ الصَّدَقَاتِ وَاللَّهُ لَا يُحِبُّ كُلَّ كَفَّارٍ أَتِنَمُ﴾ ﴿٢٨٠﴾

”اللہ سود کو ہمیشہ گھٹاتا ہے اور صدقات کو بڑھاتا ہے اور اللہ کو ناشکرے گناہگار کسی طرح نہیں بھاتے۔“

نیز اس لیے بھی اللہ تعالیٰ نے اور اس کے رسول ﷺ نے محتاجوں کو خیرات دینے کا حکم دیا ہے، ان کی طرف دست تعاون دراز کرنے، مصیبت زدہ انسانوں کی مدد کرنے اور تنگ دستوں کو قرض دینے کا حکم دیا ہے۔ جب کہ سود خوری، صدقہ اور خیرات کے یکسر برعکس ہے، صدقہ دینا نیکی اور بھلائی ہے، اس کے اندر عفو و درگزر، پاکی، صفائی، ہمدردی اور ایک دوسرے کے ساتھ تعاون، ضمانت کے جذبات کا فرما ہوتے ہیں، جب کہ سود خوری سے حرص و ہوس، بخل، خود غرضی، انانیت اور لالچ کے جراثیم پروان پاتے ہیں، انسانی شرافت اور اسلامی اخلاق پا مال ہوتے ہیں، انسان اللہ کے غیظ و غضب، اس کے جوش انتقام اور اللہ اور اس کے رسول ﷺ کے خلاف اعلان جنگ کی زد میں آتا ہے، اس کے علاوہ اس بدترین لعنت میں وہ

مفسد، معاشی اور اخلاقی برائیاں پائی جاتی ہیں جو باشعور انسانوں اور دنیا کی کسی بھی قوم پر مخفی نہیں ہیں، یہی وجہ ہے کہ اللہ تعالیٰ نے تمام مذاہب اور آسانی دستوروں میں اس کو ابتدا ہی سے حرام قرار دیا ہے۔ اللہ تعالیٰ فرماتا ہے:

﴿وَأَخْذِهِمُ الرِّبَا وَقَدْ نُهُوا عَنْهُ وَأَكْلِهِمْ أَمْوَالِ النَّاسِ بِالْبَاطِلِ ۗ

وَأَعْتَدْنَا لِلْكَافِرِينَ مِنْهُمْ عَذَابًا أَلِيمًا﴾ ❁

”اور بہت سے لوگوں کو سود لینے کی وجہ سے حالانکہ اس سے ان کو منع کیا گیا تھا اور لوگوں کا مال (حرام طریقے سے) کھانے کی وجہ سے ہم (نے ان پر) بہت سی پاک چیزیں جو حلال تھیں حرام کر دیں (اور ان میں سے کافروں کیلئے دردناک عذاب تیار کر رکھا ہے۔“

سودی بابت ان آیات کی تفسیر میں سید قطب شہید رحمہ اللہ نے نہایت خوبصورت گفتگو کی ہے اور نہایت دل پذیر بحث فرمائی ہے، لہذا اس عنوان کے تحت ہم ان کی عبارت کا خلاصہ ذیل میں پیش کرتے ہیں اور بطور خاص ہمارا روئے سخن اللہ کے ان بندوں کی طرف ہے جو اسلام کا دم بھرتے ہیں، اسلام کے ان بنیادی حقائق اور نقوش سے انہیں معلوم ہوگا کہ اسلام سودی نظام اور اس قسم کے کاروبار کا کتنی شدت سے مخالفت کرتا ہے۔

پہلی حقیقت:

سودی کاروبار انسانی سماج کیلئے زبردست خطرہ اور کٹھن آزمائش ہے، اس کے مضر اثرات ایمان و اخلاق اور زندگی کے نہ صرف تصور پر مرتب نہیں ہوتے۔ بلکہ یہ ناسور سماج کی پوری زندگی اور اقتصادی اور عملی سرگرمیوں میں فاسد مواد پیدا کرتا ہے، سود خوری وہ بدترین عمل ہے جس سے آدمیت، انسانی شرافت اور اس کے اخلاق سب کچھ پامال ہو جاتے ہیں، اوپر ملع سا چڑھا ہوا ضرور نظر آتا ہے، لیکن اندر سے انسانی قدریں اور ان کی ساخت پر داخت سب کچھ سوخت ہو جاتی ہے اور انہیں کہا جاسکتا کہ ریت کے تودوں پر قائم ہونے والا اور ظاہر چمک دمک رکھنے والا یہ نظام کب اور کہاں جا کر زمین بوس ہو جائے۔

## دوسری حقیقت:

سودی لین دین سے فرد اور جماعت کا ضمیر اور اس کی روش سب کچھ مردہ ہو جاتا ہے۔ اخلاق الگ بگڑتے ہیں اور معاشرے میں بھائی بھائی سے کٹ کر رہ جاتا ہے باہمی تعاون اور حمایت کا جذبہ پامال ہو جاتا ہے۔ حرص و آرزو، لالچ اور خود غرضی سی اس پر غالب آ جاتی ہے جس سے معاشرے کی دیواریں ٹل جاتی ہیں، موجودہ ترقی یافتہ زمانے میں سرمایہ کاری کا پہلا زور دار داعیہ نشوونما اور افزائش کے بدترین روپ میں سامنے آتا ہے، کیونکہ سود کی شرح پر لیے گئے قرض سے ترقی اور بڑھوتری کی امیدیں باندھی جاتی ہیں۔ لیکن ہوتا یہ ہے کہ قرض لینے والے کو کچھ معمولی سانس حاصل ہوتا ہے، پھر سود کی شرح میں مسلسل اضافہ ہوتا چلا جاتا ہے اور اس قسم کے قرضوں اور ان سے منفعت کے حصول کی راہیں گندی فلموں، عریاں صحافت، رقص گاہوں، لہو و لعب کے اڈوں بھانت بھانت کے پیشوں اور ان راہوں سے ہو کر گزرتی ہیں، جہاں حاصل کچھ نہیں ہوتا، لیکن اعلیٰ قدریں اور عظیم اخلاق سب کچھ پاش پاش ہو کر رہ جاتے ہیں۔

سودی شرح پر حاصل کئے گئے قرضوں سے بنیادی مقصود انسانی فلاح اور بہبود کے منصوبوں کی بحالی یا ان کی بجا آوری ہرگز ممکن نہیں ہو سکتی۔ ان قرضوں کا مقصد صرف ایک ہوتا ہے اور وہ یہ کہ خواہ کسی طرح ہونے لگتا ہے، چاہے اس کی خاطر کوئی گھٹیا یا ناجائز پیشہ ہی کیوں نہ اپنانا پڑے۔ آپ کہیں بھی چل پھر کر دیکھیں اس کا مشاہدہ آپ کو ہر جگہ ہوگا اور اس کی وجہ بھی کوئی اور نہیں، یہی سودی لین دین اور اس کا طریق کار ہوگی۔

## تیسری حقیقت:

جو بالخصوص اسلامی عقیدت پر یقین رکھنے والے شخص کیلئے نہایت اہم ہے، وہ یہ ہے کہ اس مسئلے میں ایک امکانی تصور یہ ہے کہ اللہ تعالیٰ نے ایسی چیز حرام قرار دی ہے، جس سے انسانی زندگی کو نہ کوئی سہارا ملتا ہے، نہ وہ کوئی پیش قدمی کرتی ہے، جیسے تصور بھی پیدا ہوتا ہے کہ یہاں کوئی بری چیز ہو، لیکن زندگی کی استواری اور اس کی ترقی کیلئے سر دست اس کی ضرورت ہے، پھر باری تعالیٰ اس پوری کائنات کا پروردگار ہے اور انسان کو اس نے اپنا نائب بنا کر دنیا

میں بھیجا اور اس کی نشوونما اور ترقی کا اس کو حکم دیا ہے، وہی اس کا فیصلہ کرتا ہے اور وہی اس کی توفیق دیتا ہے، لہذا ممکن ہے ایک مسلمان کے خیال میں یہ ہو کہ اللہ نے جس کو حرام قرار دیا ہے اس سے انسانی زندگی کو کوئی سہارا نہیں ملتا، نہ اس سے کوئی ترقی حاصل ہو سکتی ہے اور یہ بھی ہو سکتا ہے کہ کوئی بری چیز ہو، لیکن زندگی کی بقا اور اس کی ترقی کیلئے وہ ناگزیر ہو تو اگر ایسا کوئی تصور ذہنوں میں پیدا ہوتا ہو تو اس میں شک نہیں کہ وہ بدترین تصور ہوگا اور نہایت مذموم گمراہ کن اور غلط تصور ہوگا جس نے کئی نسلوں کو تباہ کیا اور وہ بدترین تصور یہی ہے کہ سود خوری سے معاشی اور آبادی ترقیاتی منصوبوں میں مدد ملتی ہے اور سودی لین دین ایک فطری نظام ہے، ستم ظریفی یہ ہے کہ اس فاسد اور پرفریب تصور کو عام رہن سہن اور انسانی زندگی کے تمام شعبوں میں بڑی چالاکي سے پھیلا یا گیا ہے۔

اور مغرب سے مشرق تک اس کی ہوا باندھنے کی کوشش کی گئی اور جدید دنیا اور نئی انسانی زندگی کو اسی کاروباری بنیادوں پر استوار کیا گیا اور سرمایہ کاری کے مراکز اور سودی لین دین کرنے والوں کو اس کیلئے اچھی طرح استعمال کیا گیا۔ اور دوسری اساس جس پر یہ فاسد تصور قائم ہوا وہ ایسی سنگین صورت حال ہے جو ایمان نہ ہونے کی وجہ سے پیدا ہوئی جب کہ اس کی دوسری بنیاد چنی کجروی اور اس وہم کا شکار ہونے سے پیدا ہوئی، لیکن اس کا تذکرہ نہ کرنے کا نتیجہ ہے، جس کو سودی کاروبار کرنے والے مختلف حیلوں بہانوں اور توجیہ و تاویل کے ذریعے کم سمجھنے والوں میں پھیلاتے رہتے ہیں، چونکہ دنیا کی بڑی طاقتیں اور اس کے ذرائع ابلاغ پر وہ چھائے ہوئے ہیں، اس لیے اپنے ان نظریات کا خوب پروپیگنڈہ کرتے ہیں۔

چوتھی حقیقت:

یہ جو کہا جاتا ہے کہ آج کل کا زمانہ ایسا زمانہ ہے کہ سودی کاروباری نظام کے علاوہ کسی اور نظام پر عالمی معیشت کا ڈھانچا کھڑا نہیں ہو سکتا۔ یہ بدترین جھوٹ اور محض خرافات ہیں، کیونکہ محکمہ جاتی طور پر سودی کاروبار کی بقا کیلئے جن ذرائع کو استعمال کیا جاتا ہے ان کو خاص طور سے اہمیت دی گئی ہے، حالانکہ یہ بھی حقیقت ہے کہ اگر نیت درست رہی اور انسانوں خصوصاً ملت اسلامیہ نے تہیہ کر لیا کہ وہ سودی کاروبار کرنے والی دنیا کی بڑی بڑی پارٹیوں اور ان کے

سرغنون سے آزادی حاصل کریں گے، اپنے لیے نیکی، بھلائی، خیر و برکت کے حصول اور اخلاقی صفائی اور سماجی پاکیزگی کا ارادہ اور اس کیلئے کوشش کریں گے تو ان کے سامنے صحت مند اور صالح معاشرے کی راہیں کھلیں گی اور یہ وہی شاہراہ ہوگی جس کو اللہ تعالیٰ نے تمام انسانوں کیلئے پسند فرمایا، جس کا قرار واقعی نفاذ ہو سکتا ہے، اس کے سائے میں تمام زندگی پروان چڑھ سکتی ہے اور اس نظام کی زیر سرپرستی اور اس کے زیر سایہ ترقی کے مدارج پر تیزی سے گامزن ہو سکتی ہے۔ کاش انسان اس کو سمجھتا۔

یہاں یہ بتا دینا بھی مناسب ہوگا کہ وہ سود جس کا کھانے والا گنہگار ہے، جس کا لین دین کرنے والا فاسق ہے، اس کی شہادت مردود ہے اور آخرت میں اس کیلئے سخت وعید آئی ہے، جیسا کہ آیات و روایات میں وارد ہے، یہ سود ”ربا الفضل“ اور ”ربا النسیہ“ دونوں کو شامل ہے۔

ربا الفضل کی صورت یہ ہے، مثلاً سو روپے دیے جائیں اور لینے کے وقت ایک سو بیس روپے لیے جائیں۔ اسی طرح سونا اور ان تمام اجناس میں کیا جائے جن میں سود جاری کیا جاتا ہے، اس طرح سونے کی سونے کے ساتھ، چاندی کی چاندی کے ساتھ گہیوں کی گہیوں کے اور چاول کی چاول کے ساتھ خرید و فروخت میں ایسا ہی کیا جائے، نیز یہ بھی سود ہے کہ مذکورہ اشیاء میں سے کسی چیز کی ادائیگی فوری کی جائے لیکن اس کا عوض ایک مدت کے بعد وصول کیا جائے یہ اس لیے سود ہے کہ قاعدہ یہ ہے کہ ایک جنس کی سودی چیزوں کی خرید و فروخت برابر برابر اس طرح کی جائے کہ دونوں کا تناسب برابر ہو کوئی کم یا زیادہ نہ ہو اور دونوں پر قبضہ بھی فوری طور پر ہو، ان میں سے کوئی شرط اگر نہیں پائی گئی تو سود ہوگا۔

”ربا النسیہ“ کی صورت یہ ہے کہ قرض خواہ یا ادھار سودا کرنے والا معینہ مدت کے لیے ادھار لے، پھر جب مقررہ وقت آئے اور مقروض ادائیگی سے قاصر رہے تو دونوں باہم رضامند ہو کر یہ طے کر لیں کہ قرض وار کچھ بڑھا کر قرض ادا کرے گا اور جتنی مدت زیادہ ہوگی اس قدر ادائیگی کی رقم بڑھتی جائے گی۔


یہی وہ سود ہے جس کا زمانہ جاہلیت میں رواج تھا۔ قرآن پاک نے نہایت سختی کے

ساتھ اس سے منع فرمایا ہے اور اسے اللہ اور اس کے رسول ﷺ کی طرف سے اس کے خلاف جنگ کا اعلان قرار دیا ہے۔

خلاصہ یہ کہ سود کی دونوں قسموں کا مرتکب یکساں طور پر فاسق، گنہگار اور سابقہ جرائم کا مرتکب ہوگا، البتہ ”ربا النسیہ“ کا گناہ بھاری ہوگا اور اس کا جرم بھی زیادہ سخت ہوگا اور سود کا یہی طریقہ آج دنیا بھر کے بینکوں میں رائج ہے۔

اب مسلمان موجودہ زمانے کے بینکنگ کا روبرو سے بڑی حد تک آگاہ ہو چکے ہیں اور یہ جان گئے ہیں کہ اس سسٹم کو یہودیوں نے سب سے پہلے شروع کیا اور اس کے نتیجے میں از اول آواخر سود کا رواج ہوا۔ یہودیوں اور صیہونیوں کی سازش یہ ہے کہ عام لوگوں کے ہاتھوں سے سرمایہ کی گردش کو روک کر چند ہاتھوں میں اس کو سمیٹ دیا جائے اور یہ وہ لوگ ہیں جو بڑی بڑی کمپنیوں کے شیئر ہولڈر اور بڑے بڑے بینکوں کے مالک ہیں۔ ان کے مالک بھی زیادہ تر یہودی ہیں جو غیر اسرائیلیوں سے سود کھانا مباح سمجھتے ہیں۔ علمائے کرام کی کوششوں سے عام مسلمانوں میں بھی اس بیداری اور آگاہی کا نتیجہ ہے کہ مختلف ملکوں اور شہروں میں ایسے اسلامی بینک قائم کئے جا رہے ہیں، جہاں سود کا لین دین مطلق نہیں ہوتا۔ بلکہ ان کا لین دین، تمام تر خرید و فروخت شرکت، قرض اور دیگر ایسے ذرائع سے ہوتا ہے جو شریعت میں جائز ہیں اور جن سے ہر قسم کی منفعت اور فائدہ ہوتا ہے۔

ان اصلاح پسند علما اور عام مسلمانوں کو اللہ تعالیٰ مزید توفیق دے اور انہیں ایسی بیداری سے نوازے کہ جس کی وجہ سے وہ اپنے دین و ایمان، اپنی آزادی اور اپنے مال و اسباب کے غاصبوں اور ان کی دست و برد سے محفوظ رہ سکیں اور ان جاہلوں کے جھوٹ کا پردہ فاش ہو جائے، جو شریعت اسلامیہ سے نابلد ہیں اور اس کے سہل اور آسان دستور اور اصولوں کو نہیں جانتے اس کے برعکس یہ سمجھ رہے ہیں کہ موجودہ زمانے میں سودی نظام کے بغیر کوئی اقتصادی نظام چل نہیں سکتا۔ خواہ یہ اقتصادی نظام آسمانی دستور ہی کیوں نہ ہو۔ (نعوذ باللہ)



## یتیم کا مال کھانا

اللہ تعالیٰ فرماتا ہے:

﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ وَسَيَصْلَوْنَ سَعِيرًا﴾ ﴿٤﴾

”جو لوگ یتیموں کا مال بیجا طور پر کھاتے ہیں، وہ اپنے پیٹ میں آگ بھرتے ہیں اور عنقریب وہ جہنم میں داخل ہو جائیں گے۔“  
اور صحیح حدیث میں ہے:

((اجْتَنِبُوا السَّبْعَ الْمُوبِقَاتِ)) قِيلَ مَا هُنَّ؟ قَالَ ((الشَّرْكَ بِاللَّهِ وَالسَّحَرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَأَكْلُ الرِّبَا وَأَكْلُ مَالِ الْيَتِيمِ)) ﴿٤﴾

﴿٤﴾ النساء: ١٠؛ حضرت قتادہ رضی اللہ عنہ فرماتے ہیں یہ آیت بنوعطفان کے ایک شخص کی بابت نازل ہوئی، جب اسے اپنے ایک یتیم بچے کے مال کی سرپرستی حاصل ہوئی تو وہ اسے چُرپ کر گیا، جس پر مذکور شدید وعید نازل ہوئی۔ اسباب النزول للواحدي، صفحہ: ١٤٨ حدیث: ٢٩٦ اور تفسیر البغوی: ١/ ٥٧٣ میں بغیر کسی سند کے مروی ہے۔ ابن حجر المہدی نے ”الزواجر عن اقتراف الكبائر: ١/ ٥٤١ (طبع دار المعرفة) میں اس کو ذکر کیا ہے۔

اس سے دل لرز جاتے ہیں اور قلب مومن تڑپ اٹھتا ہے اور کیوں نہ ہو جب اللہ تعالیٰ فرماتا ہے: ﴿إِنَّمَا يَأْكُلُونَ فِي بُطُونِهِمْ نَارًا﴾ ﴿٤﴾ النساء: ١٠) ”وہ اپنے پیٹ میں آگ بھرتے ہیں۔“  
علمائے بھی کہتے ہیں کہ وہ لوگ یا تو بچہ چُرپ کر کھائیں گے اور اللہ تعالیٰ یتیموں کے مال و دولت کو آگ کی شکل میں بدل دے گا، یا یہ معنی ہوں گے یہ یتیموں کی دولت کھانے کے سبب دوزخ کی آگ کھائیں گے، جیسا کہ قاعدہ ہے کہ سبب کہہ کر مسبب مراد لیا جاتا ہے، کیونکہ یتیم کا مال کھانا دوزخ کی آگ کھانے کا سبب ہے۔

صحیح بخاری، کتاب الوصایا، باب قول اللہ تعالیٰ: ﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا ۖ وَسَيَصْلَوْنَ سَعِيرًا﴾ ﴿٤﴾ النساء: ١٠ حدیث: ٢٧٦٦؛ صحیح مسلم، کتاب الایمان، باب الكبائر وأکبرها حدیث: ٨٩۔

”سات ہلاکت خیز چیزوں سے بچو“ عرض کیا گیا وہ کیا ہیں؟ آپ ﷺ نے فرمایا: ”اللہ کے ساتھ شریک ٹھہرانا، جادو کرنا، جس شخص کا قتل کرنا جائز نہ ہو اس کو ناحق مار ڈالنا، سود کھانا اور یتیم کا مال کھانا۔“

مذکورہ بالا مضمون کی آیت اور حدیث سے کسی شک و شبہ کے بغیر یہ واضح ہو جاتا ہے کہ یتیم کا مال کھانا یا اس کو برباد کرنا نہایت سخت کبیرہ گناہ ہے، جس کا مرتکب جہنم رسید ہوگا اور جہنم بدترین ٹھکانا ہے۔ یہ اس لیے کہ ایک مسلمان کا فریضہ ہے کہ وہ یتیموں کے ساتھ اچھا برتاؤ کرے، ان پر شفقت اور مہربانی کرے، ان کے ساتھ کلام کرنے اور بات چیت میں نرم رویہ اختیار کرے، بالخصوص اگر ان کے مال کی سرپرستی اور نگہداشت کیلئے مقرر ہو تو ان کے ساتھ اچھا سلوک کرے، قاضی کی طرف سے ان کا ولی یا وصی مقرر ہو تو ان کی دولت کی افزائش اور ان میں اضافے کی کوشش کرے، نہ یہ کہ کھاپی کر اسے تلف کر دے۔ پھر یتیموں کے ساتھ احسان اور مہربانی کا کس شدت سے اللہ تعالیٰ نے حکم فرمایا اور اس کی تاکید فرمائی کہ حسن نیت اور اچھے طریقے کے ساتھ ان کے مال کے قریب جایا جائے، ورنہ ان کے قریب بھی نہ پھٹکا جائے۔ چنانچہ حسن سلوک کی بابت ارشاد ہے:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنبِ وَابْنِ السَّبِيلِ وَمَا مَلَكَتْ أَيْمَانُكُمْ ۚ إِنَّ اللَّهَ لَا يُحِبُّ مَن كَانَ مُخْتَالًا فَخُورًا﴾ ﴿٤﴾

”اور اللہ کی عبادت میں مشغول رہو، اس کا شریک کسی کو نہ ٹھہراؤ اور ماں باپ کے ساتھ احسان کرو اور قریبی رشتہ داروں اور یتیموں اور مسکینوں، نزدیک والے اور دور والے پڑوسیوں سے اور ساتھ والوں سے اور مسافروں سے احسان کیا کرو۔“

اور حسن تصرف کی بابت ارشاد فرمایا:

﴿وَلَا تُفْرِغُوا مَالَكُمْ الِیَّتِيمِ إِلَّا بِالْقِيَمَةِ حَتَّىٰ یَسْلَمَ أَشَدَّ ۚ﴾ ﴿٥﴾



”اور یتیم کے مال کے پاس نہ جاؤ، لیکن جو طریقہ یتیم کے حق میں بہتر اور مفید ہو وہ اختیار کرو تا آنکہ وہ اپنی جوانی کی حد کو پہنچ جائے۔“  
وہ لوگ کتنے ظالم ہیں اور دوزخ کی آگ میں کتنی دیدہ دلیری کے ساتھ گھسنے کے درپے ہیں جو یتیم کا مال کھاتے ہیں۔

افسوس ہے یہ ظالم ایمان سے کورے ہو کر غضب الہی کی زد میں ہیں اور ان کم سن یتیموں کا مال کھاتے ہیں جن کا اللہ کے سوا کوئی حامی نہیں۔ چاہیے تو یہ تھا کہ وہ یتیم کے مال میں اضافہ کرتے، ان کے ساتھ حسن سلوک کرتے، اپنا مال ان پر خرچ کرتے، ان کا مال کھانے سے گریز کرتے، لیکن اس کے بجائے وہ خود ان کا مال ہڑپ کرنا چاہتے ہیں۔ ان کے ماں باپ کے ترکے سے انہیں محروم کرنے کی کوشش کرتے ہیں، تا آنکہ جب وہ سن رسیدہ ہو جاتے ہیں تو ان کے پاس والدین کا چھوڑا ہوا کچھ بھی نہیں ہوتا۔ ان کا ہاتھ خالی ہوتا ہے، نیز عقل کی رو سے بھی اس قماش قسم کے لوگ مردانگی، دلیری اور شرافت سے یکسر تہی تصور کئے جائیں گے، کیونکہ وہ ایسی ذلیل حرکت کرتے ہیں اور ان کا مال ہڑپ کرنے کیلئے کوشاں ہوتے ہیں جو اپنا اور اپنے مال کا دفاع نہیں کر سکتے۔

یتیموں کا مال ہڑپ کرنے پر بطور وعید بہت سی احادیث بھی وارد ہیں۔ ذیل میں چند احادیث پیش کی جاتی ہیں۔

① معراج کی حدیث میں وارد ہے، جسے امام مسلم رحمہ اللہ نے نقل کیا کہ آپ صلی اللہ علیہ وسلم نے ارشاد فرمایا:

((فَإِذَا أَنَا بِرَجَالٍ قَدْ وَكَّلَ بِهِمْ رَجُلٌ يَفْكُونُ لِحَاظِهِمْ وَآخِرُونَ يَجِئُونَ بِالصُّخُورِ مِنَ النَّارِ فَيَقْدِفُونَهَا فِي أَفْوَاهِهِمْ فَتَخْرُجُ مِنْ أَذْبَارِهِمْ فَقُلْتُ يَجْبُرِيلُ مَنْ هُوَ لَآءِ قَالَ الَّذِينَ يَأْكُلُونَ أَمْوَالَ الْيَتَامَى ظُلْمًا إِنَّمَا يَأْكُلُونَ فِي بُطُونِهِمْ نَارًا))) ❁

”اچانک میرے سامنے ایسے کچھ آدمی تھے جن کے اوپر کچھ لوگ مسلط تھے،

❁ تفسیر الطبری: ۶/ ۳۵۴۔ شیخ البانی رحمہ اللہ نے اس حدیث کو انتہائی ضعیف قرار دیا ہے۔ سلسلۃ الاحادیث الضعیفۃ: ۱۱/ ۸۰۹ حدیث: ۵۴۵۹۔ تنبیہ: یہ حدیث صحیح مسلم میں نہیں ہے۔ واللہ اعلم بالصواب۔

وہ ان لوگوں کے جڑے پکڑ کر چیرتے تھے اور دوسرے آگ کی چٹانیں ان کے جڑوں میں ٹھونسی جاتی تھیں۔ پھر کی یہ چٹانیں ان کے پاخانے کے مقام سے باہر نکل جاتی تھیں، میں نے پوچھا، جبرائیل! یہ کون لوگ ہیں؟ انہوں نے کہا یہ وہ لوگ ہیں جو یتیموں کا مال ناحق کھایا کرتے تھے۔ اب وہ اپنے پیٹ میں آگ بھریں گے۔“

② حاکم رحمہ اللہ نے اس کو نقل کیا اور اس کی تصحیح بھی کی ہے:

((أَرْبَعُ حَقٍّ عَلَى اللَّهِ أَنْ لَا يُدْخِلَهُمُ الْجَنَّةَ وَلَا يُدَيِّقَهُمْ نَعِيمَهَا مُدْمِنٌ خَمْرٍ وَآكِلُ الرِّبَا وَآكِلُ مَالِ الْيَتِيمِ بِغَيْرِ حَقٍّ وَالْعَاقُ لَوْلَا ذَلِكَ)) ❁

”چار آدمیوں کی بابت اللہ نے اپنے اوپر لازم کر لیا ہے کہ ہرگز ہرگز انہیں جنت میں داخل نہیں کرے گا، نہ وہاں کی راحتوں کا انہیں مزہ چکھائے گا، عادی شرابی، سودخور، یتیم کا مال ناحق کھانے والا، اپنے ماں باپ کی نافرمانی کرنے والا۔“

③ حضرت ابو ہریرہ رضی اللہ عنہ نے رسول اللہ ﷺ سے نقل کیا ہے کہ آپ ﷺ نے ارشاد فرمایا:

((خَيْرُ بَيْتٍ فِي الْمُسْلِمِينَ بَيْتٌ فِيهِ يَتِيمٌ يُحْسِنُ إِلَيْهِ وَشَرُّ بَيْتٍ فِي الْمُسْلِمِينَ بَيْتٌ فِيهِ يَتِيمٌ يُسَاءُ إِلَيْهِ)) ❁

”مسلمانوں کا بہترین گھر وہ ہے جس میں کسی یتیم کے ساتھ حسن سلوک کیا

❁ مستدرک حاکم: ۳۷/۲ وطبع جدید: ۸۵۴/۳ حدیث: ۲۲۶۰؛ شعب الایمان للبیہقی: ۳۷۰/۷، ۳۶۹ حدیث: ۵۱۴۲؛ شیخ البانی نے اس حدیث کو انتہائی ضعیف قرار دیا ہے: ضعیف الترغیب والترہیب: ۱/۵۷۰ حدیث: ۱۱۵۸۔

❁ سنن ابن ماجہ، کتاب الادب، باب حق الیتیم، حدیث: ۳۶۷۹۔ شیخ البانی نے اس حدیث کو ضعیف قرار دیا ہے: ضعیف سنن ابن ماجہ، حدیث: ۷۳۹؛ ضعیف الترغیب والترہیب: ۲/۱۵۳ حدیث: ۱۵۱۰۔


جائے اور مسلمانوں کا بدترین گھردہ ہے جہاں کسی یتیم کے ساتھ بد سلوکی کی جائے۔“

④ حضرت اہل بن سعد رضی اللہ عنہ فرماتے ہیں کہ رسول اللہ ﷺ نے ارشاد فرمایا:  
 ((أَنَا وَكَافِلُ الْيَتِيمِ فِي الْجَنَّةِ هَكَذَا وَأَشَارَ بِالسَّبَابَةِ وَالْوُسْطَى  
 وَفَرَجَ بَيْنَهُمَا)) ❁

”میں اور یتیم کی کفالت کرنے والا جنت میں اس طرح ہوں گے، یہ کہہ کر  
 آپ ﷺ نے انگشت شہادت اور بیچ کی انگلی کے درمیان اشارہ فرمایا اور  
 دونوں کو کشادہ فرمایا۔“ (اس روایت کو بخاری، ابوداؤد اور ترمذی رحمہم اللہ نے نقل کیا ہے۔)

---

❁ صحیح بخاری، کتاب الطلاق، باب اللعان، وقول الله تعالى: ﴿وَالَّذِينَ يَرْمُونَ  
 أَزْوَاجَهُمْ﴾ الى قوله: ﴿أَنَّهُ لَمِنَ الصَّادِقِينَ﴾ (٢٤/النور ٦) حدیث: ٥٣٠٤؛ سنن  
 ابوداؤد، کتاب الادب، باب فی ضم الیتیم، حدیث: ٥١٥٠؛ سنن ترمذی، ابواب  
 البر والصلة، باب ماجاء فی رحمة الیتیم وكفالتہ، حدیث: ١٩١٨۔



## مزدور کو مزدوری نہ دینا

حضرت ابو ہریرہ رضی اللہ عنہ رسول اللہ ﷺ سے روایت کرتے ہیں کہ آپ ﷺ نے ارشاد فرمایا:

((قَالَ اللَّهُ تَعَالَى ثَلَاثَةٌ أَنَا خَصْمُهُمْ يَوْمَ الْقِيَامَةِ وَمَنْ كُنْتُ خَصْمُهُ خَصِمْتُهُ رَجُلٌ أُعْطِيَ بِي ثُمَّ غَدَرَ وَرَجُلٌ بَاعَ حُرًّا فَأَكَلَ ثَمَنَهُ وَرَجُلٌ اسْتَأْجَرَ أَجِيرًا فَاسْتَوْفَى مِنْهُ وَلَمْ يُعْطِهِ أَجْرَهُ)) ❁

”اللہ تعالیٰ فرماتا ہے، تین آدمی ایسے ہیں کہ قیامت کے دن میں ان کا دشمن ہوں گا اور جس کا میں دشمن ہوں گا۔ میں اس پر غالب آؤں گا، وہ شخص جس نے مجھ سے عہد کیا پھر بے وفائی کی اور وہ شخص جو کسی آزاد آدمی کو بیچ ڈالے اور اس کی قیمت کھا جائے اور ایک وہ شخص جو کسی مزدور کو اجرت پر لگائے پھر اس سے پورا کام لے کر مزدوری نہ دے۔“

اس روایت کو بخاری، ابن ماجہ رحمہما اللہ اور ان کے علاوہ بعض نے نقل کیا ہے۔

مختلف کاموں کو اجرت پر کروانے کا عام رواج ہے، جیسے عمارت تعمیر کرانا، کپڑے سلوانا، کھیتی باڑی کرانا وغیرہ۔ لیکن ایک مشکل یہ ہے کہ کام پورا ہونے کے بعد جب مزدوری دینے کا وقت آتا ہے اور مزدور مالک سے مزدوری طلب کرتا ہے تو بعض مالک مال مٹول سے کام لیتے ہیں اور آج نہیں کل یا اس ماہ نہیں اگلے ماہ کے وعدے پر مزدوروں کو ٹرختا رہتے ہیں، حالانکہ وہ چاہیں تو وقت پر مزدوری دے سکتے ہیں۔

کبھی بعض مالکان ایسے ہتھکنڈے اختیار کرتے ہیں کہ مزدوری سرے سے دینی نہ پڑے یا کچھ حصہ ہڑپ کر لیا جائے، ایسے موقع پر طرح طرح کا دعویٰ کیا جاتا ہے، جیسے یہ بہانہ

❁ صحیح بخاری، کتاب البیوع، باب اثم من باع حرًا، حدیث: ۲۲۲۷؛ سنن ابن ماجہ، کتاب الرہون باب أجرة الأجراء، حدیث: ۲۴۴۲ (الفاظ اسی کے ہیں)۔

کیا جاتا ہے کہ مزدور نے کام پورا نہیں کیا، یا ٹھیک طرح سے نہیں کیا، حالانکہ ایسا نہیں ہوتا، بلکہ مزدور پورا کام کر لیتا ہے اور مالک کی خواہش کے عین مطابق کرتا ہے۔ لیکن ایسی غلط حرکت اسی لیے کی جاتی ہے تاکہ مزدور کا حق مار لیا جائے، یا کچھ مزدوری ہڑپ کر لی جائے اور وہ دل برداشتہ ہو کر عدالت میں درخواست کرے اور جب کوئی ایسا معاملہ عدالت میں جاتا ہے تو مزدور کو وکیل مقرر کرنا پڑے اور اس کی فیس دینی پڑتی ہے۔ پھر عدالت میں مسلسل تاریخیں پڑتی ہیں اور ایک عرصے تک مقدمہ چلتا ہے۔ مقدمہ کی طوالت اور انصاف کے گراں ہونے کی وجہ سے یوں بھی ہوتا ہے کہ مزدور اپنے حق سے دست بردار ہو جاتا ہے۔ یا کچھ حصہ چھوڑ کر قدرے قلیل پر راضی ہو جاتا ہے کہ اس میں شک نہیں کہ اس قسم کے واقعات میں مالک کا اجر نہ دینا یا اس کیلئے ٹال مٹول کرنا سخت ظالمانہ فعل ہے اور ایک حدیث قدسی میں خود اللہ تعالیٰ نے ظلم کو اپنے آپ حرام قرار دیا ہے۔ ارشاد ہے:

((يَا عِبَادِي اِنِّيْ حَرَّمْتُ الظُّلْمَ عَلٰى نَفْسِيْ وَجَعَلْتُهُ بَيْنَكُمْ مُحَرَّمًا فَلَا تَظَالُمُوْا)) ❁

”اے میرے بندو! میں نے اپنے اوپر ظلم کو حرام قرار دیا ہے اور تمہارے درمیان آپس میں ایک دوسرے پر ظلم کو حرام ٹھہرایا ہے، اس لیے ایک دوسرے پر ظلم مت کرو۔“

ظلم کی حرمت سے متعلق بہت سی آیات و روایات پہلے بھی گزری ہیں۔ نیز جن کبیرہ گناہوں کی تفصیل پہلے مذکور ہوئی، ان میں بھی اس مفہوم کی آیتیں اور روایتیں گزر چکی ہیں اور ابھی اوپر گزرا ہے کہ تین آدمی ایسے ہیں جن میں ایک وہ آدمی جو کسی مزدور کو اجرت پر لگائے اور اسے مزدوری نہ دے۔ اللہ تعالیٰ اس کا دشمن ہے اور جس کا دشمن اللہ تعالیٰ ہوگا وہ شخص بھلا کیونکر نجات پائے گا۔ الغرض قدرت کے باوجود مزدور کو مزدوری نہ دینا زبردست گناہ کبیرہ ہے اور یہی وعید کیا کم ہے کہ خود اللہ تعالیٰ اس کا دشمن ہوگا اور جس کا دشمن اللہ تعالیٰ ہوگا وہ دردناک عذاب سے کیونکر رہائی پائے گا۔

❁ صحیح مسلم، کتاب البر والصلة، باب تحريم الظلم، حدیث: ۲۵۷۷۔

اور جس طرح مزدور کو مزدوری نہ دینا گناہ کبیرہ ہے، اسی طرح مال دار کا حق کی ادائیگی میں دیر کرنا ظلم ہے، جیسا کہ امام بخاری و مسلم رحمہما اللہ اور دیگر چار محدثین (ابوداؤد، نسائی، ترمذی، ابن ماجہ رحمہم اللہ) نے اس روایت کو نقل کیا ہے کہ رسول اللہ صلی اللہ علیہ وسلم نے ارشاد فرمایا:

۳۵۰: ((مَطْلُ الْغَنِيِّ ظُلْمٌ وَإِذَا اتَّبَعَ أَحَدُكُمْ عَلَى مِلِّي فَلْيَتَّبِعْ)) ❁

”دولت مند آدمی کا ٹال منول کرنا بے جا ہے، اگر تم میں سے کسی کا قرض کسی مال دار شخص پر منتقل کیا جائے تو قرض خواہ پر لازم ہے کہ اس (تحويل قرض) کو مان لے۔“

اور ایسا بارہا ہوتا ہے..... کوئی شخص اپنے مسلمان بھائی سے قرض لیتا ہے یا رقم ادھار لیتا ہے اور ادائیگی کا وقت آتا ہے تو ٹال منول کرتا ہے، کبھی مکر جاتا ہے کبھی قرض کے ایک حصے کا انکار کرتا ہے اور کبھی آج کل پر ٹالتا ہے اور نوبت یہاں تک پہنچتی ہے کہ بے چارہ قرض خواہ

❁ ”مَطْلُ الْغَنِيِّ“ میں فعل کی نسبت فاعل کی طرف کی گئی ہے، یعنی قرض خواہ کی طلب پر مال دار کا حق کی ادائیگی میں دیر کرنا۔ بعض یہ بھی کہتے ہیں کہ فعل کی نسبت مفعول کی طرف یعنی مالدار قرض خواہ کی طلب پر قرض دار کا ادائے حق میں دیر کرنا ظلم ہے، لہذا غریب قرض خواہ کی طلب پر تاخیر کرنا بدرجہ اولیٰ ظلم ہوگا۔ اذاتبع فعل مجہول ہے ”معلیٰ“ یہ لفظ ”مسن“ سے ماخوذ ہے، چنانچہ کہتے ہیں ”مملو الرجل“ آدمی ملول ہو، فلیتبع یہ بھی پہلے فعل کی طرح مجہول ہے۔ یعنی جب قرض کو حوالے کیا جائے تو وہ اس کے ذمہ ہو جاتی ہے۔ (متن بدلے)

یہ روایت اس کی دلیل ہے کہ مال دار کا مزدوری ادا کرنے میں دیر کرنا حرام ہے۔ دیر کرنا، ٹال منول کرنا اور جس قدر جلد ادائیگی ہو سکے کسی عذر کے بغیر اس میں زیادہ دیر کرنا زیادتی ہوگی اور مصدر کو فاعل کی جانب مضاف کئے جانے کی صورت میں معنی یہ ہوگا کہ مال دار پر جب قرض کی ادائیگی ثابت ہو جائے اور وہ عاجز نہ ہو تو اس کا دیر کرنا حرام ہوگا۔ دوسری عبارت کی تقدیر کی صورت میں اس کا مفہوم یہ ہوگا کہ قرض کی ادائیگی واجب ہوگی خواہ قرض خواہ مالدار کیوں نہ ہو یعنی مالدار ہونے کا یہ مطلب نہیں کہ حق کی ادائیگی میں تاخیر کی جائے اور جب مالدار قرض خواہ کے بارے میں یہ حکم ہے تو تنگ دست قرض خواہ کا یہ حق بدرجہ اولیٰ جلد ادا کرنا ہوگا۔ نیز مذکورہ حکم سے حوالہ وجوب ثابت ہوتا ہے، جب کہ جمہور نے اس کو استحباب پر محمول کیا ہے۔

❁ صحیح بخاری، کتاب الحوالات، باب الحوائی زھل یرجع فی الحوائی؟ حدیث: ۲۲۸۷؛ صحیح مسلم، کتاب المساقاة، باب تحريم مطل الغنی وصحة الحوائی واستجاب قبولها اذا اخیل علی ملی، حدیث: ۱۵۶۴؛ سنن ابوداؤد، کتاب البیوع، باب فی المطل، حدیث: ۳۳۴۵؛ سنن ترمذی، ابواب البیوع، باب ما جاء فی مطل الغنی آتہ ظلم، حدیث: ۱۳۰۸؛ سنن نسائی، کتاب البیوع، باب الحوائی، حدیث: ۴۶۹۵؛ سنن ابن ماجہ، کتاب الصدقات، باب الحوائی، حدیث: ۲۴۰۳۔

اپنے حق سے دست بردار ہو جاتا ہے یا کچھ حصہ اسے چھوڑنا پڑتا ہے، یا وصولی کیلئے معاملہ عدالت میں قاضی کے سامنے پیش ہوتا ہے اس قسم کی ٹال مٹول اور تاخیر قرض خواہ کو اذیت پہنچانے کیلئے ہوتی ہے۔ حالانکہ بسا اوقات قرض خواہ کی کل جمع پونجی وہی رقم ہوتی ہے جسے اس نے مقروض کے حوالے کیا تھا یا یہ ہوتا ہے کہ مزدور اپنا پچھلا قرض بے باق کرنا چاہتا ہے غلہ یا اپنے اہل و عیال کی ضروریات کا بندوبست کرنا چاہتا ہے۔

اور دام بڑھا کر مزدوری سے کچھ زیادہ روپیہ قرض لینے پر مجبور ہوتا ہے۔ کبھی قرض خواہ (یا مزدور) پردیسی ہوتا ہے اور مقروض یا مالک کے شہر میں زیادہ دنوں ٹھہر نہیں سکتا۔ لہذا ان صورتوں میں بیجا ٹال مٹول ظلم و زیادتی ہوگی اور ظالموں کے حق میں اللہ تعالیٰ نے زبردست وعید نازل کی ہیں، جیسا کہ آیات شریفہ اور احادیث مقدسہ کے مطالعہ سے اس کا بخوبی علم ہوتا ہے۔


نیز ابن حبان رحمہ اللہ نے بھی اپنی صحیح میں نقل کیا ہے اور حاکم رحمہ اللہ نے بھی نقل کیا ہے اور اس کی تصحیح بھی کی ہے:

۳۵۱: ((لَيْسَ الْوَاجِدُ يَحِلُّ عِرْضُهُ وَعَقُوبَتُهُ))

”قدرت والے کی ٹال مٹول سے اس کی آبرو حلال ہوتی ہے اور اس کی سزا جائز ہوتی ہے۔“

❦ ”لسی الواجد“ یعنی وہ شخص جو ادائیگی کی قدرت رکھنے کے باوجود ٹال مٹول کرتا ہو، ایسے شخص کی عزت و آبرو حلال ہوتی ہے۔ ❦ ”اس کی آبرو حلال اور اسے سزا دینا جائز ہے۔“ اس کا مطلب یہ ہے کہ وہ ٹال مٹول کرنے والے کے نام سے مشہور ہوگا، لوگوں میں بد معاملہ کہلائے گا۔ مظلوم کو اس ظالم کے خلاف اس کے مظالم بیان کرنے کی اجازت ہے۔ ٹال مٹول کی وجہ سے ضرب شدید یا قید و بند کی سزا اس کیلئے لازمی ہے۔

❦ صحیح بخاری، کتاب الاستقراض، باب لصاحب الحق مقال، قبل حدیث: ۲۴۰۱ تعلیقاً؛ سنن نسائی، کتاب بیوع، باب مظل الغنی، حدیث: ۴۶۹۳؛ سنن ابوداؤد، کتاب القضاء، باب فی الدین هل یحبس به، حدیث: ۳۶۲۸؛ سنن ابن ماجہ، کتاب الصدقات، باب الحبس فی الدین والملازمة، حدیث: ۲۴۲۷؛ الاحسان فی تقریب صحیح ابن حبان، ۱۱/۴۸۶ حدیث: ۵۰۸۹؛ موارد الظمآن الی زوائد ابن حبان، حدیث: ۱۱۶۴؛ مستدرک حاکم، ۴/۱۰۲ طبع قدیم و طبع جدید: ۷/۲۵۲۵ حدیث: ۷۰۶۵۔ امام حاکم نے اس حدیث کو صحیح کہا ہے اور امام ذہبی نے ان کی موافقت کی ہے۔ شیخ البانی نے اس حدیث کو حسن قرار دیا ہے۔



## میت کے ورثا کوستانا

وارثین کا ترکہ ذکر کرنے کے بعد اللہ تعالیٰ فرماتا ہے:

﴿مِنْ بَعْدِ وَصِيَّةٍ يُؤْصِي بِهَا أَوْ دَيْنٍ غَيْرَ مُضَارٍّ وَصِيَّةً مِنَ اللَّهِ وَاللَّهُ عَلِيمٌ خَلِيمٌ﴾ تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ذَلِكَ الْفَوْزُ الْعَظِيمُ وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُهِينٌ ﴿٤١﴾

”بعد وصیت کی ہوئی کے اور بعد ادائے قرض کے جس نے کسی کا نقصان نہ کیا ہو اللہ کا یہی حکم ہے اور اللہ سب کچھ جاننے والا، بڑے علم والا ہے، یہ حدود الہی ہیں، جو لوگ اللہ اور اس کے رسول ﷺ کے حکم پر چلیں گے اللہ ان کو ایسے باغوں میں داخل کرے گا، جن کے نیچے نہریں بہتی ہوں گی، وہ ہمیشہ کیلئے ان میں رہیں گے اور یہی بڑی کامیابی ہے اور جو کوئی اللہ اور اس کے رسول ﷺ کی نافرمانی کرے گا اور حدود الہی سے آگے بڑھے گا اللہ تعالیٰ اس کو دوزخ کی آگ میں داخل کرے گا۔ جہاں اس کو ہمیشہ رہنا ہوگا اور اسے ذلت کا عذاب ہوگا۔“

یہ حقیقت ہے جس میں ذرہ برابر شک نہیں کہ اللہ نے مورث کی پائی پائی سے وارث کا حق ٹھہرایا ہے اور اس کا مقررہ حصہ بیان کر دیا ہے، اصحاب فروض اور عصابات کا ترکہ خود تقسیم کیا، پیغمبر یا کسی اور کو یہ ذمہ داری نہیں سونپی، اس سے وراثت کے مسائل اور اس کی تقسیم پر اللہ تعالیٰ کی خصوصی توجہ اور نگہداشت کا پتا چلتا ہے۔ نیز اس میں جو حکم پوشیدہ ہے وہ کسی پر مخفی نہیں ان میں سے چند حکمتیں ذیل میں درج ہیں۔



- ① قرابت داری اور فطری تعلقات کی استواری اور مضبوطی۔
  - ② وارثین کی ضروریات کی بحالی بالخصوص کم سن اور معذور ورثا کی کفالت۔
  - ③ دولت کی تقسیم اور اس کی گردش جواب تک مرنے والوں کی ملکیت تک محدود تھی۔
  - ④ غربت کا ازالہ یا کم از کم اس میں تخفیف اور سوشلزم اور کمیونزم کی کمین گاہوں کا سدباب۔
- ان حکمتوں اور وجوہات کی بنا پر ہر مسلمان بالخصوص ارباب اقتدار کا فرض ہے کہ وہ اللہ تعالیٰ کے ان فیصلوں کو من و عن نافذ کریں، جنہیں اللہ تعالیٰ نے اپنی کتاب میں ذکر کیا ہے۔
- ارشاد ہے:

﴿لِّلرِّجَالِ نَصِيبٌ مِّمَّا تَرَكَ الْوَالِدِينَ وَالْأَقْرَبُونَ وَلِلنِّسَاءِ نَصِيبٌ مِّمَّا تَرَكَ الْوَالِدِينَ وَالْأَقْرَبُونَ مِمَّا قَلَّ مِنْهُ أَوْ كَثُرَ ۖ نَصِيبًا مَّفْرُوضًا﴾ ﴿٤﴾

”جو کچھ ماں باپ اور قریبی چھوڑ جاتے ہیں اس میں لڑکوں کا حصہ ہوتا ہے اور ماں باپ اور قرابت داروں کے چھوڑے ہوئے مال میں لڑکیوں کا بھی حصہ ہے، خواہ وہ کم ہو یا زیادہ، یہ اللہ کے مقرر کئے ہوئے حصے ہیں۔“

نیز فرمایا:

﴿يُوصِيكُمُ اللَّهُ فِي أَوْلَادِكُمْ لِلَّذِ كَرُمِثْلُ حَظِّ الْأُنثَىٰ ۖ فَإِنْ كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا مَا تَرَكَ ۖ وَإِنْ كَانَتْ وَاحِدَةً فَلَهَا النِّصْفُ ۖ وَلِأَبَوَيْهِ لِكُلِّ وَاحِدٍ مِّنْهُمَا الشُّدُسُ مِمَّا تَرَكَ إِنْ كَانَ لَهُ وَكَدَّ ۖ فَإِنْ لَّمْ يَكُنْ لَهُ وَلَدٌ وَوَرِثَةُ أَبَوَيْهِ فَلِلثُلُثِ ۖ فَإِنْ كَانَ لَهُ إِخْوَةٌ فَلِلْأَخَوَةِ الشُّدُسُ مِمَّا بَعْدَ وَصِيَّةِ يُوَصِّي بِهَا أَوْ ذَيْنَ ۖ أَبَاؤُكُمْ وَأَبْنَاؤُكُمْ لَا تَدْرُونَ أَيُّهُمْ أَقْرَبُ لَكُمْ نَفَعًا ۖ فَرِيضَةٌ مِّنَ اللَّهِ ۖ إِنْ اللَّهُ كَانَ عَلِيمًا حَكِيمًا﴾ ﴿٥﴾

”اللہ تم کو اولاد کے حصوں کی بابت حکم فرماتا ہے کہ مرد کا حصہ دو عورتوں کے برابر ہے، پھر اگر اس (میت) کی لڑکیاں دو یا زیادہ ہوں تو ان سب کیلئے دو تہائی چھوڑے ہوئے مال میں سے ہے اور اگر ایک ہے تو اس کا نصف ترکہ

ملے گا اور اس میت کے ماں باپ کو چھٹا چھٹا حصہ تر کے میں سے دیا جائے گا بشرطیکہ میت کی اولاد بھی ہو اور اگر اس کی اولاد نہیں ہے اور ماں باپ ہی اس کے وارث ہیں تو ماں کا ثلث ہے اور اگر میت کے چند بھائی ہوں تو ماں کا چھٹا حصہ ہے (یہ سب حصے) بعد ادائے وصیت کے ہیں جو میت کرنے کے مرے اور بعد ادائے عیوض کے۔ تم نہیں جانتے کہ تمہارے باپ اور بیٹوں میں سے کون تم کو زیادہ نفع پہنچا سکتا ہے، یہ حصے اللہ کی طرف سے مقرر ہیں۔ بے شک اللہ بڑے علم والا اور بڑی حکمت والا ہے۔“

مذکورہ بالا آیت میں اللہ تعالیٰ نے بیٹوں، بیٹیوں، ماں باپ اور بھائیوں کا ترکہ بیان فرمایا، جیسے اس کے بعد کی آیت نمبر ۱۲ میں میاں بیوی کا ترکہ ذکر کیا ہے، ساتھ ہی یہ بیان فرمایا کہ اگر کسی کے اصول (یعنی باپ، دادا وغیرہ) فروغ (یعنی اولاد پوتیاں، پوتے وغیرہ) نہ ہوں، لیکن ماں شریک بھائی ہوں تو یہ بھائی ثلث (یعنی مال کے تہائی حصہ کے حق دار) ہوں گے کیونکہ یہ شخص اصطلاحاً کلالہ کہلاتا ہے اور حضرت ابوبکر، حضرت عمر، حضرت علی اور حضرت عبداللہ بن مسعود اور بہت سے صحابہ رضی اللہ عنہم سے منقول ہے اور یہی ائمہ اربعہ کا مسلک ہے کہ کلالہ وہ شخص ہوتا ہے جس کی اولاد اور والد نہ ہو۔ اسی سورۃ کی آیت ۷۶ میں ایک بہن، دو بہنوں اور گئے بھائی اور ان کی بہنوں کا ترکہ ذکر فرمایا ہے، چنانچہ ارشاد ہے:

﴿وَأِنْ كَانُوا إِخْوَةً رِّجَالًا وَنِسَاءً فَلِلَّذَّكَرِ مِثْلُ حَظِّ الْأُنثِيَيْنِ ط﴾ ❁

”اور اگر (اس کلالہ کی کئی) بہنیں، بھائی، مرد اور عورت وارث ہوں تو مرد کو عورت سے وگنا حصہ ملے گا۔“

نیز سنت مقدسہ کی رو سے پوتیوں، دادیوں اور بھائیوں کے علاوہ تمام عصبات کا ترکہ مذکور ہے۔ رہا دادا اور بھائیوں کا ترکہ تو اس کا ثبوت اصحاب کرام رضی اللہ عنہم کے اجتہاد سے ملتا ہے، جیسا کہ اس فن کی کتابوں میں اس کی تفصیل درج ہے۔ آیت نمبر ۱۱ کے ختم پر ﴿قَسْرُ بَصَّةٌ مِّنَ اللَّهِ﴾ وارد ہے۔ اس کا مطلب یہ ہے کہ وراثت کی مذکورہ تفصیل محکم فریضہ اور اللہ کا اٹل

فیصلہ ہے۔ ﴿إِنَّ اللَّهَ كَانَ عَلِيمًا حَكِيمًا﴾ اس کی حکمت کا ادنیٰ کرشمہ یہ ہے کہ وہ ہر چیز کو اس کے حسب موقع جگہ دیتا ہے۔ جو جیسا مستحق ہوتا ہے اسے اس کو پورا پورا حق عطا فرماتا ہے۔ آیت نمبر ۱۲ کے اختتام پر یہ الفاظ ہیں: ﴿بَعْدَ وَصِيَّةٍ يُوصِي بِهَا أَوْ ذَيْنَ غَيْرِ مُضَارٍّ وَصِيَّةً مِّنَ اللَّهِ﴾ اسی طرح آیت نمبر ۱۷ کے ختم پر یہ فرمایا ﴿يَسِّنُ اللَّهُ لَكُمُ الْيَسْرَةَ﴾ یعنی مذکورہ احکام کو اللہ نے تم پر فرض فرمایا۔ اس کی حدود تمہارے لیے مقرر فرمائیں اور دستور کی اس طرح وضاحت کر دی جس کے بعد تمہیں گمراہ نہیں ہونا چاہیے۔

اوپر جن آیات کی تفصیل اور تشریح گزری اور جن میں جملہ وارثین کا ترکہ بیان ہوا، ان آیات اور ان کے اختتامی کلمات پر غور کیجئے جیسے ارشاد ﴿فَرِيشَةً مِّنَ اللَّهِ - غَيْرَ مُضَارٍّ - وَصِيَّةً مِّنَ اللَّهِ﴾ ﴿يَسِّنُ اللَّهُ لَكُمُ الْيَسْرَةَ﴾ ان احکامات سے بخوبی یہ اندازہ ہوتا ہے کہ وراثت کی تقسیم پر اللہ تعالیٰ کی کس درجہ خصوصی نظر ہے اور یہ صرف اس لیے ہے تاکہ بندے اس اہم فریضہ میں کسی قسم کی کوتاہی نہ برتیں اور طاقت و روارث کمزور وارث کا کل یا کچھ حصہ ہڑپ کرنے کی شرم ناک کوشش نہ کر بیٹھے۔ نیز ہمارے مسلم قارئین کو ان سطروں کے ذریعے خوب سمجھ لینا چاہیے کہ جو کوئی وراثت کے مسائل میں کمی بیشی کرے یا کسی قسم کے حیلے یا تدبیر سے حکم الہی کو اس ہوشیاری سے مسخ کرنا چاہیے کہ بظاہر ان حیلوں سے حکم الہی نافذ کیا جائے، لیکن اندر سے اس کے ذریعے اس حکم میں تبدیلی کی سازش کی جائے اور جملہ وارثین یا کسی ایک وارث پر کھلم کھلا زیادتی کی جائے تو اس کی یہ حرکت کبیرہ گناہ تصور کی جائے گی۔

بنابریں ذیل میں ایسے چند حیلے بیان کئے جاتے ہیں۔ ان مثالوں کے ذریعے ہمارا مدعا واضح ہوگا اور قارئین بخوبی جان لیں گے کہ ان ہتھکنڈوں کے ذریعے ورثا کو کل یا کچھ ترکے سے کیونکر محروم کیا جاتا ہے۔

①..... اس قسم کا ایک حیلہ یہ ہے کہ حیلہ باز جھوٹ موٹ اقرار کرتا ہے اور کہتا ہے کہ اس مال کی اتنی مقدار فلاں اجنبی یا فلاں وارث کی ہے، فلاں جائیداد، فلاں زمین..... گھریا کھجور کا فلاں درخت فلاں شخص کا ہے، وغیرہ اور دعوے دار اپنے اس دعوے پر گواہ لے آتا ہے یا دستاویز پیش کر دیتا ہے حالانکہ یہ بالکل سفید جھوٹ ہوتا ہے اور وہ یہ ڈھونگ محض اس لیے

رچاتا ہے تاکہ ورثا تھوڑے یا زیادہ حصے سے محروم رہیں اور سارا بھلا اس اجنبی کا ہو جائے یا کسی ایک وارث کا نفع ہو اور دوسرے ورثا محروم رہیں یا ان کا حصہ کم ہو جائے۔

②..... اپنا مال کسی غیر وارث پر وقف کر دے اور وارثین کو محروم کر دے یا کسی وارث پر وقف کر دے اور باقی ماندہ وارثین کو محروم کر دے۔

③..... اپنا مال کسی ایک وارث کی نذر کر دے، یا کسی اجنبی کو وے دے، یا اولاد میں سے کسی کو دوسروں سے زائد حصہ دے وے، یا اس کے گھر بھجور کا درخت یا دکان کی بابت اس کے کسی وارث جیسے اولاد، اہلیہ، یا اجنبی سے خرید و فروخت کا اعتراف کرے یا تہائی سے زیادہ تہائی کی وصیت کرے، لیکن اللہ کیلئے نہیں بلکہ محض ورثا کو تکلیف پہنچانے کیلئے۔

④..... یا اس قسم کا جھوٹا اقرار کرے کہ اس کا جس قدر قرض فلاں پر تھا وہ وصول ہو یا اپنی مرضی کے کسی شخص کے ہاتھ کوئی چیز ادا کرنے پر فروخت کر دے، مثلاً سو روپے کی قیمت کی چیزیں چالیس میں دے ڈالے یا سو روپے کا مال دوسو میں خرید لے اور یہ تمام حرکتیں ورثا کو محروم کرنے یا ان کا حصہ کم کرنے کی خاطر کرے، اس میں شک نہیں کہ یہ تمام اقدام حرام اور گناہ کبیرہ ہیں، کیونکہ اللہ اور اس کے رسول ﷺ نے ورثا کا جو حق مقرر کیا ہے، ان صورتوں میں ان کی صریح خلاف ورزی پائی جاتی ہے اور ورثا پر ظلم کیا جاتا ہے اور ایسا کرتے ہوئے نہ احکام الہی اور حدود الہی کی رعایت کی جاتی ہے، نہ وارثین کی، نہ اپنی اولاد اور نہ قربت داروں کا کوئی خیال کیا جاتا ہے۔ پھر جو کوئی اس قسم کی حرکت کرتا ہے اسے اس کا روائی سے کوئی نفع بھی حاصل نہیں ہوگا۔ کیونکہ سب کاموں کا دار و مدار نیت پر ہے، جیسا کہ صحیح حدیث میں رسول اللہ ﷺ نے ارشاد فرمایا:

((أَنَّمَا الْأَعْمَالُ بِالنِّيَّاتِ وَأَنَّمَا لِكُلِّ امْرِئٍ مَا نَوَىٰ)) ❁

”اعمال کا دار و مدار نیتوں پر ہے اور ہر کسی کو وہی کچھ ملے گا جس کی وہ نیت کرتا ہے۔“

❁ صحیح بخاری، کتاب بدء الوحی، باب کیف کان بدء الوحی الی رسول اللہ ﷺ حدیث: ۱؛ صحیح مسلم، کتاب الامارۃ، باب قوله: انما الأعمال بالنیۃ وانہ یدخل فیہ الغزو وغیرہ من الأعمال، حدیث: ۱۹۰۷۔

پھر ہمارا روزمرہ کا مشاہدہ ہے کہ کمزور ایمان والے اور غیر متشرع افراد اس قسم کی حرکت کرتے ہیں، کبھی چھیتی بیوی کے دباؤ میں آ کر اسے کچھ دے دیتے ہیں یا ہبہ کر دیتے ہیں یا کچھ دھن دولت اس کے نام کر دیتے ہیں، کبھی بعض بیٹوں یا بعض رشتہ داروں کے اکسانے پر انہیں دیتے دلاتے ہیں اور یہ نہیں جانتے کہ ان کے اس لئے سیدھے اقدام سے اللہ اور اس کے رسول ﷺ ناراض ہوں گے اور جملہ وارثین یا کسی ایک وارث کے حق میں یہ حرکت صریح ظلم ہوگی۔

دین و مذہب کے خلاف اسی قسم کی غلط حرکتوں کا نتیجہ ہے کہ آج امت کے اندر ورثا اور قرابت داروں میں بغض و عداوت کا بازار گرم ہے اور ہر شخص ایک دوسرے کو کاٹنے کے لیے دوڑتا ہے، کیونکہ ایک وارث اپنی آنکھوں سے دیکھتا ہے کہ اس کے مورث نے اسے محروم رکھا یا ظلم و زیادتی کر کے اس کے حق کو کم کر دیا، پھر کینہ کپٹ اور بغض و حسد کی یہ آگ برسوں بھڑکتی ہے اور نفرت کے یہ جراثیم ایک نسل سے دوسری نسل میں سرایت کرتے جاتے ہیں اور یہ حقیقت ہے کہ یہ تمام حرکتیں اللہ اور اس کے رسول ﷺ کے احکام کی کھلی خلاف ورزی ہیں جب کہ اللہ اور رسول ایک دوسرے کے ساتھ میل جول، محبت و الفت، رحم دلی اور اتحاد و اتفاق سے پیش آنے کا حکم دیتے ہیں اور جھگڑے اور منافقت سے پرہیز کی تلقین کرتے ہیں اور جو مورث اس قسم کا اقدام کرتا ہے، جس کا خود اسے خمیازہ بھگتنا پڑتا ہے۔ چنانچہ اس کیلئے دعائے مغفرت اور عفو و درگزر کے بجائے ورثا کے منہ سے اس کیلئے لعنت ملامت اور بددعائیں نکلتی ہیں۔

مندرجہ بالا حرکتیں کس درجہ ظالمانہ اور شرم ناک ہیں، اس کی وضاحت اس بات سے بھی ہوتی ہے کہ شریعت نے ہر شخص کو تہائی مال میں وصیت کی اجازت دی ہے، جس کی صورت یہ ہے کہ مرنے والا اپنے تہائی مال میں ایسا تصرف کرے جس کا نفع اسے مرنے کے بعد حاصل ہوتا رہے۔ یہ اجازت تہائی مال تک برقرار رہے، اس سے زیادہ کی نہیں تاکہ ورثا کے حقوق کی رعایت ہو سکے اور اگر ورثا از خود زیادہ کی اجازت دیں تو تہائی سے زیادہ میں وصیت بھی درست ہوگی، لہذا جب شریعت نے یہ رخصت دے رکھی ہے تو سوچنا چاہیے کہ اس

شخص کا انجام کیا ہوگا جو اپنے وارث کو کل ترکہ سے محروم کرنے کیلئے کوشاں ہو یا کچھ مال سے محروم کرنا چاہے اور اس کیلئے شیطانی ہتھکنڈے استعمال کرے۔

مزید حیرت انگیز امر یہ ہے کہ اس قسم کی حرکت وہ لوگ کر رہے ہیں جو اسلام کا دم بھرتے ہیں اور دوسری طرف یہ فعل ایسی نازک گھڑی میں انجام دیتے ہیں جب ان کی زندگی کی شام ڈھل رہی ہوتی ہے، ان پر کوئی سخت مرض کا حملہ ہوتا ہے اور وہ دنیا سے آخرت کی طرف کوچ کرنے اور اللہ کے حضور پیش ہونے کیلئے پا بہ رکاب ہوتے ہیں، ہم نہیں سمجھتے کہ یہ ظالم کس طرح اللہ کے سامنے پیش ہوں گے، جب کہ ان مظالم کی دلدل میں وہ ناک تک ڈوبے ہوں گے اور یہ ظلم و زیادتی ان کی بے ایمانی کا ڈھنڈورہ پیٹتی ہوگی، ان کی شفقت پوری، قربت داری، ہمدردی اور ان کی انسانیت نوازی کا ماتم کرتی ہوگی۔ کیا انہیں یہ نہیں معلوم کہ ابتدا میں جو آیت ہم نے پیش کی ہے۔ اس کے اندر کس قدر وعید اور تنبیہ موجود ہے اس آیت کے بعض اجزاء یہ ہیں۔

﴿مِنْ بَعْدٍ وَصِيَّةٌ يُؤْصِي بِهَا أَوْ ذُنُوبٌ غَيْرُ مُضَاهٍ وَصِيَّةٌ مِنَ اللَّهِ

وَاللَّهُ عَلَيْهِمْ حَلِيمٌ ۖ وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ

نَارًا خَالِدًا فِيهَا وَلَهُ عَذَابٌ مُهِينٌ ۝﴾

اور حضرت ابن عباس رضی اللہ عنہما سے منقول ہے کہ آپ ﷺ نے ارشاد فرمایا:

((الْإِضْرَارُ فِي الْوَصِيَّةِ مِنَ الْكِبَائِرِ))

۴/ النساء: ۱۲، ۱۴۔ یہ حدیث سنن الدارقطنی، کتاب الوصایا: ۴/ ۱۵۰

وطبع جدید: ۸۶/ ۴، حدیث: ۴۲۴۹؛ السنن الكبرى للبيهقي: ۶/ ۲۷۱ وطبع جدید:

۶/ ۴۴۴ حدیث: ۲۵۸۶؛ تفسیر ابن ابی حاتم: ۳/ ۸۸۸ حدیث: ۴۹۳۹؛ تفسیر

الطبري: ۶/ ۴۸۷ میں مرفوعاً اور السنن الكبرى للنسائي: ۱۰/ ۶۰ حدیث: ۱۱۰۲۶

(طبع جدید)؛ مصنف عبدالرزاق: ۹/ ۸۸ طبع قدیم و طبع جدید: ۹/ ۲۸

حدیث: ۱۶۷۶۷؛ تفسیر الطبري: ۶/ ۴۸۶ اور تفسیر ابن ابی حاتم: ۳/ ۸۸۸

حدیث: ۴۹۴۰ میں موقوفاً مروی ہے۔ شیخ البانی رحمہ اللہ نے مرفوعاً اس حدیث کو انتہائی ضعیف قرار دیا

ہے۔ سلسلۃ الاحادیث الضعیفة: ۱۲/ ۸۳۶ حدیث: ۵۹۰۷۔ البتہ شیخ البانی نے السنن

الكبرى للنسائي کی موقوف روایت کی سند کو صحیح قرار دیا ہے۔

”وصیت میں کسی کو نقصان پہنچانا کبیرہ گناہوں میں سے ہے۔“

اس روایت کو دارقطنی نے نقل کیا اور ابن حاتم نے اس کے موقوف ہونے پر صا د کیا ہے نیز امام احمد اور امام ابن ماجہ رحمہم اللہ نے حضرت ابو ہریرہ رضی اللہ عنہ سے نقل کیا ہے، وہ کہتے ہیں۔

((إِنَّ الرَّجُلَ لَيَعْمَلُ بِعَمَلٍ الْخَيْرِ سَبْعِينَ سَنَةً وَإِذَا أَوْصَى جَارَ فِي وَصِيَّةٍ فَيُخْتِمُ لَهُ بِشَرٍّ عَمَلِهِ فَيَدْخُلُ النَّارَ وَإِنَّ الرَّجُلَ لَيَعْمَلُ بِعَمَلٍ أَهْلِ الشَّرِّ سَبْعِينَ سَنَةً فَيُعَدِّلُ فِي وَصِيَّتِهِ فَيُخْتِمُ لَهُ بِخَيْرٍ عَمَلِهِ فَيَدْخُلُ الْجَنَّةَ)) ثُمَّ يَقُولُ أَبُو هُرَيْرَةَ رَضِيَ اللَّهُ عَنْهُ إِفْرُؤُوا إِنْ شِئْتُمْ ﴿تِلْكَ حُدُودُ اللَّهِ --- عَذَابٌ مُهِينٌ﴾ ❁

”کوئی آدمی ستر سال تک نیک عمل پر کار بند رہتا ہے، لیکن (آخری دم) وصیت کرتے ہوئے وہ نا انصافی سے کام لیتا ہے اور انجام کار اس کا برے اعمال پر ہوتا ہے اور اسے جہنم میں ڈال دیا جاتا ہے اور کوئی آدمی ستر سال تک بد اعمالی میں مبتلا رہتا ہے، لیکن ناگاہ وصیت (کے موقع پر) انصاف سے کام لیتا ہے اور اسکا انجام نیک عمل پر ہوتا ہے اور اسکو جنت میں بھیج دیا جاتا ہے۔“..... سلسلہ کام جاری رکھتے ہوئے حضرت ابو ہریرہ رضی اللہ عنہ نے فرمایا تم چاہو تو یہ آیت مبارکہ پڑھ لو ﴿تِلْكَ حُدُودُ اللَّهِ ..... عَذَابٌ مُهِينٌ﴾

❁ سنن ابوداؤد، کتاب الوصایا، باب ما جاء فی کراهیة الاضرار فی الوصیة، حدیث: ۲۸۶۷؛ سنن ترمذی، ابواب الوصایا، باب ما جاء فی الضرر فی الوصیة، حدیث: ۲۱۱۷؛ مسند احمد: ۲/۲۷۸؛ سنن ابن ماجہ، کتاب الوصایا، باب الحیف فی الوصیة، حدیث: ۲۷۰۴۔ محدث العصر حافظ زبیر علی زئی رحمہم اللہ فرماتے ہیں: شہر بن حوشب مختلف فیہ راوی ہے جمہور محدثین نے اس کی توثیق کی ہے (کما حققته فی کتابی: تخریج النہایة فی الفتن والملاحم صفحہ: ۱۲۰، ۱۱۹) حافظ ابن کثیر اس کی ایک حدیث کو حسن کہتے ہیں (مسند الفاروق جلد ۱، صفحہ: ۲۲۸) میری تحقیق میں یہ راوی حسن الحدیث ہے۔ ماہنامہ ”الحدیث“ شمارہ: ۱۷ صفحہ: ۲۵ شمارہ: ۲۲ صفحہ: ۵۔ حافظ زبیر علی زئی نے سنن ابوداؤد کی تحقیق ۳/۳۱۳ حدیث: ۲۸۶۷؛ سنن ابن ماجہ: ۴/۹۴ حدیث: ۲۷۰۳؛ تفسیر ابن کثیر کی تحقیق ۱/۶۳۲ میں اس کی سند کو حسن قرار دیا ہے۔

آخر مذکورہ شخص کا انجام برائی پر کیوں ہوا؟ اور کیوں اسے جہنم میں جانا پڑا؟ اس کی وجہ یہی ہے کہ اس نے وصیت میں جو زیادتی کی اس کا اثر ورثا کے ساتھ ظلم کی شکل میں برآمد ہوا اور ظلم کی یہی فرد جرم خود اس کے خلاف بھی پڑی، کیونکہ تہائی مال کے علاوہ جتنی زیادہ کی وصیت کرے گا ورثا کو اس سے تکلیف پہنچے گی اور اس کا یہ فعل شرعاً ممنوع ہوگا۔ اس لیے کہ یہ حرام ہے اور اس کو باطل قرار دیا جائے گا، خواہ یہ وصیت خرید و فروخت کی صورت میں ہو یا وقف، وہبہ اور نذر وغیرہ کی صورت میں ہو۔

تنبیہ:

پہلے گزرا کہ بعض ورثا کو بعض پر فوقیت دینا حرام ہے، کیونکہ اس صورت میں جس کو بچ سمجھا جائے گا اس کا دل جلے گا اور اس کے نتیجے میں عداوت، دشمنی اور ورثا میں ایک دوسرے کے درمیان بغض و حسد پھیلے گا، یا بعض قربت دار دوسرے سے خار کھائیں گے اور دشمنی مول لیں گے، البتہ ایک صورت مستثنیٰ کی جاسکتی ہے، وہ یہ کہ کسی کے بیٹے یا بیٹیاں ہوں اور کوئی بیٹا یا بیٹی اعانت کی محتاج ہو، مثلاً وہ عیال دار ہو اور اس کی آمدنی نا کافی ہو، یا کسی مرض کی وجہ سے وہ کمائی نہ کر سکتا ہو یا طالب علم ہو اور پڑھنے لکھنے کی مشغولیت اسے کمانے کی مہلت نہ دیتی ہو، یا وہ چھوٹا ہو اور عمر میں بڑے کو پڑھنے اور ازدواجی زندگی بسر کرنے کا موقع نصیب ہو اور اس کا باپ اس کی مدد کرنا چاہتا ہے جب کہ چھوٹے کو آئندہ اعانت کی ضرورت لاحق ہوگی تو ایسی صورت میں اس بیٹے یا بیٹی کو ترجیح دی جاسکتی ہے اور باقی ماندہ ورثا کی بہ نسبت انہیں فوقیت دی جاسکتی ہے لیکن پھر بھی بہتر یہی ہے کہ جملہ وارثین کو اکٹھا کیا جائے اور ترجیح یا فوقیت کی علت انہیں سمجھا دی جائے، تاکہ انہیں غلط فہمی نہ ہو اور وہ بخوشی اس کی اجازت دے دیں۔

اختتامیہ:

جیسا کہ شیخین اور دیگر محدثین نے فرمایا کہ وصیت کی فکر کرنا بھی سنت مؤکدہ ہے

چنانچہ وارد ہے: ❁

❁ صحیح بخاری، کتاب الوصایا، باب الوصایا، حدیث: ۲۷۳۸؛ صحیح مسلم، کتاب الوصیۃ، باب وصیۃ الرجل مکتوبۃ عنده، حدیث: ۱۶۲۷۔




((مَاحِقُ أَمْرِئِ مُسْلِمٍ لَهُ شَيْءٌ يُوَصِّي فِيهِ يَبِيتُ لَيْكَتَيْنِ وَفِي رَوَايَةٍ ثَلَاثَ لَيَالِي إِلَّا وَوَصِيَّتُهُ مَكْتُوبَةٌ عِنْدَهُ)) قَالَ ابْنُ عُمَرَ رضي الله عنهما مَا مَضَتْ عَلَيَّ لَيْلَةٌ مُنْذُ سَمِعْتُهُ مِنْ رَسُولِ اللَّهِ صلی اللہ علیہ وسلم إِلَّا وَعِنْدِي وَصِيَّةٌ مَكْتُوبَةٌ. ❁

”جس آدمی کے پاس کوئی چیز ہو اور وہ اسکی وصیت کرنے کا ارادہ رکھتا ہو تو جب تک وصیت نامہ لکھ کر اپنے پاس نہ رکھ لے دو راتیں بھی اس پر نہ گزریں۔ ایک اور روایت میں ہے کہ تین راتیں نہ گزریں کہ اس کی وصیت اس کے پاس لکھی ہوئی ہو۔“ حضرت ابن عمر رضی اللہ عنہما فرماتے ہیں کہ جب سے میں نے رسول اللہ صلی اللہ علیہ وسلم کا یہ فرمان سنا ہے کہ ایک رات بھی گزرنے نہ پائی کہ میں نے اپنا وصیت نامہ اپنے پاس رکھا۔“

نیک توفیق صرف اللہ کی طرف سے ہے۔

❁ صحیح مسلم، کتاب الوصیۃ، باب وصیۃ الرجل مکتوبۃ عنده، حدیث:

-۱۶۲۷/۴-



## لین دین میں دھوکا دہی

اس میں کسی کا اختلاف نہیں کہ اللہ تعالیٰ نے مومن بندوں کے درمیان اخوت اور بھائی چارگی کو استوار کیا ہے، چنانچہ ارشاد ہے:

﴿إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوِيكُمْ وَاتَّقُوا اللَّهَ لَعَلَّكُمْ تُرْحَمُونَ﴾ ❁

”بلاشبہ سب ایمان دار بھائی ہیں، لہذا تم لوگ اپنے بھائیوں میں اصلاح کر دیا کرو اور اللہ سے ڈرتے رہو تا کہ تم پر رحم کیا جائے۔“

اخوت اور بھائی چارگی کا تقاضا یہ ہے کہ آپس میں اتحاد و اتفاق، تعاون، ہمدردی اور میل ملاقات پائی جائے، جیسا کہ رسول اللہ ﷺ سے صحیح حدیث میں مروی ہے:

((مَثَلُ الْمُؤْمِنِينَ فِي تَوَادُّهِمْ وَتَرَاحُمِهِمْ وَتَعَاطُفِهِمْ كَمَثَلِ الْجَسَدِ الْوَاحِدِ إِذَا اشْتَكَى مِنْهُ عُضْوٌ تَدَاعَى لَهُ سَائِرُ الْجَسَدِ بِالْحُمَى وَالسَّهَرِ)) ❁

”ایمان والوں کا آپس میں میل، محبت، شفقت اور ہمدردی کے ساتھ رہنا ایسا ہے جیسے ایک جسم ہوتا ہے، اگر اس جسم کا ایک عضو بیمار ہوتا ہے تو پورے جسم کیلئے بخار اور شب بیداری کا باعث ہو جاتا ہے۔“

غور کریں تو معلوم ہوگا کہ سابقہ آیت میں جس اسلامی بھائی اور اخوت کا ذکر ہے، یہ حدیث اس کی بہترین تفسیر ہے اور اس کی روشنی میں ایک مسلمان کا اپنے مسلمان بھائی پر یہ فرض ہوتا ہے کہ اگر وہ خلاف شرع کوئی اقدام کرے یا اس کے اخلاق شریعت کے خلاف

❁ ۴۹/ الحجرات: ۱۰۔ ❁ صحیح بخاری، کتاب الادب، باب رحمة الناس والبهائم، حدیث: ۶۰۱۱؛ صحیح مسلم، البر والصلة، باب تراحم المؤمنین وتعاطفهم وتعاضدهم، حدیث: ۲۵۸۶۔

ہوں تو وہ اپنے بھائی کوٹو کے اور مناسب طریقے سے اس کی تنبیہ کرے، کیونکہ حضرت تمیم داری رضی اللہ عنہ سے منقول ایک حدیث میں وارد ہے:

((الَّذِينَ النَّصِيحَةُ)) وَكَرَّرَهُ ثَلَاثًا قُلْنَا لِمَنْ قَالَ ((لِلَّهِ وَلِرَسُولِهِ  
وَلِكِتَابِهِ وَلَا نِعْمَةِ الْمُسْلِمِينَ وَعَامَّتِهِمْ)) ❀

”دین غم خواری اور ہمدردی کا نام ہے۔“ آپ ﷺ نے یہ الفاظ تین مرتبہ فرمائے۔ ہم نے عرض کیا غم خواری کس کیلئے؟ فرمایا اللہ کیلئے، اس کے رسول کیلئے، اس کی کتاب کیلئے، ائمہ مسلمین کیلئے اور عام مسلمانوں کیلئے۔“

جب ایمانی اخوت کا لازمی تقاضا ہے کہ دلوں میں میل و محبت اور ہمدردی کے جذبات ہوں تو اب یہ حقیقت بھی آشکار ہو جاتی ہے کہ لین دین، سودا سلف، شادی بیاہ یا کسی کام میں دھوکہ دہی کبیرہ گناہوں میں سے ہے، اس لیے کہ

① کتاب و سنت سے اسلامی بھائی چارگی اور ایک مسلمان کا دوسرے مسلمان پر حق ثابت ہوتا ہے اور دھوکہ باز اس گناہ کا مرتکب ہو کر کتاب و سنت کی صریح خلاف ورزی کرتا ہے۔

② مسلمان کو دھوکا دینا اور اس کا مال ناحق کھانا حرام ہے اور غیروں کا مال کسی شرعی جواز کے بغیر ہتھیالینا بھی کبیرہ گناہوں میں سے ہے، یہاں تک کہ اگر کسی نے اپنے مسلمان بھائی کا مال حلال سمجھا یا ذمی یا معاہدہ کئے ہوئے شخص کا مال لینا درست سمجھا۔ حالانکہ شرعاً اس کا کوئی جواز نہیں تو ایسا کرنا کفر ہوگا۔

③ دھوکا دہی ایک قسم کا ظلم ہے اور جملہ مذاہب میں ظلم کرنا حرام ہے۔ نیز تمام دانشور اس کی قباحت کے قائل ہیں اور دنیا کا ہر قانون اسے حرام اور معیوب سمجھتا ہے اور اگر اس سلسلے میں کوئی صریح نص وارد نہ ہو تب بھی مذکورہ سطور سے یہ حقیقت واضح گف ہو جاتی ہے کہ دھوکا دہی مہلک ترین کبیرہ گناہ ہے۔ لیکن اس کے باوجود بکثرت صحیح حسن، مرسل اور ضعیف روایتیں اس کی حرمت میں وارد ہیں، چنانچہ ذیل میں ہم چند احادیث اس لیے پیش کرتے ہیں، تاکہ قارئین کے دلوں میں مزید علم اور یقین پیدا ہو، انہیں ایمانی طاقت نصیب ہو، اس

❀ صحیح مسلم، کتاب الایمان، باب بیان ان الذین النصیحة، حدیث: ۵۵۔

گندی خصلت سے وہ اجتناب کریں اور اپنے دوسرے مسلمان بھائیوں کیلئے مینارہ نور ثابت ہوں بالخصوص تاجر، کاریگر، ملازم پیشہ اور دوسرے اہل حرفت کو بھی بیدار رہنا چاہیے اور کاروباری بددیانتی سے احتراز کرتے ہوئے خرید و فروخت اور لین دین میں صفائی اختیار کرنی چاہیے۔ اس مضمون کی حدیثیں ذیل میں درج ہیں۔

① حضرت ابو ہریرہ رضی اللہ عنہ سے روایت ہے کہ اللہ کے رسول صلی اللہ علیہ وسلم نے ارشاد فرمایا:

((مَنْ حَمَلَ عَلَيْنَا السَّلَاحَ فَلَيْسَ مِنَّا وَمَنْ عَشَّنَا فَلَيْسَ مِنَّا))

”جس نے ہمارے خلاف ہتھیار اٹھایا، وہ ہم میں سے نہیں اور جس نے ہمیں دھوکا دیا وہ (بھی) ہم میں سے نہیں۔“

② حضرت ابو ہریرہ رضی اللہ عنہ سے یہ بھی منقول ہے کہ رسول اللہ صلی اللہ علیہ وسلم کا گزر اناج کے ایک ڈھیر پر ہوا۔ جب آپ نے ڈھیر کے اندر دست مبارک داخل کیا تو انگلیاں گیلی ہو گئیں۔

آپ نے اناج والے سے دریافت کیا یہ کیا ہے؟ اس نے جواب دیا اے اللہ کے رسول صلی اللہ علیہ وسلم! رات بارش ہوئی، جس سے یہ گیلا ہو گیا۔ آپ نے فرمایا: ”تم نے اندر کے اناج

﴿(مَنْ حَارَبَنَا وَتَشَىٰ عِنْدَنَا فَلَيْسَ عَلَيَّ طَرِيقَتِنَا وَمَلَّتْنَا))﴾“ جس نے ہم سے جنگ کی اور ہمارے خلاف سرگرمی کی وہ نہ ہمارے طریقے پر رہا نہ ہماری ملت میں اس کا شمار ہوگا۔“

یہ حدیث مجھے نہیں ملی واللہ اعلم بالصواب۔

ہتھیار اٹھانے سے مراد جنگ کرنا ہے، کیونکہ یہ مرعوب کرنے کی ایک صورت ہے۔ پہریداری کیلئے ہاتھ اٹھانا چندان مقصود نہیں۔

③ ﴿(عَشَّنَا فَلَيْسَ مِنَّا))﴾ ”نہج“ کی ضد ہے، یہ لفظ ”عشش“ سے ماخوذ ہے، یعنی گدلا پانی اس لیے کامل مسلمان کی خصوصیت یہ ہے کہ دیگر مسلمان اس کی زبان اور اس کے ہاتھ پاؤں سے محفوظ رہیں اور وہ دھوکا دہی اور فریب کاری سے محترز رہیں۔

④ صحیح مسلم، کتاب الایمان، باب قول النبی صلی اللہ علیہ وسلم: مَنْ عَشَّنَا فَلَيْسَ مِنَّا، حدیث: ۱۰۱ من حمل علينا السلاح فليس منا)) کے الفاظ صحیح بخاری، کتاب الفتن باب قول النبی صلی اللہ علیہ وسلم: ((من حمل علينا السلاح فليس منا)) حدیث: ۷۰۷۰ میں بھی موجود ہیں۔

کو اوپر کیوں نہ کر دیا تاکہ لوگ دیکھ لیتے۔ جس نے دھوکا دیا وہ ہم میں سے نہیں۔ ❊  
اس روایت کو مسلم، ابن ماجہ اور ترمذی رحمہم اللہ نے نقل کیا، ان کے الفاظ یہ ہیں۔ ((مَنْ  
غَشَّ فَلَيْسَ مِنَّا)) جب کہ امام ابو داؤد رحمہ اللہ نے یہ الفاظ نقل کیے ہیں۔

إِنَّ رَسُولَ اللَّهِ ﷺ: ((مَرَّ بِرَجُلٍ يَبِيعُ طَعَامًا فَسَأَلَهُ كَيْفَ يَبِيعُ؟))  
فَأَخْبَرَهُ فَأَوْحَى اللَّهُ إِلَيْهِ أَنْ أَدْخِلْ يَدَكَ فِيهِ فَإِذَا هُوَ مَبْلُولٌ فَقَالَ  
رَسُولُ اللَّهِ ﷺ: ((لَيْسَ مِنَّا مَنْ غَشَّ)) ❊

رسول اللہ صلی اللہ علیہ وسلم کا گزر ایک شخص پر ہوا، وہ اناج بیچ رہا تھا۔ آپ نے اس سے  
دریافت ”کہ تم کیسے فروخت کرتے ہو؟“ دکان دار نے آپ کو بتایا۔ اسی  
دوران آپ پر من جانب اللہ وحی آئی۔ آپ اپنا ہاتھ اندر داخل کریں۔ (جب  
آپ نے اندر ہاتھ ڈالا) تو معلوم ہوا کہ اندر سے اناج گیلیا ہے۔ رسول  
اللہ صلی اللہ علیہ وسلم نے ارشاد فرمایا: ”وہ شخص ہم میں سے نہیں جس نے دھوکا دیا۔“  
③ حضرت انس بن مالک رضی اللہ عنہ فرماتے ہیں:

((خَرَجَ عَلَيْنَا رَسُولُ اللَّهِ ﷺ فَرَأَى طَعَامًا مُصْبِرًا فَأَدْخَلَ يَدَهُ  
فَأَخْرَجَ طَعَامًا رَطْبًا قَدْ أَصَابَتْهُ السَّمَاءُ فَقَالَ لِصَاحِبِهَا مَا حَمَلَكَ  
عَلَى هَذَا؟)) قَالَ وَالَّذِي بَعَثَكَ بِالْحَقِّ إِنَّهُ لَطَعَامٌ وَاحِدٌ قَالَ:  
((أَفَلَا عَزَلْتُ الرَّطْبَ عَلَى حَدِيثِهِ وَالْيَاسَ عَلَى حَدِيثِهِ، فَتَتَبَاعُونَ

❊ صحیح مسلم، کتاب الایمان، باب قول النبی صلی اللہ علیہ وسلم: ((من غشنا فليس منا))  
حدیث: ۱۰۲؛ سنن ترمذی، ابواب البیوع، باب ما جاء فی کراہیہ الغش فی البیوع،  
حدیث: ۱۳۱۵۔

❊ سنن ابو داؤد، کتاب الاجارۃ، باب فی النہی عن الغش، حدیث: ۳۴۵۲؛ سنن  
ابن ماجہ، کتاب التجارات، باب النہی عن الغش، حدیث: ۲۲۲۴؛ مستدرک  
حاکم: ۸۰۹/۲۔ و طبع جدید ۸۱۶/۳ حدیث: ۲۱۵۳۔ امام حاکم نے اس کی سند کو مسلم کی  
شرط پر صحیح قرار دیا ہے اور امام ذہبی نے ان کی موافقت کی ہے۔ شیخ البانی نے اس حدیث کو صحیح قرار دیا  
ہے۔

مَا تَعْرِفُونَ مَنْ عَشَّ فَلَيْسَ مِنَّا)) ❁

رسول اللہ ﷺ کا ہم پر گزر ہوا۔ آپ نے خشک اناج کا ڈھیر لگا ہوا دیکھا۔ جب اس کے اندر ہاتھ ڈال کر باہر نکالا تو اندر سے بارش کے سبب اناج گیلا نکلا۔ آپ نے غلہ والے سے فرمایا: ”تم نے ایسا کیوں کیا؟“ اس نے عرض کیا اس ذات کی قسم! جس نے آپ کو حق کے ساتھ مبعوث فرمایا۔ یہ سارا غلہ ایک ہی ہے۔ آپ نے فرمایا: ”پھر تم نے گیلا اناج الگ اور خشک اناج الگ کیوں نہ کر لیا تاکہ دیکھ بھال کر، لین دین ہو سکے (یاد رکھو) جس نے دھوکا دیا وہ ہم میں سے نہیں۔“

اس حدیث کو طبرانی رحمہ اللہ نے الاوسط میں عمدہ سند کے ساتھ روایت کیا ہے۔

④ حضرت ابن مسعود رضی اللہ عنہ سے منقول ہے، وہ کہتے ہیں کہ رسول اللہ ﷺ نے ارشاد فرمایا:

(( مَنْ عَشَّ فَلَيْسَ مِنَّا وَالْمَكْرُ ❁ وَالْخِدَاعُ فِي النَّارِ )) ❁

”جس نے ہمیں دھوکا دیا وہ ہم میں سے نہیں مکاری اور دھوکا دہی کرنے والا

❁ المعجم الاوسط للطبرانی، ۲۹/۳ حدیث: ۳۷۷۳۔ امام منذری نے اس کی سند کو جید قرار دیا ہے۔ الترغیب والترہیب، ۵۵۹/۲ حدیث: ۲۶۲۸۔ شیخ البانی نے اس حدیث کو حسن النیرہ قرار دیا ہے۔

❁ مکر: کسی کو اس کے مقصد سے کسی تدبیر کے ذریعے باز رکھنا ”مکر“ کہلاتا ہے، مکر کی دو اقسام ہیں، قابل تعریف مکر (تدبیر) یعنی کسی کے لیے حسن تدبیر کرنا، جیسا کہ اللہ تعالیٰ کا ارشاد ہے ﴿وَاللَّهُ خَيْرُ الْمَاكِرِينَ﴾ قابل مذمت ”مکر“ یعنی کسی کیلئے بری تدبیر کرنا۔ ارشاد خداوندی ہے۔ ﴿وَلَا يَصْحِقُ الْمَكْرُ السَّيِّئَةَ إِلَّا بِأَهْلِهِ﴾ مذکورہ بالا حدیث مبارکہ کا مطلب یہ ہے کہ مکاری اور فریب دہی وغیرہ کرنے والے کو جہنم رسید کیا جائے گا، کیونکہ اس مکاری میں مسلمانوں کی جان، مال، عزت و آبرو، کو ضرر لاحق ہوتا ہے۔

❁ المعجم الكبير للطبرانی: ۱۰/۱۳۸ حدیث: ۱۰۲۳۴، المعجم الصغير للطبرانی (مع الروض الدانی): ۲/۳۸، ۳۷ حدیث: ۷۳۸؛ الاحسان فی تفریب صحیح ابن حبان: ۲/۳۲۶ حدیث: ۵۶۷؛ موارد الظمان الی زوائد ابن حبان، حدیث: ۱۱۰۷؛ مسند الشہاب: ۱/۱۷۵ حدیث: ۲۵۴، ۲۵۳؛ امام منذری نے اس کی سند کو جید کہا ہے۔ الترغیب والترہیب: ۵۵۹/۲، حدیث: ۲۶۲۹۔ شیخ البانی نے اس حدیث کو حسن قرار دیا ہے۔

دوزخ میں جائے گا۔“

اس روایت کو طبرانی رحمۃ اللہ علیہ نے کبیر اور صغیر میں جید سند کے ساتھ نقل کیا۔ نیز ابن حبان رحمۃ اللہ علیہ نے اس کو اپنی صحیح میں درج کیا ہے ابو داؤد رحمۃ اللہ علیہ نے اس کو اپنی مراسیل میں حسن سند سے باختصار مرسل نقل کیا ہے اور کہا:

((الْمَكْرُ وَالْخَدِيعَةُ وَالْخِيَانَةُ فِي النَّارِ)) ❁

”مکاری، دھوکہ دہی اور خیانت (کرنے والا) دوزخی ہے۔“

⑤ حضرت قیس بن ابی غرزہ رضی اللہ عنہ سے منقول ہے۔ وہ فرماتے ہیں کہ

مَرَّ النَّبِيُّ ﷺ بِرَجُلٍ يَبِيعُ طَعَامًا فَقَالَ: ((يَا صَاحِبَ الطَّعَامِ اسْفِلْ هَذَا أَعْلَاهُ؟)) فَقَالَ نَعَمْ يَا رَسُولَ اللَّهِ: ((مَنْ غَشَّ الْمُسْلِمِينَ فَلَيْسَ مِنْهُمْ)) ❁

رسول اللہ صلی اللہ علیہ وسلم کا ایک شخص پر گزر ہوا۔ وہ اناج بیچ رہا تھا۔ آپ صلی اللہ علیہ وسلم نے اس سے دریافت کیا: ”غلہ والے! کیا اندر اور باہر کا اناج ایک جیسا ہے؟“ اس نے کہا ہاں اے اللہ کے رسول صلی اللہ علیہ وسلم آپ صلی اللہ علیہ وسلم نے ارشاد فرمایا: ”جس نے مسلمانوں کو دھوکہ دیا، وہ ان میں سے نہیں۔“

اس حدیث کو طبرانی رحمۃ اللہ علیہ نے کبیر میں روایت کیا۔ اس کے تمام راوی ثقہ ہیں۔

⑥ حضرت عائشہ رضی اللہ عنہا سے منقول ہے کہ رسول اللہ صلی اللہ علیہ وسلم نے ارشاد فرمایا:

❁ کتاب المراسیل، باب فی التجارة، حدیث: ۱۵۵ (طبع دار الصمیعی الریاض)  
اس کتاب کے محقق شیخ عبد اللہ بن مساعد بن حضران الزہرانی نے اس مرسل کی سند کو صحیح قرار دیا ہے۔ شیخ البانی نے اس حدیث کو حسن لغیرہ قرار دیا ہے: صحیح الترغیب والترہیب: ۲/۳۳۶، حدیث: ۱۷۶۹؛ سلسلۃ الاحادیث الصحیحۃ: ۳/۴۶ حدیث: ۱۰۵۷۔

❁ المعجم الکبیر للطبرانی: ۱۸/۳۵۹ حدیث: ۹۲۱؛ مسند ابی یعلیٰ الموصلی: ۲/۲۳۳ حدیث: ۹۳۳۔ شیخ البانی نے اس حدیث کو منکر قرار دیا ہے: ضعیف الترغیب والترہیب: ۱/۵۳۹ حدیث: ۱۰۹۱۔ شیخ حسین سلیم اسد نے مسند ابی یعلیٰ کی تحقیق ۲/۲۳۳ حدیث: ۹۳۳ میں منقطع ہونے کی وجہ سے ضعیف قرار دیا ہے۔

((مَنْ غَشَّنَا فَلَيْسَ مِنَّا)) ❁

”جس نے ہمیں دھوکا دیا وہ ہم میں سے نہیں۔“

اس روایت کو بزار رحمہ اللہ نے جید سند کے ساتھ ذکر کیا۔

علامہ حافظ منذری رحمہ اللہ فرماتے ہیں، حدیث کا مذکورہ متن صحابہ کی ایک جماعت سے منقول ہے، جن کے نام حسب ذیل ہیں:

حضرت عبداللہ بن عباس، حضرت انس بن مالک، حضرت براء بن عازب، حضرت حذیفہ یمانی، حضرت ابو موسیٰ اشعری، حضرت ابو بردہ بن تیار اور دیگر اصحاب کرام رضی اللہ عنہم۔ نیز اس سے پہلے حضرت ابن مسعود، حضرت ابن عمر، حضرت ابو ہریرہ اور حضرت قیس بن ابوغرظہ رضی اللہ عنہم کی روایتیں گزر چکی ہیں۔

⑦ حضرت ابو سباع رضی اللہ عنہ سے منقول ہے، وہ کہتے ہیں کہ میں نے وائلہ بن اسقع رحمہ اللہ کے گھر سے ایک اونٹنی خریدی۔ جب میں اونٹنی کو لے کر نکلا تو وہ تہ بند گھسیٹے ہوئے میرے پیچھے پیچھے نکلا اور کہا اونٹنی کو تم نے خریدا ہے، میں نے عرض کیا ہاں، انہوں نے پوچھا کیا تمہیں بتایا گیا کہ یہ کیسی ہے۔ میں نے کہا کیسی ہے؟ انہوں نے کہا: یہ موٹی تازی ہے اور بظاہر صحت مند ہے، انہوں نے کہا: تم اس پر سفر کرو گے، یا گوشت کی نیت سے خریدتے ہو؟ میں نے کہا: میں نے حج کیلئے اس کو خریدا ہے، انہوں نے کہا: تو اس کو واپس کر دو، اونٹنی والے نے کہا میں نے اس ارادے سے اس کو فروخت نہیں کیا، اللہ تمہارا بھلا کرے تم تو میرا معاملہ بگاڑ دو گے۔ انہوں نے کہا میں نے رسول اللہ صلی اللہ علیہ وسلم سے سنا، آپ صلی اللہ علیہ وسلم نے فرمایا:

((لَا يَحِلُّ لَأَحَدٍ يَبِيعُ شَيْئًا إِلَّا بَيَّنَّ مَا فِيهِ وَلَا يَحِلُّ لِمَنْ عَلِمَ ذَلِكَ

❁ مسند البزار (كشف الاستار) ۸۳/۲ حدیث: ۱۲۵۶۔ امام منذری فرماتے ہیں: رواہ البزار باسناد جید اس کو بزار نے جید سند سے روایت کیا ہے الترغیب والترہیب: ۵۶۱/۲ حدیث: ۲۶۳۳۔ شیخ البانی نے اس حدیث کو صحیح لغیرہ قرار دیا ہے: صحیح الترغیب والترہیب: ۳۳۷/۲ حدیث: ۱۷۷۳۔



الْأَيْسَهُ) ❊

”جو کوئی کچھ فروخت کرے، اسے بتا دینا چاہیے کہ وہ کیسی ہے اور جسے علم ہو

اس کے لیے (چھپانا) حلال نہیں۔ اس کو صراحت کر دینی چاہیے۔“

اس روایت کو حاکم اور بیہقی رحمہ اللہ نے نقل کیا۔ حاکم رحمہ اللہ نے کہا کہ اس کی اسناد صحیح

ہے، اور ابن ماجہ نے اس کو نقل کیا اور قصبہ کو ذکر کیا، البتہ انہوں نے اس روایت کو یوں بیان کیا کہ

سَمِعْتُ رَسُولَ اللَّهِ ﷺ يَقُولُ: ((مَنْ بَاعَ عَيْبًا لَمْ يَبِينْهُ لَمْ يَزَلْ

فِي مَقْتِ اللَّهِ وَلَمْ تَزَلِ الْمَلَائِكَةُ تَلْعَنُهُ)) ❊

میں نے رسول اللہ ﷺ سے سنا، آپ فرماتے تھے: ”جس نے کوئی عیب دار

چیز بیچی اور اس کو واضح نہیں کیا وہ مسلسل غضب الہی کی زد میں رہے گا، اور

فرشتے برابر اس پر لعنت کرتے رہیں گے۔“

یہی متن حضرت ابو موسیٰ رضی اللہ عنہ کی حدیث سے بھی منقول ہے۔ ❊

⑧ حضرت عقبہ بن عامر رضی اللہ عنہ سے منقول ہے، وہ اس کو رسول اللہ ﷺ سے بیان کرتے

ہیں کہ آپ ﷺ نے فرمایا:

((الْمُسْلِمُ أَخُو الْمُسْلِمِ لَا يَحِلُّ لِمُسْلِمٍ إِذَا بَاعَ مِنْ أَخِيهِ بَيْعًا فِيهِ

❊ مستدرک حاکم: ۲/ ۱۰، ۹ وطبع جدید: ۳/ ۸۱۸، حدیث ۲۱۵۷؛ شعب

الایمان للبیہقی: ۷/ ۲۲۵ حدیث: ۴۹۱۲؛ السنن الکبریٰ للبیہقی: ۵/ ۳۲۰ وطبع

جدید: ۵/ ۵۲۳ حدیث: ۱۰۷۳۵؛ مسند احمد: ۳/ ۴۹۱۔ امام حاکم نے اس حدیث کو صحیح

الاستاد اور امام ذہبی نے تلخیص میں صحیح کہا ہے، شیخ البانی نے اس حدیث کو حسن لغیرہ قرار دیا ہے۔

❊ سنن ابن ماجہ، کتاب التجارات، باب من باع عیباً فلیسینہ، حدیث: ۲۲۴۷۔ شیخ

البانی نے اس حدیث کو انتہائی ضعیف قرار دیا ہے۔

❊ مؤلف نے سیدنا ابو موسیٰ رضی اللہ عنہ کی حدیث کا جو ذکر کیا ہے اس کے بارے میں شیخ البانی ضعیف

الترغیب والترہیب: ۱/ ۵۴۰ حدیث: ۱۰۹۵ حاشیہ نمبر ۳ میں فرماتے ہیں لم أعرفہ ہم اس کو نہیں

جانتے۔

عَيْبٌ لَا يَبِينُهُ)) ❁

”مسلمان، مسلمان کا بھائی ہے، کسی مسلمان کیلئے حلال نہیں کہ اپنے مسلمان بھائی کے ہاتھ کوئی عیب والی چیز فروخت کرے اور اس کی وضاحت نہ کرے۔“

اس روایت کو احمد، ابن ماجہ نے روایت کیا اور طبرانی رحمہ اللہ نے کبیر میں نقل کیا ہے۔ نیز حاکم رحمہ اللہ نے بھی اسے بیان کیا اور کہا کہ یہ شیخین کی شرط کے مطابق ہے، نیز امام بخاری رحمہ اللہ کے نزدیک یہ روایت حضرت عقبہ رضی اللہ عنہ پر موقوف ہے، انہوں نے اس کو مرفوع بیان نہیں کیا۔ اس مضمون کی روایتیں سن لینے کے بعد اب دھوکہ دہی کی بعض شکلوں کو بھی دیکھتے چلیں تاکہ ان سے بچا جاسکے۔ دھوکہ باز طرح طرح کے ہیں۔ مثال کے طور پر ہم سب سے پہلے تاجر پیشہ لوگوں کی دیسہ کاری ذکر کریں گے۔

بعض تاجر اچھے مال کے ساتھ ردی مال مخلوط کر کے فروخت کرتے ہیں، جیسے اچھے غلے کے ساتھ گھن لگا ہوا غلہ ملا دیتے ہیں، یا اچھے برے مال کو گڈمڈ کر دیتے ہیں، چنانچہ زعفران کے ساتھ ایسی بالیاں ملا دی جاتی ہیں۔ جو زعفران کی طرح نظر آتی ہیں۔ خوشبودار گلاب پانی کے ساتھ نقلی گلاب ملا دیا جاتا ہے۔ اسی طرح بعض عطار دھوکا دہی کرتے ہیں اور عود کے خالص روغن کے ساتھ ملاوٹی روغن ڈال دیتے ہیں یا کوئی سادہ تیل اس کے ساتھ مخلوط کر دیتے ہیں۔ جس میں خوشبو نہیں ہوتی۔ تاجروں کی طرح صراف بھی اسی قسم کی حرکت کرتے ہیں اور سونے کے ساتھ تانبہ آمیز کر کے اس کا کوئی زیور ڈھال لیتے ہیں، یا چاندی کے ساتھ سلور یا

❁ مسند احمد: ۴/۱۵۸؛ سنن ابن ماجہ، کتاب التجارات، باب من باع عیباً فلیبینه، حدیث: ۲۲۴۶؛ المعجم الکبیر للطبرانی: ۱۷/۳۱۷؛ حدیث: ۸۷۷؛ مستدرک حاکم: ۲/۸ وطبع جدید: ۳/۸۱۶، حدیث: ۲۱۵۲؛ صحیح بخاری، کتاب البیوع، باب اذا بین البیعان ولم یکتما ونصحا، قبل حدیث: ۲۰۷۹ تعلیقاً۔ امام حاکم نے اس حدیث کو شیخین (بخاری و مسلم) کی شرط پر صحیح کہا ہے اور امام ذہبی نے ان کی موافقت کی ہے۔ حافظ ابن حجر نے فتح الباری: ۱/۱۱۳۷، حدیث: ۲۰۷۹ طبع بیت الافکار میں اس کی سند کو حسن قرار دیا ہے۔ شیخ البانی نے اس حدیث کو صحیح قرار دیا ہے۔ صحیح الترغیب والترہیب: ۲/۳۳۸، حدیث: ۱۷۷۵۔

کوئی اور دھات وغیرہ ملا دیتے ہیں۔

قصہ کوتاہ بہت سے تاجر، صراف، عطر فروش، کھالیں تیار کرنے والے، بوہٹی اور مختلف صنعت و حرفت سے وابستہ لوگوں میں ملاوٹ اور جعل سازی کا مرض ایک وبا کی صورت اختیار کر گیا ہے۔ لہذا اس قسم کے ظلم و فریب کا ارتکاب کرنے والوں کو اللہ سے ڈرنا چاہیے اور سوچنا چاہیے کہ وہ مکر و فریب کے ان ہتھکنڈوں کے ذریعے کب تک غریب مسلمان بھائیوں کے خون پسینے کی کمائی کھاتے رہیں گے۔ انہیں یہ بھی جان لینا چاہیے کہ یہ گناہ کبیرہ اور حد درجہ گھناؤنی حرکت ہے۔ اس طرح وہ لوگوں کا مال ناحق طریقے سے کھاتے ہیں اور مطلق احساس نہیں رکھتے کہ اللہ تعالیٰ کو ان کے ایک ایک حال کی خبر ہے، وہ ان کی گھات میں ہے، لیکن یہ ظالم اس کی گرفت اور اس کے عذاب سے نہیں ڈرتے۔ جب اللہ تعالیٰ آنکھ کی چوری اور دلوں کے بھیدوں کو جانتا ہے، ڈھکی چھپی کوئی چیز اس کے سامنے اوجھل نہیں جو پیدا کرنے والا ہے وہ سب جانتا ہے اور اگر لوگوں کا مال باطل طریقے سے کھانے والے دھوکا باز اور فریبی جان لیں کہ اس فعل بد کی سزا کتاب و سنت میں کیا وارد ہے، تو ممکن ہے وہ اپنی اس عادت سے باز آ جائیں اور یہی ایک سزا ان کیلئے کافی ہو جس میں رسول اللہ ﷺ نے ارشاد فرمایا کہ ”بندہ حرام کا ایک لقمہ اپنے پیٹ میں ڈالتا ہے، تو اس کی بدولت چالیس سال کی مقبول عبادت سے ہاتھ دھو بیٹھتا ہے۔“ اور جس کسی کے بدن میں حرام مال کی وجہ سے جتنا گوشت بنے گا، دوزخ کی آگ اس کی زیادہ حق دار ہوگی۔“ اور اس مضمون کی ایک

المعجم الاوسط للطبرانی: ۵/ ۳۴ حدیث: ۶۴۹۵۔ شیخ البانی رحمہ اللہ نے اس حدیث کو انتہائی ضعیف قرار دیا ہے: ضعیف الترغیب والترہیب: ۱/ ۵۳۰ حدیث: ۱۰۷۱؛ سلسلۃ الاحادیث الضعیفۃ: ۴/ ۲۹۲ حدیث: ۱۸۱۲۔ حافظ زبیر علی زئی رحمہ اللہ نے تفسیر ابن کثیر کی تحقیق ۲۸۴/۱ میں اس کی سند کو حسن بن عبد الرحمن الاصباطی کی وجہ سے سخت ضعیف و مردود قرار دیا ہے۔

﴿کل جسد نب من سخت فالنار اولی بہ﴾ جو بدن حرام پرورش پایا ہو گا دوزخ کی آگ اس کے لئے زیادہ مناسب ہوگی۔“ کو شیخ البانی نے صحیح قرار دیا ہے: صحیح الجامع الصغیر، حدیث: ۴۵۱۹۔ یہ الفاظ حلیۃ الاولیاء، ۱/ ۶۵ حدیث: ۶۷؛ شعب الایمان للبیہقی: ۷/ ۵۰۵ حدیث: ۵۳۷۵ میں موجود ہیں۔

روایت نہیں بلکہ بکثرت احادیث وارو ہیں۔ چنانچہ رسول اللہ ﷺ نے ارشاد فرمایا کہ ”جس کے اندر امانت نہیں، اس کے اندر دین نہیں۔“ ﴿۱﴾ ”اللہ تعالیٰ اس چیز سے اعلیٰ وارفع ہے کہ کسی ایسے شخص کا کوئی عمل یا اس کی نماز قبول کرے جس کے تن کا پٹر احرام کا ہو، جس نے کوئی کپڑا اس درہم کا خریدا اور اس میں سے ایک درہم حرام تھا تو تاحیات اللہ تعالیٰ اس کی کوئی نماز قبول نہیں کرے گا۔“ ﴿۲﴾ ”اللہ تعالیٰ جسے چاہے دنیا اس کے حوالے کر دیتا ہے، لیکن دین صرف اس کو عطا کرتا ہے، جس کو وہ پسند کرتا ہے، چنانچہ اس نے جس کو دین سے نوازادہ اس کو محبوب ہوتا ہے، اس ذات کی قسم! جس کے ہاتھ میں میری جان ہے، کوئی بندہ اس وقت تک مومن نہیں ہو سکتا جب تک اس کا پڑوسی اس کی ایذا رسانی سے محفوظ نہ رہے۔“ صحابہ کرام رضی اللہ عنہم نے عرض کیا: اے اللہ کے رسول ﷺ! اس کی ایذا رسانی کیا ہے؟ آپ ﷺ نے فرمایا: ”دھوکہ دینا اور ظلم و زیادتی کرنا۔“ ﴿۳﴾ قیامت کے دن بندے کے دونوں پیر اس وقت تک اپنی جگہ سے نہیں ہٹیں گے، جب تک کہ ان چار امور کی بابت اس سے جواب طلب نہ کر لیا


- ﴿۱﴾ مسند البزار (کشف الاستار)، ۲۱۵/۴، حدیث: ۳۵۶۱۔ شیخ البانی رحمہ اللہ نے اس حدیث کو انتہائی ضعیف قرار دیا ہے: ضعیف الترغیب والترہیب: ۵۳۱/۱، حدیث: ۱۰۷۲۔
- ﴿۲﴾ مسند احمد: ۹۸/۲؛ شعب الایمان للبیہقی: ۸/۲۱۰، حدیث: ۵۷۰۷؛ مسند عبد بن حمید، حدیث: ۸۴۹۔ شیخ البانی رحمہ اللہ نے اس حدیث کو انتہائی ضعیف قرار دیا ہے۔ ہدایۃ الرواة: ۱۴۱/۳، حدیث: ۲۷۲۱؛ سلسلۃ الاحادیث الضعیفۃ: ۲/۲۴۰، حدیث: ۸۴۴۔ مسند البزار (کشف الاستار)، ۲۱۶/۴، حدیث: ۳۵۶۲؛ مسند احمد: ۳۸۷/۱؛ شعب الایمان للبیہقی: ۷/۳۶۷، حدیث: ۵۱۳۶۔ اس حدیث کی سند میں الصباح بن محمد راوی ضعیف ہے۔ شیخ البانی رحمہ اللہ نے اس حدیث کو ضعیف قرار دیا ہے: ضعیف الترغیب والترہیب: ۱/۵۳۲، حدیث: ۱۰۶۷۔ البتۃ الأدب المفرد للبخاری، باب حسن الخلق، حدیث: ۲۷۵ میں سیدنا عبد اللہ بن مسعود رضی اللہ عنہ سے موقوفاً مروی ہے کہ بلاشبہ اللہ تعالیٰ اس شخص کو بھی مال دیتے ہیں جس سے محبت نہ ہو ایمان صرف اسی کو دیتے ہیں جس سے محبت ہو۔ شیخ البانی رحمہ اللہ فرماتے ہیں صحیح موقوف فی حکم المرفوع۔ صحیح موقوف مرفوع حکم میں ہے۔ صحیح الأدب المفرد، حدیث: ۲۰۹؛ سلسلۃ الاحادیث الصحیحۃ، ۶/۴۸۲، حدیث: ۲۷۱۴؛ صحیح الترغیب والترہیب: ۲/۲۴۲، حدیث: ۱۵۷۱۔

جائے۔ ❁

(۱) اس کی عمر کے بارے میں کہ کہاں اس کو استعمال کیا؟ (۲) اس کی جوانی کی بابت کہ کن چیزوں میں اس کو بوسیدہ کیا؟ (۳) اس کے مال کے بارے میں کہ کہاں سے کمایا اور کہاں اس کو خرچ کیا؟ (۴) اپنے علم کے بارے میں کہ اس پر کہاں تک عمل کیا؟  
نیک توفیق بس اللہ کی طرف سے ہے۔

---

❁ سنن ترمذی، ابواب صفة القيامة، باب في القيامة، حديث: ۲۴۱۷؛ شعب  
الایمان للبيهقي: ۳/۲۷۹، ۲۷۸، حديث: ۱۶۴۸۔ صحيح الترغيب والترهيب:  
۱/۱۶۲، حديث: ۱۲۶؛ سلسلة الاحاديث الصحيحة: ۲/۶۲۹، حديث: ۹۴۶۔



## ماپ، تول اور پیمائش میں کمی

اللہ تعالیٰ فرماتا ہے:

﴿وَأَوْفُوا بِالْكَيْلِ إِذَا كَلْتُمْ وَزِنُوا بِالْقُسْطَاسِ ۖ وَالْمُسْتَقِيمِ ۚ ذَٰلِكَ خَيْرٌ وَأَحْسَنُ تَأْوِيلًا﴾ ❀

”اور جب تم ماپ تول کرنے لگو تو پورا دیا کرو اور جب وزن کر کے دینے لگو تو سیدھے تر از وزن کیا کرو۔ یہ بہت خوب ہے اور اس کا انجام بھی اچھا ہے۔“  
نیز فرمایا:

﴿وَالسَّمَاءَ رَفَعَهَا وَوَضَعَ الْمِيزَانَ ۚ أَلَّا تَطْغَوْا فِي الْمِيزَانِ ۚ وَأَقِيمُوا الْوَزْنَ بِالْقُسْطِ وَلَا تَحْسِرُوا فِي الْمِيزَانِ﴾ ❀

”(اسی طرح) اللہ نے آسمان کو بلند کیا اور میزان (قانون انصاف) بنایا تاکہ انصاف کرنے میں بے اعتدالی نہ کرو تم انصاف کے ساتھ وزن اور ماپ پورا کیا کرو اور (ماپ) تول کم نہ کیا کرو۔“

یہ حقیقت ہے کہ ایک دوسرے پر رحم دلی اور ہمدردی اسلامی اخوت کا فریضہ اور اس کا اہم تقاضا ہے اور اسلامی بھائی چارگی ہی نہیں، انسانی اخوت بھی اس کا تقاضا کرتی ہے اور جب سے اللہ تعالیٰ نے انسانوں کو پیدا فرمایا، ہر انسان کو دوسرے کے ساتھ مل کر رہنا، لیکن دین کرنا اور حسن سلوک کرنا ان کیلئے ضروری قرار دیا۔ ایک مومن ہی نہیں بلکہ ہر شریف انسان کو چاہیے کہ لوگوں کے ساتھ برتاؤ میں مخلص رہے، ان کے ساتھ دھوکا فریب اور ان کے حقوق میں کمی نہ کرے اور ماپ تول اور پیمائش میں کمی نہ کرے، اس لیے کہ یہ مہلک گناہ کبیرہ ہے،

❀ کی مت کرو اور نہ لوگوں کو کم تول کرو۔ ❀ قسطاس برون قرطاس۔ نیز قاف پر پیش بھی مذکور ہے، مستقیم یعنی کسی انحراف کے بغیر کے سیدھا راستہ، یہ روش تمہاری دینی اور اخروی زندگی کیلئے بہتر ہوگی، اسی لیے ارشاد ہے ﴿وَأَحْسَنُ تَأْوِيلًا﴾ یعنی آخرت کے انجام سے بہتر ہوگا۔

❀ ۱۷ / الاسراء: ۳۵۔ ❀ ۵۵ / الرحمن: ۷، ۹۔

چنانچہ حضرت شعیب علیہ السلام کی نسبت اللہ تعالیٰ نے ارشاد فرمایا کہ ان کی مشرک قوم اپنے شرک کے علاوہ لوگوں کے ساتھ ماپ تول میں کمی کی مرتکب بھی تھی، جس کا انجام یہ ہوا کہ اللہ تعالیٰ نے انہیں تیز آواز میں مبتلا کیا اور انہیں زمین میں دھنسا دینے کی سزا دی۔ یہ اس لیے کہ یہ جرم تمام آسمانی مذاہب میں بدترین گناہ ہے اور انسانی قوانین بھی اس کے شدید مخالف ہیں، خود عقل سلیم اور طبع مستقیم اس کو پسند نہیں کرتی جس طرح توحید کا عقیدہ انسانوں کا فطری عقیدہ ہے، اسی طرح ہر قسم کے ظلم و زیادتی سے گریز کرنا اور اس کو عیب جاننا بھی فطرت کا منشا اور اس کا تقاضا ہے، چنانچہ ذیل میں چند آیتیں پیش کی جاتی ہیں جو حضرت شعیب علیہ السلام کی قوم کے بارے میں سورۃ اعراف اور سورۃ ہود میں وارد ہیں۔

سورۃ اعراف میں اللہ تعالیٰ فرماتا ہے:

﴿وَالِی مَدَیْنَ اَخَاهُمْ شُعَیْبًا قَالَ یَقَوْمِ اعْبُدُوا اللّٰهَ مَا لَکُمْ مِّنَ اللّٰهِ غَیْرَۃٍ ۚ قَدْ جَاءَ لَکُمْ بَیِّنَةٌ مِّنْ رَبِّکُمْ فَاقُوْا الْکَیْلَ وَالْیَیْزَانَ وَلَا تَبْغُسُوْا النَّاسَ اَشْیَاءَ ۚ هُمْ وَلَا تُفْسِدُوْا فِی الْاَرْضِۚ بَعْدَ اِصْلَاحِہَاۚ ذٰلِکُمْ خَیْرٌ لَّکُمْ اِنْ کُنْتُمْ مُّؤْمِنِیْنَ ۚ وَلَا تَقْعُدُوْا بِکُلِّ صِرَاطٍ تُوعِدُوْنَ وَکُذُّوْنَ عَنْ سَبِیْلِ اللّٰهِ مَنْ اٰمَنَ بِہٖ وَتَبِعُوْهَا عَٰوَجًا وَّاذْکُرُوْا اِذْ کُنْتُمْ قَلِیْلًا فَاَکْثَرْتُمْ ۚ وَانْظُرُوْا کَیْفَ کَانَ عَاقِبَةُ الْفٰسِقِیْنَ ۝۱۰﴾

”اور شہر مدین والوں کی طرف ہم نے انہی میں سے شعیب علیہ السلام کو رسول بنا کر بھیجا اس نے کہا بھائیو! اللہ ہی کی عبادت کرو، اس کے سوا تمہارا کوئی معبود نہیں، تمہارے پروردگار کی طرف سے تمہارے پاس واضح دلیل آچکی ہے، لہذا تم ماپ تول پورا کیا کرو اور لوگوں کو چیزیں کم نہ دیا کرو اور انتظام درست ہونے کے بعد ملک میں فساد نہ پھیلاؤ، اگر تم کو اللہ پر ایمان ہے تو یہ کام تمہارے لیے اچھا ہے اور سرکوں پر ڈرانے دھمکانے کو اور ایمان داروں کو اللہ کی راہ سے روکنے کو اور اس میں بے ہودہ کجی نکالنے کو نہ بیٹھا کرو اور اس

وقت کو یاد کرو جب تم تھوڑے سے تھے۔ پھر اللہ نے تم کو بڑھا دیا اور اس پر غور کرو کہ مفسدوں کا انجام کیسا ہوا۔“

نیز فرمایا:

﴿وَقَالَ الْهَلَكُ الَّذِينَ كَفَرُوا مِنْ قَوْمِهِ لَئِنْ أَتَبَعْتُمْ شُعَيْبًا إِنْكُمُ إِذَا الْخَسِرُونَ ﴿١٠﴾ فَآخَذَتْهُمْ الرِّجْفَةُ فَأَصْبَحُوا فِي دَارِهِمْ جُثَمِينَ ﴿١١﴾ الَّذِينَ كَذَّبُوا شُعَيْبًا كَانُوا لَمْ يَخْتَفُوا فِيهَا الَّذِينَ كَذَّبُوا شُعَيْبًا كَانُوا هُمُ الْخَسِرِينَ ﴿١٢﴾﴾

”اور اس کی قوم میں سے سرداروں نے جو کافر تھے، کہا کہ اگر تم شعیب علیہ السلام کے تابع ہوئے تو تم ایک سخت زیاں کار ہو گے اور وہ انہیں باتوں میں تھے کہ ایک سخت زلزلہ ان پر آیا جس کی وجہ سے وہ اپنے گھروں میں بیٹھے کے بیٹھے رہ گئے، جنہوں نے شعیب علیہ السلام کو جھٹلایا تھا (ایسے ہو گئے) گویا اس بستی میں کبھی بسے ہی نہیں تھے۔ حقیقت میں جنہوں نے شعیب علیہ السلام کی تکذیب کی تھی وہی زیاں کار ہوئے۔“

سورۃ ہود میں اللہ تعالیٰ فرماتا ہے:

﴿وَالِی مَدَیْنَ اَخَاهُمْ شُعَيْبًا قَالَ يَقَوْمِ اعْبُدُوا اللّٰهَ مَا لَكُمْ مِنْ اِلٰهٍ غَيْرُهُ ؕ وَلَا تَنْقُصُوا الْمِكْيَالَ وَالْمِيزَانَ اِلٰی اَرْلَكُمْ بِخَيْرٍ وَّ اِلٰی اَخَافُ عَلَيْكُمْ عَذَابَ یَوْمٍ مُّحِیْطٍ ؕ وَیَقَوْمِ اَوْفُوا بِالْمِکْيَالَ وَالْمِيزَانَ بِالْقِسْطِ ؕ وَلَا تَبْخُسُوا النَّاسَ اَشْیَآءَهُمْ وَلَا تَعْنُوا فِی الْاَرْضِ مُفْسِدِیْنَ ؕ یَقِیْتُ اللّٰهُ خَیْرَ لَّكُمْ اِنْ کُنْتُمْ مُّؤْمِنِیْنَ ؕ وَمَا اَنَا عَلَیْكُمْ بِمَحْفِیْظٍ ؕ﴾

”اور ہم نے مدین والوں کی طرف ان کے بھائی شعیب کو بھیجا۔ انہوں نے کہا، بھائیو! اللہ ہی کی عبادت کرو، اس کے سوا کوئی تمہارا معبود نہیں اور ماپ تول میں کمی نہ کیا کرو میں تم کو اچھی آسودگی میں دیکھتا ہوں اور تمہارے حال پر مجھے عام عذاب کے دن کا خوف ہے اور اے میرے بھائیو! ماپ تول انصاف سے پورا کیا کرو اور لوگوں کو چیزیں کم نہ دیا کرو اور ملک میں



فساد نہ پھیلاتے پھرو، اللہ تعالیٰ کا دیا ہوا تمہارے لیے بہتر ہے، اگر تم مانو اور (اگر تم نہ مانو تو) میں تم پر نگہبان نہیں ہوں“ ❊

اور جب حضرت شعیب علیہ السلام کی قوم کی سرکشی بڑھتی گئی انہوں نے اپنے نبی کے حکموں کی تعمیل نہیں کی اور اپنے نبی کی اس تنبیہ کو جھٹلا دیا کہ ان پر عذاب آئے گا، حالانکہ اللہ تعالیٰ نے انہیں صاف صاف کہہ دیا تھا۔

﴿وَلَيَقُومَنَّ لَكُمْ يَوْمَ الْقِيَامَةِ فِئَةٌ مِّنْكُمْ لَا يَعْلَمُونَ﴾

”یعنی مجھ سے تمہارا بغض و حسد تمہیں میری دشمنی پر مجبور نہ کر دے۔“

﴿أَن لَّيُصِيبَكُمْ مِثْلُ مَا أَصَابَ قَوْمَ نُوحٍ أَوْ قَوْمَ هُودٍ أَوْ قَوْمَ صَالِحٍ ط

وَمَا قَوْمُ لُوطٍ مِّنْكُمْ بِبَعِيدٍ﴾ ❊

غرض جب قوم نے کفر اور بگاڑ پر اصرار کیا، مابِ تول میں کمی کی اور قتل و خون ریزی اور ذِکِیتی جیسے مزید جرم کیے تو اللہ نے ان کو ایسی سخت سزائیں دیں جن کا ذکر متعدد آیات میں اللہ نے پیش فرمایا ہے۔ چنانچہ سورہ ہود میں ہے:

﴿وَلَمَّا جَاءَ أَمْرُنَا نَجَّيْنَا شُعَيْبًا وَالَّذِينَ آمَنُوا مَعَهُ بِرَحْمَةٍ مِنَّا وَأَخَذَتِ

الَّذِينَ ظَلَمُوا الصَّيْحَةَ فَأَصْبَحُوا فِي دِيَارِهِمْ جُثَيْنٍ ۖ كَانَ لَمَّا يَفْعَلُونَ فِيهَا

الْأَبْعَدَ الْيَدَيْنَ لِمَا بَعَدَتْ لُحُودُهُمْ﴾ ❊

”اور جب ہمارا حکم پہنچا تو ہم نے شعیب کو اور جو ان کے ساتھ ایمان لائے تھے،

محض اپنی مہربانی سے ان کو نجات دی اور ظالموں کو سخت آواز نے آپکڑا۔ چنانچہ

وہ اپنے گھروں میں اوندے پڑے رہ گئے، گویا اس بستی میں کبھی بسے ہی نہ تھے۔

(لوگو!) سن لو کہ مدین والوں کو ہلاکت ہوئی جیسی ثمودیوں کو ہلاکت ہوئی تھی۔“

❊ ابن جریر رحمہ اللہ کہتے ہیں یعنی مابِ تول پورا پورا دینے کے بعد جو نفع تمہیں بچا رہے، وہ تمہارے لیے لوگوں کا مالِ ناحق لینے سے بہتر ہے، نیز انہوں نے کہا کہ حضرت ابن عباس رضی اللہ عنہما سے بھی یہی منقول ہے، حافظ ابن کثیر رحمہ اللہ کہتے ہیں کہ میں بھی یہی کہتا ہوں اور یہ اللہ تعالیٰ کے اس ارشاد کے مطابق ہے ﴿قُلْ لَا يَسْتَوِي الْخَبِيثُ وَالطَّيِّبُ وَلَوْ أَعْجَبَكَ كَثْرَةُ الْخَبِيثِ﴾ آپ کہہ دیجئے کہ خبیث اور طیب ہر دو برابر نہیں ہو سکتے خواہ تمہیں خبیث کی کثرت حیرت میں کیوں نہ ڈال دے۔ ❊ ۱۱ / ہود: ۸۹۔ ❊ ۱۱ / ہود: ۹۴، ۹۶۔

نیز یہ امر بھی ملحوظ رہے کہ اللہ تعالیٰ نے انبیاء، صالحین اور ان لوگوں کے واقعات بیان فرمائے جن کا اللہ نے اکرام کیا اور کچھ واقعات ان قوموں کے بھی بیان فرمائے جنہوں نے اللہ کے ساتھ کسی کو شریک ٹھہرایا، لیکن انہیں میں بعض وہ قومیں بھی تھیں جنہوں نے شرک کے علاوہ دوسرے بھیانک جرائم کا بھی ارتکاب کیا، جیسے حضرت شعیب اور حضرت لوط علیہما السلام کی قومیں، جنہوں نے ماپ تول میں کمی کی اور رہزنی کا سنگین جرم کیا، ان کے بالمقابل جن قوموں کا اللہ تعالیٰ نے اکرام کیا اور جن کا شمار صالحین میں ہوتا ہے، ان میں اصحاب کہف، ذوالقرنین، حضرت مریم، حضرت خضر علیہ السلام اور ان کے علاوہ وہ برگزیدہ ہستیاں ہیں جنہیں منصب رسالت حاصل ہوا۔ جیسے حضرت موسیٰ، حضرت ہارون، حضرت ایوب اور حضرت یونس علیہم السلام وغیرہ۔

یہ واقعات ہمارے سامنے صرف اسی لیے پیش کیے گئے کہ ہم عبرت اور نصیحت حاصل کریں اور جنہیں اللہ نے حکم عدولی پر سزائیں دیں ان کی زندگی سے سبق سیکھیں، اس کے ساتھ ساتھ ملت اسلامیہ کو ہم سب سے پہلے شرک سے ڈرائیں اور ان بدترین جرائم سے پرہیز کی انہیں تلقین کریں جو مختلف مذاہب اور انسانی عقول کے سراسر خلاف ہیں اور جو شر و حیا اور عدل و مساوات کے منافی ہیں۔

ہم نہیں جانتے کہ ان میں سے کیا کچھ ان سے بھی پہلی قوموں نے کیا، اس لیے کہ اعتبار الفاظ کے عموم کا ہے، خاص اسباب کا نہیں، بنا بریں ملت اسلامیہ میں سے جن لوگوں نے اللہ کے ساتھ شرک کیا یا حرام فعل کا ارتکاب کیا، اگر انہوں نے توبہ نہیں کی تو انہیں اپنے گناہوں کا خمیازہ بھگتنا ہوگا اور اگر تم یہ جاننا چاہو کہ گزشتہ قوموں کو اللہ نے کیسی دردناک سزائیں دیں اور حضرت نوح، حضرت شعیب علیہما السلام کی قوموں کے اور فرعون کے ماننے والوں پر کیسے عذاب نازل ہوئے تو اس کیلئے قرآن پاک کا مطالعہ کرو اور دیکھو کہ ماپ تول میں کمی پر اللہ تعالیٰ نے اس امت کو کس قدر وعید سے آگاہ کیا ہے۔ ارشاد ہے:

﴿وَلِلْمُطَفِّفِينَ ۝ الَّذِينَ إِذَا أَتَوْا عَلَى النَّاسِ يَسْتَوْفُونَ ۝ وَإِذَا كَانُوا لَهُمْ أَوْ  
وَزَنُوا لَهُمْ يُخْسِرُونَ ۝ أَلَا يَظُنُّ أُولَٰئِكَ أَنَّهُمْ مَبْعُوثُونَ ۝ لِيَوْمٍ عَظِيمٍ ۝ يَوْمَ

### يَوْمُ النَّاسِ لِرَبِّ الْعَالَمِينَ ﴿٦٠﴾

”ان کم دینے والوں کے لیے افسوس ہے جو لوگوں سے لیتے وقت پورا پورا لیتے ہیں اور جب ماپ یا وزن سے دیتے ہیں تو کم دیتے ہیں، کیا یہ لوگ نہیں جانتے کہ وہ ایک بڑے دن میں اٹھائے جائیں گے، جس دن سب لوگ رب العالمین کے سامنے کھڑے ہوں گے۔“

امام سدی رحمہ اللہ کہتے ہیں کہ اس آیت کا سبب نزول یہ ہے کہ رسول اللہ صلی اللہ علیہ وسلم جب مدینہ منورہ تشریف لائے تو وہاں ابو جہیمہ نامی ایک ایسا شخص تھا جس کے پاس دو پیانے تھے، ایک سے لیتا تھا اور دوسرے سے دیتا تھا۔ تب یہ آیت نازل ہوئی ﴿وَيْلٌ لِّلْمُطَفِّفِينَ﴾ ان پر افسوس ہے جو لوگوں سے لیتے وقت پورا پورا بلکہ (داؤ چلے تو) زیادہ بھی وصول کرتے ہیں اور ماپ و تول میں کمی بیشی کرتے ہیں۔ آیت میں مزید وضاحت کرتے ہوئے فرمایا ﴿الَّذِينَ إِذَا اكْتَالُوا عَلَى النَّاسِ يَسْتَوْفُونَ﴾ یعنی اپنا حق پورا یا کچھ زیادہ وصول کرتے ہیں ﴿وَإِذَا كَالُوهُمْ أَوْ وَزَنُوهُمْ يُخْسِرُونَ﴾ لیکن جب اپنا مال ماپ یا وزن سے دیتے ہیں کم کر دیتے ہیں ﴿أَلَا يَظُنُّ أُولَٰئِكَ﴾ کیا یہ لوگ جو اس حرکت کا ارتکاب کرتے ہیں، جانتے ہیں ﴿أَنَّهُمْ مُّبْعَوُونَ﴾ لیوم عظیم کہ وہ ایک بڑے دن میں اٹھائے جائیں گے، یہ دن نہایت عظیم اور ہولناک ہوگا۔ ﴿يَوْمَ يَقُومُ النَّاسُ لِرَبِّ الْعَالَمِينَ﴾ جس دن یہ لوگ رب العالمین کے سامنے کھڑے ہوں گے اور اپنی قبروں سے اس طرح نکلیں گے کہ ان کے تن پر کپڑا نہیں ہوگا۔ ان کا ختنہ نہیں ہوا ہوگا اور اسی حال میں ان کا حشر ہوگا۔ ان میں سے بعض اشراف ہوں گے جو بجلی جیسی تیزی سے (پل صراط سے) گزر جائیں گے، بعض پیدل گزریں گے، کچھ منہ کے بل گرتے پڑتے جائیں گے، بعض اٹھتے لرزتے، کانپتے اور لڑکھڑاتے ہوئے چلیں گے اور کچھ منہ کے بل گھسٹ کر چلیں گے اور ان کی یہ حالت کدائی ان کے اعمال کی بدولت ہوگی، یہاں تک کہ وہ رب کے حضور حساب کتاب کیلئے کھڑے ہوں گے اور جیسا ان کا عمل ہوگا اس کے مطابق انہیں نیکی اور بدی کی جزا ملے گی، نیکی کا بدلہ نیک

ملے گا اور جس قدر برائی انہوں نے کی ہوگی اس کا بدلہ انہیں یقیناً برا ملے گا۔ ❁  
 امام ابن ماجہ رحمہ اللہ اس کے راوی ہیں الفاظ انہی کے ہیں اور بزار، بیہقی اور حاکم رحمہم اللہ  
 نے بھی اسی کے مطابق روایت نقل کی اور کہا کہ یہ روایت امام مسلم رحمہ اللہ کی شرط کے مطابق  
 صحیح ہے۔ ❁

حضرت ابن عمر رضی اللہ عنہما سے منقول ہے فرماتے ہیں کہ رسول اللہ صلی اللہ علیہ وسلم ہمارے پاس  
 تشریف لائے اور فرمایا: ”اے مہاجرین کی جماعت! پانچ خصلتیں ایسی ہیں کہ اگر تم ان میں  
 پڑ گئے (تو تمہارا شر بھی اس کے مطابق ہوگا) اس بات سے میں اللہ کی پناہ مانگتا ہوں کہ تم اس  
 میں پڑو۔ وہ خصلتیں یہ ہیں:

(۱) جس قوم میں فحش کاری عام ہوگی، وہ کھلم کھلا بے حیائی کرے گی، ان کے اندر طاعون

❁ تفسیر البغوی، ۵/۲۲۱؛ تفسیر الکشاف، ۴/۷۱۸؛ اسباب النزول للواحدي،  
 ۸۵۰ میں بغیر کسی سند سے مروی ہے۔ البتہ سیدنا عبداللہ بن عباس رضی اللہ عنہما سے روایت ہے کہ جب نبی  
 کریم صلی اللہ علیہ وسلم مدینہ تشریف لائے تو لوگ ماپ تول کے معاملے میں انتہائی خبیث تھے تو اللہ تعالیٰ نے یہ آیت  
 نازل فرمائی ﴿وَمِلْ لِلْمُطَفِّفِينَ﴾ ”ماپ تول میں کمی کرنے والوں کے لیے ہلاکت ہے“ تو اس کے بعد  
 لوگوں نے ماپ تول کو انتہائی اچھا کر لیا؛ سنن ابن ماجہ، کتاب التجارات، باب التوقی فی  
 الکیل والوزن، حدیث: ۲۲۲۳؛ الاحسان فی تقریب صحیح ابن حبان، ۱۱/۲۸۶  
 حدیث: ۴۹۱۹؛ موارد الظمآن، حدیث: ۱۷۷۰؛ السنن الکبریٰ للنسائی، ۱۰/۳۲۷  
 حدیث: ۱۱۵۹۰؛ مستدرک حاکم، ۲/۳۳ طبع قدیم و جدید ۳/۸۴۹،  
 حدیث: ۲۲۴۰۔ شیخ البانی نے اس حدیث کو صحیح لغیرہ قرار دیا ہے اور حافظ زبیر علی زئی نے سنن  
 ابن ماجہ، ۳/۳۵۲ حدیث: ۲۲۲۳؛ تفسیر ابن کثیر کی تحقیق ۵/۵۲۷ میں اس کی سند  
 کو حسن قرار دیا ہے۔

❁ سنن ابن ماجہ، کتاب الفتن، باب العقوبات، حدیث: ۴۰۱۹؛ حلیۃ الاولیاء،  
 ۳۷۵-۳۷۴، حدیث: ۱۲۵۵۲؛ مستدرک حاکم، ۴/۵۴۰ و جدید ۸/۳۰۷۹  
 حدیث: ۸۶۲۳؛ شعب الایمان للبیہقی، ۵/۲۳-۲۲ حدیث: ۳۰۴۲؛ شیخ البانی نے اس  
 حدیث کو صحیح لغیرہ قرار دیا ہے۔ صحیح الترغیب والترہیب، ۲/۳۳۲ حدیث: ۱۷۶۱؛  
 سلسلۃ الاحادیث الصحیحہ، ۱/۲۱۶ حدیث: ۱۰۶۔ حافظ زبیر علی زئی نے سنن ابن ماجہ کی  
 تحقیق ۵/۳۲۵ حدیث: ۴۰۱۹ میں اس حدیث کو صحیح قرار دیا ہے۔

- اور ایسی باتیں پھیلیں گی جو ان سے پہلے کبھی لوگوں میں نہیں پھیلی ہوں گی۔
- (۲) اور جو قوم ماپ تول میں کمی کرے گی وہ قحط سالی اور سخت مشقت میں مبتلا ہوں گی اور حکام اس پر تتم کا پہاڑ توڑیں گے۔
- (۳) اور جو قوم اپنے اموال کی زکوٰۃ نہیں دے گی، وہ بارش کے قطروں سے محروم رہے گی اور اگر ان کے مویشی نہ ہوتے تو ان پر آسمان سے ایک قطرہ بھی نہ گرتا۔
- (۴) اور جو قوم اللہ اور اس کے رسول ﷺ سے کیا ہوا عہد توڑ دے گی، اللہ تعالیٰ ان پر غیروں میں سے ایسے دشمن مسلط فرمائے گا جو ان کا سب کچھ چھین لیں گے۔
- (۵) اور جس قوم کے ائمہ اللہ کی کتاب کے مطابق فیصلے نہیں کریں گے اور اسکے نازل کردہ احکام کی تعمیل نہیں کریں گے، اللہ تعالیٰ ان کے اندر شدید باہمی جھگڑے اور لڑائیاں پیدا کر دے گا۔“

میرے عزیز مسلمان بھائیو! تم نے کلام پاک میں سورہ اعراف اور سورہ ہود کی آیتیں پڑھیں اور یہ جان لیا کہ پچھلی قوموں پر کیا گزری۔ تم نے ﴿وَيْلٌ لِّلْمُطَفِّفِينَ﴾ کی تلاوت کی، یاد دوسروں سے اس کو سنا اور ان کے شان نزول کو سمجھا اور یہ جان لیا کہ ”ویل“ شدید عذاب کو کہتے ہیں، یا یہ جہنم کی کسی وادی کا نام ہے، جس کی خاصیت یہ ہے کہ دنیا کے پہاڑ اس کے اندر دھکیل دیے جائیں تو تپش کی وجہ سے وہ پگھل جائیں گے۔ نیز اللہ تعالیٰ نے اس وادی سے مشرکین کو خوف دلاتے ہوئے فرمایا:

﴿وَيْلٌ لِّلْمُشْرِكِينَ ۚ الَّذِينَ لَا يُؤْتُونَ الزَّكَاةَ ۚ﴾

”ان مشرکین کیلئے ہلاکت ہے جو زکوٰۃ نہیں دیتے۔“

اسی طرح دوسری جگہ نماز پر تنبیہ کرتے ہوئے فرمایا:

﴿قَوْلٌ لِّلْمَصْلُومِينَ ۚ الَّذِينَ هُمْ عَنْ صَلَاتِهِمْ سَاهُونَ ۚ﴾

”ان مظلوموں کیلئے افسوس (ہلاکت) ہے جو اپنی نماز (کی شان اور حیثیت)

سے کوتاہی کرتے ہیں۔“


جب علمائے یہود نے تورات میں تحریف کی اور نبی آخر الزمان ﷺ کے اوصاف کو چھپا لیا تو اللہ تعالیٰ نے ان کی بابت ارشاد فرمایا:

﴿قَوْلٌ لِلَّذِينَ يَكْتُمُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لِيُشْتَرَوْا بِهِ كُنُفًا قَلِيلًا قَوْلٌ لَهُمْ مِمَّا كُتِبَتْ أَيْدِيهِمْ وَوَيْلٌ لَهُمْ مِمَّا يَكْتُمُونَ﴾ ❁

”افسوس (ہلاکت) ہے ان کو جو اپنے ہاتھوں سے کتاب لکھتے ہیں، پھر کہتے ہیں کہ یہ اللہ کی طرف سے ہے تاکہ اس کے عوض میں کسی قدر ردی مال حاصل کریں، تو افسوس ہے ان کے حال پر، ان کے لکھنے کی وجہ سے اور افسوس ہے ان پر ان کی کمائی سے۔“

ان آیات مبارکہ سے صاف پتا چلتا ہے کہ قرآن کریم کی ان آیات میں لفظ ”ویل“ کافروں اور مشرکوں کیلئے ہے اور ان لوگوں کیلئے استعمال کیا گیا جو مہلک گناہ کبیرہ کا ارتکاب کرتے ہیں۔ یہی وجہ ہے کہ ماپ تول میں کمی کرنے والوں کیلئے بھی ”ویل“ کے لفظ سے وعید سنائی گئی۔ چنانچہ ارشاد ہوا ﴿وَيْلٌ لِّلْمُطَفِّفِينَ﴾ ❁ کم کرنے والوں کیلئے افسوس ہے، یہ اسی لیے کہ کم دینے والا خریدار کو کم ماپ دے کر اس کے اوپر ظلم کرتا ہے یا بیچنے والا کم ماپ کر اپنے اوپر ظلم کرتا ہے۔ لہذا ماپ تول اور پیمائش میں کمی کرنا جہاں حرام ہے اور اس کا شمار لوگوں کا مال باطل طریقے سے کھانے والوں میں ہوتا ہے، اسی طرح یہ عمل حد درجہ گھٹیا، ذلیل، بددیانتی، بے مروتی، ناشکری اور اسلامی اور انسانی بھائی چارگی کے یکسر منافی ہے اور اس میں شک نہیں کہ مذکورہ بالا کوئی ایک بدخصلت بندہ مومن کی اصلاح اور تنبیہ کے لیے کافی ہے چہ جائیکہ ان میں سے ہر خرابی سے اس کو احتراز کی تلقین کی جائے، پھر قرآن کریم کا نزول انبیاء بالخصوص نبی آخر الزماں ﷺ کی بعثت، سنت کی تدوین اور اس کی اشاعت کا مقصد ہی انسانوں کی

راہنمائی اور ان کی سعادت کی ضمانت کیلئے ہے، لہذا جب قرآن کریم افسوس، ہلاکت اور عذاب سے آگاہ کرتا ہے اور پاپ تول میں کمی کرنے والوں کو اللہ کے حضور کھڑے ہونے سے ڈراتا ہے، جس کی بابت انہیں شک ہے ﴿أَلَا يَظُنُّ أُولَٰئِكَ أَنَّهُمْ مَبْعُوثُونَ ۖ لِيَوْمٍ عَظِيمٍ ۝﴾ اس لیے ہر مومن کا یہ فرض ہے کہ وہ قرآن پاک اور احادیث مقدسہ سے عبرت اور نصیحت سیکھے اور ایسی بدعاتوں سے گریز اور پرہیز کرے جو ایمان اور اسلام کے شدید منافی ہیں۔ نیک توفیق بس اللہ رب العزت کی طرف سے ہے۔



## ظلم و ستم

حضرت ابو ذر رضی اللہ عنہ سے منقول ہے، وہ اس کو رسول اللہ ﷺ سے اور آپ اس کو اپنے پروردگار سے نقل کرتے ہیں کہ اللہ تعالیٰ ارشاد فرماتا ہے:

((يَا عِبَادِي اِنِّيْ حَرَمْتُ الظُّلْمَ عَلٰى نَفْسِيْ وَجَعَلْتُهُ بَيْنَكُمْ مُحَرَّمًا فَلَا تَظَالِمُوْا)) ❁

”اے میرے بندو! میں نے اپنے اوپر ظلم کو حرام کیا اور تم میں باہم ایک دوسرے کے ساتھ بھی ظلم و زیادتی کو حرام کر رکھا ہے، اس لیے (دیکھو) ایک دوسرے پر ہرگز ظلم مت کرنا۔“

عدل و انصاف، کسی چیز کو اس کی جگہ رکھنے کا نام ہے، جب کہ اس کے برعکس کسی چیز کو اس کی جگہ نہ رکھنا ظلم ہے، اس لیے سب سے زیادہ اور بنیادی عدل اللہ کو ایک ماننا اور قصد و ارادے کے ساتھ صرف اسی کی بندگی کرنا ہے، اس کے بالمقابل بدترین ظلم رب کریم کے ساتھ شریک ٹھہرانا ہے، سات ہلاکت خیز چیزوں پر گفتگو کے دوران ہم نے شرک پر تفصیل سے بحث کی ہے۔

ظلم و زیادتی ہر کسی سے سرزد ہو سکتی ہے، اس کا انحصار حاکم، بادشاہ، یا امیری پر موقوف نہیں، نہ اس کا دار و مدار کسی صاحب ولایت پر ہے جیسے قاضی اور منصف وغیرہ۔ رہا امیر اور سلطان کا ظلم تو وہ یہ ہے کہ یہ افراد حق اور انصاف کے ساتھ فیصلہ نہ کریں۔ زمین پر دنیا والوں کا قانون نافذ کریں، دنیا پیدا کرنے والے کے قانون کو ایک طرف ڈال دیں، کمزور کو طاقت ور سے انصاف نہ دلا سکیں، اُلٹے کمزوروں کو دبانے والوں سے رشتہ جوڑیں، ان کی مدد کریں اور ان کی اولاد، ان کے ہم نشینوں اور ان کے ندیموں سے قریب رہیں۔

وزیر کا ظلم و ستم یہ ہے کہ رعایا پر کیے ہوئے مظالم کی شکایت سلطان تک نہ پہنچائے اور

❁ صحیح مسلم، کتاب البر والصلة، باب تحريم الظلم، حدیث: ۲۵۷۷۔



جو امور اس کے سپرد کئے گئے ہیں حق اور انصاف کے ساتھ ان کو ادا نہ کرے۔  
قاضی کا ظلم یہ ہے کہ حق کے مطابق فیصلے نہ کرے، یا حق داروں یا حق کے دوستوں کے بجائے غیروں کی امداد اور اعانت کرے یا فیصلے کیلئے رشوت طلب کرے، یا کمزوروں کے بجائے طاقت والوں کی مدد کرے۔

شوہر کا اپنی بیوی پر ظلم یہ ہے کہ دستور کے مطابق اس کے ساتھ برتاؤ نہ کرے، اللہ نے جن حقوق کو اس پر واجب کیا ہے، ان کی رعایت نہ کرے، مثلاً نان و نفقہ اور پوش نہ دے۔ ایک سے زائد بیویاں ہونے کی صورت میں ان کے درمیان انصاف نہ کرے، وغیرہ۔  
بیوی کا شوہر پر ظلم یہ ہے کہ وہ اس کے حقوق ادا نہ کرے، اس کے احکام سے سرتابی کرے۔

اولاد کا ماں باپ پر ظلم یہ ہے کہ وہ ان کی نافرمانی کرے، ان کا حق ادا نہ کرے، انہیں جھڑک دے ان کے ساتھ بدسلوکی سے پیش آئے اور اس وقت بھی ان کے ساتھ زیادتی کرے جب کہ وہ دونوں ان کے حقوق پورے کریں۔

پڑوسی کا پڑوسی پر ظلم یہ ہے کہ وہ اس کے ساتھ حسن سلوک سے پیش نہ آئے، بلکہ گفتار یا کردار سے اس کو اذیت پہنچائے..... صحیح حدیث مبارکہ میں ہے:

((مَنْ كَانَ يَوْمًا بِاللَّهِ وَالْيَوْمِ الْآخِرِ فَلْيُكْرِمْ جَارَهُ)) ❁

”جو کوئی اللہ تعالیٰ اور آخرت کے دن پر ایمان رکھتا ہے، اسے چاہیے کہ اپنے

پڑوسی کا اکرام کرے۔“

اس کے بالمقابل ایک دوسرے پر ظلم و زیادتی کی شکٹیں یہ ہیں:

ایک مسلمان اپنے مسلمان بھائی کو گالیاں دے، اسے اذیت اور تکلیف پہنچائے، اس کی زمین چھین لے، اس کا مال چوری کر لے، اس کے بقایا روپے دینے سے انکار کرے، اس

❁ صحیح بخاری، کتاب الادب، باب من كان يؤمن بالله واليوم الآخر فلا يؤذ جاره، حدیث: ۶۰۱۹؛ صحیح مسلم، کتاب الایمان، باب الحث علی اکرام الجار والضعیف ولزوم الصمت الا عن الخیر وكون ذلك كله من الایمان، حدیث: ۴۷۔

کے خلاف جھوٹی گواہی دے، اس کی غیبت کرے، چغلی کھائے، اس کا حق ادا نہ کرے، یا اس میں ٹال مٹول سے کام لے اور اگر ہم ہر ہر فرد کا ظلم الگ الگ گنوائیں تو ممکن ہے دفتر کے دفتر سیاہ ہو جائیں، بنا بریں ان چند مظالم پر ہی اکتفا کیا جاتا ہے، یہ مظالم وہ ہیں جو حکام، قاضی صاحبان، میاں بیوی، اولاد اور دوسرے لوگوں سے سرزد ہوتے ہیں۔

یہ حقیقت ہے کہ ظلم و زیادتی تمام آسمانی اور انسانی قوانین کی رو سے حرام ہے، اللہ تعالیٰ نے جس قدر پیغمبر ﷺ مبعوث فرمائے اور جتنی کتابیں نازل کیں، ان سب کا مقصد لوگوں کے درمیان عدل و مساوات کا قیام ہے اور اس سے بھی بلند ترین مقصد تو حید باری تعالیٰ کا اثبات ہے اور ان لوگوں کی تیخ کنی ہے جو بندوں کے درمیان ظلم کرتے ہیں اور اپنے ماتحتوں کو غلام بنانا چاہتے ہیں اور قرآن کریم میں متعدد ایسی آیتیں ہیں جو ظلم سے روکتی ہیں اور ظلم کرنے والوں کو دردناک عذاب کی وعید سناتی ہیں۔

اللہ تعالیٰ فرماتا ہے:

﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ ۚ إِنَّمَا يُؤَخِّرُهُمْ لِيَوْمٍ تَشْخَصُ فِيهِ  
الْأَبْصَارُ ۚ مَهْطِعِينَ مُقْنِعِينَ رِعْوَ بِهِمْ لَا يَتَذَكَّرُ إِلَيْهِمْ طَرَفُهُمْ ۚ وَأَقْبَدُ لَهُمْ  
هَوَاءً ۚ وَأَذِيرُ النَّاسَ يَوْمَ يَأْتِيهِمُ الْعَذَابُ فَيَقُولُ الَّذِينَ ظَلَمُوا رَبَّنَا آخِرْنَا  
إِلَىٰ أَجَلٍ قَرِيبٍ ۖ نَحْنُجِبُ دَعْوَتَكَ وَنَتَّبِعُ الرَّسُولَ ۖ أَوْ كَمْ لَكُم مِّنْ  
قَبْلُ مَا لَكُم مِّنْ زَوَالٍ ۚ وَسَكَنتُمْ فِي مَسْكِ الَّذِينَ ظَلَمُوا أَنْفُسَهُمْ وَنَبَّيْنَا  
لَكُمْ كَيْفَ فَعَلْنَا بِهِمْ وَضَرَبْنَا لَكُمُ الْآمَثَالَ ۖ وَقَدْ مَكْرُوا مَكْرَهُمْ ۚ وَعِنْدَ  
اللَّهِ مَكْرُهُمْ وَإِنْ كَانَ مَكْرُهُمْ لِتَزُولَ مِنْهُ الْجِبَالُ ۖ فَلَا تَحْسَبَنَّ اللَّهَ مُخْلِفًا  
وَعْدَهُ رُسُلَهُ ۚ إِنَّ اللَّهَ عَزِيزٌ ذُو انتِقَامٍ ۚ﴾

”اور تو ظالموں کے اعمال سے اللہ کو ہرگز غافل مت جان، وہ ان کو اس دن تک مہلت دیتا ہے جس میں انکی آنکھیں پھٹی رہ جائیں گی، سر کو اوپر کی طرف اٹھائے ہوئے بھاگے چلے جائیں گے، ان کی نظر ان کی طرف نہ پھرے گی

اور ان کے دل ہر طرف سے خالی ہوں گے، لہذا تم لوگوں کو اس دن سے ڈراؤ جس دن عذاب الہی ان پر آئے گا تو ظالم کہیں گے، اے ہمارے مولا! تو ہم کو تھوڑی سی مہلت دے تاکہ ہم تیری دعوت قبول کریں اور تیرے رسولوں کی پیروی کریں، کیا تم پہلے قسمیں نہ کھا چکے تھے کہ تم کو دنیا چھوڑنا ہی نہیں اور جن لوگوں نے اپنی جانوں پر ظلم کیے تھے، تم ان کے مکانون میں رہ چکے تھے اور جو کچھ ہم نے ان سے کہا تھا وہ بھی تمہیں معلوم ہو چکا تھا اور ہم نے تمہارے سمجھانے کو کئی تمثیلات بھی بیان کی تھیں اور وہ سب قسم کی چالیں چل چکے تھے اور ان کی سب چالیں اللہ کی نظر میں تھیں۔ ان کی چالیں ایسی نہ تھیں کہ پہاڑ ان سے ہل جاتے، لہذا تم اللہ کو، اپنے رسولوں سے وعدہ خلافی کرنے والا مت سمجھو، اللہ تو بڑا زبردست بدلہ لینے والا ہے۔“

﴿وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أُولَٰئِكَ يُعْرَضُونَ عَلَىٰ رَبِّهِمْ وَيَقُولُ الْأَشْهَادُ هَٰؤُلَاءِ الَّذِينَ كَذَبُوا عَلَىٰ رَبِّهِمْ ۚ أَلَا لَعْنَةُ اللَّهِ عَلَى الظَّالِمِينَ ۝﴾ ﴿۱﴾  
 ”جو لوگ اللہ پر جھوٹ باندھیں ان سے بڑھ کر کون ظالم ہو سکتا ہے، یہ لوگ اللہ کے سامنے پیش کیے جائیں گے اور گواہ کہیں گے کہ یہی لوگ ہیں جنہوں نے اپنے پروردگار پر جھوٹ باندھا۔ تو سنو ان ظالموں پر اللہ کی لعنت ہے۔“  
 ﴿لَا يُحِبُّ اللَّهُ الْجَهْرَ بِالشُّعْرِ مِنَ الْقَوْلِ إِلَّا مَن ظَلَمَ ۖ وَكَانَ اللَّهُ سَمِيعًا عَلِيمًا ۝﴾  
 ﴿إِنْ تُبَدُّوْا خِيَرًا أَوْ تُخَفُّوْا أَوْ تُعَفُّوْا عَنْ سُوءٍ فَإِنَّ اللَّهَ كَانَ عَفُوًّا قَدِيرًا ۝﴾ ﴿۲﴾  
 ”بری بات کا اظہار کرنا اللہ کو پسند نہیں، ہاں جس پر ظلم ہوا ہو (کیونکہ) اللہ تو سنتا اور جانتا ہے، اگر ظاہر طور پر یا چھپ کر نیکی کرو یا برائی معاف کر دو تو (اللہ بھی تمہارے گناہ معاف کر دے گا، اس لیے کہ) اللہ بڑا معاف کرنے والا بڑی قدرت والا ہے۔“

﴿وَجَزَاءُ سَيِّئَةٍ سَيِّئَةٌ مِّثْلُهَا ۚ فَمَن عَفَا وَأَصْلَحَ فَأَجْرُهُ عَلَى اللَّهِ ۚ إِنَّهُ لَا يُحِبُّ

الظَّالِمِينَ ۝ وَلَكِنْ انْتَصَرَ بَعْدَ ظُلْمِهِ فَأُولَٰئِكَ مَا عَلَيْهِمْ مِنْ سَبِيلٍ ۝ إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ ۖ أُولَٰئِكَ لَهُمْ عَذَابٌ أَلِيمٌ ۝ وَلَكِنْ صَبَرَوْا غَفْرًا ۚ إِنَّ ذَٰلِكَ لَكُنْ عَزْمُ الْأُمُورِ ۝ ﴿٤٧﴾

”اور برائی کا بدلہ برائی جتنا ہے، جو کوئی معاف کر دے اور اصلاح کرے تو اس کا بدلہ اللہ تعالیٰ کے پاس ہے، یقیناً وہ ظالموں سے محبت نہیں کرتا، جو اپنی مظلومی کے بعد بدلہ لیں تو ان لوگوں پر الزام نہیں ہوگا، البتہ الزام ان لوگوں پر ہے جو لوگوں پر ظلم کرتے ہیں اور ملک میں ناحق فساد پھیلاتے ہیں انہی لوگوں کیلئے دردناک عذاب ہے۔ جو کوئی صبر کرے اور معاف کر دے تو یہ بڑی ہمت کا کام ہے۔“

﴿وَمَنْ يُضْلِلِ اللَّهُ فَمَا لَهُ مِنْ وَلِيٍّ مِنْ بَعْدِهِ ۖ وَتَرَى الظَّالِمِينَ لَهَا رَأَوَا الْعَذَابَ يَقُولُونَ هَلْ إِلَىٰ مَرَدٍّ مِنْ سَبِيلٍ ۖ وَتَرَاهُمْ يُعْرَضُونَ عَلَيْهَا خَشِيعِينَ مِنَ الدَّرِّ يَنْظُرُونَ مِنْ طَرَفٍ خَفِيٍّ ۖ وَقَالَ الَّذِينَ آمَنُوا إِنَّ الْخَاسِرِينَ الَّذِينَ خَسِرُوا أَنْفُسَهُمْ وَأَهْلِيَهُمْ يَوْمَ الْقِيَمَةِ ۖ أَلَا إِنَّ الظَّالِمِينَ فِي عَذَابٍ مُّقِيمٍ ۖ وَمَا كَانَ لَهُمْ مِنْ أَوْلِيَاءَ يَنْصُرُوهُمْ مِنْ دُونِ اللَّهِ ۖ وَمَنْ يُضْلِلِ اللَّهُ فَمَا لَهُ مِنْ سَبِيلٍ ۖ اسْتَجِيبُوا لِرَبِّكُمْ مِنْ قَبْلِ أَنْ يَأْتِيَ يَوْمًا لَا مَرَدَّ لَهُ مِنَ اللَّهِ ۖ مَا لَكُمْ مِنْ قَلِيلٍ يَوْمَئِذٍ وَمَا لَكُمْ مِنْ نَكِيرٍ ۖ ﴿٤٨﴾﴾

”اور جس کو اللہ گمراہ کر دے اس کے لیے اس کے بعد کوئی بھی مددگار نہیں اور ظالم جب عذاب کو دیکھیں گے تو تو ان کو دیکھے گا کہ وہ کہتے ہوں گے کیا (اس عذاب سے نکل کر دنیا کی طرف) لوٹنے کی کوئی راہ ہے؟ اور جب دوزخ کے سامنے پیش کیے جائیں گے تو ان کو ذلت میں خوف زدہ دیکھے گا وہ نیچی نگاہ سے دیکھیں گے (ان کے مقابلے میں) جو لوگ ایمان دار ہوں گے وہ زور سے کہیں گے کہ خسارے والے بدنصیب وہی لوگ ہیں جنہوں نے اپنے

آپ کو اور اپنے متعلقین کو آج قیامت کے دن خسارہ میں ڈالا۔ تو سنو یہ ظالم لوگ ضرور دائمی عذاب میں پھنسیں گے۔ (اسی روز) اللہ کے سوا کوئی حمایتی نہ ہوگا جو ان کی مدد کرے اور جس کو اللہ ہی گمراہ کر دے اس کے لیے بہتری کی کوئی صورت نہیں، اپنے رب کی تعلیم کو مانو، اس سے پہلے کہ قیامت کا دن آئے جو اللہ کی طرف سے ہٹنے والا نہیں، اس روز تمہارے لیے کوئی پناہ کی جگہ نہ ہوگی اور نہ تمہاری حالت کو کوئی برا سمجھنے والا ہوگا۔“

علاوہ ازیں ظلم و ستم پر تنبیہ کیلئے بکثرت احادیث بھی وارد ہیں۔ ان میں سے چند احادیث یہ ہیں۔

① حضرت جابر رضی اللہ عنہ سے منقول ہے فرماتے ہیں کہ رسول اللہ ﷺ نے ارشاد فرمایا: ((اتَّقُوا الظُّلْمَ فَإِنَّ الظُّلْمَ ظُلُمَاتٌ يَوْمَ الْقِيَامَةِ وَاتَّقُوا الشُّحَّ فَإِنَّ الشُّحَّ أَهْلَكَ مَنْ كَانَ قَبْلَكُمْ حَمَلَهُمْ عَلَى أَنْ سَفَكُوا دِمَائِهِمْ وَاسْتَحَلُّوا مَحَارِبَهُمْ)) ❁

”ظلم سے بچو، کیونکہ قیامت کے دن ظلم ظلمات اور اندھیر ہوگا۔ اور ”شح“ ❁ سے بچو کیونکہ ”شح“ نے ان کو ہلاک کر دیا جو تم سے پہلے گزرے۔ یہ وہی چیز تھی جس نے انہیں خوں ریزی اور ہتک حرمت پر آمادہ کیا۔“

② حضرت ابن مسعود رضی اللہ عنہ نقل کرتے ہیں کہ رسول اللہ ﷺ نے ارشاد فرمایا: ((لَا تَظْلِمُوا قَتَدَاعُوا فَلَا يُسْتَجَابُ لَكُمْ وَتَسْتَسْقُوا فَلَا تُسْقُوا وَتَسْتَنْصِرُوا فَلَا تُنْصَرُوا)) ❁

”ظلم مت کرو ورنہ (تمہارا یہ حال ہوگا) کہ دعائیں کرو گے لیکن تمہاری

❁ صحیح مسلم، کتاب البر والصلة، باب تحریم الظلم حدیث ۲۵۷۸۔

❁ ”شح“ یعنی حقوق اللہ میں کوتاہی کرنا زکوٰۃ نہ دینا فرض کی ادائیگی میں کوتاہی برتنا اور خیرات نہ دینا۔

❁ المعجم الاوسط للطبرانی، بحوالہ مجمع الزوائد، ۵/ ۳۰۴ حدیث ۹۱۹۱۔

شیخ البانی نے اس حدیث کو ضعیف قرار دیا ہے: ضعیف الترغیب والترہیب، ۲/ ۸۱ حدیث

دعائیں قبول نہ ہوں گی، بارش کی دعائیں مانگو گے لیکن تم پر بارش نہیں برے گی مدد مانگو گے لیکن تمہاری مدد نہیں کی جائے گی۔“

③ حضرت ابوامامہ رضی اللہ عنہ سے منقول ہے، وہ کہتے ہیں کہ رسول اللہ ﷺ نے ارشاد فرمایا: ((صِنْفَانِ مِنْ أُمَّتِي لَنْ تَنَالَهُمَا شَفَاعَتِي إِمَامٌ ظَلَمَ غُشُومٌ وَكُلٌّ غَالٍ مَارِقٍ)) ❀

”میری امت کے دو قسم (کے لوگوں) کو میری سفارش نہیں پہنچے گی، ظالم غاصب امام کو اور اس شخص کو جو غلو کرنے والا ہے اور لحد ہے۔“

اس روایت کو طبرانی رحمہ اللہ نے کبیر میں نقل کیا۔ اس کے تمام رجال ثقہ ہیں۔

④ حضرت ابو موسیٰ رضی اللہ عنہ کہتے ہیں کہ رسول اللہ ﷺ نے ارشاد فرمایا:

((إِنَّ اللَّهَ يُمْلِكُ لِلظَّالِمِ فَإِذَا أَخَذَهُ لَمْ يَغْلَتْهُ)) ثُمَّ قَرَأَ ﴿وَكَذَلِكَ أَخَذُ رَبُّكَ إِذَا أَخَذَ الْقُرَىٰ وَهِيَ ظَالِمَةٌ إِنَّ أَخَذَهُ أَلِيمٌ شَدِيدٌ﴾ ❀

”اللہ تعالیٰ ظالم کو ڈھیل دیتا ہے، لیکن جب اسے گرفت میں لیتا ہے، تو پھر

نہیں چھوڑتا۔“ پھر آپ ﷺ نے یہ آیت تلاوت فرمائی ”تیرے رب کی

گرفت کا حال یہی ہے، جب وہ ہستی والوں کو پکڑ لیتا ہے اور وہ ظالم ہوتے

ہیں تو اس کی گرفت نہایت دردناک اور سخت ہوتی ہے۔“

⑤ حضرت ابو ہریرہ رضی اللہ عنہ رسول اللہ ﷺ سے نقل کرتے ہیں کہ آپ ﷺ نے ارشاد فرمایا:

((مَنْ كَانَتْ عِنْدَهُ مَظْلَمَةٌ لِأَخِيهِ مِنْ عَرَضٍ أَوْ مِنْ شَيْءٍ فَلْيَتَحَلَّلْهُ مِنْهُ الْيَوْمَ مِنْ قَبْلِ أَنْ لَا يَكُونَ دِينَارًا وَلَا دِرْهَمًا إِنْ كَانَ لَهُ عَمَلٌ

❀ المعجم الكبير للطبرانی: ۸/ ۲۸۱ حدیث ۸۰۷۹؛ المعجم الاوسط للطبرانی:

۱۹۲/۱ حدیث ۶۴۰۔ شیخ البانی رحمہ اللہ نے اس حدیث کو حسن قرار دیا ہے۔ صحیح الترغیب

والترہیب: ۲/ ۵۳۲ حدیث ۲۲۱۸؛ سلسلۃ الاحادیث الصحیحۃ: ۱/ ۸۴۰ حدیث

۴۷۰۔ ❀ صحیح بخاری، کتاب التفسیر، تفسیر سورۃ ہود باب قولہ: ﴿وَكَذَلِكَ

أَخَذُ رَبُّكَ إِذَا أَخَذَ الْقُرَىٰ وَهِيَ ظَالِمَةٌ إِنَّ أَخَذَهُ أَلِيمٌ شَدِيدٌ﴾ (۱۰۲) حدیث ۴۶۸۶؛

صحیح مسلم کتاب البر والصلة، باب تحریم الظلم، حدیث: ۲۵۸۳۔

صَالِحٌ أُخِذَ مِنْهُ بِقَدْرِ مَظْلَمَتِهِ وَإِنْ لَمْ تَكُنْ لَهُ حَسَنَاتٌ أُخِذَ مِنْ سَيِّئَاتٍ صَاحِبِهِ فَحُمِلَ عَلَيْهِ)) ❁

”جس شخص نے اپنے بھائی کی آبرویا اور کسی چیز کے متعلق ظلم کیا ہو اس کو چاہیے کہ آج اس سے معاف کرا لے، قبل اس کے کہ دینار اور درہم (کچھ کام) نہ دیں گے۔ کیونکہ (قیامت کے دن) اگر اس کا کوئی نیک عمل ہوگا تو اس سے بقدر اس کے ظلم کے لے لیا جائے گا اور اگر اس کے پاس نیکیاں نہ ہوں گی تو مظلوم کی بدیاں لے کر اس پر لادی جائیں گی۔“

نیز اس کی ابتدا میں یہ بھی وارد ہے:

((رَحِمَ اللَّهُ عَبْدًا كَانَتْ لَهُ عِنْدَ أَخِيهِ مَظْلَمَةٌ فِي عَرُضٍ أَوْ مَالٍ.....)) ❁

”اس بندے پر اللہ تعالیٰ رحم کرے جس نے اپنے بھائی کی آبرویا مال کے متعلق ظلم کیا ہو۔“

⑥ حضرت ابو ہریرہ رضی اللہ عنہ سے یہ منقول ہے کہ رسول اللہ صلی اللہ علیہ وسلم نے ارشاد فرمایا:

((اتَدْرُونَ مَا الْمُفْلِسُ؟)) قَالُوا، الْمُفْلِسُ فِينَا مَنْ لَا دِرْهَمَ لَهُ وَلَا مَتَاعَ فَقَالَ ((إِنَّ الْمُفْلِسَ مَنْ يَأْتِي يَوْمَ الْقِيَامَةِ بِصَلَاةٍ وَصِيَامٍ وَزَكَاةٍ وَيَأْتِي وَقَدْ شَتَمَ هَذَا وَقَذَفَ هَذَا وَأَكَلَ مَالَ هَذَا وَسَفَكَ دَمَ هَذَا وَضَرَبَ هَذَا فَيُعْطِي هَذَا مِنْ حَسَنَاتِهِ وَهَذَا مِنْ حَسَنَاتِهِ فَإِنْ فُتِنَتْ حَسَنَاتُهُ قَبْلَ أَنْ يَفْضِي مَا عَلَيْهِ أُخِذَ مِنْ خَطَايَاهُمْ فَطُرِحَتْ عَلَيْهِ ثُمَّ طُرِحَ فِي النَّارِ)) ❁

❁ صحیح بخاری، کتاب المظالم، باب من كانت له مظلمة عند الرجل فحللها له هل يبين مظلمته؟ حدیث: ۲۴۴۹؛ سنن ترمذی، ابواب صفة القيامة، باب ما جاء في شأن الحساب والقصاص، حدیث: ۲۴۱۹۔

❁ یہ الفاظ سنن ترمذی کی روایت میں ہیں دیکھیے حوالہ سابقہ۔ ❁ صحیح مسلم، کتاب البر والصلة، باب تحريم الظلم، حدیث: ۲۵۸۱؛ سنن ترمذی، ابواب صفة القيامة، باب ما جاء في شأن الحساب والقصاص، حدیث: ۲۴۱۸۔

”تم جانتے ہو مفلس کون ہے؟“ انہوں نے عرض کیا: ہم میں مفلس وہ ہے۔ جس کے پاس درہم اور کوئی پونجی نہ ہو، آپ ﷺ نے فرمایا: ”میری امت کا مفلس وہ ہوگا۔ جو قیامت کے دن (بہت ساری) نمازیں، روزے اور زکوٰۃ لے کر آئے گا۔ لیکن وہ اس حال میں (بھی) آئے گا کہ اس کو گالی دی ہو گی، اس کا مال کھایا ہوگا، اس کا خون بہایا ہوگا، اسے مارا پیٹا ہوگا، جس کے نتیجے میں اس کی کچھ نیکیاں فلاں کو اور کچھ نیکیاں فلاں کو دی جائیں گی۔ پھر بھی اگر اس کے ذمے کچھ دینا باقی رہ جائے گا اور اس کی نیکیاں ختم ہو جائیں گی تو ان لوگوں کا گناہ لے کر اس کے سر تھوپ دیا جائے گا اور اس شخص کو دوزخ میں دھکیل دیا جائے گا۔“

اس روایت کو امام مسلم اور امام ترمذی رحمہما اللہ نے نقل کیا۔

⑦ حضرت ابو ہریرہ رضی اللہ عنہ کہتے ہیں کہ رسول اللہ ﷺ نے ارشاد فرمایا:

((ثَلَاثَةٌ لَا تُرَدُّ دَعْوَتُهُمْ الصَّائِمُ حَتَّى يَفْطُرَ وَالْإِمَامُ الْعَادِلُ وَدَعْوَةُ الْمَظْلُومِ يَرْفَعُهَا اللَّهُ فَوْقَ الْغَمَامِ وَيَفْتَحُ لَهَا أَبْوَابُ السَّمَاءِ وَيَقُولُ الرَّبُّ وَعِزَّتِي لَا نَصْرُكَ وَلَوْ بَعْدَ حِينٍ)) ❁

”تین (افراد) کی دعائیں رد نہیں کی جائیں گی۔ روزے دار کی دعا جب تک وہ افطار نہ کرے، امام عادل کی، مظلوم کی (بد) دعا۔ اس کو اللہ تعالیٰ بادلوں سے اوپر اٹھا لیتا ہے، اس کیلئے آسمان کے دروازے کھول دیے جاتے ہیں اور

❁ مسند احمد، ۲/ ۴۴۵؛ سنن ترمذی، ابواب الدعوات باب سبق المفردون.....  
حدیث: ۳۵۹۸؛ سنن ابن ماجہ، کتاب الصیام، باب فی الصائم لا ترد دعوتہ حدیث:  
۱۷۵۲؛ صحیح ابن خزیمہ، حدیث: ۱۹۰۱؛ الاحسان فی تقریب صحیح ابن حبان:  
۲۱۴/ ۸ حدیث ۳۴۲۸؛ موارد الظمآن الی زوائد ابن حبان، حدیث: ۲۴۰۸-۲۴۰۷؛  
مسند ابی داود الطیالسی: ۴/ ۳۱۰، حدیث: ۲۷۰۷؛ کتاب الدعاء للطبرانی: حدیث:  
۱۳۱۵۔ حافظ بیر علی زئی نے سنن ابن ماجہ، ۲/ ۶۳۷ حدیث: ۱۷۵۲ اور تفسیر ابن کثیر  
کی تحقیق ۳۱۰/ ۱ میں اس کی سند کو حسن قرار دیا ہے۔



پروردگار عالم فرماتا ہے: میری عزت کی قسم چاہے ایک عرصے کے بعد سہی لیکن میں تیری مدد ضرور کروں گا۔“

امام احمد رحمہ اللہ نے ایک حدیث میں اس کو نقل کیا ہے۔ امام ترمذی رحمہ اللہ نے اس کو نقل کیا اور اس کو حسن کہا ہے۔ نیز امام ابن ماجہ، ابن خزیمہ اور ابن حبان رحمہم نے اس کو اپنی صحیح میں نقل کیا ہے۔

⑧ حضرت علی رضی اللہ عنہ اس کے راوی ہیں، وہ کہتے ہیں کہ رسول اللہ صلی اللہ علیہ وسلم نے ارشاد فرمایا: ((يَقُولُ اللَّهُ اِسْتَدَّ غَضَبِي عَلَى مَنْ ظَلَمَ مَنْ لَا يَجِدُ لَهُ نَاصِرًا غَيْرِي)) ❁

”اللہ تعالیٰ فرماتا ہے، اس شخص پر میرا غصہ بے حد تیز ہو جاتا ہے جو کسی ایسے شخص پر ظلم کرتا ہے، جو میرے علاوہ کسی اور کو اپنا حامی اور مددگار نہیں قرار دیتا۔“

اس روایت کو طبرانی رحمہ اللہ نے صغیر اور اوسط میں نقل کیا ہے۔

⑨ حضرت ابو ہریرہ رضی اللہ عنہ سے منقول ہے، وہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((الْمُسْلِمُ أَخُو الْمُسْلِمِ لَا يَظْلِمُهُ وَلَا يَخْذُلُهُ وَلَا يَحْقِرُهُ، التَّقْوَى هَهُنَا التَّقْوَى هَهُنَا، وَيُشِيرُ إِلَى صَدْرِهِ، بِحَسْبِ امْرِئٍ مِنَ الشَّرِّ أَنْ يَحْقِرَ أَخَاهُ الْمُسْلِمَ كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَمَالُهُ وَعِرْضُهُ)) ❁

”مسلمان مسلمان کا بھائی ہے، اس پر ظلم نہ کرے، اس کو بے مدد نہ چھوڑے

اور اس کو ذلیل نہ کرے (حضور صلی اللہ علیہ وسلم نے سینے کی طرف اشارہ کر کے فرمایا)

تقویٰ اس جگہ ہوتا ہے، تقویٰ اس جگہ ہوتا ہے، آدمی کیلئے یہی شر کافی ہے کہ وہ

اپنے بھائی کو حقیر سمجھے۔ مسلمان کی ہر چیز خون، آبرو اور مال دوسرے مسلمان

❁ المعجم الصغير للطبرانی: ۱/ ۶۱ حدیث ۷۱؛ المعجم الاوسط للطبرانی:

۱/ ۶۰۰ حدیث ۲۲۰۷۔ شیخ البانی نے اس حدیث کو ضعیف قرار دیا ہے۔ سلسلۃ الاحادیث

الضعيفة: ۵/ ۴۱۳ حدیث: ۲۳۹۲۔ ❁ صحیح مسلم، کتاب البر والصلة، باب

تحريم ظلم المسلم وخذله واحتقاره ودمه وعرضه وماله، حدیث: ۲۵۶۴۔

پر حرام ہے۔“

اس روایت کو امام مسلم رحمہ اللہ نے نقل کیا ہے۔

علامہ ابن حجر رحمہ اللہ نے اپنی کتاب الزواجر میں لکھا ہے کہ ایک شخص نے کہا: میں نے ایک شخص کو دیکھا جس کا ہاتھ کندھے سے کٹا ہوا تھا اور وہ چیخ چیخ کر کہہ رہا تھا، مجھے دیکھ کر عبرت حاصل کرو اور کسی پر ہرگز ظلم نہ کرو۔ میں نے آگے بڑھ کر اس سے پوچھا: میرے بھائی! تیرا کیا قصہ ہے؟ اس شخص نے جواب دیا: بھائی! میرا قصہ عجیب و غریب ہے، دراصل میں ظلم کرنے والوں کا ساتھ دیا کرتا تھا، ایک دن کا ذکر ہے میں نے ایک چھیرے کو دیکھا جس نے کافی بڑی مچھلی پکڑ رکھی تھی، مجھے پسند آئی میں اس کے پاس پہنچا اور کہا مجھے یہ مچھلی دے دو، اس نے جواب دیا میں یہ مچھلی تمہیں نہیں دوں گا کیونکہ اسے فروخت کر کے اس کی قیمت سے مجھے اپنے بچوں کا پیٹ پالنا ہے۔ میں نے اسے مارا پیٹا اور اس سے زبردستی مچھلی چھین لی اور اپنی راہ لی۔ جس وقت میں مچھلی کو اٹھائے جا رہا تھا، اچانک مچھلی نے میرے انگوٹھے میں زور سے کاٹ لیا، میں مچھلی لے کر گھر آیا اور اسے ایک طرف ڈال دیا، پھر میرے انگوٹھے میں ٹیس اور درد اٹھا اور اتنی تکلیف ہونے لگی کہ اس کی شدت سے میری نیند اڑ گئی، پھر میرا پورا ہاتھ سوج گیا، جب صبح ہوئی تو میں طبیب کے پاس آیا اور اس سے درد کی شکایت کی طبیب نے کہا یہ انگوٹھا خراب ہونا شروع ہو گیا ہے۔ لہذا بہتر ہے کہ اس کو کٹوا دو، ورنہ پورا ہاتھ سڑ جائے گا۔ میں نے انگوٹھا کاٹ کر نکلوا دیا، لیکن اس کے بعد سڑا ہوا ہاتھ میں شروع ہوئی اور درد کی شدت سے میں سخت بے چین ہو گیا اور سونہ نہ سکا۔ لوگوں نے مجھ سے کہا: ہتھیلی کاٹ کر نکلوا دو، میں نے ایسا ہی کیا، اب درد بڑھ کر پہنچوں تک پہنچ گئی۔ میرا چین اور نیند سب اڑ گئی اور میں درد کی شدت سے رونے اور فریاد کرنے لگا۔ ایک شخص نے مشورہ دیا کہ کہنی سے ہاتھ الگ کر دو۔ میں نے ایسا ہی کیا لیکن اب درد مونڈے تک پہنچ گیا اور سڑا ہوا ہاں تک پہنچ گئی۔ لوگوں نے کہا: اب تو پورا ہاتھ مونڈھے سے کٹوا دینا ہوگا، ورنہ تکلیف پورے بدن میں پھیل جائے گی۔ اب لوگ مجھ سے پوچھنے لگے کہ آخر یہ تکلیف تمہیں کیونکر شروع ہوئی؟ میں نے مچھلی کا قصہ انہیں سنایا۔ انہوں نے کہا: اگر تم ابتدا میں مچھلی والے کے پاس جا کر اس سے معافی

مانگتے، اسے کہہ سن کر راضی کر لیتے اور کسی صورت مچھلی کو اپنے لیے حلال کر لیتے تو تمہارا ہاتھ یوں کاٹا نہ جاتا، اس لیے اب بھی جاؤ اور اس کو ڈھونڈ کر اسے خوش کرو، ورنہ تکلیف پورے بدن میں پھیل جائے گی اس شخص نے کہا: میں نے یہ سنا تو مچھلی والے کو پورے شہر میں ڈھونڈنے لگا، آخر ایک جگہ اس کو پایا۔ میں اس کے پیروں پر گر پڑا اور انہیں چوم کر رو کر کہا: کہ میرے آقا تمہیں اللہ کا واسطہ مجھے معاف کر دو۔ اس نے مجھ سے پوچھا: تم کون ہو؟ میں نے بتایا: میں وہ شخص ہوں جس نے تم سے مچھلی چھین لی تھی۔ پھر میں نے اس سے اپنی کہانی بیان کی اور اسے اپنا ہاتھ دکھایا، وہ دیکھ کر رو پڑا اور کہا میرے بھائی میں نے اس مچھلی کو تمہارے لیے حلال کیا، کیوں کہ تمہارا حشر میں نے دیکھ لیا۔ میں نے اس سے کہا: میرے آقا اللہ کا واسطہ دے کر میں تم سے پوچھتا ہوں کہ جب میں نے تمہاری مچھلی چھینی تو تم نے مجھے کوئی بد دعا دی تھی۔ اس شخص نے کہا، ہاں میں نے اس وقت یہ دعا مانگی کہ اے اللہ! یہ اپنی قوت اور زور کے گھمنڈ میں مجھ پر غالب آیا اور تو نے جو رزق مجھے دیا اس نے مجھ سے چھین لیا اور مجھ پر ظلم کیا اس لیے تو میرے سامنے اس پر اپنے زور کا کرشمہ دکھا۔ میں نے اس سے کہا: میرے مالک! اللہ نے اپنا زور تمہیں دکھا دیا۔ اب میں اللہ کے حضور توبہ کرتا ہوں اور وعدہ کرتا ہوں کہ کسی ظالم کی مدد کر نہیں کروں گا نہ کبھی خود ظلم کروں گا۔ نہ ان کے دروازے پر کبھی جاؤں گا اور ان شاء اللہ جب تک زندہ رہوں گا اپنے وعدے پر قائم رہوں گا۔

الزواج، ۲/ ۲۴۸-۲۴۷؛ طبع دارالمعرفۃ بیروت۔

کسی شاعر نے خوب کہا ہے۔

لَا تَظْلِمَنَّ إِذَا مَا كُنْتَ مَقْتَدِرًا      فَالظُّلْمَ تَرْجِعُ عِقَابُهُ إِلَى النَّدَمِ  
جب تمہیں اقتدار حاصل ہے، کسی پر ہرگز ظلم نہ کرو، کیونکہ ظلم کا انجام ندامت اور شرمندگی ہے۔  
تَنَامُ عَيْنَاكَ وَالْمَظْلُومُ مُنْتَبِهٌ      يَدْعُوا عَلَيْكَ وَعَيْنُ اللَّهِ لَمْ تَنَمْ  
تیری دونوں آنکھیں سوتی ہیں اور مظلوم جاگتا ہے اور تجھے بد دعا میں دیتا ہے اور اللہ کی آنکھ کبھی نہیں سوتی۔

إِذَا مَا الظُّلْمُ اسْتَوَطَا الْأَرْضَ مَرْكَبًا      وَلَجَّ غُلُوبًا فِي قَيْحِ احْتِسَابِهِ

جب ظالم سوار ہو کر دھرتی کا سینہ روندتا ہے اور بری کرتوت میں حد سے گزر جاتا ہے۔

فَكَيْلُهُ إِلَىٰ صَرْفِ الزَّمَانِ فَإِنَّهُ سَيُجِدِي لَهُ مَا لَمْ يَكُنْ فِي حِسَابِهِ  
تب تم اسے زمانے کی گردش کے حوالے کر دو، کیونکہ زمانہ اس کے سامنے وہ چیز کھول کر رکھ  
دے گا جو اس کے وہم و گمان میں بھی نہ ہوگی۔

میرے مسلمان بھائی اور عزیز قاری! ہم نے اوپر ایسی آیات و روایات درج کی ہیں  
جو ہر قسم کی ظلم و زیادتی کے خلاف آگاہ کرتی ہیں۔ نیز ہم ظالم اور سخت گیر حکام سے کہیں گے کہ  
وہ اس حقیقت کو فراموش نہ کریں کہ انہیں اللہ کے سامنے کھڑا ہونا ہے، انہیں اس دن کو ہرگز  
نہیں بھولنا چاہیے، جب اگلے اور پچھلے تمام انسان ایک سر زمین پر کھڑے ہوں گے، پھر ہر  
ایک کا نام لے کر انہیں پکارا جائے گا اور ان کا حساب کتاب ہوگا۔

﴿يَوْمَ لَا يَنْفَعُ الظَّالِمِينَ مَعْذِرَتُهُمْ وَلَهُمُ اللَّعْنَةُ وَلَهُمْ سُوءُ الدَّارِ﴾ ❁  
”جس روز ظالموں کو ان کا عذر کچھ نفع نہیں دے گا اور ان پر اللہ کی لعنت ہوگی  
اور ان کیلئے برا گھر ہوگا۔“

نیز باری تعالیٰ کے ان ارشادات پر غور کرنا چاہیے:

﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ﴾ ❁  
”اور تو ظالموں کے اعمال سے اللہ کو ہرگز غافل مت جان (اللہ کو ان سب کی  
خبر ہے“

﴿مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ﴾ ❁  
”اور وہ غم و غصے میں بھرے ہوں گے، اس روز ظالموں کا کوئی مددگار نہ ہوگا اور  
نہ کوئی سفارشی ہوگا جو ان کی تکلیف کو درست کر دے۔“  
اس دن کو بھی یاد کرو جب اللہ تعالیٰ فرشتوں سے کہے گا۔

﴿وَقِفُّهُمْ إِنَّهُمْ مَسْئُولُونَ ۚ مَا لَكُمْ لَا تَنْصَرُونَ ۚ بَلْ هُمْ الْيَوْمَ

﴿مُسْتَسْلِمُونَ﴾ ❁

”اور انہیں کھڑا کرو، ان سے پوچھا جائے گا تمہیں کیا ہوا کہ تم ایک دوسرے کی مدد نہیں کرتے، بلکہ وہ اس وقت اللہ کی فرمانبرداری کا اظہار کریں گے۔“  
خوب یاد رکھو! اس روز تمہیں ایسے احکم الحاکمین کے دربار میں پیش ہونا ہے جو بڑا زبردست اور زور آور ہے۔ تمام فرشتے اس کے تابع فرمان اور حکم کے غلام ہوں گے اور انسانی اعضا خود اس کے خلاف گواہی دیں گے۔

﴿يَوْمَ تَفْهَمُ عَلَيْهِمُ أَلْسِنَتُهُمْ وَأَيْدِيُهُمْ وَأَرْجُلُهُمْ بِمَا كَانُوا يَعْمَلُونَ﴾ ❁

”جس روز ان کی زبانیں اور انکے ہاتھ ان کے پاؤں اور ان کے کاموں کی خبر دیں گے۔“

جہنم ان کا قید خانہ ہوگی، ظالم سوچ! اس سے گلو خلاصی کیلئے کون سی دلیل تیرے کام آئے گی اور بندوں پر مظالم کے خلاف تیرا ساتھ دے گی، آخر یہ وہی لوگ تھے جن کا مال تو نے لوٹا، ان کا خون بہایا، ان کے بچوں کو یتیم کیا، بے گناہ انسانوں کو ناحق قتل کیا، مال داروں کو نادار کیا اور غریبوں کو نان جوئیں کا محتاج بنایا، دوستوں کو ایک دوسرے سے جدا کیا، باپ بیٹیوں کو نظروں سے الگ کیا، ماؤں کو ان کے لخت جگر سے علیحدہ کیا، خویش و اقارب کو سلاخوں کے پیچھے ڈالا اور انتہائیہ کہ خون ریزی، غارت گری اور یورش کا بازار گرم کیا، ان تمام الزامات کا جواب اپنی زبان سے کہاں تک دے سکے گا۔ روز حشر اور محشر کے سامنے کیونکر کوئی تدبیر کرے گا اور اس کی عظمت و شکوہ کے سامنے کس کی پناہ ڈھونڈے گا؟ جب اللہ تعالیٰ فرمائے گا۔

﴿لَعَنَ الْمَلِكُ الْيَوْمَ ۖ لِلَّهِ الْوَاحِدِ الْقَهَّارِ ۖ الْيَوْمَ تَجْزَى كُلُّ نَفْسٍ بِمَا

كَسَبَتْ ۖ لَا ظُلْمَ الْيَوْمَ ۖ إِنَّ اللَّهَ سَرِيعُ الْحِسَابِ﴾ ❁

”اس روز حکومت کس کی ہوگی؟ اکیلے زبردست اللہ کی ہوگی، اس روز ہر نفس کو اس کی کمائی کا بدلہ دیا جائے گا، اس دن ظلم نہ ہوگا۔ اللہ تعالیٰ بہت جلد حساب لینے والا ہے۔“

نادان حاکم! کیا تو سمجھتا ہے کہ اپنے جاہ و ختم اور جھوٹی حکومت کے بل پر اس کی بارگاہ میں سوال جواب کر لے گا؟ اپنی دولت اور ثروت کے زعم میں آ کر دنیا کی طرح وہاں بھی کوئی وکیل کھڑا کر لے گا؟ اپنا مقدمہ جیت لے گا؟ یا اپنی زور آوری اور خویش و اقارب کی قوت پر وہاں سے بھی بچ کر نکل جائے گا؟ کیا اپنی دانست میں تو یہ سمجھتا ہے کہ دعویٰ باطل اور مقدمہ خارج کرنے کیلئے وہاں بھی کوئی ہتھکنڈا اختیار کر لے گا؟ یا کسی قسم کے لین دین اور رشوت کے ذریعے کام چل جائے گا؟ نہیں اللہ کی قسم تیری حیثیت وہاں ذرہ بے مقدار سے کم ہوگی اور تیرا حال ابلیس سے بدتر ہوگا، اس لیے دنیا والوں کے مظالم کی تیرے سامنے پیشی سے پہلے تو اپنے آپ پر خود غور کر لے اور یقین رکھ کہ اللہ کی قوت تیری قوت سے کہیں زیادہ ہے۔ اس کی قدرت تیری قدرت سے بے اندازہ بڑھی ہوئی ہے اور وہ دن تجھ پر آ کر رہے گا جب تجھے اپنے چھوٹے بڑے ہر عمل کا حساب دینا ہوگا۔ تیرا نامہ اعمال تیرے سامنے کھلے گا اور کوئی چھوٹی بڑی چیز ایسی نہیں ہوگی جس کا حساب کتاب تجھ سے نہیں لیا جائے گا۔

﴿وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ أَحَدًا﴾ ❁

”اور جو کچھ انہوں نے کیا ہوگا، سب اس میں موجود پائیں گے اور تیرا رب کسی پر ظلم نہیں کرتا۔“

اس عنوان پر ہم اپنی گفتگو اس ارشاد باری پر ختم کرتے ہیں،

﴿وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى كُلُّ نَفْسٍ مَا كَسَبَتْ وَهُمْ لَا

يُظْلَمُونَ﴾ ❁

”اس دن سے ڈرو جس میں تم اللہ کی طرف پھر دو گے، پھر ہر ایک جان کو اس کی پوری مزدوری ملے گی اور ان کا کسی طرح سے نقصان نہ ہوگا۔“

﴿بیالیسواں اور تینتالیسواں کبیرہ گناہ﴾

حق کے حصول یا کسی باطل کے دفعیہ کے لیے رشوت کا لین دین کرنا

رشوت لینے اور دینے والے کے درمیان دوڑ دھوپ کرنا

حق کے حصول یا کسی باطل کے دفعیہ کیلئے یا کسی محکمہ سے منسلک ذمہ دار آفیسر سے اس کے شعبے سے تعلق رکھنے والا کوئی کام کرانے کیلئے رشوت کا لین دین کرنا بھی منجملہ کبیرہ گناہوں کے ہے۔

مزید افسوس ناک بات یہ ہے کہ ان دنوں اکثر شہروں میں رشوت عام ہو چکی ہے، بالخصوص حکومت کے ملازمین، وکلا اور جج صاحبان میں بیماری کی طرح رشوت پھیل چکی ہے اور نوبت یہاں تک آ چکی ہے کہ دفتر کے بابو اور میز کے پیچھے بیٹھنے والے صاحب معمولی سے معمولی کام کیلئے رشوت لیتے ہیں، جیسے راہ داری کا پروانہ دینے، لائسنس نکالنے، پرمٹ دینے یا کسی بھی دفتری کام کیلئے چائے پانی اور تحفہ تحائف کے نام پر رشوت لی اور دی جاتی ہے۔

بعض بد باطن قاضی زکوٰۃ وغیرہ کے ناموں سے رشوت لیتے ہیں۔ جن ناموں کو شیطانوں نے رکھ چھوڑا ہے اور یہ محض احکام خداوندی اور شریعت الہیہ سے بے پروائی برتنے اور ابلیس اور نفس امارہ کی تابع داری کا نتیجہ ہے، ورنہ جس طرح سود خوری، زنا کاری اور شراب نوشی حرام ہے، ہر خاص و عام جانتا ہے کہ رشوت کا لین دین بھی اسی طرح حرام ہے۔

اللہ تعالیٰ فرماتا ہے:

﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتَذَلُّوا بِهَا إِلَى الْحُكَّامِ لِتَأْكُلُوا فَرِيقًا

مِنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ﴾ ❁

”اور آپس میں ایک دوسرے کا مال ناجائز طریقے سے مت کھانا اور اس کو

حکام تک نہ پہنچانا کہ ناحق لوگوں کے مال کا کچھ حصہ جان بوجھ کر کھاؤ۔“

علامہ شیخ ابن حجر رحمہ اللہ فرماتے ہیں کہ اس سے مراد حاکم کو رشوت دینا ہے۔ بعض

مفسرین کہتے ہیں کہ یہ مفہوم ظاہر آیت کی مراد سے قریب تر ہے، کیونکہ آیت کا بظاہر مفہوم یہی ہے کہ روپیہ دے کر حکام کی خاطر مدارت مت کرو نہ انہیں رشوت اس لیے دو کہ وہ غیروں کا حق انہیں نہ دیں، بلکہ تمہیں دے دیں، نیز حسب ذیل صورتیں رشوت میں داخل ہیں۔

قیموں کے مال کا نگران حاکم وقت کو اس لیے روپیہ دیتا ہے تاکہ اس کی نگرانی تادیر برقرار رہے۔ عدالتوں میں جھوٹی گواہی دینے کے لیے روپیہ لیتا ہے، کچھ لوگ ان حکام کو تحفہ تحائف بھیجتے ہیں جن کی عدالت میں مقدمہ زیر سماعت ہو، اس جج کے یہاں ڈالی بھیجی جاتی ہے، کسی منصب پر فائز ہونے سے پہلے جن حکام کو کوئی تحفہ نہیں دیا جاتا منصب پر فائز ہونے کے بعد ان کے یہاں تحفوں کا تانتا بندھا ہوتا ہے۔ خلاصہ یہ کہ کسی ماتحت کا اپنے سربراہ کو تحفہ دینا حرام ہے، نیز ایسی احادیث وارد ہیں جن میں رشوت کا لین دین کرنے والے اور ان کے درمیان بھاگ دوڑ کرنے والے پر لعنت وارد ہے۔..... ذیل میں ہم ایسی چند روایتیں پیش کرتے ہیں۔ جنہیں امام ذہبی رحمہ اللہ نے اپنی کتاب ”الکبائر“ میں ذکر کیا ہے۔ ❊

حضرت ابو ہریرہ رضی اللہ عنہ سے منقول ہے، وہ فرماتے ہیں کہ رسول اللہ صلی اللہ علیہ وسلم نے ارشاد

فرمایا:

((لَعْنُ الرَّاشِي وَالْمُرْتَشِي فِي الْحُكْمِ)) ❊

”فیصلہ دینے میں رشوت دینے اور لینے والے پر لعنت ہے۔“

❊ اس روایت کو ابن حبان رحمہ اللہ نے اپنی صحیح میں اور حاکم رحمہ اللہ نے نقل کیا ہے۔ البتہ انہوں نے اتنا اضافہ کیا ہے وَالرَّاشِي يَعْنِي الَّذِي يَسْعَى بَيْنَهُمَا اور ان کے درمیان بھاگ دوڑ کرنے والے پر (جسے عربی میں رَائِس کہا جاتا ہے)۔ مسند احمد: ۲۷۹/۵، مستدرک حاکم: ۱۰۳/۴، المعجم الكبير لطنبراني حديث: ۱۴۱۵، مسند البزار (كشف الاستار) حديث: ۱۳۵۳۔ شیخ البانی رحمہ اللہ نے اس حدیث کو ضعیف قرار دیا ہے۔ ضعیف الترغیب والترہیب: ۷۹/۲ و حدیث: ۱۳۴۴؛ سلسلة الاحادیث الضعيفة: ۳۸۱/۳، حدیث: ۱۲۳۵، حافظ زبیری رحمہ اللہ نے بھی مشکوٰۃ المصابیح کی تحقیق: ۲/۲۸۸ حدیث: ۳۷۵۵ میں اس کی سند کو ضعیف قرار دیا ہے۔

❊ سنن ترمذی، ابواب الاحکام، باب ما جاء فی الراشي والمرتشي فی الحكم حدیث ۱۳۳۶؛ الاحسان فی تقریب صحیح ابن حبان، ۱۱/۶۷ حدیث ۵۰۷۶، موارد الظمان الی زوائد ابن حبان، حدیث: ۱۱۹۶؛ مسند احمد، ۲/۳۸۷؛



اس روایت کو ترمذی نے نقل کیا اور کہا ہے کہ یہ حدیث حسن ہے۔

حضرت عبداللہ بن عمر رضی اللہ عنہما سے منقول ہے کہ

((لَعَنَ رَسُولُ اللَّهِ الرَّاشِيَّ وَالْمُرْتَشِيَّ)) ❊

”اللہ کے رسول ﷺ نے رشوت دینے اور لینے والے پر لعنت فرمائی ہے۔“

رَاشِيّ رشوت دینے والے کو کہتے ہیں اور رشوت لینے والے کو مُرْتَشِيّ کہتے ہیں اور حدیث کی رو سے رشوت دینے والا اس وقت ملعون ہوگا جب وہ کسی مسلمان کو اذیت پہنچانا چاہے گا، یا ایسا مال ہتھیا لینا چاہے گا جس کا وہ حق دار نہیں، لیکن اگر اپنا حق حاصل کرنے یا ظلم کو دفع کرنے کیلئے رشوت دی تو ایسا شخص لعنت میں داخل نہیں ہوگا۔ رہا حاکم تو اسے ہر حال میں رشوت لینا حرام ہے، خواہ رشوت لے کر کسی کا حق باطل کرے یا ظلم کا دفعیہ کرے۔

اور ایک حدیث میں وارد ہے کہ رَاشِی یعنی درمیان میں جو بھاگ و دوڑ کرتا ہے، اس پر بھی لعنت ہے۔ البتہ یہ شخص اپنے قصد و ارادے میں راشی کے تابع ہوگا۔ اگر اس کی نیت درست ہوگی تو اس پر لعنت نہیں پڑے گی، ورنہ وہ اس کا مستحق ہوگا۔ اسی کے مطابق وہ روایت بھی ہے۔ جس کو امام ابوداؤد رحمۃ اللہ علیہ نے اپنی سنن میں نقل کیا ہے کہ حضرت ابوامامہ رضی اللہ عنہ سے منقول ہے، وہ کہتے ہیں کہ رسول اللہ ﷺ نے ارشاد فرمایا:

((مَنْ شَفَعَ لِرَجُلٍ شَفَاعَةً فَأَهْدَى لَهُ عَلَيْهَا هَدِيَّةً فَقَدْ آتَى بَابًا

= مستدرک حاکم، ۱۰۳/۴ و طبع جدید: ۲۵۲۵/۷ حدیث ۷۰۶۷؛ شیخ البانی نے اس

حدیث کو ح- سن لغیرہ قرار دیا ہے، صحیح موارد الظمان: ۱/۴۸۵ حدیث: ۱۰۰۹۔

❊ سنن ابوداؤد، کتاب القضاء، باب فی کراہیہ الرشوة، حدیث: ۳۵۸۰؛ سنن

ترمذی، ابواب الاحکام، باب ما جاء فی الراشی والمرتشی فی الحکم، حدیث:

۱۳۳۷؛ مسند احمد، ۲/۱۶۴؛ الاحسان فی تقریب صحیح ابن حبان، ۱۱/۴۶۸

حدیث: ۵۰۷۷؛ مستدرک حاکم، ۱۰۳/۴-۱۰۲ و طبع جدید ۲۵۲۵/۷ حدیث

۷۰۶۶۔ حافظ زبیر علی زئی نے سنن ابوداؤد کی تحقیق ۳/۸۰۲ حدیث: ۳۵۸۰ میں اس حدیث کی سند کو حسن

قرار دیا ہے۔

كَبِيرًا مِنْ أَبْوَابِ الرَّبِّ)) ❁

”جس نے کسی شخص کیلئے کوئی سفارش کی اور اس سفارش (کے صلے) میں اسے کوئی تحفہ دیا گیا (اور لینے والے نے تحفہ قبول کر لیا) تو اس نے سود کے دروازوں میں سے ایک بڑے دروازے (میں گھسنے) کا ارتکاب کیا۔“

حضرت ابن مسعود رضی اللہ عنہ سے منقول ہے۔ انہوں نے فرمایا:

((الْشُّحْتُ أَنْ تَطْلُبَ لِأَخِيكَ الْحَاجَةَ فَتَقْتَضِي فِيهِدِي إِلَيْكَ هَدِيَّةً فَتَقْبُلَهَا مِنْهُ)) ❁

”سحت (حرام کمائی میں سے ایک) یہ ہے کہ تم اپنے بھائی کیلئے کوئی حاجت طلب کرو، پھر وہ ضرورت پوری کر دی جائے، اس کے صلے میں تمہارا وہ بھائی کوئی تحفہ پیش کرے اور تم اسے قبول کر لو۔“

حضرت مسروق رضی اللہ عنہ سے منقول ہے کہ انہوں نے ایک ظلم کی بابت ابن زیاد سے بات چیت کی جس کے نتیجے میں ابن زیاد نے جو کچھ ظلم لیا تھا اس کو واپس کر دیا۔ جب حق دار کو اس کی چیز مل گئی تو اس نے آپ کی خدمت میں ایک غلام بھیجا جو آپ کی خدمت کر سکے۔ آپ نے اس کے تحفے کو رد کر دیا اور قبول نہیں کیا اور فرمایا: میں نے حضرت ابن مسعود رضی اللہ عنہ سے سنا ہے، وہ فرماتے تھے:

مَنْ رَدَّ عَنْ مُسْلِمٍ مَظْلَمَةً فَأَعْطَاهُ عَلَى ذَلِكَ قَلِيلًا أَوْ كَثِيرًا فَهُوَ سُحْتُ فَقَالَ الرَّجُلُ يَا أَبَا عَبْدِ الرَّحْمَنِ مَا كُنَّا نَنْظُنُّ أَنَّ السُّحْتَ إِلَّا الرِّشْوَةَ فِي الْحُكْمِ فَقَالَ ذَلِكَ كُفْرٌ نَعُوذُ بِاللَّهِ مِنْهُ وَنَسْأَلُ

❁ سنن ابو داود، کتاب الاجارۃ، باب فی الهدیۃ لقضاء الحاجة، حدیث: ۳۵۴۱؛

مسند احمد، ۵/۲۶۱؛ شیخ البانی نے اس حدیث کو صحیح قرار دیا ہے۔ صحیح الترغیب

والترہیب، ۲/۷۱۰، حدیث: ۲۶۲۴؛ ہدایۃ الرواۃ، ۳/۴۸۶، حدیث: ۳۶۳۸؛

سلسلۃ الاحادیث الصحیحۃ، ۷/۱۳۷۱، حدیث: ۳۴۶۵۔ حافظ زبیر علی زئی نے سنن ابو

داؤد کی تحقیق ۴۸۸/۳ حدیث: ۳۵۴۱ میں اس کی سند کو حسن قرار دیا ہے


❁ الزواجر، ۲/۳۸۲ طبع دار المعرفۃ بیروت۔ السیاسة الشرعیۃ، صفحہ: ۶۶۔

اللَّهِ الْعَفْوَ وَالْعَافِيَةَ مِنْ كُلِّ بَلَاءٍ وَمَكْرٍ ﴿١﴾  
 ”جس شخص نے کسی مسلمان پر کیے گئے ظلم کو دفع کیا اور اس (کا حق اس کو لوٹا دیا، پھر مظلوم نے اس کے صلے میں کم یا زیادہ کچھ بھی اسے دیا تو وہ سحت (حرام کمائی) ہوگا۔ اس شخص نے کہا: ابو عبد الرحمن! ہم تو سمجھتے تھے فیصلہ کرانے میں رشوت دینا ہی سحت (حرام کمائی) ہے۔ انہوں نے فرمایا نہیں وہ تو کفر ہے، نعوذ باللہ اور ہم اللہ سے ہر بلا اور مصیبت کے مقابلے میں خیر اور عافیت کی دعا کرتے ہیں۔“

امام ابو عمرو اوزاعی رحمہ اللہ کی بابت منقول ہے کہ جن دنوں وہ بیروت میں رہائش پذیر تھے، آپ کے پاس ایک نصرانی آیا اور شکایت کی کہ بعلبک کے والی نے مجھ پر فلاں فلاں ظلم کیا ہے، میں چاہتا ہوں کہ آپ اس کو اس سلسلے میں کوئی خط لکھ دیں۔ یہ کہہ کر اس نے آپ کی خدمت میں شہد کا ایک مٹکا پیش کیا۔ امام صاحب موصوف نے جواب میں اس سے کہا: تم مٹکا واپس لے جاؤ اور تم جو چاہتے ہو خط میں لکھ دیتا ہوں۔ چنانچہ آپ نے والی کے نام ایک خط لکھا اور اس کے خراج میں تخفیف کیلئے کہا، نصرانی نے مٹکا اٹھا لیا اور خط لے کر والی کے پاس پہنچا اور اس کے حوالے کیا۔ امام صاحب موصوف کی اس سفارش پر حاکم نے اس سے تیس درہم کی تخفیف کر دی۔ اللہ تعالیٰ ان پر رحم فرمائے اور ان کے زمرے میں ہمارا بھی حشر فرمائے۔ ﴿٢﴾

﴿١﴾ الزواجر، ۱/ ۳۸۲ طبع دارالمعرفة بیروت۔

﴿٢﴾ الزواجر، ۲/ ۳۸۲ طبع دارالمعرفة بیروت۔



## جھوٹی گواہی دینا

یعنی شرعی یا غیر شرعی حاکم کے سامنے کسی ایسی چیز کی گواہی دینا جس کو وہ خود نہ جانتا ہو، یا جس کی اسے تحقیق نہ ہو اور یوں بے تحقیق باطل اور جھوٹی باتیں منہ سے نکالتا ہو۔ اس میں شک نہیں کہ جھوٹی گواہی دینا مہلک گناہ کبیرہ ہے، یہاں تک کہ رسول اللہ ﷺ نے اسے عظیم ترین کبیرہ گناہ شمار کیا۔ چنانچہ شرک اور والدین کی نافرمانی والی روایت کے آخر میں آپ ﷺ نے فرمایا:

((وَشَهَادَةُ الزُّورِ إِلَّا وَشَهَادَةُ الزُّورِ وَقَوْلُ الزُّورِ)) ❁

”جھوٹی گواہی دینا اور سنو! جھوٹی گواہی دینا اور جھوٹ بولنا۔“

آج مسلم سماج میں جھوٹی گواہی دینے کا بازار گرم ہے۔ جھوٹی گواہی یا تورشوت لے کر دی جاتی ہے اور جو کچھ کہلوا دیا جاتا ہے پورے دھڑلے سے کہہ دیا جاتا ہے۔ یا قرابت داری اور باہمی تعلقات کی وجہ سے اس قسم کی گواہی دی جاتی ہے، جیسے اپنے بھائی، چچا زاد بھائی یا خاندان والے کی حمایت میں وہی کچھ کہہ دیا جاتا ہے جو ان کے موافق ہو، یا ان کی حمایت میں ان لوگوں کے خلاف جھوٹی گواہی دی جاتی ہے جن سے ان کا جھگڑا چل رہا ہو، یا جن کے خلاف گواہی دینا اس کے اپنے عزیزوں کے مفاد میں ہو، اور کبھی محض اس لیے کسی کی حمایت میں گواہی دی جاتی ہے کہ وہ کوئی مال دار اور اونچے مرتبے والا ہوتا ہے، یا اس کا تعلق والیان ریاست یا حکام سے ہے، یہ اور ان کے علاوہ ایسے تمام بدترین مقاصد کے لیے گواہی دینا اسی زمرے میں شامل ہے جن کا مال آخرت پر دنیا کو ترجیح دینا یا حق کے خلاف باطل کی حمایت کرنا ہوتا ہے۔

اور جیسا کہ قارئین نے مشاہدہ کیا کہ رسول اللہ ﷺ نے اس قسم کی گواہی کو اللہ تعالیٰ

❁ صحیح بخاری، کتاب الشهادات، باب ما قيل في شهادة الزور، حدیث: ۲۶۵۴

صحیح مسلم، کتاب الایمان، باب الکبائر وأکبرها حدیث: ۸۷۔

کے ساتھ شریک ٹھہرانے کے ہم پلہ قرار دیا ہے چنانچہ خیرم بن فاتک رضی اللہ عنہ سے منقول ہے کہ انہوں نے فرمایا:

صَلَّى رَسُولُ اللَّهِ صَلَّى اللَّهُ صَلَاةَ الصُّبْحِ فَلَمَّا انْصَرَفَ قَامَ قَائِمًا فَقَالَ  
عُدَلْتُ شَهَادَةَ الزُّورِ إِلَّا شَرَاكَ بِاللَّهِ ثَلَاثَ مَرَّاتٍ ثُمَّ قَرَأَ  
فَاجْتَنِبُوا الرَّجْسَ ﴿مِنَ الْأَوْثَانِ وَاجْتَنِبُوا قَوْلَ الزُّورِ﴾ حُنَفَاءَ لِلَّهِ  
غَيْرَ مُشْرِكِينَ بِهِ ط

”رسول اللہ صلی اللہ علیہ وسلم نے صبح کی نماز پڑھی۔ جب آپ صلی اللہ علیہ وسلم (نماز سے)

سنن ابوداؤد، کتاب القضاء، باب فی شهادة الزور، حدیث: ۳۵۹۹؛ سنن ترمذی، ابواب الشهادات، باب ما جاء فی شهادة الزور، حدیث: ۲۳۰۰؛ سنن ابن ماجہ، کتاب الاحکام، باب شهادة الزور، حدیث: ۲۳۷۲؛ مسند احمد: ۴/۱۷۸؛ شیخ البانی نے اس حدیث کو ضعیف قرار دیا ہے: ہدایۃ الرواة: ۳/۴۹۴ حدیث ۳۷۰۵؛ ضعیف الترغیب والترہیب، ۲/۹۹ حدیث ۱۳۸۲؛ سلسلۃ الاحادیث الضعیفۃ: ۳/۲۳۵ حدیث ۱۱۱۰، شیخ شعیب الارناؤط اور ان کے رفقاء نے سنن ابوداؤد: ۵/۴۵۱، حدیث: ۳۵۹۹؛ سنن ترمذی: ۴/۳۴۱، حدیث ۲۴۵۳؛ سنن ابن ماجہ: ۳/۴۵۶ حدیث ۲۳۷۲؛ الموسوعة الحدیثیة مسند الامام احمد: ۲۹/۱۴۵ حدیث ۱۷۶۰۳ کی تحقیق میں اس کی سند کو ضعیف قرار دیا ہے۔ حافظ بیر علی زئی نے سنن ابوداؤد: ۳/۸۱۴ حدیث ۳۵۹۹؛ سنن ابن ماجہ: ۳/۴۵۴ حدیث: ۲۳۷۲ اور تفسیر ابن کثیر ۳/۵۲۰ کی تحقیق میں اس کی سند کو ضعیف قرار دیا ہے۔ البتہ یہ روایت المعجم الکبیر للطبرانی: ۹/۱۰۹، حدیث: ۸۵۶۹؛ شعب الایمان للبیہقی: ۶/۴۹۴، حدیث: ۴۵۲۱؛ مصنف عبدالرزاق: ۸/۳۲۶ حدیث ۱۵۳۹۵ و طبع جدید ۸/۲۵۳ حدیث: ۱۵۴۷۴ میں سیدنا عبداللہ بن مسعود رضی اللہ عنہ سے موقوفاً مروی ہے۔ امام ترمذی رحمۃ اللہ علیہ نے اس کی سند کو حسن قرار دیا ہے۔ مجمع الزوائد، ۴/۲۶۰، حدیث ۷۰۳۹، امام منذری نے بھی اس کی سند کو حسن قرار دیا ہے۔ الترغیب والترہیب، کتاب القضاء، باب الترہیب من الشهادة الزور: ۳/۱۷۴-۱۷۳، حدیث: ۳۳۹۳۔ شیخ البانی رحمۃ اللہ علیہ نے اس حدیث کو حسن موقوف قرار دیا ہے: صحیح الترغیب والترہیب: ۲/۵۷۱ حدیث ۲۳۰۱؛ تخریج احادیث فضائل الشام ودمشق صفحہ ۵۴۔ شیخ ابوعبیدہ مشہور بن حسن سلمان نے اس موقوف حدیث کی سند کو حسن قرار دیا ہے۔ تخریج الکبائر للذهبی، صفحہ: ۱۹۸۔

فارغ ہوئے تو کھڑے ہو گئے اور فرمایا جھوٹی گواہی اور اللہ کے ساتھ شرک کرنا برابر برابر کر دیا گیا۔ یہ آپ ﷺ نے تین مرتبہ فرمایا۔ پھر آپ ﷺ نے یہ آیت تلاوت فرمائی: پس تم شرک کی ناپاکی سے بچتے رہو اور جھوٹی گواہی کہنے سے بالکل ہٹے رہو، صرف اللہ کے بندے ہو کر ایک طرف رہو۔ اس کے ساتھ کسی چیز کو شریک نہ بناؤ۔“

اس روایت ❁ کو ترمذی، ابن ماجہ اور ابوداؤد رحمہم اللہ نے نقل کیا ہے۔

اور جب یہ ظالمانہ شہادت اللہ کے ساتھ شرک ٹھہرانے کے مترادف اور اس کے ہم پلہ ہے اور یہ بات عیاں ہے کہ شرک نہایت درجہ ظالمانہ حرکت ہے، جیسا کہ حضرت لقمان کی اپنی بیٹی کو وصیت میں اللہ تعالیٰ نے فرمایا:

﴿وَإِذَا قَالَ لِقْمَنُ لِبْنِهِ وَهُوَ يَعِظُهُ لَيْسَ لَكَ شَرِكٌ بِاللَّهِ إِنَّ الشِّرْكَ لَظُلْمٌ

عَظِيمٌ﴾ ❁

”اور (ایک وقت وہ بھی تھا) جب لقمان نے اپنے بیٹے کو نصیحت کرتے ہوئے کہا تھا۔ کہ بیٹا تم اللہ کے ساتھ کسی چیز کو شریک نہ ٹھہراؤ، اس لیے کہ (اللہ کے ساتھ) شرک کرنا بڑا ظلم ہے۔“

اور شرک کرنے والے کا انجام بھی معلوم ہے، جیسا کہ اللہ تعالیٰ نے فرمایا:

﴿إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ﴾ ❁

”بے شک جو کوئی اللہ کے ساتھ شرک بنائے گا، اللہ اس پر بہشت کو حرام کر دے گا اور اس کا ٹھکانا جہنم ہوگا اور ایسے ظالموں کا کوئی حمایتی نہ ہوگا۔“

❁ اس روایت کو طبرانی نے حضرت ابن مسعود رضی اللہ عنہ سے حسن سند کے ساتھ موقوفاً نقل کیا، نیز یہ دونوں طریق سے صحیح ہے، خواہ اسے رسول اللہ ﷺ کی طرف مرفوعاً نقل کیا جائے، خواہ حضرت ابن مسعود رضی اللہ عنہ پر اس کو موقوف کیا جائے، بہر دو صورت اس روایت سے پتا چلتا ہے کہ جھوٹی گواہی کا گناہ اس حدیث کی روشنی میں کتنا شدید ہے اور یہ فعل کس درجہ قبیح ہے۔

❁ ۳۱ / لقمان: ۱۳۔ ❁ ۵ / المائدة: ۷۲۔

تو ظلم پر مبنی یہ شہادت اللہ تعالیٰ کے ساتھ شریک ٹھہرانے کے مترادف ہوگی اور شرک حد درجہ ظالمانہ فعل ہے، مشرک خالص طریقے سے اپنے اس رب کی بندگی نہیں کرتا، جس نے اس کو عدم سے وجود بخشا اس کو طرح طرح کے انعامات سے نوازا، اس کے بجائے وہ اس کی بندگی کرتا ہے جو خود اللہ کے بندے اور اس کی مخلوق ہیں اور جو کسی عبادت اور بندگی کے مستحق نہیں ہیں، اسی طرح جھوٹی گواہی دینے والا بجائے حق کی گواہی دینے کے باطل کی گواہی دیتا ہے اور فریق مخالف کے خلاف جزوی یا کلی طور پر ناحق کی شہادت دیتا ہے، علیٰ ہذا القیاس جھوٹی گواہی دینے والا بھی بھاری ظلم کرنے والا متصور ہوگا۔ اس لیے کہ اول اس نے اپنے اوپر گناہ کیا اور عظیم گناہ کا مستوجب ہوا، پھر جس کے حق میں جھوٹی گواہی دی اس پر ظلم کیا کیونکہ اس کیلئے حق کے ساتھ گواہی نہیں دی اور جس کے حق میں جھوٹی گواہی دی اس پر بھی اس نے ظلم کیا، اس لیے کہ کسی حق کے بغیر اس چیز کو لینا اس کیلئے ہرگز درست نہیں تھا، اس پر مستزاد قاضی اور حاکم کا ظلم یہ ہوگا کہ انہوں نے اس کی ناحق گواہی کی بنا پر باطل فیصلہ دیا اور یہ معلوم ہے کہ خود ظلم و ستم اور ظلم و ستم کرنے والے کیلئے کس حد تک وعید وارد ہے؟

چنانچہ حضرت جابر رضی اللہ عنہ سے منقول ہے کہ رسول اللہ ﷺ نے ارشاد فرمایا:  
 ((اتَّقُوا الظُّلْمَ فَإِنَّ الظُّلْمَ ظُلُمَاتٌ يَوْمَ الْقِيَامَةِ وَاتَّقُوا الشُّحَّ فَإِنَّ الشُّحَّ أَهْلَكَ مَنْ كَانَ قَبْلَكُمْ حَمَلَهُمْ عَلَى أَنْ سَفَكُوا دِمَاءَهُمْ وَاسْتَحْلَوْا مَحَارِمَهُمْ)) ❁

”ظلم سے پرہیز کرو کیونکہ قیامت کے دن ظلم تاریکیاں بن جائے گا اور کنجوسی سے بھی اجتناب کرو کیونکہ کنجوسی نے تم سے پہلے لوگوں کو تباہ کر دیا، اسی کنجوسی نے انہیں خون ریزی کرنے اور محرمات کو حلال بنانے پر آمادہ کیا۔“

اس روایت امام مسلم اور ان کے علاوہ محدثین رحمہم اللہ نے نقل کیا ہے۔

حضرت ابو ہریرہ رضی اللہ عنہ سے منقول ہے کہ اللہ کے رسول ﷺ نے ارشاد فرمایا:  
 ((الْمُسْلِمُ أَخُو الْمُسْلِمِ لَا يَظْلِمُهُ وَلَا يَخْذُلُهُ وَلَا يَحْقِرُهُ التَّقْوَى

❁ صحیح مسلم، کتاب البر والصلة، باب تحريم الظلم حديث ۲۵۷۸۔

هَهَذَا التَّقْوَى هَهَذَا)) وَيُشِيرُ إِلَى صَدْرِهِ ((بِحَسْبِ امْرِئٍ مِنَ الشَّرِّ أَنْ يَحْقِرَ أَخَاهُ الْمُسْلِمَ كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَعَرَضُهُ وَمَالُهُ)) ❊

”مسلمان مسلمان کا بھائی ہے، نہ اس پر ظلم کرے نہ اس کو بے مدد چھوڑے، نہ اسے حقیر جانے۔“ (یہ کہہ کر) اپنے سینے کی طرف اشارہ کرتے ہوئے فرمایا: ”تقویٰ یہاں ہے، تقویٰ یہاں ہے، کسی شخص کا یہی شر بہت ہے کہ وہ اپنے مسلمان بھائی کو حقیر جانے، ہر مسلمان دوسرے مسلمان پر حرام ہے اس کا خون، اس کی عزت و آبرو اور اس کا مال، سب (ایک دوسرے پر) حرام ہے۔“

اس روایت کو بھی مسلم رحمہ اللہ نے نقل کیا ہے۔

غرض جھوٹی گواہی شرک کے برابر ہے، کیونکہ ایک جھوٹی گواہی کے اندر بہت سے مفسد اور ان گنت مظالم پنہاں ہیں:

- ① پہلے عرض کیا گیا ہے کہ جس نے جھوٹی گواہی دی اس نے خود اپنے حق میں ظلم کیا اور جس کے حق میں غلط سلط گواہی دی اور یہ گواہی جس کے خلاف پڑی ان سب پر ظلم کیا۔
- ② اس نے بہت بڑا گناہ کیا۔

- ③ اور اس طرح گویا اس نے اللہ کے سامنے مبارزت کی، کیونکہ آخر اللہ تعالیٰ نے جو پیغمبر بھیجے اور کتابیں نازل فرمائیں ان کا مقصد اور نصب العین یہی تھا کہ انصاف کا بول بالا ہو۔
- لہذا اس مجرم کو اگر گواہی، ہی دینی تھی تو حق اور انصاف کی گواہی دیتا اور اگر جانتا ہی نہ تھا تو سرے سے شہادت ہی نہ دیتا، لیکن اس کے بجائے اس نے ظلم و عناد پر مبنی گواہی دی اور اس کا سبب بنا کہ جس کے خلاف اس کی گواہی پڑی، اسے جرم ماننے کے طور پر اپنا مال، اپنا گھر، اپنی زمین یا اپنی اہلیہ سے ہاتھ دھونا پڑا۔ اہلیہ سے اس لیے کہ اس کے خلاف طلاق کی جھوٹی گواہی

❊ صحیح مسلم، کتاب البر والصلة، باب تحریم ظلم المسلم وخذله واحتفاره ودمه وعرضه وماله، حدیث: ۲۵۶۴۔



دی گئی، یا ناحق خون بہانے کی گواہی گزاری گئی۔

④ اس کی بدولت حقوق کا ضیاع لازم آیا۔

⑤ عقلیں ماری گئیں۔

⑥ ظلم و جور پھیلانے والوں کے ہاتھ مضبوط ہوئے۔

⑦ امن و آشتی کی بنیادیں ڈھادی گئیں، اس لیے کہ گناہوں کے ارتکاب پر لوگ غور نہ ہوئے اور انہیں سہارا ملا کہ سماج میں ایسا طبقہ موجود ہے جو سرکش اور مجرم ہے اور فسق و فجور میں غرق ہے۔ اور جس نے دین ایمان کا جو اپنے کاندھے سے اتار پھینکا اور جھوٹی گواہی کے درپے ہوا یہی وجہ تھی کہ اس کی بدولت ان کا مال ناحق چھینا گیا، ناحق خون بہایا گیا اور اس گواہی کی پاداش میں ایسے فتنوں نے سراٹھایا جن کی بنا پر جان و مال و عزت و آبرو کو سرباز رسا کیا گیا اور جن کے خلاف گواہی دی گئی انہیں ہلاکت آفرینی اور کڑی دشواریوں سے گزرنا پڑا، ان کے گھر کھنڈر ہو کر ویران ہوئے، ان کا مال و متاع چھینا گیا اور سیم و زر کے اندر باوجود وہ پائی پائی کو ترس گئے اور ان کے پاس کچھ بھی نہ رہا۔

بے شمار عورتیں طلاق پا کر اپنے خاوندوں سے علیحدہ ہوئیں اور انہیں دوسرے مردوں کے عقد میں جانا پڑا، ان کے بچوں کو ان سے ناحق چھین لیا گیا اور یہ سب اسی جھوٹی گواہی کا نتیجہ تھا اور یہی وہ مفاسد تھے جن کی بنا پر رسول اللہ ﷺ نے اس گناہ کو شرک کے برابر قرار دیا اور آپ ﷺ نے جتنی بار اس کو دہرایا اور جتنا غیظ و غضب کا اظہار اس گناہ کے ذکر پر کیا، کسی اور گناہ جیسے قتل و خونریزی اور زنا کاری کے ذکر پر نہیں کیا۔ اس سے صاف معلوم ہوتا ہے کہ جھوٹی گواہی اور اس کا گناہ کتنا عظیم ہے، اس جرم اور اس کی سزا کی ہولناکی کے لیے وہ بیان بھی کافی ہے، جو حضرت ابن عمر رضی اللہ عنہما سے منقول ہے کہ رسول اللہ ﷺ نے ارشاد فرمایا:

((لَنْ تَزُولَ قَوْمٌ شَاهِدَ الزُّورِ حَتَّى يُوْجِبَ اللَّهُ لَهُ النَّارَ)) ❁

”جھوٹی گواہی دینے والے کے قدم اس وقت تک اپنی جگہ سے نہیں ہٹیں

❁ سنن ابن ماجہ، کتاب الاحکام، باب شہادۃ الزور، حدیث: ۲۳۷۳؛ مسند ابی یعلیٰ الموصلی: ۳۹۱۰، حدیث: ۵۶۷۲؛ مستدرک حاکم: ۹۸/۴ طبع قدیم و جدید: ۲۵۱۸/۷، حدیث: ۷۰۴۲، شیخ البانی رحمہ اللہ نے اس حدیث کو موضوع قرار دیا ہے۔

گے۔ جب تک جہنم اس کے لیے واجب نہیں کر دی جائے گی۔“  
اس روایت کو ابن ماجہ اور حاکم رحمہ اللہ نے نقل کیا اور کہا کہ اس کی اسناد صحیح ہے، نیز طبرانی رحمہ اللہ نے اس کو اوسط میں نقل کیا اور اس کے الفاظ یہ ہیں:

((إِنَّ الطَّيْرَ لَتَضْرِبُ بِمَنَا قِيرَهَا وَتَحْرُكُ أَذْنَهَا مِنْ هَوْلِ يَوْمِ الْقِيَامَةِ وَمَا يَتَكَلَّمُ بِهِ شَاهِدُ الزُّورِ وَلَا تَفَارِقُ قَدَمَاهُ عَلَى الْأَرْضِ حَتَّى يَهْدَفَ بِهِ فِي النَّارِ)) ❊

”قیامت کی ہولناکی اور جھوٹی گواہی دینے والے کی گواہی سے پرندوں کو بھی اتنی دہشت ہوتی ہے کہ مارے ڈر کے وہ اپنی چونچ زمین پر مارنے لگتے ہیں اور دموں کو ہلاتے ہیں۔ اور جھوٹی گواہی دینے والے کے قدم زمین سے الگ نہیں ہوتے کہ اسے دوزخ میں پھینک دیا جائیگا۔“

اے جھوٹی گواہی دینے والے! کیا تو نے باری تعالیٰ کے اس ارشاد کو نہیں سنا:

((فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ)) ❊

”پس تم شرک کی ناپاکی سے بچتے رہو اور جھوٹی بات کہنے سے بالکل بٹے رہو۔“  
نیز رسول اللہ ﷺ کا یہ ارشاد بھی تو نے نہیں سنا کہ:

٤٠٦: ((أَلَا أُنبِئُكُمْ بِكَبِيرِ الْكِبَائِرِ ثَلَاثًا الْإِشْرَاكُ بِاللَّهِ وَعُقُوقُ الْوَالِدَيْنِ

وَشَهَادَةُ الزُّورِ لَا شَهَادَةَ الزُّورِ وَقَوْلُ الزُّورِ)) ❊

”سنو کیا میں تمہیں سب سے بڑا گناہ نہ بتاؤں؟ یہ آپ ﷺ نے تین بار فرمایا: (پھر فرمایا) اللہ کے ساتھ شریک ٹھہرانا، والدین کی نافرمانی کرنا اور

❊ المعجم الاوسط للطبرانی: ۵/۳۶۲، حدیث: ۷۶۱۶، شیخ البانی رحمہ اللہ نے اس حدیث کو منکر قرار دیا ہے: ضعیف الترغیب والترہیب: ۲/۱۰۰، حدیث: ۱۳۸۴، سلسلۃ الاحادیث الضعیفہ: ۳/۴۱۷، حدیث: ۱۲۶۰؛ المعجم الاوسط للطبرانی کے محقق شیخ محمد حسن اسماعیل نے اس کی سند کو ضعیف قرار دیا ہے۔ ❊ ۲۲/الحج: ۳۰۔

❊ صحیح بخاری، کتاب الشهادات، باب ما قیل فی شہادۃ الزور، حدیث: ۲۶۵۴؛ صحیح مسلم، کتاب الایمان، باب الکبائر وأکبرها حدیث: ۸۷۔

جھوٹی گواہی دینا۔ ہاں جھوٹی گواہی دینا اور جھوٹ بات بولنا۔“

کیا تم نے رسول اللہ ﷺ کا یہ ارشاد بھی نہیں سنا کہ آپ ﷺ نے ارشاد فرمایا:

((جَعَلَ شَهَادَةُ الزُّورِ الْإِشْرَاقَ بِاللَّهِ)) ❁

”جھوٹی گواہی کو اللہ کے ساتھ شریک ٹھہرانے کے برابر قرار دیا گیا،“

غور کرو! تم مسلمان ہوتے ہوئے آخر کیسے جھوٹی گواہی دیتے ہو اور دونوں پر ظلم کرتے

ہو، اس پر بھی جس کے خلاف تم نے گواہی دی اور اس پر بھی جس کے حق میں تمہاری گواہی

پڑی، تمہیں باری تعالیٰ کے اس ارشاد کو ملحوظ رکھنا چاہیے کہ

﴿وَلَا تَحْسِبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ

❁ سنن ابی داود، کتاب القضاء، باب فی شهادة الزور، حدیث: ۳۵۹۹؛ سنن

ترمذی، ابواب الشهادات، باب ما جاء فی شهادة الزور، حدیث: ۲۳۰۰؛ سنن ابن

ماجہ، کتاب الاحکام، باب شهادة الزور، حدیث: ۲۳۷۲؛ مسند احمد: ۱۷۸/۴؛

شیخ البانی نے اس حدیث کو ضعیف قرار دیا ہے: ہدایۃ الرواة: ۳/۴۹۴ حدیث ۳۷۰۵؛ ضعیف

الترغیب والترہیب، ۲/۹۹ حدیث ۱۳۸۲؛ سلسلۃ الاحادیث الضعیفۃ: ۳/۲۳۵

حدیث ۱۱۱۰، شیخ شعب الارناؤط اور ان کے رفقاء نے سنن ابو داود: ۵/۴۵۱، حدیث:

۳۵۹۹؛ سنن ترمذی: ۴/۳۴۱، حدیث ۲۴۵۳؛ سنن ابن ماجہ: ۳/۴۵۶ حدیث

۲۳۷۲؛ الموسوعة الحديثية مسند الامام احمد: ۲۹/۱۴۵ حدیث ۱۷۶۰۳ کی تحقیق

میں اس کی سند کو ضعیف قرار دیا ہے۔ حافظ زبیر علی زئی نے سنن ابو داود: ۳/۸۱۴ حدیث ۳۵۹۹؛

سنن ابن ماجہ: ۳/۴۵۴ حدیث: ۲۳۷۲ اور تفسیر ابن کثیر ۳/۵۲۰ کی تحقیق میں اس کی سند کو ضعیف

قرار دیا ہے۔ البتہ یہ روایت المعجم الكبير للطبرانی ۹/۱۰۹، حدیث: ۸۵۶۹؛ شعب

الایمان للبيهقي ۶/۴۹۴، حدیث: ۴۵۲۱؛ مصنف عبد الرزاق: ۸/۳۲۶ حدیث

۱۵۳۹۵ و طبع جدید ۸/۲۵۳ حدیث: ۱۵۴۷۴ میں سیدنا عبد اللہ بن مسعود رضی اللہ عنہ سے موقوفاً

مروی ہے۔ امام ڈبشی رحمہ اللہ نے اس کی سند کو حسن قرار دیا ہے۔ مجمع الزوائد، ۴/۲۶۰، حدیث

۷۰۳۹، امام منذری نے بھی اس کی سند کو حسن قرار دیا ہے۔ الترغیب والترہیب، کتاب القضاء،

باب الترہیب من الشهادة الزور: ۳/۱۷۴-۱۷۳، حدیث: ۳۳۹۳۔ شیخ البانی رحمہ اللہ نے

اس حدیث کو حسن موقوف قرار دیا ہے: صحیح الترغیب والترہیب: ۲/۵۷۱ حدیث ۲۳۰۱؛

تخریج احادیث فضائل الشام ودمشق صفحہ ۵۴۔ شیخ ابوعبیدہ مشہور بن حسن سلمان نے اس

موقوف حدیث کی سند کو حسن قرار دیا ہے۔ تخریج الکبائر للذهبی، صفحہ: ۱۹۸۔

فِيهِ الْأَبْصَارُ ﴿٤٢﴾

”اور تو ظالموں کے اعمال سے اللہ کو ہرگز غافل مت جان، وہ ان کو اس دن تک مہلت دیتا ہے، جس دن ان کی آنکھیں پھٹی کی پھٹی رہ جائیں گی۔“  
جب تم اللہ کے سامنے کھڑے ہو گے اور اس ظالمانہ گواہی کی بابت تم سے پوچھا جائے گا تو تم کیا کہہ سکو گے؟ سوچو! اللہ تعالیٰ کیا کہتا ہے:

﴿ مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ۚ وَجَاءَتْ سَكْرَةُ الْمَوْتِ بِالْحَقِّ ۚ ذَلِكَ مَا كُنْتَ مِنْهُ تَحِيدُ ۚ وَنُفَخَ فِي الصُّورِ ۚ ذَلِكَ يَوْمُ الْوَعِيدِ ۚ وَجَاءَتْ كُلُّ نَفْسٍ مَعَهَا سَائِقٌ وَشَهِيدٌ ۚ ﴿٤٣﴾

”انسان جو بھی لفظ بولتا ہے، اس کے پاس نگران حال مستعد ہوتا ہے اور موت کی سختی واقعی شکل میں آئے گی۔ یہ موت ہے جس سے تو بھاگتا تھا اور صورتوں میں پھونکا جائے گا، وہی دن ڈرانے کا ہوگا۔ اس روز ہر شخص آئے گا اور اس کے ساتھ ایک چلانے والا اور ایک گواہ ہوگا۔“

نیز فرمایا:

﴿ يَوْمَ يَقُودُ الْمَرْءُ مِنْ أَخِيهِ ۖ وَأَقْرَبِهِ ۖ وَآبِيهِ ۖ وَصَاحِبَتِهِ ۖ وَيَنِيئُهُ ۖ لِكُلِّ أَمْرٍ ۖ إِنَّهُمْ يَوْمَئِذٍ شَانُ يُغْنِيهِ ۖ ﴿٤٤﴾

”جس روز ہر آدمی اپنے بھائی سے، اپنی ماں سے، اپنے باپ سے، اپنی بیوی سے، اپنی اولاد سے بھاگے گا۔ ہر آدمی کو اپنی فکر ہوگی جو اس کو دوسروں سے بے خبر کر دے گی۔“


نیز فرمایا:

﴿ مَا لِلظَّالِمِينَ مِنْ حَئِيمٍ وَلَا شَفِيعٍ يُطَاعُ ۖ ﴿٤٥﴾

”اس روز ظالموں کا کوئی مددگار نہ ہوگا اور نہ کوئی سفارشی ہوگا، جو ان کی تکلیف کو رفع کرائے۔“

﴿ ۱۴ / ابراہیم: ۴۲ - ﴿ ۵۰ / ق: ۱۸، ۲۱ - ﴿ ۸۰ / عبس: ۳۴، ۳۷ -

﴿ ۴۰ / المؤمن: ۱۸ -



## والدین کی نافرمانی کرنا

حضرت ابو بکرہ رضی اللہ عنہ سے منقول ہے، وہ فرماتے ہیں کہ ہم رسول اللہ ﷺ کے پاس بیٹھے ہوئے تھے کہ آپ ﷺ نے ارشاد فرمایا:

((أَلَا أُنبِّئُكُمْ بِكَبِيرِ الْكِبَائِرِ إِلَّا شِرَاكَ بِاللَّهِ وَعُقُوقُ الْوَالِدَيْنِ وَشَهَادَةُ الزُّورِ أَلَا وَشَهَادَةُ الزُّورِ وَقَوْلُ الزُّورِ)) وَكَانَ مُتَكِنًا فَجَلَسَ فَمَا زَالَ يُكْرِّرُهَا حَتَّى قُلْنَا لَيْتَهُ سَكَتَ. ❁

”رسول اللہ ﷺ نے تین مرتبہ ارشاد فرمایا: کیا میں تم کو سب سے بڑا گناہ نہ بتاؤں؟ اللہ کے ساتھ کسی کو شریک کرنا، والدین کی نافرمانی کرنا، جھوٹی گواہی دینا اور سنو جھوٹ بولنا۔ آپ ﷺ تکیہ لگائے ہوئے بیٹھے تھے، اس فرمان کے ساتھ ہی سیدھے بیٹھ گئے اور دیر تک مکرر یہی فرماتے رہے، ہم نے اپنے دل میں کہا کہ آپ اگر خاموش ہو جاتے تو اچھا ہوتا۔

اس روایت کو امام بخاری، امام مسلم اور امام ترمذی رحمہم اللہ نے نقل کیا ہے۔

یہ حدیث تین کبیرہ گناہوں پر مشتمل ہے:

① اللہ تعالیٰ کے ساتھ شریک ٹھہرانا۔

② ماں باپ کی نافرمانی کرنا۔

③ جھوٹی گواہی دینا۔

شرک کبیرہ گناہ ہے، اس کے متعلق ہم پہلے بیان کر چکے ہیں، اسی طرح جھوٹی گواہی کی بابت تفصیل ابھی گزری ہے..... زیرِ نظر سطروں میں ہم والدین کی نافرمانی کی بابت کچھ عرض کریں گے۔

❁ صحیح بخاری، کتاب الشهادات، باب ما قیل فی شہادۃ الزور، حدیث: ۲۶۵۴؛ صحیح مسلم، کتاب الایمان، باب الکبائر وأکبرها حدیث: ۸۷۔

”والدین کے حقوق“ کا مطلب تو یہ ہے کہ ان کے واجبات اور فرائض کو حسن و خوبی سے ادا کیا جائے، ان کے ساتھ نرمی برتی جائے اور ان کی تعظیم کی جائے..... اور ان کی نافرمانی کا مطلب یہ ہے کہ انہیں چھوڑ دیا جائے اور ان دونوں کے ساتھ یا کسی ایک کے ساتھ بدسلوکی سے پیش آیا جائے یا ان کے فرائض کی ادائیگی میں کوتاہی برتی جائے۔

بہر حال ”عقوق“ یا نافرمانی میں ہر وہ سلوک شامل ہے، جس سے ماں باپ یا کسی ایک پر غصہ آجائے، کتاب و سنت کی رو سے اس قسم کی حرکت زبردست کبیرہ گناہ ہے، صحیح احادیث میں اس عمل کو گناہ کبیرہ شمار کیا گیا ہے، جس کی پاداش میں آخرت کا عذاب تو ہو کر رہے گا، لیکن دنیا میں بھی اس کا خمیازہ بھگتنا ہوگا۔ نیز ایسے شخص کی گواہی دنیا میں مردود ہوگی اور وہ فاسق کہلائے گا۔ اگر دنیا میں اس نے توبہ نہیں کی اور ماں باپ کو راضی نہیں کیا تو آخرت میں اسے آگ کا عذاب ہوگا اور اگر اس سلسلے میں وارد ہونے والی آیتیں اور روایتیں نہ بھی ہوتیں تب بھی عقل و شعور کا یہی فیصلہ ہے کہ ماں باپ کی نافرمانی کرنا مروت نہیں ہے، ذوق سلیم اور وجدان بھی یہی کہتا ہے اور انسانیت کا بھی تقاضا ہے کہ جن پاک نفوس نے بچپن میں اپنی اولاد کے ساتھ حسن سلوک کیا، وہی اولاد ان کے بڑھاپے میں ان کے ساتھ بدسلوکی سے پیش آئے اور انہیں اذیت پہنچائے۔ یہ نہیں ہونا چاہیے، اللہ تعالیٰ کا ارشاد ہے:

﴿هَلْ جَزَاءُ الْإِحْسَانِ إِلَّا الْإِحْسَانُ﴾ ❁

”نیکی کا بدلہ تو نیکی ہی ہوتا ہے۔“

والدین کی شان میں فرمایا:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا﴾ ❁

”اور اللہ کی عبادت میں مشغول رہو، اس کا شریک کسی کو نہ ٹھہراؤ اور ماں باپ کے ساتھ احسان کرو۔“

بچھلی امتوں کو اس کا حکم دیتے ہوئے فرمایا:

﴿وَإِذْ أَخَذْنَا مِيثَاقَ بَنِي إِسْرَءِيلَ لَا تَعْبُدُونَ إِلَّا اللَّهَ ۖ وَبِالْوَالِدَيْنِ

## ﴿إِحْسَانًا﴾ ❁

”اور جب ہم نے بنی اسرائیل سے اس امر کا عہد لیا تھا کہ سوائے اللہ کے کسی کی عبادت نہ کرنا اور ماں باپ کے ساتھ احسان کرنا۔“  
نیز ایک سے زائد آیتوں میں وارد ہے، کہ ماں باپ کے ساتھ نیکی اور بھلائی کرنی چاہیے ان کی حکم عدولی کرنا حرام ہے۔ چنانچہ ارشاد ہوتا ہے:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۖ إِمَّا يَبْلُغَنَّ عِندَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا قَوْلًا كَرِيمًا ۖ وَخَفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّكُنِي صَغِيرًا﴾ ❁

”تیرے پروردگار نے حکم دے رکھا ہے کہ میرے سوا کسی کی عبادت مت کرنا اور اپنے ماں باپ سے حسن سلوک کرنا، اگر ان میں سے ایک یا دونوں تیری موجودگی میں بڑھاپے کو پہنچیں تو تم ان کو اف تک نہ کہو اور نہ ان کو جھڑکنا اور ان کو عزت سے مخاطب کیا کرو اور محبت سے ان کے آگے جھک جایا کرو اور ان کیلئے دعا کرتے ہوئے کہو کہ اے پروردگار! ان دونوں پر رحم فرما، جیسا کہ انہوں نے میرے لڑکپن میں میری پرورش کی۔“

باری تعالیٰ کا یہ ارشاد بھی سنو! فرماتا ہے:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا﴾ ❁

”اور اللہ کی عبادت میں مشغول رہو، کسی کو اس کا شریک نہ ٹھہراؤ اور ماں باپ کے ساتھ حسن سلوک کرو۔“

غور کرو اللہ تعالیٰ نے ماں باپ کے حقوق کو کس طرح اپنے حقوق کے ساتھ جوڑا ہے، فرمایا:

﴿إِنِ اشْكُرْنِي وَلِيَ الدِّينِ ۖ إِلَيَّ الْمَصِيرُ﴾ ❁

❁ ۲/ البقرہ: ۸۳ - ❁ ۱۷/ الاسراء: ۲۳، ۲۴۔

❁ ۴/ النساء: ۳۶ - ❁ ۱۳/ لقمان: ۱۴۔

”میرے شکر گزار ہو اور اپنے والدین کے (شکر گزار ہو) میری ہی طرف تمہیں لوٹ کر آنا ہے۔“

نیز ان کی شکر گزاری کو اپنی شکر گزاری کے ساتھ جوڑا اور اسی کی طرح اکثر آیات میں والدین کے حقوق کی ادائیگی کو اپنے حقوق کے ساتھ مربوط فرمایا اور اس تمام تر ربط اور تعلق سے اگر کسی چیز کا ثبوت ملتا ہے، تو وہ یہ ہے کہ کسی انسان پر اس کے خالق و مالک کے حق، یعنی اس کی بندگی کے بعد صرف والدین کا حق واجب ہوتا ہے۔ چنانچہ سورہ اسراء کی ان آیات پر غور کریں جن میں ارشاد ہے:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۚ إِنَّمَا يُبَلِّغَنَّ عَنْكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا آفٌ وَلَا تُنْهَرُهُمَا وَقُلْ لَهُمَا قَوْلًا كَرِيمًا ۚ وَخَفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا ۝﴾

”تمہارے پروردگار نے حکم دے رکھا ہے کہ میرے سوا کسی کی عبادت مت کرو اور اپنے ماں باپ سے حسن سلوک کرو، اگر ان میں سے ایک یا دونوں تیری موجودگی میں بڑھاپے کو پہنچیں تو تم ان کو آف تک نہ کہو، نہ ان کو جھڑکوان کو عزت سے مخاطب کیا کرو اور محبت سے ان کے آگے جھک جایا کرو اور ان کیلئے دعا کرتے ہوئے کہو کہ پروردگار ان دونوں پر رحم فرما، جیسا کہ انہوں نے میرے لڑکپن میں میری پرورش کی۔“

آیات بالا میں ﴿وَقَضَىٰ رَبُّكَ﴾ کے بلیغ لفظ سے حقوق والدین کی تاکید فرمائی اور حکم صادر فرمایا۔ پہلے اپنی بندگی کا حکم دے کر ماں باپ کے ساتھ حسن سلوک کی تاکید فرمائی اور بتایا کہ ماں باپ جب بڑھاپے کی عمر کو پہنچ جائیں تو نا طاقی اور کمزوری کے سبب وہ تعاون اور اعانت کے خواہاں ہوتے ہیں۔ ایسے وقت نادان اولاد کبھی اپنے بوڑھے ماں باپ کو آف کہہ دیتی ہے، کبھی ان کی باتیں سن کر ناک بھوں چڑھاتی ہے، اس بدسلوکی، بدتمیزی اور آف تک



کہنے سے منع کیا گیا۔..... اور اگر ”اف“ سے بھی معمولی لفظ ہوتا، جس سے ممانعت اللہ تعالیٰ کو مقصود ہوتی تو اس سے بھی اللہ منع فرما دیتا۔

پھر ”اف“ کہنے اور سخت ست کہنے سے منع کرنے کے ساتھ ساتھ اس بات کی تاکید کی کہ ﴿وَقُلْ لَهُمَا قَوْلًا كَرِيمًا﴾ یعنی ان سے نرمی اور ملائمت سے بات کہو، جیسے یوں کہو، جناب والد صاحب اور جب وہ پکاریں تو یوں کہو ”میں حاضر ہوں“ یوں ہی ان کا احترام کرو۔ وہ بات کریں تو بیچ میں دخل نہ دو، ان کی آواز پر اپنی آواز بلند نہ کرو..... آگے چل کر تواضع کا حکم دیتے ہوئے ارشاد فرمایا:

﴿وَاحْفَظْ لَهُمَا جَنَاحَ الذِّلِّ مِنَ الرَّحْمَةِ﴾

”اور محبت سے ان کے آگے جھک جایا کرو۔“

پھر اسی پر بس نہیں کیا بلکہ ارشاد ہوا کہ ان کے حق میں دعائے خیر کرو اور کہو کہ۔

﴿رَبِّ ارْحَمْهُمَا كَمَا رَبَّيْنِي صَغِيرًا﴾

”پروردگار ان دونوں پر رحم فرما جیسا کہ انہوں نے میرے لڑکپن میں میری پرورش کی۔“

مذکورہ آیات کے بعد چند احادیث درج کی جاتی ہے، جن میں ماں باپ کی نافرمانی کی مذمت وارد ہے:

① حضرت مغیرہ بن شعبہ رضی اللہ عنہ سے منقول ہے اور وہ اس کو رسول اللہ صلی اللہ علیہ وسلم سے نقل کرتے ہیں کہ آپ صلی اللہ علیہ وسلم نے ارشاد فرمایا:

((إِنَّ اللَّهَ حَرَّمَ عَلَيْكُمْ عُقُوقَ الْأُمَّهَاتِ وَوَادَّ النَّبَاتِ وَمَنْعَ وَهَاتِ

وَكْرَهَ لَكُمْ قِيلَ وَقَالَ وَكَثْرَةَ السُّؤَالِ وَرِصَاعَةَ الْمَالِ)) ❁

”اللہ تعالیٰ نے تم پر اپنی ماؤں کی نافرمانی کرنا حرام کیا ہے اور بیٹیوں کو زندہ

❁ صحیح بخاری، کتاب الادب، باب عقوق الوالدین من الکبائر، حدیث:

۵۹۷۵؛ صحیح مسلم، کتاب الافضیة، باب النهی عن کثرة المسائل من غیر حاجة،

حدیث: ۵۹۳ و ترقیم دارالسلام، حدیث: ۴۴۸۳۔

درگور کرنا اور جن کا تم پر حق ہے اس کو ادا نہ کرنا اور جو بات تمہیں ان سے طلب نہ کرنی چاہیے، اس کو طلب کرنا اور تمہیں نازیبا ہے کہ تم فضول قیل وقال کرو اور مسائل میں زیادہ سوال کرو اور مال کو ضائع کرو۔“  
اس روایت کو امام بخاری رحمہ اللہ وغیرہ نے ذکر کیا ہے۔

② حضرت ابن عمر رضی اللہ عنہما اس حدیث کو رسول اللہ صلی اللہ علیہ وسلم سے نقل کرتے ہیں۔ آپ صلی اللہ علیہ وسلم نے ارشاد فرمایا:

((ثَلَاثَةٌ لَا يَنْظُرُ اللَّهُ إِلَيْهِمْ يَوْمَ الْقِيَامَةِ الْعَاقُ لِوَالِدَيْهِ وَمُذْمِنُ الْحَمْرِ وَالْمَنَانُ عَطَاءٌ هُ وَثَلَاثَةٌ لَا يَدْخُلُونَ الْجَنَّةَ الْعَاقُ لِوَالِدَيْهِ الدَّيُّوتُ وَالرُّجُلَةُ)) ❁

”تین آدمی ایسے ہیں جن پر اللہ تعالیٰ قیامت کے دن نظر بھی نہیں ڈالے گا۔  
اپنے ماں باپ کی نافرمانی کرنے والا، عادی شرابی اور احسان کر کے اس کو جتلانے والا اور تین آدمی جنت میں نہیں داخل ہوں گے، اپنے ماں باپ کی نافرمانی کرنے والا، دیوث (بھاڑ کھانے والا) اور (مرد نما) عورت۔“

اس روایت کو نسائی اور بزار رحمہما نے نقل کیا۔ الفاظ انہی کے ہیں۔ دونوں کی اسناد جید ہے۔ نیز حاکم رحمہ اللہ نے بھی اس کو نقل کیا اور کہا کہ اس کی اسناد صحیح ہے، نیز اس کے ابتدائی حصے کو ابن حبان نے اپنی صحیح میں نقل کیا ہے۔

③ حضرت عبداللہ بن عمرو بن عاص رضی اللہ عنہما سے منقول ہے کہ رسول اللہ صلی اللہ علیہ وسلم نے ارشاد فرمایا:

((ثَلَاثَةٌ حَرَّمَ اللَّهُ تَبَارَكَ وَتَعَالَى عَلَيْهِمُ الْجَنَّةَ مُذْمِنُ الْحَمْرِ وَالْعَاقُ

❁ سنن نسائی، کتاب الزکاة، باب المنان بما اعطی، حدیث: ۲۵۶۳؛ مسند احمد: ۱۳۴/۲؛ مسند البزار (کشف الاستار)، ۲/۳۷۲ حدیث ۱۸۷۵ (الفاظ اسی کے ہیں)؛ مستدرک حاکم، ۴/۱۴۷ طبع جدید: ۷/۲۵۸۳، حدیث: ۷۲۳۵؛ الاحسان فی تقریب صحیح ابن حبان: ۱۶/۳۳۵، ۳۳۴، حدیث: ۷۳۴۰؛ موارد الظمان الی زوائد ابن حبان، حدیث: ۲۰۳۲-۵۶، شیخ البانی رحمہ اللہ نے اس حدیث کو حسن صحیح قرار دیا ہے۔

وَالَّذِي يُقْرِئُ الْوَحْيَ فِي أَهْلِهِ ۖ

”تین آدمیوں پر اللہ نے جنت کو حرام کر دیا ہے۔ عادی شرابی پر، ماں باپ کی نافرمانی کرنے والے پر اور دیوث پر جو اپنی بیوی کی بدکاری کی خبر رکھتا ہے۔ (لیکن اس کو منع نہیں کرتا)“

اس روایت کو احمد نے ذکر کیا، الفاظ انہی کے ہیں، نیز امام نسائی، بزار اور حاکم رحمہ اللہ نے بھی اس کو نقل کیا اور کہا کہ اس کی اسناد صحیح ہے۔


④ حضرت عبداللہ بن عمرو بن عاص رضی اللہ عنہما سے منقول ہے کہ رسول اللہ ﷺ نے ارشاد فرمایا:

((مَنْ الْكَابِرِ شَتْمُ الرَّجُلِ وَالِدَيْهِ)) قَالُوا يَا رَسُولَ اللَّهِ وَهَلْ يَشْتُمُ الرَّجُلُ وَالِدَيْهِ؟ قَالَ ((نَعَمْ يُسَبُّ أَبَا الرَّجُلِ فَيَسَبُّ أَبَاهُ وَيَسَبُّ أُمَّهُ فَيَسَبُّ أُمَّهُ))

”مجرملہ کبیرہ گناہوں کے ایک یہ ہے کہ آدمی اپنے ماں باپ کو گالی دے۔“ صحابہ کرام رضی اللہ عنہم نے عرض کیا، کوئی اپنی ماں اور باپ کو گالی دے سکتا ہے؟ آپ ﷺ نے فرمایا: ”کیوں نہیں۔ آدمی دوسرے آدمی کے باپ کو گالی دیتا ہے، وہ اس کے باپ کو گالی دیتا ہے، یہ اس کی ماں کو گالی دیتا ہے۔ وہ اس کی ماں کو گالی دیتا ہے۔“

اس روایت کو امام بخاری، امام مسلم، امام ابوداؤد اور امام ترمذی رحمہ اللہ نے نقل کیا۔

مسند احمد: ۶۹۰/۲-۱۲۸ (الفاظ اسی کے ہیں)، شیخ البانی نے اس حدیث کو حسن لغیرہ قرار دیا ہے: صحیح الترغیب والترہیب: ۶۰۰/۲ حدیث ۲۳۶۶-۶۶۲/۲ حدیث ۲۵۱۲۔ صحیح بخاری، کتاب الادب، باب لا یسب الرجل والدیه، حدیث: ۵۹۷۳؛ صحیح مسلم، کتاب الایمان، باب الکبائر واکبرها، حدیث: ۹۰؛ سنن ابوداؤد، کتاب الادب، باب فی بر الوالدین، حدیث: ۵۱۴۱؛ سنن ترمذی ابواب البر والصلة، باب ما جاء فی عقوب الوالدین، حدیث: ۱۹۰۲۔



## والدین کو گالی دینا

والدین کی نافرمانی کی بدترین نوعیت یہ ہے کہ کوئی شخص دوسرے کے ماں باپ کو گالی دے اور اس طرح خود اپنے ماں باپ کو گالی دلائے، گالی کی طرح مار پیٹ، الزام تراشی اور غیبت کا بھی یہی حکم ہے، شیطان ان لوگوں کیلئے جال بچھاتا ہے۔ اسی لیے انہیں سوائے گالی گلوچ کے کسی چیز سے سکون اور چین نصیب نہیں ہوتا۔

اس قماش کی بدترین مخلوق آج ہمارے سماج میں دور تک پھیلی ہوئی ہے۔ افسوس ہماری زبان پر ہر بگڑی ہوئی صورت حال کیلئے گالی چڑھی ہوئی ہے۔ کاش! سماج میں اس قسم کا جذبہ کارفرما ہوتا کہ کسی معمولی لغزش پر معذرت کی جاتی یا حقیر غلطی یا گناہ پر معقول عذر پیش کیا جاتا یا مناسب طریقے سے معافی مانگ لی جاتی۔ اور یہ کیونکر ہوگا جب کہ آج ہم اپنے بچوں کو ان کی کچی عمر سے مادر پدر کی گالی سکھاتے ہیں اور ان کی تو قلمی زبان سے گالی سن کر خوش ہوتے ہیں۔

نافرمانی اور سرکشی کی ایک صورت یہ بھی ہے۔ کہ بیٹا خود کو اپنے باپ کے ہم پلہ قرار دے۔ چنانچہ عتبی نے اپنے ایک چھوٹے بچے سے کہا بیٹا! اللہ نے میری بابت تمہیں جس بات کی تاکید کی ہے، اس کو مد نظر رکھو، اس نے جواب دیا ابا جان! آپ بھی میری بابت اس بات کا خیال رکھیں، جس کی تاکید اللہ نے آپ کو کی ہے۔ آپ بھی اس ہاتھ دیں اس ہاتھ لیں۔

بعض لڑکوں میں نافرمانی کے جراثیم اس حد تک سرایت کر جاتے ہیں کہ انہیں اپنے باپ کی طرف خود کو منسوب کرنے میں شرم آتی ہے، بالخصوص جب وہ کسی قابل ذکر سوسائٹی میں متعارف ہوتے ہیں اور انہیں مالی فراغت نصیب ہوتی ہے، دوسری طرف ان کے والدین نچلے طبقے سے تعلق رکھتے ہیں اور انہیں وافر دولت نصیب نہیں ہوئی۔

نافرمانی کی ایک صورت یہ بھی ہے کہ بیٹا نادار والدین پر اخراجات میں تنگی کرے اور

انہیں اس حد تک مجبور کرے کہ انہیں خرچ کی خاطر کورٹ میں فریاد درج کرنی پڑے۔  
ایک دفعہ کا ذکر ہے کہ امیہ بن ابوانے اپنے بیٹے پر ناراضی کا اظہار کیا، کیونکہ کبر سنی اور  
بڑھاپا آنے پر بیٹے نے باپ کے اخراجات میں بخل سے کام لیا تھا، انہوں نے کہا:

غذوتک مولودا وعلتک یا مغا      تعد بما اجنی علیہا وتنهل  
جب تو شیر خوار تھا، میں نے تیری خورد و نوش کا اہتمام کیا، پھر جب تو جوان ہوا میں نے تیری  
کفالت کی، لیکن آج میری لغزش پر تو سیخ پا اور غضب ناک ہوتا ہے۔

اذا لیلۃ نابتک بالشجو لم ابت      لشکواک الا ساہرا التملک  
جب کوئی رات دلی غم کے ساتھ تجھ پر کوئی آفت لے کر آتی تو تیری تکلیف پر میں بیدار رہ کر  
بستر پر کروٹیں بدلتا تھا۔

کانی انا المطروق دونک بالذی      طرقت بہ دونی فعینی تہمل  
گویا جو مار تجھ پر پڑی، وہ تجھ پر نہیں بلکہ مجھ پر پڑی، اس لیے میری آنکھیں آنسو بہاتی ہیں۔  
تخاف الردی نفسی علیک واننی      لاعلم ان الموت حتم موجل  
میری جان تجھ پر ہلاکتوں سے ڈرتی ہے اور میں جانتا ہوں کہ موت یقینی اور آنے والی ہے۔  
فلما بلغت السن والغایۃ النی      الیہا مدی ما کنت فیک او مل  
جب میں اس عمر کو پہنچا اور ان کی حدوں تک میری رسائی ہوئی جس کی میں امید کرتا تھا۔

جعلت جزائی غلظۃ و فظاظۃ      کانک انت المنعم المتفضل  
تو تو نے اس کا بدلہ درشتی اور سختی کی شکل میں دیا، گویا تو ہی میرا محسن اور مجھ پر فضیلت رکھنے  
والا ہے۔

فلیتک اذ لم ترع حق ابوتی      فعلت کما الجار للمجاور یفعل  
کاش! جب تو نے پدرانہ حق ادا نہیں کیا تو کم از کم اتنا ہی کیا ہوتا، جتنا پڑوس کا رہنے والا  
کرتا ہے۔

## والدین کے ساتھ نیکی کی فصل کا تہہ

① حضرت عبداللہ بن مسعود رضی اللہ عنہ سے منقول ہے، وہ کہتے ہیں:

سَأَلْتُ رَسُولَ اللَّهِ أَيُّ الْعَمَلِ أَحَبُّ إِلَى اللَّهِ؟ قَالَ: ((الصَّلَاةُ عَلَى وَفْتِهَا)) قُلْتُ ثُمَّ أَيُّ؟ قَالَ: ((بِرُّ الْوَالِدَيْنِ)) قُلْتُ ثُمَّ أَيُّ؟ قَالَ: ((الْجِهَادُ فِي سَبِيلِ اللَّهِ)) ❁

میں نے رسول اللہ صلی اللہ علیہ وسلم سے دریافت کیا: اللہ کے نزدیک کون سا عمل زیادہ پسندیدہ ہے؟ آپ صلی اللہ علیہ وسلم نے فرمایا: ”نماز کو اس کے وقت پر ادا کرنا۔“ میں نے عرض کیا: پھر کون سا؟ آپ صلی اللہ علیہ وسلم نے فرمایا: ”والدین کے ساتھ نیکی کرنا۔“ میں نے عرض کیا پھر کون سا عمل زیادہ پسندیدہ ہے؟ آپ صلی اللہ علیہ وسلم نے فرمایا: ”اللہ کی راہ میں جہاد کرنا۔“

اس روایت کو امام بخاری اور امام مسلم رحمہما اللہ نے نقل کیا ہے۔

② حضرت ابو ہریرہ رضی اللہ عنہ سے منقول ہے، کہتے ہیں کہ رسول اللہ صلی اللہ علیہ وسلم نے ارشاد فرمایا:

((لَا يَحْزِي وَلَدٌ وَالِدُهُ إِلَّا أَنْ يَجِدَهُ مَمْلُوكًا فَيَشْتَرِيَهُ فَيُعْتِقَهُ)) ❁

”کوئی بیٹا اپنے باپ کا بدلہ چکا نہیں سکتا، سوائے اس کے کہ بیٹا اپنے باپ کو بحالت غلامی پا کر اسے خرید لے اور آزاد کر دے۔“

اس روایت کو امام مسلم، ابو داؤد، ترمذی، نسائی اور ابن ماجہ رحمہم اللہ نے نقل کیا ہے۔

③ حضرت عبداللہ بن عمرو بن عاص رضی اللہ عنہ سے منقول ہے، وہ کہتے ہیں کہ

❁ صحیح بخاری، کتاب مواقیب الصلاة، باب فضل الصلاة لوقتها، حدیث:

۵۲۷؛ صحیح مسلم، کتاب الایمان، باب بیان کون الایمان باللہ تعالیٰ افضل

الأعمال، حدیث: ۸۵۔ ❁ صحیح مسلم، کتاب العتق، باب فضل عتق الوالد،

حدیث: ۱۵۱۰؛ سنن ابو داؤد، کتاب الادب، باب فی بر الوالدین، حدیث: ۵۱۳۷؛

سنن ترمذی، ابواب البر والصلة، باب ما جاء فی حق الوالدین، حدیث: ۱۹۰۶؛

سنن ابن ماجہ، کتاب الادب، باب بر الوالدین، حدیث: ۳۶۵۹۔

جَاءَ رَجُلٌ إِلَى نَبِيِّ اللَّهِ ﷺ فَاسْتَاذَنَهُ فِي الْجِهَادِ فَقَالَ: ((أَحْيٍ  
وَالِدًاكَ؟)) فَقَالَ نَعَمْ قَالَ: ((فَفِيهِمَا فَجَاهِدْ)) ❀

ایک شخص نے رسول اللہ ﷺ کی خدمت میں حاضر ہو کر جہاد میں شرکت کی  
اجازت چاہی۔ آپ ﷺ نے پوچھا: ”کیا تمہارے والدین زندہ ہیں؟“  
اس نے کہا: ہاں۔ آپ ﷺ نے فرمایا: ”انہی میں تمہارا جہاد ہے۔“

اس روایت کو امام بخاری، مسلم، ابوداؤد، ترمذی اور نسائی رحمہم اللہ نے نقل کیا ہے۔

④ حضرت انس بن مالک رضی اللہ عنہ سے منقول ہے، وہ کہتے ہیں کہ رسول اللہ ﷺ نے ارشاد فرمایا:  
((مَنْ سَرَّهُ أَنْ يُمَدَّ لَهُ فِي عُمُرِهِ وَيَزْدَادُ فِي رِزْقِهِ فَلْيَسِرْ وَالِدَيْهِ  
وَلْيَصِلْ رَحِمَهُ)) ❀

”جسے اپنی عمر میں درازی اور رزق میں فراخی پسند ہو، اسے چاہیے کہ اپنے ماں  
باپ کے ساتھ نیکی کرے اور قرابت داروں کے ساتھ صلہ رحمی کرے۔“

اس روایت کو امام احمد رحمہ اللہ نے نقل کیا ہے۔ نیز اس کے روات صحاح ستہ میں قابل  
حجت ہیں، اور صحاح میں یہ روایت نیکوں کے مختصر تذکرے کے تحت درج ہے۔

❀ صحیح بخاری، کتاب الجہاد والسير، باب الجہاد باذن الابوين، حدیث:  
۳۰۰۴؛ صحیح مسلم، کتاب البر والصلۃ، باب بر الوالدین وابہما أحق بہ، حدیث:  
۲۵۴۹؛ سنن ابوداؤد، کتاب الجہاد، باب فی الرجل یغزو وأبواہ کارہان، حدیث:  
۲۵۲۹؛ سنن ترمذی، ابواب الجہاد، باب ما جاء فیمن خرج الی الغزو وترك أبویہ،  
حدیث: ۱۶۷۱؛ سنن نسائی، کتاب الجہاد، باب الرخصة فی التخلف لمن له  
والدان، حدیث: ۳۱۰۵۔ ❀ مسند احمد: ۲۶۶/۳؛ حلیۃ الاولیاء: ۱۲۸/۳،  
حدیث: ۳۴۲۲؛ شیخ البانی رحمہ اللہ نے اس حدیث کو حسن لغیرہ قرار دیا ہے: صحیح الترغیب  
والترہیب: ۲/۶۵۱، حدیث: ۲۴۸۸۔ صحیح بخاری و صحیح مسلم کی جس حدیث کا امام منذری رحمہ اللہ  
نے ذکر کیا ہے یہ حدیث صحیح بخاری، کتاب الادب، باب من بسط له فی الرزق لصلۃ  
الرحم، حدیث: ۵۹۸۶-۵۹۸۵؛ صحیح مسلم کتاب البر والصلۃ، باب صلۃ الرحم  
وتحریم قطیعتہا، حدیث: ۲۵۵۷، میں ان الفاظ کے ساتھ موجود ہے کہ ”جس شخص کو یہ بات پسند  
ہے کہ اس کی روزی میں فراخی اور اس کی عمر میں تاخیر (یعنی اضافہ) کہا جائے تو اسے چاہیے کہ صلہ رحمی  
کرتے“

⑤ حضرت ثوبان رضی اللہ عنہ سے منقول ہے، وہ کہتے ہیں کہ رسول اللہ ﷺ نے ارشاد فرمایا:

((إِنَّ الرَّجُلَ لَيُحْرَمُ الرِّزْقُ بِالدَّنْبِ يُصِيبُهُ وَلَا يَرُدُّ الْقَدْرَ إِلَّا  
الدُّعَاءُ وَلَا يَزِيدُ فِي الْعُمْرِ إِلَّا الْبِرُّ)) ❁

”یہ حقیقت ہے کہ آدمی گناہ کا مرتکب ہو کر روزی تک سے محروم ہو جاتا ہے۔ دعائیں تقدیر میں رد و بدل کر دیتی ہیں اور نیکی کرنے سے عمر میں برکت ہوتی ہے۔“

اس روایت کو ابن ماجہ اور ابن حبان رحمہما نے اپنی صحیح میں نقل کیا الفاظ ابن حبان کے ہیں، نیز حاکم نے بھی قدرے تقدیم و تاخیر کے ساتھ اس کا ذکر کیا اور کہا کہ اس کی اسناد صحیح ہے۔  
⑥ حضرت ابن عمر رضی اللہ عنہما فرماتے ہیں کہ میں نے رسول اللہ ﷺ سے سنا۔ آپ فرماتے تھے:

((انطلق ثلاثة نفرٍ ممن كان قبلكم حتى أوامهم المبيت إلى غارٍ  
فدخلوه فانحدرت صخرة من الجبل فسدت عليهم الغار فقالوا  
إنه لا ينجيكم من هذه الصخرة إلا أن تدعوا الله لصالح أعمالكم  
قال رجل منهم اللهم كان لي أبوان شيخان كبيران وكنت لا  
أغقب قبلهما أهلاً ولا مالاً وأنه نأى بي طلب شجر يوماً فلم أرح  
عليهما حتى ناما فحلبت لهما غبوقهما فوجدتهما نائمين  
فكرهت أن أغقب قبلهما أهلاً أو مالاً فلبت والقذح على يدي  
انتظر استيقاظهما حتى برق الفجر فاستيقظا فشربا غبوقهما

❁ مسند احمد ۵/ ۲۷۷؛ سنن ابن ماجہ، کتاب السنۃ، باب فی القدر حدیث: ۹۰،  
و کتاب الفتن، باب العقوبات حدیث: ۴۰۲۲؛ الاحسان فی تفریب صحیح ابن حبان  
۱۵۳/۳ حدیث: ۸۷۲؛ موارد الظمان الی زوائد ابن حبان حدیث: ۱۰۹۰؛ مستدرک  
حاکم، ۱/ ۴۹۳، طبع قدیم و طبع جدید ۲/ ۶۹۳؛ حدیث: ۱۸۱۴۔ شیخ البانی نے اس  
حدیث کو ضعیف قرار دیا ہے۔ دیکھئے ضعیف الترغیب والترہیب ۲/ ۱۳۸ حدیث: ۱۴۷۳؛  
ہدایۃ الرواۃ: ۴/ ۴۱۱ حدیث: ۴۸۵۳، حافظ زبیر علی زئی رحمہ اللہ نے سنن ابن ماجہ کی تحقیق  
۱۴۹/۱ حدیث: ۹۰ میں اس حدیث کی سند کو ضعیف قرار دیا ہے۔



اللَّهُمَّ إِن كُنْتُ فَعَلْتُ ذَالِكَ ابْتِغَاءَ وَجْهِكَ فَقَرِّجْ عَنَّا مَا نَحْنُ فِيهِ  
 مِنْ هَذِهِ الصَّخْرَةِ فَانْفَرَجَتْ شَيْئًا لَا يَسْتَطِيعُونَ الْخُرُوجَ)) ﴿٢٧٤٣﴾  
 ”تم میں سے پہلے زمانے کے تین آدمی جا رہے تھے، اتنے میں غار کے دہانے  
 سب ایک غار کے اندر رات میں پناہ گزیں ہو گئے۔ اتنے میں غار کے دہانے  
 پر پتھر کی ایک چٹان آ کر گر گئی اور یہ لوگ غار میں بند ہو گئے۔ بالآخر انہوں  
 نے آپس میں کہا: دیکھو جو نیک عمل تم نے اللہ کے واسطے کیا ہو، اس کا واسطہ پکڑ  
 کر اللہ تعالیٰ سے دعا کرو۔ اللہ تعالیٰ دروازہ کھول دے گا، چنانچہ ایک شخص بولا  
 الہی! میرے والدین بہت بوڑھے تھے، میں شام کو جانوروں کا دودھ دھو کر  
 اپنے بال بچوں سے پہلے والدین کو پلایا کرتا تھا۔ ایک روز جنگل چونکہ بہت  
 دور تھا اس لیے مجھے دیر ہو گئی۔ رات کو آیا تو والدین سو چکے تھے۔ حسب معمول  
 دودھ دھو کر دودھ کا پیالہ لے کر سر ہانے کھڑا ہو گیا اور ان سے پہلے بچوں کو پلانا  
 بھی ٹھیک نہ تھا۔ غرض اسی حال میں ان کے بیدار ہونے کا انتظار کرتا رہا۔  
 یہاں تک کہ فجر طلوع ہو گئی۔ تب وہ بیدار ہوئے اور شام کا دودھ انہوں نے  
 پیا۔ الہی! اگر تیرے علم میں میرا یہ فعل محض تیری رضا جوئی کیلئے تھا تو ہمارے  
 لیے کشائش پیدا فرما کہ ہم اس چٹان کی تنگی سے نجات پا جائیں۔ چنانچہ اللہ  
 تعالیٰ نے چٹان کو تھوڑا سا کھول دیا، لیکن اب بھی وہ نکل نہیں سکتے تھے۔“

اوپر بیان کی گئی پہلی حدیث میں ہم دیکھتے ہیں کہ رسول اللہ ﷺ اس سوال کے  
 جواب میں کون سا عمل سب زیادہ پسندیدہ ہے؟ ﴿٢٧٤٣﴾

پہلے آپ ﷺ نے نماز کا ذکر فرمایا، کیونکہ نماز اسلام کا دوسرا رکن ہے، یہی کفر اور

﴿٢٧٤٣﴾ صحیح بخاری، کتاب احادیث الانبیاء، باب حدیث الغار، حدیث: ۳۴۶۵؛  
 صحیح مسلم، کتاب الذکر والدعاء، باب قصۃ اصحاب الغار الثلاثة والتوسل  
 بصالح الأعمال، حدیث: ۲۷۴۳۔ ﴿٢٧٤٣﴾ صحیح بخاری، کتاب مواقیب الصلاة،  
 باب فضل الصلاة لوقتها، حدیث: ۵۲۷؛ صحیح مسلم، کتاب الایمان، باب بیان  
 کون الایمان باللہ تعالیٰ افضل الأعمال، حدیث: ۸۵۔

اسلام کے درمیان علامت امتیاز ہے، اور حدیث مبارکہ میں یہ بھی وارد ہے، کہ دین میں نماز کو ٹھیک وہی مقام حاصل ہے جو جسم کے اندر سر کو حاصل ہے، پھر آپ ﷺ نے والدین کے ساتھ حسن سلوک کو جہاد سے پیشتر ذکر فرمایا، حالانکہ کبھی جانتے ہیں کہ جہاد کو کس قدر فضیلت اور فوقیت حاصل ہے۔

بے شمار آیات و روایات میں اس کی فضیلت بیان فرمائی گئی ہے۔ یہ ایک فضیلت بھی اس کیلئے کافی ہے کہ اللہ کی راہ میں مرنے والا شہید ہوتا ہے اور شہداء کی بابت اللہ تعالیٰ کا ارشاد ہے:

﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزُقُونَ﴾ ﴿۱۶۲﴾

”اور جو لوگ اللہ کی راہ میں قتل کیے گئے ہیں، تم ان کو مردہ نہ سمجھو، بلکہ وہ دراصل زندہ ہیں اور اپنے رب کے پاس روزی پاتے ہیں۔“

اس کے باوجود حدیث مبارکہ میں ماں باپ کے ساتھ حسن سلوک کو جہاد پر مقدم کیا گیا ہے، اور تیسری حدیث میں نبی کریم ﷺ نے واضح طور پر صراحت کی ہے کہ ماں باپ کے ساتھ حسن سلوک جہاد پر مقدم ہے، کیونکہ جب آپ ﷺ نے سائل سے دریافت کیا کہ کیا تمہارے والدین زندہ ہیں؟ تو اس نے اثبات میں جواب دیا۔ تب آپ ﷺ نے فرمایا: ”تمہارا جہاد انہی کے ساتھ ہے۔“ ﴿۱۶۳﴾

۱۔ المعجم الاوسط للطبرانی: ۱/ ۶۲۶، حدیث: ۲۲۹۲؛ المعجم الصغير للطبرانی: (مع الروض الدانی) ۱/ ۱۱۳، حدیث: ۱۶۲؛ مسند الشہاب للقضاعی: ۱/ ۱۸۲ حدیث: ۲۶۸، شیخ البانی نے اس حدیث کو ضعیف قرار دیا ہے: ضعیف الجامع الصغير، ۶۱۸۷۔ ۲۔ ۳/ آل عمران: ۱۶۹۔ ﴿۱۶۳﴾ صحیح بخاری، کتاب الجہاد والسير، باب الجہاد باذن الابوين، حدیث: ۳۰۰۴؛ صحیح مسلم، کتاب البر والصلة، باب بر الوالدین وایہما أحق بہ، حدیث: ۲۵۴۹؛ سنن ابوداود، کتاب الجہاد، باب فی الرجل یغزو وأبواه کارہان، حدیث: ۲۵۲۹؛ سنن ترمذی، ابواب الجہاد، باب ما جاء فیمن خرج الی الغزو وترك أبویہ، حدیث: ۱۶۷۱؛ سنن نسائی، کتاب الجہاد، باب الرخصة فی التخلف لمن له والدان، حدیث: ۳۱۰۵۔ علا کہتے ہیں کہ جس صورت میں جہاد =

دوسری حدیث میں رسول اللہ ﷺ نے آگاہ کیا کہ کوئی اولاد اپنے ماں باپ کے حقوق کو کما حقہ ادا نہیں کر سکتی، خواہ ماں باپ کے ساتھ کیسی بھی نیکی یا بھلائی کا کام کیوں نہ انجام دے، سوائے اس کے کہ باپ غلام رہا ہو اور اس کا بیٹا اسے خرید کر آزاد کر دے، یہ صورت اس لیے مستثنیٰ ہے کہ بیٹے نے اپنے باپ کو غلامی کی تنگی سے آزادی کی کشادگی کی طرف نکلنے کا موقع دیا اور یہ بات معروف ہے کہ جس نے کسی غلام کو آزاد کیا اس کے ہر عضو کے بدلے اللہ تعالیٰ اس کے ایک ایک عضو کو جہنم سے رہائی عطا فرمائے گا، یہاں تک کہ شرم گاہ کے بدلے شرم گاہ کو رہائی نصیب ہوگی جیسا کہ حدیث میں وارد ہے۔ ❀

چوتھی حدیث میں عمر کی درازی اور رزق میں فراخی کے اسباب میں سے ان اسباب کا ذکر کیا۔ والدین کے ساتھ نیکی کرنا، صلہ رحمی کرنا وغیرہ اور عمر میں درازی کا مطلب یہی ہے کہ اللہ تعالیٰ اوقات میں برکت عطا فرماتا ہے اور بندہ چھوٹی عمر میں بہت سارے ایسے اعمال کر لیتا ہے جو اچھے اچھے لوگ بڑی عمر میں نہیں کر پاتے۔ ❀

پانچویں حدیث میں ارشاد ہوا کہ تقدیر تخص دعاؤں سے پلٹ جاتی ہے اور نیکیوں سے عمر میں اضافہ ہوتا ہے، یہی مفہوم چوتھی حدیث میں وارد ہے، نیز یہ امر ملحوظ رہے کہ تقدیر کی دو قسمیں ہیں۔ تقدیر مبرم، اس تقدیر کا کوئی علاج نہیں، دوسری تقدیر معلق ہے، یہی وہ تقدیر ہے

== فرض کفایہ ہے، مثلاً جب مسلمان پہل کرے تو اس صورت میں جہاد پر والدین کے ساتھ حسن سلوک کو فقیہان حاصل ہوگی، اسی طرح مقروض پر لازم ہوگا کہ قرض خواہ کا حق پہلے ادا کرے اور اس سے کہا جائے گا کہ قرض کی ادائیگی پہلے کرو یا اس کیلئے کام کاج کرو اور سر دست جہاد کیلئے مت جاؤ، کیونکہ اس حال میں قرض کی ادائیگی فرض عین ہے، جب کہ جہاد فرض کفایہ ہے۔ ہاں اگرچہ فرض عین ہو جائے مثلاً دشمن ہمارے ملک میں گھس آئے، جیسے فلسطین میں آج ہم دیکھ رہے ہیں تو اس صورت میں جہاد میں جانا مقدم ہوگا اور ماں باپ اور قرض خواہ کے حقوق پر اس کو برتری حاصل ہوگی۔

❀ صحیح مسلم، کتاب العتق، باب فضل عتق الوالد، حدیث: ۱۵۱۰؛ سنن ابو داؤد، کتاب الادب، باب فی بر الوالدین، حدیث: ۵۱۳۷؛ سنن ترمذی، ابواب البر والصلة، باب ما جاء فی حق الوالدین، حدیث: ۱۹۰۶؛ سنن ابن ماجہ، کتاب الادب، باب بر الوالدین، حدیث: ۳۶۵۹۔

❀ مسند احمد، ۳/۲۶۶؛ حلیۃ الاولیاء، ۳/۱۲۸، حدیث: ۳۴۲۲؛ شیخ البانی رحمہ اللہ نے اس حدیث کو حسن لغیرہ قرار دیا ہے؛ صحیح الترغیب والترہیب، ۲/۶۵۱، حدیث:

جودعاؤں اور صدقات و خیرات وغیرہ سے بدل سکتی ہے۔ ❁

چھٹی حدیث میں تین آدمیوں کا ذکر ہے۔ بارش سے بچنے کیلئے جب انہوں نے غار میں پناہ لی اور چٹان وروازے پر آ پڑی اور کوئی صورت نکلنے کی نہ رہی، اس لیے کہ چٹان انتہائی بھاری تھی، نہ وہ خود سے اس کو ہٹا سکتے تھے، نہ چیخ و پکار اور فریاد کر کے کسی کو بلا سکتے تھے، کیونکہ وہاں ان کی کوئی سنے والا نہیں تھا اور وہ بستی سے کافی دور تھے تو ایسی صورت میں انہوں نے غور و فکر کیا۔ آخر انہیں یہ راستہ ملا کہ وہ اللہ تعالیٰ کی بارگاہ میں اپنے نیک اعمال کا وسیلہ ڈھونڈیں، چنانچہ ان میں سے ہر شخص نے اپنے اس نیک عمل کے وسیلے سے اللہ سے دعا کی جسے پہلے اس نے کبھی کیا تھا۔ اتفاق سے ان میں سے ایک نے اپنے ماں باپ کے ساتھ ایک نیکی کی تھی۔ اس نے اسی کے وسیلے سے اللہ سے دعا کی اور چٹان تھوڑی سی سرک گئی، دوسرے شخص نے زنا کاری سے گریز کیا تھا اور عورت سے حد درجہ قریب جا کر بھی اس کی عصمت کو تار نہیں کیا تھا۔ اس نے اس کے وسیلے سے دعا مانگی۔ ❁

تیسرے شخص نے اپنے مزدور کی اجرت کو نفع بخش کاروبار میں لگا کر اس کو بڑھایا تھا۔ ان تینوں کی ان دعاؤں کی برکت سے اللہ تعالیٰ نے چٹان کو ہٹا دیا اور لوگ غار سے نکل گئے۔ اس حدیث کو بطور ثبوت اس لیے پیش کیا گیا کہ والدین کے ساتھ نیکی بلند ترین اعمال صالحہ میں سے ایک ہے، یہاں تک کہ جو شخص یہ نیکی کرتا ہے، اللہ تعالیٰ اسے گلو خلاصی اور رہائی


❁ مسند احمد ۵/ ۲۷۷؛ سنن ابن ماجہ، کتاب السنۃ، باب فی القدر حدیث: ۹۰، و کتاب الفتن، باب العقوبات حدیث: ۴۰۲۲؛ الاحسان فی تقریب صحیح ابن حبان ۱۵۳/ ۳ حدیث: ۸۷۲؛ موارد الظمان الی زوائد ابن حبان حدیث: ۱۰۹۰؛ مستدرک حاکم، ۱/ ۴۹۳، طبع قدیم و طبع جدید ۲/ ۶۹۳؛ حدیث: ۱۸۱۴۔ شیخ البانی نے اس حدیث کو ضعیف قرار دیا ہے۔ دیکھئے ضعیف الترغیب والترہیب ۲/ ۱۳۸ حدیث: ۱۴۷۳؛ ہدایۃ الرواة: ۴/ ۱۱۱ حدیث: ۴۸۵۳، حافظ زبیر علی زئی رحمۃ اللہ علیہ نے سنن ابن ماجہ کی تحقیق ۱۴۹/ ۱ حدیث: ۹۰ میں اس حدیث کی سند کو ضعیف قرار دیا ہے۔

❁ صحیح بخاری، کتاب احادیث الانبیاء، باب حدیث الغار، حدیث: ۳۴۶۵؛ صحیح مسلم، کتاب الذکر والدعاء، باب قصۃ اصحاب الغار الثلاثة والتوسل بصالح الأعمال، حدیث: ۲۷۴۳۔

عطا فرماتا ہے اور کرب و الم سے نجات دیتا ہے۔

مذکورہ بالا روایتوں سے ہمیں والدین کے ساتھ نیکی کی اہمیت اور فضیلت کا اندازہ ہوتا ہے اور یہ معلوم ہوتا ہے کہ اولاد کو ان کے ساتھ کس درجہ حسن سلوک اور شفقت کرنا چاہیے۔ ان کے ساتھ اعزاز و اکرام سے پیش آنا چاہیے اور دیگر فرائض کو بخوبی انجام دینا چاہیے، نیز ان تمام ضرورتوں کو پورا کرنا چاہیے جن کا بوڑھے ماں باپ تقاضا کریں، یا ان میں سے کسی ایک کو اس کی ضرورت لاحق ہو۔

یہ حقیقت ہے کہ والدین کے ساتھ حسن سلوک کی روایتیں بہت سی ہیں، سر دست ہم نے جس قدر احادیث پیش کی ہیں، اشارے کے طور پر یہی کافی ہیں۔  
نیک توفیق صرف اللہ ہی کی طرف سے ہے۔



## رسول اللہ ﷺ یا آپ کی آل و اصحاب کی زندگی کی تصویر کشی کرنا (فلمانا)

اسلام اور مسلمانوں کے ازلی دشمن یہودیوں اور بعض کینہ پرور عیسائیوں نے ان دنوں ایک چکر چلا رکھا ہے اور کچھ نام نہاد مسلمان محض دنیا کمانے کیلئے ان کے ساتھ ہو گئے ہیں، ان سب نے درپردہ سازش کر کے رسول اللہ ﷺ کی زندگی کو فلمانے کی شرمناک حرکت ایک عرصے سے شروع کر رکھی ہے۔ اس طرح فلموں نے اس سرے سے اس سرے تک پوری اسلامی دنیا اور مسلم حلقوں میں ایک تہلکہ مچا رکھا ہے اور اس بد بختانہ حرکت پر اسلامی دینیات کے ماہرین اور مسلم علما نے سخت احتجاج کیا ہے، اس لیے کہ یہ نہایت اچھی حرکت ہے اور رسول اللہ ﷺ کے مرتبے کے سراسر منافی اور منصب نبوت کے بالکل خلاف ہے۔

یہ حقیقت ہے کہ رسول اللہ ﷺ کا منصب اور آپ ﷺ کا مقام کسی پر مخفی نہیں۔ نیز یہ بھی ہر کوئی جانتا ہے کہ اللہ تعالیٰ نے اپنے پیغمبر کی عظمت و توقیر اور آپ ﷺ کے اعزاز و اکرام کی کس قدر تاکید فرمائی ہے، نیز آپ ﷺ کی محبت و الفت اور اس راہ میں جان و مال اور عزت و آبرو سب کچھ قربان کر دینے کا حکم فرمایا ہے۔ پھر یہی نہیں کہ آپ ﷺ کی نبوت و رسالت پر ایمان لانا ایک فریضہ ہے اور اس پر اکتفا کرنا ہمارے لیے کافی ہے، بلکہ اس سے بڑھ کر بھی ہم پر کچھ مزید ذمہ داریاں عائد ہوتی ہیں۔ چنانچہ امام ابو العباس ابن تیمیہ رحمہ اللہ فرماتے ہیں کہ رسول اللہ ﷺ کی نبوت کی تصدیق کے ساتھ اللہ تعالیٰ نے مسلمانوں پر ان کے دل، ان کی زبان اور ان کے اعضاء و جوارح پر رسول اللہ ﷺ کی بابت مزید کچھ حقوق واجب فرمائے ہیں، ان حقوق میں سے ایک یہ ہے کہ اللہ کے نبی مسلمانوں کے حقوق میں ان کی جانوں سے بھی زیادہ قریب ہیں۔ اللہ تعالیٰ فرماتا ہے:

﴿قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَالُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ

إِقْرَافَتُوهَا وَتِجَارَةً تَخْشَوْنَ كَسَادَهَا وَمَسْلِكُنْ تَرْضَوْنَهَا أَحَبَّ إِلَيْكُمْ مِنَ  
اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ لَا  
يَهْدِي الْقَوْمَ الْفَاسِقِينَ ﴿٥٠﴾

”تو کہہ دے کہ اگر تمہارے باپ، بیٹے، بھائی، بیویاں اور کنبے برادری کے  
لوگ اور مال و اسباب جو تم نے کمائے ہیں اور تجارت جس کے خسارے سے  
تمہیں ڈر لاحق ہے اور مکانات جن کو تم پسند کرتے ہو، یہ سب کچھ تم کو اللہ اور  
اس کے رسول سے اور اللہ کی راہ میں جہاد کرنے سے زیادہ پسند ہوں تو صبر کرو  
جب تک اللہ (تمہاری ہلاکت کیلئے) اپنا حکم بھیجے۔“

صحیحین میں ہے کہ آپ ﷺ نے ارشاد فرمایا:

((لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ  
أَجْمَعِينَ)) ﴿٥١﴾

”تم میں سے کوئی اس وقت تک مومن نہیں ہو سکتا جب تک کہ میری ذات  
اس کے نزدیک اس کی اولاد، اس کے والد اور تمام لوگوں کی بہ نسبت زیادہ  
پسندیدہ نہ ہو۔“

یہی وجہ ہے کہ اللہ تعالیٰ نے عام مسلمانوں کو آپ ﷺ کی عظمت و توقیر کا حکم فرمایا:

﴿إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۖ لِّتُؤْمِنُوا بِاللَّهِ وَرَسُولِهِ وَلَعَزَّوهُ  
وَتُوقِّرُوهُ ۖ وَتَسَبِّحُوهُ بُكْرَةً وَأَصِيلًا﴾ ﴿٥٢﴾

”ہم نے تم کو گواہ بنا کر بھیجا ہے اور خوش خبری سنانے والا اور ڈرانے والا بنا کر  
بھیجا ہے، تاکہ تم لوگ اللہ پر ایمان اور اس کے رسول پر ایمان لاؤ اور اس کی  
مدد کرو اور اس کی عظمت کرو اور اس کو صبح و شام پاکی سے یاد کرو۔“

۹/ التوبة: ۲۴۔ ﴿٥٠﴾ صحیح بخاری، کتاب الایمان، باب حب الرسول من  
الایمان، حدیث: ۱۵؛ صحیح مسلم، کتاب الایمان، باب وجوب محبة رسول  
اللہ ﷺ اکثر میں الأهل والولد والوالد والناس اجمعین واطلاق عدم الایمان علی  
من لم یحبه هذه المحبة، حدیث: ۴۴۔ ﴿٥١﴾ ۴۸/ الفتح: ۸، ۹۔

امام ابن تیمیہ رحمہ اللہ فرماتے ہیں کہ تعزیر ایک جامع لفظ ہے اور یہ آپ کی نصرت آپ کی تائید اور ان تمام چیزوں سے ممانعت کو شامل ہے، جس سے رسول اللہ ﷺ کو اذیت پہنچتی ہو، اسی طرح توقیر بھی ایک جامع لفظ ہے۔ جو سکینت، طمانیت اور اعزاز و اکرام کو شامل ہے اور جس کے تحت تکریم و تعظیم اور احترام کی وہ تمام صورتیں آ جاتی ہیں، جنہیں بروئے کار لانے پر عظمت و وقار کا کوئی پہلو مجروح نہیں ہونے پاتا۔

اعزاز و توقیر کی انہی صورتوں میں سے ایک یہ ہے کہ تا وقتیکہ اجازت نہ ہو رسول اللہ ﷺ کے سامنے گفتگو نہ کی جائے، آپ ﷺ کی آواز پر اپنی آواز کو بلند نہ کیا جائے اور جس طرح آدمی دوسرے آدمی سے زور سے بات چیت کرتا ہے، آپ ﷺ کے ساتھ اس قسم کی نازیبا حرکت نہ کی جائے، قرآن پاک بڑی صراحت کے ساتھ کہتا ہے کہ جو لوگ کاشانہ نبوت تک پہنچ کر چیخ چیخ کر آپ ﷺ کو پکارتے ہیں، وہ عقل سے کورے ہیں، کیونکہ وہ انتظار نہیں کرتے، بلکہ سمع خراشی کا گناہ کرتے ہیں۔ قرآن پاک اس امر کی نشاندہی بھی کرتا ہے کہ جو لوگ ایسا کرتے ہیں عنقریب ان کے اعمال سوخت ہو جائیں گے اور اعمال کا سوخت ہونا اس کا متقاضی ہے کہ یہ فعل کفر قرار پائے اور کفر سے اعمال اکارت ہو جاتے ہیں۔ قرآن پاک خبردار کرتا ہے کہ جو لوگ رسول اللہ ﷺ کی خدمت میں حاضر ہو کر نیچی آواز میں گفتگو کرتے ہیں، یہ وہ لوگ ہیں جن کے دلوں کو اللہ پاک نے تقویٰ اور پرہیزگاری کی سان پر کسا اور آزمایا ہے، ایسے لوگوں کو اللہ تعالیٰ بخش دے گا اور ان پر رحم فرمائے گا۔

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ۚ إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَىٰ لَهُمْ مَغْفِرَةٌ وَأَجْرٌ عَظِيمٌ ۚ إِنَّ الَّذِينَ يُنَادُونَكَ مِنْ وَرَاءِ الْحُجُرَاتِ أَكْثَرُهُمْ لَا يَعْقِلُونَ ۚ وَلَوْ أَنَّهُمْ صَبَرُوا حَتَّىٰ تَخْرُجَ إِلَيْهِمْ لَكَانَ خَيْرًا لَهُمْ ۖ وَاللَّهُ غَفُورٌ رَّحِيمٌ ۝﴾



”اے ایمان والو! اپنی آوازوں کو نبی ﷺ کی آواز پر بلند نہ کیا کرو، نہ ان کے سامنے ایسے زور سے بولا کرو جیسے آپس میں ایک دوسرے کے سامنے بولا کرتے ہو، کہیں تمہارے اعمال ضائع نہ ہو جائیں اور تم کو خبر بھی نہ ہو۔ جو لوگ رسول اللہ ﷺ کے پاس اپنی آوازیں پست کرتے ہیں، ان لوگوں کو اللہ نے تقویٰ اور پرہیزگاری میں جانچ لیا ہے، ان کیلئے بخشش اور بڑا اجر ہے، وہ لوگ جو (اے نبی ﷺ) تیرے مکان کے باہر سے تجھے بلاتے ہیں، ان میں سے بہت سے بے عقل ہیں اور اگر وہ صبر کرتے ہیں یہاں تک کہ تو خود ہی ان کے پاس آ نکلتا تو یہ ان کیلئے بہتر ہوتا اور اللہ بخشنے والا مہربان ہے۔“

نیز قرآن پاک یہ بھی بتاتا ہے کہ عام طور پر جن کاموں کی لوگوں میں اجازت ہے اور وہ ایک دوسرے کے ساتھ ان معاملات کو بے محابا انجام دے سکتے ہیں، لیکن رسول اللہ ﷺ کے امتیاز اور آپ ﷺ کے خصوصی شرف کی بنا پر آپ ﷺ کے ساتھ ان معاملات کو ہرگز نہیں انجام دے سکتے، مثلاً آپ ﷺ کی وفات کے بعد آپ ﷺ کی ازواج مطہرات سے کوئی امتی شادی کا تصور بھی نہیں کر سکتا۔

﴿وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِرُوا آوْجَاهُ مِنْ بَعْدِهِ  
أَبَدًا ۚ إِنَّ ذَلِكَ كَانَ عِنْدَ اللَّهِ عَظِيمًا﴾ ❁

” (تو تم کو چاہیے کہ) اللہ کے رسول کو کسی قسم کی تکلیف نہ دینا اور نہ ان کے بعد ان کی بیویوں سے کبھی نکاح کرنا، بے شک یہ کام اللہ کے نزدیک بہت بڑا گناہ ہے۔“

غور کرنا چاہیے کہ جب رسول اللہ ﷺ کا مقام یہ ہے کہ آپ کی عظمت و توقیر عام امت پر اس درجہ فرض ہے تو پھر رسول اللہ ﷺ کی زندگی کو قلما کیا آپ ﷺ کے ساتھ کھلا ہوا استہزاء اور آپ کی کھلی ہوئی توہین نہیں ہے، جب کہ دوسری طرف قلما نے والوں کی اکثریت لہو و لعب کی شیدائی، ہنسی، جنونی، جھوٹی اور مکار ہوتی ہے اور بسا اوقات یہ لوگ فلم بندی

کرتے ہوئے کسی منظر کو تسخر اور ہنسی مذاق کا نشانہ بناتے ہیں۔ یہ سب جو سراسر کفر اور زندگی ہے اور اگر انہوں نے تو بہ نہیں کی تو ان کی سزا گردن زدنی اور قتل ہے، لہذا اس قسم کی فلم بندی کو صرف ناجائز اور حرام کہہ کر ٹالنا نہیں جاسکتا، نہ اس کے مرتکب اور حامیوں کو لعنت ملامت کرنا اور جلاوطن کر دینا کافی ہوگا۔ بنا بریں اس سے مقصود اگر تسخر اور ٹھٹھول نہیں، تب بھی ایسی فلمیں بنانا کبیرہ گناہ ہے اور اس کا شمار کفر میں ہوگا اور جس طرح ان کو فلما نا گناہ ہے، اسی طرح ان فلموں میں شرکت کرنا اور ان کی تائید و حمایت کرنا اور ان کے ساتھ تعاون کرنا بھی ناجائز ہے۔ اسی طرح خانہ کعبہ، مکہ معظمہ، رسول اللہ ﷺ کا روضہ مدینہ منورہ یا ایسے مقامات کی فلم بندی کرنا بھی جائز نہیں ہوگا۔ جس سے فلما نے والے کا مقصد مہبط وحی کو دکھانا ہو، آپ ﷺ کی جائے ولادت، آپ ﷺ کے بچپن گزارنے کی جگہ، آپ ﷺ کی جائے ہجرت، آپ ﷺ کے مدفن کی نمائش ہو اور جو کوئی اس قسم کی فلم بندی کرے گا۔ یا ایسی فلمیں دیکھے گا، اس میں اعانت کرے گا، خواہ فتویٰ وغیرہ دے کر اس میں تعاون اور حمایت کرے گا، یا اپنے اثر و رسوخ کو استعمال کرے گا، از خود اس میں حصہ لے گا، یا زبانی ان کی ساتھ ہمدردی کرے گا، یا کسی قسم کی شرکت کرے گا، ایسا شخص رسالت مآب ﷺ کی زبان سے ملعون و مقہور ہو گا اور اس لائق ہوگا کہ اسے اس کی بستی اور خویش و اقارب سے دور کہیں جلاوطن کر دیا جائے۔

فلم بندی کی حرمت کا ثبوت باری تعالیٰ کے اس ارشاد میں ہوتا ہے۔

﴿وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَنَلْعَبُ ۚ قُلْ أَبِاللَّهِ وَالْيَوْمِ

وَرَسُولِهِ كُنتُمْ تَسْتَهْزِءُونَ﴾ ﴿۱۰﴾

”اور اگر تو ان سے پوچھے (کہ تم واقعی ہنسی مذاق کرتے تھے) تو وہ فوراً کہہ

دیں گے کہ ہم تو یوں ہی باتیں اور مذاق کر رہے تھے، تو کہہ دو کہ کیا اللہ، اس کی

آیتوں اور اس کے رسول کے ساتھ تم لوگ ہنسی مذاق کرتے تھے۔“

ابن عربی مغافری کہتے ہیں: اس فعل بد کا مرتکب دو حال سے خالی نہیں، یا تو وہ جو کچھ

کرے گا سنجیدگی سے کرے گا، یا ہنسی اور تسخر کے ساتھ کرے گا، خواہ وہ جس طرح بھی کرے

گا اس کا یہ عمل کفر ہوگا، کیونکہ تسخر کے ساتھ کفر کے کلمات بکنا بھی کفر ہے اور اس میں کسی امام کا کوئی اختلاف نہیں ہے۔

سنت سے اس کی دلیل حکم بن ابی العاص اموی کا واقعہ ہے، علامہ ابن عبدالبر اندلسی رحمہ اللہ کہتے ہیں کہ حکم رسول اللہ ﷺ کی حرکات و سکنات اور آپ ﷺ کے بعض خصائل کی نقالی کیا کرتا تھا، یعنی وہ آپ ﷺ کی نقلیں اتار کرتا تھا، یہ شخص فتح مکہ کے وقت اسلام لایا اور اس کا شمار ان لوگوں میں سے تھا جن کی جانیں بخشی گئیں۔ ❊

نیز یہ بھی ثابت ہے کہ رسول اللہ ﷺ نے اس شخص کو مدینہ سے طائف جلا وطن فرما دیا تھا۔ حضرت عثمان رضی اللہ عنہ کے زمانہ خلافت تک یہ شخص اسی طرح جلا وطن رہا، لیکن چونکہ حضرت عثمان غنی رضی اللہ عنہ نے آپ ﷺ سے اجازت حاصل کر لی تھی۔ اس لیے آپ ﷺ نے اس کو واپس بلا لیا۔ ❊

احادیث سے ثابت ہے کہ رسول اللہ ﷺ نے اس شخص پر لعنت فرمائی۔ ❊ اس سلسلے میں ایک روایت ابن ابی عیثمہ وغیرہ کی ہے جو متعدد واسانید سے منقول ہے، وہ یہ کہ ام المومنین حضرت عائشہ رضی اللہ عنہا سے منقول ہے کہ انہوں نے مروان بن حکم سے فرمایا: ”تو گواہ رہنا کہ رسول اللہ ﷺ نے تیرے باپ پر لعنت فرمائی تھی۔ اس وقت تو اس کی صلب میں تھا۔“ ❊ اس روایت کو نسائی اور ابن مردویہ رحمہ اللہ وغیرہ نے نقل کیا۔ نیز اسماعیلی نے اس کو نقل کیا اور حافظ نے اس سے سکوت ظاہر کیا جو ان کے قاعدے کے مطابق صحیح ہونے کی علامت ہے۔ اسی طرح عائشہ رضی اللہ عنہا کے بھائی حضرت عبدالرحمن رضی اللہ عنہ نے اس سے کہا تھا کہ رسول اللہ ﷺ نے تیرے باپ پر لعنت فرمائی ہے، اس روایت کو بزار نے نقل کیا اور بیہمی رحمہ اللہ نے اس کو حسن کہا ہے۔ ❊

❊ الاستیعاب ابن عبدالبر: ۱/۳۱۷۔ ❊ اسد الغابۃ: ۲/۳۸-۳۷؛ سیر اعلام النبلاء: ۲/۱۰۸-۱۰۷؛ تاریخ الاسلام، صفحہ: ۳۶۵؛ فتح الباری: ۳/۱۱-۹۔  
❊ الاستیعاب ابن عبدالبر: ۱/۳۱۸۔ حافظ زبیر علی زئی نے (راقم الحروف کے نام خط میں) اس کی سند کو حسن قرار دیا ہے۔ ❊ السنن الکبریٰ للنسائی: ۱۱۴۹۱، یہ حدیث انقطاع کی وجہ سے ضعیف ہے۔ ❊ مسند البزار (البحر الزخار): ۶/۲۴۱، حدیث: ۲۲۷۶؛ کشف الاستار =

حکم کی نقلیں اتارنے کا یہ قصہ ہو، ہو اس مسئلے کے مشابہ ہے جواب ہمیں درپیش ہے، چنانچہ فقہاء اور علمائے مناظرہ کہتے ہیں کہ یہ حقیقت ہے کہ حکم رسول اللہ ﷺ کی جس طرح نقلیں اتارتا تھا یا تو یہ رسالت مآب ﷺ کی رسالت اور آپ ﷺ کی ذات کے ساتھ کھلا ہوا مذاق اور تسخر تھا اور اگر صورت حال یہ تھی۔ تو اس صورت میں حکم مرتد تھا اور جو کوئی رسول اللہ ﷺ اور آپ کی رسالت کا مذاق اڑائے وہ بالا جماع قتل کا مستوجب ہوگا، خواہ مذاق اڑانے والا مسلمان رہا ہو یا کوئی ذمی، چنانچہ جملہ مذاہب کے علمائے اس کی صراحت کی ہے اور اس موضوع پر امام ابو العباس ابن تیمیہ رحمہ اللہ نے اپنی عظیم المرتبت کتاب ”الصارم المسلول علی شاتم الرسول“ تصنیف کی ہے۔

اور یا وہ یہ سب محض کھیل تماشے کیلئے کرتا تھا اور رسول اللہ ﷺ نے جو اس پر لعنت فرمائی اور محض جلاوطن کرنے پر اکتفا کیا، اس سے ثابت ہوتا ہے اس کی یہ حرکت کھلواڑ تھی، اسی لیے اس کو قتل نہیں کیا گیا اور اسی صورت پر انحصار کرتے ہوئے یہ فیصلہ دیا جاسکتا ہے کہ آپ ﷺ کی زندگی کو قتلانا لہو و لعب کے قبیل سے ہے۔ استہزاء میں اس کا شمار نہیں ہوگا۔

لہذا اس سے ثابت ہوا کہ رسول اللہ ﷺ اور آپ ﷺ کی رسالت کو قتلانا لہو ہے، اس قبیل کا لہونا جائز ہے اور لہو کرنے والا اس میں حاضری دینے والا اور اس کی تائید و حمایت کرنے والا ملعون ہے، لعنت کے ساتھ ساتھ یہ بھی ضروری ہے کہ اس شخص کو جلاوطن کر دیا جائے گا اور کسی ایسی بستی میں بھیجا جائے گا جہاں اس کا کوئی ہم دم اور دم ساز نہیں ہوگا، جیسے عہد نبوی ﷺ میں حکم کو مدینہ منورہ سے جہاں اس کے اہل و عیال اور خاندان کے لوگ آباد تھے، جلاوطن کر کے طائف بھیج دیا گیا تھا، طائف میں یہ شخص عہد نبوی ﷺ، حضرت ابو بکر صدیق و عمر رضی اللہ عنہم کی خلافت کے آخری زمانے اور خلیفہ سوم حضرت عثمان رضی اللہ عنہ کے زمانے میں بھی برسوں تک ملعون و مقہور اور عاجز و اجنبی ہو کر پڑا رہا۔

== عن زوائد البزار: ۲/۲۴۷، حدیث: ۱۶۲۴؛ تفسیر ابن ابی حاتم: ۱۰/۳۲۹۵  
حدیث: ۱۸۵۷۲۔ شیخ مصطفی السید، شیخ رشاد، شیخ عباوی، شیخ علی احمد اور شیخ حسن عباس نے تفسیر ابن کثیر کی تحقیق ۱۳/۱۹ میں اس کی سند کو حسن قرار دیا ہے۔

ہمارے پیغمبر ﷺ کے خاندان والوں کی زندگی کو فلما نایا اسٹیج کرنا بھی سخت بے ادبی اور گستاخی ہے اور اس کا مرتکب لہو و لعب کی آلودگی، جنون کی گندگی اور ان پر افتر پردازی سے مبرا نہیں ہو سکتا اور یہ حقیقت ہے کہ افتر پردازی خواہ زبانی ہو یا اشارے کنائے سے یا حرکات و سکنات سے ہو اور آپ ﷺ کے اہل بیت کے کسی فرد سے ہو ان کا حکم ایک ہے، اللہ تعالیٰ فرماتا ہے:

”اللہ تعالیٰ یہی چاہتا ہے کہ اے اہل بیت! تم سب سے گندگی دور کر دے اور تمہیں خوب پاک صاف کر دے۔“

اس آیت کی تفسیر میں تو اتر کے ساتھ دسیوں صحابہ اور صحابیات (رضی اللہ عنہم) سے یہ صحیح روایت پہنچی اور سنت کی امہات الکتاب میں انہیں درج کیا گیا ہے، ۴۳۲: چنانچہ ام المومنین حضرت ام سلمہ رضی اللہ عنہا سے امام ترمذی رحمہ اللہ نے نقل کیا اور اس کو صحیح قرار دیا ہے، نیز حاکم نے مستدرک اور بیہقی رحمہ اللہ نے اپنی سنن میں اس کو نقل کیا ہے کہ انہوں نے ارشاد فرمایا:

فِي بَيْتِي نَزَلَتْ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ  
وَفِي الْبَيْتِ فَاطِمَةُ وَعَلِيٌّ وَالْحَسَنُ وَالْحُسَيْنُ عليهم السلام فَجَلَّلَهُمُ  
رَسُولُ اللَّهِ بِكَسَاءٍ كَانَ عَلَيْهِ ثُمَّ قَالَ هَؤُلَاءِ أَهْلُ بَيْتِي فَأَذْهَبَ  
عَنْهُمْ الرِّجْسَ وَطَهَّرَهُمْ تَطْهِيرًا. ❁

”آنحضرت پر یہ آیت (اللہ تعالیٰ یہی چاہتا ہے، کہ اہل بیت تم سب سے

❦ ۳۳/ الاحزاب: ۳۳۔ سنن ترمذی، ابواب تفسیر القرآن، باب ومن سورة الاحزاب، حدیث: ۳۲۰۵ و ابواب المناقب باب فی مناقب اهل بیت النبی ﷺ حدیث: ۳۷۸۷؛ مسند احمد، ۴/ ۱۰۷؛ السنن الکبری للبیہقی، ۲/ ۱۵۲ و طبع جدید، ۲/ ۲۱۷، حدیث: ۲۸۷۰؛ مستدرک حاکم، ۳/ ۱۴۷ و طبع جدید، ۵/ ۱۷۶۹ حدیث: ۴۷۰۹ اے امام حاکم و ذہبی نے صحیح کہا ہے۔ شیخ البانی نے اس حدیث کو صحیح قرار دیا ہے۔

گندگی دور کر دے اور تمہیں خوب پاک و صاف کر دے) ہمارے ہی گھر میں نازل ہوئی۔ چنانچہ نبی کریم ﷺ نے سیدہ فاطمہ زہرا، حضرت علی، حضرت حسن اور حضرت حسین رضی اللہ عنہم کو بلایا اور ان کو کملی اوڑھادی اور فرمایا الہی! یہ میرے اہل بیت ہیں، تو ان سے نجاست کو دور کر دے اور ان کو خوب پاک و صاف کر دے۔“

اس سے معلوم ہوا کہ اہل بیت سے محبت کرنا رسول اللہ ﷺ سے محبت کرنا ہے اور ان کا ادب اور احترام کرنا خود آپ ﷺ کا احترام کرنا ہے، لیکن جو لوگ نام نہاد سیرت کے نام سے فلمیں بناتے ہیں یا کسی اہل بیت کی سیرت کو اسٹیج کرتے ہیں وہ سراسر استہزاء اور مذاق کا ارتکاب کرتے ہیں، بلکہ ایسے لوگ سرکش اور ٹھٹھول کرنے والے ہیں اور جو گوشائی اور زبردستی سرکشوں اور مجرموں کی کی جانی چاہیے، یہ نادان بھی، بجا طور پر اس کے مستحق ہیں۔ ❀ صحابہ کرام رضی اللہ عنہم کی زندگی کو اسٹیج کرنا:

اسی طرح صحابہ کرام رضی اللہ عنہم کی زندگیوں کو اسٹیج کرنا سراسر جہالت، دیوانگی اور ان کے ساتھ کھلواڑ کرنا اور ان کی محبت اور احترام سے اعراض کرنا ہے، جو لوگ ان کی زندگی کو فلما تے ہیں وہ ان کی طرف زبانی اور عملی طور پر جھوٹ کو منسوب کرتے ہیں اور اس کی خوشنودی کی خلعت کو چاک کرنا چاہتے ہیں، جسے اللہ تعالیٰ نے مہاجرین اور انصار کو مرحمت فرمایا اور اس کی تاکید فرمائی کہ بعد والے ان کیلئے رضائے الہی کی دعا کریں۔ یہ نہیں کہ ان کی زندگی کے ساتھ کھیل کھیلیں یا ان کے ساتھ کسی قسم کی گستاخی سے پیش آئیں۔ اللہ تعالیٰ فرماتا ہے:

﴿وَالشَّاقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ﴾

رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ

فِيهَا أَبَدًا ❀

❀ نوٹ: ان دنوں شیعہ اہل بیت کی جس طرح نقل کرتے ہیں اور یزید اور ابن زیاد کے مظالم اور اہل بیت کی مظلومیت کی جس طرح صورت گری کرتے ہیں، ان کی یہ حرکت بدعت، حرام اور گناہ کبیرہ ہے۔

❀ ۹۹/ التوبة: ۱۰۰۔

”سب سے اول سبقت کرنے والے (یعنی) مہاجرین اور انصار اور جوان کی نیک روش کے تابع ہوئے، اللہ ان سے راضی ہے اور وہ اللہ سے راضی اور اللہ نے ان کیلئے باغات تیار کیے ہیں جن کے تلے نہریں جاری ہوں گی اور وہ ان میں ہمیشہ ہمیشہ رہیں گے۔“

نیز فرمایا:

﴿لِّلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالُهُمْ يُنَافِقُونَ فَضَّلَا مِنَ اللَّهِ وَرَضُوا بِاللَّهِ وَرَسُولِهِ وَأَمْرًا بِاللَّهِ هُمُ الصَّادِقُونَ وَالَّذِينَ تَبَوُّوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ حَاجَةً مِّمَّا أُوتُوا وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شَعْرَ نَفْسِهِ فَأُولَٰئِكَ هُمُ الْمُفْلِحُونَ﴾ وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ﴿﴾

”دیکھو ان فقرا و مہاجرین کو جو اپنے گھروں اور مالوں سے نکالے گئے، وہ اللہ کا فضل اور خوشنودی چاہتے ہیں اور اللہ اور رسول کے دین کی مدد کرتے ہیں۔ یہی لوگ سچے ہیں اور وہ بھی جنہوں نے ان (مہاجرین کے) پہنچنے سے پہلے (مدینہ منورہ میں) دارالایمان بنایا، جو لوگ ان کی طرف ہجرت کر کے آتے ہیں، وہ لوگ ان سے دلی محبت کرتے ہیں اور جو کچھ اللہ کی طرف سے ملا ہے، اپنے دلوں میں اس مال کی حاجت نہیں پاتے اور ان کی ضروریات کو اپنی ضروریات پر ترجیح دیتے ہیں، چاہے ان کو سخت حاجت ہو، اور جو لوگ اپنے نفس کے بخل سے بچ جائیں، وہی نجات یافتہ ہوں گے اور وہ لوگ جو ان کے بعد آئیں (جو دعائیں) کہتے ہوں گے، اے ہمارے پروردگار! ہم کو اور ہمارے ان بھائیوں کو بخش دے جو ہم سے پہلے ایمان دار گزرے ہیں اور

ہمارے دلوں میں ایمان داروں کیلئے کسی طرح کا کینہ پیدا نہ کر۔ اے ہمارے پروردگار! تو بڑا مہربان نہایت رحم والا ہے۔“

ان کی بابت رسول اللہ ﷺ نے اس بات کی تاکید فرمائی اور حکم دیا کہ ان کو ملامت کا ہدف اور تمسخر کا نشانہ ہرگز نہ بنائیں اور آپ ﷺ نے ان کی محبت کو اپنی محبت کے ساتھ مربوط فرمایا، ان سے بغض و عداوت کو حرام بتایا اور ان کے ساتھ بغض و دشمنی کو اپنے ساتھ دشمنی اور انہیں اذیت پہنچانے کو خود اپنے آپ کو اذیت پہنچانا قرار دیا۔

حضرت عمر بن خطاب رضی اللہ عنہ سے منقول ہے کہ رسول اللہ ﷺ نے ارشاد فرمایا:

((أَوْصِيَكُمْ بِأَصْحَابِي)) ❁

”میں اپنے اصحاب کی بابت تمہیں وصیت کرتا ہوں۔“

اس روایت کو امام احمد رحمہ اللہ نے مسند میں اور امام ترمذی نے اپنی جامع میں ذکر کیا اور حاکم رحمہ اللہ نے اس کو صحیح میں درج کیا ہے، نیز حضرت عبداللہ بن مغفل مزی رضی اللہ عنہ سے منقول ہے کہ رسول اللہ ﷺ نے ارشاد فرمایا:

((الْكَلَّةُ لَكُمْ فِي أَصْحَابِي لَا تَتَّخِذُوهُمْ عَرَضًا بَعْدِي فَمَنْ أَحَبَّهُمْ فَبِحَبِّي أَحَبَّهُمْ وَمَنْ أَبْغَضَهُمْ فَبِبْغَضِي أَبْغَضَهُمْ وَمَنْ آذَاهُمْ فَقَدْ آذَانِي وَمَنْ آذَانِي فَقَدْ آذَى اللَّهَ يَوْشَكَ أَنْ يَأْخُذَهُ)) ❁

”میرے اصحاب کے بارے میں اللہ سے ڈرنا، ان کو میرے بعد طعن و اعتراض کا نشانہ نہ بنالینا۔ جس نے ان سے محبت کی، اس نے میری محبت کی وجہ سے


❁ سنن ترمذی، ابواب الفتن، باب ما جاء في لزوم الجماعة، حديث: ۲۱۶۵؛ مستدرک حاکم: ۱/۱۱۴ طبع جدید: ۱/۱۶۶-۱۶۵ حديث ۳۸۷، شیخ البانی نے اس حدیث کو صحیح قرار دیا ہے۔

❁ مسند احمد: ۴/۸۸؛ سنن ترمذی ابواب المناقب، باب فی من سب اصحاب النبی ﷺ حديث: ۳۸۶۲؛ الاحسان فی تقریب صحیح ابن حبان: ۱۶/۲۴۴ حديث ۷۲۵۶؛ موارد الظمآن الی زوائد ابن حبان، حديث: ۲۲۸۴؛ شیخ البانی رحمہ اللہ نے اس حدیث کو ضعیف قرار دیا ہے۔



ان سے محبت کی اور جس نے ان سے بغض رکھا اس نے میری وجہ سے ان سے  
 بغض رکھا اور جس نے انہیں ایذا پہنچائی، اس نے مجھے ایذا پہنچائی اور جس نے  
 مجھے ایذا پہنچائی، اس نے اللہ کو ایذا پہنچائی امید ہے کہ اللہ تعالیٰ اس کو پکڑ لے  
 گا۔“

اس روایت کو امام احمد نے مسند میں اور امام ترمذی رحمۃ اللہ علیہ نے اپنی جامع میں ذکر کیا ہے۔



کسی جاندار جیسے انسان، چرند، پرند وغیرہ کی تصویر بنانا  
اور انہیں گھروں یا دکانوں میں لٹکانا

اللہ تعالیٰ فرماتا ہے:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ  
عَذَابًا مُهِينًا﴾ ❁

”جو لوگ اللہ اور اس کے رسول کو ایذا دیتے ہیں اللہ نے دنیا اور آخرت میں

ان پر لعنت کی ہے اور ان کیلئے ذلیل کن عذاب تیار کر رکھا ہے۔“

حضرت عکرمہ رضی اللہ عنہ کہتے ہیں کہ یہ وہ لوگ ہیں جو تصویر بناتے ہیں۔ یہ حقیقت ہے  
کہ جانداروں کی تصویر بنانا کبیرہ اور مہلک گناہ ہے، کیونکہ تصویر بنانے والا اللہ تعالیٰ کی صفت  
تخلیق اور اس کی قوت خالقیت کا مقابلہ کرنے کے درپے ہوتا ہے، جب کہ کہاں ایک ذرہ بے  
مقدار، قطرہ ناپاک اور کہاں خالق پروردگار جو بڑی طاقت اور قوت والا ہے اور جو محض کن سے  
پوری کائنات کو عدم سے وجود میں لاتا ہے..... اس کا ارشاد ہے:

﴿لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾ ❁

”اللہ تعالیٰ ہی ہر چیز کو پیدا کرنے والا ہے اور ہر چیز کا کار ساز ہے۔“

جو لوگ ادنیٰ عقل رکھتے ہیں ان کے لئے کسی طرح درست نہیں کہ وہ کسی قول یا فعل  
کے ذریعے پروردگار عالم کی مشابہت اختیار کریں یا بندوں کیلئے کسی دستور سازی کی کوشش  
کریں۔ لیکن چونکہ اکثر انسانوں میں سرکشی عام ہو چکی ہے، اللہ کی ربوبیت، اس کی شان  
الوہیت اور اس کے حقوق سے عام طور پر ناواقفیت پائی جاتی ہے، اس لیے انہوں نے صراط  
مستقیم سے انحراف کیا، پھر کسی نے فی الفور اس کی ربوبیت سے انکار کیا اور کچھ نے ربوبیت کا

دعویٰ تو نہیں کیا لیکن از خود انہوں نے انسانوں کیلئے دستور ڈھالنا شروع کیا اور جنہوں نے ان کی مخالفت کی ان سے سنگین بدلہ لیا۔ کچھ نے صنعت و حرفت اور ساخت پر داخت میں اللہ تعالیٰ کی ہمسری کرنی چاہی اور جس طرح اللہ نے چیزوں کو پیدا کیا، انہوں نے بھی اشیاء کی تخلیق کا دعویٰ کیا۔

اس میں شک نہیں کہ مذکورۃ الصدر پہلی دونوں چیزیں کفر ہیں اور جب کہ آخری گناہ کبیرہ ہے، جیسا کہ پہلے گزر چکا، ذیل میں بطور ثبوت چند صحیح احادیث پیش خدمت ہیں:

عَنْ أَبِي هُرَيْرَةَ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ((قَالَ اللَّهُ تَعَالَى وَمَنْ أَظْلَمُ مِمَّنْ ذَهَبَ يَخْلُقُ كَخَلْقِي فَيَخْلُقُوا ذَرَّةً وَلِيَخْلُقُوا شَعِيرَةً)) ❁

حضرت ابو ہریرہ رضی اللہ عنہ سے منقول ہے، وہ کہتے ہیں کہ میں نے سنا رسول اللہ صلی اللہ علیہ وسلم فرماتے تھے: ”اللہ تعالیٰ فرماتا ہے، اس سے بڑھ کر ظالم کون ہوگا جو میری طرح تخلیق کرنے چلے، اگر انہیں تخلیق کا دعویٰ ہے تو وہ ذرا جو پیدا کر کے دکھائیں یا جو پیدا کر کے دکھائیں۔“

اس روایت کو امام بخاری رحمۃ اللہ علیہ نے نقل کیا ہے۔

② حضرت ابن عمر رضی اللہ عنہما کا رسول اللہ صلی اللہ علیہ وسلم سے نقل کرتے ہیں کہ آپ صلی اللہ علیہ وسلم نے ارشاد فرمایا:

((إِنَّ الَّذِينَ يَصْنَعُونَ هَذِهِ الصُّوَرَ يُعَذَّبُونَ يَوْمَ الْقِيَامَةِ وَيَقَالُ لَهُمْ أَحْيُوا مَا خَلَقْتُمْ)) ❁

”جو لوگ ان تصویروں کو بناتے ہیں، انہیں قیامت کے دن عذاب دیا جائے

❁ صحیح بخاری، کتاب التوحید، باب قول اللہ تعالیٰ: ﴿وَاللَّهُ خَلَقَكُمْ وَمَا تَعْمَلُونَ﴾ (۳۷/الصافات: ۹۶) ﴿إِنَّا كُلَّ شَيْءٍ خَلَقْنَاهُ بِقَدَرٍ﴾ (۵۴/القمر: ۴۹) حدیث: ۷۵۵۹؛ صحیح مسلم، کتاب اللباس والزینۃ، باب تحریم تصویر صورۃ الحيوان، حدیث: ۲۱۱۱۔ ❁ صحیح بخاری، کتاب اللباس، باب عذاب المصورین یوم القیامۃ، حدیث: ۵۹۵۱؛ صحیح مسلم، کتاب اللباس والزینۃ، باب تحریم تصویر صورۃ الحيوان: حدیث: ۲۱۰۸۔

گا اور ان سے کہا جائے گا کہ تم نے جہنمیں پیدا کیا انہیں زندہ تو کرو۔“

اس روایت کو امام بخاری رحمۃ اللہ علیہ اور مسلم رحمۃ اللہ علیہ نے روایت کیا ہے۔

③ حضرت سعید بن ابی الحسن رحمۃ اللہ علیہ کہتے ہیں، ایک شخص حضرت ابن عباس رضی اللہ عنہما کے پاس آیا اور کہا:

إِنِّي رَجُلٌ أَصَوَّرُ هَذِهِ الصُّوَرَ فَأَقْتَنِي فِيهَا فَقَالَ لَهُ أَدُنُّ مِنِّي ، فَدَنَا ثُمَّ قَالَ أَدُنُّ مِنِّي فَدَنَا حَتَّى وَضَعَ يَدُهُ عَلَى رَأْسِهِ وَقَالَ أَنْبُتْكَ بِمَا سَمِعْتُ عَنْ رَسُولِ اللَّهِ ﷺ يَقُولُ: ((كُلُّ مُصَوِّرٍ فِي النَّارِ يَجْعَلُ لَهُ بِكُلِّ صُورَةٍ صَوَّرَهَا نَفْسَهَا فَيُعَذِّبُهُ فِي جَهَنَّمَ)) قَالَ ابْنُ عَبَّاسٍ فَإِنْ كُنْتُ لَا بَدُّ فَأَعْلًا فَأَعْلًا فَاصْنَعِ الشَّجَرَ وَمَا لَا نَفْسَ لَهُ . ❁

میں ایک ایسا شخص ہوں جو یہ تصویریں بنایا کرتا ہوں۔ اس بارے میں مجھے شرعی راہ دکھائیے، آپ نے فرمایا: پاس آ جاؤ۔ وہ شخص قریب آ گیا۔ پھر فرمایا: مجھ سے قریب آ جاؤ، وہ اتنا قریب ہوا کہ آپ نے اپنا ہاتھ اس کے سر پر رکھا اور فرمایا میں نے رسول اللہ صلی اللہ علیہ وسلم سے جو سنا تمہیں بتاتا ہوں کہ ”جو شخص دنیا میں کوئی تصویر بناتا ہے، وہ زندہ کر کے قیامت کے دن اس کے سامنے لائی جائے گی اور اس کو مجبور کیا جائے گا کہ اس کے اندر روح پھونکے، مگر وہ پھونک نہ سکے گا۔ اگر تم ایسا کرنے پر مجبور ہو تو درخت اور بے جان چیزوں کی تصویریں بناؤ۔“

اس روایت کو امام بخاری رحمۃ اللہ علیہ اور امام مسلم رحمۃ اللہ علیہ نے نقل کیا ہے۔

④ حضرت ابن مسعود رضی اللہ عنہ سے منقول ہے، کہتے ہیں کہ میں نے رسول اللہ صلی اللہ علیہ وسلم سے سنا:

((إِنَّ أَشَدَّ النَّاسِ عَذَابًا يَوْمَ الْقِيَامَةِ الْمُصَوِّرُونَ)) ❁

❁ صحیح بخاری، کتاب البیوع، باب بیع التصاویر التی لیس فیہا روح وما یرکھ من ذلک، حدیث: ۲۲۲۵؛ صحیح مسلم، کتاب اللباس والزینۃ، باب تحریم تصویر صورة الحيوان، حدیث: ۲۱۱۰۔ ❁ صحیح بخاری، کتاب اللباس، باب عذاب المصورین یوم القيامة، حدیث: ۵۹۵۰؛ صحیح مسلم، کتاب اللباس والزینۃ، باب تحریم تصویر صورة الحيوان، حدیث: ۲۱۰۹۔

”قیامت کے دن سخت ترین عذاب والے مصور ہوں گے۔“

اس روایت کو امام بخاری رحمہ اللہ اور مسلم رحمہ اللہ نے نقل کیا ہے۔

ان صحیح احادیث سے اور اوپر مذکورہ آیات شریفہ سے ہماری ہی طرح ہر مسلمان عاقل بالغ کو جس نے ذرا بھی علم کی بوسوٹکھی ہے، بخوبی اندازہ ہوگا کہ جان دار کی تصویر بنانا اور تصویریں رکھنا کسی شک کے بغیر حرام ہے اور مہلک گناہ کبیرہ ہے۔

مذکورہ آیت ﴿إِنَّ الَّذِينَ يُؤْذُونَ اللَّهَ وَرَسُولَهُ﴾ اس کی وضاحت کرتی ہے

اور حضرت عکرمہ رحمہ اللہ نے اس کی تشریح کی ہے کہ آیت میں ان لوگوں کی طرف اشارہ ہے جو تصویریں بناتے ہیں۔ پھر یہ بھی سوچنا چاہیے کہ اللہ اور اس کے رسول کو ایذا پہنچانے سے بھی بڑا کوئی گناہ ہو سکتا ہے؟ یہی وجہ ہے اللہ تعالیٰ نے انہیں وعید سنائی ہے اور فرمایا: ﴿لَعَنَهُمُ اللَّهُ فِي الدُّنْيَا وَالْآخِرَةِ﴾ یعنی اللہ اپنی رحمت سے انہیں دور اور مجبور کرے گا۔ اور جس پر اللہ تعالیٰ رحم نہ کرے، اس پر کون رحم کرے گا؟ ہاں جو لوگ توبہ کریں گے اور اللہ تعالیٰ کی طرف رجوع کریں گے، باری تعالیٰ انہیں بخش دے گا اور ان کے اعمال قبیحہ اور عقائد فاسدہ سے درگزر کرے گا۔

مذکورہ بالا احادیث میں پہلی روایت حضرت ابو ہریرہ رضی اللہ عنہ سے منقول ہے جو اس امر کی صراحت کرتی ہے کہ جو لوگ صنعت اور تخلیق میں اللہ تعالیٰ کی ہمسری کا دعویٰ کرتے ہیں، ان سے بڑھ کر کوئی ظالم نہیں ہو سکتا۔ چنانچہ ظالموں کا انجام اس آیت سے بخوبی واضح ہوتا ہے:

﴿مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ﴾

”اس روز ظالموں کا کوئی مددگار نہ ہوگا اور نہ کوئی سفارشی ہوگا جو ان کی تکلیف کو

دور کرے۔“

﴿وَلَا تَحْسِبَنَّ اللَّهُ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ

فِيهِ الْأَبْصَارُ﴾

”اور تم ظالموں کے اعمال سے اللہ کو ہرگز غافل مت جانو، وہ ان کو اس دن

تک مہلت دیتا ہے جس میں ان کی آنکھیں پھٹی کی پھٹی رہ جائیں گی۔“

﴿وَلَا تَزْكُمُوا إِلَى الَّذِينَ ظَلَمُوا فَمَا تَمْسِكُمُ النَّارُ﴾ ❁

”ان لوگوں کی طرف مائل مت ہو، جنہوں نے ظلم کیا ورنہ تمہیں آگ جھلس دے گی۔“

اس مضمون کی بہت سی احادیث گزر چکی ہیں جن سے یہ معلوم ہوتا ہے کہ تصویر بنانا ظلم ہے اور زبردست گناہ کبیرہ ہے اور کبھی ظلم کا لفظ کفر پر بھی بولا جاتا ہے، جیسے انسان اپنی یا دوسروں کی ذات پر ظلم کرتا ہے، تو اسے عصیان کہتے ہیں اور تصویر بنانے میں اپنے اور ظلم کرنا تو ظاہر ہے، دوسروں پر ظلم اس معنی میں ہے کہ ان تصویروں سے ان کی پوجا کا موقع فراہم کیا جاتا ہے۔

رہی دوسری حدیث جو حضرت ابن عمر رضی اللہ عنہما سے منقول ہے، اس میں یہ وضاحت کی گئی ہے کہ تصویر بنانے والوں کو اللہ تعالیٰ اپنے اس ارشاد سے عاجز اور خاموش کر دے گا، جنہیں تم نے پیدا کیا ہے، انہیں زندہ تو کرو اور یہ ممکن نہیں ہوگا، لامحالہ انہیں عاجز اور در ماندہ ہونا پڑے گا اور پھر انہیں دردناک عذاب ہو کر رہے گا، تیسری حدیث میں حضرت ابن عباس رضی اللہ عنہما نے ایک سوال کے جواب میں فرمایا تھا کہ تصویر بنانے والا دوزخ میں ہوگا اور اس کی بنائی ہوئی ہر تصویر کے بدلے ایک صورت ہوگی جو اسے دوزخ میں عذاب دے گی۔

چوتھی روایت جو حضرت ابن مسعود رضی اللہ عنہ سے منقول ہے اس امر کی ایسی وضاحت کرتی ہے جس کے بعد کسی تشریح کی ضرورت نہیں کہ قیامت کے دن سب سے سخت عذاب تصویر بنانے والوں کو ہوگا۔

گزشتہ ان روایتوں میں اتنی سخت وعید وارد ہے جس سے ایمان والوں کا دل لرز اٹھتا ہے۔ یہ تو مصور کا حکم تھا، رہا گھروں، نمائش گاہوں اور دکانوں میں تصویریں رکھنا، تو اس کے بارے میں حسب ذیل روایتیں پیش خدمت ہیں۔

① حضرت عائشہ رضی اللہ عنہا فرماتی ہیں:

قَدِمَ رَسُولُ اللَّهِ مِنْ سَفَرٍ وَقَدِ اسْتَرْتُ سَهْوَةً لِي بِقِرَامٍ فِيهِ تَمَاثِيلٌ

فَلَمَّا رَأَى رَسُولُ اللَّهِ ﷺ تَلَوْنَ وَجْهَهُ وَقَالَ: ((يَا عَائِشَةُ أَشَدَّ النَّاسِ عَذَابًا عِنْدَ اللَّهِ يَوْمَ الْقِيَامَةِ الَّذِينَ يُضَاهُونَ بِخَلْقِ اللَّهِ)) قَالَتْ فَقَطَعْنَاهُ فَجَعَلْنَا مِنْهُ وَسَادَةً أَوْ وَسَادَتَيْنِ. ❀ وَفِي رِوَايَةٍ قَالَتْ دَخَلْتُ عَلَى رَسُولِ اللَّهِ وَفِي الْبَيْتِ قِرَامٌ فِيهِ صُورٌ فَتَلَوْنَ وَجْهَهُ ثُمَّ تَنَاولَ السُّتْرَ فَهَتَّكَهُ وَقَالَ: ((إِنَّ مِنْ أَشَدِّ النَّاسِ عَذَابًا يَوْمَ الْقِيَامَةِ الَّذِينَ يُصَوِّرُونَ هَذِهِ الصُّورَ)) ❀

رسول اللہ ﷺ ایک سفر سے واپس آئے، میں نے ایک منقش باریک پردہ طاقچہ پر لٹکایا تھا۔ آپ اندر آئے تو چہرہ مبارک کارنگ بدل گیا، آپ ﷺ نے فرمایا: ”عائشہ! قیامت کے دن سخت عذاب والے لوگوں میں سے وہ لوگ ہوں گے جو مخلوق الہی کی (یعنی جاندار چیزوں کی) شکلیں بناتے ہیں۔“ یہ سن کر ہم نے اس پردے کو کاٹ کر ایک دو تکیے بنا ڈالے۔ ایک اور روایت میں ہے کہ عائشہ رضی اللہ عنہا نے فرمایا رسول اللہ ﷺ میرے یہاں تشریف لائے میں نے اپنے طاقچہ پر باریک پردہ لٹکایا تھا، جس میں تصویریں تھیں۔ رسول اللہ ﷺ اندر تشریف لائے اور اس کو دیکھا تو پردہ لے کر اسے پھاڑ ڈالا آپ کا چہرہ انور بدل گیا۔ آپ ﷺ نے فرمایا: ”عائشہ! سب سے زیادہ سخت ترین عذاب والے قیامت کے دن وہ لوگ ہوں گے، جو اللہ کی بناوٹ سے مشابہت کرتے ہیں، یعنی ان تصویروں کو بناتے ہیں۔“

اس حدیث سے جسے حضرت عائشہ رضی اللہ عنہا نے نقل کیا ذیل کی دو باتوں کا پتا چلتا ہے:

① قیامت کے دن تصویر بنانے والے کو سخت ترین عذاب ہوگا اور اس کی وجہ یہ ہوگی کہ

❀ صحیح بخاری، کتاب اللباس، باب ما وُطئ من التصاویر، حدیث: ۵۹۵۴؛ صحیح مسلم، کتاب اللباس والزینۃ، باب تحریم تصویر صورۃ الحيوان، حدیث: ۲۱۰۷/۹۲۔ ❀ صحیح بخاری، کتاب الادب، باب ما يجوز من الغضب والشدة لأمر الله تعالى، حدیث: ۶۱۰۹؛ صحیح مسلم، کتاب اللباس والزینۃ، باب تحریم تصویر صورۃ الحيوان، حدیث: ۲۱۰۷/۹۱۔

خلق و تکوین میں اللہ کی ہمسری کرنا چاہتے ہیں۔

② تصویریں رکھنا اور ان کا اہتمام کرنا حرام ہے، خواہ یہ تصویریں پردے، تکیے یا غلاف پر کیوں نہ ہوں، یہاں یہ امر بھی ذہن نشین رہے کہ پردے، غلاف یا تکیے کی تصویروں کا سایہ نہیں ہوتا۔ اس سے معلوم ہوا کہ تصویریں تمام ہی حرام ہیں، خواہ ان کا عکس یا سایہ پڑے یا نہ پڑے۔

③ حضرت ابو طلحہ رضی اللہ عنہ سے منقول ہے، فرماتے ہیں کہ رسول اللہ ﷺ نے ارشاد فرمایا:

((لَا تَدْخُلُ الْمَلَائِكَةُ بَيْتًا فِيهِ كَلْبٌ وَصُورَةٌ)) ❁

”فرشتے کسی ایسے گھر کے اندر نہیں داخل ہوتے جس میں کوئی کتاب یا تصویر ہو۔“

اس روایت کو امام بخاری، امام مسلم، امام ترمذی، امام نسائی اور امام ابن ماجہ رحمہم اللہ نے نقل کیا۔ اس سے زیادہ مبلغ اور واضح روایت وہ ہے، جس میں رسول اللہ ﷺ نے حضرت علی رضی اللہ عنہ کو حکم دیا تھا کہ تصویروں کو مٹا دیں اور اونچی قبروں کو ہموار کر دیں۔ چنانچہ ہیجان اسدی رحمہ اللہ سے منقول ہے، کہتے ہیں کہ حضرت علی رضی اللہ عنہ نے مجھ سے فرمایا: ”کیا میں اس کام کے لیے تمہیں بھی نہ بھیجوں جس کام کے لیے رسول اللہ ﷺ نے مجھے بھیجا تھا؟ (وہ یہ کہ) تم جس تصویر کو دیکھو، اسے مٹا دو اور جو اونچی قبر دیکھو اسے ہموار کر دو.....“ ❁ اس روایت کو مسلم، ابوداؤد اور ترمذی رحمہم اللہ نے نقل کیا ہے۔

علامہ شیخ ابن حجر مکی رحمہ اللہ کتاب ”الزواجر“ میں چند احادیث ذکر کرنے کے بعد

❁ صحیح بخاری، کتاب بدء الخلق، باب اذا قال احدكم: آمین والملائكة في السماء فوافقت احدهما الاخرى غفر له ما تقدم من ذنبه، حديث: ۳۲۲۵؛ صحیح مسلم، کتاب اللباس، باب تحريم تصوير صورة الحيوان، حديث: ۲۱۰۶؛ سنن ترمذی ابواب الادب، باب ما جاء أن الملائكة لا تدخل بيتا فيه صورة ولا كلب، حديث: ۲۸۰۴؛ سنن ابوداؤد، کتاب اللباس، باب في الصور، حديث: ۴۱۵۳؛ سنن نسائی، کتاب الزينة، باب التصاوير، حديث: ۵۳۴۹؛ سنن ابن ماجه، کتاب اللباس، باب الصور في البيت، حديث: ۳۶۴۹۔

❁ صحیح مسلم، کتاب الجنائز، باب الأمر بتسوية القبر، حديث: ۹۶۹؛ سنن ابوداؤد، کتاب الجنائز، باب في تسوية القبر، حديث: ۳۲۱۸؛ سنن ترمذی، ابواب الجنائز، باب ما جاء في تسوية القبر، حديث: ۱۰۴۹۔



فرماتے ہیں۔ ❁

تصویریں بنانا گناہ کبیرہ ہے، پھر شرح مسلم کی ایک عبارت نقل کرتے ہیں جس کا خلاصہ یہ ہے کہ جان داروں کی تصویر بنانا حرام ہے اور کبیرہ گناہوں میں سے ایک گناہ ہے۔ اس کی بابت سخت وعید آئی ہے اور یہ کہ تصویریں اہانت کے لیے بنائے یا کسی اور طرح سے بہر حال یہ حرام ہیں، کیونکہ تصویریں بنانے والے اللہ کی بناوٹ سے مشابہت کرنا چاہتے ہیں۔ پھر ہر قسم کی تصویریں حرام ہوں گی، خواہ درمی، کپڑے، درہم و دینار، روپیہ پیسہ، برتن، دیوار، تکیہ یا کسی چیز پر ہوں، لیکن شجر و حجر اور اس کے جیسی دیگر تصویریں حرام نہیں ہوں گی اور جانداروں کی وہ تصویریں جو دیوار پر لٹکی ہوں یا پہننے کی پوشاک اور کپڑے پر ہوں یا عمامہ وغیرہ پر ہوں، جن کی اہانت مقصود نہیں ہوتی، تو ایسی تصویریں حرام ہوں گی اور جن تصویروں کی اہانت کی جائے، جیسے فرش و فرش اور دریاں جنہیں روندنا جاتا ہے، تکیہ اور گدی وغیرہ تو وہ حرام نہیں ہوں گی، لیکن آیا ان تصویروں کی وجہ سے رحمت کے فرشتے اندر نہیں آ سکیں گے۔ اس کا زیادہ نمایاں جواب یہ ہے کہ فرشتوں کی عدم مداخلت ہر قسم کی تصویروں کی وجہ سے ہوگی، کیونکہ رسول اللہ ﷺ کا ارشاد عام ہے اور فرشتے ایسے کسی گھر میں نہیں داخل ہوتے جس میں کوئی کتا ہو، یا کوئی تصویر ہو، نیز یہ بھی یکسر ملحوظ نہیں کہ ان تصویروں کا سایہ ہو یا نہ ہو، یہی عام علما، صحابہ، تابعین اور تبع تابعین کا مسلک ہے، ان کے بعد کے ائمہ بھی اسی کے قائل ہیں، جیسے امام شافعی، امام مالک، حضرت سفیان ثوری اور امام ابو حنیفہ رحمہم اللہ کا یہی مسلک ہے، نیز علما کا اس بات پر بھی اجماع ہے کہ جو تصویریں سایہ دار ہوں انہیں بدل دیا جائے گا، قاضی اسی کے قائل ہیں، البتہ کمسن بچوں کی گڑیوں کے لیے قدرے رعایت ہے، لیکن امام مالک رحمہ اللہ نے اس کو مکروہ قرار دیا ہے کہ آدمی اپنی لڑکیوں کے لیے ایسی گڑیاں خریدے۔ بعض علما نے یہ دعویٰ کیا ہے کہ مذکورہ روایتوں سے گڑیوں کی اہانت منسوخ ہو چکی ہے اور اب ان کی اجازت باقی نہیں رہی ہے۔ ❁

❁ الزواجر عن اقتراف الكبائر کتاب النکاح، باب الولیمة: ۶۲ / ۲ طبع دار المعرفۃ بیروت۔ ❁ کتاب الزواجر۔

لیکن نہایت افسوس کے ساتھ یہ کہنا پڑتا ہے کہ تصویریں بنانے اور تصویریں رکھنے کی بابت ان روایتوں اور دوسری احادیث کے باوجود ہم دیکھتے ہیں کہ اکثر مسلمان اپنے پیغمبر کی تعلیمات کی اسی طرح خلاف ورزی کرتے ہیں، جیسے شریعت کے دیگر اوامر کی خلاف ورزی پہلے سے ان کی فطرت ثانیہ بنی ہوئی ہے۔..... اور جہاں تک ہم سمجھتے ہیں، اس قسم کا تاثر بے دین اور یورپین اقوام اور مشرق کے ملحدین کی صحبت کا نتیجہ ہے، جس کی بنا پر ہم دیکھتے ہیں کہ آج تجارت گاہوں، منڈیوں اور دکانوں پر تصویروں کا سیلاب اُمڈ آیا ہے، عورتوں مردوں اور بچوں کے مجسموں کی ریل پیل دکھائی دیتی ہے، کوئی گھر تصویروں اور خاکوں سے خالی نہیں ہے، بلکہ اب جان داروں میں سے بندروں، شیروں اور کتوں کی تصویریں اور مجسمے بھی عام ہو چکے ہیں اور لوگ اس کے اس حد تک عادی ہو گئے ہیں جیسے اللہ اور اس کے رسول ﷺ نے نہ تو کبھی انہیں حرام قرار دیا، نہ تصویر بنانے والے پر لعنت ملامت کی اور ایک مسلمان اگر اللہ اور اس کے رسول ﷺ کے فرمان کو اس طرح پس پشت ڈال دے تو بھلا وہ کیونکر مسلمان کہلائے گا۔ نیز موجودہ زمانے کے مسلمانوں کی یہ حرکت بھی نہایت مضحکہ خیز اور عجیب و غریب ہے کہ وہ کھلے بندوں اللہ اور اس کے رسول ﷺ کی مخالفت کرتے ہیں، برملا اس کی نافرمانی کرتے ہیں اور اسلام کا نام لے کر دشمنان اسلام کا کلمہ پڑھتے ہیں۔

بنابریں مسلمانوں کا فرض منہی یہ ہے کہ اگر وہ سچے اور یکے مسلمان ہیں تو انہیں کتاب و سنت کے سانچے میں خود کو ڈھالنا ہوگا اور اللہ اور اس کے رسول ﷺ نے جن چیزوں سے منع کیا ہے، ان سے باز آنا ہوگا، ورنہ ان کا اسلام ناقص اور ادھورا ہوگا، یہاں ایک بات یہ نوٹ کر لینی چاہیے جو بڑی اہم ہے کہ تصویر سے مراد خاص طور پر وہ تصویریں ہیں۔ جو مجسمے اور بت کی شکل میں ہوں، جنہیں ہاتھوں سے نقش و نگار کر کے بنایا جائے لوہے، کانسی، سونے، چاندی یا ربڑ وغیرہ سے ڈھالا جائے۔ اگر کسی شخص نے ان چیزوں یا ان جیسی تصویروں کو حرام سمجھنے کے باوجود انہیں برتا ہوگا یا استعمال کیا ہوگا تو وہ فاسق ہوگا اور گناہ کبیرہ کا مرتکب ہوگا، لیکن اگر حلال سمجھا ہوگا تو وہ شخص کا فرد مرتد ہوگا۔ آج یہ نکتہ ہمارے ان بھائیوں کی نظروں سے پوشیدہ ہوتا جا رہا ہے جو نام کے مسلمان ہیں اور خود کو اسلام کی طرف منسوب کر رہے ہیں۔ افسوس کہ ان کی زبانی ہم یہ بھی سنتے ہیں کہ ان چیزوں میں کوئی مضائقہ نہیں ان کی

خرید و فروخت یا ان کا استعمال محض آرائش و زیبائش کیلئے ہے۔ ہم ان کی پرستش تھوڑی ہی کرتے ہیں وغیرہ۔

ظاہر ہے اس قسم کی لغو باتوں سے یہ مترشح ہوتا ہے کہ یہ نادان اسے جائز سمجھتے ہوئے اللہ اور اس کے رسول ﷺ کی مخالفت کیلئے کمر بستہ ہیں، حالانکہ یہ سراسر کفر اور ضلالت ہے۔ علامہ ابن حجر رحمہ اللہ نے شارح مسلم امام نووی رحمہ اللہ کی عبارت کا جو خلاصہ درج کیا ہے، اسکی مذکورہ تفصیل سے مفہوم پوری طرح واضح ہو جاتا ہے اور صاف معلوم ہوتا ہے کہ ہمہ قسم کی تصویر سازی اور اس کے برتنے کا کیا حکم ہے، ساتھ ہی ایک نکتہ بھی واضح ہو جاتا ہے۔ جو بکثرت اہل نظر پر مخفی رہا ہے اور ان لوگوں سے بھی اوجھل رہا ہے جو اس کے حرام ہونے کے قائل ہیں وہ سمجھتے ہیں کہ جن تصویروں کو اہانت اور تذلیل کیلئے رکھ چھوڑا گیا ہے، جیسا فرش و فروش پر کوئی تصویر آگئی، وہ حرام ہوگی، حالانکہ تفصیل سے معلوم ہوتا ہے کہ چونکہ انہیں ذلیل کرنے کے لیے رکھ چھوڑا گیا ہے اس لیے وہ حرام نہیں ہوں گی اور یہ وہی تصویریں ہوں گی جن کا کوئی عکس یا سایہ نہیں پڑتا ہوگا، جیسے کپڑے، درہم یا قالین پر بنی ہوئی تصویر۔

بہر حال تصویر کی دو قسمیں ہیں، وہ تصویریں جن کے اندر جان نہیں ہوتی، جیسے درخت وغیرہ کی تصویریں، ان کا حکم یہ ہے کہ وہ بالاتفاق حلال ہیں۔ ان کے بالمقابل جان داروں کی تصویریں حرام ہیں۔ لیکن اگر انہیں اہانت اور تذلیل کیلئے رکھا گیا تو وہ حرام نہیں ہوں گی۔ مذکورہ حکم ان تصویروں کا تھا جن کا عکس یا سایہ ہوا کرتا ہے۔ رہی موجودہ زمانے کی کیمہ کی تصویریں تو ان کی بابت علمائے زمانہ کا باہم اختلاف ہے۔ بعض علما ان تصویروں کو بالعموم اور علی الاطلاق حرام سمجھتے ہیں، خواہ انہیں آلہ تصویر سے کیوں نہ کھینچا گیا ہو اور بعض علما مطلقاً اس کے جواز کے قائل ہیں اور بعض علما تفصیل کرتے ہیں وہ سمجھتے ہیں کہ ایسی تصویریں اگر کسی مجبوری سے کھینچی جائیں، جیسے مجرموں اور چوروں کو پکڑنے کیلئے یا پاسپورٹ، اسناد اور ویزے وغیرہ پر چسپاں کرنے کے لیے تو ان صورتوں میں ان کا استعمال مباح اور جائز ہوگا اور ہم بھی اسی کے قائل ہیں، علماء نے تصویر کے موضوع پر متعدد رسائل قلم بند کیے ہیں، ہم نے یہاں خلاصہ درج کیا ہے۔

اور نیک توفیق بس اللہ کی طرف سے ہے۔

انچاسواں اور پچاسواں کبیرہ گناہ

## امانت میں خیانت، بات چیت میں جھوٹ، نقض عہد، لڑائی جھگڑے میں فسق و فجور

### امانت میں خیانت

اصل نفاق یہ ہے کہ آدمی ایک دروازے سے گھس کر دوسرے سے فوراً نکل جائے۔ شرعی اصطلاح میں نفاق یہ ہے کہ اندر سے کفر کو پوشیدہ رکھا جائے اور بظاہر اسلام کا اظہار کیا جائے۔ جب رسول اللہ ﷺ ہجرت کر کے مدینہ منورہ تشریف لائے اور اس و خزانہ کے قبیلوں نے اسلام قبول کیا تو اس وقت مدینہ کے بعض باشندوں نے منافقت کی۔ انہوں نے اسلام کا اعلان کیا اور درپردہ کافر رہے، اس گروہ کا سرغنہ عبداللہ بن ابی بن سلول تھا۔ اسی طرح بعض یہودیوں نے بھی منافقت کی روش اپنائی۔ اللہ تعالیٰ نے منافقین پر سخت لعنت ملامت فرمائی۔ ان کی مذمت کی اور انہیں جہنم کے سب سے نچلے درجے میں ہونے والے درد ناک عذاب کی وعید سنائی۔

منافقین کے اوصاف بیان کرتے ہوئے ارشاد ہوا کہ انکی خصلت یہ ہے کہ وہ ایسی باتیں منہ سے نکالتے ہیں جو وہ خود نہیں کرتے اور ایمان نہیں لاتے، لیکن زبان سے اللہ پر اور آخرت کے دن پر ایمان کا دم بھرتے ہیں۔ اللہ تعالیٰ فرماتا ہے:

﴿وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ إِنَّا مَعَكُمْ مُسَاهِرُونَ ۝﴾

﴿مَعَكُمْ إِنَّا مَعَكُمْ مُسَاهِرُونَ ۝﴾

”اور جب مسلمانوں سے ملتے ہیں تو کہتے ہیں کہ ہم مدت سے مسلمان ہیں اور جب اپنے بڑے کافروں سے علیحدگی میں ملتے ہیں تو کہتے ہیں کہ ہم تو تمہارے ساتھ ہیں ہم صرف مسخری کرتے رہتے ہیں۔“

اسی طرح اللہ تعالیٰ نے پوری ایک سورت منافقین کا پردہ فاش کرنے کیلئے نازل فرمائی۔ ان کے درپردہ اسرار کو نمایاں کیا اور بتایا کہ ان کے ایمان کا دعویٰ نری ملع سازی ہے۔

﴿إِذَا جَاءَكَ الْمُتَّقُونَ قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُتَّقِينَ لَكَايُونَ ۖ اخذُوا أَيْمَانَهُمْ جُنَّةً فَصَدُّوا عَنْ سَبِيلِ اللَّهِ ۖ إِنَّهُمْ سَاءَ مَا كَانُوا يَعْمَلُونَ ۝ ذَلِكَ بِأَنَّهُمْ آمَنُوا ثُمَّ كَفَرُوا فَطَمَعَ عَلَىٰ قُلُوبِهِم فَأَنَّهُمْ لَا يَفْقَهُونَ ۝﴾

”منافق لوگ آپ کے پاس آ کر کہتے ہیں کہ ہم شہادت دیتے ہیں کہ تو اللہ کا رسول ہے، اللہ بھی خود گواہی دیتا ہے کہ بے شک تو اللہ کا رسول ہے اور اللہ گواہی دیتا ہے کہ منافق لوگ جھوٹے ہیں۔ انہوں نے اپنی قسموں کو ڈھالیں بنا رکھا ہے، اللہ کی راہ سے روکتے ہیں۔ یہ لوگ بہت برا کرتے ہیں اور یہ اس لیے کہ یہ لوگ پہلے ایمان لائے، پھر منکر ہو گئے تو ان کے دلوں پر مہر لگا دی گئی وہ سمجھتے نہیں۔“

نفاق کی دو قسمیں ہیں:

### ۱ اعتقادی نفاق:

اس نفاق کی تشریح ہم نے اوپر کی ہے، یہ نفاق بدترین کفر ہے، یہ بھی حقیقت ہے کہ اسلام کے حق میں منافقین زبردست خطرہ ہیں اور ان کے شر سے حفاظت ممکن نہیں۔ چنانچہ عالم اسلام میں قتل و خون ریزی اور خونی انقلاب انہی منافقین اور ان کی ریشہ دوانیوں کا شاخسانہ ہے۔ اکثر باطل مذاہب اور گمراہ فرقے انہی کی دین ہیں۔ ان شریک پرستوں نے بے شمار حدیثیں وضع کیں، نفس اور شیطان نے انہیں آراستہ کر کے پیش کیا اور اگر زندیقوں اور بے دینوں کی تاریخ ملاحظہ کی جائے تو معلوم ہوگا کہ جن لوگوں نے نفاق کا طریقہ اپنایا اور ان کی پلیٹ میں آئے، انہوں نے اپنے کفر کو مخفی رکھا اور اسلام کا کلمہ پڑھا۔ ان کی ذات اسلام اور مسلمانوں کے حق میں زبردست خطرہ بنی اور مسلمانوں کے عقائد کو بگاڑنے کیلئے ان

بدباطنوں نے پورا حصہ لیا۔

## [2] عملی نفاق:

نفاق کی دوسری قسم کو عملی نفاق کہنا بجا ہے چونکہ رسول اللہ ﷺ کی ذات گرامی منافقین اور ان کی دکھتی رگوں سے واقف تھی، آپ ﷺ جانتے تھے کہ یہ گروہ کہاں جا کر ڈنگ مارے گا اور امت ان کی دیسہ کاریوں اور شرانگیزیوں سے کہاں تک نقصان اٹھائے گی، نیز ان منافقین نے بظاہر دین داری اور زبانی ہمدردی کا جھوٹا لبادہ اوڑھ رکھا تھا، اس لیے رسول اللہ ﷺ نے ان کی مخصوص علامتوں اور نمایاں خصوصیات کو طشت ازبام کر دیا تھا اور ان کی ایسی پہچان کر دی تھی کہ دودھ کا دودھ اور پانی کا پانی صاف نمایاں ہو جاتا تھا۔ چنانچہ ایک روایت میں جس کو حضرت عبداللہ بن عمرو بن عاص رضی اللہ عنہما نے نقل کیا، یہ وارد ہے کہ رسول اللہ ﷺ نے ارشاد فرمایا:

((أَرْبَعٌ مَنْ كُنَّ فِيهِ كَانَ مُنَافِقًا خَالِصًا وَمَنْ كَانَتْ فِيهِ خَصْلَةٌ مِنْهُنَّ كَانَتْ فِيهِ خَصْلَةٌ مِنَ النِّفَاقِ حَتَّى يَدْعَوْهَا، إِذَا اتَّيَمَنَ خَانَ وَإِذَا حَدَّثَ كَذَبَ وَإِذَا عَاهَدَ غَدَرَ وَإِذَا خَاصَمَ فَجَرَ)) \*

”چار خصلتیں ہیں جن میں یہ ہوں وہ پکا منافق ہوگا اور جس کے اندر کوئی ایک خصلت ہوگی، اس کے اندر نفاق کی ایک عادت ضرور ہوگی، تاوقتیکہ وہ اس سے دست بردار نہ ہو جائے، جب اسے امانت دی جائے گی، اس میں خیانت کرے گا، جب گفتگو کرے گا جھوٹ بولے گا، جب وعدہ کرے گا اس کے خلاف کرے گا اور جب جھگڑا کرے گا گالی گلوچ پر اتر آئے گا۔“

اس روایت کو امام بخاری اور مسلم رحمہما نے نقل کیا ہے۔

حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا:

((آيَةُ الْمُنَافِقِ ثَلَاثٌ إِذَا حَدَّثَ كَذَبَ وَإِذَا وَعَدَ أَخْلَفَ وَإِذَا

\* صحیح بخاری، کتاب الایمان، باب علامات المنافق، حدیث: ۳۴؛ صحیح

مسلم، کتاب الایمان، باب خصال المنافق، حدیث: ۵۸۔

اَنْتَمِنْ خَانَ)) ❁

”مُنافق کی تین علامتیں ہیں۔ جب بات کرتا ہے جھوٹ بولتا ہے۔ وعدہ کرتا ہے تو اس کی خلاف ورزی کرتا ہے اور جب اس کے پاس امانت رکھی جاتی ہے تو اس میں خیانت کرتا ہے۔“

اس روایت کو امام بخاری اور مسلم رحمہما نے نقل کیا۔

حضرت عبداللہ بن عمرو رضی اللہ عنہ کی روایت میں نفاق کی چار خصلتوں کی نشان دہی ملتی ہے۔ ان میں سے ہر خصلت گناہ کبیرہ ہے اور یہ حقیقت ہے کہ ان میں سے ہر ایک کا اخلاقی اعتبار سے تباہ کن جرائم میں شمار ہوتا ہے۔ کوئی ایمان والا ہوتے ہوئے ان حرکتوں کا مرتکب ہرگز نہیں ہو سکتا۔ ان خصلتوں کی تفصیل حسب ذیل ہے:

امانت میں خیانت:

یہ خیانت ہر اس چیز میں متصور ہوگی جسے ایک انسان دوسرے انسان کے پاس رکھے خواہ کوئی دین، دولت، عزت و آبرو، یا کسی کی بہن، بیٹی ہو، نیز جملہ شرعی فرائض اور واجبات بھی اس میں داخل ہیں، جیسے جنابت کا غسل، وضو، روزے، زکوٰۃ، حج، ماپ تول اور عاریتہ رکھی گئی چیزیں وغیرہ اللہ تعالیٰ فرماتا ہے:

﴿يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْنِيَّتَكُمْ وَأَنْتُمْ تَعْلَمُونَ﴾ ❁

”مسلمانوں اللہ اور رسول ﷺ کی خیانت اور آپس میں ایک دوسرے کی دانستہ خیانت کبھی مت کرو۔“

علامہ ذہبی رحمہ اللہ نے واحدی رحمہ اللہ سے نقل کیا ہے، کہ انہوں نے کہا یہ آیت ابولبابہ کی بابت نازل ہوئی۔ رسول اللہ ﷺ نے انہیں بنو قریظہ کے پاس بھیجا۔ ان دنوں آپ ﷺ

❁ صحیح بخاری، کتاب الایمان، باب علامات المنافق، حدیث: ۳۳؛ صحیح مسلم، کتاب الایمان، باب خصال المنافق، حدیث: ۵۹۔  
❁ ۸/ الانفال: ۲۷۔

نے بنو قریظہ کا محاصرہ کر لیا تھا اور ابولبابہ رضی اللہ عنہ کے بال بچے انہیں کے محلے میں رہتے تھے۔ انہوں نے ابولبابہ رضی اللہ عنہ کو اپنا خیر خواہ سمجھ کر ان سے مشورہ لیا، کیونکہ آپ صلی اللہ علیہ وسلم نے کہہ دیا تھا کہ سعد بن معاذ رضی اللہ عنہ جو حکم کریں اس کے مطابق فیصلہ ہو گا۔ ابولبابہ رضی اللہ عنہ نے یہ کہا کہ سعد رضی اللہ عنہ تمہارے قتل کا حکم دیں گے۔ یہ کہہ کر انہوں نے اپنے حلق کی طرف اشارہ کیا اور کہا کہ ان کا فیصلہ منظور نہ کرنا۔ چونکہ ان کی یہ حرکت اللہ اور اس کے رسول صلی اللہ علیہ وسلم کے ساتھ خیانت تھی۔ اس لیے انہوں نے کہا کہ اس کے بعد میرے قدم اس وقت تک اپنی جگہ سے نہیں ہٹے، جب تک میں نے اچھی طرح نہیں جان لیا کہ میں نے اللہ اور اس کے رسول صلی اللہ علیہ وسلم کے ساتھ خیانت کی ہے۔ ﴿وَتَحُونُوا أَمْنِيَكُمْ وَأَنْتُمْ تَعْلَمُونَ﴾ ﴿۱﴾ کا سابقہ نبی ہے یعنی ﴿لَا تَحُونُوا أَمْنِيَكُمْ﴾ ﴿۲﴾

حضرت عبداللہ بن عباس رضی اللہ عنہما فرماتے ہیں کہ امانتوں سے مراد وہ اعمال ہیں۔ جنہیں اللہ نے بطور امانت کے بندوں کے ذمہ سونپا ہے، یعنی فرائض وغیرہ اور فرمایا کہ ان میں کمی اور کوتاہی مت کرو۔ ﴿۳﴾ کبھی کہتے ہیں کہ اللہ اور اس کے رسول صلی اللہ علیہ وسلم کی خیانت ان کی نافرمانی اور معصیت کرنا ہے اور امانت میں خیانت سے مراد ہر اس چیز کی خیانت ہے جس کو اللہ تعالیٰ نے بندوں پر فرض فرمایا ہے، بندہ چاہے انہیں ذمہ داری سے ادا کرے یا ان میں خیانت کرے۔ اللہ کی ذات کے سوا کوئی اس سے باخبر نہیں ہو سکتا اور ارشاد باری ﴿وَأَنْتُمْ تَعْلَمُونَ﴾ ﴿۴﴾ کا مفہوم یہ ہے کہ بلاشبہ وہ امانت ہی ہے۔

معلوم ہوا کہ امانت خیانت حقوق اللہ، حقوق النفس اور حقوق العباد وغیرہ سب کو شامل ہے، اللہ کی خیانت کا مطلب تو یہی ہے کہ اللہ تعالیٰ کے فرائض میں کوتاہی کی جائے، یا اللہ کی کسی ممانعت کا ارتکاب کر بیٹھے۔ فرائض میں کوتاہی یہ ہے کہ مثلاً غسل جنابت ہی نہ کرے،

﴿۸﴾ الانفال: ۲۷۔ ﴿۹﴾ تفسیر الطبری: ۱۱/۱۲۲؛ تفسیر ابن کثیر، تفسیر سورة الانفال آیت ۲۷، ۲/۴۸۴ (اردو طبع مکتبہ اسلامیہ) و عربی: ۳/۲۹۴، حدیث: ۳۳۲۷۔ حافظ زبیر علی زئی نے تفسیر ابن کثیر کی تحقیق ۲/۴۸۳ میں اس کو ضعیف قرار دیا ہے۔

﴿۱۰﴾ تفسیر الطبری: ۱۱/۱۲۵؛ تفسیر ابن کثیر: ۳/۲۹۵ (عربی) و ۲/۴۸۳ (اردو)، الزواجر عن اقتراف الكبائر: ۱/۵۷۵۔



غسل کرے لیکن پورے بدن کو ٹھیک طرح سے نہ دھوئے یا نمازیں نہ پڑھے، یا نماز پڑھے مگر پوری طرح سے نہ پڑھے، مثلاً رکوع، سجدہ سکون اور اطمینان سے نہ کرے، کسی رکن کو چھوڑ بیٹھے، یا نماز کی کسی شرط کو پوری طرح ادا نہ کرے، اسی پر باقی تمام شرعی فرائض اور ذمہ داریوں کو قیاس کر لیا جائے۔

### حقوق النفس میں خیانت:

حقوق النفس کے اندر خیانت کا مفہوم یہ ہے کہ نفس کے تعلق سے جس قدر اور اداوار ہیں ان سے روگردانی کر بیٹھے یا جس قدر ممانعتیں وارد ہیں ان کا ارتکاب کر بیٹھے۔ مثلاً انسان کے اپنے اعضا اللہ کی امانت ہیں، جیسے زبان، ایک امانت ہے، اب اگر اس نے کوئی بات جھوٹ کہہ دی، جھوٹی گواہی دے دی کسی فسق و فجور کی قسم کھالی یا کسی کی غیبت وغیرہ کر لی، زبان سے کوئی حرام یا ہیودہ بات کہہ دی..... تو یہ زبان کی خیانت ہوگی، آنکھ کی خیانت ہوگی کہ حرام چیزیں دیکھتا پھرے جنہیں دیکھنے کی اللہ تعالیٰ نے ممانعت فرمائی ہے، جیسے اجنبی عورتیں، یا کم سن امر دڑ کے وغیرہ ہاتھ کی خیانت انہیں چھونا اور تھام لینا ہے۔ دونوں پیروں کی خیانت ان کی طرف چلنا اور لپکنا ہے، جیسے زنا کاری کیلئے چلنا پھرنا، شراب پینے، چوری اور ڈکیتی کیلئے جانا وغیرہ۔ کان کی خیانت یہ ہے کہ حرام باتوں کی طرف کان لگائے اور زبان کی خیانت یہ ہے کہ غیبت کرے، چغلی کھائے اور بے حیائی کے گیت گائے، شرم گاہ کی خیانت زنا کاری اور لواطت ہے۔ بیوی کی خیانت یہ ہے کہ اپنے شوہر کے بستر کو داغ دار کرے، اس کی نافرمانی اور اس کے حکموں کی سرتابی کرے، شوہر کی خیانت یہ ہے کہ بازاری عورتوں سے اختلاط رکھے، اہلیہ پر ظلم توڑے اور اس کے حقوق میں بخل اور کوتاہی سے کام لے۔

### حقوق العباد میں خیانت:

حقوق العباد کے اندر کوتاہی یہ ہے کہ مالی امانتوں، رہن رکھی ہوئی چیزوں، یا اجرت پر لی گئی اشیاء میں خیانت کا مرتکب ہو۔ خیانت مال میں بھی ہو سکتی ہے اور اعمال میں بھی۔ اعمال یعنی ڈیوٹی اور فرض منصبی کی خیانت یہ ہے کہ مثلاً ملازم اپنے فرائض کو مکما حقہ ادا نہ کرے، خواہ یہ فرائض اس پر حکومت کی طرف سے عائد ہوں یا کسی تاجر یا کمپنی کی طرف سے اس کے ذمہ

ہوں، اگر اسی شخص نے اپنے فرض منصبی میں کوتاہی کی اور کما حقہ اس کو ادا نہیں کیا تو اس نے اپنی ذمہ داری میں خیانت کی۔

امانت کی بابت اللہ تعالیٰ نے متعدد آیتیں نازل فرمائی ہیں۔ پچھلی آیتیں قارئین نے پڑھیں۔ اب حسب ذیل آیات پڑھیے۔

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا ۚ﴾

”اللہ تم کو حکم دیتا ہے کہ تم امانتیں مالکوں کے پاس پہنچا دیا کرو۔“

﴿وَأَنَّ اللَّهَ لَا يَهْدِي كَيْدَ الْخَائِنِينَ ۝﴾

”یقیناً اللہ تعالیٰ خائनों کی تدبیریں بار آور نہیں کرتا۔“

یعنی امانت میں خیانت کیلئے مکاری کرتے ہیں، اللہ تعالیٰ ان کے ہتھکنڈوں کو کامیاب نہیں ہونے دے گا اور آخرت میں پوری دنیا کے انسانوں کے سامنے انہیں ذلیل و خوار کرے گا، بلاشبہ خیانت خواہ کسی چیز میں ہو بدترین خصلت ہے اور بعض خیانتیں بعض سے اور بھی زیادہ شرم ناک اور بری ہیں۔ روپے پیسے کی خیانت اور اہلیہ اور بال بچوں کے ساتھ خیانت کا فرق ہر کوئی بخوبی جانتا ہے۔

یہی وجہ ہے کہ اللہ تعالیٰ نے امانت کو بڑی اہمیت دی ہے اور اس کی بار بار تاکید فرمائی ہے، چنانچہ ارشاد ہے:

﴿إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا

وَاشْفَقْنَ مِنْهَا وَحَمَلَهَا الْإِنْسَانُ ۖ إِنَّهُ كَانَ ظَلُومًا جَهُولًا ۝﴾

”ہم نے امانت کو (یعنی اوامر اور نواہی کی شکل کے ان احکام کو جنہیں اللہ تعالیٰ نے بندوں پر لاگو کیا) آسمانوں، زمینوں اور پہاڑوں پر پیش کیا تو انہوں نے اس میں سے کسی طرح خیانت نہیں کی اور اس سے ڈرتے رہے اور انسان نے اس میں خیانت کی وہ بڑا ظالم ہے (کیونکہ اس امانت کبریٰ کو اور سخت مشقت کو برداشت کرنے کی اس نے پیش کش کی) اور بڑا جاہل ہے۔ (کیونکہ اس

کی مشقت اور تکلیف لاتنا ہی ہے۔“

ان دنوں مسلم سماج میں خیانت اپنی بے شمار قسموں کے ساتھ بری طرح پھیل چکی ہے ایک خیانت وہ ہے جو احکام خداوندی اور فرائض الہی میں نمایاں ہے اور یہ اسی کا نتیجہ ہے کہ اللہ نے جن چیزوں کو حرام قرار دیا ان کی خلاف ورزی کی جاتی ہے اور یہ ایک طوفانی لہر ہے جس نے بھاری اکثریت کو اپنی لپیٹ میں لے رکھا ہے۔ بندوں کے مالی اور عملی حقوق میں خیانت بھی کھلے بندوں ہوتی ہے۔ امانت رکھنے والے امانت میں خیانت کے مرتکب ہوتے ہیں، ملازمین، کاریگر اور مزدور اپنے فرائض کی بجائے آوری میں کوتاہی کرتے ہیں۔ اپنے کاموں میں اخلاص اور سچائی سے پہلو تہی کرتے ہیں۔ مزدوری اپنی مرضی کے مطابق وصول کرتے ہیں۔ لیکن ان کاموں میں نہایت سستی کرتے ہیں۔ جو شرعی، اخلاقی اور سماجی طور پر ان کیلئے ضروری ہیں۔

اس قسم کی خیانت آج کھلے بندوں ہوتی ہے۔ بلکہ اسے چالاکی اور ہوشیاری سمجھا جاتا ہے، حقوق الہی میں خیانت کا مفہوم یہ ہے کہ اس کے فرائض اور احکام کو چھوڑ دیا جائے شرعی پابندیوں سے منہ موڑ لیا جائے اور اس کو روشن خیالی اور آزادی سمجھا جائے۔ دوسری طرف شریعت پر عمل ورا مد کو رجعت پسندی اور زمانے سے بچھڑ جانا خیال کیا جائے اور یہ سمجھا جائے کہ اگلے وقتوں کے ہیں یہ لوگ انہیں کچھ نہ کہو

کاش کوئی آدمی ہماری طرف سے ان لوگوں کے سامنے مذکورہ آیتیں تلاوت کر دے اور رسول اللہ ﷺ کے ان فرمودات کو پڑھ دے جن میں اللہ اور اس کے رسول پر ایمان لانے والوں کی خیانت کا ذکر ہے اور اگر اس سلسلے میں کوئی اور آیت نازل نہیں ہوتی تب بھی تنبیہ اور سرزنش کیلئے بھی ایک آیت کافی ہوتی:

﴿يَا أَيُّهَا الَّذِينَ آمَنُوا لَا تَخُونُوا اللَّهَ وَالرَّسُولَ وَتَخُونُوا أَمْنَكُمْ وَأَنْتُمْ تَعْلَمُونَ﴾ ❁

یابہ ارشاد کہ:

﴿أَنَّ اللَّهَ لَا يَهْدِي كَيْدَ الْخَائِبِينَ﴾ ❁

رہیں احادیث تو ان میں سے دو کو ہم نے پہلے پیش کیا، ان میں ایک روایت حضرت عبداللہ بن عمرو رضی اللہ عنہما کی ہے اور دوسری حدیث حضرت ابو ہریرہ رضی اللہ عنہ سے منقول ہے۔ ان دونوں روایتوں میں یہ وارد ہے کہ خیانت نفاق کی خصلتوں میں سے ایک ہے اور یہ حقیقت ہے کہ خیانت کے نتیجے میں بندہ دنیا میں ننگ و عار اور ذلت و رسوائی اٹھاتا ہے اور آخرت میں اس کا ٹھکانا جہنم ہوگا۔

خیانت سے تنبیہ جن روایتوں میں مذکور ہے، ان میں ایک روایت امام احمد، ابن حبان، حاکم اور بیہقی رحمہم اللہ سے منقول ہے۔ صحیح کی اس روایت میں ہے:

((اَضْمَنُوا لِي سِتًّا اَضْمَنُ لَكُمْ الْجَنَّةَ اَصْدَقُوا اِذَا حَدَّثْتُمْ وَاَوْفُوا اِذَا وَاَعَدْتُمْ وَاَكُوا الْاَمَانَةَ اِذَا اْتَمِيتُمْ وَغَضُّوا اَبْصَارَكُمْ وَاحْفَظُوا فُرُوجَكُمْ وَكُفُّوا اَيْدِيَكُمْ)) ❁

”تم مجھے چھ چیزوں کی ضمانت دو، میں تمہیں جنت کی ضمانت دیتا ہوں۔ جب گفتگو کرو سچ کہو، وعدہ کرو تو پورا کرو، تمہارے پاس امانت رکھی جائے تو اس کو پوری پوری ادا کرو، اپنی نگاہوں کو نیچی رکھو، اپنی شرم گاہوں کی حفاظت کرو اور اپنے ہاتھوں کو روکے رکھو۔“

امام احمد، بزار اور طبرانی رحمہم اللہ نے اوسط میں حضرت انس رضی اللہ عنہ سے نقل کیا ہے کہ آپ صلی اللہ علیہ وسلم نے ارشاد فرمایا:

((مَا خَطَبَنَا رَسُولُ اللَّهِ إِلَّا قَالَ لَا اِيْمَانَ لِمَنْ لَا اَمَانَةَ لَهُ وَلَا دِيْنَ لِمَنْ لَا عَهْدَ لَهُ)) ❁

❁ مسند احمد: ۵/۳۲۳؛ الاحسان فی تقریب صحیح ابن حبان: ۱/۵۰۶، حدیث ۲۷۱؛ موارد الظمآن الی زوائد ابن حبان، حدیث: ۱۰۷؛ مستدرک حاکم: ۴/۳۵۹۔ ۳۵۸ و جدید: ۸/۲۸۶۶ حدیث ۸۰۶۶؛ السنن الكبرى للبيهقي: ۶/۲۸۸ طبع قدیم و جدید: ۶/۴۷۱ حدیث: ۱۲۶۹۱؛ شعب الایمان للبيهقي: ۶/۴۵۰ حدیث: ۴۴۶۴؛ شیخ البانی رحمہ اللہ نے اس حدیث کو صحیح لغیرہ قرار دیا ہے: صحیح الترغیب والترہیب: ۲/۳۹۷ حدیث ۱۹۰۱۔ ❁ مسند احمد: ۳/۱۳۵؛ السنن الكبرى للبيهقي: ۶/۲۸۸ طبع قدیم صحیح ابن خزيمة، حدیث: ۳۳۳۵، شیخ البانی رحمہ اللہ نے اس حدیث کو صحیح قرار دیا ہے۔

”رسول اللہ ﷺ جب بھی ہمیں خطبہ دیتے تو فرماتے: ”اس شخص کے اندر ایمان نہیں جس کے اندر امانت نہیں، اس کے اندر دین داری نہیں جس کے اندر عہد کا پاس نہیں۔“

اس روایت کو ابن حبان رحمہ اللہ نے اپنی صحیح میں نقل کیا، البتہ اس کے الفاظ یہ ہیں:  
خَطْبَنَا رَسُولُ اللَّهِ فَقَالَ: فِي خُطْبَتِهِ وَذَكَرَ الْحَدِيثَ  
رسول اللہ ﷺ نے ہمیں خطبہ دیا اور اپنے خطبے میں فرمایا: ”پھر پوری حدیث نقل کی۔“

امام ابوداؤد اور حاکم رحمہ اللہ نے نقل کیا ہے کہ اللہ تعالیٰ فرماتا ہے:  
(أَنَا ثَلَاثُ الشَّرِيعَاتِ مَا لَمْ يَخُنْ أَحَدُهُمَا صَاحِبَهُ) ❁  
”میں دونوں شریکت (کے ساتھ کاروبار کرنے) والوں کا تیسرا ہوتا ہوں جب تک وہ ایک دوسرے کے ساتھ خیانت نہ کریں۔“

امام بخاری اور مسلم رحمہ اللہ نے حضرت عمران بن حصین رضی اللہ عنہ سے نقل کیا ہے اور وہ اس کو رسول اللہ ﷺ سے نقل کرتے ہیں کہ آپ ﷺ نے ارشاد فرمایا:  
(خَيْرُكُمْ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ ثُمَّ يَكُونُ بَعْدَهُمْ قَوْمٌ يَشْهَدُونَ وَلَا يُسْتَشْهَدُونَ وَيَخُونُونَ وَلَا يُؤْتَمَنُونَ وَيَنْدُرُونَ وَلَا يُؤْفُونَ وَيُظْهَرُ فِيهِمُ السَّمَنُ) ❁  
”تم میں سب سے بہتر زمانہ میرا (زمانہ) ہے، پھر وہ بہتر ہوں گے جو ان کے

❁ سنن ابوداؤد، کتاب البيوع، باب في الشركة، حديث: ٣٣٨٣؛ مستدرک حاکم: ٥٢/٢ طبع قديم وجديد: ٨٧٥/٣ حديث: ٢٣٢٢؛ سنن الدار قطنی، کتاب البيوع، ٣٤/٣۔ حافظ زبیر علی زکی نے سنن ابوداؤد کی تحقیق ٦٤٩/٣ حدیث: ٣٣٨٣ میں اس کی سند کو حسن قرار دیا ہے۔ ❁ صحیح بخاری، کتاب الرقاق، باب ما یحذر من زهرة الدنيا والتنافس فیها حدیث ٦٤٢٨؛ صحیح مسلم، کتاب فضائل الصحابة، باب فضل الصحابة ثم الذين يلونهم ثم الذين يلونهم، حدیث: ٢٥٣٥۔


بعد ہوں گے۔ پھر وہ بہتر ہوں گے جو ان کے بعد ہوں گے۔ پھر ان کے بعد وہ لوگ رہ جائیں گے۔ جو بغیر طلب گواہی کے گواہی دیں گے۔ امانت داری نہیں کریں گے خیانت کریں گے، نذریں پوری نہیں کریں گے لیکن نذریں مانیں گے ان میں فریبی نمایاں ہوگی۔“

امام ابوداؤد اور نسائی اور ابن ماجہ رحمہم اللہ نے حضرت ابو ہریرہ رضی اللہ عنہ سے نقل کیا ہے کہ آپ نے فرمایا، رسول اللہ صلی اللہ علیہ وسلم فرماتے ہیں:

((اَللّٰهُمَّ اِنِّیْ اَعُوْذُبِكَ مِنَ الْجُوْعِ فَانَّهُ یُؤْسِ الضَّجِیْعُ وَاَعُوْذُبِكَ مِنَ الْخِیَاْنَةِ فَانَّهَا یُؤْسِتِ الْبِطَاْنَةُ)) ❁

”اے اللہ! میں بھوک سے تیری پناہ مانگتا ہوں، کیونکہ بھوک بدترین شور و ہنگامے (کا سبب) ہے اور میں خیانت سے تیری پناہ چاہتا ہوں، کیونکہ وہ بدترین چھپا ہوا بھید ہے۔“

❁ سنن ابوداؤد، کتاب الوتر، باب فی الاستعاذۃ، حدیث: ۱۵۴۷؛ سنن نسائی، کتاب الاستعاذۃ، باب الاستعاذۃ من الجوع، حدیث: ۵۴۷۰؛ سنن ابن ماجہ، کتاب الاطعمۃ، باب التعوذ من الجوع، حدیث: ۳۳۵۴؛ الاحسان فی تقریب صحیح ابن حبان: ۳/۳۰۴، حدیث: ۱۰۲۹؛ موارد الظمان، حدیث: ۲۴۴۴، شیخ البانی رحمہم اللہ نے اس حدیث کو حسن قرار دیا ہے۔



## بات چیت میں جھوٹ بولنا

جھوٹ سخت ہلاکت خیز گناہ کبیرہ ہے۔ جھوٹا آدمی بد باطن، پست ہمت اور بے وزن ہوتا ہے۔ اللہ تعالیٰ کے نزدیک اس کی کوئی قدر نہیں ہوتی۔ عام آدمی بھی اسے منہ نہیں لگاتا۔ جھوٹا شخص ہمیشہ شر اور فساد کی طرف مائل ہوتا ہے، فتنہ جگاتا اور مصیبتیں کھڑی کرتا ہے۔ آسمانوں اور زمین میں ایسے آدمی کو سخت ناپسندیدگی کی نظر سے دیکھا جاتا ہے۔

مشاہدہ شاہد ہے کہ جھوٹ کی بدولت کتنے ہی آدمی ابتلا اور آزمائش سے گزر رہے ہیں، بالخصوص جب حکام اور بڑے لوگوں کے یہاں جھوٹ بولا جاتا ہے تو اس کی وجہ سے عام بے چینی، قلق و اضطراب اور جنگ اور فساد پھوٹ پڑتا ہے۔ باطل اور حرام طریقے سے مال ہڑپ کیے جاتے ہیں، ناحق جھوٹ اور فسق و فریب کی بدولت خون کی ندیاں بہائی جاتی ہیں اور لوگوں پر شر اور فساد کی آندھیاں امنڈ آتی ہیں۔ یہی وجہ ہے کہ اللہ تعالیٰ نے جھوٹوں پر لعنت فرمائی، ان کیلئے جہنم کو تیار کیا جو بدترین ٹھکانا ہے۔

دروغ گو اور جھوٹ بولنے والا آخرت میں بے نصیب ہوتا ہے۔ ہمیشہ غضب الہی کی زد میں ہوتا ہے اور اللہ تعالیٰ نے اسے سخت عذاب اور دردناک انجام سے ڈرایا ہے۔ چنانچہ اللہ تعالیٰ فرماتا ہے:

﴿وَيَوْمَ الْقِيَامَةِ تَرَى الَّذِينَ كَذَبُوا عَلَى اللَّهِ وُجُوهُهُم مُّسْوَدَّةٌ أَلَيْسَ فِي جَهَنَّمَ مَثْوًى لِّلْمُتَكَبِّرِينَ﴾ ﴿١٠٥﴾

”قیامت کے دن تم دیکھو گے جن لوگوں نے اللہ کی نسبت جھوٹ باندھا ہوگا ان کے منہ کالے ہوں گے کیا (انہوں نے سمجھ رکھا تھا کہ) متکبر کا ٹھکانا جہنم میں نہ ہوگا۔“

﴿إِنَّمَا يَفْتَرِي الْكَذِبَ الَّذِينَ لَا يُؤْمِنُونَ بِاللَّهِ ۖ وَاللَّهُ هُمُ الْكَذِبُونَ﴾ ﴿١٠٦﴾

”جھوٹ کا افترا تو وہی لوگ کیا کرتے ہیں جو اللہ کے حکموں پر ایمان نہیں رکھتے اور وہی جھوٹے ہیں۔“

﴿إِنَّ اللَّهَ لَا يَهْدِي مَنْ هُوَ مُسْرِفٌ كَذَّابٌ﴾ ❁

”اللہ تعالیٰ ان لوگوں کو راہ نہیں دکھاتا جو اسراف کرنے والے اور جھوٹے ہیں۔“

اور چونکہ جھوٹ کے نتائج سخت مہلک اور خطرناک ہیں اور جھوٹ بولنے والے کے ساتھ ساتھ بغیر ابھی اس کے شر سے محفوظ نہیں ہوتے۔ اس لیے رسول اللہ ﷺ نے اس سے ڈرایا اور خوف دلایا ہے۔

ایسی چند احادیث ذیل میں پیش کی جاتی ہیں:

① حضرت ابن مسعود رضی اللہ عنہ کہتے ہیں کہ نبی کریم ﷺ نے ارشاد فرمایا:

((عَلَيْكُمْ بِالصَّدَقِ فَإِنَّ الصَّدَقَ يَهْدِي إِلَى الْبِرِّ وَإِنَّ الْبِرَّ يَهْدِي إِلَى الْجَنَّةِ وَمَا يَزَالُ الرَّجُلُ يَصْدُقُ وَيَتَحَرَّى الصَّدَقَ حَتَّى يُكْتَبَ عِنْدَ اللَّهِ صِدْقًا وَآيَاكُمْ وَالْكَذِبُ فَإِنَّ الْكَذِبَ يَهْدِي إِلَى الْفُجُورِ وَإِنَّ الْفُجُورَ يَهْدِي إِلَى النَّارِ وَمَا يَزَالُ الْعَبْدُ يَكْذِبُ وَيَتَحَرَّى الْكَذِبَ حَتَّى يُكْتَبَ عِنْدَ اللَّهِ كَذَابًا)) ❁

”سچائی کو لازم پکڑو، کیونکہ سچ نیکی کی راہ دکھاتا ہے اور نیکی جنت کی طرف لے جاتی ہے اور آدمی یکساں طور پر سچ کہتا اور سچائی کی جستجو میں رہتا ہے یہاں تک کہ اللہ تعالیٰ کی نظر میں اس کا نام سچوں میں لکھ دیا جاتا ہے اور جھوٹ سے

❁ ۴۰ / المؤمن: ۲۸۔ ❁ صحیح بخاری، کتاب الأدب، باب قول الله تعالى ﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ (۹/ التوبة: ۱۱۹) وما ينهى عن الكذب، حديث: ۶۰۹۴؛ صحيح مسلم، كتاب البر والصلة، باب قبح الكذب وحسن الصدق وفضله، حديث: ۲۶۰۷؛ سنن ابوداود، كتاب الادب، باب التشديد في الكذب، حديث: ۴۹۸۹؛ سنن ترمذی، ابواب البر والصلة، باب ما جاء في الصدق والكذب، حديث: ۱۹۷۱۔



بچتے رہو اس لیے کہ جھوٹ گناہ اور فجور ہے اور فجور دوزخ کی راہ بتاتا ہے اور آدمی مسلسل جھوٹ کہتا اور اسی کی جستجو میں رہتا ہے۔ یہاں تک کہ اللہ تعالیٰ کے نزدیک اس کا شمار جھوٹوں میں لکھ دیا جاتا ہے۔“

اس روایت کو امام بخاری، مسلم، ابوداؤد اور ترمذی رحمہم اللہ نے نقل کیا اور اس کی تصحیح کی، الفاظ مسلم کے ہیں۔

② حضرت ابوبکر صدیق رضی اللہ عنہ سے منقول ہے، وہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((عَلَيْكُمْ بِالصَّدْقِ فَإِنَّهُ مَعَ الْبِرِّ وَهُمَا فِي الْجَنَّةِ وَإِيَّاكُمْ وَالْكَذِبَ فَإِنَّهُ مَعَ الْفُجُورِ وَهُمَا فِي النَّارِ)) ❀  
”سچائی کو تھا مے رہو، کیونکہ سچ نیکی کا ساتھی ہوتا ہے اور یہ دونوں جنت میں ہوں گے اور جھوٹ سے بچو کیونکہ جھوٹ اور گناہ کا باہم ساتھ ہے اور یہ دونوں چیزیں دوزخ میں ہوں گی۔“

③ حضرت سعد بن ابی وقاص رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا:

((يُطْعِمُ الْمُؤْمِنُ عَلَى كُلِّ خَلَةٍ غَيْرِ الْخِيَانَةِ وَالْكَذِبِ)) ❀  
”مومن ہر عادت پر خود کو ڈھال سکتا ہے، لیکن خیانت اور جھوٹ کی عادت پر

❀ سنن ابن ماجہ، کتاب الدعاء، باب الدعاء بالعفو والعافية، حدیث: ۳۸۴۹؛ مسند احمد: ۱/۳؛ الاحسان فی تقریب صحیح ابن حبان: ۳/۲۳۳، حدیث: ۹۵۲، ۴۳/۱۳، حدیث: ۵۷۳۴؛ مواردالظمان الی زوائد ابن حبان، حدیث: ۱۰۶۔ حافظ زیر علی زئی نے سنن ابن ماجہ کی تحقیق ۱۹۱/۵ حدیث: ۳۸۴۹ میں اس کی سند کو صحیح قرار دیا ہے۔

❀ مسند البزار (کشف الاستار): ۱/۶۹، حدیث: ۱۰۲؛ مسند ابی یعلیٰ الموصلی: ۶۷/۲، حدیث: ۷۱۱؛ السنن الکبریٰ للبیہقی: ۱۰/۱۹۷، طبع قدیم و جدید: ۳۳۲/۱۰ حدیث: ۲۰۸۲۸؛ شیخ البانی رحمہم اللہ نے اس حدیث کو مرفوعاً ضعیف اور موقوفاً صحیح قرار دیا ہے: سلسلۃ الاحادیث الضعیفہ: ۷/۱۹۶، ۱۹۷ حدیث: ۳۲۱۵۔

خود کو نہیں ڈال سکتا۔“

اس روایت کو بزار اور ابو یعلیٰ نے نقل کیا ہے۔❖

④ حضرت صفوان بن سلیم سے منقول ہے، وہ کہتے ہیں کہ رسول اللہ ﷺ سے عرض کیا گیا۔

يَا رَسُولَ اللَّهِ ﷺ اَيُّكُمْ اَبْكُونُ الْمُؤْمِنُ جَبَانًا قَالَ: ((نَعَمْ؟)) قِيلَ لَهُ  
اَيُّكُمْ اَبْكُونُ الْمُؤْمِنُ كَذَابًا قَالَ: ((لَا))❖

اے اللہ کے رسول ﷺ! کیا مومن بزدل ہو سکتا ہے؟ آپ ﷺ نے فرمایا:  
”ہاں۔“ عرض کیا گیا کیا مومن بخیل ہو سکتا ہے؟ آپ ﷺ نے فرمایا:  
”ہاں۔“ عرض کیا گیا کیا مومن جھوٹا ہو سکتا ہے؟ آپ ﷺ نے فرمایا:  
”نہیں۔“

❖ اس کے روادے صحیح ہیں نیز اس روایت کو دارقطنی رحمہ اللہ نے علل میں دو طریق سے ذکر کیا ہے۔ مرفوع اور مقوف اور کہا ہے کہ اس روایت کا موقوفاً منقول ہونا زیادہ درست ہے۔ اور طبرانی نے اس کو کبیر میں اور بیہقی رحمہ اللہ نے حضرت ابن عمر رضی اللہ عنہما سے مرفوعاً نقل کیا ہے۔ شعب الایمان للبیہقی: ۶/ ۴۵۶-۴۵۵ حدیث: ۴۴۷۱؛ مسند الشہاب للقضاعی: ۱/ ۳۴۴، حدیث: ۵۹۰؛ کتاب السنۃ لابن ابی عاصم، حدیث: ۱۱۵؛ الکامل فی ضعفاء الرجال لابن عدی: ۵/ ۵۲۰۔ شیخ البانی رحمہ اللہ نے اس حدیث کو انتہائی ضعیف قرار دیا ہے: ضعیف الترغیب والترہیب: ۲/ ۲۵۵، حدیث: ۱۷۵۰؛ ظلال الجنۃ فی تخریج کتاب السنۃ، حدیث: ۱۱۵؛ سلسلۃ الاحادیث الضعیفۃ: ۷/ ۱۹۶، حدیث: ۳۲۱۵۔

موقوف یعنی حدیث کو صحابی کی طرف مرفوع کرنا جیسے راوی کہے: یوں حضرت ابو ہریرہ رضی اللہ عنہ سے منقول ہے۔ حضرت ابن عمر رضی اللہ عنہما سے منقول ہے۔

❖ مؤطا امام مالک کتاب الکلام، باب ما جاء فی الصدق والکذب: ۲/ ۹۹۰، حدیث: ۱۹ و طبع جدید مع تحقیق شیخ ابو اسامہ سلیم بن عید الہلالی: ۴/ ۵۱۸، حدیث: ۲۰۱۰؛ شعب الایمان للبیہقی: ۶/ ۴۵۶ حدیث: ۴۴۷۲؛ شیخ البانی رحمہ اللہ نے اس حدیث کو مرسل ضعیف قرار دیا ہے: ضعیف الترغیب والترہیب: ۲/ ۲۵۵، حدیث: ۱۷۵۲۔

امام مالک رحمہ اللہ نے اس کو مرسل نقل کیا ہے۔ ❊

⑤ حضرت ابن عمر رضی اللہ عنہما رسول اللہ صلی اللہ علیہ وسلم سے اس حدیث کو نقل کرتے ہیں کہ آپ صلی اللہ علیہ وسلم نے ارشاد فرمایا:

((إِذَا كَذَبَ الْعَبْدُ تَبَاعَدَ الْمَلِكُ عَنْهُ مِثْلًا مِنْ نَتْنٍ مَا جَاءَ بِهِ)) ❊  
”بندہ جب جھوٹ کہتا ہے تو اس کے کہے ہوئے جھوٹ کی بدبو سے فرشتے  
میلوں دور چلے جاتے ہیں۔“

اس روایت کو ترمذی اور ابن ابی الدنیا رحمہ اللہ نے کتاب الصمت میں نقل کیا اور ترمذی رحمہ اللہ نے اس کو حسن کہا ہے۔

⑥ صحیح بخاری میں حضرت سرہ بن جندب رضی اللہ عنہ کی حدیث میں ہے جس میں رسول اللہ صلی اللہ علیہ وسلم کا ایک خواب ذکر ہے:

((فَاتَيْنَا عَلَى رَجُلٍ مُضْطَجِعٍ لِقَفَاهُ وَإِذَا آخِرُ قَائِمٍ عَلَيْهِ بَكْلُوبٍ  
مِنْ حَدِيدٍ فَيُشْرِ شِرْشِدَقَهُ إِلَى قَفَاهُ وَعَيْنَاهُ إِلَى قَفَاهُ ثُمَّ يَذْهَبُ  
إِلَى الْجَانِبِ الْآخِرِ فَيَفْعَلُ بِهِ مِثْلُ مَا فَعَلَ فِي الْجَانِبِ الْأَوَّلِ فَمَا  
يَرْجِعُ إِلَيْهِ حَتَّى يَصِحَّ مِثْلُ مَا كَانَ فَيَفْعَلُ بِهِ كَذَلِكَ إِلَى يَوْمِ  
الْقِيَامَةِ فَقُلْتُ لَهُمَا مَنْ هَذَا فَقَالَا إِنَّهُ كَانَ يَغْدُو مِنْ بَيْتِهِ فَيَكْذِبُ  
الْكُذِبَةَ تَبْلُغُ لَأْفَاقًا)) ❊

❊ مرسل وہ روایت ہے جس کے روایت میں سے صحابی ساقط ہو جائیں جیسے تابعی براہ راست رسول اللہ صلی اللہ علیہ وسلم سے نقل کرے، جیسے عن نافع عن النبی، بیقونیتہ میں ہے۔ و مرسل منہ الصحابی سقط و قل غریب ماروی راو فقط ”مرسل وہ روایت ہے جس میں سے صحابی سقط ہو جائیں۔ غریب وہ روایت ہے جسے فقط ایک راوی نے نقل کیا ہو۔“

❊ سنن ترمذی، ابواب البر والصلة، باب ما جاء فی الصدق والكذب، حدیث: ۱۹۷۲؛ المعجم الاوسط للطبرانی: ۵/۳۰۰، حدیث: ۷۳۹۸؛ ”الصمت“ لابن ابی الدنیا، حدیث: ۴۸۰، شیخ البانی رحمہ اللہ نے اس حدیث کو انتہائی ضعیف قرار دیا ہے۔

❊ صحیح بخاری، کتاب التعبير، باب تعبیر الرؤیا بعد صلاة الصبح، حدیث: ۷۰۴۷۔

”پھر ہم ایک شخص کے پاس پہنچے، وہ چت لیٹا ہوا تھا اور ایک شخص لوہے کا آنکڑا لیے ہوئے کھڑا تھا اور اس آنکڑے سے اس کی ایک باجھ کو گدی تک (اور ایک ننھے کو گدی تک) اور ایک آنکھ کو گدی تک چیر ڈالتا تھا۔ پھر وہ ایک جانب سے چیر کر دوسری جانب کو چیرتا تھا اور ابھی وہ دوسری جانب کے چیرنے سے فارغ نہیں ہوتا تھا۔ کہ پہلی جانب اچھی ہو جاتی تھی۔ پھر وہ اس کو چیرتا تھا۔ غرضیکہ اسی طرح قیامت تک کرتا رہے گا۔ میں نے دونوں سے کہا: یہ شخص کون ہے؟ انہوں نے کہا یہ وہ شخص تھا جو اپنے گھر سے صبح ہی کو نکل کر ایسے ایسے جھوٹ بولتا تھا جو ساری دنیا میں پھیل جاتے تھے۔“

⑦ حضرت ابو ہریرہ رضی اللہ عنہ سے منقول ہے، وہ کہتے ہیں کہ رسول اللہ صلی اللہ علیہ وسلم نے ارشاد فرمایا: ((ثَلَاثَةٌ لَا يَكْلَمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَا يَنْظُرُ إِلَيْهِمْ وَلَهُمْ عَذَابٌ أَلِيمٌ شَيْخُ زَانَ، وَمَلِكُ كَذَّابٍ، وَعَائِلٌ مُسْتَكْبِرٌ)) \*  
”قیامت کے دن تین آدمیوں کی طرف اللہ تعالیٰ نظر (شفقت) نہیں کرے گا۔ نہ انہیں پاک کرے گا، نہ ان کی طرف دیکھے گا اور انہیں دردناک عذاب ہوگا۔ بوڑھا (زانی) جھوٹا حکمران اور اکڑ باز نادار۔“  
اس روایت کو مسلم وغیرہ نے ذکر کیا ہے۔

⑧ صحیحین میں حضرت ابو ہریرہ رضی اللہ عنہ سے منقول ہے کہتے ہیں: ((إِنَّ الرَّجُلَ لَيَتَكَلَّمُ بِالْكَلِمَةِ مَا يَتَّبِعُ فِيهَا أَيْ مَا يَفْكُرُ فِيهَا بَانَهَا حَرَامٌ يَزِلُّ بِهَا فِي النَّارِ أَبَعَدَ مَا بَيْنَ الْمَشْرِقِ وَالْمَغْرِبِ)) \*  
”آدمی کوئی بات کہتا ہے اور سرسری کہہ دیتا ہے غور نہیں کرتا کہ وہ حرام ہے، اس کی وجہ سے وہ لگا تار جہنم میں اتنی دور جا گرتا ہے، جتنا فاصلہ مشرق اور

\* صحیح مسلم، کتاب الایمان، باب بیان غلط تحریم اسباب الازار والمن بالعطية، حدیث: ۱۰۷۔ \* صحیح بخاری، الرقاق، باب حفظ اللسان، حدیث: ۶۴۷۷-۶۴۷۸، صحیح مسلم، کتاب الزهد، باب حفظ اللسان، حدیث: ۲۹۸۸، صحیح بخاری و صحیح مسلم میں ای ما یفکر فیہا بانہا حرام کے الفاظ نہیں ہیں۔

مغرب کے درمیان ہے۔“

گزشتہ آیات اور مذکورہ روایات سے جھوٹ سے آگاہی ہوتی ہے اور بہت سی ان روایتوں سے بھی اس کا ثبوت ملتا ہے جنہیں ہم نے ذکر نہیں کیا۔ ان احادیث سے جھوٹ کی خطرناک مضرتوں کا پتہ چلتا ہے اور ان سے معلوم ہوتا ہے کہ جھوٹ بولنا مسلمان کے اخلاق کے منافی ہے۔ مسلمان کی شان یہ ہے کہ وہ جھوٹ نہ بولے تاکہ دوسرے مسلمان اس کی زبان اور اس کے ہاتھ سے محفوظ رہیں۔ یہ نہیں کہ وہ جھوٹ کہے اور اپنے ساتھ دوسروں کو بھی بلا اور آزمائش میں مبتلا کر رکھے۔ جھوٹ منافقوں کی خصلت ہے۔ جھوٹا آدمی پروردگار عالم کی طرف سے لعنت کا مستحق ہے۔ جھوٹ اور سچ کبھی بھی مسلمان کے دل میں یکجا نہیں ہو سکتے۔ جھوٹا رویہ ہوتا ہے۔ قیامت کے دن اس کا منہ کالا ہوگا، اللہ کے سامنے جب اس کی پیشی ہوگی تو اللہ تعالیٰ اس سے بات نہیں کرے گا اور اس کے لیے دردناک عذاب ہوگا۔ بندوں کے نزدیک جھوٹوں کی کوئی قیمت نہیں ہوتی۔ اسکی گواہی مردود ہوتی ہے۔ خلقت میں وہ رسوا اور ذلیل و خوار ہوتا ہے۔ اس لیے مسلمان کا فرض ہے کہ وہ جھوٹ سے اپنی زبان کو محفوظ رکھے اور جھوٹ ہی نہیں بلکہ ایسی کوئی بات نہ کہے جس کا دین یا دنیا میں کوئی فائدہ نہ ہو، کیونکہ خاموشی میں سلامتی ہے۔

صحیح حدیث میں حضرت ابو ہریرہ رضی اللہ عنہ سے نقل کرتے ہیں:

آپ ﷺ نے ارشاد فرمایا:

((مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ)) ❀  
”جو کوئی اللہ اور آخرت کے دن پر ایمان لاتا ہے اسے چاہیے کہ اچھی بات

کہے ورنہ چپ رہے۔“

جاننا چاہیے کہ جھوٹ کی کئی قسمیں ہیں:

❀ صحیح بخاری، کتاب الادب، باب من كان يؤمن بالله واليوم الآخر فلا يؤذ جاره، حدیث: ۶۰۱۸؛ صحیح مسلم، کتاب الایمان، باب الحث علی اکرام الجار والضعیف ولزوم الصمت الا عن الخیر وكون ذلك كله من الایمان، حدیث: ۴۷۔

## پہلی قسم:

کا جھوٹ سراسر کفر ہے جو اللہ یا اس کے رسول پر باندھا جائے، جیسے یوں کہا جائے کہ اللہ تعالیٰ نے یہ کہا، اللہ تعالیٰ نے فلاں چیز فرض قرار دی، یا فلاں چیز کو حرام ٹھہرایا، حالانکہ حقیقت میں اللہ نے اس چیز کو نہ فرض قرار دیا، نہ حرام ٹھہرایا، نہ وہ بات کہی جو وہ جھوٹا کہتا ہے۔ یا یوں کہ کہے کہ اللہ کے رسول ﷺ نے یہ کہا ہے جب کہ حقیقت میں آپ نے ایسا نہیں کہا البتہ وہ محض اپنی بات کا چرچا کرنے یا اپنے طریقے اور نظریے کو رواج دینے کیلئے اس طرح کہتا ہے۔ یا اپنی کھوٹی پونجی کو چلانا چاہتا ہے۔ یا اس قسم کی کسی کمینہ حرکت کے درپے ہے، اور اس کی یہ حرکت کفر کے علاوہ اور کیا ہوگی، اس نے اللہ اور اس کے رسول ﷺ پر بہتان باندھا اور جھوٹی بات کہی۔ قیامت کے دن اس کا کیا حال ہوگا۔ جب اللہ تعالیٰ اس سے باز پرس کرے گا۔ اللہ کے رسول ﷺ اس سے سوال کریں گے..... اللہ تعالیٰ کا ارشاد ہے:

﴿وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِالْحَقِّ لَمَّا جَاءَهُ ۗ  
الَّذِينَ فِي جَهَنَّمَ مَثْوًى لِّلْكَافِرِينَ ۖ﴾ ❁

”اور جو کوئی اللہ پر جھوٹ باندھے یا اللہ کی طرف سے آئی ہوئی حق بات جب اس کے پاس پہنچے تو اس کو جھٹلائے اس سے بھی بڑا ظالم کون ہوگا؟ کیا ایسے بے ایمان کا جہنم میں ٹھکانا نہیں.....؟“

حضرت ابو ہریرہ رضی اللہ عنہ سے منقول ایک صحیح حدیث میں ہے:

((مَنْ كَذَبَ عَلَيَّ مُتَعَمِّدًا فَلْيَتَّبِعُوا مَقْعَدَهُ مِنَ النَّارِ)) ❁

”جس نے جان بوجھ کر میرے خلاف جھوٹ گھڑا وہ اپنا ٹھکانا دوزخ میں بنا لے۔“

یہ حدیث متفق علیہ ہے اور حضرت سرہ رضی اللہ عنہ سے منقول ہے۔ امام مسلم رحمہ اللہ نے بھی

❁ ۲۹ / العنکبوت: ۶۸۔

❁ صحیح بخاری، کتاب العلم، باب اثم من كذب على النبي ﷺ حدیث ۱۱۰؛ صحیح مسلم المقدمة، باب تغليظ الكذب على رسول الله ﷺ، حدیث: ۳۔

اسی مفہوم کی روایت نقل کی ہے:-

مَنْ حَدَّثَ عَنِّي بِحَدِيثٍ وَهُوَ يَرَى أَنَّهُ كَذِبٌ فَهُوَ أَحَدُ الْكَاذِبِينَ ﴿١﴾  
 ”جس نے میری طرف منسوب کر کے کوئی حدیث بیان کی، وہ اس کے خیال  
 میں جھوٹ ہے تو وہ ایک جھوٹا ہوگا۔“

دوسری قسم کا جھوٹ:

گناہ کبیرہ ہے، اس جھوٹ کی نوعیت یہ ہے کہ اس کے نتیجے میں دوسرے کو ضرر اور  
 اذیت پہنچے خواہ وہ کوئی مسلمان ہو یا ذمی ہو اور تکلیف خواہ اسے جسمانی ہو یا اس کی عزت و آبرو  
 کو ٹھیس پہنچے، مثلاً اس کے خلاف حاکم کے سامنے جھوٹا بیان دے، کسی مقتدر شخص کے سامنے  
 ایسی کوئی بات کہہ دے جس کی وجہ سے اسے قید، جرمانہ یا مار پیٹ وغیرہ کا سامنا کرنا پڑے، یا  
 سامان کے بارے میں قسم کھائے کہ اس نے اتنے اتنے کا خریدا ہے، حالانکہ اس نے جھوٹ کہا  
 ہے، کوئی خرید و فروخت نہیں ہوئی تھی، ہاں اس کا مقصد یہ تھا کہ خرید و فروخت ثابت ہو کر مہنگی  
 قیمت اس کے گلے پڑ جائے، یا گھٹیا چیز اسے لینی پڑ جائے، یوں ہی قسم کھا کر یہ جتلانے کہ  
 خریدی گئی چیز بے عیب ہے۔

تیسری قسم کا جھوٹ:

گناہ کبیرہ شمار ہوگا۔ یہ وہ جھوٹ ہے جس کی بات بات میں عادت پڑ جائے، لیکن اس  
 سے کسی کو ضرر نہ پہنچے اور اگر کوئی اس جھوٹ پر مصر رہا اور اسی طرح جھوٹ کہتا رہا تو اس کے  
 اصرار کرنے اور لگا تار کہتے رہنے کی وجہ سے یہ جھوٹ گناہ کبیرہ شمار ہوگا اس کے بالمقابل جو  
 شخص سچ کہتا ہے، متعدد آیتوں میں اللہ تعالیٰ نے اس کی تعریف فرمائی ہے۔

ارشاد ہے:

﴿صَحِيحٌ مُّسْلِمٌ، الْمَقْدَمَةُ، بَابُ وَجوبِ الرِّوَايَةِ عَنِ الثَّقَاتِ وَتَرْكِ الْكَذَّابِينَ  
 وَالتَّحْذِيرُ مِنَ الْكَذْبِ عَلَى رَسُولِ اللَّهِ ﷺ﴾ صفحہ ۷ طبع مکتبہ دارالسلام؛ سنن  
 ترمذی، ابواب العلم، باب ما جاء فی من روی حدیثاً وهو یرى أنه کذب، حدیث:  
 ۲۶۶۲؛ سنن ابن ماجہ، کتاب السنہ، باب من حدث عن رسول الله ﷺ حدیثاً وهو  
 یری انه کذب حدیث: ۴۱-۴۰-۳۹؛ مسند احمد: ۴/۲۵۰۔

﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ ❁

”مسلمانو! اللہ سے ڈرتے رہو اور سچوں کا ساتھ دیا کرو۔“


﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ  
وَمِنْهُمْ مَّنْ يَنْتَظِرُ ۚ وَمَا بَدَّلُوا تَبْدِيلًا﴾ لِيَعْلَمَ اللَّهُ الصَّادِقِينَ بِصِدْقِهِمْ

وَيُعَذِّبَ الْمُنَافِقِينَ إِن شَاءَ أَوْ يَتُوبَ عَلَيْهِمْ ۚ إِنَّ اللَّهَ كَانَ غَفُورًا رَّحِيمًا﴾ ❁

”انہی ایمان داروں میں سے ایسے لوگ بھی ہیں کہ اللہ کے ساتھ جو انہوں نے وعدے کیے تھے ان پر پورے اترے، ان میں سے اس (وعدے) میں کسی قسم کی تبدیلی نہیں کی۔ نتیجہ یہ ہوگا کہ اللہ سچوں کو ان کے سچ کا بدلے دے گا اور منافقوں کو چاہے گا تو عذاب دے گا یا ان پر رحم کرے گا، اللہ بڑا بخشنے والا مہربان ہے۔“

ہم نے اس سے پہلے متعدد ایسی احادیث ذکر کی ہیں جن میں جھوٹ کی مذمت کے ساتھ ساتھ سچ کی تعریف و توصیف بیان کی گئی ہے، انہیں بھی ملاحظہ فرمائیں۔  
نیک توفیق بس اللہ کی طرف سے ہے۔





## عداری اور وعدہ خلافی کرنا

وعدہ خلافی اور بے وفائی منافقوں کی اہم نشانیوں میں سے ایک ہے۔ اللہ تعالیٰ نے متعدد آیات میں عہد کو پورا کرنے اور بے وفائی کی حرمت کو تفصیل سے ذکر کیا ہے۔ ارشاد ہے:

﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾ ❊

”مسلمانو! احکام الہی کی تعمیل کرتے رہو۔“

علامہ ابن کثیر رحمۃ اللہ علیہ کے حوالے سے حضرت ابن عباس رضی اللہ عنہما اور مجاہد رحمۃ اللہ علیہ کا یہ قول منقول ہے کہ عہد جیسا کہ دوسری آیت میں اللہ تعالیٰ نے فرمایا:

﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ ❊

”اور وعدہ پورا کیا کرو، کچھ شک نہیں کہ وعدے (کی بابت) سوال ہوگا۔“

عہد میں دو چیزیں بھی داخل ہیں جنہیں اللہ نے حلال یا حرام قرار دیا، جنہیں فرض ٹھہرایا اور قرآن پاک میں جن کے حدود مقرر کیے حکم دیا کہ عداری نہ کی جائے، نہ وعدہ خلافی کی جائے، پھر مزید اصرار کے ساتھ فرمایا:

﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُؤْصَلَ وَيَفْسِدُونَ فِي الْأَرْضِ ۖ أُولَٰئِكَ لَهُمُ اللَّعْنَةُ وَلَهُمْ سُوءُ الدَّارِ﴾ ❊

”اور جو لوگ اللہ کے ساتھ مضبوط عہد کرنے کے بعد اس کے خلاف کرتے ہیں اور جن تعلقات کو اللہ نے جوڑنے کا حکم دیا ہے ان کو توڑتے ہیں اور ملک میں فساد کرتے ہیں، ایسے ہی لوگوں پر لعنت ہے اور ان کا انجام بہت برا ہے۔“

اس عہد میں عقود اور معاملات بھی داخل ہیں جیسے اللہ کے عہد و میثاق، حلف کے وعدے، شرک کی بات چیت، لین دین، نکاح اور قسموں کے کلمات وغیرہ۔

بسا اوقات دیکھا جاتا ہے کہ حکام آپس میں اور قبائل ایک دوسرے کے ساتھ نقض عہد کا ارتکاب کرتے ہیں۔ چنانچہ ایک حاکم دوسرے حاکم سے کوئی معاہدہ کرتا ہے، ایک قبیلہ دوسرے قبیلے کے ساتھ عہد و پیمان کرتا ہے۔ لیکن کچھ سوچے سمجھے بغیر اسے توڑ دیتا ہے، اس کے نتیجے میں فتنے اور خون ریز جھڑپیں رونما ہوتی ہیں۔ خون کی ندیاں بہہ جاتی ہیں۔ بے گناہ مارے جاتے ہیں، مال و دولت لوٹا جاتا ہے، عزت و آبرو پر ڈاکے ڈالے جاتے ہیں۔ دلوں میں دشمنی گھر کرتی ہے، مسلمانوں کا ایک دوسرے سے تعلق ٹوٹ جاتا ہے وحدت کلمہ کی بنیاد میں دراڑیں پڑتی ہیں اور یہ سب محض اس لیے ہوتا ہے کہ وہ اللہ اور اس کے رسول ﷺ کی مخالفت کرتے ہیں اور اس سے کیے ہوئے معاہدے کی خلاف ورزی کرتے ہیں۔ کیا وہ نہیں جانتے کہ اللہ تعالیٰ فرماتا ہے:

﴿إِنَّ شَرَّ الدَّوَاءِ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ ۚ الَّذِينَ عَاهَدَتْ مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرْجَةٍ وَهُمْ لَا يَتَّقُونَ ۚ فَمَا تَعْلَمُ لَهُمْ فِي الْحَرْبِ فَشَرِّدْ بِهِمْ مَنْ خَلَفَهُمْ لَعَلَّهُمْ يَذَّكَّرُونَ ۚ وَامَّا تَخَاكُفْنَ مِنْ قَوْمٍ خِيَانَةٌ فَاعْلَمِي إِنَّ اللَّهَ لَا يُحِبُّ الْخَائِنِينَ ۝﴾ ❀

”جو لوگ کفر پر جمے ہوئے ہیں اور ایمان نہیں لاتے وہ اللہ کے نزدیک حیوانات سے بدتر ہیں، جن کافروں سے تو نے عہد کیے ہیں اور وہ بار بار عہد شکنی کرتے ہیں اور پرہیز نہیں کرتے تو ان کو لڑائی میں پائے تو (ایسی کاری ضرب لگاؤ کہ) ان کے ساتھ ہی پیچھے والوں کو بھی متفرق کر دو، تاکہ نصیحت پائیں اور اگر تجھے ان سے خیانت معلوم ہو تو ان کو برابری کی صورت میں اطلاع دے دیا کرو، خائن اور دغا باز اللہ تعالیٰ کو نہیں بھاتے۔“

عہد شکنی کے واقعات جیسے ان لوگوں میں ہوتے ہیں، جن کا ذکر اوپر گزرا، اسی طرح یہ واقعات ان لوگوں میں بھی ہوتے ہیں جو سودا سلف اور خرید و فروخت کرتے ہیں، پھر وہ جب دیکھتے ہیں فلاں خریدار زیادہ قیمت دیتا ہے یا خریدار دیکھتا ہے کہ فلاں بیوپاری کم قیمت

میں بیچنے پر راضی ہے، تو ان میں سے ہر کوئی پچھلے سودے کو توڑ دیتا ہے اور نیا سودا کرنے کے لیے طرح طرح کے حیلے بہانے تراشتا ہے۔ مثلاً یہ عذر تراشا جاتا ہے کہ میں نے تو فلاں کیلئے اس کو خرید ا تھا یا میں نے بغیر دیکھے اس کو لے لیا تھا۔ یا اس میں عیب تھا اور میں جانتا تھا۔ یا موکل (ایجنٹ) نے وہ چیز مجھے اس قیمت کی نہیں دی اور کبھی سودے میں کسی طرح سود کو شامل کیا جاتا ہے تاکہ کمی اور خسارہ پورا کیا جاسکے اور کبھی جھوٹی باتیں کہہ کر نقصان کی کوشش کی جاتی ہے۔

اس قسم کے واقعات کا شکار عام لوگ بھی ہوا کرتے ہیں، مثلاً ایک آدمی دوسرے کو کوئی چیز دینے کا وعدہ کرتا ہے یا کہتا ہے کہ تمہارا کام کر دوں گا۔ وہ بے چارہ اس وعدے پر خیالوں کے محل تیار کرتا ہے اور بڑی بڑی آرزوئیں باندھتا ہے۔ لیکن جب وقت آتا ہے تو وعدہ کرنے والا طرح طرح کا عذر تراشتا ہے اور تار عنکبوت جیسے بہانے پیش کرتا ہے اور وعدے کر کے صاف مکر جاتا ہے۔ حالانکہ اس وعدہ خلافی سے سب سے زیادہ نقصان اس شخص کو پہنچتا ہے جس کے ساتھ وعدہ کیا گیا تھا، مثلاً وعدہ کرنے والے نے اسے روپیہ دینے کی امید دلائی تھی اور اس نے منگنی یا شادی کا منصوبہ بنایا تھا، جب وقت موعود آتا ہے اور وہ روپیہ مانگتا ہے تو وعدہ کرنے والا مکر جاتا ہے، جس سے وعدہ کیا جاتا ہے، وہ مصیبت میں پڑ جاتا ہے اس کی آرزوؤں پر پانی پھر جاتا ہے اور اس کی نسبت ٹوٹ جاتی ہے یا منگنی کی طرح کسی چیز کی خرید و فروخت کی بات ٹوٹ جاتی ہے اور وعدہ خلافی یا عدم ادائیگی کی وجہ سے سودا اس کے ہاتھ سے نکل جاتا ہے اور وہ جھوٹا، بے وفایا دعنا باز مشہور ہو جاتا ہے۔

ان تمام لوگوں کے سامنے جو وعدہ خلافی کے خوگر ہیں۔ ہم ایک مرتبہ پھر قرآن پاک کی آیتیں اور بعض روایتیں پیش کریں گے۔ تاکہ انہیں عبرت اور نصیحت ہو اور جس نفس امارہ کے دباؤ میں آ کر وہ اس قسم کی حرکت کرتے ہیں، اس کا زور کم ہو۔ اللہ تعالیٰ فرماتا ہے:

﴿وَمَنْ أَوْفَىٰ بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي بَايَعْتُمْ بِهِ ۖ وَذَٰلِكَ

هُوَ الْقَوْزُ الْعَظِيمُ ۚ﴾

”اور اللہ سے بڑھ کر وعدہ پورا کرنے والا کون ہے؟ لہذا تم اپنے سودے سے

جو تم نے اللہ کے ساتھ کیا ہے، خوشی مناؤ اور یہی بڑی کامیابی ہے۔“

﴿وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ يَعْلَمُ مَا تَفْعَلُونَ﴾ ❁

”اور اللہ کے نام سے جب تم عہد و پیمان کرو تو پورے کیا کرو اور قسموں کو بعد تاکید مزید کر کے نہ توڑا کرو، حالانکہ تم اللہ کو ضامن ٹھہراتے ہو۔ اللہ تعالیٰ اس کو جانتا ہے جو کچھ تم کرتے ہو۔“

﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ ❁

”اور وعدے پورا کرو، کچھ شک نہیں کہ وعدے کے بارے میں پوچھا جائے گا۔“

﴿وَأَوْفُوا بِعَهْدِي أَوْفٍ بِعَهْدِكُمْ وَإِلَّايَ قَارِعُهُمْ﴾ ❁

”اور میرا وعدہ پورا کرو میں تم سے کیا وعدہ پورا کروں گا اور مجھ سے ڈرتے رہو۔“

﴿وَمِنْهُمْ مَّنْ عٰهَدَ اللّٰهَ لَیْنِ اٰتٰنَا مِنْ فَضْلِهِ لَنَصَّدَّقَنَّ وَلَنَكُوْنُ مِنَ الصّٰلِحِیْنَ﴾ ❁ فَلَیْمَا اٰتٰهُمْ مِّنْ فَضْلِهِ یَخْلُوْا بِهٖ وَكُوْلُوْا وَهُمْ مُّعْرِضُوْنَ ﴿۱۷﴾ فَاَعْقَبَهُمْ نِفَاقًا فِیْ قُلُوْبِهِمْ اِلٰی یَوْمٍ یَّلْقَوْنَهٗ بِمَا اَخْلَفُوا اللّٰهَ مَا وَعَدُوْهُ وَبِمَا كَانُوْا یَكْذِبُوْنَ ﴿۱۸﴾ ❁

”اور بعض ان میں سے ایسے بھی ہیں جنہوں نے اللہ سے عہد کیا تھا کہ اگر اللہ ہم کو مال دے گا تو ہم ضرور خیرات کریں گے اور نیکوکاروں سے ہوں گے۔ پھر جب اللہ نے اپنے فضل سے انکو دیا تو وہ بخل کر بیٹھے اور منہ موڑ کر ہٹ گئے تو اللہ نے ان کی موت کے دن تک ان کے دلوں میں نفاق کی بنیاں رکھ دی، کیونکہ اللہ سے انہوں نے وعدہ خلافی کی ہے اور جھوٹ بولتے رہے ہیں۔“

❁ ۱۶ / النحل: ۹۱ - ❁ ۱۷ / الاسراء: ۳۴ -

❁ ۲ / البقرہ: ۴۰ - ❁ ۹ / التوبہ: ۷۵، ۷۷ -

﴿وَمَا يُضِلُّ بِهِ إِلَّا الْفَاسِقِينَ ۚ الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ ۚ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ ۚ أُولَٰئِكَ هُمُ الْخَاسِرُونَ﴾ ❁

”اور سوائے فاسقوں کے کسی کو گمراہ نہیں کرتا جو اللہ تعالیٰ کے عہد کو مضبوط کرنے کے بعد بھی توڑ ڈالتے ہیں اور انسانی تعلق جس کے ملانے کا اللہ نے حکم دیا ہے اس کو توڑ ڈالتے ہیں اور ملک میں فساد مچاتے ہیں۔ یہی لوگ گھائے میں ہیں۔

اسی کے ساتھ اللہ تعالیٰ نے ان لوگوں کی ستائش کی ہے، جو وعدہ کر کے اس کو پورا کرتے ہیں۔ ارشاد باری تعالیٰ ہے:

﴿قَدْ أَفْلَحَ الْمُؤْمِنُونَ ۚ الَّذِينَ هُمْ فِي صَلَاتِهِمْ خَاشِعُونَ ۚ وَالَّذِينَ هُمْ عَنْ اللَّغْوِ مُعْرِضُونَ ۚ وَالَّذِينَ هُمْ لِلزَّكَاةِ فَاعِلُونَ ۚ وَالَّذِينَ هُمْ لِفُرُوجِهِمْ حَافِظُونَ ۚ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ۚ فَمَنْ ابْتَغَىٰ وَرَاءَ ذَٰلِكَ فَأُولَٰئِكَ هُمُ الْعُدُونَ ۚ وَالَّذِينَ هُمْ لِأَمْتِهِمْ وَعَهْدِهِمْ رِعُونَ ۚ وَالَّذِينَ هُمْ عَلَىٰ صَلَاتِهِمْ يُحَافِظُونَ ۚ أُولَٰئِكَ هُمُ الْوَارِثُونَ ۚ الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ﴾ ❁

”نجات یافتہ ایمان دار ہیں جو اپنی نمازوں میں عاجزی کرتے ہیں، ایسے کہ گویا اللہ کے سامنے دست بستہ کھڑے ہیں، جو بے فائدہ باتوں سے گریز کرتے ہیں اور جو لوگ اپنے مالوں کی زکوٰۃ ادا کرنے والے ہیں اور جو اپنی شرم گاہ کی حفاظت کرتے ہیں کہ اپنی عورتوں اور باندیوں کے سوا کسی سے نہیں ملتے ان پر کوئی ملامت نہیں۔ ہاں جو لوگ اسکے سوا اور طریق اختیار کرتے ہیں وہی حدود سے بڑھنے والے ہیں اور وہ لوگ نجات یاب ہیں جو امانتوں اور وعدوں کا پاس کرتے ہیں اور جو اپنی نمازوں کی حفاظت کرتے ہیں۔ یہی لوگ

دارث ہیں۔ جو جنت الفردوس کے دارث ہوں گے۔“

﴿وَأَذْكُرُ فِي الْكِتَابِ إِسْمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَّبِيًّا﴾ ❁

”اور کتاب میں اسماعیل کو یاد کرو بے شک وہ وعدہ کا سچا رسول اور نبی تھا۔“

﴿لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ ۚ وَالسَّائِلِينَ فِي الرِّقَابِ ۚ وَأَقَامَ الصَّلَاةَ وَآتَى الزَّكَاةَ ۚ وَالْمُوفُونَ بِعَهْدِهِمْ إِذَا عَاهَدُوا ۚ وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ ۗ أُولَٰئِكَ الَّذِينَ صَدَقُوا ۚ وَأُولَٰئِكَ هُمُ الْمُتَّقُونَ﴾ ❁

”یہ کوئی نیکی نہیں جو تم اپنا منہ مشرق اور مغرب کی طرف پھیرتے جاؤ۔ ہاں نیکی والے وہ لوگ ہیں جو اللہ کو اور قیامت کے دن کو اور فرشتوں کو اور سب کتابوں اور نبیوں کو مانیں اور اپنا مال باوجود اس کی خواہش کے عزیزوں اور یتیموں اور مسکینوں اور مسافروں اور مانگنے والوں کو دے دیں اور غلاموں کی رہائی میں خرچ کریں اور نماز کی پابندی رکھیں اور زکوٰۃ دیں اور جب کبھی وعدہ کریں تو وعدہ پورا کریں اور سختیوں، بیماریوں اور جہاد کے وقت میں صابر رہیں۔ یہی وہ لوگ ہیں جو (اپنے دعوے میں) سچے ہیں اور یہی لوگ اللہ سے ڈرنے والے ہیں۔“

ان سعادت مند افراد کے اوصاف میں خصوصیت کے ساتھ ایمان داری، سچائی اور وفا داری کا ذکر فرمایا اور اسی کے ضمن میں ان لوگوں کا ذکر کیا جو وعدہ کرتے ہیں اور اسے پورا کرتے ہیں۔

رہیں وہ حدیثیں جن میں غدار، دھوکا بازی اور بے وفائی سے ڈرایا گیا ہے، ان کی تعداد بہت زیادہ ہے۔ ذیل میں چند حدیثیں پیش کی جاتی ہیں۔

رسول اللہ ﷺ نے ارشاد فرمایا:

((لِكُلِّ عَادِرٍ لَوَاءٌ يَوْمَ الْقِيَامَةِ يُقَالُ: هَذِهِ عَدْرَةُ فَلَانٍ)) ❁

”قیامت کے دن ہر دھوکے باز کا ایک جھنڈا ہوگا (اس کی بابت) کہا جائے گا کہ یہ فلاں دھوکے باز کا جھنڈا ہے۔“

اس روایت کو امام مسلم رحمہ اللہ نے حضرت ابن عمر رضی اللہ عنہما کی حدیث سے نقل کیا ہے۔

رسول اللہ ﷺ نے ارشاد فرمایا..... اللہ تعالیٰ فرماتا ہے:

((ثَلَاثَةٌ أَنَا خَصْمُهُمْ يَوْمَ الْقِيَامَةِ رَجُلٌ أَعْطَى بِي ثُمَّ عَدَرَ، وَرَجُلٌ

بَاعَ حُرًّا فَأَاكَلَ ثَمَنَهُ، وَرَجُلٌ اسْتَأْجَرَ أَحَبْرًا فَأَسْتَوْفَى مِنْهُ وَلَمْ

يُعْطِهِ أَجْرَهُ)) ❁

”تین آدمیوں کا قیامت کے دن میں مقابل رہوں گا۔ ایک وہ آدمی جس

نے میرے نام پر عہد کیا پھر وعدہ خلافی کی اور ایک وہ شخص جس نے کسی آزاد

کو بیچ ڈالا اور اس کی قیمت کھالی اور ایک وہ آدمی جس نے کسی مزدور سے

پوری پوری مزدوری لے لی، لیکن اس کی اجرت نہیں دی۔“

اسے امام بخاری رحمہ اللہ نے حضرت ابو ہریرہ رضی اللہ عنہ کی حدیث سے نقل کیا۔ (ترغیب)

رسول اللہ ﷺ نے ارشاد فرمایا:

((مَنْ خَلَعَ يَدًا مِنْ طَاعَةِ لِقَى اللَّهَ يَوْمَ الْقِيَامَةِ، وَلَا حُجَّةَ لَهُ وَمَنْ

مَاتَ وَلَيْسَ فِي عُنُقِهِ بَيْعَةٌ مَاتَ مَيِّتَةً جَاهِلِيَّةً)) ❁

”جس نے اطاعت سے ہاتھ کھینچ لیا قیامت کے دن وہ اللہ تعالیٰ سے اس

❁ صحیح بخاری، کتاب الادب، باب ما يدعى الناس بأبائهم، حدیث: ۶۱۷۸۔

❁ ۶۱۷۷؛ صحیح مسلم، کتاب الجہاد، باب تحریم الغدر، حدیث: ۱۷۳۶-۱۷۳۵۔

❁ صحیح بخاری، کتاب الاجارۃ، باب اثم من منع اجر الأجير، حدیث: ۲۲۷۰۔

❁ صحیح مسلم، کتاب الامارۃ، باب وجوب ملازمة جماعة المسلمين عند

ظهور الفتن وفي كل حال و تحریم الخروج من الطاعة ومفارقة الجماعة، حدیث:

-۱۸۵۱

طرح ملے گا کہ اس کے پاس کوئی دلیل نہیں ہوگی اور جو اس حال میں مرا کہ اس کی گردن میں کوئی بیعت نہ رہی وہ جاہلیت کی موت مرے گا۔“

حضرت عبداللہ بن عمر رضی اللہ عنہما کی حدیث کے ضمن میں درج ہے، نیز اس روایت کو امام مسلم رحمۃ اللہ علیہ نے نقل کیا ہے۔

نبی کریم صلی اللہ علیہ وسلم نے یہ بھی ارشاد فرمایا:


((مَنْ أَحَبَّ أَنْ يُزَحْزَحَ عَنِ النَّارِ وَيَدْخَلَ الْجَنَّةَ فَلْتَأْتِيهِ فَيْتَهُ وَهُوَ يَوْمُنُ بِاللَّهِ وَالْيَوْمِ الْآخِرِ وَلَيَأْتِ إِلَى النَّاسِ الَّذِي يُحِبُّ أَنْ يُوتَى إِلَيْهِ وَمَنْ بَايَعَ إِمَامًا فَأَعْطَاهُ صَفْقَةً يَدِهِ وَثَمَرَةً قَلْبِهِ فَلْيُعْطِهِ إِنْ اسْتَطَاعَ فَإِنْ جَاءَ آخَرُ يَنَازِعُهُ فَاصْرَبُوا عَنْقُ الْآخِرِ)) ❁

”جو چاہتا ہے کہ دوزخ سے دور رکھا جائے اور جنت میں داخل کیا جائے تو لازم ہے کہ اس کا انتقال ایسی حالت میں ہو کہ اللہ اور روز قیامت پر اس کا ایمان ہو اور جو سلوک اپنے ساتھ ہونا پسند کرتا ہو وہی لوگوں کے ساتھ کرے۔ اگر کسی نے امام کی بیعت کی اور اس کے ہاتھ میں ہاتھ دے دیا اور اپنے دل کا ثمرہ اس کے ہاتھ میں رکھ دیا تو بقدر امکان اس کی فرمانبرداری کرے اور اگر کوئی دوسرا شخص امام کا مقابل پیدا ہو جائے تو اس کی گردن مار دو۔“

اس روایت کو مسلم رحمۃ اللہ علیہ نے حضرت عبداللہ بن عمر رضی اللہ عنہما سے نقل کیا ہے۔

❁ صحیح مسلم، کتاب الامارۃ، باب وجوب الوفاء ببيعة الخليفة الحديث: ۱۸۴۴۔





## خصومت میں جھوٹ بولنا

کسی کے حق کے سلسلے میں تکرار اور جھٹ کے موقع پر جھوٹ بولنا بہت بڑا گناہ ہے اور دوسرے بڑے بھاری گناہوں اور مفاسد کا باعث ہے۔ تکرار کے وقت جھوٹ بولنے والا اپنے فریق کے حق سے انکاری ہوتا ہے۔ اس کی عزت اور مال و آبرو کو اپنے لیے حلال سمجھتا ہے، ہر طریقے سے اسے نقصان پہنچانا چاہتا ہے، اس کا مال برباد کرنے کا خواہاں ہوتا ہے اور اس راہ میں بسا اوقات وہ اپنے فرائض اور واجبات سے کوتاہی کر بیٹھتا ہے۔

عام طور پر مقدمات لڑانے والوں، ایک بستی کو دو ٹولیوں اور سیاسی پارٹیوں کا اختلاف کسی پر مخفی نہیں یہ حقیقت ہے کہ ان کا باہم نزاع اور لڑائی ایک مہلک بیماری ہے۔ جس سے رشتے اور رابطے ٹوٹتے ہیں، جرائم پروان چڑھتے ہیں، اخلاقی قدریں پامال ہوتی ہیں، محبت ٹوٹ جاتی ہے، اتحاد پارہ پارہ ہوتا ہے، حق کو روندنا جاتا ہے اور باطل کو فروغ دیا جاتا ہے بالخصوص جو گروپ یا افراد زیادہ چرب زبان اور باتونی ہوتے ہیں انکا جادوسر چڑھ کر بولتا ہے اور فریق مخالف مغلوب ہو جاتا ہے۔

اس کے دلائل اور اس کی باتیں جج مجسٹریٹ اور حاضرین کو متاثر کرتی ہیں اور فریق مخالف حق پر ہونے کے باوجود حیران اور ششدر رہ جاتا ہے، کیونکہ چرب زبانی اور باتونی ہونے میں وہ اس سے پیچھے رہ جاتا ہے، جس کا نتیجہ یہ ہوتا ہے کہ خصم لاکھ جھوٹا ہونے کے باوجود اس پر حاوی ہو جاتا ہے اور پہلا شخص مظلوم ہو کر بھی عدالت میں جھگڑالو اور اڑیل قرار پاتا ہے۔ ستم ظریفی یہ ہے کہ ہمارے زمانے کے دکھلا اور مقدمہ باز بھی اس دروغ بے فروغ کی ہولی جی بھر کر کھیلتے ہیں اور ہر قدم پر جھوٹ بولتے ہیں، کیونکہ انہیں قانون اور ضابطے اور دفاع کے طریقے اسی طرح پڑھائے جاتے ہیں کہ وہ اپنے فریق کو کیسے مغلوب کریں اور عدالتی چارہ جوئی، شیطانی ہتھکنڈوں اور زبان کے زور سے حق دار کو کیسے اس کے حق سے محروم کریں اور جس کا کوئی حق نہ ہو اس کو اس کے حوالے کریں، قانون اور آئین کے اس سیاہ بازار

میں باطل پر حقوق کا خوشنما لیل لگا ہوتا ہے، جھوٹ پر سچ کا رنگ دروغن ہوتا ہے اور جھوٹا دعا باز، مظلوم و مقہور سمجھا جاتا ہے، یہاں تک کہ جو حقیقی مظلوم ہوتا ہے، رائے عامہ اس کے خلاف ہو جاتی ہے اور اس کو باغی کا خطاب ملتا ہے، جب کہ حقیقی بغاوت پر کمر بستہ اپنی زبان اور میٹھے بول کے جادو سے جھوٹے گواہوں کی فوج اور جھوٹ کے پلندوں سے حج کو متاثر کرتا ہے اور اپنے حق میں فیصلہ کراتا ہے، حالانکہ درپردہ اسے یقین ہوتا ہے کہ اس کا دعویٰ جھوٹا تھا۔ اس کی بحث اور تکرار جھوٹ تھی۔ فریق مخالف ظالم نہیں تھا، بلکہ اس نے خود اس کے اوپر ظلم کیا اور یہ سب جال محض جھوٹی مایا اور کالے دھندے کیلئے بچھایا جاتا ہے۔ افسوس اسے یہ احساس نہیں ہوتا کہ سارا کھڑاگ اس نے حرام کو کھانے کے لیے رچایا اور اسی طرح اس کے تحت جھوٹا دعویٰ قاضی اور حج پر غلط طریقہ سے اثر انداز ہونا اور اس کو ناحق و باناسب کچھ شامل ہے۔ ایسا شخص اپنے پیدا کرنے والے کے سامنے کتنی دیر اور خلق الہی پر کس قدر ظلم و ستم کرنے والا ہے۔ آہ! وہ کتنا جھوٹا، مکار اور دغا باز ہے۔

مقدمہ بازی اور خصومت میں جھوٹ کے وہ اثرات ہیں جو یہاں مذکور ہوئے اور جن کی وجہ سے اس جھوٹ کو منافقت کی ایک نشانی قرار دیا گیا اور کوئی جھوٹا اور فریبی اپنی چرب زبانی اور یا وہ گوئی سے کتنا ہی پر فریب جھوٹ بولے اس کے جھوٹ کا پردہ جس طرح اس آیت میں فاش کیا گیا، کیا کوئی فاش کر سکتا ہے۔ ارشاد باری ہے:

﴿وَمِنَ النَّاسِ مَن يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ عَلَى مَا فِي قَلْبِهِ ۖ وَهُوَ أَلَدُّ الْخِصَامِ ۖ وَإِذَا تَوَلَّى سَعَىٰ فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ ۗ وَاللَّهُ لَا يُحِبُّ الْفَاسِدَ ۖ وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ فَحَسْبُهُ جَهَنَّمُ وَلَيْسَ الْبِهَادُ ۝﴾

”اور بعض لوگ ایسے ہیں جن کی باتیں تجھ کو دنیا میں بھلی معلوم ہوتی ہیں اور وہ اپنے مافی الضمیر اور اللہ کو گواہ کرتے ہیں، حالانکہ وہ تمہارے سخت دشمن ہیں اور جب پھر جاتے ہیں تو زمین میں تگ و دو کرتے ہیں کہ اس میں فساد

پھیلائیں اور کھیتوں کو برباد کریں اور چوپایوں کی نسل کو ماریں، اللہ فساد کو پسند نہیں کرتا اور جب کوئی انہیں کہتا ہے کہ اللہ سے ڈرو تو عزت کی خاطر گناہ پر اڑ جاتے ہیں، لہذا جہنم ان کو کافی ہے اور وہ برا ٹھکانا ہے۔“

نیز امام بخاری رحمۃ اللہ علیہ نے رسول اللہ صلی اللہ علیہ وسلم سے اس ارشاد کو نقل کیا ہے کہ آپ صلی اللہ علیہ وسلم نے ارشاد فرمایا:

((أَبْغَضُ الرِّجَالِ إِلَى اللَّهِ الْأَلَدُّ الْخَصِمُ)) ❁

”اللہ کے نزدیک لوگوں میں سے سب سے زیادہ مبغوض آدمی وہ ہے جو سخت جھگڑالو ہے۔“

امام ترمذی رحمۃ اللہ علیہ نے حضرت ابن عباس رضی اللہ عنہما سے نقل کیا کہ رسول اللہ صلی اللہ علیہ وسلم نے ارشاد فرمایا:

((كَفَى بِكَ إِثْمًا أَنْ لَا تَزَالَ مُخَاصِمًا)) ❁

”تمہارے لیے کافی بڑا گناہ یہ ہے کہ تم جھگڑالو بنے رہو۔“

نبی کریم صلی اللہ علیہ وسلم سے یہ بھی منقول ہے کہ آپ صلی اللہ علیہ وسلم نے ارشاد فرمایا

٤٧١: ((مَنْ جَادَلَ فِيْ خُصُوْمَةٍ بَغِيْرٍ عَلِمَ لَمْ يَزَلْ فِيْ سَخَطِ اللّٰهِ حَتّٰى يَنْزِعَ)) ❁

❁ صحیح بخاری، کتاب الاحکام، باب الالد الخصم وهو الدائم فى الخصومة لذاعوجا، حدیث: ٧١٨٨؛ صحیح مسلم، کتاب العلم، باب فى الالد الخصم، حدیث: ٢٦٦٨۔ ❁ سنن ترمذی، ابواب البر والصلة، باب ما جاء فى المراء، حدیث: ١٩٩٤؛ شعب الایمان للبيهقي: ١٦/١١، حدیث: ٨٠٧٤؛ المعجم الكبير للطبرانی: ٤٨/١١ حدیث: ١١٠٣٢، شیخ البانی رحمۃ اللہ علیہ نے اس حدیث کو ضعیف قرار دیا ہے۔

❁ اس کو طبرانی نے المعجم الاوسط: ٦/٢١٤ حدیث ٨٥٥٢۔ ابن ابی الدنیاء نے ”ذم الغيبة“ حدیث ١٣ او ”الصمت“ حدیث ١٥٣ میں روایت کیا ہے۔ شیخ البانی رحمۃ اللہ علیہ نے اس حدیث کو ضعیف قرار دیا ہے۔ سلسلۃ الاحادیث الضعیفة: ١٠/٨٧ حدیث: ٥٨٠ البیہقی سیدنا عبد اللہ بن عمر رضی اللہ عنہما سے مروی حدیث میں ہے کہ ((من خاصم فى باطل وهو يعلمه لم يزل فى سخط الله حتى ينزع عنه)) ”جس نے جانتے بوجھتے باطل (کی حمایت) میں جھگڑا کیا تو وہ اللہ تعالیٰ کی ناراضی میں رہے۔“

”جو کوئی کسی علم کے بغیر محض جھگڑتا رہے، وہ شخص اس وقت تک اللہ کی ناراضی

میں رہے گا۔ جب تک اس کی سانس نہ اکھڑ جائے۔“

آپ ﷺ نے یہ بھی ارشاد فرمایا:

((مَاصِلٌ قَوْمٌ بَعْدَ هُدًى كَانُوا عَلَيْهِ إِلَّا أَوْتُوا الْجَدَلَ)) ثُمَّ تَلَا:

﴿إِنَّا هُنَا خَبِيرٌ أَمْرُهُوَ مَا صَرَّيْنَاهُ لَكَ إِلَّا جَدَلًا بَلْ هُمْ قَوْمٌ خَوْفُونَ﴾ ❁

”جو قوم ہدایت پر رہنے کے بعد گمراہ ہو جاتی ہے ان میں لڑائی جھگڑا ڈال دیا

جاتا ہے۔“ پھر آپ ﷺ نے یہ آیت تلاوت فرمائی ”اور کہتے ہیں۔ کیا

ہمارے معبود اچھے ہیں یا یہ (بچ) اچھا ہے۔ یہ لوگ تیرے سامنے صرف

جھگڑے کے طور پر کہتے ہیں، بلکہ یہ لوگ طبعاً جھگڑالو ہیں۔“

علاوہ ازیں ایک اور چیز جو لائق مذمت ہے اور جو عرصہ دراز تک مذموم اثرات اس

کے مرتکب پر چھوڑ جاتی ہے، وہ یہ ہے کہ من گھڑت مسلک کو درست بنانے کیلئے باطل طریقہ

اپنایا جائے اور حق کے ستاروں پر کچڑا چھالا جائے۔

اور اگر کوئی حق کی حمایت کیلئے حجت اور تکرار کرے، جیسے کتاب و سنت اور صحیح عقیدے

کی نشر و اشاعت کیلئے بحث کرے، ضلالت اور کفر کے پرستاروں کا رد کرے اور بدعت کے

شیدائیوں سے ٹکرائے تو اس کے اس عمل کا شمار اللہ کے نزدیک جہاد میں ہوگا اور دعوت الی اللہ

کی قبیل سے ہوگا۔ اللہ تعالیٰ فرماتا ہے:

﴿ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ

== گاحتی کہ اس سے باز آجائے۔“ شیخ ابوبانی رحمہ اللہ نے اس حدیث کو صحیح قرار دیا ہے۔ حافظ بیر علی زئی نے

سنن ابوداؤد کی تحقیق ۳/۸۱۳ حدیث: ۳۵۹۷ میں اس کی سند کو صحیح قرار دیا ہے۔

❁ ۴۳/ الزخرف: ۵۸؛ سنن ترمذی، ابواب تفسیر القرآن، باب ومن سورة

الزخرف، حدیث: ۳۲۵۳؛ سنن ابن ماجہ، کتاب السنة، باب اجتناب البدع

والجدل، حدیث: ۴۸؛ مستدرک حاکم: ۲/۴۴۸ وجدید: ۴/۱۳۷۶ حدیث ۳۶۷۴؛

مسند احمد: ۵/۲۵۲؛ حافظ بیر علی زئی نے سنن ابن ماجہ/۱۰۹ حدیث: ۳۸ اور تفسیر ابن کثیر ۳/۲۳۱

کی تحقیق میں اس کی سند کو حسن قرار دیا ہے۔

أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ﴿٥٩﴾

”اپنے پروردگار کی راہ کی طرف دانائی اور عمدہ عمدہ نصائح سے لوگوں کو بلاؤ اور (مباحثے کی نوبت آئے تو) نہایت عمدہ طریقے سے ان کے ساتھ مباحثہ کیا کر۔ تیرا پروردگار ان لوگوں کو بھی خوب جانتا ہے، جو اسکی راہ سے ہٹے ہوئے ہیں اور وہ ہدایت والوں سے بھی خوب واقف ہے۔“

البتہ بحث کرنے والے کو گفتگو کے آداب سے واقف ہونا چاہیے اور جارحانہ کلام سے گریز کرنا چاہیے تاکہ دوسرا فریق حجت اور دلیل کی روشنی میں اصل مدعا کو قبول کرے اور شدت اور تند خوئی سے بچے کہ اس میں کسی کا کوئی فائدہ نہیں۔

اللہ تعالیٰ فرماتا ہے:

﴿فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا عَلِيظًا لَّقَلْبُ لَا تَقْصُودَا


مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ﴾

”کیونکہ تو اللہ کی رحمت سے ان کیلئے نرم دل پیدا ہوا ہے، اگر تو بد خو اور سخت دل ہوتا تو تیرے پاس سے فوراً یہ لوگ بھاگ جاتے۔ پس تو ان کو معاف کر اور ان کے لیے بخشش مانگ اور ان سے کام میں مشورہ لیا کر۔“

بقول علامہ ذہبی رحمہ اللہ وہ شخص بھی مذمت کے لائق ہے۔ جو حجت اور بحث کرے اور حق کی جستجو کرے، لیکن بقدر حاجت بحث مباحثہ کے بجائے وہ شخص لڑائی جھگڑا، جھوٹ، فساد اور ایذا رسانی پر آمادہ ہو اور خصم پر اپنی بات محض لا دنا چاہتا ہو، اسی طرح وہ شخص بھی لائق مذمت ہے جو کسی سچائی کے حصول کے بغیر محض غرض کا بندہ ہو اور اپنے فریق سے محض الجھتا ہو، اس کی تہہ میں عناد و دشمنی اور فریق کو مقہور اور مبہوت کرنا چاہتا ہو۔ ایسے شخص کی مذمت کی جائے گی اور وہ شخص کسی مذمت کا مستوجب نہیں ہوگا۔ جو مظلوم ہو، حق کی حمایت کرنا چاہتا ہو، جھگڑا اور سخت کلامی سے کوسوں دور ہو اور کسی قصد و ارادے کے بغیر کسی سے الجھتا نہ ہو۔ نہ کسی کو اذیت اور تکلیف پہنچانے کے درپے ہو، ایسے شخص کی بحث اور تکرار حرام نہیں، البتہ جہاں تک

ہو سکے حجت اور تکرار کو کم سے کم استعمال کرنا چاہیے۔ کیونکہ دورانِ مباحثہ زبان کو لگام دینا کٹھن کام ہے اور خصومت سے سینہ چھلنی ہوتا ہے اور غیظ و غضب کی آگ بھڑک اٹھتی ہے۔ جب غصے کی آگ بھڑکتی ہے، تو آپس میں بغض و حسد پیدا ہوتا ہے، اس کی تکلیف کو دیکھ کر دوسرا خوش ہوتا ہے اور دوسرے کی مسرت سے پہلے کو جلن ہوتی ہے اور زبان کے زور سے عزت و آبرو کو پامال کیا جاتا ہے۔ لہذا خصومت کرنے والا شخص آفتوں کی زد میں ہوتا ہے، دل اسی میں منہمک ہوتا ہے، یہاں تک کہ نماز میں بھی دل اسی میں لگا رہتا ہے اور ذہن حجت اور دلیل کے تانے بانے بنتا رہتا ہے۔ اس لیے ایسا شخص استقامت کے ساتھ ایک حال پر قائم نہیں رہتا اور حقیقت یہی ہے کہ خصومت کی بنیاد شر و فساد اور ریاکاری ہے۔ اس لیے انسان کو چاہیے کہ جب تک ضرورت لاحق نہ ہو اور حد درجہ مجبوری پیش نہ آجائے کسی سے خصومت، حجت و جدال اور تکرار نہ کرے۔ (الکبائر للذہبی)

www.KitaboSunnat.com



## مذاق اور ٹھٹھہ کرنا، عیب جوئی کرنا،

### طعنہ دینا اور غیبت کرنا

مزاح میں جسے مذاق کہا جاتا ہے کوئی ذلت آمیز اور ہلکی بات نہیں کرنی چاہیے۔ نہ کسی کی حرف گیری کرنی چاہیے، نہ کردار پر حملہ کرنا چاہیے اور نہ طنز و تشنیع کرنی چاہیے، نہ غیبت کرنی چاہیے، غیبت یہ ہے کہ کسی کی اس کے پیٹھ پیچھے برائی کی جائے، جب کہ وہ برائی اس کے اندر ہو، اگر اس کے اندر وہ برائی نہ ہو تو اس کو بہتان کہا جاتا ہے، قرآن پاک نے ان تینوں عیوب کی پوری صراحت کے ساتھ مذمت فرمائی ہے۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَبَ بَعْضُكُم بَعْضًا أَيُحِبُّ أَحَدُكُمْ أَن يَأْكُلَ لَحْمَ أَخِيهِ مَيْتًا فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَّحِيمٌ ٥٠﴾

”مسلمانو! تم بہت سارے مواقع پر بدگمانی کرنے سے پرہیز کیا کرو، کیونکہ بعض بدگمانیاں گناہ ہیں اور سنو! تم ایک دوسرے کی ٹوہ میں نہ رہا کرو کہ اس کا کوئی خفی عیب ملے تو گرفت کرے اور نہ تم میں سے کوئی کسی کو اس کے پیچھے برائی سے یاد کیا کرے، کیا تم میں سے کوئی چاہتا ہے کہ اپنے مردہ بھائی کا گوشت کھائے اس کو تم یقیناً برا سمجھو گے اور اللہ سے ڈرتے رہو۔ بے شک اللہ قبول کرنے والا مہربان ہے۔“

اللہ تعالیٰ نے حضرت آدم علیہ السلام کو مٹی سے پیدا کیا اور آپ کی نسل سے تمام انسانوں کو بنایا۔ اللہ تعالیٰ کے نزدیک تمام انسان برابر ہیں۔ ہاں جو پرہیزگار ہوں گے ان کا اکرام و اعزاز سب سے زیادہ ہوگا، البتہ دنیاوی احکام میں کنگھی کے دانتوں کی طرح سب کا حکم یکساں

ہوگا۔ جب تمام انسانوں کا حال یہ ہے تو سوچنا چاہیے کہ پھر ایک آدمی دوسرے کا مذاق کیوں اڑائے، جب کہ اسلامی رشتے کی رو سے ایک مسلمان دوسرے مسلمان کا بھائی ہے۔ اسلام اور اسلامی تعلیمات کے مطابق ایک دوسرے کی محبت اور ایک دوسرے سے پیار کرنا ضروری ہے۔ ایک دوسرے کی مدد کرنا اور دوسروں کے دکھ درد میں شریک ہونا لازم ہے۔ اللہ تعالیٰ فرماتا ہے:

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ﴾ ﴿۱﴾

”اے لوگو! ہم نے تم کو ایک مرد اور ایک ہی عورت سے پیدا کیا اور ہم نے تم سب کو مختلف قوموں اور قبائل اس لیے بنایا ہے کہ تم ایک دوسرے کو پہچان لیا کرو۔ اللہ کے نزدیک سب سے زیادہ معزز وہ ہے جو سب سے زیادہ پرہیزگار ہے، یقیناً اللہ سب کچھ جانتا اور ہر چیز کی خبر رکھتا ہے۔“

صحیح حدیث مبارکہ میں ہے:

((لَا تَحَاسَدُوا وَلَا تَنَاجَشُوا وَلَا تَبَاغَضُوا وَلَا تَدَابَرُوا وَلَا يَبِيعَ بَعْضُكُمْ عَلَىٰ بَيْعِ بَعْضٍ وَكُونُوا عِبَادَ اللَّهِ إِخْوَانًا الْمُسْلِمُ أَخُو الْمُسْلِمِ لَا يَظْلِمُهُ وَلَا يَحْقِرُهُ وَلَا يَخْذُلُهُ التَّقْوَىٰ هَهُنَا)) وَيُشِيرُ إِلَىٰ صَدْرِهِ ثَلَاثَ مَرَّاتٍ بِحَسْبِ امْرِئٍ مِنَ الشَّرِّ أَنْ يَحْقِرَ أَخَاهُ الْمُسْلِمَ كُلُّ الْمُسْلِمٍ عَلَى الْمُسْلِمِ حَرَامٌ دَمُهُ وَمَالُهُ وَعَرْضُهُ ﴿۲﴾

”ایک دوسرے سے حسد نہ کرو، کسی کے سودے پر سودا نہ کرو، ایک دوسرے سے بغض نہ رکھو، ایک دوسرے کی طرف پشت پھیر کر نہ بیٹھو اور دوسرے کو رغبت دلانے کیلئے قیمت نہ بڑھاؤ، بلکہ اللہ کے بندے اور بھائی بھائی ہو کر رہو، مسلمان مسلمان کا بھائی ہے، کوئی اس پر ظلم نہ کرے، اس کو بے مدد نہ

﴿۱﴾ ۴۹/ الحجرات: ۱۳۔ صحیح مسلم، کتاب البر والصلة، باب تحریم ظلم المسلم وخذله واحتقاره ودمه وعرضه وماله، حدیث: ۲۵۶۴۔



چھوڑے، اس کو ذلیل نہ سمجھے (آپ نے سینے کی طرف تین بار اشارہ کر کے فرمایا) تقویٰ اس جگہ ہوتا ہے۔ آدمی کیلئے یہی برائی کافی ہے کہ وہ اپنے بھائی کو حقیر سمجھے، مسلمان کی ہر چیز خون، مال، آبرو دوسرے پر حرام ہے۔“

ٹھٹھہ اور مذاق اڑانا کسی مسلمان کی بری طرح توہین کرنا جو بہت بڑی معصیت ہے اور اس معصیت کی معافی توبہ، نصوح (خالص توبہ) کے ذریعے ہوتی ہے اور جس سے مذاق کیا جاتا ہے، اس کی زندگی میں اس سے معافی مانگ لینا ضروری ہوتا ہے اور یہ بھی ضروری ہوتا ہے کہ کوئی بگاڑ نہ پیدا کیا جائے، ورنہ بصورت دیگر اللہ سے مغفرت کی دعا کرے اور اس کے سامنے توبہ کیلئے بھٹکے۔

”ہمز اور لمز“ حقارت اور استہزاء کی صورتیں ہیں، سابقہ حدیث مبارکہ اور گزشتہ آیت کریمہ میں ان دونوں کی حرمت وارد ہے اور دونوں کی مذمت میں اللہ تعالیٰ نے پوری ایک سورہ نازل فرمائی ہے، چنانچہ ارشاد باری تعالیٰ ہے:

﴿وَلَيْكُلٌ لِّكُلٍ هُمَزَةٍ لُّمَزَةٍ ۚ الَّذِي جَمَعَ مَالًا وَعَدَّدَهُ ۚ يَحْسَبُ أَنَّ مَالَهُ أَخْلَدَهُ ۚ كَلَّا لَيُنْبَذَنَّ فِي الْحُطَمَةِ ۚ وَمَا أَدْرَاكَ مَا الْحُطَمَةُ ۚ نَارُ اللَّهِ الْمَوْقُودَةُ ۚ الَّتِي تَطَّلِعُ عَلَى الْافْتِدَةِ ۚ إِنَّهَا عَلَيْهِمْ مُّوَصَّدَةٌ ۚ فِي عَمَدٍ مُّبَدَّدَةٍ ۚ﴾

”ہر عیب جو طعنہ زن کیلئے افسوس ہے، جس نے مال جمع کیا اور اس کو بڑے فخر کے ساتھ شمار کرتا ہے، سمجھتا ہے یہ مال اس کے پاس ہمیشہ رہے گا۔ یہ خیال اس کا ہرگز (صحیح) نہیں۔ اسے بھسم کرنے والی آگ میں ڈالا جائے گا۔ تمہیں کیا معلوم کہ وہ بھسم کرنے والی آگ کیا چیز ہے؟ وہ اللہ کی طرف سے بطور سزا مقرر ہوئی ہے۔ تیز آگ ہے بدن سے گزر کر دلوں تک جا چڑھے گی۔ تحقیق وہ آگ بڑے بڑے ستونوں کی صورت میں بدکاروں کیلئے مخصوص ہوگی۔“

علامہ ابن حجر رحمہ اللہ کی کتاب الزواجر میں ہے کہ حضرت مجاہد رحمہ اللہ فرماتے ہیں:

﴿وَيْلٌ لِّكُلِّ هُمَزَةٍ لُّمَزَةٍ﴾ وہ لوگ جو طعنہ زنی کرتے ہیں۔ (لمزہ) وہ جو حرام طریقے سے لوگوں کا مال کھاتے ہیں،۔ (نبذ) ٹوہ میں رہنا، لقب جو کسی کی ذات کی رفعت اور بلندی کا احساس دلائے یا اس کی پستی کی غمازی کرے، یعنی کسی شخص کو ذلت یا تحارت کے ساتھ نہ پکارا جائے، مثلاً یوں نہ کہا جائے، اے منافق! اے فاسق! حالانکہ وہ شخص اپنے فسق سے تائب ہو چکا ہے۔

مذکورہ الفاظ کی مختلف لوگوں نے مختلف توجہیہ کی ہے۔ ان میں ”سخریہ“ مذاق کو اس لیے مقدم کیا گیا کہ ان تینوں میں سب سے زیادہ اذیت اسی سے پہنچتی اور بے حد تکلیف لاحق ہوتی ہے۔ یہ انسانی عیب کی شکل میں ہوتا ہے، مذاق کی بہ نسبت یہ ہلکا ہوتا ہے، ”نبذ“ سے مراد لقب کے ساتھ پکارنا ہے۔ یہ عیب جوئی سے کمتر ہوتا ہے، یہ ضروری نہیں کہ اس کا مفہوم اس کے لقب کے مطابق ہو، اس لیے کہ کبھی اچھے کا لقب برایا اس کے برعکس ہوتا ہے۔ گویا اللہ تعالیٰ فرماتا ہے کہ تکبر مت کرو، اپنے بھائیوں کو حقیر مت جانو اور یہ بھی مت کرو کہ ان کی طرف مطلق التفات ہی نہ کرو۔ نیز فرق مراتب کا خیال کرتے ہوئے کسی کو عیب مت لگاؤ اور ان کا ایسا نام نہ رکھو جو انہیں پسند نہ ہو اور اس ارشاد (انفسکم) سے اللہ تعالیٰ نے ایک خفیف اشارہ اس بات کی طرف کیا کہ مسلمانوں کو جسد واحد کی طرح رہنا چاہیے کہ ایک حصہ متاثر ہو تو پورا جسم اس کی ٹیس محسوس کرے، لہذا سوچنا چاہیے کہ اگر کسی نے دوسرے کو عیب لگایا تو اس نے کسی اور کو نہیں، اپنے آپ کو ہی عیب لگایا ہے، کیونکہ مسلم سماج ایک جسم ہے، اس طرح وہ فرد اس جسم کا ایک عضو ہے اور کسی دوسرے پر عیب بھی نہیں رکھنا چاہیے، کیونکہ یہ دوسرے پر عیب نہیں رکھتا خود اپنے آپ کو عیب دار کرتا ہے۔ چنانچہ ایک حدیث میں وارد ہے: ”کوئی تم میں سے اپنے باپ کو گالی نہ دے“ لوگوں نے عرض کیا، کوئی آدمی اپنے باپ کو گالی کیونکر دے گا؟ آپ ﷺ نے فرمایا: ”یوں کہ کوئی کسی کے باپ کو گالی دے گا اور وہ اسکے باپ کو گالی دے گا۔“ اسی طرح ارشاد ہے ﴿وَلَا تَقْتُلُوا أَنْفُسَكُمْ﴾ اور اپنے آپ کو ہارمت ڈالو۔

صحیح بخاری، کتاب الادب، باب لا یسب الرجل والدیہ، حدیث: ۵۹۷۳؛ صحیح مسلم، کتاب الایمان، باب الکبائر واکبرها، حدیث: ۹۰۔

علاوہ ازیں ”تلمزوا“ اور ”تنابزوا“ کے الفاظ میں مغایرت رکھی گئی اسی طرح کیونکہ جس کا عیب نکالا جاتا ہے، فی الفور وہ بھی دوسرے کی عیب جوئی کیلئے کمر بستہ ہوتا ہے اور اس طرح یہ کسی دوسرے کے تجسس اور ٹوہ میں لگ جائیں گے۔ اور کوئی نہ کوئی عیب تلاش کر لیں گے۔ اس کی بہ نسبت لقب جوئی میں ایک نے اگر دوسرے کا کوئی نام رکھا تو وہ بھی اس کا کوئی نام رکھے گا اور یوں برابری ہو جائے گی۔

بئس الانثم کا مطلب یہ ہے کہ جس نے ان تین میں سے کوئی ایک کام کیا وہ فسق کا مرتکب ہوگا۔ اور ایمان لے آنے کے بعد فاسق ہونا بڑی غلط بات ہے۔ اس زبردست تنبیہ کے ساتھ ساتھ اللہ تعالیٰ نے اپنے اس ارشاد کو بھی جوڑ دیا کہ ﴿وَمَنْ لَّمْ يَتُبْ فَأُولَٰئِكَ هُمُ الظَّالِمُونَ﴾ اس بات کا اشارہ ہے کہ مذکورہ تینوں خرابیوں میں سے ہر ایک خرابی کا گناہ نہایت سنگین ہے۔

## غیبت

غیبت کی تعریف پہلے گزر چکی ہے، اس کی قباحت واضح ہے، اس کی اور پہلی دونوں کی خرابیاں فطرت سلیم اور عقل مستقیم کے نزدیک مسلم ہیں اور ہر عقل مند کو یہ تسلیم ہے کہ غیبت سے ایک مسلمان کو اذیت پہنچتی ہے، چنانچہ آیت کریمہ میں بہ صراحت اس کی حرمت وارد ہے۔ اللہ تعالیٰ فرماتا ہے:

﴿وَلَا يَغْتَبْ بَعْضُكُم بَعْضًا﴾

”تم میں سے کوئی کسی کی غیبت نہ کرے۔“

آیت مبارکہ میں ”لا“ نہیں کے لیے ہے اور نہ ہی سے مقصود تحریم ہے، نیز اس آیت میں محض غیبت مقصود نہیں بلکہ اس کے فوراً بعد اللہ تعالیٰ نے فرمایا:

﴿أَيُّبُ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهْتُمُوهُ﴾

”کیا تم میں سے کوئی چاہتا ہے کہ اپنے مردہ بھائی کا گوشت کھائے، اس کو تم

یقیناً برا سمجھو گے۔“

”اے“ اس آیت میں انکار کیلئے ہے، یعنی طبعی طور پر کوئی کسی بھائی کا گوشت کھانا پسند نہیں کرے گا۔ چہ جائیکہ مردے کا گوشت کھائے، لہذا اس آیت میں سخت تاکید وارد ہے اور پوری شدت سے اس امر پر ابھارا گیا ہے کہ مسلمان کی آبرو ایسے ہی عزت اور حرمت والی ہے، جیسے اس کا خون اور اس کا گوشت اعزاز و احترام والا ہے اور بھائی کہہ کر اس میں مزید تاکید پیدا کی گئی اس کی تشبیہ کی وجہ یہ ہے کہ آدمی اپنی آبرو کے پامال ہونے پر بجا طور پر آزرده ہوتا ہے جیسے اس کا بدن کٹنے یا خون بہنے پر اسے تکلیف ہوتی ہے، بلکہ بسا اوقات خون اور گوشت کی تکلیف سے عزت اور آبرو کی تکلیف بہت زیادہ ہوتی ہے، کیونکہ ہر عقل مند آدمی آبرو کو خون اور گوشت پر فوقیت دیتا ہے اور جس طرح ایک عقل مند یہ پسند نہیں کرتا کہ وہ لوگوں کا گوشت کھاتا پھرے، اسی طرح کسی کی عزت اور آبرو کو پامال کرنا بدرجہ اولیٰ نا پسندیدہ حرکت ہے، کیونکہ یہ زیادہ المناک ہے، غیبت سے خوف دلانے کیلئے بکثرت صحیح احادیث وارد ہیں۔ چنانچہ امام بخاری اور مسلم رحمہما نے حضرت ابو بکر رضی اللہ عنہ سے نقل کیا کہ حجۃ الوداع کے موقع پر رسول اللہ صلی اللہ علیہ وسلم نے ارشاد فرمایا:

((إِنَّ دِمَانَكُمْ وَأَمْوَالَكُمْ وَأَعْرَاضَكُمْ عَلَيْكُمْ حَرَامٌ كَحُرْمَةِ يَوْمِكُمْ هَذَا فِي شَهْرِكُمْ هَذَا فِي بَلَدِكُمْ هَذَا أَلَا هَلْ بَلَّغْتُ)) ❁

”یہ حقیقت ہے کہ خون، تمہارا مال اور تمہاری آبرو، تم پر اسی طرح حرام ہے، جیسے تمہارے لیے یہ دن تمہارے اس ماہ میں تمہاری اس بستی کے اندر حرام ہے، سنو! کیا میں نے پہنچا نہیں دیا؟“

((كُلُّ الْمُسْلِمِ عَلَى الْمُسْلِمِ حَرَامٌ دَمُهُ وَمَالُهُ وَعَرَضُهُ)) ❁

”ہر مسلمان پر دوسرے مسلمان کا خون، اس کی عزت اور اس کا مال حرام ہے۔“

❁ صحیح بخاری، کتاب المغازی، باب حجة الوداع، حدیث: ۴۴۰۶؛ صحیح مسلم، کتاب القسامة والمحابین، باب تغلیظ تحریم الدماء والأعراض والأموال، حدیث: ۱۶۷۹۔ ❁ صحیح مسلم، کتاب البر والصلة، باب تحریم ظلم المسلم وخذله احتقاره ودمه وعرضه وماله، حدیث: ۲۵۶۴۔

امام بزار رحمۃ اللہ علیہ نے قوی سند کے ساتھ ذکر کیا ہے:

((مَنْ أَرَبَى الرِّبَا اسْتَطَالَهَ الْمَرْءُ فِي عَرَضٍ أَخِيهِ)) ❁

”کبیرہ گناہوں میں سے ایک یہ ہے کہ کسی مسلمان بھائی کی عزت و آبرو کے

درپے ہو۔“

ابوداؤد کے بعض نسخوں میں اس طرح درج ہے:

إِنَّ مِنْ أَكْبَرِ الْكَبَائِرِ اسْتَطَالَهَ الْمَرْءُ فِي عَرَضٍ رَجُلٍ مُسْلِمٍ بِغَيْرِ

حَقٍّ ❁

”کبیرہ گناہوں میں سے ایک یہ ہے کہ کسی مسلمان بھائی کی عزت و آبرو کو

بدنام مشہور کیا جائے۔“

ابویعلیٰ نے صحیح سند کے ساتھ لکھا ہے:

((لَتَنْدَرُونَ أَرْبَى عِنْدَ اللَّهِ اسْتَحْلَالَ عَرَضٍ امْرِئٍ)) ❁

”کیا تم جانتے ہو کہ اللہ تعالیٰ کے نزدیک سب سے بڑا سود کیا ہے؟ کسی

❁ مسند البزار (کشف الاستار) : ۲۱۸/۴، حدیث: ۳۵۷۰-۳۵۶۹؛ مجمع الزوائد

و منبع الفوائد، کتاب الادب، باب ما جاء فی الغیبة والنمیة: ۱۱۵/۸، حدیث:

۱۳۱۳۳، الترغیب والترہیب، کتاب الادب باب الترہیب من الغیبة: ۴۸۷/۳،

حدیث: ۴۱۶۴؛ شیخ البانی رحمۃ اللہ علیہ نے اس حدیث کو صحیح لغیرہ قرار دیا ہے: صحیح الترغیب

والترہیب: ۷۶/۳، حدیث: ۲۸۳۲۔

❁ سنن ابوداؤد، کتاب الادب، باب فی الغیبة، حدیث: ۴۸۷۷؛ شیخ البانی رحمۃ اللہ علیہ نے اس

حدیث کو صحیح لغیرہ قرار دیا ہے: صحیح الترغیب والترہیب: ۷۷/۳، حدیث: ۲۸۳۲۔ شیخ

شعیب الارناؤط نے سنن ابوداؤد کی تحقیق ۲۳۹/۷ حدیث: ۲۸۷۷ میں اس حدیث کو صحیح لغیرہ قرار دیا ہے۔

❁ مسند ابی یعلیٰ الموصلی: ۱۴۵/۸، حدیث: ۴۶۸۹؛ المقصد العلیٰ فی زوائد

ابی یعلیٰ الموصلی، حدیث: ۱۹۹۰؛ شعب الایمان للبیہقی: ۷۹/۹، حدیث:

۶۲۸۵۔ شیخ البانی رحمۃ اللہ علیہ نے اس حدیث کو ضعیف قرار دیا ہے: ضعیف الترغیب والترہیب:

۲۲۵/۲، حدیث: ۱۶۷۹؛ غایۃ المرام، حدیث: ۴۳۸، حافظ زبیر علی زئی نے تفسیر ابن کثیر کی

تحقیق ۳۲۲/۲ میں اس حدیث کی سند کو ضعیف قرار دیا ہے۔

مسلمان کی عزت و آبرو کو حلال سمجھنا۔“

پھر آپ ﷺ نے یہ آیت پڑھی۔

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا فَقَدْ احْتَمَلُوا  
بُهْتَانًا وَإِنَّمَا كُفِيَّتْهُمْ﴾ ❁

”اور جو لوگ مسلمان مردوں عورتوں کو (کسی قابل ملامت) کام کے بغیر ایذا دیتے ہیں، وہ بہت بڑا بہتان اور صریح گناہ اٹھاتے ہیں۔“


اس آیت شریفہ اور احادیث مقدسہ کو پڑھ کر ایک مسلمان کو جس حد تک ڈرنا چاہیے دونوں سے اس کا مقصود بخوبی حاصل ہوتا ہے، لہذا مسلمانوں کو ان مذموم خصلتوں سے کلی پرہیز کرنا چاہیے، بالخصوص جب یہ دبانیں ہر کس و نا کس میں عام ہوتی جا رہی ہیں اور کیا عالم اور کیا جاہل کوئی بھی اس سے محفوظ نہیں، البتہ اللہ رب العزت جسے محفوظ رکھے وہی بچ سکتا ہے، افسوس تو یہ ہے کہ آج نمازی حضرات مسجدوں میں نماز پڑھنے آتے ہیں۔ لیکن جہاں انہیں کچھ وقفہ ملتا ہے اور فرصت کا موقع ہاتھ آتا ہے، وہ ایک دوسرے کے متعلق باتیں بنانا شروع کر دیتے ہیں مسجد کا احترام ان کی نظروں سے اوجھل ہو جاتا ہے۔

بنابریں جو لوگ غیبت کا جرم کریں، ان کا فرض ہے کہ جن کی انہوں نے غیبت کی ہو ممکن ہو تو ان سے عفو کے طالب ہوں، ورنہ بصورت دیگر استغفار اور توبہ کریں۔ جیسا کہ اللہ تعالیٰ فرماتا ہے:

﴿يَا أَيُّهَا الَّذِينَ آمَنُوا تُوبُوا إِلَى اللَّهِ تَوْبَةً نَّصُوحًا عَلَىٰ رَبِّكُمْ أَن يَتَغَفَرَ عَنْكُمْ  
سَيِّئَاتِكُمْ وَيُدْخِلَكُمْ جَنَّاتٍ تَجْرِي مِن تَحْتِهَا الْأَنْهَارُ يَوْمَ لَا يُخْزِي اللَّهُ النَّبِيَّ  
وَالَّذِينَ آمَنُوا مَعَهُ نُورُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ يَقُولُونَ رَبَّنَا أَتْمِمْ  
لَنَا نُورَنَا وَاعْفِرْ لَنَا ۖ إِنَّكَ عَلَىٰ كُلِّ شَيْءٍ قَدِيرٌ﴾ ❁

”اے ایمان والو! تم اللہ کی بارگاہ میں صدق دل سے متوجہ رہو، بہت جلد

تمہارا پروردگار تمہاری غلطیاں تم سے دور کر دے گا۔ اور تم کو ایسے باغوں میں داخل کرے گا جس کے نیچے نہریں جاری ہوں گی، یہ سب کچھ اس روز ہوگا جس روز اللہ اپنے نبی کو اور اس کے ساتھ والے ایمان داروں کو شرمندہ نہیں کرے گا۔ ان کا نور ان کے آگے آگے اور دائیں بائیں چلتا رہے گا۔ وہ کہیں گے اے اللہ! ہمارا نور پورا کر اور ہمارے گناہ معاف فرما۔ بے شک تو ہر چیز پر قدرت رکھتا ہے۔“



## چغل خوری

چغل خوری یہ ہے کہ مثلاً زید کی باتیں عمر سے کہی جائیں اور مقصود اس سے دونوں کے درمیان جھگڑا اور لڑائی ہو، جاننا چاہیے کہ چغل خوری لفظ عام طور پر اسی معنی میں استعمال ہوتا ہے کہ ایک کی بات دوسرے سے کہی جائے، جیسے کہا جائے کہ فلاں تمہارے بارے میں اس طرح کہتا تھا۔ لیکن یہ بھی یاد رہے کہ چغل خوری صرف اسی مفہوم تک محدود نہیں، بلکہ اس کی تعریف میں یہ صورت بھی داخل ہے کہ کسی کی ناگوار باتوں کو دوسرے تک پہنچایا جائے، جس کو وہ خود فاش کرنا پسند نہیں کرتا یا اس کا افشا کرنا کسی تیسرے کو پسند نہیں۔ یہ پردہ دری زبانی، تحریری، اشارے کنائے اور کسی کے ایما سے بھی ہو سکتی ہے اور فاش کیے جانے والے راز، کسی کا کردار اور اس کی گفتار دونوں ہو سکتے ہیں اور وہ کوئی عیب کو تا ہی یا اس کے علاوہ کوئی چیز بھی ہو سکتی ہے، بلکہ یوں سمجھا جائے کہ چغل خوری کی حقیقت یہ ہے کہ راز فاش کیا جائے یا کسی ایسی چیز کی پردہ دری کی جائے جسے متعلقہ آدمی پسند نہ کرے۔

لوگوں کا یہ فرض ہے کہ دوسروں کے اندر کوئی بھی ناگوار بات دیکھیں تو اس وقت تک اس کی بابت خاموشی اختیار کریں جب تک کہ اس کے اظہار سے مسلمانوں کا فائدہ نہ ہو یا اس معصیت کا دفعیہ مقصود نہ ہو۔ مثلاً: اگر کوئی کسی کا مال ناجائز طریقے سے لے رہا ہو تو متعلقہ آدمی سے کہہ دے تاکہ اس کے حق کی رعایت ہو اور اگر یہ دیکھا کہ کوئی اپنا مال تہہ کر کے رکھ رہا ہے اور اس نے کسی سے کہہ دیا تو یہ چغل خوری اور پردہ دری ہوگی اور اگر جو بات کہی گئی وہ متعلقہ آدمی کے اندر نقص اور عیب کی صورت میں موجود ہو تو یہ غیبت بھی ہوگی۔ یہ واضح رہے کہ چغل خوری کا محرک عام طور پر متعلقہ آدمی سے یا تو بدسلوکی اور دل کی کوئی خلش ہوتی ہے، یا جس سے وہ بات کہی جائے اس سے اظہار محبت مقصود ہوتا ہے۔ یا اپنی عیاشی مقصود ہوتی ہے۔ یا پھر بے ہودگی اور باطل میں وقت گزاری مقصد ہوتا ہے۔

چغل خوری کبیرہ اور بھاری گناہ ہے، اس کا مرتکب دوزخی ہوگا، جیسے میاں بیوی میں



تفرقہ ڈالنے والا، باپ اور بیٹے اور دوستوں میں تفرقہ ڈالنے والا جہنم کا ایندھن بنے گا۔ اگر کسی کے خلاف کسی حاکم کا کان بھرا گیا تاکہ حاکم کا غصہ اسکے خلاف تیز ہو اور مظلوم کے خلاف کسی تحقیق کے بغیر ظالم کی شنوائی ہو جائے تو بدترین چغل خوری ہوگی۔ اللہ تعالیٰ فرماتا ہے:

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا بِهِ بَلَاءٌ ۚ فَعَلْتُمْ زُلْمًا ۖ﴾ ﴿١﴾

”اے ایمان والو! اگر کوئی فاسق تمہارے پاس کوئی خبر لائے تو تم اس کی بات کی تحقیق کر لیا کرو، ایسا نہ ہو کہ بے خبری میں تم کسی قوم سے الجھ پڑو، پھر خود ہی اپنے کیے پر شرمندہ ہو جاؤ۔“

افسوس موجودہ زمانے میں مخبری اور اطلاعات کے نام پر حکومتوں نے بڑی بڑی رقوموں سے چغل خوری کے اڈے کھول رکھے ہیں۔ جہاں بھاری تنخواہ پا کر مخبر ایک ایک بات ان حکام تک پہنچاتے ہیں اور اس پر سوسو اور ہزار ہزار جھوٹ ملا کر رعایا کی طرف سے حکام کا دل میلا کرتے ہیں، ان کے خلاف غیظ و غضب کی آگ بھڑکاتے ہیں اور پھر بیچاری رعیت سے زبردست انتقام لیا جاتا ہے۔ آج یہ حال ہے کہ یہ جاسوس ہر جگہ پھیلے ہوئے ہیں۔ یہاں تک کہ مسجدیں بھی ان سے خالی نہیں ہیں۔

کاش یہ حکام اپنی رعایا کی چغل خوری کے بجائے رعایا اور خود ان کے دشمنوں کی خبر گیری اور جاسوسی کیلئے قوم کا سرمایہ صرف کرتے اور ان قومی اور ملی دشمنوں سے متاثر رہتے تو ان کے حق میں زیادہ سودمند ہوتا۔ غریب رعایا بھلا ان کا کیا بگاڑے گی۔ رعیت کی حیثیت تو حکام کیلئے مثل اولاد کے ہے۔ اللہ تعالیٰ نے جب سے لوگوں کو پیدا فرمایا ابتدا سے ان کا سب سے بڑا عیب لایعنی کلام، غیبت اور چغل خوری رہی ہے۔

کبھی مظلوم، حکام یا قاضیوں کے بارے میں کچھ کہہ دیتا ہے اور اپنے دل کی بھڑاس نکالتا ہے۔ کبھی رعایا خلاف شرع احوال پر رائے زنی کرتی ہے۔ اس قسم کی باتیں خفیہ طور پر اگر حکام کے سامنے پہنچادی جائیں تو چاہیے کہ ان قضیوں میں عجلت سے کام نہ لیں، فوراً غصے

میں نہ آجائیں اور نہ انتقام کیلئے پیش قدمی کریں، بلکہ اس آیت کو پیش نظر رکھیں جو ابھی ابھی گزری اور اس آیت کو بھی مد نظر رکھیں۔

﴿وَلَا تُطْعَمُ كُلُّ حَلَّافٍ مَّهِينٍ ۖ هَذَا مَتَاعُ بَيْعِنَا ۖ مَتَاعُ لَٰخِرٍ مُّعْتَدٍ  
اٰتِيُوْا عَتِلًاۢ بَعْدَ ذٰلِكَ زٰنِيْمًا ۝۱۰﴾

”قسمیں کھانے والے ذلیل، اکسانے والے، ادھر ادھر لگانے والے، کار خیر کو روکنے والے، حد سے تجاوز کرنے والے، بدکار اکھڑ اور بدغیر کی باتیں مت مانو۔“

کہتے ہیں کہ ابن مبارک رحمۃ اللہ علیہ نے اسی آیت سے استدلال کیا ہے کہ ولد الزنا کبھی اپنے پیٹ میں کوئی بات رکھ نہیں سکتا۔ ابن وردی کے اس شعر کو بھی ملحوظ رکھیے۔

اترك النمام واهجره فما بلغ المكره الا من نقد  
”چغل خور کو چھوڑ دو اور اس سے صرف نظر کرو، کیونکہ لگانے بھانے والا کریمہ بات سے پہلے متاثر ہوتا ہے۔“

بہر کیف حکام کا فرض تو یہ تھا کہ وہ چغل خوروں کے بارے میں غور و فکر اور صاف بینی سے کام لیتے، لیکن خود انہیں نے جلد بازی کی اور اس کے نتیجے میں جن بے گناہوں سے متعلق انہیں خبریں پہنچائی گئیں انہی سلاخوں کے اندر دھکیل دیا گیا، اگر یہ فرض کر لیا جائے کہ بعض خبریں درست ہوتی ہیں، تب بھی حکومت کو اور حکام کو غلط رخ نہیں اپنانا چاہیے ایسی ہی جھوٹی خبروں کی بنیاد پر بے گناہوں کا قتل ہوتا ہے۔ اس کے باوجود انہیں اپنی کارکردگی سے کوئی عبرت نہیں ہوتی، نہ انتقام الہی سے ان کی آنکھیں کھلتی ہیں۔ جہاں بھی حکام کی اٹھان غیر اسلامی طریقوں پر ہوگی عالم اسلام میں اس قسم کی معصیت ناگزیر ہوگی۔ اللہ مظلوموں کی مدد فرمائے۔

اللہ تعالیٰ فرماتا ہے:

﴿وَلَا تَحْسَبَنَّ اللّٰهَ غَافِلًا عَمَّا يَعْمَلُ الظّٰلِمُونَ ۗ اِنَّمَا يُؤَخِّرُهُمْ لِيَوْمٍ تَشْخَصُ

فِيهِ الْاَبْصَارُ ﴿٤٢﴾

”اور تو ظالموں کے اعمال سے اللہ کو ہرگز غافل مت جان، وہ ان کو اس دن تک مہلت دیتا ہے، جس میں ان کی آنکھیں پھٹی کی پھٹی رہ جائیں گی۔“  
 چغل خوری گناہ کبیرہ نہیں ہوگی تو پھر کیا ہوگی؟ یہ اسی کی شاخسانہ ہے کہ لوگوں میں جھگڑائی، بغض و حسد اور آپس میں کینہ کپٹ پیدا ہوتا ہے۔ جس کی وجہ سے قتل و خون ریزی کی نوبت آتی ہے۔ اس لیے گزشتہ آیت میں وارد ہے۔ ﴿عَتَيْنَا بَعْدَ ذَلِكَ زَيْنَةَ﴾ (طبیعت کے) اکھڑ، بدخیر۔ اللہ تعالیٰ فرماتا ہے:

﴿تَبَّتْ يَدَا ابْنِ لَهَبٍ وَتَبَّتْ مَّا غَنَى عَنْهُ مَالُهُ وَمَا كَسَبَ سَيَصْلَىٰ نَارًا

ذَاتَ لَهَبٍ وَامْرَأَتُهُ حَمَّالَةَ الْحَطَبِ فِي جِيدِهَا حَبْلٌ مِّن مَّسَدٍ﴾ ﴿٤٣﴾

”جوش والے (ابی لہب) کے ہاتھ ٹوٹ جائیں اور ٹوٹ چکے، نہ اس کا مال

اس کے کام آئے گا نہ اس کی کمائی (بلکہ مرتے ہی) جوش والی آگ میں

داخل ہوگا۔ اس کی عورت بھی ایندھن اٹھائے ہوئے داخل جہنم ہوگی۔“

بعض مفسرین نے کہا ہے کہ یہ عورت لکڑیاں لگاتی تھی اور لوگوں میں لڑائی لگانے کیلئے ادھر کی بات ادھر کیا کرتی تھی، نمیمہ کو کبھی ”حطب“ اسی لیے کہا جاتا ہے، کہ اسکی بدولت عداوت اور دشمنی بڑھتی ہے، جیسے لکڑی سے آگ بھڑک اٹھتی ہے، چغل خوری کی مذمت میں متعدد احادیث وارد ہیں۔ جن کی بنا پر اس کی علت سے خوف پیدا ہوتا ہے۔

چند احادیث میں درج ہے:

① حضرت حذیفہ رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((لَا يَدْخُلُ الْجَنَّةَ نَمَامٌ)) وَفِي رِوَايَةٍ ((قَتَاتٌ)) ﴿٤٤﴾

﴿١٤﴾ / ابراہیم: ٤٢۔ ﴿١١١﴾ / لہب: ١، ٥۔ ﴿٤٣﴾ صحیح بخاری، کتاب الادب،

باب ما یکرہ من النمیمہ، حدیث: ٦٠٥٦؛ صحیح مسلم، کتاب الایمان، باب بیان

غلظ تحریم النمیمہ، حدیث: ١٠٥٠؛ سنن ابوداود، کتاب الادب، باب فی القتات،

حدیث: ٤٨٧١؛ سنن ترمذی، ابواب البر والصلة، باب ما جاء فی النمام، حدیث:

٢٠٢٦؛ قتات اور نمام کے معنی ایک ہی ہیں۔ بعض کہتے ہیں کہ لوگ گروہ بنا کر بات چیت کرتے =

”چغل خور جنت میں داخل نہیں ہوگا، ایک روایت میں نماز کی بجائے قنات ہے۔“

اس روایت کو امام بخاری، مسلم، ابوداؤد اور ترمذی رحمہم اللہ نے نقل کیا ہے۔

اس حدیث سے مترشح ہوتا ہے کہ آپ صلی اللہ علیہ وسلم نے فتنہ انگیزی، دیسہ کاری، کینہ کپٹ اور دودوستوں میں لڑائی لگانے سے سختی سے روکا ہے، اس سخت وعید کے بعد کسی وعید کی حاجت نہیں رہ جاتی، رسول اللہ صلی اللہ علیہ وسلم اس شخص کو اس سے ڈراتے ہیں کہ وہ جنت میں نہیں جائے گا اور اگر چغل خوری کی مذمت میں سورہ قلم کی یہی ایک آیت نازل ہوتی تو کافی ہوتی، جس میں اللہ تعالیٰ فرماتا ہے: ﴿وَلَا تُطْعُ كُلَّ حَلَّافٍ مَّهْمَنٍ..... الخ﴾ اور ایک مسلمان اس شرم ناک اور ذلیل حرکت سے کلی پرہیز کر سکتا ہے۔ ہاں جس کی سرشت میں خرابی ہوگی وہی اس کے قریب جائے گا، لیکن اس آیت کے ساتھ مذکورہ حدیث بھی اس کی مذمت میں وارد ہے اور ایسے شخص کو ذرا کر کہا گیا کہ وہ جنت میں نہیں جائے گا۔

② حضرت ابن عباس رضی اللہ عنہما سے منقول ہے:

مَرَّ النَّبِيُّ ﷺ بِقَبْرَيْنِ فَقَالَ: ((أَنْتَهُمَا لِيَعْدَبَانِ وَمَا يُعْدَبَانِ فِي كِبِيرٍ بَلَسَى إِنَّهُ كَبِيرٌ أَمَّا أَحَدُهُمَا فَكَانَ يَمْشِي بِالنَّمِيمَةِ وَأَمَّا الْآخَرُ فَكَانَ لَا يَسْتَرُ مِنْ بَوْلِهِ)) ❀

رسول اللہ کا گزر دو قبروں پر ہوا۔ آپ صلی اللہ علیہ وسلم نے فرمایا: ”ان دونوں کو عذاب

ہورہا ہے اور کسی بڑی بات پر عذاب نہیں ہو رہا ہے۔ تاہم وہ بڑی بھی ہے۔

ایک تو ان میں سے چغل خوری کرتا تھا اور دوسرا پیشاب سے نہیں بچتا تھا۔“

اس روایت کو امام بخاری رحمہم اللہ نے نقل کیا ہے، الفاظ انہی کے ہیں، امام مسلم، ابوداؤد،

ترمذی، نسائی اور ابن ماجہ رحمہم اللہ نے بھی اس کو نقل کیا ہے، ابن خزیمہ نے اپنی صحیح میں اسی کے

== ہیں۔ تو یہ شخص ان کی سن کر اس کے خلاف چغلی کھاتا ہے، جب کہ قنات لوگوں میں اس طرح بیٹھتا ہے، گویا ان کی ستائش نہیں۔ لوگ بھی یہی سمجھتے ہیں کہ اسے کوئی علم نہیں اور پھر یہ ان کی چغلی کھاتا ہے۔

❀ صحیح بخاری، کتاب الوضوء، باب من الکبائر ان لا یستر من بولہ، حدیث:

۲۱۸-۲۱۶؛ صحیح مسلم، کتاب الطہارۃ، باب الدلیل علی نجاسة البول ووجوب

الاستبراء منه، حدیث: ۲۹۲۔

مطابق نقل کیا ہے۔

③ حضرت عبدالرحمن بن غنم رضی اللہ عنہ اس بات کو رسول اللہ صلی اللہ علیہ وسلم کی طرف پہنچاتے ہیں:

((خَيْرُ عِبَادِ اللَّهِ الَّذِينَ إِذَا رُؤُوا ذُكِرَ اللَّهُ وَشَرُّهُ عِبَادُ اللَّهِ الْمَشَاوُونَ

بِالنَّمِيمَةِ الْمُفَرَّقُونَ بَيْنَ الْأَحِبَّةِ الْبَاغُونَ الْبُرَاءَ الْعَنَتِ)) ❁

”اللہ کے بہتر بندے وہ ہیں جن پر نظر پڑ جائے تو اللہ یاد آ جائے اور اللہ کے

بدترین بندے وہ ہیں، جو چغلی کھاتے ہیں۔ احباب کے درمیان پھوٹ

ڈالتے ہیں۔ بے گناہوں کو دشواری میں ڈال دینا چاہتے ہیں۔“

اس روایت کو امام احمد رحمۃ اللہ علیہ نے اور انہوں نے اس کو شہر سے نقل کیا، اسناد صحیح ہیں،

اسے لائق حجت تسلیم کیا گیا ہے۔

④ امام ابوداؤد سے مروی یہ حدیث رسول اللہ صلی اللہ علیہ وسلم سے منقول ہے کہ آپ صلی اللہ علیہ وسلم نے

ارشاد فرمایا:

((أَلَا أُخْبِرُكُمْ بِأَفْضَلِ مِنْ دَرَجَةِ الصَّيَامِ وَالصَّلَاةِ وَالصَّدَقَةِ))

قَالُوا: بَلَى قَالَ: ((إِصْلَاحُ ذَاتِ الْبَيْنِ فَإِنَّ فَسَادَ ذَاتِ الْبَيْنِ هِيَ

الْحَالِقَةُ)) ❁

”کیا میں تمہیں روزہ، نماز اور خیرات سے افضل مرتبہ نہ بتاؤں؟“ لوگوں نے

عرض کیا کیوں نہیں۔ فرمایا: ”آپس میں جھگڑے والوں میں صلح صفائی کرانا

❁ مسند احمد، ۴/۲۲۷؛ شیخ البانی رحمۃ اللہ علیہ نے اس حدیث کو حسن لغیرہ قرار دیا ہے: صحیح

الترغیب والترہیب، ۳/۷۴، حدیث: ۲۸۲۴، حافظ زبیر علی زئی نے سنن ابن ماجہ،

۵/۴۱۸ حدیث: ۴۱۱۹ اور تفسیر ابن کثیر کی تحقیق ۵/۳۹۵ میں اس حدیث کو حسن قرار دیا ہے۔

❁ سنن ابوداؤد، کتاب الادب، باب فی اصلاح ذات البین، حدیث: ۴۹۱۹؛ سنن

ترمذی، ابواب صفة القيامة، باب فی فضل صلاح ذات البین، حدیث: ۲۵۰۹؛

الاحسان فی تریب صحیح ابن حبان: ۱۱/۴۸۹، حدیث: ۵۰۹۲؛ موارد الظمان،

حدیث: ۱۹۸۲، حافظ زبیر علی زئی رحمۃ اللہ علیہ نے سنن ابوداؤد: ۴/۷۰۸ حدیث: ۴۹۱۹ اور تفسیر

ابن کثیر کی تحقیق ۱/۸۸۳ میں اس کی سند کو الاعمش راوی کے سماع کی تصریح ثابت نہ ہونے کی وجہ سے

ضعیف قرار دیا ہے۔

کیونکہ آپس میں جھگڑنا مونڈ دینے والا (ہلاکت و تباہی کا باعث) ہے۔“  
اس روایت کو ابو داؤد نے نقل کیا اور ابن حبان رحمہ اللہ نے اپنی صحیح میں اس کو درج کیا اور اس کو صحیح کہا۔ پھر کہا:

وَيَسْرُوْنِي عَنِ النَّبِيِّ ﷺ إِنَّهُ قَالَ: ((هِيَ الْحَالِقَةُ لَا أَقُولُ تَحْلِقُ  
الشَّعْرَ وَلَكِنْ أَقُولُ تَحْلِقُ الدِّينَ)) ❁

نیز یہ بھی مروی ہے کہ آپ ﷺ نے فرمایا: ”یہ مونڈ دیتی ہے، میں یہ نہیں کہتا کہ بالوں کو مونڈتی ہے، بلکہ میں کہتا ہوں کہ دین کو مونڈ دیتی ہے۔“  
کہا جاتا ہے کہ چغل خور کا زہر شیطان سے زیادہ کارگر ہوتا ہے، کیونکہ شیطان در پردہ اپنا کام کرتا ہے، جب کہ یہ کھلم کھلا سرگرم ہوتا ہے۔

مشہور ہے کہ ایک غلام یہ کہہ کر نیلام کیا جا رہا تھا کہ اس کے اندر اور تو کوئی عیب نہیں بس ایک چغلی کا مرض ہے، ایک شخص نے چغل خوری کو کوئی بڑا عیب نہیں سمجھا اور اس کو خرید لیا، کچھ ہی دن گزرے تھے کہ غلام نے مالک سے چغلی کھاتے ہوئے کہا کہ تمہارا میاں دوسری شادی کرنا چاہتا ہے، یاد رہے دوسری عورتوں کی طرف مائل ہے اور اسے یہ پٹی پڑھائی کہ وہ استرا لے کر اس کے گلے کے پاس کے کچھ بال مونڈ لائے تاکہ اس پر وہ جادو کرا دے۔ عورت ذات نے اس کی بات کو سچ سمجھ لیا اور تہیہ کر لیا کہ آج رات وہ یہ کام ضرور کرے گی۔ ادھر یہ غلام مالک کے پاس آیا اور چغلی کھائی کہ تمہاری بیوی نے آشکار کھ چھوڑا ہے اور اس سے اس کو محبت ہے اور آج رات وہ تمہیں قتل کر ڈالنے کے ارادے سے آئے گی۔ یقین نہ ہو تو سونے کا ڈھونگ رچانا، تمہیں خود معلوم ہو جائے گا۔ مالک نے اس کی بات کو صحیح سمجھ لیا اور رات بظاہر سوتا بنا رہا، تھوڑی دیر کے بعد اس کی بیوی آئی اور چپکے سے اس کے حلق کے بال

❁ یہ الفاظ سنن ترمذی، ابواب صفة القيامة، باب فی فضل صلاح ذات البین، حدیث: ۲۵۱۰؛ مسند احمد: ۱/۱۶۷؛ مسند ابی داؤد الطیالسی، حدیث: ۱۹۰؛ مسند البزار (کشف الاستار): ۲/۴۱۹، حدیث: ۲۰۰۲ میں موجود ہے۔ شیخ البانی رحمہ اللہ نے اس حدیث کو حسن لغیرہ قرار دیا ہے: صحیح الترغیب والترہیب: ۳/۲۳، حدیث: ۲۶۹۵ و ۷۰/۳ حدیث ۲۸۱۴۔

مونڈھنا چاہے۔ مالک پہلے ہی بیدار تھا۔ اس نے سوچا نوکری صبح کہہ رہا تھا۔ اس نے جھٹ بیوی کے ہاتھ سے استر الیا اور اس کو ذبح کر ڈالا۔ دوسرے دن چہ چاہوا، میکے والوں نے جو دیکھا کہ ان کی لڑکی کو کاٹ ڈالا گیا ہے تو انہوں نے میاں کو بھی موت کے گھاٹ اتار ڈالا اور محض اس چغل خوری کی بدولت دونوں خاندانوں میں ٹھن گئی اور سخت خون خرابہ ہوا۔

یہی وجہ ہے کہ اللہ تعالیٰ نے چغل خوروں کی تصدیق کرنے اور اس کے نتیجے میں درپیش خطرات سے آگاہ کرتے ہوئے فرمایا:

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا

بِحِمَاةٍ فَتُصِيبُوا عَلَى مَا فَعَلْتُمْ لِدِينٍ ۝﴾ ﴿٦٩﴾

”اے ایمان والو! اگر کوئی بدکار تمہارے پاس کوئی خبر لائے تو تم اس کی بات کی تحقیق کر لیا کرو، ایسا نہ ہو کہ بے خبری میں تم کسی قوم سے الجھ پڑو، پھر خود ہی اپنے کیے پر شرمندہ ہو جاؤ۔“

اللہ تعالیٰ اپنے فضل و کرم سے ہم سب کی حفاظت فرمائے۔

جس کسی کے خلاف چغلی کھائی جائے اور اس سے کہا جائے کہ فلاں آدمی تمہارے بارے میں یوں کہتا ہے یا تمہارے خلاف یہ کر رہا ہے، یا فلاں سازش کر رہا ہے یا تمہارے دشمنوں کا ساتھ دے رہا ہے، یا تمہاری بری گت بنانا چاہتا ہے، یا اسی قسم کی چکنی چڑی باتیں کہتا تو اس شخص کو ان چھ امور کا التزام رکھنا چاہیے۔

① ہرگز اس کی تصدیق نہ کرے کیونکہ چغل خور فاسق ہے اور اس کی گواہی مردود ہے ارشاد ہے:

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن تُصِيبُوا قَوْمًا

بِحِمَاةٍ فَتُصِيبُوا عَلَى مَا فَعَلْتُمْ لِدِينٍ ۝﴾ ﴿٦٩﴾

”اے ایمان والو! اگر کوئی بدکار تمہارے پاس کوئی خبر لائے تو تم اس کی بات کی تحقیق کر لیا کرو، ایسا نہ ہو کہ بے خبری میں تم کسی قوم سے الجھ پڑو، پھر خود ہی اپنے کیے پر شرمندہ ہو جاؤ۔“

② چغل خور کو اس کی عادت بد سے روکے اور ہمدردی کے لہجے میں اس کی خرابی اس کے سامنے ظاہر کرے..... اللہ تعالیٰ کا ارشاد ہے:

﴿وَأْمُرْ بِالْمَعْرُوفِ وَأَنْهَ عَنِ الْمُنْكَرِ﴾

”معروف کا حکم دو اور منکر سے روکتے رہو۔“

③ اللہ واسطے اس سے دشمنی رکھے، کیونکہ ایسا شخص اللہ تعالیٰ کے نزدیک مبغوض اور ناپسندیدہ ہے اور جس سے اللہ تعالیٰ بغض رکھے اس سے بغض رکھنا لازم ہے۔

④ اپنے دور کے ساتھی کے خلاف بدگمانی اور برائی کا تصور نہ رکھے، اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ﴾

”اے ایمان والو! بہت ساری بدگمانی سے بچو کیونکہ بعض بدگمانی گناہ ہے۔“

⑤ چغل خور جو کچھ کہہ دے اس کی بات میں آکر بیجا تجسس اور کھود کرید نہ کرے، کیونکہ یہ بھی ارشاد ہے: ﴿وَلَا تَجَسَّسُوا﴾ (الحجرات) ”اور تجسس مت کرو“


⑥ چغل خور کو جس بات سے تم خود منع کرنے جا رہے ہو، خود اس کے مرتکب نہ ہو، نہ اس کی چغل خوری دوسروں سے کہتے پھر فلاں ایسا کہتا تھا وغیرہ۔ ورنہ تم بھی چغل خور یا غیبت کرنے والے کے زمرے میں رہو گے۔ یا جس سے تم نے دوسرے کو منع کیا خود اس کے مرتکب ہو گے۔

نقل ہے کہ حضرت عمر بن عبدالعزیز رضی اللہ عنہ کے پاس کوئی شخص آیا اور کسی شخص کے بارے میں کوئی بات کہی۔ آپ نے فوراً اس سے کہا: تم چاہو تو ہم تمہارے بارے میں غور کریں گے۔ اگر تم نے جھوٹ کہا تو تمہارا شمار ان لوگوں میں ہوگا جن کا ذکر اس آیت میں ہے۔

﴿إِنْ جَاءَكُمْ فَاسِقٌ بِنَبَأٍ فَتَبَيَّنُوا﴾ (اگر کوئی بدکار تمہارے پاس کوئی خبر لائے تو اس کی تحقیق کر لو..... اور اگر تم نے سچ کہا تو تمہارا شمار ان میں ہوگا ﴿هَٰذَا مَثَلٌ ۚ وَسِعْتُمُوهُ﴾ (قلم) ”اُس نے والے اور ادھر ادھر لگانے والے۔“

اور چاہو تو ہم تمہیں معاف کر دیں۔ اس نے کہا امیر المومنین میں معافی چاہتا ہوں۔ آئندہ ایسی حرکت نہیں کروں گا۔





## عجب اور تکبر

اللہ تعالیٰ فرماتا ہے:

﴿كَذَلِكَ يَطْبَعُ اللَّهُ عَلَى كُلِّ قَلْبٍ مُّتَكَبِّرٍ جَبَّارٍ ۝﴾

”اسی طرح اللہ تعالیٰ ہر تکبر سرکش کے دل میں مہر لگا دیا کرتا ہے۔“

عجب اور تکبر نہایت رذیل اور کمینہ خصلتیں ہیں۔ ان اوصاف سے جاہل، اکھڑاپنی طاقت اور مقدار پر اترانے والے اور چلی طبیعتوں والے متصف ہوتے ہیں اور ایک بندہ بے مقدار کو تکبر کیونکر زیب دیتا ہے، جو گندے ناپاک پانی سے پیدا ہوا اور اس کا انجام بھی مردار بدبودار کی شکل میں سامنے آنے والا ہے۔ اگر آدمی اپنی اصلیت کو پرکھے اور انجام پر نظر رکھے تو ہرگز اس کے اندر تکبر کے کیڑے نہیں پیدا ہوں گے اور دیکھا جائے تو دوسروں پر اکڑنے اور اترانے کی کوئی معقول وجہ نہیں ہو سکتی۔ اس لیے کہ ہر انسان آدم کی اولاد ہے اور آدم کی تخلیق مٹی سے ہوئی اور اہل علم کی صفت تکبر کرنا اور غیروں کو حقیر جاننا کبھی بھی نہیں رہی ہے۔

علماء اس بات کو بھی بخوبی جانتے ہیں کہ اولین تکبر کرنے والا ابلیس لعین تھا۔ جب اللہ تعالیٰ نے اسے حضرت آدم علیہ السلام کی تعظیم کا حکم دیا تو اس نے اپنے آپ کے آتشی ہونے اور حضرت آدم کے خاکی ہونے کا نکتہ اٹھایا اور اس بات پر اکڑ گیا کہ آتشی خاکی کی تعظیم نہیں کر سکتا۔ اللہ تعالیٰ نے اس کی باتوں کو نقل کرتے ہوئے فرمایا:

﴿خَلَقْتَنِي مِنْ نَّارٍ وَخَلَقْتَهُ مِنْ طِينٍ ۝﴾

”تو نے مجھے آگ سے بنایا اور اسے مٹی سے پیدا کیا۔“

ابلیس کے تکبر اور آدم پر فوقیت کے اظہار کو اللہ نے متعدد آیتوں میں پیش کرتے ہوئے فرمایا:

﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ ط أَلَىٰ وَاسْتَكَبَرَ ۝﴾

## وَكَانَ مِنَ الْكَافِرِينَ ﴿٥٠﴾

”اس وقت کو یاد کرو جب ہم نے فرشتوں کو حکم دیا کہ آدم کی (بزرگانہ) تعظیم کرو تو سب نے تعظیم کی، مگر شیطان اس سے اتر آیا اور اپنے جی میں بڑا بن بیٹھا۔“

اور اگر کوئی آدمی زر کثیر کے بل پر اتراتا ہو تو اسے معلوم ہونا چاہیے کہ بہت سے بت پرست، بے دین، ملحدین اور کافروں کے پاس بے اندازہ دھن دولت ہے، لیکن کیا انہیں ان کی دھن دولت کی وجہ سے کوئی بڑائی یا مرتبہ حاصل ہوا؟ آخر قارون کے قصے سے عبرت لینی چاہیے، جس نے حضرت موسیٰ کے سامنے تکبر کیا۔ آپ کے حکموں پر چلنے سے انکاری ہوا اور اللہ اور اس کے پیغمبر حضرت موسیٰ علیہ السلام کے حکموں سے کھلی ہوئی سرتابی کی، اللہ نے اس کی سرگزشت پیش کرتے ہوئے فرمایا:

﴿إِنَّ قَارُونَ كَانَ مِنْ قَوْمِ مُوسَىٰ فَبَغَىٰ عَلَيْهِمْ ۖ وَآتَيْنَاهُ مِنَ الْكُتُوبِ مَا إِنَّ مَفَاتِحَهُ لَتَنُوءُ بِالْعُصْبَةِ أُولَى الْقُوَّةِ إِذْ قَالَ لَهُ قَوْمُهُ لَا تَفْرَحْ إِنَّ اللَّهَ لَا يُحِبُّ الْفَرِحِينَ ۖ وَابْتَغَ فِيمَا آتَاكَ اللَّهُ الدَّارَ الْآخِرَةَ وَلَا تَنْسَ نَصِيبَكَ مِنَ الدُّنْيَا وَأَحْسِنْ كَمَا أَحْسَنَ اللَّهُ إِلَيْكَ وَلَا تَبْغِ الْفُسَادَ فِي الْأَرْضِ ۖ إِنَّ اللَّهَ لَا يُحِبُّ الْمُسْرِفِينَ ۖ قَالَ إِنَّمَا أُوتِيتُهُ عَلَىٰ عِلْمٍ عِنْدِي ۖ وَأَوَّلَ يُعْلَمُ أَنَّ اللَّهَ قَدْ أَهْلَكَ مِنْ قَبْلِهِ مِنَ الْقُرُونِ مَنْ هُوَ أَشَدُّ مِنْهُ قُوَّةً وَأَكْثَرُ جَمْعًا وَلَا يُسْأَلُ عَنْ ذُنُوبِهِمُ الْجَحِيمُونَ ۖ﴾ ﴿٥١﴾

”قارون موسیٰ علیہ السلام کی قوم سے تھا۔ پھر وہ ان پر ظلم کرنے لگا اور ہم نے اس کو اتنا مال دیا کہ اس کے خزانوں کی چابیوں کو طاقت ور آدمیوں کی ایک جماعت بمشکل اٹھا سکتی تھی۔ جب اس کی قوم نے کہا اتر او نہیں، یقیناً اللہ تعالیٰ اترانے والوں کو پسند نہیں کرتا اور جو کچھ اللہ نے تجھے دیا ہے اس کے ذریعے سے آخرت کی تلاش کر اور دنیا سے اپنا حصہ نہ بھول اور احسان کر جیسا کہ اللہ نے تجھ پر احسان کیا اور ملک میں فساد نہ کر، کچھ شک نہیں کہ اللہ تعالیٰ مفسدوں

سے محبت نہیں کرتا اس نے کہا مجھ کو جو کچھ ملا ہے، میری لیاقت اور علم سے ملا ہے، کیا اسے معلوم نہیں تھا کہ اللہ تعالیٰ نے اس سے پہلے لوگوں کو ہلاک کیا جو اس سے زیادہ قوت والے تھے اور بہت سی جمعیت والے تھے اور جب (عذاب آتا ہے، تو) مجرموں سے گناہوں کی بابت سوال نہیں ہوتا۔ ﴿۲۵﴾

اور اگر کوئی اپنی حکومت اور سلطنت کے بل پر اکڑتا ہے تو اسے ملعون نمرود کے انجام پر غور کرنا چاہیے۔ جس نے احکام الہی اور اپنے پیغمبر حضرت ابراہیم علیہ السلام کے حکموں کے سامنے اکثر فحشیاں دکھائی، لیکن مجھ کے ذریعے اللہ تعالیٰ نے اسے برباد کیا، کہتے ہیں کہ یہ مجھ اس کے ناک کے راستے سے دماغ تک جا پہنچا اس سے وہ بے چین ہو گیا اور اسے کسی ایسے ہی شخص سے کچھ چین حاصل ہوتا تھا جو اس کے سر پر لگا تار جو تیاں رسید کرتا تھا۔

نیز فرعون کی ہلاکت کے اسباب پر غور کرنا چاہیے، جس نے بنی اسرائیل کے پیغمبر حضرت موسیٰ علیہ السلام کے سامنے تکبر کیا۔ اللہ اور اس کے پیغمبر کے حکموں کو ٹھکرایا اور بہت زیادہ تکبر کا مظاہرہ کیا۔ چنانچہ اللہ تعالیٰ فرماتا ہے:

﴿أَنَّا رَبُّكُمُ الْأَعْلَىٰ ۚ فَأَخَذَهُ اللَّهُ نَكَالَ الْأَخْزَةِ وَالْأُولَىٰ ۚ﴾ ﴿۲۶﴾

اللہ تعالیٰ نے اس آیت میں قارون کے جواب کو نقل کیا ہے جب اس کی قوم نے ہمدردی کرتے ہوئے اسے خیر کا مشورہ دیا تو اس نے کہا تھا مجھے جو کچھ ملا ہے میری لیاقت اور میرے علم پر ملا ہے، یعنی مجھے تمہاری رائے اور مشوروں کی ضرورت نہیں۔ مجھے اللہ تعالیٰ نے یہ دولت میرے ہنر کی بدولت دی ہے، کیونکہ وہ جانتا ہے کہ میں ہی اس کا حق دار ہوں، اسے مجھ سے محبت ہے لہذا تقدیراً مفہوم یہ ہوگا کہ مجھے یہ دولت اس لیے ملی کہ اللہ کو بھی معلوم ہے کہ میں اس کا اہل ہوں اور یہ ایسا ہی ہے جیسے اللہ تعالیٰ فرماتا ہے: ﴿فَإِذَا مَسَّ الْإِنْسَانَ ضُرٌّ دَعَا إِذَا حَوَّلَاهُ نِعْمَةً مِّنَّا قَالَ إِنَّمَا أُوتِيتُهُ عَلَىٰ عِلْمٍ﴾ (الزمر: ۴۹) یعنی اس نے مجھے جو دیا اس لیے دیا کہ وہ میرے حال کو بخوبی جانتا ہے۔ اللہ تعالیٰ نے اس کے اس دعوے کو رد کر دیا اور صاف صاف بتا دیا کہ اس کا محبت کا دعویٰ سن گھڑت اور جھوٹ ہے ﴿وَلَكُمُ الْعِلْمُ أَنَّ اللَّهَ قَدْ أَهْلَكَ مِنْ قَبْلِهِ مِنَ الْقُرُونِ مَنْ هُوَ أَشَدُّ مِنْهُ قُوَّةً وَأَكْثَرُ جَمْعًا﴾ (القصص: ۷۸) یعنی اس سے پہلے اس سے بڑے نامور گزرے۔ جنہیں ان کے کفر اور ناشکری کی بنا پر ملیا میٹ کر دیا گیا اور اللہ کو ان سے کوئی محبت نہیں تھی، اسی لیے اللہ تعالیٰ نے ارشاد فرمایا۔ ﴿وَلَا يُسْأَلُ عَنْ ذُنُوبِهِمُ الْمُجْرِمُونَ﴾ (القصص: ۷۸) مجرموں سے گناہوں کی بابت سوال نہیں ہوتا، کیونکہ وہ کوئی کم گناہ نہیں کیے ہوتے ہیں۔ (غلام تیسرا ابن کثیر) ﴿۷۹﴾ / النازعات: ۲۴-۲۵۔

” (فرعون نے) کہا میں تمہارا سب سے بڑا رب ہوں تو اللہ نے اس کو آخرت اور دنیا دونوں کے عذاب میں پکڑا۔“

بالا خرا اللہ تعالیٰ نے اسے اور اس کی فوج کو غرق کیا جیسا کہ چند آیات کے بعد اللہ تعالیٰ نے اس کے انجام کو ذکر کیا ہے۔ بہر کیف کسی لحاظ سے بھی دیکھا جائے تکبر کے جواز کی کوئی صورت نظر نہیں آئے گی۔

عجب اور تکبر کی اس بری عادت کا شکار بڑے بڑے امرا و زعماء اور دوسرا اور حکام ہوئے ہیں۔ بڑے بڑے وزیر، تاجرا اور جوانی کے نشے میں چور ہونے والوں کو یہ مرض لاحق ہوا ہے اور جب انہیں کچھ دولت یا وجاہت ہاتھ آئی، ان کی پیشانی پر بل پڑا ہے اور ان کی اڑان اتنی اونچی ہوئی ہے کہ جب انہیں کوئی سلام کرتا ہے تو وہ جواب نہیں دیتے۔ ان کے گھر جا کر ملو تو ان کے چہرے پر بشارت اور تازگی نظر نہیں آتی۔ اس کی بجائے ان کے اندر تند خوئی اور بدمزاجی غالب ہوتی ہے۔ حالانکہ اللہ تعالیٰ فرماتا ہے:

﴿وَإِذَا حُيِّتُمْ بِحَسَنَةٍ فَسَبَّوْا بِهَا وَرُدُّوها إِنَّ اللَّهَ كَانَ عَلَىٰ كُلِّ شَيْءٍ حَسِيبًا﴾ ❁

”جب تم کو کوئی تحفہ دے تو اس کے بدلے اس کو اچھا تحفہ دیا کرو یا کم از کم اسی جیسا دیا کرو۔ بے شک اللہ ہر چیز کا حساب لینے والا ہے۔“

یہ اپنی اکڑفوں، طیش اور گھمنڈ کی وجہ سے اللہ اور اس کے رسول کے حکموں کی خلاف ورزی کرتے ہیں اور بھول جاتے ہیں کہ اللہ نے انہیں ناپاک قطرہ آب سے پیدا کیا اور کسی کو کسی پر کوئی فوقیت نہیں سوائے تقویٰ کے، جیسا کہ حدیث شریف میں ہے:

((لَا فَضْلَ لِعَرَبِيٍّ عَلَىٰ عَجَمِيٍّ وَلَا لِعَجَمِيٍّ عَلَىٰ عَرَبِيٍّ وَلَا لَبَيْضٍ عَلَىٰ أَسْوَدٍ وَلَا لَأَسْوَدٍ عَلَىٰ أَيْبُضٍ إِلَّا بِالتَّقْوَىٰ)) ❁

❁ ۴/ النساء: ۸۶۔ ❁ مسند احمد: ۵/ ۴۱۱؛ شعب الایمان للبیہقی: ۷/ ۱۳۲، حدیث: ۴۷۷۴؛ حلیۃ الاولیاء: ۳/ ۱۱۹، حدیث: ۳۳۹۳؛ شیخ البانی رحمہ اللہ نے اس حدیث کو صحیح لغیرہ قرار دیا ہے: صحیح الترغیب والترہیب: ۳/ ۱۳۵، حدیث: ۲۹، ۶۴؛ سلسلۃ الاحادیث الصحیحۃ: ۶/ ۴۵۳، حدیث: ۲۷۰۰۔

”کسی عربی کو کسی عجمی پر کسی عجمی کو کسی عربی پر، کسی گورے کو کسی کالے پر اور کسی

کالے کو کسی گورے پر کوئی فوقیت نہیں سوائے تقویٰ اور پرہیزگاری کے۔“

لیکن یہ گھمنڈی لوگ اپنی نوع کے انسانوں پر ہی نہیں بلکہ ان اہل علم کے سامنے بھی گھمنڈ کرتے ہیں جو ان سے کہیں زیادہ افضل اور عالی مرتبہ ہیں۔ جب یہ کسی نادار نو جوانوں کو پھٹا پرانا کپڑا پہنتے ہوئے دیکھتے ہیں تو اسے جانور سمجھتے ہیں، حالانکہ دنیا کے مسلمان کو یا عام انسانوں کو اسلامی یا انسانی رشتے سے بھائی کہنا چاہیے اور اخوت اور بھائی چارگی کا تقاضا ہے کہ میل محبت اور آپس میں انکسار کا جذبہ پروان پائے اور اس کا کم سے کم درجہ یہی ہے کہ سلام کرنے یا جواب دینے میں پہل کی جائے، یہ نہیں کہ کسی کو دیکھ کر پیشانی پر بل آ جائے اور اپنے آپ کو بڑا سمجھا جائے۔ یہ اچھی حرکتیں وہی لوگ کرتے ہیں، جنہیں اللہ نے پست اور سرگشتہ کیا اور انہوں نے ابلیس لعین کی پیروی کی۔ اگر انہوں نے توبہ نہیں کی تو ان کا انجام جہنم ہوگا اور وہ برا ٹھکانا ہے۔

ذیل میں ہم چند آیات اور بعض روایات اس مضمون سے متعلق نقل کرتے ہیں۔ ممکن ہے اللہ تعالیٰ جسے چاہے گارہ راست پر چلنے کی توفیق عطا فرمائے گا۔ اللہ تعالیٰ فرماتا ہے:

﴿وَلَا تَمْنِ فِي الْأَرْضِ مَرَحًا إِنَّكَ لَنْ تَخْرِقَ الْأَرْضَ وَلَنْ تَبْلُغَ الْجِبَالَ طُولًا﴾ ﴿١٧﴾

”اور زمین پر متکبرانہ وضع سے نہ چلو (ایسی چال سے) تم زمین کو نہ پھاڑ سکو گے اور نہ طول میں پھاڑ کے برابر ہو جاؤ گے۔“

﴿وَلَا تَصْغُرْ خَدَّكَ لِلنَّاسِ وَلَا تَمْنِ فِي الْأَرْضِ مَرَحًا إِنَّ اللَّهَ لَا يُحِبُّ كُلَّ مُخْتَالٍ فَخُورٍ﴾ ﴿٣٧﴾

”اور تکبر کی وجہ سے لوگوں سے منہ نہ پھیر لے اور زمین پر اتراتا ہوا نہ چلا کر، اللہ تعالیٰ تکبر اور فخر کرنے والوں سے ہرگز محبت نہیں کرتا۔“

﴿سَأَصْرِفُ عَنْ آيَتِيَ الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ وَإِنْ يَرَوْا كَلًّا  
 آيَةً لَا يُؤْمِنُوا بِهَا وَإِنْ يَرَوْا سَبِيلَ الرُّشْدِ لَا يَتَّخِذُوهُ سَبِيلًا وَإِنْ يَرَوْا  
 سَبِيلَ الْغَيِّ يَتَّخِذُوهُ سَبِيلًا ذَلِكَ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ ۝﴾

”جو لوگ زمین پر ناحق بڑائی کرتے ہیں، میں ان کو اپنے حکموں سے پھیر  
 دوں گا، اگرچہ ہر قسم کے نشان اور معجزے بھی دیکھیں تو بھی ان پر ایمان نہیں  
 لائیں گے اور اگر ہدایت کی راہ دیکھیں گے تو ان پر نہ چلیں گے اور اگر گمراہی  
 کی راہ دیکھیں گے تو جھٹ سے اس راہ کو اپنی راہ بنالیں گے، کیونکہ وہ ہمارے  
 حکموں سے انکاری اور بے پروا ہیں۔“

اب روایات کی طرف آئیے!

① حضرت ابوسعید خدری رضی اللہ عنہ اور حضرت ابو ہریرہ رضی اللہ عنہ سے منقول ہے، وہ کہتے ہیں کہ  
 رسول اللہ صلی اللہ علیہ وسلم نے ارشاد فرمایا:

((يَقُولُ اللَّهُ عَزَّوَجَلَّ الْعِزُّ إِزَارُهُ وَالْكِبْرِيَاءُ رِذَاءُهُ فَمَنْ يَنَازِعُنِي  
 عَدْبَتُهُ))

”اللہ تعالیٰ فرماتا ہے عزت اس کا تہبند ہے اور تکبر اس کی چادر ہے، جو شخص  
 اس سلسلے میں مجھ سے ٹھینچ تان کرے گا میں اس کو عذاب دوں گا۔“

اس روایت کو مسلم نے نقل کیا ہے، نیز برقانی نے اس کو اسی طریق سے نقل کیا ہے۔  
 جس سے مسلم نے اس کو نقل کیا، البتہ ان کے الفاظ یہ ہیں:

((الْعِزُّ إِزَارِي وَالْكِبْرِيَاءُ رِذَائِي فَمَنْ نَازَعَنِي شَيْئًا مِنْهُمَا عَدْبَتُهُ))

”عزت میرا تہبند ہے اور تکبر میری چادر ہے، جس نے مجھ سے اس کے لیے  
 کھینچ تان کی میں اسے عذاب دوں گا۔“

② ۷/الاعراف: ۱۴۶۔ صحیح مسلم، کتاب البر والصلة، باب تحریم الکبر،

حدیث: ۲۶۲۰؛ الادب المفرد للبخاری، حدیث: ۵۵۲۔

③ صحیح مسلم کتاب البر والصلة، باب تحریم الکبر حدیث: ۲۶۲۰؛ الادب  
 المفرد للبخاری حدیث: ۵۵۲۔

اس روایت کو ابو داؤد، ابن ماجہ اور ابن حبان نے اپنی صحیح میں صرف حضرت ابو ہریرہ رضی اللہ عنہ سے نقل کیا کہ رسول اللہ صلی اللہ علیہ وسلم نے فرمایا:

((قَالَ اللَّهُ تَبَارَكَ وَتَعَالَى الْكِبْرِيَاءُ رِدَائِي وَالْعُظْمَةُ إِزَارِي فَمَنْ نَازَعَنِي وَاحِدًا مِنْهُمَا قَذَفْتُهُ فِي النَّارِ)) ❁

”اللہ تعالیٰ فرماتا ہے، تکبر میری چادر ہے اور عظمت میرا تہبند ہے جس نے ان میں سے کسی کو مجھ سے چھیننے کی کوشش کی میں اسے دوزخ میں پھینک دوں گا۔“

② حضرت حارثہ بن وہب رضی اللہ عنہ سے منقول ہے، وہ کہتے ہیں کہ میں نے سنا رسول اللہ صلی اللہ علیہ وسلم ارشاد فرماتے ہیں:

((أَلَا أُخْبِرُكُمْ يَا هَلِ النَّارِ كُلُّ جَوَاطِ مُسْتَكْبِرٍ)) ❁

”سنو! کیا میں تمہیں دوزخیوں کی نشان دہی نہ کر دوں، ہر دوزخی تند خوشک مزاج بے حد اکڑفوں کرنے والا اور اترانے والا ہوتا ہے۔“

اس روایت کو امام بخاری اور مسلم نے نقل کیا ہے۔

③ حضرت ابوسعید خدری رضی اللہ عنہ سے مروی ہے، وہ رسول اللہ صلی اللہ علیہ وسلم سے نقل کرتے ہیں کہ آپ صلی اللہ علیہ وسلم نے ارشاد فرمایا:

((اُحْتَجَّتِ الْجَنَّةُ وَالنَّارُ فَقَالَتِ النَّارُ فِي ضُعَفَاءِ الْمُسْلِمِينَ وَمَسَاكِينِهِمْ فَقَضَى اللَّهُ بَيْنَهُمَا إِنَّكَ الْجَنَّةُ رَحِمَتِي أَرْحَمُ بِكَ مَنْ أَسَاءَ وَإِنَّكَ النَّارُ عَذَابِي أَعَذَّبُ بِكَ مَنْ أَسَاءَ وَلِكُلِّكُمَا عَلَى مَلُو

❁ سنن ابو داؤد، کتاب اللباس، باب ما جاء في الكبر، حديث: ٤٠٩٠؛ سنن ابن ماجه، کتاب الزهد، باب البراءة من الكبر والتواضع، حديث: ٤١٧٤؛ الاحسان في تقريب صحيح ابن حبان: ٣٥ / ٢، حديث: ٣٢٨، حافظ زبير علي زكي نے سنن ابی داؤد کی تحقیق ١٤٢ / ٣ حدیث: ٢٠٩٠، سنن ابن ماجہ کی تحقیق ٢٥٣ / ٥ حدیث: ٣١٤٢ میں اس حدیث کی سند کو صحیح قرار دیا ہے۔

❁ صحیح بخاری، کتاب الادب، باب الكبر، حديث: ٦٠٧١؛ صحيح مسلم، کتاب الجنة، باب النار يدخلها الجبارون والجنة يدخلها الضعفاء، حديث: ٢٨٥٣۔

﴿هُمَا﴾

”دوزخ اور جنت کا مناظرہ ہوا۔ دوزخ نے کہا میرے اندر بڑے بڑے ظالم اور مغرور لوگ داخل ہوں گے، جنت نے کہا میرے اندر کمزور مسکین لوگ داخل ہوں گے۔ اللہ تعالیٰ نے جنت سے فرمایا تو میری رحمت ہے، جس بندے پر میں رحم کرنا چاہوں گا۔ تیرے ذریعے کر دوں گا اور (دوزخ سے کہا) تو میرا عذاب ہے جسے میں عذاب دینا چاہوں گا تیرے ذریعے عذاب دوں گا، مگر تم میں سے ہر ایک کا بھرنا مجھ پر ضروری ہے۔“

اس روایت کو مسلم رحمہ اللہ نے نقل کیا ہے۔

④ حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ نے ارشاد فرمایا:

((لَا يَدْخُلُ الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ)) قَالَ رَجُلٌ إِنَّ الرَّجُلَ يُحِبُّ أَنْ يَكُونَ ثَوْبُهُ حَسَنًا وَنَعْلُهُ حَسَنَةً قَالَ: ((إِنَّ اللَّهَ جَمِيلٌ يُحِبُّ الْجَمَالَ الْكِبَرُ: بَطَرُ الْحَقِّ وَغَمْطُ النَّاسِ)) ﴿﴾

”جنت میں ایسا کوئی شخص داخل نہیں ہوگا جس کے دل میں ایک ذرہ برابر تکبر ہوگا۔ ایک شخص نے کہا آدمی یہ چاہتا ہے کہ اس کا کپڑا اچھا رہے، اس کا جوتا اچھا رہے (تو کیا یہ تکبر ہوگا) آپ ﷺ نے فرمایا (نہیں)۔ یہ تو حسن و جمال ہے اور اللہ تعالیٰ جمیل ہے اور جمال کو پسند کرتا ہے۔ تکبر تو حق کو دبانے اور لوگوں کو حقیر سمجھنا ہے۔“


اس روایت کو امام مسلم نے نقل کیا ہے۔ ﴿﴾

صحیح مسلم، کتاب الجنة، باب النار يدخلها الجبارون والجنة يدخلها الضعفاء، حدیث: ۲۸۴۷-۲۸۴۶۔

صحیح مسلم، کتاب الایمان، باب تحریم الکبر و بیانہ، حدیث: ۹۱۔

مذکورہ روایات کتاب الترغیب والترہیب سے منقول ہیں۔





## پڑوسی کوستانا

اللہ تعالیٰ نے پڑوسی کے ساتھ حسن سلوک کی تاکید فرمائی اور ان کے ساتھ احسان کا ایسا ہی حکم دیا جیسے والدین، قرابت داروں، یتیموں اور مسکینوں کے ساتھ احسان کا حکم فرمایا۔ ارشاد باری تعالیٰ ہے:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنبِ وَائِنِ السَّبِيلِ ۚ وَمَا مَلَكَتْ أَيْمَانُكُمْ ۚ إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا﴾ ﴿٤﴾

”اور اللہ تعالیٰ کی عبادت میں مشغول رہو، اس کا شریک کسی کو نہ ٹھہراؤ اور ماں باپ کے ساتھ احسان کرو، بلکہ قریبی رشتہ داروں، یتیموں، مسکینوں، نزدیک

﴿٤ / النساء: ٣٦﴾، حافظ ابن رجب نے کہا کہ اس آیت میں اللہ تعالیٰ نے حقوق اللہ اور حقوق العباد کا ذکر فرمایا ہے اور حقوق العباد کی پانچ قسمیں بیان فرمائیں: (۱) ان بندوں کے حقوق جن میں آپس میں قرابت داری اور رشتہ ہو، ان میں خاص طور پر والدین کا ذکر کیا، کیونکہ دیگر رشتہ داروں کی نسبت انہیں امتیاز اور فوقیت حاصل ہے۔ پھر والدین، اولاد کے عدم سے وجود میں آنے کا سبب ہوتے ہیں اولاد کی تربیت کرتے ہیں اور انہیں اخلاقی تعلیم دیتے ہیں۔ (۲) ان بندوں کے حقوق جو خود کمزور ہیں اور احسان کیے جانے کے مستحق ہوتے ہیں، ان انسانوں کی دو قسمیں ہیں، وہ انسان جو بدنی کمزوری کی وجہ سے استحقاق رکھتے ہوں، جیسے یتیم اور جن کے پاس مال نہ رہے، جیسے مسکین (۳) وہ لوگ جنہیں قرابت اور پڑوسی حاصل ہے، ان لوگوں کی بھی تین قسمیں ہیں، نزدیک کے پڑوسی، دور کے پڑوسی ساتھ والے (۴) وہ لوگ جو کسی کے پاس آتے جاتے ہوں، لیکن ان کے پاس اقامت اختیار نہ کرتے ہوں، یہ لوگ ابن سبیل یعنی مسافر ہیں، جو کسی اجنبی وطن کو جاتے ہوں۔ بعض نے ان کی وضاحت مہمان سے بھی کی ہے یعنی وہ مسافر جو کہیں مہمان ہو کر اترے (۵) ”ملک یمین۔“ یعنی ماتحت غلام، رسول اللہ ﷺ نے اپنی وفات کے وقت ان کے ساتھ حسن سلوک کی تاکید فرمائی ہے۔ چنانچہ آپ ﷺ نے فرمایا: ((الصلوة وما ملکت أيمانكم)) بعض سلف نے اس کے ضمن میں ان جانوروں کا بھی ذکر کیا ہے جو انسانوں کے زیر نگیں اور ماتحت ہوں۔

سنن ابی داؤد، کتاب الادب، باب فی حق المملوک، حدیث: ۵۱۵۶؛ سنن ابن ماجہ: ۱۶۲۵، ۲۶۹۸، حافظ زبیر علی زئی رحمہ اللہ نے اس کی سند کو ضعیف قرار دیا ہے۔

اور دور کے پڑوسیوں اور ساتھ والوں سے مسافروں اور غلاموں سے احسان کیا کرو۔ اللہ تعالیٰ متکبروں اور اترانے والوں سے محبت نہیں کیا کرتا۔“  
مذکورہ روایتیں کتاب الترغیب والترہیب سے منقول ہیں۔

اس آیت شریفہ میں پڑوسی کے ساتھ احسان کی تاکید وارد ہے اور اس کا مفہوم واضح ہے کہ احسان کی ضد بدسلوکی ہے اور وہ حرام ہے، چنانچہ احادیث میں مذکور ہے کہ بالعموم، آپ ﷺ نے پڑوسی کو ستانے سے روکا اور کبھی اس کے اعزاز و اکرام کا حکم فرمایا، جیسا کہ ذیل کی احادیث سے واضح ہوتا ہے۔

① حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا:

((مَنْ كَانَ يَوْمٌ بِاللَّهِ وَالْيَوْمِ الْآخِرِ فَلَا يُؤْذِ جَارَهُ وَمَنْ كَانَ يَوْمٌ بِاللَّهِ وَالْيَوْمِ الْآخِرِ فَلْيُكْرِمْ ضَيْفَهُ وَمَنْ كَانَ يَوْمٌ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ)) ❀

”جو کوئی اللہ تعالیٰ پر اور آخرت کے دن پر ایمان رکھتا ہے، اسے چاہیے کہ اپنے پڑوسی کو نہ ستائے اور جو کوئی اللہ تعالیٰ پر اور آخرت کے دن پر ایمان رکھتا ہے۔ اسے چاہیے کہ اپنے پڑوسی کا اکرام کرے اور جو کوئی اللہ اور آخرت کے دن پر ایمان رکھتا ہے۔ اسے چاہیے کہ اچھی بات کہے ورنہ خاموش رہے۔“  
اس روایت کو امام بخاری اور مسلم رحمہما نے نقل کیا اور مسلم کی ایک روایت میں ہے۔  
((مَنْ كَانَ يَوْمٌ بِاللَّهِ وَالْيَوْمِ الْآخِرِ فَلْيُحْسِنِ إِلَى جَارِهِ)) ❀  
”جو کوئی اللہ اور آخرت کے دن پر ایمان رکھتا ہے اسے اپنے پڑوسی کے ساتھ احسان کرنا چاہیے۔“

اللہ رب العزت نے پڑوسی کے ساتھ حسن سلوک کا حکم فرمایا۔ رسول اللہ ﷺ نے

❀ صحیح بخاری، کتاب الادب، باب اکرام الضیف و خدمتہ ایاہ بنفسہ، حدیث: ۶۱۳۶؛ صحیح مسلم، کتاب الایمان، باب الحث علی اکرام الجار والضيف ولزوم الصمت الا عن الخیر وكون ذلك كله من الایمان، حدیث: ۴۷۔ ❀ صحیح مسلم، کتاب الایمان، باب الحث علی اکرام الجار والضيف، حدیث: ۴۸۔

اللہ اور آخرت کے دن پر ایمان لانے کو پڑوسی کے نہ ستانے پر موقوف رکھا اور فرمایا کہ جو کوئی اللہ پر اور آخرت کے دن پر ایمان لاتا ہے اسے چاہیے کہ اپنے پڑوسی کو نہ ستائے، اس حدیث کا واضح مفہوم یہی ہے کہ جو کوئی پڑوسی کو ستائے گا وہ اللہ تعالیٰ اور اس کے رسول ﷺ پر کامل ایمان لانے والا نہیں ہو سکتا۔ اگر وہ کامل ایمان رکھتا تو اس کا یہ ایمان اپنے پڑوسی کو ستانے سے روک دیتا ہے اور پڑوس ہی نہیں، بلکہ اللہ تعالیٰ نے تمام مسلمان مردوں اور عورتوں کو ستانے سے منع کیا: خواہ پڑوسی ہوں، یا نہ ہوں۔

اللہ تعالیٰ کا ارشاد ہے:

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا فَقَدْ احْتَمَلُوا  
بُهْتَانًا وَإِنَّمَا كُفِيَّتْهُمْ﴾

”جو لوگ مسلمان مردوں اور عورتوں کو بغیر کسی (قابل ملامت) کام کے ایذا دیتے ہیں، وہ بہت بڑے بہتان اور صریح گناہ (کا بوجھ اپنی گردن پر اٹھاتے ہیں۔“

مسلمانوں ہی کی طرح کافروں، ذمیوں اور جن سے معاہدہ کیا گیا ہے، ان سب کو ستانے سے ممانعت وارد ہے اور مذکورہ آیت میں مومنوں کے ستانے کا ذکر محض ایک گونہ قید ہے اور یہ حکم تغلیب وارد ہے، کیونکہ حدیث شریف میں ہے:

((مَنْ آذَى ذِمِّيًّا فَإِنَّا خَصَمُهُ يَوْمَ الْقِيَامَةِ))

۳۳/ الاحزاب: ۵۸۔ تاریخ بغداد للبغدادی: ۸/ ۳۷۰، حدیث: ۴۷۲؛ کتاب الموضوعات ابن الجوزی: ۲/ ۶۳۳، حدیث: ۱۲۰۷؛ الجامع الصغير للسيوطی، حدیث: ۸۲۷۰؛ شیخ البانی رحمہ اللہ نے غایۃ المرام فی تخریج احادیث الحلال والحرام، صفحہ: ۲۷۱، حدیث: ۴۷۰ میں اس حدیث کو منکر اور ضعیف الجامع الصغير، حدیث: ۵۳۱۴ میں ضعیف قرار دیا ہے۔ البتہ سنن ابو داود، کتاب الخراج، باب فی تفسیر اهل الذمة اذا اختلفوا بالتجارات، حدیث: ۳۰۵۲ میں ہے کہ ”جس نے معاہدہ (جس کے ساتھ جنگ نہ کرنے کا معاہدہ ہو) پر ظلم کیا یا اس کی حق تلفی کی یا اس کی طاقت سے زیادہ بوجھ اس پر ڈال دیا یا اس کی مرضی کے بغیر اس کی کوئی چیز لے لی تو قیامت کے دن میں اس کی طرف سے مقدمہ لڑوں گا۔“ شیخ البانی رحمہ اللہ نے اس حدیث کو حسن قرار دیا ہے۔ صحیح الترغیب والترہیب: ۱۵۶/۳ حدیث ۳۰۰۶۔

”جس نے کسی ذمی کو اذیت پہنچائی تو قیامت کے دن میں اس کا مقابل رہوں گا۔“

② حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا: ((وَاللّٰهُ لَا يُؤْمِنُ وَاللّٰهُ لَا يُؤْمِنُ وَاللّٰهُ لَا يُؤْمِنُ)) قِيلَ وَمَنْ يَّارَسُوْلَ اللّٰهِ؟ قَالَ: ((الَّذِي لَا يَأْمَنُ جَارُهُ بَوَائِقِهِ)) ❁

”اللہ کی قسم وہ مومن نہیں، اللہ کی قسم وہ مومن نہیں، اللہ کی قسم وہ مومن نہیں۔ عرض کیا: گیا کون اے اللہ کے رسول صلی اللہ علیہ وسلم؟ آپ نے فرمایا جس کا پڑوسی اس کی اذیتوں سے محفوظ نہ رہے۔“

اس روایت کو امام احمد، امام بخاری اور امام ترمذی رحمہم اللہ نے ذکر کیا ہے۔ صحیح مسلم کی ایک روایت میں ہے: ((لَا يَدْخُلُ الْجَنَّةَ مَنْ لَا يَأْمَنُ جَارُهُ بَوَائِقِهِ)) ❁

”وہ شخص جنت میں نہیں جائے گا۔ جس کا پڑوسی اس کی مصیبتوں سے محفوظ نہ رہے۔“

③ حضرت انس رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا: ((وَالَّذِي نَفْسِي بِيَدِهِ لَا يُؤْمِنُ عَبْدٌ حَتَّى يُحِبَّ لِجَارِهِ)) أَوْ قَالَ ((لَا خِيَةَ مَا يُعْبَهُ لِنَفْسِهِ)) ❁

”اس ذات کی قسم جس کے ہاتھ میں میری جان ہے! تم میں سے کوئی اللہ کا بندہ اس وقت تک ایمان والا نہیں ہوگا، جب تک کہ وہ اپنے پڑوسی کیلئے وہی پسند نہ کرے جو اپنے لیے کرتا ہے۔“ یا فرمایا: ”اپنے بھائی کیلئے۔“

❁ صحیح بخاری، کتاب الادب، باب اثم من لا يأمن جاره بوائقه، حدیث: ۶۰۱۶، مسند احمد: ۲/۲۸۸۔ ❁

صحیح مسلم، کتاب الایمان، باب بیان تحریم ایذاء الجار، حدیث: ۴۶۔

❁ صحیح مسلم، کتاب الایمان، باب الدلیل علی أن من خصال الایمان ان يحب لأخيه المسلم ما يحب لنفسه من الخير، حدیث: ۴۵/۷۲۔

④ حضرت ابو ہریرہ رضی اللہ عنہ کہتے ہیں کہ ایک شخص نے رسول اللہ صلی اللہ علیہ وسلم سے عرض کیا:  
يَا رَسُولَ اللَّهِ إِنْ قُلَانَةَ تُذَكِّرُ مِنْ كَثَرَةِ صَلَاتِهَا وَصَدَقَتِهَا  
وَصِيَامِهَا غَيْرَ أَنَّهُا تُؤْذِي جِيرَانَهَا بِلِسَانِهَا قَالَ: ((هِيَ فِي النَّارِ))  
قَالَ يَا رَسُولَ اللَّهِ فَإِنْ قُلَانَةَ تُذَكِّرُ مِنْ قَلَّةِ صِيَامِهَا وَصَلَاتِهَا  
وَأَنَّهَا تَصَّدَّقُ بِأَلْتَوَارِ مِنَ الْإِقْطِ وَلَا تُؤْذِي جِيرَانَهَا قَالَ: ((هِيَ  
فِي الْجَنَّةِ)) ❀

یا رسول اللہ صلی اللہ علیہ وسلم! فلاں عورت اپنی نماز، خیرات اور روزوں کی کثرت کی وجہ  
سے مشہور ہے، لیکن ساتھ ہی وہ اپنے پڑوسیوں کو اپنی زبان سے ستاتی ہے۔  
آپ صلی اللہ علیہ وسلم نے فرمایا: ”وہ جہنم میں جائے گی۔“ عرض کیا یا رسول اللہ صلی اللہ علیہ وسلم!  
فلاں عورت اپنی کم نماز اور کم روزے کی وجہ سے مشہور ہے اور بس پیہر کا بڑا ملکا  
خیرات کرتی ہے۔ لیکن پڑوسیوں کو ستاتی نہیں۔ آپ صلی اللہ علیہ وسلم نے فرمایا: ”وہ  
جنت میں جائے گی۔“

اس روایت کو احمد، بزار اور ابن حبان رحمہم اللہ نے اپنی صحیح میں نقل کیا اور حاکم رحمہ اللہ نے  
بھی اس کو نقل کیا اور کہا کہ اسکی اسناد صحیح ہے۔

مذکورہ بالا پہلی حدیث میں اللہ تعالیٰ اور آخرت کے دن پر ایمان کو اس پر موقوف کیا کہ  
پڑوسی کو تکلیف نہ دی جائے۔ دوسری حدیث میں رسول اللہ صلی اللہ علیہ وسلم نے تین بار قسم کھا کر فرمایا:  
”وہ شخص مومن نہیں جو پڑوسیوں کو ستاتا ہے۔“ صحیح مسلم کی ایک روایت میں ہے کہ وہ شخص  
جنت میں نہیں جائے گا جس کا پڑوسی اس کے شر اور فساد سے محفوظ نہ ہو۔ ❀ تیسری حدیث

❀ مسند احمد: ۲/ ۴۴۰؛ مسند البزار، (کشف الاستار عن زوائد البزار): ۲/ ۳۸۲  
حدیث: ۱۹۰۲؛ الاحسان فی تقریب صحیح ابن حبان: ۱۳/ ۷۷-۷۶، حدیث:  
۵۷۶۴؛ مواردالظمان الی زوائد ابن حبان، حدیث: ۲۰۵۴؛ مستدرک حاکم: ۴/ ۱۶۶  
وطبع جدید: ۷/ ۲۶۰۸، حدیث: ۷۳۰۴؛ الادب المفرد للبخاری، حدیث: ۱۱۹؛  
شیخ البانی رحمہ اللہ نے اس حدیث کو صحیح قرار دیا ہے۔

❀ صحیح مسلم، کتاب الایمان، باب بیان تحریم ایذاء الجار، حدیث: ۴۶۔

میں ایمان ہی سے انکار کیا گیا تا وقتیکہ آدمی اپنے پڑوسی کیلئے بھی وہی کچھ پسند نہ کرے، جو اپنے لیے پسند کرتا ہو، اس لیے جب تک وہ اپنے پڑوسی کیلئے وہی پسند نہیں کرے گا، جو وہ اپنے لیے کرتا ہے، اس کا ایمان کامل نہیں ہوگا۔

چوتھی حدیث میں رسول اللہ ﷺ نے خبر دی کہ ایک عورت اپنی پڑوسیوں کو اذیت پہنچاتی تھی اس لیے وہ دوزخ میں گئی، حالانکہ وہ بکثرت نمازیں پڑھتی تھی اور خیرات وغیرہ کرتی تھی۔

مذکورہ دونوں آیتوں اور ان احادیث سے اور دوسری متعدد روایتوں سے یہ واضح ہوتا ہے کہ مسلمان کو چاہیے کہ اپنے پڑوسی کا اکرام کرے، پڑوسی کو ستانا سخت گناہ کبیرہ ہے۔ آپ ﷺ نے تین بار قسم کھا کر اس شخص کے صاحب ایمان ہونے سے انکار فرمایا جس کے شر اور فساد سے اس کا پڑوسی محفوظ نہیں۔

تیسری حدیث میں اس شخص کے مومن نہ ہونے کا اعلان ہے جو اپنے پڑوسی کے لیے وہی کچھ پسند نہیں کرتا جو وہ اپنے لیے پسند کرتا ہے، ان روایتوں میں پڑوسیوں کے حقوق کی سخت تاکید وارد ہے اور پڑوسیوں کے حقوق کی بابت رسول اللہ ﷺ نے اس حد تک تاکید فرمائی ہے۔

⑤ حضرت ابن عمر اور حضرت عائشہ رضی اللہ عنہا سے منقول ہے کہ آپ ﷺ نے ارشاد فرمایا:

((مَا زَالَ جِبْرِئِيلُ عَلَيْهِ السَّلَامُ يُوصِيْنِي بِالْجَارِ حَتَّى ظَنَنْتُ أَنَّهُ سَيُورِثُهُ)) ❁

❁ صحیح بخاری، کتاب الادب، باب الوصاءة بالجار، حدیث: ۶۰۱۵-۶۰۱۴؛

صحیح مسلم، کتاب البر والصلۃ، باب الوصیۃ بالجار والاحسان الیہ، حدیث:

۲۶۲۵-۲۶۲۴۔

❁ ابن جریر رحمہ اللہ کہتے ہیں کہ میراث کی دو قسمیں ہیں حسی اور معنوی۔ یہاں وراثت سے حسی وراثت مراد ہے۔ معنوی وراثت علم کی ہوتی ہے اور وہ بھی یہاں مراد ہو سکتی ہے، کیونکہ پڑوسی کا پڑوسی پر یہ بھی حق ہے کہ اسے حاجت اور ضرورت کے مطابق تعلیم دے۔ واللہ اعلم۔ پڑوسی کا لفظ ہر قسم کے پڑوسی پر صادق آتا ہے، خواہ وہ مسلمان ہو یا کافر، عابد، زاہد یا فاسق ہو یا جبر، دشمن ہو یا دوست۔ نزدیک کا ہو یا اجنبی۔

علامہ ابن حجر عسقلانی نے کہا ہے کہ پڑوسیوں کی تین قسمیں ہیں: (۱) عزیز مسلم پڑوسی، اس کے تین حقوق ہیں: حق جوار، حق اسلام اور حق قربابت (۲) صرف مسلم پڑوسی، اسے دو حق حاصل ہیں: پڑوسی کا حق اور اسلام کا حق =

”جبرائیل مجھے پڑوسی کی بابت اس قدر تاکید کرتے رہے کہ میں سمجھنے لگا کہ اسے وراثت بھی دی جائے گی۔“  
اس روایت کو مسلم نے نقل کیا ہے۔

اس مقام پر رک کر ایک مسلمان کو سوچنا چاہیے کہ آخر پڑوسی کا مرتبہ کتنا بلند ہے کہ امین وحی حضرت جبرائیل علیہ السلام رسول اللہ ﷺ کو وصیت کرتے ہیں اور پڑوسی کے ساتھ حسن سلوک کی اس قدر بار بار تاکید فرماتے ہیں کہ آپ ﷺ نے خیال فرمایا کہیں اللہ تعالیٰ ایک پڑوسی کے مرنے پر دوسرے پڑوسی کو وارث نہ ٹھہرا دے۔ گویا وہ ایک جان دو قالب ہیں۔

لیکن رسول اللہ ﷺ کی اس قدر تاکید کے باوجود ہم عام مسلمانوں کو دیکھتے ہیں کہ وہ پڑوسی کے حقوق کی رعایت نہیں کرتے، بلکہ انہیں کبھی زبان سے اور کبھی ہاتھ پاؤں سے ستاتے ہیں، کبھی بالواسطہ انہیں تنگ کرتے ہیں، مثلاً اپنے گھر کی چھت اتنی اونچی رکھتے ہیں کہ ہمسایہ کی عورتوں پر نظریں پڑیں یا گھر کا بیت الخلاء کچھ ایسا بناتے ہیں کہ اسکی بدبو سے پڑوسی کا دماغ پھٹ جائے وغیرہ وغیرہ۔ ایک طرف ان ایذا رسانوں کو دیکھئے اور دوسری طرف قرآن پاک کی آیات اور رسول اللہ ﷺ سے منقول روایتوں کو دیکھئے جن میں بدسلوکی اور ایذا رسانی سے ممانعت وارد ہے۔ درحقیقت جہالت اور ایمانی کمزوری کی وجہ سے انسان، عقل، شرع، رسم و رواج اور اخلاق و کردار کی پوری خلاف ورزی کرتا ہے اور مروت، شرافت، غیرت اور کسی

== (۳) ذمی پڑوسی، اس کو بھی اذیت سے بچانا ضروری ہے اور اس کے ساتھ نیکی کا معاملہ کرنا چاہیے۔ کیونکہ اس سے بھی خیر کی توقع ہے۔ چنانچہ پہل تسری رضی اللہ عنہ نے اپنے مجوسی پڑوسی کے ساتھ ایسا ہی کیا۔ مجوسی نے اپنے بیت الخلاء کو کچھ اس طرح بنایا تھا کہ کچھ کند حضرت پہل رضی اللہ عنہ کے گھر میں جاتا تھا۔ حضرت پہل دن بھر جو گندگی گرتی رات کو اسے اٹھا کر پھینک دیتے۔ جب آپ کا وقت قریب آیا اور آپ بیمار ہوئے تو انہوں نے مجوسی کو بلا کر کہا کہ میں تم سے معذرت چاہتا ہوں میں تو مر رہا ہوں پتا نہیں میرے ورثاء تمہارے ساتھ کیسا برتاؤ کریں، اس لیے میں معافی چاہتا ہوں؟۔ مجوسی نے حیرت کی کہ یہ زندگی بھر صبر کرتے رہے۔ پھر کہا کہ میں کا فر تھا۔ لیکن آپ نے میرے ساتھ ایسا برتاؤ کیا۔ ہاتھ بڑھائیے میں اسلام قبول کرتا ہوں، چنانچہ وہ مسلمان ہو گیا۔ ادھر پہل رضی اللہ عنہ بھی انتقال کر گئے۔ غور کرنا چاہیے کہ آپ نے کس قدر صبر و ضبط کا مظاہرہ کیا۔ ہم سب کو اللہ تعالیٰ اسی طرح توفیق دے۔ آمین۔ (زواج)

یہ واقعہ ابن حجر المکی نے الزواجر عن اقتراف الکبائر، کتاب البیوع، باب الصلح، ۵۵۵/۱ (طبع دار المعرفۃ) میں بغیر کسی سند کے نقل کیا ہے۔

قسم کی ممانعتوں کو خاطر میں نہیں لاتا، جب کہ زمانہ جاہلیت میں عرب بھی پڑوسی کے حقوق کی رعایت کرنے پر فخر کرتے تھے اور ایسا کرنے والے کو معزز ترین انسان سمجھتے تھے۔ سموں شاعر کہتا ہے:

تَعِيرْنَا اَنَا قَلِيلٌ عَدِيدُنَا      فَقُلْتُ لَهَا اِنَّ الْكِرَامَ قَلِيلٌ  
”وہ ہمیں عار دلاتی ہے کہ ہماری تعداد کم ہے۔ میں نے اس سے کہا کہ حقیقت میں اشراف کم ہی ہوتے ہیں۔“

وَمَا ضَرُّنَا اَنَا قَلِيلٌ وَجَارُنَا      عَزِيزٌ وَجَارًا لَا كَثْرِينَ ذَلِيلٌ  
”یہ کوئی تکلیف دہ بات نہیں کہ ہم کم ہیں اور ہمارے پڑوسی تو ہمیں عزیز ہیں، جب کہ اکثر لوگوں کے پڑوسی ذلیل ہوتے ہیں۔“

جب یہ معلوم ہوا کہ زمانہ جاہلیت کا نہایت اکھڑ سماج پڑوسیوں کے حقوق کی رعایت کرتا تھا اور کافر مشرک ہونے کے باوجود ان کے ساتھ عزت سے پیش آتا تھا۔ تو غور فرمائیے! کہ مسلمانوں کو ان کا کتنا لحاظ رکھنا چاہیے، جنہیں کتاب و سنت سے اس کی تعلیم ملتی ہے۔ اللہ اور اس کے رسول ﷺ انہیں حقوق کی ادائیگی کا حکم دیتے اور طرح طرح سے اس کی تاکید کرتے ہیں۔ اس لیے مسلمانوں کو پڑوسیوں کے حقوق کی رعایت بطور خاص کرنی چاہیے، خواہ پڑوسی کتنے ہی برے کیوں نہ ہوں۔ ابن وردی پر اللہ رحم کرے، انہوں نے کیا خوب کہا ہے۔

ءَ دَارٍ جَارُ السَّوِّءِ لَوْ جَارٍ وَا      لَمْ تَجِدْ صَبْرًا فَمَا احْلَى النُّقْلِ  
”برا پڑوسی خواہ ظلم کرے، لیکن تم اس کی مدارات کرو اور اگر صبر نہ کر سکو تو کہیں منتقل ہو جاؤ کہ کہیں منتقل ہو جانا کتنا پر لطف ہے۔“

پڑوس کی حد کیا ہے؟ اس کے بارے میں اختلاف ہے۔ حضرت علی رضی اللہ عنہ سے منقول ہے کہ جہاں تک پکار سنائی دے وہاں تک پڑوس ہے۔ \* حضرت عائشہ رضی اللہ عنہا سے منقول

\* یہ قول حافظ ابن حجر عسقلانی رحمہ اللہ نے فتح الباری شرح صحیح البخاری، حدیث: ۶۰۲۰ کی شرح میں ذکر کیا ہے۔



ہے کہ ہر طرف سے چالیس گھروں تک پڑوس ہوتا ہے۔ ❊ اسی کے مطابق الادب المفرد میں حضرت حسن رضی اللہ عنہ سے منقول ہے ❊ کہ حسن سلوک میں جو زیادہ قریب ہو، اس کی رعایت زیادہ کی جائے گی، چنانچہ قریب دروازے والے پڑوسی کے ضمن میں امام بخاری رحمہ اللہ نے حضرت عائشہ رضی اللہ عنہا سے نقل کیا ہے کہ انہوں نے فرمایا: میں نے آپ ﷺ سے عرض کیا: اے اللہ کے رسول ﷺ! میرے دو پڑوسی ہیں، ان میں سے کس کے پاس میں تحفہ بھیجوں؟ آپ ﷺ نے فرمایا: ”جس پڑوسی کا دروازہ زیادہ قریب ہو۔“ ❊ بعض نے کہا ہے کہ اس کی حکمت یہ ہے کہ نزدیک کا پڑوسی دیکھ سکے گا کہ کون سا بد یہ یا تحفہ آتا ہے۔ جب کہ دور کا پڑوسی دیکھ نہیں سکے گا۔ اس کے قریبی پڑوسی کو دیا جانا احسن ہے۔

پڑوسی کے ساتھ حسن سلوک کے ضمن میں یہ بھی مطلوب ہے کہ مسلمان اپنے پڑوسی کے ساتھ حسب توفیق تحائف کا لین دین کرے۔ جب اس کا سامنا ہو سلام کلام میں پیش قدمی کرے، خوش دلی سے ملاقات کرے، اس کی خیر خیریت پوچھے، اگر اسے کوئی ضرورت درپیش ہو تو اس کی مناسب مدد کرے، اعانت چاہے تو اس کی اعانت کرے، قرض مانگے تو قرض دے، نادر ہو تو اسے بے نیاز کر دے، بیمار ہو تو عیادت کرے، اس کو کوئی مسرت پہنچے تو مبارک باد دے، مصیبت پہنچے تو اس کی تعزیت کرے، مر جائے تو اس کے جنازے میں شریک ہو، اپنے گھر کی دیواریں اتنی اونچی نہ اٹھائے کہ اسے تازہ ہوا نہ مل سکے، لیکن اگر وہ اجازت

❊ یہ قول بھی حافظ ابن حجر عسقلانی نے فتح الباری میں حدیث ۶۰۲۰ کی شرح میں ذکر کیا ہے۔ اسی طرح یہ قول كشف الخفاء: ۱۰۴۵؛ المقاصد الحسنة، حدیث: ۳۶۰ میں بھی موجود ہے۔ اس بارے میں سیدہ عائشہ رضی اللہ عنہا سے مرفوعاً روایت بھی السنن الکبریٰ للبیہقی: ۶/۲۷۶ طبع قدیم و طبع جدید: ۶/۴۵۱ حدیث: ۱۲۶۱۱-۱۲۶۱۲ میں موجود ہے۔ لیکن شیخ البانی نے اس حدیث کو ضعیف قرار دیا ہے: سلسلة الاحادیث الضعیفة: ۱/۴۴۳، حدیث: ۲۷۴؛ واضح رہے کہ اس بارے میں ”چالیس گھروں“ کی تخصیص کسی صحیح حدیث سے ثابت نہیں ہے۔ تفصیل کے لیے ملاحظہ ہو سلسلة الاحادیث الضعیفة، حدیث: ۲۷۷-۲۷۶-۲۷۵-۲۷۴۔


❊ الادب المفرد للبخاری، باب الأذنی فالأذنی من الجیران، حدیث: ۱۰۹، شیخ البانی رحمہ اللہ نے اس کو حسن الاسناد کہا ہے: صحیح الادب المفرد، حدیث: ۸۰۔ ❊ صحیح بخاری، کتاب الادب، باب حق الجوار فی قرب الابواب، حدیث: ۶۰۲۰۔

دے تو مضائقہ نہیں۔ اپنی ہانڈی کی خوشبو سے پڑوسی کو تکلیف نہیں دینی چاہیے، بلکہ تھوڑا بہت اس کے یہاں بھی پہنچا دینا چاہیے۔ کوئی میوہ خریدے تو اس کے گھر بھی بھیجے اور اگر یہ سب نہ کر سکے تو کم از کم اسے میل جول اور بات چیت سے خوش رکھے اور اپنے بچے کے ہاتھ میں کوئی میوہ دے کر اسے باہر نہ جانے دے کہ پڑوسی کے بچوں کو اس سے تکلیف پہنچے گی۔

حسن سلوک کی مختلف صورتوں کے ساتھ بدسلوکی کی تمام قسموں سے بھی کٹی پرہیز کرنا

چاہیے۔

خواہ یہ بدسلوکی ظاہری ہو یا باطنی اور نیک اور بد پڑوسی کے لحاظ سے بدسلوکی کی نوعیت بھی بدلتی ہے، مختصر یہ کہ پڑوسی کے ساتھ خیر و خوبی کا برتاؤ کرے، اس کی بھلائی اور نیک ہدایت کا طالب ہو، حتیٰ الوسع اسے اذیت نہ پہنچائے، البتہ اگر زبانی یا عملی طور پر نصیحت کیلئے اسے کچھ کہنا پڑ جائے تو کوئی مضائقہ نہیں ہے۔ اگر پڑوسی غیر صالح ہو تو اس کے ساتھ حسن سلوک یہ ہے کہ جو برائی وہ کرے اس سے اسے باز رکھنے کی کوشش کرے اور اس کے مرتبے کے مطابق اسے امر بالمعروف اور نہی عن المنکر کرے۔ یعنی پڑوسی کا جو مقام ہے اور جس انداز سے سمجھانا اس کیلئے مناسب ہو، اسی طریقے کو اختیار کرے، کافر پڑوسی کے ساتھ حسن سلوک یہ ہے کہ مناسب طریقے سے اس کے سامنے اسلام پیش کرے، اسلام کے محاسن سے اس کو متعارف کرائے اور نری کے ساتھ اس کو ترغیب دے، فاسق پڑوسی کے ساتھ حسن سلوک کی صورت یہ ہے کہ اس کے حسب حال نری سے اس کے ساتھ پیش آئے، دوسروں کے سامنے اس کی لغزشوں کو ڈھانپے۔ ان باتوں کا کوئی خاطر خواہ فائدہ نظر آئے تو ٹھیک، ورنہ اس کے حال پر اسے چھوڑ دے اور اسے بتا دے کہ سرزنش اور تنبیہ کی خاطر اسے اس کے حال پر چھوڑ رہا ہے۔



## صحابہ کرام رضی اللہ عنہم کو بُرا بھلا کہنا

گزشتہ اور موجودہ دور کے اہل سنت فقہاء، محدثین، مفسرین اور اہل کلام اپنے مختلف نظریات کے فرق کے باوجود اس کے قائل ہیں کہ رسول اللہ ﷺ صحابہ کرام رضی اللہ عنہم کی مدح و ثنا کرنا اور ان کے مقام و مرتبے کے مطابق الفاظ کے ساتھ انکی تعریف و توصیف کرنا فرض ہے، نیز یہ بھی فرض ہے کہ ان سے محبت کا اظہار کیا جائے، ان کیلئے ہر مسلمان رحمت اور مغفرت کی دعا کرے، ان سے خوشنودی کا معاملہ کرے، جو ان کے بارے میں محبت کا برتاؤ کرے جو ان سے نفرت کرے ان سے نفرت کا رویہ رکھے اور اگر کسی نے انہیں گالی دی تو یہ کبیرہ گناہ ہوگا، اللہ تعالیٰ فرماتا ہے:

﴿إِنْ يَحْتَبِئُوا كِبَارًا مَا تُنْهَوْنَ عَنْهُ تُكْفِرُ عَنْكُمْ سِيَائَتِكُمْ وَنَذَّخَلَكُمْ مَذْخَلًا كَرِيمًا﴾ ❁

”ہاں اگر تم بڑے بڑے گناہوں سے جن سے تم کو روکا جاتا ہے، باز رہو گے تو تمہاری غلطیوں کو ہم معاف کر دیں گے اور تمہیں بڑی عزت کی جگہ میں داخل کریں گے۔“

یہ اس لیے کہ اللہ اور اس کے رسول ﷺ نے ہر مسلمان پر یہ واجب کیا ہے کہ وہ دوسرے مسلمان کے ساتھ محبت اور میل ملاپ کا برتاؤ کرے، وہ ظالم ہو یا مظلوم اس کی مدد کرے..... اللہ تعالیٰ فرماتا ہے:

﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ﴾ ❁

”مومن مرد اور عورتیں ایک دوسرے کے رفیق ہیں، بھلے کاموں کا حکم کرتے ہیں اور برے کاموں سے روکتے ہیں۔“

صحیح حدیث میں ہے کہ ایک دوسرے کے ساتھ میل محبت، شفقت، رحم دلی اور من سازی میں ایمان والوں کی مثال ایک جسم کی ہے۔ جسم کا کوئی عضو جب ذرا درد محسوس کرتا ہے تو پورا جسم اس سے متاثر ہوتا ہے۔ ﴿اور حضرت ابو ہریرہ رضی اللہ عنہ سے منقول ہے کہ آپ ﷺ نے ارشاد فرمایا: ”ایک دوسرے کے ساتھ حسد نہ کرو، دوسرے کی بولی پر بولی نہ دو، آپس میں بغض نہ رکھو، ایک دوسرے کی طرف پیٹھ نہ پھيرو، نہ ایک دوسرے کے خلاف سودا کرو بلکہ اے بندگان الہی! آپس میں بھائی بھائی بن کر رہو۔“﴾

حضرت ابن مسعود رضی اللہ عنہ سے منقول ہے کہ نبی کریم ﷺ نے فرمایا: ”مسلمان کو گالی دینا فسق ہے اور اس سے جنگ کرنا کفر ہے۔“﴾

سوچنا چاہیے کہ جب اللہ اور اس کے رسول ﷺ نے عام مسلمانوں میں باہم میل محبت رکھنے کا حکم اور انہیں گالی گلوچ دینے سے منع فرمایا ہے تو رسول اللہ ﷺ کے اصحاب کے ساتھ نیک سلوک اور ان سے میل محبت کا برتاؤ رکھنا تو اور بھی ضروری ہے۔ چہ جائیکہ انہیں گالی گلوچ دی جائے، اللہ تعالیٰ فرماتا ہے:

﴿وَلَا يَغْتَبِ بَعْضُكُم بَعْضًا﴾

”تم میں سے کوئی کسی کی غیبت نہ کرے۔“

اور یہ ظاہر ہلکی سی گالی یہی ہے کہ ان کی غیبت کی جائے، جب کہ ارشاد باری تعالیٰ ہے:

﴿وَيَلِّ لِكُلِّ هُمَزَةٍ لُّمَزَةٌ﴾

”ہر عیب جو طعنے زن کیلئے افسوس ہے۔“

---

﴿صحیح بخاری، کتاب الادب، باب رحمة الناس والبهائم، حدیث: ۶۰۱۱؛ صحیح مسلم، کتاب البر والصلة، باب تراحم المؤمنین وتعاطفهم وتعاضدهم، حدیث: ۲۵۸۶۔﴾ صحیح مسلم، کتاب البر والصلة، باب تحريم ظلم المسلم وخذله واحتقاره ودمه وعرضه وماله، حدیث: ۲۵۶۴۔ ﴿صحیح بخاری، کتاب الادب، باب ما ينهى من السباب واللعن، حدیث: ۶۰۴۴؛ صحیح مسلم، کتاب الايمان، باب بيان قول النبي ﷺ ”سباب المسلم فسوق وقتاله كفر“ حدیث: ۶۴۔﴾ ۴۹/الحجرات: ۱۲۔ ﴿۱۰۳/الهمزة: ۱۔﴾

نیز اللہ تعالیٰ نے مومن مردوں اور عورتوں کی ایذا رسانی سے منع فرمایا ہے، جو گالی گلوچ اور ایذا رسانی کی بدترین صورت ہے:

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغْيٍ مَا اكْتَسَبُوا فَقَدْ احْتَمَلُوا  
بُهْتَانًا وَإِثْمًا مُّبِينًا﴾ ❁

”جنہوں نے مومن مردوں اور عورتوں کو ان کی کسی ناکردہ حرکتوں پر اذیت پہنچائی تو وہ بہتان تراشی اور کھلے ہوئے گناہ کے مرتکب ہوئے۔“

پھر صحابہ کرام اولین مومن ہیں اور قرآن پاک کے اس خطاب ﴿يَا أَيُّهَا الَّذِينَ آمَنُوا﴾ کے اولین مخاطب ہیں اور جہاں جہاں ان کا ذکر کیا گیا ہے، عزت اور احترام کے ساتھ کیا گیا ہے۔ چنانچہ اللہ تعالیٰ نے فرمایا:

﴿وَالسُّقُونَ الْأَوَّلُونَ مِنَ الْهَاجِرِينَ وَالْأَنْصَارِ وَالَّذِينَ اتَّبَعُوهُمْ  
بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ﴾ ❁

”سب سے اول سبقت کرنے والے یعنی مہاجرین اور انصار اور جو ان کی  
نیک روش کے تابع ہوئے (آج سے قیامت تک) اللہ ان سے راضی اور وہ  
اللہ سے راضی۔“

اللہ نے کسی شرط کے بغیر ان سے اپنی خوشنودی کا اظہار کیا جب کہ ان کے بعد آنے  
والوں سے اسی وقت اظہار خوشنودی کیا جب وہ ان کی پیروی کریں گے۔ ارشاد ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ﴾ ❁

”یقیناً اللہ تعالیٰ ان ایمان والوں سے راضی ہوا جو تم سے بیعت کر رہے تھے  
درخت کے نیچے۔“

رضائے الہی اللہ رب العزت کی ازلی اور قدیم صفت ہے۔ اللہ اسی بندے سے راضی  
ہوتا ہے جو اس کی خوشنودی کے تمام اعمال اور اسباب پر کامل اترتا ہے اور اللہ جس سے راضی  
ہو جائے پھر کبھی اس پر ناراض نہیں ہوتا، صحیح حدیث میں ہے:

((لَا يَدْخُلُ النَّارَ أَحَدٌ مِّنْ بَايَعَ تَحْتَ الشَّجَرَةِ)) ❁  
 ”ان لوگوں میں سے کوئی دوزخ میں نہیں جائے گا جنہوں نے درخت کے نیچے بیعت کی۔“

اصحاب رسول اللہ ﷺ کی فضیلت اور ان کی قدر و منزلت میں کون کلام کر سکتا ہے۔ تمام اصحاب یکساں اور برابر تھے، کیا انصار اور کیا مہاجر تمام نے رسول اللہ ﷺ کی صحبت پائی۔ آپ ﷺ کی ہم نشینی کا شرف اٹھایا، کسی شک و شبہ کے بغیر آپ ﷺ پر ایمان لائے اور ان کے ایمان کا یہ حال تھا کہ جس طرح مہاجرین نے مکہ میں اپنا کل اثاثہ چھوڑا اور حبشہ اور پھر مدینہ منورہ ہجرت کی، اسی طرح ان انصار نے اپنے مہاجر بھائیوں کیلئے اپنا سب کچھ سچ دیا، اپنی جان اور اپنے مال کو ان پر قربان کر دیا، یہاں تک کہ بعض نے نبی کریم ﷺ سے اجازت طلب کی کہ حکم ہو تو وہ اپنے باپ (جو مسلمان نہیں ہے) کی گردن اڑا دیں۔ یہ وہ ایمان تھا جو ان کے دل کی گہرائی میں جا گزیرا تھا۔ جس نے انہیں شرک کی تاریکی سے نکال کر توحید کی پر نور راہ پر لگایا اور تمام قبائل عرب بلکہ جملہ اقوام کو ان کا ہدف بنایا۔ نفوس قدسیہ تعریف و توصیف کے حق دار کیوں نہیں ہوں گے۔ جب کہ متعدد آیتوں میں اللہ تعالیٰ نے ان کی تعریف فرمائی ہے:

﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ حَمَآءٌ يَّبْتَغُونَ قَتْلَهُمْ يَنُصِرُكَ اللَّهُ وَنَصْرُ اللَّهِ أَكْبَرُ﴾  
 ﴿سَيَجْعَلُ اللَّهُ فَوْلاً مِّنْ آلِهِ وَيُضَاعِفْ سَيِّئَاتِهِمْ فِيْ جُؤْهِهِمْ مِّنْ أَثَرِ

❁ سنن ابی داود، کتاب السنۃ، باب فی الخلفاء، حدیث: ۴۶۵۳؛ سنن ترمذی، ابواب المناقب، باب ما جاء فی فضل من بايع تحت الشجرة، حدیث: ۳۸۶۰؛ مسند احمد: ۳/ ۳۵۰؛ شیخ البانی رحمہ اللہ نے اس حدیث کو صحیح قرار دیا ہے؛ صحیح سنن ابی داود: ۳/ ۱۳۲، حدیث: ۴۶۵۳؛ صحیح سنن ترمذی: ۳/ ۵۶۸، حدیث: ۳۰۶۰؛ سلسلۃ الاحادیث الصحیحہ: ۵/ ۱۹۱، حدیث: ۲۱۶۰؛ صحیح مسلم، کتاب فضائل الصحابة، باب من فضائل اصحاب الشجرة اهل بیعة الرضوان، حدیث: ۲۴۹۶ میں ام مبشر رضی اللہ عنہا سے روایت ہے کہ میں نے رسول اللہ ﷺ سے سنا آپ ﷺ فرماتے تھے ام المؤمنین حفصہ رضی اللہ عنہا کے پاس: اگر اللہ چاہے تو اصحاب شجرہ میں سے کوئی جہنم نہ جائے گا یعنی جن لوگوں نے بیعت کی اس درخت کے نیچے..... الخ

السُّجُودِ ذَلِكُمْ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْئَهُ فَازْرَعَهُ فَاسْتَعْلَفَ فَاسْتَوَىٰ عَلَىٰ سَوَاقِهِ يُعْجَبُ الزَّرَّاعُ لِيَغِيظَ بِهِمُ الْكُفَّارَ ﴿٢٩﴾

” (حضرت) محمد ﷺ اللہ کے رسول ہیں اور جو ایمان داران کے ساتھ ہیں وہ کفار کے مقابلے میں ڈٹے ہوئے ہیں، آپس میں ایک دوسرے پر بڑے مہربان ہیں، تم ان کو رکوع، سجود کرتے دیکھتے ہو۔ وہ نماز میں اللہ تعالیٰ کا فضل اور اس کی خوشنودی چاہتے ہیں۔ (ان کی نیک بختی) کی نشانی ان کی نمازوں کے اثر سے ان کے چہروں میں (معلوم ہوتی) ہے۔ یہی اوصاف ان (بھلے مسلمانوں) کے تورات میں مرقوم ہیں اور انجیل میں ان کے اوصاف ایک کھیتی کی طرح مرقوم ہیں، جس سے (پہلے) ایک سوئی (کی طرح کی باریک انگوری) نکلی، پھر وہ مضبوط ہوئی، پھر موٹی، پھر وہ اپنی پنڈلی پر سیدھی (ایسی) کھڑی ہوئی کہ کسانوں کو بھلی لگتی ہے اور کفار ان کی وجہ سے جلتے ہیں۔“

جو لوگ اصحاب رسول ﷺ کی سیرت اور ان کی زندگی کے حالات پڑھیں گے معلوم ہوگا کہ اللہ کے یہ برگزیدہ بندے کس قدر ایمان کامل، زہد اور پرہیزگاری کے اونچے مقام پر فائز تھے۔ اللہ اور اس کے رسول کی محبت میں سرشار تھے اور ان سے محبت کو مال اور اولاد کی محبت پر ترجیح دیتے تھے۔ نیز انہوں نے دشمنان اسلام سے مقابلہ کرنے میں حد سے زیادہ اذیت اور مشقت برداشت کی، اللہ کی راہ میں زبردست جہاد کیا، نبی کریم ﷺ کی وفات کے بعد اسلام کو پھیلایا، دشمنان اسلام کی سرکوبی کی، ملکوں کو فتح کیا، اللہ کی مخلوق کو اللہ کے دین میں داخل کیا، ان کی توحید خالص اور راہ مستقیم کی طرف رہنمائی کی، عدل و مساوات اور انصاف کو پھیلایا، ان تمام اوصاف کے ہوتے ہوئے ان کے کامل ایمان، اونچے درجے اور بلند مقام کے بارے میں کون شبہ کر سکتا ہے، اس میں ذرہ برابر شک نہیں کہ جو بھی انہیں گالی دے گا اور انہیں طعن و تشنیع کرے گا، اس کا دل بغض و حسد اور کینہ کپٹ سے لبریز ہوگا، جو شخص

ان لوگوں سے بغض و حسد رکھے گا، وہ کیونکر اسلام پر برقرار رہ سکتا ہے اور مسلمان ہونے کا دعویٰ کر سکتا ہے، وہ کس طرح رسول اللہ ﷺ سے محبت کا دم بھرے گا۔ یہ شیعہ حرکت ان ہی افراد سے سرزد ہوگی جنہیں قرآن پاک کی آیات کی کوئی پروا نہیں، ان کے فضائل میں وارد احادیث سے انہیں کوئی سروکار نہیں، ان کی خدمات جلیلہ اور عالی مرتبہ کی انہیں کوئی پروا نہیں، ایسے لوگ زبان حال سے اللہ اور اس کے رسول ﷺ کو جھٹلاتے ہیں، ان کے خلاف جنگ کا اعلان کرتے ہیں نبیوں اور رسولوں کے بعد سب سے برگزیدہ انسانوں کو اذیت پہنچانے کا سامان کرتے ہیں۔ صحیح بخاری میں حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا اللہ تعالیٰ فرماتا ہے۔

((مَنْ عَادَ لِي وَلِيًّا فَقَدْ آذَنَهُ بِالْحَرْبِ)) ❁

”جس نے میرے کسی ولی سے دشمنی مول لی، میری طرف سے اسے اعلان جنگ ہے۔“

اصحاب رسول ﷺ اور ان کے سرخیل خلفائے راشدین اور عشرہ مبشرہ یہ سب اللہ کے ولی اور حد درجہ متقی انسان تھے۔ ان کی فضیلت اور تعریف میں متعدد آیات نازل ہوئی ہیں۔ ان میں سے بعض آیات پہلے گزر چکی ہیں۔ صحیحین میں حضرت ابوسعید خدری رضی اللہ عنہ سے منقول ہے وہ کہتے ہیں کہ رسول اللہ ﷺ نے ارشاد فرمایا:

((لَا تَسُبُّوا أَصْحَابِي قَوْلَ الَّذِي نَفْسِي بِيَدِهِ لَوْ أَنْفَقَ أَحَدُكُمْ مِثْلَ

أَحَدٍ ذَهَبًا مَا بَلَغَ مَدَّ أَحَدِهِمْ وَلَا نَصِيفَهُ)) ❁

”میرے اصحاب کو ہرگز گالی نہ دینا، اس ذات کی قسم جس کے ہاتھ میں میری جان ہے! تم میں سے کوئی اگر احد پہاڑ کے برابر بھی سونا خرچ کرے گا وہ ان میں سے نہ کسی ایک کے ایک مد کے برابر پہنچے گا نہ نصف مد کے۔“

❁ صحیح بخاری، کتاب الرقاق، باب التواضع، حدیث: ۶۵۰۲۔

❁ صحیح بخاری، کتاب فضائل اصحاب النبی ﷺ، باب بعد باب قول النبی ﷺ لو كنت متخذاً خليلاً، حدیث: ۳۶۷۳، صحیح مسلم، کتاب فضائل الصحابة، باب تحریم سب الصحابة رضی اللہ عنہم، حدیث: ۲۵۴۱۔



امام ترمذی رحمۃ اللہ علیہ نے حضرت عبداللہ بن مغفل رضی اللہ عنہ سے اس روایت کو نقل کیا ہے کہ انہوں نے کہا کہ رسول اللہ صلی اللہ علیہ وسلم نے ارشاد فرمایا:

((اللّٰهُ اللّٰهُ فِيَّ أَصْحَابِي لَا تَخْذُوهُمْ عَرَضًا بَعْدِي فَمَنْ أَحَبَّهُمْ فَبِحُبِّي أَحَبَّهُمْ وَمَنْ أَبْغَضَهُمْ فَبِبُغْضِي أَبْغَضَهُمْ وَمَنْ آذَاهُمْ فَقَدْ آذَانِي وَمَنْ آذَانِي فَقَدْ آذَى اللّٰهَ وَمَنْ آذَى اللّٰهَ فَيُوشِكُ أَنْ يَأْخُذَهُ))

”میرے صحابہ کے بارے میں اللہ سے ڈرو، اللہ سے ڈرو، ان کو میرے بعد (طعن و اعتراض کا) نشانہ نہ بنالینا۔ جس نے ان سے محبت کی اس نے میری محبت کی وجہ سے ان سے محبت کی اور جس نے ان سے بغض رکھا اس نے میری وجہ سے ان سے بغض رکھا اور جس نے ان کو ایذا پہنچائی اس نے مجھے ایذا دی

ارشاد نبوی میں اللہ اللہ تحذیر کا لفظ ہے جو خبردار کرنے کیلئے بولا جاتا ہے، جیسے خبردار کرنے والا کہتا ہے۔ آگ آگ! یعنی آگ سے بچو۔ ((لَا تَخْذُوهُمْ عَرَضًا بَعْدِي)) یعنی میرے بعد انہیں طعن و تشنیع اور سب و شتم کا ہدف نہ بنالینا۔ اِتَّخَذَ فُلَانٌ عَرَضًا لِسَبِّهِ یعنی ہدف ملامت بنانا ((فَمَنْ أَحَبَّهُمْ فَبِحُبِّي أَحَبَّهُمْ وَمَنْ أَبْغَضَهُمْ فَبِبُغْضِي أَبْغَضَهُمْ)) اصحاب رسول کی یہ فضیلت ہے اور انہیں یہ مقام اس لیے حاصل ہے کہ صحابہ کی محبت فرض ہے، کیونکہ انہیں آپ صلی اللہ علیہ وسلم کی ہم نشینی حاصل رہی۔ انہوں نے آپ کی مدد کی، آپ پر ایمان لائے اور جان و مال سے آپ کی اعانت کی، اس لیے جنہوں نے آپ سے محبت کی، انہوں نے اللہ سے محبت کی اور صحابہ کی محبت آپ سے محبت کا سرعنوان ہے۔

جیسے ان سے بغض آپ سے بغض کی علامت ہے۔ صحیح حدیث میں ہے کہ انصار سے محبت ایمان کا خیر ہے اور ان سے بغض رکھنا نفاق ہے اور یہ اسی لیے کہ انہوں نے اسلام کیلئے پیش قدمی کی، دشمنان اسلام سے جہاد کیا اور آپ کے آگے آگے رہ کر آپ کا دفاع کیا۔ (صحیح بخاری، کتاب الایمان، باب علامۃ الایمان حب الانصار، حدیث: ۱۷ و کتاب مناقب الانصار، باب حب الانصار من الایمان حدیث: ۳۷۸۴؛ صحیح مسلم، کتاب الایمان، باب الدلیل علی ان حب الانصار و علی رضی اللہ عنہ من الایمان و علاماتہ و بغضہم من علامات النفاق، حدیث: ۷۴۔ اسی طرح حضرت علی رضی اللہ عنہ سے محبت ایمان ہے اور ان سے بغض رکھنا نفاق ہے۔

سنن ترمذی، ابواب المناقب، باب فی من سب اصحاب النبی صلی اللہ علیہ وسلم، حدیث: ۳۸۶۲؛ مسند احمد: ۸۷/۴-۵۵/۵-۵۴؛ الاحسان فی تقریب صحیح ابن حبان: ۲۴۴/۱۶، حدیث: ۷۲۵۶؛ موارد الظمآن الی زوائد ابن حبان، حدیث: ۲۲۸۴؛ شیخ البانی نے اس حدیث کو ضعیف قرار دیا ہے۔

اور جس نے مجھے ایذا دی اس نے اللہ کو ایذا دی اور جس نے اللہ کو ایذا دی، امید ہے کہ اللہ اسے پکڑے گا۔“

اس معنی کی حدیث حضرت انس رضی اللہ عنہ سے منقول ہے۔ اس کے الفاظ یہ ہیں:

((مَنْ سَبَّ أَصْحَابِي فَقَدْ سَبَّنِي وَمَنْ سَبَّنِي فَقَدْ سَبَّ اللَّهَ)) ❁

❁ اس حدیث کو ان الفاظ کے ساتھ امام ابن تیمیہ رحمہ اللہ نے الصارم المسلمول، ۳/ ۱۰۸۲ میں نقل کیا ہے اور کہا ہے کہ اس کو ابن البناء نے روایت کیا ہے۔ الصارم المسلمول کے محقق شیخ محمد بن عبد اللہ بن عمر اخلوانی اور شیخ محمد کبیر احمد فرماتے ہیں ”لم اجد ابن رواہ ابن البناء“ ہم نہیں جانتے کہ ابن البناء نے اس کو کہاں روایت کیا ہے۔ اور اس کو القاضی نے کتاب المعتمد فی اصول الدین، صفحہ: ۲۶۱ میں ذکر کیا ہے۔

اس حدیث سے معلوم ہوتا ہے کہ صحابہ کرام کو گالی دینا بالواسطہ اللہ اور اس کے رسول ﷺ کو گالی دینا ہے اور جو کوئی اللہ اور اپنے پروردگار کو گالی دے وہ کس اچھائی کی امید کر سکتا ہے، اسے معلوم ہونا چاہیے کہ صحابہ کو گالی دینا، انہیں کافر یا فاسق کہنا (نعوذ باللہ) دین الہی اور شریعت محمدیہ کو منہدم کر دینا ہے، کیونکہ اللہ تعالیٰ نے اپنے نبی ﷺ کی مصاحبت کیلئے انہیں منتخب فرمایا ہے قرآن، اپنی شریعت اور اپنے راستے کی طرف عام مسلمانوں کی دعوت و تبلیغ کیلئے انہیں چنا اور ایمان والوں کا ہی نہیں بلکہ دانشوروں کا اس پر اتفاق ہے کہ کافروں اور فاجروں کی گواہی ناقابل قبول ہوتی ہے، جب ان کی گواہی قابل قبول نہیں تو یہ کس کام کے؟

سب کو معلوم ہے کہ صحابہ کرام رضی اللہ عنہم نے قرآن اور احادیث مقدسہ کی تبلیغ کی اور رسول اللہ ﷺ سے لے کر دوسروں تک اسے پہنچایا پھر ان کے بعد والوں نے ان سے اخذ علم کیا، اگر یہ صحابہ کرام ناقابل اعتبار ٹھہرے تو ظاہر ہے، بنیاد گر جائے گی اور عمارت منہدم ہو جائے گی۔ بہر صورت صحابہ کرام پر دشنام طرازی کر دینے کا مقصد شریعت کو منہدم کر دینا ہے جو بد بخت رسول اللہ ﷺ کی شان میں گستاخی نہیں کر سکے تو انہوں نے صحابہ رضی اللہ عنہم کو نشانہ بنایا، لیکن دونوں کا نتیجہ ایک ہے، خواہ کتنے ہی تقیے یا تصنع سے کام لیں یا تاویل کریں کہ انہوں نے خلافت حضرت علی رضی اللہ عنہ سے چھین لی، لہذا انہیں خلافت کا کوئی حق نہیں تھا، لیکن اللہ کا شکر ہے، کہ اس نے ان کے تقیے کا پردہ فاش کیا اور ان کا راز طشت از باہم کیا اور ان کے اس خود ساختہ قاعدے کی عمارت مسمار کر دی، کہ خلافت حضرت علی رضی اللہ عنہ اور آپ کی اولاد کیلئے مخصوص ہے اور غلیفہ راشد حضرت ابوبکر صدیق رضی اللہ عنہ کو جس شوری کے تحت خلافت تفویض کی گئی اور جس کی بنیاد انصار و مہاجرین نے رکھی اس کی کوئی حیثیت نہیں، لیکن کیسی عجیب بات ہے کہ آج ہم ان شیعہ ہی نہیں بلکہ دوسری قوموں کو بھی دیکھتے ہیں کہ شوری اور انتخاب کے اصول کو تھامے ہوئے ہیں اور جسے اپنا سربراہ بناتے ہیں منتخب کر کے بناتے ہیں۔

اللہ رب العزت نے سچ فرمایا: فَأَمَّا الْدِّينُ فَيَذْهَبُ جُفَاءً وَأَمَّا مَا يَمْلِكُ النَّاسُ فَيسْتَكِلُ فِي الْأَرْضِ ط

(۱۳/ الرعد: ۱۷) ”کہ جھاگ تو دور ہو جاتا ہے اور جو چیز لوگوں کے حق میں نافع ہوتی ہے، وہ زمین پر ٹھہر جاتی ہے۔“

”جس نے میرے اصحاب کو گالی دی، اس نے مجھے گالی دی اور جس نے مجھے گالی دی اس نے اللہ کو گالی دی۔“

مذکورہ دونوں حدیثوں اور ان جیسی دیگر احادیث میں ان لوگوں کا ذکر ہے، جنہوں نے رسول اللہ ﷺ کے بعد آپ کے صحابہ کرام کو بدھف ملامت بنایا۔ ان پر ہتھتیں رکھیں اور الزام تراشی ان کی عیب جوئی کی اور اتنی جسارت کی کہ ان پر کفر کا الزام لگایا۔

خاتمہ:

اس بیان میں کہ صحابہ کرام رضی اللہ عنہم کو سب و شتم کرنے والوں کے بارے میں اختلاف ہے، آیا وہ لوگ فاسق بدعتی ہوں گے اور ان کی سزا تعزیر ہوگی یا وہ کافر ہوں گے۔ علامہ ابن تیمیہ رحمہ اللہ نے ایک طویل اختلاف نقل کرتے ہوئے کہا ہے: فقہائے اہل کوفہ کی ایک جماعت اور ان کے علاوہ دوسرے لوگوں نے ان کو قتل کر دیئے کا قطعی حکم دیا جو صحابہ کرام کی شان میں سب و شتم کرتے ہیں، نیز یہ بھی فیصلہ کیا کہ روافض کافر ہیں۔

محمد بن یوسف فرہانی رحمہ اللہ کہتے ہیں: حضرت ابو بکر رضی اللہ عنہ کو گالی دینے کی بابت ان سے پوچھا گیا۔ تو انہوں نے کہا کہ وہ کافر ہے۔ کسی نے عرض کیا، آیا اس پر نماز پڑھی جائے گی؟ انہوں نے کہا: نہیں ان سے پوچھا گیا۔ پھر اس کے ساتھ کیسا برتاؤ کیا جائے گا؟ جب کہ وہ لا الہ الا اللہ کا اقرار کرتا ہے؟ انہوں نے کہا کہ اسے ہاتھ مت لگاؤ ایک لکڑی لے کر اسے دھکیل دو۔ جب وہ قبر میں گر جائے تو اس پر مٹی ڈال دو۔

قاضی ابویعلیٰ رحمہ اللہ کہتے ہیں کہ سب صحابہ کرنے والوں کی بابت فقہاء کا فیصلہ یہ ہے کہ اگر وہ اس فعل کو حلال سمجھے تو اس نے کفر کیا اور اگر حلال نہیں جانا تو اس نے فسق کیا۔ اسی طرح اگر ان کی تکفیر کی یا انہیں مسلمان سمجھتے ہوئے ان کے وین میں طعن کیا تو اس کے بارے میں بھی یہی حکم ہے۔

شیخ نے چند صفحات کے بعد لکھا ہے:

فصل:

اس کی بابت حکم کی تفصیل کے بیان میں..... جس نے حضرت ابو بکر صدیق رضی اللہ عنہ کو

سب و شتم کرنے کے ساتھ یہ دعویٰ کیا کہ حضرت علی رضی اللہ عنہ خدا ہیں، یا نبی تو وہی تھے، حضرت جبرائیل علیہ السلام نے پیغمبری تفویض کرنے میں غلطی کی، اس قسم کی بکواس جو کرے وہ کافر ہے اور جو ان کے کفر میں توقف کرے، وہ بھی کسی شک کے بغیر کافر ہے۔

اسی طرح جس نے یہ کہا کہ قرآن پاک کی کچھ آیتیں کم کر کے انہیں چھپا لیا گیا یا یہ خیال کیا کہ آیات قرآنی کی بعض باطنی تاویل ہیں، یا کوئی تنازع کا دعویٰ کرے، تو ان کے کفر کے بارے میں کسی کو کوئی اختلاف نہیں اور اگر کسی نے کوئی سب و شتم کی، لیکن ان پر رد و قدح یا تہمت نہیں دھری، نہ ان کے دین کی بابت طعن و تشنیع کی، بلکہ ان کیلئے کوئی نازیبا وصف بیان کیا، جیسے بخل و بزدلی، کم علمی، یا عدم زہد وغیرہ کا الزام رکھا تو ایسا شخص تعزیر اور سرزنش کا حقدار ہوگا، لیکن محض اتنی بات پر اسے کافر ہونے کا حکم نہیں دیا جائے گا اور جن علما نے اس کے کفر کا حکم نہیں دیا، ان کے کلام کو بھی اسی پر محمول کیا جائے گا۔

لیکن اگر کوئی مطلق لعن طعن کرے اور برا بھلا کہے تو اس کے بارے میں اختلاف ہے۔ کیونکہ امکان ہے کہ غصے میں کہہ دیا ہو، یا اس کا عقیدہ یہی ہو اور اگر کسی نے بزم خویش یہ خیال کیا کہ رسول اللہ ﷺ کے بعد ان لوگوں میں سے کچھ لوگوں کو چھوڑ کر باقی لوگ (نعموذ باللہ) مرتد ہو گئے اور یہ کچھ لوگ دس تھے، یا یہ خیال کیا کہ ان میں اکثر فاسق ہو گئے تو اس میں شک نہیں کہ وہ کافر ہوگا۔ کیونکہ اس نے قرآن پاک کے خلاف گمان کیا، جبکہ اللہ تعالیٰ نے متعدد مواقع پر ان کی تعریف فرمائی ہے اور ان سے خوشنودی کا اظہار کیا اور یہ اتنا واضح امر ہے کہ جو کوئی اس قسم کے لوگوں کے کفر کے بارے میں شک کرے گا، وہ بھی کافر ہوگا۔

لہذا اس نوعیت کا کلام کہ کتاب و سنت کے ناقلین کافر و فاسق ہیں اور اس آیت

﴿كُنْتُمْ خَيْرَ أُمَّةٍ أُخْرِجَتْ لِلنَّاسِ﴾ ❁

”تم بہترین امت ہو جسے لوگوں کے لیے برپا کیا گیا۔“

میں مذکور خیر سے مراد قرون اولیٰ کے اخیر ہیں۔ جبکہ ان میں اکثر کافر اور فاسق تھے اور اس نوعیت کا مضمون کہ یہ امت شریر ترین امت ہے اور اس امت کے اولین لوگ بھی

اشرارتھے، یہ اور اس قسم کا تصور رکھنے والا کافر ہوگا، خواہ وہ اضطرارِ دین اسلام کا اظہار کرے، اسی لیے تم دیکھو گے جو کوئی بھی اس قسم کا تصور رکھتا ہے، اس کا زندگی ہونا واضح ہوگا اور اکثر زندگی اپنے مسلک کو چھپاتے ہیں، حالانکہ اللہ تعالیٰ نے ان میں سے بہتوں کے واقعات کو فاش کیا ہے اور تو اتر کے ساتھ یہ بھی منقول ہے کہ زندہ یا مردہ ان کے چہرے مسخ کر کے انہیں سور بنا دیا گیا۔

نیز علمائے ان کی عبرت ناک سرگزشت کو درج کیا ہے، انہی میں حافظ صالح ابو عبد اللہ بن محمد بن عبد الواحد مقدسی کا شمار ہے، جنہوں نے اپنی کتاب اس نام سے موسوم کی ”النہی عَنْ سَبِّ الْأَصْحَابِ وَمَا جَاءَ فِيهِ مِنَ الْإِثْمِ وَالْعِقَابِ۔“ مختصر یہ کہ سب و شتم کرنے والوں کے تین درجے ہیں، ان میں بعض وہ ہیں جن کے کافر ہونے میں کوئی شبہ نہیں، بعض پر کافر ہونے کا حکم لاگو نہیں ہوگا اور بعض کے کافر ہونے میں تردد کیا جائے گا۔ الخ ❁

ساستھواں، اسستھواں اور باستھواں کبیرہ گناہ

مسلمان کو گالی دینا، اس کی عزت و آبرو میں

دست درازی کرنا،

والدین کو گالی نہ دینا لیکن اس کا سبب بننا کہ کوئی دوسرا اس کے

والدین کو گالی دے اور مسلمان کو لعن طعن کرنا

اللہ تعالیٰ فرماتا ہے:

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا فَقَدْ احْتَمَلُوا

بُهْتَانًا وَإِنَّمَا صَبِئَتْ﴾ ❁

”اور جو لوگ مسلمان مردوں اور عورتوں کو بغیر کسی (قابل ملامت) کام کے

ایذا دیتے ہیں، وہ بہت بڑا بہتان اور صریح گناہ اٹھاتے ہیں۔“

اسلام کی آمد کا اہم مقصد یہی ہے کہ دنیا کے تمام انسانوں کو عقیدہ توحید پر صرف بستہ کیا

جائے، ایک اللہ پر ایمان، فرشتوں، کتابوں، آخرت کے دن اور قضا و قدر پر یقین کو ان کے

دلوں میں پیدا کیا جائے، ایک نبی، ایک کتاب اور ایک قبلہ پر انہیں متحد کیا جائے، یہی وجہ ہے

کہ اسلام نے بیشتر ایسے دستور اور ضابطے بنائے جن سے وحدت اور اتفاق کا احساس ابھرتا

ہے، جیسے جمعہ کی نماز، جماعت کی پابندی اور عیدین اور حج کی مشروعیت وغیرہ۔ اسی کے ساتھ

اسلام نے اتحاد و اتفاق کی دعوت دی اور لڑائی جھگڑے اور نفاق و شقاق سے منع فرمایا، اللہ

تعالیٰ فرماتا ہے:

﴿واعتصموا بحبلِ اللہ جمیعاً ولا تفرقوا واذکروا نعمۃ اللہ علیکم اذ کنتم

اعداء فالف بین قلوبکم فاصبحتم بنعمتہ اخواناً﴾ ❁

”اور سب مل کر اللہ کی رسی (قرآن مجید) کو مضبوطی سے پکڑو اور پھوٹ نہ ڈالو

(ورنہ تمہارے دشمن تم پر غالب آ جائیں گے) اور اپنے حال پر اللہ کا احسان یاد کرو، جب تم آپس میں دشمن تھے، پھر اس نے تمہارے دلوں میں الفت ڈالی تو تم اس کے فضل سے بھائی بھائی ہو گئے۔

﴿وَلَا تَنَازَعُوا فَعُتْسِلُوا وَتَذْهَبَ رِيحُكُمْ﴾ ❁

”اور جھگڑا مت کرو ورنہ کمزور ہو جاؤ گے اور تمہاری ہوا اکھڑ جائے گی۔“

اور عداوت دشمنی اور نفاق و شقاق اس لیے حرام قرار دیا کہ یہ اسلامی اخوت کے منافی ہے، جسے اللہ تعالیٰ نے ایمان والوں کے درمیان استوار فرمایا ہے۔ ارشاد باری تعالیٰ ہے:

﴿إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوِيكُمْ﴾ ❁

”یقیناً ایمان والے (آپس میں) بھائی بھائی ہیں، اس لیے اپنے بھائیوں کے درمیان صلح اور درستی کرو یا کرو۔“

اور حضرت انس رضی اللہ عنہ سے منقول ہے ایک روایت میں ہے کہ آپ ﷺ نے ارشاد فرمایا:

((وَلَا تَقَاطَعُوا وَلَا تَدَابَرُوا وَلَا تَبَاغَضُوا وَلَا تَحَاسَدُوا وَكُونُوا

عِبَادَ اللَّهِ إِخْوَانًا وَلَا يَحِلُّ لِمُسْلِمٍ أَنْ يَهْجُرَ أَخَاهُ فَوْقَ ثَلَاثٍ)) ❁

”ایک دوسرے سے قطع تعلقی نہ کرو، پشت نہ پھيرو، بغض نہ رکھو، حسد نہ کرو،

بلکہ بندگان الہی بھائی بھائی بن کر رہو۔ کسی مسلمان کیلئے یہ حلال نہیں کہ وہ

اپنے بھائی کو تین دن سے زیادہ چھوڑے رکھے۔“

علیٰ ہذا آپ ﷺ نے اس کو حرام ٹھہرایا کہ مسلمان اپنے بھائی کے سودے پر سودا

کرے، اس کے مول بھاؤ پر مول بھاؤ کرے، اس کی منگنی پر اپنی منگنی کرے، یا ایک مسلمان

دوسرے کو دھوکا دے یا اس قسم کا کوئی فریب کرے، جس سے خصومت اور نزاع پیدا ہو اور یہ

تمام احکام محض اسلامی اخوت اور اسلامی اتحاد کو برقرار رکھنے کی خاطر دیئے گئے اور جب دین

اسلام اور اس کے جملہ اوامر و نواہی کا محور یہی ہے تو اس میں شک نہیں کہ مسلمان کو گالی دینا، یا

❁ ۸/ الانفال ۴۶۔ ❁ ۴۹/ الحجرات: ۱۰۔ ❁ صحیح بخاری، کتاب الادب،

باب ما ينهى عن التحاسد والتدابير، حدیث: ۶۰۶۵؛ صحیح مسلم، کتاب البر

والصلة، باب تحريم التحاسد والتباغض والتدابير، حدیث: ۲۵۵۹۔

اس کی عزت پر حملہ کرنا، مہلک ترین گناہ کبیرہ ہے۔ کیونکہ نص کی رو سے مومنوں کو ستانا حرام ہے، جیسا کہ گزشتہ آیت میں گزرا اور ان میں سب سے زیادہ حرام یہ ہے کہ از خود انہیں لعنت کرے یا اپنے والدین کیلئے سب و شتم اور لعنت ملامت کا سبب بنے۔ اسی لیے ان تین کبیرہ گناہوں کی ممانعت میں متعدد احادیث وارد ہیں۔

اختصار کے ساتھ چند حدیثیں پیش ہیں:

① حضرت ابو ہریرہ رضی اللہ عنہ سے منقول ہے کہ آپ صلی اللہ علیہ وسلم نے ارشاد فرمایا:

((الْمُسْتَبَانِ مَا قَالَ لَا فَعَلَى الْبَادِي مِنْهُمَا مَا لَمْ يَفْتَدِ الْمَظْلُومُ)) ❁

”دو گالی دینے والوں میں قصور ابتدا کرنے والے کا ہے، بشرطیکہ مظلوم (حد سے) آگے نہ بڑھ گیا ہو۔“

اس روایت کو امام مسلم، ابوداؤد اور ترمذی رحمہم اللہ نے نقل کیا ہے۔

② حضرت ابن مسعود رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((سَبَابُ الْمُسْلِمِ فُسُوقٌ وَقِتَالُهُ كُفْرٌ)) ❁

”مسلمان کو گالی دینا فسق ہے اور اس کو قتل کر دینا کفر ہے۔“

اس روایت کو امام بخاری، مسلم، ترمذی، نسائی اور ابن ماجہ رحمہم اللہ نے نقل کیا ہے۔

③ حضرت عبداللہ بن عمر رضی اللہ عنہما سے منقول ہے اور وہ اس کو مرفوع کرتے ہوئے کہتے ہیں:

((سَبَابُ الْمُسْلِمِ كَالشَّرَفِ عَلَى الْهَلِكَةِ)) ❁

❁ صحیح مسلم، کتاب البر والصلة، باب النهی عن السباب، حدیث: ۲۵۸۷؛ سنن ابوداؤد، کتاب الادب، باب المستبان، حدیث: ۴۸۹۴؛ سنن ترمذی، ابواب البر والصلة، باب ما جاء فی الشتم، حدیث: ۱۹۸۱۔

❁ صحیح بخاری، کتاب الادب، باب ما ينهى من السباب واللعن، حدیث: ۶۰۴۴؛ صحیح مسلم، کتاب الايمان، باب بيان قول النبي صلی اللہ علیہ وسلم ”سباب المسلم فسوق وقتاله كفر“ حدیث: ۶۴۔ ❁ مسند البزار (كشف الاستار عن زوائد البزار): ۴۳۲/۲، حدیث: ۲۰۳۶؛ مجمع الزوائد ومنبع الفوائد، کتاب الادب، باب فيمن لعن مسلماً او رماه بكفر: ۸/۸۹ حدیث: ۱۳۰۱۱؛ شیخ البانی رحمہ اللہ نے اس حدیث کو حسن قرار دیا ہے: صحیح الترغیب والترہیب: ۵۷/۳، حدیث: ۲۷۸۰؛ صحیح الجامع الصغیر، حدیث: ۳۵۸۶؛ سلسلة الاحادیث الصحيحة: ۴/۴۹۹، حدیث: ۱۸۷۸۔



”مسلمان کو گالی دینا اس شخص کی طرح ہے، جو قریب قریب ہلاک ہو رہا ہو۔“

④ حضرت ابوذر رضی اللہ عنہ سے منقول ہے کہ انہوں نے رسول اللہ ﷺ کو یہ فرماتے ہوئے سنا:

((لَا يَرْمِي رَجُلٌ رَجُلًا بِالْفُسُوقِ وَلَا يَرْمِيهِ بِالْكُفْرِ إِلَّا ارْتَدَّتْ

عَلَيْهِ إِنْ لَمْ يَكُنْ صَاحِبَهُ كَذَلِكَ)) ❁

”جو شخص کسی پر فسق یا کفر کا الزام رکھتا ہے، وہ الزام لوٹ کر اسی کے اوپر آتا

ہے۔ بشرطیکہ جس پر الزام لگایا وہ ایسا نہ ہو۔“

مذکورہ چند روایتیں مسلمانوں کو سب و شتم کرنے کی بابت وارد ہیں۔ لعنت ملامت کے بارے میں چند حدیثیں یہ ہیں:

(الف) حضرت ابو زید بن ثابت بن ضحاک انصاری رضی اللہ عنہ سے منقول ہے، ان کا شمار بیعت

رضوان والوں میں ہوتا ہے کہ رسول اللہ ﷺ نے ارشاد فرمایا:

((مَنْ حَلَفَ عَلَى يَمِينٍ بِمِلَّةٍ غَيْرِ الْإِسْلَامِ كَاذِبًا مُتَعَمِّدًا فَهُوَ كَمَا

قَالَ وَمَنْ قَتَلَ نَفْسَهُ بِشَيْءٍ عَذَبَ بِهِ يَوْمَ الْقِيَامَةِ وَلَيْسَ عَلَى رَجُلٍ

نَذْرٌ فِيمَا لَا يَمْلِكُهُ وَلَعَنَّ الْمُؤْمِنِينَ كَقَتْلِهِ)) ❁

”جس نے اسلام کے سوا کسی اور ملت کی جھوٹی قسم کھائی تو وہ ایسا ہی ہے جیسا

اس نے کہا اور جس نے کسی چیز سے خودکشی کر لی قیامت کے دن اسی سے اس

کو عذاب دیا جائے گا اور جس کی ملکیت میں کوئی چیز نہیں اس کی بابت نذر ماننے

پر کچھ عائد نہ ہوگا اور مومن کو لعنت کرنا، اسے قتل کرنے کے مساوی ہے۔“

(ب) حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا:

❁ صحیح بخاری، کتاب الادب، باب ما ينهى من السباب واللعن، حديث:

٦٠٤٥ - صحیح بخاری، کتاب الادب، باب ما ينهى من السباب واللعن،

حديث: ٦٠٤٧؛ صحیح مسلم، کتاب الايمان، باب غلظ تحريم قتل الانسان نفسه

وأن من قتل نفسه بشيء عذب به في النار وأنه لا يدخل الجنة الا نفس مسلمة،

حديث: ١١٠ -

((لَا يَنْبَغِي لِصَدِّيقٍ أَنْ يَكُونَ لَعَانًا)) ❊

”صدق کو لعنت ملامت کرنے والا تو نہیں ہونا چاہیے۔“

(ج) حضرت ابودرداء رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((لَا يَكُونُ اللَّعَانُونَ شُفَعَاءَ وَلَا شُهَدَاءَ يَوْمَ الْقِيَامَةِ)) ❊

”لعنت کرنے والے قیامت کے دن سفارشی اور گواہ نہیں ہوں گے۔“

(د) حضرت سمرہ بن جندب رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا:

((لَا تَلَاعَنُوا بِلَعْنَةِ اللَّهِ وَلَا بُغْضِهِ وَلَا بِالنَّارِ)) ❊

”ایک دوسرے پر اللہ کی پھٹکار کی لعنت مت بھیجو اور نہ اس کے غضب کی اور نہ دوزخ کی لعنت بھیجو۔“

اس روایت کو ابوداؤد اور ترمذی رحمہما اللہ نے نقل کیا اور کہا کہ یہ حدیث حسن صحیح ہے۔

(ه) حضرت ابن مسعود رضی اللہ عنہ کہتے ہیں کہ آپ صلی اللہ علیہ وسلم نے ارشاد فرمایا:

((لَيْسَ الْمُؤْمِنُ بِالطَّعَانِ وَلَا اللَّعَانِ وَلَا الْفَاحِشِ وَلَا الْبُذِيِّ)) ❊

”مومن نہ تو طعنہ دینے والا ہے اور نہ بہت لعنت بھیجنے والا، نہ فحش کہنے والا اور نہ فحش کرنے والا ہوتا ہے۔“

اس روایت کو ترمذی رحمہما اللہ نے نقل کیا اور کہا کہ یہ حدیث حسن ہے۔

❊ صحیح مسلم، کتاب البر والصلۃ، باب النهی عن لعن الدواب وغیرہما، حدیث: ۲۵۹۷۔ ❊ صحیح مسلم، کتاب البر والصلۃ، باب النهی عن لعن الدواب وغیرہما، حدیث: ۲۵۹۸۔ ❊ سنن ابوداؤد، کتاب الادب، باب فی اللعن، حدیث: ۴۹۰۶؛ سنن ترمذی، ابواب البر والصلۃ، باب ما جاء فی اللعنة، حدیث: ۱۹۷۶؛ مستدرک حاکم: ۴۸/۱ طبع قدیم و جدید: ۶۹/۱، حدیث: ۱۵۰؛ مسند ابی داؤد الطیالسی: ۲/۲۲۹، حدیث: ۹۵۳؛ مسند احمد: ۱۵/۵؛ شیخ البانی رحمہما اللہ نے اس حدیث کو حسن الثمرہ قرار دیا ہے۔ ❊ سنن ترمذی، ابواب البر والصلۃ، ما جاء فی اللعنة، حدیث: ۱۹۷۷؛ مسند احمد: ۴۰۴/۱؛ مستدرک حاکم: ۱۲/۱ و طبع جدید: ۱۵-۱۶/۱، حدیث: ۲۹-۳۰؛ الاحسان فی تقریب صحیح ابن حبان: ۴۲۱/۱، حدیث: ۱۹۲؛ شیخ البانی رحمہما اللہ نے اس حدیث کو صحیح قرار دیا ہے۔

(و) حضرت ابودرداء رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((إِنَّ الْعَبْدَ إِذَا لَعَنَ شَيْئًا صُعِدَتِ اللَّعْنَةُ إِلَى السَّمَاءِ فَتُغْلَقُ أَبْوَابُ السَّمَاءِ دُونَهَا ثُمَّ تَهْبِطُ إِلَى الْأَرْضِ فَتُغْلَقُ أَبْوَابُهَا دُونَهَا ثُمَّ تَأْخُذُ يَمِينًا وَشِمَالًا فَإِذَا لَمْ تَجِدْ مَسَاعًا رَجَعَتْ إِلَى الَّذِي لَعَنَ فَإِنْ كَانَ لِذَلِكَ أَهْلًا وَآلًا رَجَعَتْ إِلَيْهِمْ)) ❊

”بندہ جب کسی پر لعنت بھیجتا ہے، تو لعنت آسمان کی طرف چڑھتی ہے۔ آسمان کے دروازے اس کے آگے سے بند کر لیے جاتے ہیں، پھر وہ زمین کی طرف جاتی ہے، زمین کے دروازے بھی اس کے آگے سے بند کر لیے جاتے ہیں، پھر وہ دائیں بائیں جاتی ہے۔ جب وہ کوئی راہ نہیں پاتی تو لوٹ کر اسکی طرف جاتی ہے جس پر لعنت بھیجی تھی۔ اگر وہ اس کے لائق ہوتا ہے تو اس پر پڑ جاتی ہے، ورنہ لعنت بھیجنے والے پر پڑتی ہے۔“

(ز) حضرت عمران بن حصین رضی اللہ عنہ سے منقول ہے، وہ کہتے ہیں:

بَيْنَمَا رَسُولُ اللَّهِ صلی اللہ علیہ وسلم فِي بَعْضِ أَصْفَارِهِ وَامْرَأَةٌ مِنَ الْأَنْصَارِ عَلَى نَاقَةٍ فَضَجِرَتْ فَلَعَنَتْهَا فَسَمِعَ ذَلِكَ رَسُولُ اللَّهِ صلی اللہ علیہ وسلم فَقَالَ: ((خُذُوا مَا عَلَيْهَا وَدَعُوهَا فَإِنَّهَا مَلْعُونَةٌ)) قَالَ عِمْرَانُ فَكَأَنِّي أَرَاهَا الْآنَ تَمْشِي فِي النَّاسِ مَا يَعْرِضُ لَهَا أَحَدٌ. ❊

رسول اللہ صلی اللہ علیہ وسلم ایک سفر میں تھے اور ایک انصاری عورت اونٹنی پر سوار تھی (اونٹنی چلتی نہ تھی)۔ انصاریہ نے تنگ ہو کر اونٹنی پر لعنت کی۔ حضور صلی اللہ علیہ وسلم نے بھی سنا فرمایا: ”اونٹنی پر جو سامان ہے، اس کو لے لو اور اس کو چھوڑ دو، یہ ملعون ہے۔“ اب تک میری نظر میں وہ سماں ہے کہ اونٹنی لوگوں میں یوں ہی پھر رہی

❊ سنن ابوداؤد، کتاب الادب، باب فی اللعن، حدیث: ۴۹۰۵؛ شیخ البانی رحمۃ اللہ علیہ نے اس حدیث کو حسن لغیرہ قرار دیا ہے: صحیح الترغیب والترہیب: ۶۱/۳، حدیث: ۲۷۹۲؛ سلسلۃ الاحادیث الصحیحۃ: ۲۶۴/۳، حدیث: ۱۲۶۹۔ ❊ صحیح مسلم، کتاب البر والصلة، باب النهی عن لعن الدواب وغیرہا، حدیث: ۲۵۹۵۔

ہے اور اس سے کوئی تعرض نہیں کرتا۔“

اور اپنے ماں باپ کو گالی دینے یا گالی دیئے جانے کا سبب بننے کے بارے میں منقول

ہے۔

حضرت عبداللہ بن عمر رضی اللہ عنہما فرماتے ہیں کہ رسول اللہ صلی اللہ علیہ وسلم نے ارشاد فرمایا:  
 ((إِنَّ مِنْ أَكْبَرِ الْكِبَائِرِ أَنْ يَلْعَنَ الرَّجُلُ وَالِدَيْهِ)) قِيلَ يَا رَسُولَ اللَّهِ  
 وَكَيْفَ يَلْعَنُ الرَّجُلُ وَالِدَيْهِ قَالَ ((يَسُبُّ الرَّجُلُ أَبَا الرَّجُلِ فَيَسُبُّ  
 أَبَاهُ وَيَسُبُّ أُمَّهُ فَيَسُبُّ أُمَّه)) ❁

”مجملہ کبیرہ گناہوں کے ایک یہ ہے کہ آدمی اپنے والدین کو گالی دے۔ عرض  
 کیا گیا۔ یا رسول اللہ صلی اللہ علیہ وسلم! آدمی اپنے والدین کو کیونکر گالی دے سکتا ہے؟  
 آپ صلی اللہ علیہ وسلم نے فرمایا: ”وہ کسی کے باپ کو گالی دیتا ہے، وہ اس کے باپ کو گالی  
 دیتا ہے، یہ اس کی ماں کو گالی دیتا ہے، وہ اس کی ماں کو گالی دیتا ہے۔“

اوپر مذکورہ آیات و روایات سے حسب ذیل تین حرمتوں کا ثبوت ملتا ہے، ان میں سے  
 ہر ایک گناہ کبیرہ ہے، اس اجمال کی تفصیل یہ ہے:

مسلمان کو گالی دینا یا اسے لعنت کرنا ایذا پہنچانا ہے اور شریعت و عقل کی رو سے یہ حرام  
 ہے، ایسا کرنے والا بہتان اور کھلے ہوئے بھاری گناہ کا مستوجب ہوگا۔

رسول اللہ صلی اللہ علیہ وسلم نے ارشاد فرمایا:

((الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ)) ❁

”مسلمان وہ جس کی زبان اور ہاتھ سے دوسرے مسلمان محفوظ رہیں۔“

اور چونکہ گالی دینے والے کی زبان سے عام مسلمان محفوظ نہیں، لہذا اس شخص کا ایمان

❁ صحیح بخاری، کتاب الادب، باب لا یسب الرجل والدیہ، حدیث: ۵۹۷۳؛

صحیح مسلم، کتاب الایمان، باب الکبائر و اکبرها، حدیث: ۹۰۔

❁ صحیح بخاری، کتاب الایمان، باب المسلم من سلم المسلمون من لسانہ

ویدہ، حدیث: ۱۰؛ صحیح مسلم، کتاب الایمان، باب تفاضل الاسلام و آی امورہ

افضل، حدیث: ۴۱۔

ناقص ہوگا۔

حدیث نمبر ۱:

اس بات کی صراحت کرتی ہے کہ مسلمان کو گالی دینا فسق ہے اور اس سے جنگ کرنا کفر ہے، یعنی گالی دینا اللہ اور اس کے رسول ﷺ کی اطاعت سے خروج کرنا ہے اور اس میں شک نہیں کہ اللہ اور رسول ﷺ کی اطاعت سے خروج کرنے والا عاصی اور بھاری گناہ کبیرہ کا مرتکب ہوتا ہے۔

حدیث نمبر ۲:

اس امر کی غمازی کرتی ہے کہ مسلمان کو گالی دینے والا اپنی ہلاکت کے درپے ہے، یعنی کسی مسلمان کو گالی دے کر اس پر دست درازی کرنے اور اذیت پہنچانے والا خودکشی کرنے والے کے مترادف ہے

اور مسلمان کو لعنت ملامت کرنا گالی گلوچ سے زیادہ بھیانک اور بڑا جرم ہے، اسی لیے رسول اللہ ﷺ نے لعن طعن کرنے والے کو مسلمانوں کا قاتل شمار کیا، کیونکہ قاتل جس طرح مقتول کو اس کی زندگی سے محروم کر کے مردوں کی صف میں پہنچا دیتا ہے، اسی طرح لعنت کرنے والا باطنی موت کا باعث ہوتا ہے اور جس پر لعنت کرتا ہے، گویا اسے اللہ کی رحمت سے دور اور مجبور قرار دیتا ہے، حالانکہ اللہ کی رحمت سے سوائے کافروں کے کسی کو دوری نہیں ہوتی اور کفار باطنی طور پر مردہ ہی ہیں، کیونکہ اگر ان کے اندر حقیقی زندگی کی روح موجود ہوتی تو فوراً ایمان لے آتے، اس لیے کہ اللہ اور اس کے رسول ﷺ پر ایمان لانا کامل اور حقیقی زندگی ہے، جس کی دلیل باری تعالیٰ کے یہ ارشادات ہیں:

﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ﴾ ❁

”مسلمانو! اللہ اور اس کے رسول کی اطاعت کرو، جب وہ تم کو تمہاری (روحانی)

زندگی کیلئے پکاریں۔“

﴿مَنْ عَمِلْ صَالِحًا مِنْ ذَكَرٍ أَوْ أَنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً﴾

وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ ﴿٥٨﴾

”جو کوئی ایمان دار ہو کر نیک عمل کرے مرد ہو یا عورت (کسی قوم کا ہو) تو ہم اس کو پاکیزہ زندگی دیں گے۔ (بہمہ وجوہ ایسے لوگ عافیت سے رہیں گے) اور ہم ان کو (محض اپنے فضل سے) ان کے کاموں سے بھی اچھا بدلہ دیں گے۔“

مسلمان کو گالی دینا، اس کے قتل کے مترادف ہے۔ اس تشبیہ کے ساتھ ساتھ رسول اللہ ﷺ نے اس سے انکار کیا کہ کوئی شخص مسلمان بھی ہو اور ساتھ ساتھ لعنت ملامت کرنے والا بھی ہو اور لعنت کرنے والے کسی کی سفارش نہیں کر سکیں گے اور نہ پچھلی امتوں کے خلاف قیامت کے دن گواہی دے سکیں گے، بلکہ انتہا یہ ہے کہ رسول اللہ ﷺ نے اس کو بھی پسند نہیں فرمایا کہ مسلمان تو درکنار کسی جانور کو لعنت کی جائے۔ چنانچہ حضرت عمران بن حصین رضی اللہ عنہ اور اس عورت کی بابت حدیث میں پہلے گزرا جس نے اپنی اونٹنی کو لعنت کی تھی۔

اور ماں باپ کو گالی دینے کا سبب بنا اس میں شک نہیں کہ گناہ کبیرہ ہے، کیونکہ والدین بہترین بدلے کے سزاوار ہیں، وہ اس لائق ہوتے ہیں کہ ان کے ساتھ نیک سلوک، بھلائی اور مہربانی کا برتاؤ کیا جائے، نہ یہ کہ انہیں گالی دی جائے یا گالی دینے کا سبب بنا جائے اور والدین کو عاق کرنے یا ان کی نافرمانی کرنے کی بابت متعدد احادیث پہلے گزریں جن کے اعادے کی سردست ضرورت نہیں ہے۔

اہم وضاحت اور تنبیہ:

مذکورہ تینوں آیات و روایات سے یہ حقیقت واضح ہو جاتی ہے کہ مذکورہ تینوں حرکتیں گناہ کبیرہ ہیں، جیسا کہ ہم نے پہلے عرض کیا، البتہ علامہ شیخ ابن حجر رحمہ اللہ نے الزواجر میں مسلمانوں کو گالی دینے کے خصوص میں ذکر کیا ہے کہ شافعیہ کے نزدیک اس پر اعتماد کیا گیا ہے کہ یہ اس پر محمول ہوگا کہ اس سے بار بار یہ حرکت سرزد ہوئی ہو اور اس کی اطاعت و عبادت مغلوب ہوگئی ہو، اس کے برخلاف جانور کو لعنت کرنا بھی معصیت ہے، مگر وہ چھوٹا گناہ ہے اور اس میں اتنی بڑی خرابی نہیں جتنی بڑی خرابی کسی مسلمان کو گالی دینے میں ہوتی ہے۔

نیز یہ لعنت جس سے ممانعت آئی ہے اس سے مراد کسی متعین مسلمان پر لعنت کرنا ہے، اور یہ ناجائز ہے اور اگر بالعموم لعنت کی جیسے کہا شرابی پر اللہ کی لعنت ہو، سود کھانے والے پر اللہ کی لعنت ہو تو اس میں مضائقہ نہیں، اس لیے کہ رسول اللہ ﷺ سے صحیح حدیث میں ثابت ہے کہ آپ نے بال جوڑنے اور جوڑنے کی خواہش رکھنے والی پر، شراب پینے والے پر، تصویر بنانے والے پر، اور یہود و نصاریٰ پر لعنت فرمائی ہے، جنہوں نے اپنے نبیوں کی قبروں کو سجدہ گاہ بنالیا ہے۔

اس روایت میں اور اس کے علاوہ متعدد روایتوں میں عموم کے ساتھ لعنت وارد ہے،

صحیح بخاری، کتاب اللباس، باب وصل الشعر حدیث: ۵۹۳۳، ۵۹۳۴، ۵۹۳۵، ۵۹۳۶، ۵۹۳۷ و باب الموصولة حدیث: ۵۹۴۱، ۵۹۴۰؛ صحیح مسلم، کتاب اللباس، باب تحریم فصل الواصلة والمستوصلة حدیث: ۲۱۲۲، ۲۱۲۳، ۲۱۲۴، ۲۱۲۵۔ اس حدیث میں والنامصة والتمنصة۔ جو چہرے کے بال اکھڑے اور اکھڑائے کے الفاظ سنن ابو داود، کتاب الترجل، باب فی صلة الشعر حدیث: ۴۱۷۰ میں ہیں۔ شیخ البانی رحمہ اللہ نے اس حدیث کو صحیح قرار دیا ہے۔ صحیح ابو داود ۵۳۸/۲ حدیث: ۴۱۷۰۔ حافظ زبیر علی زئی رحمہ اللہ نے سنن ابو داود (۲۱۶/۴) حدیث: ۴۱۷۰ کی تحقیق میں اس کی سند کو حسن قرار دیا ہے۔ اس میں الواشرة و المستوشرة۔ دانتوں کو باریک کرنے والی ہو یا جس سے دانت باریک کروائے جائیں اس پر لعنت ہے۔ کے الفاظ مسند عمر بن عبد العزیز حدیث: ۲۶ میں ہیں، لیکن اس کی سند عبد الجبار بن عمر راوی کی وجہ سے ضعیف ہے۔ البتہ مسند احمد ۱/۴۱۵ میں نہیں۔۔۔۔۔۔ عن الواشرة کے الفاظ ہیں۔ شیخ البانی رحمہ اللہ نے اس کی سند کو مسلم کی شرط پر صحیح قرار دیا ہے۔ غایۃ المرام صفحہ ۷۵۔ شیخ شعیب الارناؤط اور ان کے رفقاء نے اس حدیث کی سند کو قوی قرار دیا ہے۔ الموسوعة الحدیثیة مسند الامام احمد ۷/۵۸-۵۷ حدیث: ۳۹۴۵۔

سنن ترمذی، ابواب البیوع، باب النهی ان یتخذ الخمر خلا، حدیث: ۱۲۹۵؛ سنن ابن ماجہ، کتاب الأشربة، باب لعنت الخمر علی عشرة أوجه، حدیث: ۳۳۸۱، ۳۳۸۰۔ شیخ البانی رحمہ اللہ نے اس حدیث کو صحیح قرار دیا ہے۔ حافظ زبیر علی زئی رحمہ اللہ نے سنن ابن ماجہ کی تحقیق ۳/۵۵۲ حدیث: ۳۳۸۱-۳۳۸۰ میں دونوں احادیث کی اسناد کو حسن قرار دیا ہے۔ صحیح بخاری، کتاب البیوع، باب موکل الربا لقول الله عز وجل، حدیث: ۲۰۸۶۔

صحیح مسلم، کتاب المساجد، باب النهی عن بناء المسجد علی القبور حدیث: ۵۳۰/۲۱۔

خاص طور پر کسی ایک پر لعنت وارد نہیں ہے۔


اس کے ساتھ ساتھ مسلمان کو اپنی زبان اور اپنے اعضا جیسے دل، آنکھیں دونوں ہاتھ اور دونوں پاؤں کو ہر قسم کی آلودگی سے محفوظ رکھنا چاہیے، اس لیے کسی مسلمان کو بڑی لعنت کرنے والا، بہت فحش گو، بے حد بے حیا اور بہت زیادہ شور و غل کرنے والا نہیں ہونا چاہیے، بلکہ ایسے اخلاق فاضلہ اور اوصاف حمیدہ سے متصف رہنا چاہیے۔ جیسے اوصاف و اخلاق قرآن پاک اور احادیث مقدسہ میں مطلوب ہیں اور اگر کوئی جہالت برتے اور بدسلوکی سے پیش آئے تو اس کو معاف کرے اور درگزر کرے، چنانچہ اللہ تعالیٰ فرماتا ہے:

﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا﴾ ❁

”اور رحمن کے بندے وہ ہیں، جو زمین پر انکساری سے چلتے ہیں اور جب جاہل ان سے مخاطب ہوتے ہیں تو کہتے ہیں، تم پر سلام ہو اور بس۔“  
اور شاعر کہتا ہے۔

۔ ولقد امر علی اللئیم یسبنی فمضیت تمت قلت لایعیننی  
”جب میرا گزر کسی کمینے پر ہوتا ہے، وہ مجھے گالیاں دیتا ہے، تو میں اس گھڑی وہاں سے یہ خیال کر کے گزر جاتا ہوں کہ چھوڑو، وہ کسی اور کو گالیاں دے رہا ہوگا۔“  
نیک توفیق بس اللہ کی طرف سے ہے۔





## دورِ خاہونا

① حضرت ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا:

((تَجِدُونَ النَّاسَ مَعَادِنَ خِيَارُهُمْ فِي الْجَاهِلِيَّةِ خِيَارُهُمْ فِي  
الْإِسْلَامِ إِذَا فَقَّهُوا وَتَجِدُونَ خَيْرَ النَّاسِ فِي هَذَا الشَّانِ أَشَدَّهُمْ لَهُ  
كَرَاهِيَةً وَتَجِدُونَ شَرَّ النَّاسِ ذَا الْوُجْهِينِ الَّذِي يَأْتِي هَوْلًا بِوَجْهِهِ  
وَهَوْلًا بِوَجْهِهِ)) ❊

”تم لوگوں کو کانوں کی طرح پاؤ گے، ان میں جو زمانہ جاہلیت میں اچھا تھا، وہ  
زمانہ اسلام میں بھی اچھا رہے گا، بشرطیکہ انہوں نے سمجھ داری حاصل کر لی ہو  
اور اس معاملے میں سب سے بہتر تم اس شخص کو پاؤ گے، جس سے (لوگ)  
سخت کراہت کریں اور لوگوں میں سب سے بدتر تم دورے شخص کو پاؤ گے، جو ان  
لوگوں کے پاس آ کر کچھ کہتا ہے اور ان لوگوں کے پاس جا کر کچھ کہتا ہے۔“

اس روایت کو امام مالک، بخاری اور مسلم رحمہم اللہ نے نقل کیا ہے۔

② حضرت عمار بن یاسر رضی اللہ عنہ سے منقول ہے کہ وہ کہتے ہیں کہ رسول اللہ صلی اللہ علیہ وسلم نے ارشاد فرمایا:

((مَنْ كَانَ لَهُ وَجْهَانِ فِي الدُّنْيَا كَانَ لَهُ يَوْمَ الْقِيَامَةِ لِسَانَانِ مِنْ نَارٍ)) ❊

”جو کوئی دنیا میں دو رخا ہے، قیامت کے دن اس کے لیے آگ کی دو زبانیں

❊ صحیح بخاری، کتاب المناقب، باب المناقب، حدیث: ۳۴۹۴-۳۴۹۳؛

صحیح مسلم، کتاب فضائل الصحابة، باب خيار الناس، حدیث: ۲۵۲۶؛ مؤطا

امام مالک، کتاب الکلام، باب ما جاء في اضاءة المال وذی الوجھین: ۹۹۱/۲۔

❊ سنن ابوداؤد، کتاب الادب، باب فی ذی الوجھین، حدیث: ۴۸۷۳؛ الادب

المفرد للبخاری، حدیث: ۱۳۱۰؛ الاحسان فی تفریب صحیح ابن حبان: ۶۸/۱۳،

حدیث: ۵۷۵۶۔ حافظ زبیر علی زئی نے سنن ابی داؤد کی تحقیق ۶۸۱/۴ حدیث ۲۸۷۴ میں اس حدیث کو

حسن قرار دیا ہے۔

ہوں گی۔“

اس روایت کو ابو داؤد اور ابن حبان رحمہم اللہ نے اپنی صحیح میں نقل کیا ہے۔  
 اور منافقین کے اوصاف یہ ہیں، جن کے بارے میں اللہ تعالیٰ فرماتا ہے:  
 ﴿وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شُيُطَانِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزِئُونَ﴾ اللّٰهُ يَسْتَهْزِئُ بِهِمْ وَيَمُدُّهُمْ فِي طُغْيَانِهِمْ  
 يَعْمَهُونَ ﴿۱۰﴾

”اور جب مسلمانوں سے ملتے ہیں تو کہتے ہیں کہ ہم تو مدت سے مسلمان ہیں  
 اور جب اپنے بڑوں کافروں سے علیحدگی میں ملتے ہیں تو کہتے ہیں کہ ہم تو  
 (اصل میں) تمہارے ساتھ (متفق) ہیں (مسلمانوں سے تو) ہم صرف  
 مسخری کرتے رہتے ہیں۔ اللہ ان کو مسخری کی سزا دے گا اور ان کی سرکشی کے  
 سبب ان کو کھینچے گا۔ (اپنی سرکشی میں وہ) حیران پھریں گے۔“

یہ دور خاپن ہے اور دومانہ والا وہ ہوتا ہے جو کبھی اس گروپ کے پاس جاتا ہے، کبھی  
 اس گروپ کے پاس اور دونوں کو دھوکا دیتا ہے۔

علامہ قرطبی رحمہم اللہ کہتے ہیں، دور خا آدمی بدترین انسان ہوتا ہے، کیونکہ اس کی حالت  
 منافقوں کی سی ہوتی ہے۔ ایسا آدمی ناحق اور باطل کی کیفیت میں ہوتا ہے اور لوگوں میں فساد  
 برپا کرنے کے لیے کوشاں رہتا ہے۔

امام نووی رحمہم اللہ کہتے ہیں، دور خا آدمی وہ ہے جو ہر پارٹی کو خوش کرنے کی کوشش کرتا  
 ہے، بظاہر جن کی حمایت کرتا ہے، درپردہ ان سے دشمنی کرتا ہے، اس کی روش منافق، جھوٹے  
 اور دغا باز کی ہوتی ہے، قسم قسم کے حیلوں سے وہ ہر دو گروپ کے بھید پانے کی کوشش کرتا ہے،  
 ظاہر ہے یہ مدہانت اور چالپوسی ہے اور یہ حرام ہے، ہاں اگر کوئی اصلاح کرنے کیلئے اس قسم کی  
 حرکت کرے تو یہ برا نہیں ہے اور ان کے علاوہ دوسرے کہتے ہیں، کہ مذموم و ممدوح کے  
 درمیان فرق ہے، مذمت کے لائق وہ ہے، جو ہر گروہ کا عمل سجا کر اس کے سامنے پیش کرے

اور تعریف کے لائق وہ ہوتا ہے، جو ہر کسی سے ایسی گفتگو کرتا ہے، جس میں ہر کسی کا فائدہ ہوتا ہے، وہ ہر کسی سے معذرت خواہ ہوتا ہے اور ہر ایک کے ساتھ حتی الامکان نیکی کرتا ہے اور قباحت سے گریز کرتا ہے۔

دو منہ یا دوزبان والا دور خا ہوتا ہے، جو دشمنی کرنے والوں کے درمیان آمد و رفت رکھتا ہے، ہر ایک سے اس کی من پسند بات کہتا ہے اور ادھر کی بات ادھر اور ادھر کی بات ادھر لگاتا ہے، اس لیے اس کو دوزبان والا کہتے ہیں۔

اور یہ حرکت چغل خوری سے بھی بدتر ہے، کیونکہ چغل خوری کرنے والا صرف ایک طرف کی بات دوسری طرف پہنچاتا ہے اور دور خا ہونے میں وہ شخص بھی شامل ہے، جو ہر گروپ کے ساتھ یکساں طور پر دشمنی اور عداوت کے بیچ بوائے گا، یا کسی ایک سے تعاون اور امداد کا وعدہ کرے گا، یا دشمنی کیلئے کسی ایک کو اکسائے گا۔ اب جو شخص ان برے اوصاف سے متصف ہوگا اس میں شک نہیں کہ وہ گناہ کبیرہ کا مرتکب ہوگا اور یہ عظیم ترین گناہ ہوگا، کیونکہ یہ خصلت برے اوصاف کی حامل ہے۔

دور خا آدمی بیک وقت جھوٹ، نفاق، چاپلوسی، مہانت، مکروفریب، چغل خوری اور جھگڑالگانے، غرض تمام اوصاف کا حامل ہوتا ہے اور یہ اوصاف ایسے آدمی کے اندر بیک وقت یکجا نہیں ہو سکتے، جو اللہ پر اس کے رسول ﷺ پر اور آخرت کے دن پر کامل ایمان رکھتا ہو۔ کیونکہ جو شخص کامل ایمان رکھنے کا دعویٰ کرے گا، اس کا ایمان اسے ان مذموم اوصاف سے باز رکھے گا۔ جو سراسر شیطانی اور ابلیس کے اوصاف ہیں، یہی وجہ ہے کہ جو شخص دنیا میں دور خا ہوتا ہے، قیامت میں اللہ تعالیٰ اس کو دو چہروں کے ساتھ اٹھائے گا اور جس کے دوزبانیں ہوں گی، اس کو دوزبانوں کے ساتھ زندہ کرے گا اور اسکی یہ درگت محض اس لیے ہوگی تاکہ اسے زیادہ سے زیادہ سزا ہو، وہ دردناک عذاب کا مزہ چکھے، تمام لوگ اسے دیکھیں اور خوب خوب اسے رسوا کریں اور اس مذموم صفت سے روکنے کیلئے اس قدر سخت وعید یقیناً کافی ہوگی۔

ایک مسلمان کی شان یہ ہے کہ وہ جھوٹ، دھوکا، نفاق، مکاری، چغل خوری اور ایسے تمام مذموم اوصاف سے محترز رہے جو ایمان اور اسلام کے برعکس ہیں اور قرآن پاک کی

تعلیمات اور سنت نبویہ کے خلاف ہیں۔

ایک مسلمان کا طریقہ یہی ہونا چاہیے کہ جب وہ دو فریقوں یا دو آدمیوں کو لڑائی جھگڑا کرتا ہو دیکھے تو ان کے درمیان صلح کرادے، باطل اور غلط کی تعریف ہرگز نہ کرے، ہاں جو حق پر ہے اس کی تعریف کرے اور ان دونوں کے پاس جا کر ایسی باتیں کہے، جن سے تعلق نہ ٹوٹے اور کوئی نیا جھگڑا نہ کھڑا ہو، اس کے دل میں میل محبت صفائی اور ہر مسلمان کے ساتھ الفت اور پیار کا جذبہ پیدا کرے، انہیں بتائے کہ ایک مسلمان کا دوسرے پر کیا حق ہے اور یہ کہ تمام مسلمان ایک جسم کی طرح ہیں، یہ نہیں کہ باطل کو اسکے سامنے سجا کر پیش کرے، بلکہ ایک دوسرے کیلئے عذر اور معذرت کرے اور پہلے کے بارے میں دوسرے سے اچھے ہی کلمات زبان پر لائے۔

مسلمان کی شان یہ ہے کہ جب وہ دو دشمنوں کو دیکھے خواہ آدمی ہوں یا دو گروپ یا دو مملکت ہوں اور آپس میں جنگ کر رہے ہوں تو ان میں باہم صلح کرادے، اس لیے کہ اللہ تعالیٰ فرماتا ہے:

﴿إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوَيْكُمْ وَاتَّقُوا اللَّهَ لَعَلَّكُمْ تُرْحَمُونَ﴾ ﴿١﴾

”ایمان والے بھائی ہی تو ہیں، اس لیے اپنے بھائیوں کے درمیان مصالحت

کرادو اور اللہ تعالیٰ سے ڈرتے رہو، شاید تم پر رحم کیا جائے۔“

نیز حضرت ابو ذر رضی اللہ عنہ سے منقول ہے کہ رسول اللہ ﷺ نے ارشاد فرمایا:

((الْأَخْبِرْكُمْ بِأَفْضَلِ مِنْ دَرَجَةِ الصَّيَامِ وَالصَّلَاةِ وَالصَّدَقَةِ قَالُوا

بَلَى قَالَ إِصْلَاحُ ذَاتِ الْبَيْنِ فَإِنَّ فَسَادَ ذَاتِ الْبَيْنِ هِيَ الْحَالِقَةُ)) ﴿٢﴾

﴿٤٩﴾ الحجرات: ١٠۔ سنن ابو داود، کتاب الادب، باب فی اصلاح ذات البین، حدیث: ٤٩١٩؛ سنن ترمذی، ابواب صفة القيامة، باب فی فضل صلاح ذات البین، حدیث: ٢٥٠٩؛ الاحسان فی تقریب صحیح ابن حبان، ١١/٤٨٩، حدیث: ٥٠٩٢؛ موارد الظمآن، حدیث: ١٩٨٢۔ حافظ زبیر علی زئی نے سنن ابو داود: ٧٠٨/٤ حدیث: ٤٩١٩ اور تفسیر ابن کثیر کی تحقیق ٨٣/١ میں اس کی سند کو لا عمش راوی کے سماع کی تصریح ثابت نہ ہونے کی وجہ سے ضعیف قرار دیا ہے۔

”سنو! کیا میں تمہیں وہ مقام نہ بتاؤں جو روزے، نماز اور صدقات سے بھی افضل ہے؟“ انہوں نے عرض کیا ضرور، آپ ﷺ نے فرمایا: ”آپس میں جھگڑوں کو دور کرنا، کیونکہ آپسی جھگڑوں میں مزید بگاڑ پیدا کرنا مونڈ (تباہ و برباد کر) دینے والی چیز ہے۔“

اس روایت کو ابو داؤد اور ترمذی نے نقل کیا، ابن حبان رحمہ اللہ نے اپنی صحیح میں اس کو ذکر کیا اور کہا کہ یہ حدیث صحیح ہے، نیز ترمذی رحمہ اللہ نے کہا کہ نبی کریم ﷺ سے یہ بھی منقول ہے کہ آپ ﷺ نے فرمایا:

((هِيَ الْحَالِقَةُ لَا أَقُولُ تَحْلُقُ الشَّعْرَ وَلَكِنْ تَحْلُقُ الدِّينَ)) ❁

”یہی مونڈ دینے والی ہے، میں نہیں کہتا کہ وہ بالوں کو مونڈ دے گی، بلکہ دین کو مونڈ دے گی۔“

خلاصہ یہ کہ جو کوئی دنیا کی عزت، آخرت کی سعادت اور دونوں جہاں میں زبان کی سچائی کا خواہش مند ہو، اسے اپنے قول کا سچا اور عمل کا مخلص ہونا چاہیے، اسے چاہیے کہ دل میں کینہ نہ پکے اور اپنے مسلمان بھائیوں سے بغض و حسد نہ رکھے، مکر اور منافقت کی خواہش نہ کرے اور دونوں لڑنے جھگڑنے والوں کو دشمنی کی آگ میں نہ جھونکے، بلکہ ان کے درمیان مصالحت کی کوشش کرے، اختلاف اور بغض کو مٹانے کی حتی الوسع تگ و دو کرے، تاکہ اس کی جگہ میل محبت پیدا ہو اور ہر کوئی سعادت اور نیک بختی سے سرشار ہو، نیز ایک مسلمان کو رسول اللہ ﷺ کا آپ کی سیرت کا اور آپ کے اصحاب کرام رضی اللہ عنہم کا سچا پیروکار رہنا چاہیے۔ جن کی زندگی بہترین نمونہ ہے اور ان کے اندر ہمارے لیے منفعت بخش اسباق مضمحل ہیں اور اگر مسلمانوں نے ان اسباق کو یاد نہ رکھا تو انہیں معلوم ہونا چاہیے کہ دنیا میں ذلت اور مذمت ان


❁ سنن ترمذی، ابواب صفة القيامة، باب في فضل صلاح ذات البين، حديث: ۲۵۱۰؛ مسند احمد: ۱/۱۶۷؛ مسند ابی داؤد الطيالسی، حديث: ۱۹۰؛ مسند البزار (كشف الاستار): ۲/۴۱۹، حديث: ۲۰۰۲ میں بھی موجود ہے۔ شیخ البانی رحمہ اللہ نے اس حدیث کو حسن لغیرہ قرار دیا ہے: صحيح الترغيب والترهيب: ۳/۲۳، حديث: ۲۶۹۵ و ۷۰/۳ حديث ۲۸۱۴۔

کی منتظر ہوگی اور آخرت میں اس سے برا انجام ان کی تاک میں ہوگا۔

اللہ تعالیٰ فرماتا ہے:

﴿نَارُ اللَّهِ الْمُوقَدَّةُ الَّتِي تَطْلَعُ عَلَى الْأَقْدَةِ إِنَّهَا عَلَيْهِمْ مُّوَصَّدَةٌ ۚ فِي عَمَدٍ مُّبْدَدَةٍ ۚ﴾

”نیز آگ ہے (جو بدن سے گزر کر) دلوں تک جا چڑھے گی، بے شک وہ بڑے بڑے ستونوں کی صورت میں ان سے مخصوص ہوگی۔“  
نیک توفیق صرف اللہ کی طرف سے ہے۔



## علم کا چھپانا

اللہ تعالیٰ فرماتا ہے:

﴿إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا بَيَّنَّاهُ لِلنَّاسِ فِي الْكِتَابِ ۚ أُولَٰئِكَ يَلْعَنُهُمُ اللَّهُ وَيَلْعَنُهُمُ اللَّعْنُونَ ۚ إِلَّا الَّذِينَ تَابُوا وَأَصْلَحُوا وَبَيَّنُّوٓا۟ ۚ أُولَٰئِكَ أَتُوبُ عَلَيْهِمْ ۚ وَأَنَا التَّوَّابُ الرَّحِيمُ ۝﴾

” (یاد رکھو) جو لوگ ہمارے اتارے ہوئے کھلے کھلے احکام اور ہدایت (لوگوں سے) چھپاتے ہیں، بعد اس کے جو ہم نے اس کو کتاب میں لوگوں کیلئے بیان کر دیا، تو ایسے لوگوں پر اللہ تعالیٰ لعنت کرتا ہے اور تمام (دنیا) کے لعنت کرنے والے (بھی) لعنت کرتے ہیں۔ ہاں جنہوں نے (اس گناہ سے) توبہ کی اور اچھے عمل کیے اور (پہلی غلطیاں) بیان کر دیں تو ان لوگوں پر رحم کرتا ہوں اور میں بڑا ہی رحم کرنے والا ہوں۔“

﴿إِنَّ الَّذِينَ يَكْتُمُونَ مَا أَنزَلَ اللَّهُ مِنَ الْكِتَابِ وَيَشْتُرُونَ بِهِ ثَمَنًا قَلِيلًا ۚ أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ اللَّهُ يَوْمَ الْقِيَمَةِ وَلَا يُزَكِّيهِمْ ۚ وَلَهُمْ عَذَابٌ أَلِيمٌ ۝ أُولَٰئِكَ الَّذِينَ اشْتَرُوا الضَّلٰلَةَ بِالْهُدٰى وَالْعَذَابَ بِالْغَفْرِ ۚ فَمَا أَصْبَرَهُمْ عَلَى النَّارِ ۝﴾

”بے شک جو لوگ اللہ کی اتاری ہوئی کتاب مخفی کرتے ہیں اور اس کے عوض میں کسی قدر مال لیتے ہیں، وہ لوگ اپنے پیٹ میں آگ ڈال رہے ہیں۔ (جس کا بدلہ ان کو آگ ہی ملے گا) اور نہ قیامت کے دن اللہ ان سے کلام کرے گا اور نہ ان کو معافی دے گا اور ان کو سخت عذاب پہنچے گا، اس لیے کہ یہی تو ہیں جنہوں نے گمراہی کو ہدایت کے بدلے لیا اور عذاب (الہی) بخشش کے

عوض میں (لے چکے ہیں) پس کیسے صابر ہیں یہ لوگ آگ (کے عذاب) پر۔“  
 ﴿وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتَصِيَّتُنَّهُ لِلنَّاسِ وَلَا تَكْفُرُونَهُ﴾  
 فَبَيَّذُوهُ وَرَأَىٰ ظُهُورَهُمْ وَاشْتَرَوْا بِهِ ثَمَنًا قَلِيلًا ۖ فَيَسَّ مَا يَشْتَرُونَ ﴿٢٠﴾ ﴿٢١﴾  
 ”اور جب اللہ تعالیٰ نے ان کتاب والوں سے وعدہ لیا تھا کہ ضرور اس کتاب  
 کو لوگوں سے بیان کرنا اور ہرگز اس کو نہ چھپانا (اس وقت تو سب نے قبول کیا)  
 پھر انہوں نے اس کو پس پشت ڈال دیا اور اس کے عوض میں تھوڑے دام  
 وصول کر لیے، بہت ہی برے دام لے رہے ہیں۔“

جیسا کہ حدیث میں وارد ہے: ”علماء انبیائے کرام کے وارث ہیں۔“ ﴿٢٠﴾ اور انبیائے  
 اکرام علیہم السلام نے اپنے درہم اور دینار نہیں چھوڑے، انہوں نے جو چھوڑا وہ علم ہی ہے۔ اس لیے  
 جس طرح اللہ تعالیٰ نے نبیوں اور رسولوں سے اس بات کا عہد لیا کہ وہ اس کے دین اور اس کی  
 شریعت کی ٹھیک ٹھیک تبلیغ کریں گے اور اس میں سے کچھ نہیں چھپائیں گے۔

بالکل اسی طرح علمائے عظام بھی انبیائے کرام کے وارث ہیں اور ان کا یہ فرض ہے کہ  
 وہ عوام الناس کو ضروری اور مفید علم کی تعلیم دیں جیسے توحید اور اسکی تینوں اقسام (توحید ربوبیت،  
 توحید الوہیت اور توحید اسماء و صفات) کی فہمائش کریں۔

آداب بندگی جیسے نماز، روزہ، حج اور زکوٰۃ کے طریقے بتائیں اور شرک و بدعات سے  
 انہیں ڈراتے ہیں، اس لیے کہ مذکورہ تینوں آیتوں میں علمائے کرام کی ذمہ داری اور ان سے  
 باز پرس کی بابت دلائل موجود ہیں، اس لیے جس مسئلے کی جہاں ضرورت ہو اس کو وہاں  
 بیان کریں اور کتمان علم سے کام نہ لیں۔ اگر انہوں نے کتمان علم کیا تو ان پر اللہ کی لعنت ہوگی اور

﴿٢٠﴾ ۳/ آل عمران: ۱۸۷۔ ﴿٢١﴾ سنن ابوداؤد، کتاب العلم، باب الحث علی طلب  
 العلم، حدیث: ۳۶۴۱؛ سنن ترمذی، ابواب العلم، باب ما جاء فی فضل الفقہ علی  
 العبادة، حدیث: ۲۶۸۲؛ مسند احمد: ۱۹۶/۵؛ الاحسان فی تقریب صحیح ابن  
 حبان: ۱/ ۲۸۹-۲۹۰، حدیث: ۸۸؛ موارد الظمآن، حدیث: ۸۰۔ حافظ زبیر علی زکی رحمۃ اللہ علیہ  
 نے سنن ابی داؤد: ۳/ ۸۴۵، حدیث: ۳۶۴۲-۳۶۴۱ اور سنن ابن ماجہ کی تحقیق ۱/ ۲۶۶ حدیث  
 ۲۲۳ میں اس حدیث کی سند کو ضعیف قرار دیا ہے۔



جملہ مخلوق کی لعنت بھی ان پر پڑ کر رہے گی۔ ﴿أُولَٰئِكَ يَلْعَنُهُمُ اللَّهُ﴾ کے تحت امام قرطبی رحمہ اللہ لکھتے ہیں کہ اللہ تعالیٰ ان سے بیزار رہے گا اور ان کے اجر سے انہیں محروم کر دے گا اور ان سے کہہ دے گا کہ جاؤ تم پر میری لعنت ہو، میری رحمتوں سے دور اور میری شفقتوں سے مہجور رہو۔ جیسے اس نے ابلیس لعین سے کہا۔ ﴿وَإِنَّ عَلَيْكَ لَعْنَتِي﴾ لعنت کے لغوی معنی دراصل دوری اور مہجوری کے ہیں۔ یہاں مراد اللہ کی رحمت سے دوری ہے۔ ﴿وَيَلْعَنُهُمُ اللَّهُنَّ﴾ کے ضمن میں امام قرطبی رحمہ اللہ لکھتے ہیں:

حضرت قتادہ اور ربیع رحمہما کہتے ہیں کہ لعنت کرنے والوں سے مراد فرشتے اور ایمان والے ہیں اور مجاہد اور عکرمہ رحمہما کہتے ہیں کہ وہ کٹرے کوڑے اور چوپائے ہیں، کیونکہ چھپے ہوئے علمائے سوکی وجہ سے یہ بے زبان بھی قحط سالی کا شکار ہوتے ہیں، اس لیے ایسے علماء پر وہ بھی لعنت کرتے ہیں۔

زجاج کہتے ہیں کہ صحیح ان لوگوں کا قول ہے جو کہتے ہیں کہ لعنت کرنے والے فرشتے اور مومنین ہیں، لیکن اس میں کوئی شبہ نہیں کہ آیت مبارکہ عقلاً اور غیر عقلاً دونوں کو شامل ہے۔ خازن کہتے ہیں کہ بعض نے کہا ہے کہ یہ لعنت قیامت کے دن ہوگی اس دن کافر حاضر کیا جائے گا، تب اللہ تعالیٰ اس پر لعنت کرے گا۔ پھر فرشتے اور تمام لوگ لعنت کریں گے۔

اگر کوئی کہے کہ کافر خود پر لعنت نہیں کرے گا، نہ اس کے ہم مذہب اور ہم ملت اس پر لعنت کریں گے۔ پھر اس کے کیا معنی کہ تمام لوگ لعنت کریں گے؟ میں عرض کرتا ہوں کہ اس کی کئی توجہیات ہیں۔

① لوگ سے مراد وہ ہیں جن کی لعنت لائق شمار ہوگی اور ظاہر ہے یہ ایمان والے ہوں گے۔

② لوگ سے مراد کافر بھی ہوں تو اس میں شک نہیں کہ کافر بھی ایک دوسرے پر لعنت کریں گے۔ اللہ تعالیٰ فرماتا ہے:

﴿يَوْمَ الْقِيَامَةِ يَكْفُرُ بَعْضُكُم بِبَعْضٍ وَلَيَعْنُ بَعْضُكُم بَعْضًا وَمَا وَكَلُمُ النَّارِ

وَمَا لَكُمْ مِّنْ لَّوْنٍ ﴿٥٥﴾

”اور قیامت کے دن تم میں سے بعض بعض سے انکار کریں گے۔ ایک دوسرے کو لعنت کریں گے۔ تمہارا انجام دوزخ ہوگا اور تمہارا کوئی مددگار نہیں ہوگا۔“

③ کافر ظالموں پر لعنت کریں گے، اس لیے خود ان کا شمار ظالموں میں ہوگا۔

پہلی آیت میں علم کو چھپانے والوں کیلئے سخت وعید آئی ہے، جو جاہلوں کی جہالت پر سکوت کرتے ہیں، بدعتیوں کی بدعت پر انہیں نہیں ٹوکتے، منکرات اور طرح طرح کی گمراہیوں کو سماج میں پھیلنے دیتے ہوئے دیکھتے سنتے ہیں، لیکن خاموش رہتے ہیں اور ان پر تکبر و انکار نہیں کرتے۔ ایسا لگتا ہے کہ انہوں نے وہ آیتیں نہیں پڑھیں جن سے ایمان والوں کے دل کانپ اٹھتے ہیں، کیونکہ جیسا کہ پہلے گزرا لعنت کے معنی رحمت الہی سے دوری کے ہیں، بھلا جو اللہ کی رحمت سے دور ہو، اسے پھر کہاں رحمت کی آس ہوگی اور قیامت کے دن اللہ کے سامنے کھڑے ہو کر اس قسم کے لوگ کیا جواب دیں گے، کیونکہ دنیا میں انہوں نے ظالموں، فاسقوں اور برائی کرنے والوں کے ساتھ خیر خواہی ظاہر کی تھی۔ نماز نہ پڑھنے والوں حج نہ کرنے والوں، روزہ نہ رکھنے والوں اور نماز کی شرطوں اور اس کے ارکان کو پورا نہ کرنے والوں سے وہ تعلق اور چالپوسی کرتے تھے۔ اسی طرح روزہ، نماز، حج اور زکوٰۃ میں سستی کرنے والوں کی حرکتوں سے ان کی پیشانی پر بل نہیں آتا تھا۔

کتمانِ علم کی حرمت اس وقت سوا ہو جاتی ہے، جب کوئی شخص مسئلہ جانتے ہوئے اس سے اغماض برتے اور جس بستی میں وہ سکونت اختیار کرے، وہاں مسائل کا جاننے والا اس کے علاوہ کوئی نہ ہو، ایسے حالات میں اس شخص کے لیے لازمی طور پر مسائل کا بتانا ضروری ہوگا۔ بالخصوص وہ مسائل جن کا تعلق فرائض اور آدابِ بندگی سے ہو اور جن کا جاننا ہر آدمی کیلئے ضروری ہے۔ ایک حدیث میں وارد ہے:

((مَنْ سُئِلَ عَنْ عِلْمٍ يَعْلَمُهُ فَكَتَمَهُ الْجَمْعُ الْمَلَّةُ يَوْمَ الْقِيَامَةِ بِلِحَامٍ

مِنْ نَارٍ)) ❁

”جس سے کسی ایسے علم کے بارے میں پوچھا جائے جس کو وہ اچھی طرح جانتا ہو اور وہ اس کو چھپالے، تو قیامت کے دن اللہ تعالیٰ اسے آگ کی لگام ڈالے گا۔“

اس کی تخریج، ابن ماجہ اور ابوداؤد اور ترمذی رحمہم اللہ نے کی اور اس کو حسن کہا، نیز بیہقی اور حاکم رحمہم اللہ نے بھی اسی طرح اس کو نقل کیا اور کہا کہ صحیحین کی شرط کے مطابق صحیح ہے۔ علامہ ابن حجر، حافظ منذری رحمہم اللہ سے نقل کرتے ہیں کہ من کتم علما..... من نار کی روایت کو صحابہ کرام رضی اللہ عنہم کی ایک جماعت نے نقل کیا، ان میں حضرت جابر، حضرت انس، حضرت ابن عمر، ابن مسعود، حضرت عمرو بن عبہ اور حضرت علی بن طلحہ رضی اللہ عنہم شامل ہیں۔..... حضرت ابوسعید خدری رضی اللہ عنہ نے کسی قدر اضافے کے ساتھ اس کو نقل کیا ہے۔ جس سے دین کے بارے میں لوگوں کو اللہ تعالیٰ نفع دے گا۔ ❁

اور اگر کوئی یہ کہے کہ مذکورہ آیتیں یہود و نصاریٰ کے بارے میں نازل ہوئیں اور بعض کہتے ہیں کہ یہود کے بارے میں نازل ہوئیں، اس لیے کہ انہوں نے رسول اللہ صلی اللہ علیہ وسلم کے ان اوصاف کو پوشیدہ رکھا جن کا ذکر تورات میں ہے تو اس کا جواب دو طرح دیا جاسکتا ہے۔ پہلا جواب اعتبار الفاظ کے عموم کا ہے، اسباب کے خصوص کا نہیں اور یہود نے رسول اللہ صلی اللہ علیہ وسلم کے اوصاف اور سنگساری کی آیت کو چھپایا، اس لیے یہ بات عقل میں نہیں آتی کہ جس کے اظہار کی ضرورت تھی، جب یہود نے اس کو چھپا لیا تو اللہ نے ان کو تنبیہ کی، لیکن

❁ سنن ابوداؤد، کتاب العلم، باب کراہیۃ منع العلم، حدیث: ۳۶۵۸؛ سنن ترمذی، ابواب العلم، باب ما جاء فی کتمان العلم، حدیث: ۲۶۴۹؛ سنن ابن ماجہ، کتاب السنۃ، باب من سئل عن علم فکتمہ، حدیث: ۲۶۶ (الفاظ اسی کے ہیں)، الاحسان فی تقریب صحیح ابن حبان: ۱/۲۹۷، حدیث: ۹۵؛ موارد الظمآن، حدیث: ۹۵؛ مستدرک حاکم: ۱/۱۰۱ و جدید: ۱/۱۴۸، حدیث: ۳۴۴۔ حافظ زبیر علی زئی نے سنن ابی داؤد: ۳/۸۵۵، حدیث: ۳۶۵۸ اور سنن ابن ماجہ کی تحقیق: ۱/۲۹۷ حدیث: ۲۶۶ میں اس حدیث کو حسن قرار دیا ہے۔ ❁ سنن ابن ماجہ، کتاب السنۃ، باب الترهیب من کتم العلم، حدیث: ۲۶۵؛ شیخ البانی رحمہم اللہ نے اس حدیث کو انتہائی ضعیف قرار دیا ہے۔

علمائے اسلام کو ذرہ برابر تنبیہ نہیں کی۔

دوسرا جواب یہ ہے کہ ہاں مذکورہ آیتیں یہود و نصاریٰ کے بارے میں نازل ہوئیں۔ جو اہل کتاب ہیں اور ان تمام لوگوں کے بارے میں بھی نازل ہوئیں، جنہوں نے اس علم کو چھپانے کی ناپاک کوشش کی، جس کا اظہار نہایت ضروری تھا۔ اس عموم کے قائل جو لوگ ہیں ان میں امام بغوی، ابن کثیر، قرطبی اور خازن وغیرہم رحمہم اللہ ہیں اور یہ نہایت معقول قول ہے، چنانچہ علامہ ابن حجر رحمہ اللہ نے زواجر میں لکھا ہے کہ آیت کا مصداق عام ہے اور یہی صحیح ہے۔ اور مناسب وصف کے ساتھ حکم کا مرتکب ہونا اس کا مقتضی ہے کہ کوئی علت ہو اور دین کو چھپانے والا اپنی اس حرکت سے لعنت کا مستحق ہوگا، اس لیے وصف عام ہونے کے ساتھ حکم بھی عام ہوگا اور صحابہ کرام رضی اللہ عنہم کی ایک جماعت نے جن میں حضرت عائشہ رضی اللہ عنہا بھی شامل ہیں، عموم کا حکم دیا ہے اور اس آیت سے استدلال کیا ہے کہ رسول اللہ صلی اللہ علیہ وسلم نے کسی ایسی چیز کو نہیں چھپایا جو وحی کے طور پر آپ صلی اللہ علیہ وسلم پر نازل ہوئی۔ حضرت ابو ہریرہ رضی اللہ عنہ بھی اس آیت سے استدلال کرتے ہوئے کہتے ہیں، کہ اگر یہ اور اس جیسی آیتیں نہ ہوتیں تو وہ اس کثرت سے روایتیں نقل نہ کرتے۔

اس کے علاوہ دوسری اور تیسری آیت میں ان باتوں کے چھپانے پر بھی سخت وعید آئی ہے جن کے اظہار سے کوئی منکر جواب تک انکار کر رہا تھا، اقرار کرنے اور اظہار کرنے والے کو اس کے اظہار میں کوئی رکاوٹ نہ آئے، اگر وہ چاہتا تو اپنے ہاتھ سے اپنے قلم سے اور اپنی زبان سے اس کا دفاع کر سکتا تھا۔ جو اظہار حق کی راہ میں اس کیلئے سدا رہ تھیں اور مزاحمت کرنے والی یہ چیز کوئی معمولی پونجی بھی ہو سکتی تھی۔ جو متعلقہ آدمی سے اس کو ملنے والی تھی، یا سادہ لوح عوام اس کو نہ دے سکتے تھے۔

اس قسم کی روش علمائے سوء نے اپنا رکھی ہے جو اللہ کے دین میں تملق اور چالپوسی سے کام لیتے ہیں ان بدعتیوں اور شرک کرنے والوں پر تنقید کرنے سے اس ڈر سے اپنا دامن بچا لیتے ہیں۔ کہ متعلقہ حکومت یا عہدیداروں کی طرف سے انہیں جو مرتبہ اور مقام ملا ہے کہیں اس سے ہاتھ نہ دھونا پڑے اسی طرح بیشتر نامی گرامی صوفیا اور نام نہاد عارفین ایسے عقیدے

رکھتے ہیں جو سراسر گمراہی اور ضلالت پر مبنی ہیں، کتاب و سنت سے ان کا کوئی واسطہ نہیں۔ اس کے باوجود یا تو وہ ان عقائد پر عمل پیرا ہوتے ہیں یا دوسرا کوئی عقیدہ رکھے تو وہ خاموش رہتے ہیں اور چونکہ عوام ان کی حوصلہ افزائی کرتے ہیں۔ اس لیے یہ ان کے ساتھ تملق اور چاپلوسی کرتے ہیں، تاکہ ان کی بالادستی اور سرداری برقرار رہے، دنیا کی تھوڑی پونجی انہیں ملتی رہے، ان کے گھر کی چوکی چوپال میں بیٹھک اور تکیوں میں ان کی نشست اور کرسی برقرار رہے، جب کہ جاہل عوام جانوروں کی طرح ہوتے ہیں۔ وہ ان کا ایک جملہ یا ایک ٹکڑا لے کر اپنے کام کیلئے نکل کھڑے ہوتے ہیں۔ اپنا کام کاج کرتے ہیں اور جس قدر کماتے ہیں اس میں سے کچھ نذرانہ اور سوغات اپنے ان پیروں، مشائخ اور علما کے پاس لاتے ہیں اور یہ مشائخ اس کے جواب میں ان کی سی چکنی چڑی باتیں کہہ کر انہیں گمراہ کرتے ہیں۔ بعض شیخی باز جاہل عوام کو اپنی اور اپنے مشائخ کی ایسی ایسی کرامتیں دکھاتے ہیں، جن سے سخت دل رام ہوتے ہیں اور نگاہیں ان کی تابع بن جاتی ہیں۔ حالانکہ ان کی کرامتیں اور خود وہ اور ان کے پیروں پر فراڈ ہوتے ہیں اور یہ محض مکاری کا ایک جال ہوتا ہے۔

مذکورہ بالا آیت مبارکہ جس طرح علم کو چھپانے والے علما پر صادق آتی ہے اسی طرح اس کا اطلاق راہ طریقت کے ان جفا داری پیروں پر بھی ہوتا ہے، جنہوں نے ان نت نئے طریقوں کو رواج دیا ہے..... اللہ تعالیٰ فرماتا ہے:

﴿مَثَلُ الَّذِينَ حُمِلُوا الثَّوَابَ ثُمَّ كَفَرُوا كَمَثَلِ الْحِمَارِ يَحْمِلُ أَسْفَارًا

يُسَّ مَثَلُ الْقَوْمِ الَّذِينَ كَذَّبُوا بِآيَاتِ اللَّهِ وَاللَّهُ لَا يَهْدِي الْقَوْمَ

الظَّالِمِينَ﴾ ﴿٥٠﴾

”جن لوگوں کو تو رات ملی تھی، پھر انہوں نے اس پر عمل نہیں کیا۔ ان کی مثال بالکل گدھے جیسی ہے جو کتابیں (محض بوجھ کی صورت میں) اٹھاتا ہے۔ (حقیقت میں) اس قوم کی بری مثال ہے جو اللہ کی آیات کو جھٹلاتی ہے اور اللہ تعالیٰ ایسے ظالموں کو توفیق خیر نہیں دیتا (جب تک وہ اپنے ظلم کو ترک نہ


کریں)۔“

خلاصہ:

علمائے کرام جو انبیاء کے وارث ہیں، ان کا حق ہے کہ وہ عوام کو اللہ کے دین کی طرف بلائیں، ان کے اندر ایسے علم کی اشاعت کریں جس سے ان کو نفع ہو، علم نہ چھپائیں کیونکہ تعلیم ہی درحقیقت دین کی نشر و اشاعت کا ذریعہ ہے۔

لہذا جو لوگ فرائض یا فرض عین میں کوتاہی کرتے ہیں جیسے پنجگانہ نماز، جمعہ یا روزے میں خامی رکھتے ہوں، انہیں ان کی خامی بتائیں، جو فرائض فرض کفایہ ہیں، جیسے جنازے کی نماز، مردے کا غسل اور اس کی تجہیز و تکفین کرنا، خامیوں پر تنبیہ کریں۔ یہ ان کیلئے فرض کفایہ ہو گا۔ پھر جو اعمال مستحب ہیں۔ جیسے نماز مسنونہ اور اذکار وغیرہ ان کی تعلیم دینا ان کے لیے مستحب ہو گا۔ لیکن جن چیزوں کا سکھانا حرام ہے جیسے سحر، جھاڑ پھونک اور شرک و بدعات وغیرہ یا کسی دو جھگڑنے والوں میں سے ایک کو جھگڑے کر کے بتانا تاکہ وہ اہل حق سے الجھتا رہے۔

اس قسم کی حرکت حرام ہوگی، حکام یا سلاطین کو ایسا کوئی ہتھکنڈہ سمجھائیں جس سے رعیت کا حق مارا جائے یہ بھی حرام ہے، نادان اور بے وقوف لوگوں کو دین کی رخصتیں بتانا ان کے حق میں مضر ہوگا، کیونکہ اس طرح وہ ممنوع کام کرنے لگیں گے اور واجبات کو چھوڑ کر بیٹھیں گے۔ (زواجر سے قدرے اضافہ اور تلخیص کے ساتھ)



## قطع رحمی کرنا

اللہ تعالیٰ فرماتا ہے:

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَنَىٰ بَيْنَهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا ۝﴾ ❁

”لوگو! اپنے پالنہار سے ڈرتے رہو، جس نے تم کو ایک جان سے پیدا کیا، پھر اس سے اس کا جوڑا یعنی بیوی پیدا کی اور پھر ان دونوں سے بہت سے مرد اور عورتیں پھیلانے اور اللہ سے ڈرو جس کے نام سے ایک دوسرے سے سوال کرتے ہو اور قطع رحمی سے بچتے ہو بے شک اللہ تم کو دیکھ رہا ہے۔“

﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ ۚ أُولَٰئِكَ لَهُمُ اللَّعْنَةُ وَلَهُمْ سُوءُ الدَّارِ ۝﴾ ❁

”اور جو لوگ اللہ کے ساتھ مضبوط عہد کر کے وعدہ خلافی کرتے ہیں اور جن تعلقات کو اللہ نے جوڑنے کا حکم دیا ہے ان کو توڑتے ہیں اور ملک میں ناحق فساد کرتے ہیں، ایسے ہی لوگوں پر لعنت ہے اور انہیں کا انجام بد ہے۔“

﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ ۚ أُولَٰئِكَ هُمُ الْخَاسِرُونَ ۝﴾ ❁

”جو لوگ اللہ کے عہد کو مضبوط کرنے کے بعد بھی توڑ ڈالتے ہیں اور (انسانی تعلق) جس کو ملانے کا اللہ تعالیٰ نے حکم دیا ہے (اس کو) توڑ ڈالتے ہیں اور ملک میں فساد مچاتے ہیں یہی لوگ گھائٹے میں ہیں۔“

حضرت جبر بن مطعم رضی اللہ عنہ سے منقول ہے، انہوں نے رسول اللہ ﷺ کو یہ فرماتے

ہوئے سنا:

((لَا يَدْخُلُ الْجَنَّةَ قَاطِعٌ)) قَالَ سُفْيَانُ يَعْنِي قَاطِعُ رَحِمٍ ❁  
 ”جنت میں قطع کرنے والا داخل نہیں ہوگا۔ سفیان کہتے ہیں یعنی قطع رحمی کرنے والا۔“

اس روایت کو بخاری اور ترمذی رحمہ اللہ نے نقل کیا ہے۔

رحم ہر وہ رشتہ دار ہوتا ہے جو انسان سے پیوستہ ہوتا ہے، خواہ اس کا رشتہ باپ کی طرف سے ہو یا ماں کی طرف سے ہو اور یہ بات عقل و قیاس کے قرین ہے کہ ایک مسلمان کو اپنے قرابت داروں کے ساتھ صلہ رحمی کرنی چاہیے، حتیٰ المقدور حاجت مند ہونے پر اس کی مالی اعانت کرنی چاہیے، اس کی مزاج پر سی کیلئے اس کے پاس جانا چاہیے اور اگر وہ پردیس میں ہو تو اس کے ساتھ خط و کتابت رکھنا چاہیے۔ اللہ تعالیٰ فرماتا ہے:

﴿وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ﴾ ❁

”اللہ کے نام سے ڈرو جس کے نام سے ایک دوسرے سے سوال کیا کرتے ہو اور قطع رحم سے بچتے رہو۔“

اس آیت کے ذریعے اللہ تعالیٰ نے ہمیں یہ حکم فرمایا ہے کہ ہم اللہ سے ڈریں اور ایسا کوئی کام نہ کریں جس سے اس کے حکم کی سرتابی ہو، یا جس سے اس نے منع کیا ہو، اس پر عمل وراہ ہو، اسی طرح ہمیں قطع رحمی سے اور قرابت داروں سے ترک تعلق سے منع فرمایا ہے، بلکہ ان کے ساتھ قرابت داری اور حسن سلوک سے پیش آنے کی تاکید فرمائی ہے۔  
 اللہ تعالیٰ فرماتا ہے:

﴿وَاتِّبِذْ الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تَبْذِرْ تَبْذِيرًا﴾ ❁

”رشتہ دار، مساکین اور مسافروں کے حقوق ادا کیا کرو اور فضول خرچی مت کیا

❁ صحیح بخاری، کتاب الادب، باب اثم القاطع، حدیث: ۵۹۸۴، صحیح

مسلم، کتاب البر والصلة، باب صلة الرحم وتحريم قطيعتها، حدیث: ۲۵۵۶، سنن

ترمذی، ابواب البر والصلة، باب ما جاء في صلة الرحم، حدیث: ۱۹۰۹۔

❁ ۴/ النساء: ۱۔ ❁ ۱۷/ بنی اسرائیل: ۲۶۔



کرو۔“

﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنُبِ وَابْنِ السَّبِيلِ ۖ وَمَا مَلَكَتْ أَيْمَانُكُمْ ۚ إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ۚ﴾  
﴿الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا آتَاهُمُ اللَّهُ مِنْ فَضْلِهِ ۗ﴾

”اور اللہ تعالیٰ کی عبادت میں مشغول رہو، اسکا شریک کسی کو نہ ٹھہراؤ اور ماں باپ کے ساتھ احسان کرو، قریبی رشتہ داروں اور یتیموں اور مسکینوں نزدیک اور دور کے پڑوسیوں سے اور ساتھ والوں سے، مسافروں اور غلاموں سے احسان کیا کرو، اللہ تعالیٰ متکبروں اترانے والوں سے محبت نہیں کیا کرتا بے شک جو لوگ بخل کرتے ہیں اور لوگوں کو بھی بخل کرنا بتاتے ہیں (اور) اللہ کے دیے ہوئے فضل (مال) کو چھپاتے ہیں۔“

قطع رحمی کرنے والے پر لعنت کرتے ہوئے اللہ تعالیٰ فرماتا ہے:

﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ ۚ أُولَٰئِكَ لَهُمُ اللَّعْنَةُ وَلَهُمْ سُوءُ الدَّارِ ۚ﴾

”اور جو لوگ اللہ کے ساتھ مضبوط عہد کرنے کے بعد وعدہ خلافی کرتے ہیں اور جن تعلقات کو اللہ نے جوڑنے کا حکم دیا ہے ان کو توڑتے ہیں اور ملک میں فساد کرتے ہیں، ایسے ہی لوگوں پر لعنت ہے اور انہی کا انجام بد ہے۔“

اس ارشاد ﴿وَيَقْطَعُونَ مَا أَمَرَ اللَّهُ بِهِ أَنْ يُوصَلَ﴾ پر غور کرنا چاہیے کہ صلہ رحمی کی اللہ تعالیٰ نے گزشتہ آیت میں بھی تاکید فرمائی ہے اور متعدد احادیث میں بھی اس کی تاکید آئی ہے۔ جیسے ایک سے زائد آیتوں میں قطع رحمی کرنے والوں کو دنیا اور آخرت میں المناک سزا کی تنبیہ وارد ہے۔

ذیل میں ہم چند احادیث پیش کرتے ہیں جن میں صلہ رحمی پر زور دیا گیا ہے:

- ① حضرت ابو ہریرہ رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا:
- ((مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكْرِمْ صَیْفَهُ وَمَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُصِلْ رَحِمَهُ)) ❀
- ”جو کوئی اللہ پر اور آخرت کے دن پر ایمان رکھتا ہو اسے اپنے مہمان کا اکرام کرنا چاہیے اور جو اللہ پر اور آخرت کے دن پر ایمان رکھتا ہے، اسے صلہ رحمی کرنی چاہیے۔

- ② حضرت انس رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا:
- ((مَنْ أَحَبَّ أَنْ يُسَّطَّ لَهُ ❀ فِي رِزْقِهِ وَيُنْسَأَ لَهُ ❀ فِي أَثَرِهِ فَلْيُصِلْ

❀ صحیح بخاری، کتاب الادب، باب اکرام الضعیف وخدمتہ ایام بنفسہ حدیث ۶۱۳۸؛ صحیح مسلم، کتاب الایمان، باب الحث علی اکرام الجار والضعیف ولزوم الصمت الا عن الخیر، حدیث: ۴۷؛ صحیح مسلم میں ((ومن كان يؤمن بالله واليوم الآخر فليصل رحمه)) کے الفاظ نہیں ہیں۔ ❀ اللہ اس کے رزق میں وسعت دے گا۔

❀ بظاہر حدیث اس ارشاد باری میں تضاد ہے ﴿فَإِذَا جَاءَ أَجْلُهُمْ﴾ اور دونوں معنی میں توافق و طرح سے پیدا کیا جاسکتا ہے۔ یہ زیادتی عمر میں برکت سے عبارت ہے اور اس کی صورت یہ ہے کہ اسے اطاعت الہی کی توفیق میسر آئے اور ایسے کاموں میں اپنے اوقات کو صرف کرے، جس سے وقت ضائع نہ ہوتا ہو اور وقت کی حفاظت ہوتی ہو، اس کی مثال ایسی ہے، جیسے رسول اللہ صلی اللہ علیہ وسلم سے منقول ہے کہ بچھلی امتوں کی عمریں دراز تھیں اور آپ کی امت کی عمریں کم ہیں، اس لیے اللہ تعالیٰ نے آپ کے ذریعے امت کو شب قدر مرحمت فرمائی، اسی طرح صلہ رحمی کا حکم دیا جس سے اطاعت کرنے اور محبت سے بچنے کی توفیق ملتی ہے اور اس کے مرنے کے بعد اس کا ذکر نیک نامی کے ساتھ باقی رہتا ہے، گویا وہ مر ہی نہیں ہوتا، جن توفیق کی چیزوں میں ایک علم ہے جس سے اس کے بعد فائدہ پہنچتا رہتا ہے۔ دوسرے صدقہ جاریہ ہے اور تیسرے اولاد صالح ہے۔

توافق کی دوسری صورت یہ ہے کہ حقیقت میں عمر میں اضافہ ہوتا ہے اور یہ ملک الموت کی مناسبت سے کہا گیا، چنانچہ اللہ تعالیٰ اپنا یہ حکم انہیں سنا دیتا ہے، کہ فلاں شخص نے اگر صلہ رحمی کی تو اس کی عمر سو سال ہوگی اور اگر قطع رحمی کی ہوگی تو ساٹھ سال اور اللہ کے علم میں پہلے طے ہوتا ہے کہ صلہ رحمی کرے گا یا قطع رحمی کرے گا، لہذا جو علم الہی میں ہوگا اس میں کوئی ترمیم نہیں ہوتی۔ لیکن جو فرضتے کے علم میں ہے، اس میں البتہ قطع و برید ہو سکتی ہے۔

اسی طرح اللہ تعالیٰ نے ارشاد فرمایا: ﴿يَسْعَوْنَ اللَّهُ مَا يَشَاءُ وَيُخَيِّتُ ❀ وَعِنْدَكَ أَوَّلُ الْكِتَابِ ❀﴾ (الرعد: ۳۹)

”اللہ جو چاہے (اس سے) مٹا دیتا ہے اور جو چاہے برقرار رکھتا ہے اور اصل کتاب اسی کے پاس ہے۔“ =

رَحِمَهُ)) ❊

”جو شخص چاہتا ہو کہ اس کی روزی کشادہ ہو اور موت میں تاخیر ہو تو وہ صلہ رحمی کرے۔“

③ حضرت میمونہ رضی اللہ عنہا سے منقول ہے کہ انہوں نے اپنی ایک کنیز کو آزاد کر دیا تھا، لیکن رسول اللہ ﷺ سے اس کی اجازت نہیں طلب کی تھی۔ جب ان کی باری کا دن آیا اور رسول اللہ ﷺ تشریف لائے تو انہوں نے عرض کیا: اے اللہ کے رسول ﷺ کیا آپ نے محسوس کیا کہ میں نے اپنی کنیز کو آزاد کر دیا ہے؟

((قَالَ أَوْفَعَلْتِ؟)) قَالَتْ نَعَمْ قَالَ: ((أَمَا إِنَّكَ لَوْ أَعْطَيْتَهَا أَخَوَالِكَ

كَأَنَّ أَعْظَمَ لَأَجْرِكَ)) ❊

”آپ ﷺ نے فرمایا: ”تم نے ایسا کر دیا ہے؟“ انہوں نے عرض کیا جی ہاں۔ آپ نے فرمایا: ”اگر تم اسے اپنے ماموں کو دے دیتی تو یہ تمہارے لیے زیادہ اجر کا باعث ہوتا۔“

④ حضرت عائشہ رضی اللہ عنہا سے منقول ہے کہ رسول اللہ ﷺ نے ارشاد فرمایا:

٥٤٥: ((الرَّحِمُ مُتَعَلِّقَةٌ بِالْعَرْشِ تَقُولُ مَنْ وَصَلَنِي وَصَلَهُ اللَّهُ وَمَنْ قَطَعَنِي

قَطَعَهُ اللَّهُ)) ❊

= صلۃ الرحم فرض لازم (صلہ رحمی ضروری ہے) صلۃ الارحام تنمی العمر یعنی صلہ رحمی سے عمر بڑھتی ہے ”لعنة الله على قاطعها“ قطع رحمی کرنے والے پر اللہ کی لعنت ہو۔ ”عنها قرآن الالہ اسفر“ کلام الہی یعنی قرآن نے اس کو صاف صاف کہا ہے۔ احمد بن حنبل (الملائی السنہ)

❊ صحیح بخاری، کتاب الادب، باب من بسط له فی الرزق لصلۃ الرحم، حدیث: ٥٩٨٦؛ صحیح مسلم، کتاب البر والصلۃ، باب صلۃ الرحم وتحريم قطيعتها، حدیث: ٢٥٥٧۔ ❊ صحیح بخاری، کتاب الهبة وفضلها والتحريض عليها، باب هبة المرأة لغير زوجها، حدیث: ٢٥٩٢؛ صحیح مسلم، کتاب الزکاة، باب فضل النفقة والصدقة على الاقربين والزوجة والأولاد والوالدين ولو كانوا مشرکین، حدیث: ٩٩٩۔ ❊ صحیح بخاری، کتاب الادب، باب من وصل وصله الله، حدیث: ٥٩٨٩؛ صحیح مسلم، کتاب البر والصلۃ، باب صلۃ الرحم وتحريم قطيعتها، حدیث: ٢٥٥٥۔

”رحم عرش سے لٹکا ہوا کہتا ہے جس نے مجھے جوڑا اللہ تعالیٰ اس کو جوڑے گا اور جس نے مجھے توڑا اللہ تعالیٰ اسے توڑ دے گا۔“

اب قطع رحمی سے ڈرانے کیلئے آپ ﷺ کے ارشادات سنئے!

① حضرت ابو بکر صدیق رضی اللہ عنہ سے منقول ہے، کہتے ہیں کہ رسول اللہ ﷺ نے ارشاد فرمایا:

((مَا مِنْ ذَنْبٍ أَجْدَرُ أَنْ يُعْجَلَ اللَّهُ لِصَاحِبِهِ الْعُقُوبَةَ فِي الدُّنْيَا مَعَ مَا يَذْخِرُ لَهُ فِي الْآخِرَةِ مِنَ الْبُغْيِ وَقَطِيعَةِ الرَّحِمِ)) ❀

”ظلم و زیادتی اور قطع رحمی سے بڑھ کر کوئی گناہ اس لائق نہیں کہ اس کی سزا دنیا میں دی جائے اور آخرت میں جو سزا اس کے لیے مناسب ہو اسے دی جائے۔“

اس روایت کو ابن ماجہ اور ترمذی نے نقل کیا اور کہا کہ حدیث حسن صحیح ہے، نیز حاکم نے اس کی اسناد کو صحیح کہا ہے۔

② حضرت ابو ہریرہ رضی اللہ عنہ فرماتے ہیں کہ میں نے سنا رسول اللہ ﷺ فرماتے تھے:

((إِنَّ أَعْمَالَ بَنِي آدَمَ تُعْرَضُ كُلُّ خَمِيسٍ لَيْلَةَ الْجُمُعَةِ فَلَا يَقْبَلُ عَمَلٌ قَاطِعَ رَحِمٍ)) ❀

”بنی آدم کے اعمال ہر جمعرات کے دن (دن گزر کر) جمعہ کی رات میں پیش کیے جاتے ہیں، لیکن کسی قطع رحمی کرنے والے کا کوئی عمل قبول نہیں کیا جاتا۔“

اس روایت کو امام احمد رحمہ اللہ نے نقل کیا اور اس کے جملہ روایت ثقہ ہیں۔

③ حضرت ابو موسیٰ رضی اللہ عنہ سے روایت ہے کہ نبی کریم ﷺ نے ارشاد فرمایا:

❀ سنن ابوداؤد، کتاب الادب، باب فی النهی عن البغی، حدیث: ۴۹۰۲؛ سنن ترمذی، ابواب صفة القيامة، باب فی عظم الوعيد علی البغی وقطیعة الرحم، حدیث: ۲۵۱۱؛ سنن ابن ماجہ، کتاب الزهد، باب البغی، حدیث: ۴۲۱۱؛ حافظ زبیر علی زئی نے سنن ابی داؤد کی تحقیق ۴/۶۹۸ حدیث ۴۹۰۲ اور سنن ابن ماجہ کی تحقیق ۵/۴۷۵ حدیث ۴۲۱۱ میں اس حدیث کی سند کو صحیح قرار دیا ہے۔

❀ مسند احمد: ۲/۴۸۴؛ شعب الایمان للبیہقی: ۱۰/۳۴۱-۳۴۰ حدیث ۷۵۹۳ اور ۷۵۹۵، شیخ البانی رحمہ اللہ نے اس حدیث کو حسن قرار دیا ہے: صحیح الترغیب والترہیب: ۲/۶۷۴، حدیث: ۲۵۳۸۔

((ثَلَاثَةٌ لَا يَدْخُلُونَ الْجَنَّةَ: مُدْمِنُ الْخَمْرِ وَقَاطِعُ الرَّحِمِ وَمُصَدِّقُ

بِالسَّحْرِ)) ❁

”تین آدمی جنت میں داخل نہیں ہو سکتے، عادی شرابی، قطع رحمی کرنے والا اور جادو کی تصدیق کرنے والا۔“

اس روایت کو ابن حبان رحمہ اللہ نے نقل کیا ہے۔

④ حضرت جبیر بن مطعم رضی اللہ عنہ سے منقول ہے، وہ کہتے ہیں کہ اللہ کے رسول صلی اللہ علیہ وسلم نے ارشاد فرمایا:


((لَا يَدْخُلُ الْجَنَّةَ قَاطِعٌ)) قَالَ سُفْيَانُ يَعْنِي قَاطِعُ رَحِمٍ . ❁

”قطع کرنے والا جنت میں داخل نہیں ہوگا۔“ حضرت سفیان رحمہ اللہ کہتے ہیں یعنی قطع رحمی کرنے والا۔

گزشتہ دونوں نوعیت کی روایتوں سے پتا چلتا ہے کہ قطع رحمی کرنا اور ترک تعلق کر لینا منجملہ کبیرہ گناہوں میں سے ہے اور صلہ رحمی کرنا افضل عبادت ہے، کیونکہ اس سے ماں باپ کے ساتھ نیکی کو بڑھا دیتا ہے، اس لیے کہ جیسا ہم نے عرض کیا یا تو باپ کے عزیزوں سے ربط اور تعلق پائیدار ہوتا ہے اور یا ماں کی طرف منسوب اعزہ کا تعلق مضبوط ہوتا ہے اور دونوں کے تعلق کو بڑھا دینے کا نام صلہ رحمی کرنا ہے۔

❁ الاحسان فی تقریب صحیح ابن حبان: ۱۲/ ۱۶۵، حدیث: ۵۳۴۶؛ موارد الظمان الی زوائد ابن حبان، حدیث: ۱۳۸۱-۱۳۸۰؛ مسند احمد: ۴/ ۳۹۹؛ مستدرک حاکم: ۴/ ۱۴۶ وطیع جدید: ۷/ ۲۵۸۲، حدیث: ۷۲۳۴؛ مسند ابی یعلیٰ: ۱۳/ ۲۲۴-۲۲۳، حدیث: ۷۲۴۸، شیخ البانی رحمہ اللہ نے اس حدیث کو صحیح لغیرہ قرار دیا ہے؛ صحیح الترغیب والترہیب: ۲/ ۶۷۴، حدیث: ۲۵۳۹؛ سلسلۃ الاحادیث الصحیحہ: ۲/ ۲۸۹، ح: ۶۷۸۔

❁ صحیح بخاری، کتاب الادب، باب اثم القاطع، حدیث: ۵۹۸۴؛ صحیح مسلم، کتاب البر والصلة، باب صلة الرحم وتحريم قطيعتها، حدیث: ۲۵۵۶۔



## اپنے ماں باپ یا قبیلے کے علاوہ کسی اور کی طرف سے خود کو منسوب کرنا

آدمی اپنے باپ یا اپنے قبیلے کی طرف خود کو منسوب نہ کرے۔ یہ سراسر جاہلیت ہے اور ایسا گناہ کبیرہ ہے جس سے رسول اللہ ﷺ نے منع فرمایا ہے، کیونکہ اس کے بعد ایسے مفسد سرابھاریں گے جسے شریعت اور عقل تسلیم نہیں کرتی، اس لیے حسب ذیل احادیث میں اس کی صراحت وارد ہے:

① حضرت سعد بن ابی وقاص رضی اللہ عنہ سے منقول ہے کہ رسول اللہ ﷺ نے ارشاد فرمایا:

((مَنْ ادَّعَى إِلَى غَيْرِ أَبِيهِ وَهُوَ يَعْلَمُ أَنَّهُ غَيْرُ أَبِيهِ فَالْجَنَّةُ عَلَيْهِ حَرَامٌ)) ❁

”جس نے اپنے باپ کے علاوہ کسی اور کی طرف خود کو منسوب کیا اور وہ جانتا ہے کہ وہ اس کا باپ نہیں تو اس پر جنت حرام ہوگی۔“

اس روایت کو بخاری، مسلم، ابوداؤد اور ابن ماجہ رحمہم اللہ نے نقل کیا ہے۔ نیز حضرت سعد اور ابوبکرہ رضی اللہ عنہم سے بھی یہ منقول ہے:

((لَيْسَ مِنْ رَجُلٍ ادَّعَى لِغَيْرِ أَبِيهِ وَهُوَ يَعْلَمُ إِلَّا كَفَرَ وَمِنْ ادَّعَى مَا لَيْسَ لَهُ فَلَيْسَ مِنَّا وَلِيَتَّبَعُوا مَقْعَدَهُ مِنَ النَّارِ وَمَنْ دَعَا رَجُلًا

---

❁ صحیح بخاری، کتاب الفرائض، باب من ادعی الی غیر أبیہ، حدیث: ۶۷۶۶؛ صحیح مسلم، کتاب الایمان، باب بیان حال ایمان من رغب عن أبیہ وهو یعلم، حدیث: ۶۳؛ سنن ابو داود، کتاب الادب، باب فی الرجل ینمی الی غیر موالیہ، حدیث: ۵۱۱۳؛ سنن ابن ماجہ، کتاب الحدود، باب من ادعی الی غیر أبیہ أو تولی غیر موالیہ، حدیث: ۲۶۱۰۔

بِالْكَفْرِ أَوْ قَالَ عَدُوَّ اللَّهِ وَلَيْسَ كَذَلِكَ إِلَّا حَارَ عَلَيْهِ)) ❊  
 ”جس شخص نے اپنے باپ کے علاوہ کسی اور کی طرف اپنے آپ کو منسوب کیا  
 اور وہ جانتا ہے، تو اس نے کفر کیا اور جس نے اس چیز کا دعویٰ کیا جو اس کی نہیں  
 ہے تو وہ ہم میں سے نہیں اور وہ اپنا ٹھکانا جہنم میں بنا لے اور جس نے کسی کو کافر  
 کہہ کر پکارا یا یہ کہا کہ اے اللہ کے دشمن! حالانکہ وہ ایسا نہیں تو وہ اس پر ظلم  
 کرے گا۔“

③ حضرت عمرو بن شعیب اپنے والد سے اور وہ اپنے دادا سے نقل کرتے ہوئے کہتے ہیں کہ  
 رسول اللہ ﷺ نے ارشاد فرمایا:

((كَفَى بِمَرْءٍ تَبَرُّوْهُ مِنْ نَسَبٍ وَإِنْ ذُقَّ وَادْعَاءُ نَسَبٍ لَا يَعْرِفُ)) ❊  
 ”کسی شخص کے لئے نسب سے بیزاری ہی کافی ہے، خواہ وہ کتنی معمولی ہو، اسی  
 طرح کسی گم نام نسب کا دعویٰ کرنا ہے۔“

اس روایت کو احمد اور طبرانی رحمہما اللہ نے صغیر میں نقل کیا ہے۔

④ حضرت عبد اللہ بن عمر رضی اللہ عنہما سے منقول ہے، کہتے ہیں کہ رسول اللہ ﷺ نے ارشاد فرمایا:

((مَنْ ادَّعَى إِلَى غَيْرِ أَبِيهِ لَمْ يَرْحَ رَائِحَةُ الْجَنَّةِ وَإِنْ رِيحُهَا لِيُوجَدُ  
 مِنْ قَدْرِ سَبْعِينَ عَامًا أَوْ مِيسِرَةَ سَبْعِينَ عَامًا)) ❊

❊ صحیح بخاری، کتاب المناقب، باب: ۵ حدیث: ۳۵۰۸؛ صحیح مسلم، کتاب

الایمان، باب بیان حال ایمان من قال لأخيه المسلم یا کافر! حدیث: ۶۱۔

❊ مسند احمد: ۲/۲۱۵؛ المعجم الصغیر للطبرانی (مع الروض الدانی): ۲/۲۲۶؛

حدیث: ۱۰۷۲؛ المعجم الاوسط للطبرانی: ۶/۴۰-۳۹، حدیث: ۷۹۱۹؛ سنن ابن

ماجہ، کتاب الفرائض، باب من أنکر ولده، حدیث: ۲۷۴۴؛ شیخ البانی رحمہ اللہ نے اس

حدیث کو حسن صحیح قرار دیا ہے: صحیح الترغیب والترہیب: ۲/۴۳۷، حدیث: ۱۹۸۷؛

سلسلة الاحادیث الصحيحة: ۷/۱۱۱۱، حدیث: ۳۳۷۰۔

❊ مسند احمد: ۲/۱۷۱؛ شیخ البانی رحمہ اللہ نے اس حدیث کو صحیح قرار دیا ہے: صحیح الترغیب

والترہیب: ۲/۴۳۷، حدیث: ۱۹۸۸؛ سلسلة الاحادیث الصحيحة: ۵/۳۸۸،

حدیث: ۲۳۰۷۔

”جس نے اپنے باپ کے علاوہ کسی کی طرف خود کو نسبت دینے کا دعویٰ کیا وہ جنت کی خوشبو نہیں سونگھے گا، جبکہ اس کی خوشبو ستر سال کی دوری سے یا ستر سال کی مسافت سے بھی سونگھی جاسکتی ہے۔“

اس روایت کو احمد اور ابن ماجہ رحمہما اللہ نے نقل کیا، البتہ انہوں نے کہا کہ اس کی خوشبو پانچ سو برس کے فاصلے سے ہی پائی جاتی ہے، اس کے رجال صحیح کے رجال ہیں اور عبد الکریم جزری ہیں جو ثقہ ہیں، شیخین وغیرہ نے بھی ان سے استدلال کیا ہے، لہذا ان کی بابت جو کچھ کہا گیا اس پر التفات نہیں کیا جائے گا۔ ❀

⑤ حضرت ابن عباس رضی اللہ عنہما کہتے ہیں کہ رسول اللہ صلی اللہ علیہ وسلم نے ارشاد فرمایا: ((مَنْ ادَّعى إِلَى غَيْرِ أَبِيهِ أَوْ تَوَلَّى غَيْرَ مَوَالِيهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ)) ❀

”جس نے اپنے باپ کے علاوہ کسی اور کی طرف خود کو منسوب کیا یا اپنے علاوہ کسی کے غلام کا ولی بنا، اس پر اللہ کی لعنت اور فرشتوں کی اور تمام لوگوں کی لعنت ہوگی۔“

اس روایت کو احمد، ابن ماجہ اور ابن حبان رحمہم اللہ نے اپنی صحیح میں نقل کیا ہے۔

⑥ حضرت عائشہ رضی اللہ عنہا کہتی ہیں کہ رسول اللہ صلی اللہ علیہ وسلم نے ارشاد فرمایا: ((مَنْ تَوَلَّى إِلَى غَيْرِ مَوَالِيهِ، فَلْيَتَّبِعُوا مَقْعَدَهُ مِنَ النَّارِ)) ❀

❀ سنن ابن ماجہ، کتاب الحدود، باب من ادعى الى غير ابيه أو تولى غير موالیه، حدیث: ۲۶۱۱؛ حافظ زبیر علی زئی نے انوار الصحیفہ صفحہ: ۴۷۲ حدیث: ۲۶۱۱ میں اس کی سند کو ضعیف قرار دیا ہے۔

❀ مسند احمد: ۱/۳۲۸؛ سنن ابن ماجہ، کتاب الحدود، باب من ادعى الى غير ابيه أو تولى غير موالیه، حدیث: ۲۶۰۹؛ الاحسان فی تقریب صحیح ابن حبان: ۱۶۱/۲، حدیث: ۴۱۷۔ حافظ زبیر علی زئی نے سنن ابن ماجہ کی تحقیق ۳/۲۲۵ حدیث: ۲۶۰۹ میں اس حدیث کو صحیح قرار دیا ہے۔ ❀ الاحسان فی تقریب صحیح ابن حبان، ۱۰/۱۷۰ حدیث: ۴۳۲۷؛ موارد الظمان الی زوائد ابن حبان، حدیث: ۱۲۱۸؛ شیخ البانی رحمہ اللہ نے اس حدیث کو ضعیف قرار دیا ہے؛ ضعیف الترغیب والترہیب، ۲/۲۱، حدیث: ۱۲۳۲۔



”جس نے اپنے علاوہ کسی کے غلام کی تولیت حاصل کی وہ اپنا ٹھکانا دوزخ میں بنالے۔“

اس روایت کو ابن حبان رحمہ اللہ نے اپنی صحیح میں نقل کیا ہے۔

⑦ حضرت انس رضی اللہ عنہ کہتے ہیں کہ میں نے سنا رسول اللہ صلی اللہ علیہ وسلم فرماتے تھے۔  
 ((مَنْ ادَّعى إِلَى غَيْرِ أَبِيهِ أَوْ اُنْتَمَى إِلَى غَيْرِ مَوَالِيهِ فَعَلَيْهِ لَعْنَةُ اللَّهِ الْمُتَتَابِعَةُ إِلَى يَوْمِ الْقِيَامَةِ)) ❁

”جس نے اپنے باپ کے علاوہ کسی اور کی طرف خود کو منسوب کیا، کسی اور نسبت کا دعویٰ کیا اس پر تاقیامت اللہ کی پے در پے لعنت ہوگی۔“

جو لوگ ان احادیث پر غور کریں گے انہیں کسی غیر خاندان یا کسی نا اہل کی طرف نسبت کی حرمت از خود معلوم ہوگی۔ چنانچہ پہلی حدیث سے معلوم ہوتا ہے کہ ایسے شخص پر جنت حرام ہے، کسی عاقل کے لیے اس حدیث میں پوشیدہ زجر و تنبیہ کی طرح مخفی نہیں، اس لیے کہ جس شخص پر جنت حرام ہوگی اس کا ٹھکانا لامحالہ جہنم ہوگا۔

دوسری حدیث سے معلوم ہوتا ہے کہ جس نے جان بوجھ کر اپنا انتساب اپنے باپ کے علاوہ کسی اور کی طرف کیا اس نے کفر کیا، اگر ہم یہاں کفر سے ملت اسلام سے نکل جانا مراد نہ لیں، بلکہ کفر ان نعمت ہی مراولیں تو یہ گناہ کبیرہ سے کسی صورت کمتر نہیں ہوگا۔

تیسری حدیث سے مترشح ہوتا ہے کہ نسب سے برأت اختیار کرنا بہت بڑا گناہ کبیرہ اور بھاری عقوبت کا باعث ہے۔

چوتھی حدیث سے معلوم ہوتا ہے کہ جس نے اپنے باپ کے علاوہ کسی اور کی طرف خود کو منسوب کیا، وہ جنت کی خوشبو بھی نہیں سونگھ سکے گا۔

پانچویں حدیث سے معلوم ہوتا ہے کہ ایسے شخص پر اللہ کی فرشتوں کی اور تمام لوگوں کی لعنت ہوگی۔ جبکہ ایسا شخص جنت کی خوشبو نہیں سونگھے گا اور اللہ کی اور لوگوں کی اس پر لعنت ہوگی

❁ سنن ابوداؤد، کتاب الادب، باب فی الرجل یتنمی الی غیر موالیه، حدیث: ۵۱۱۵؛ شیخ البانی رحمہ اللہ نے اس حدیث کو صحیح قرار دیا ہے اور حافظ زبیر علی زئی نے سنن ابی داؤد کی تحقیق ۸۲۶/۳ حدیث ۵۱۱۵ میں اس حدیث کو صحیح قرار دیا ہے۔

تو یہ شخص پھر کہاں پناہ حاصل کرے گا۔

چھٹی حدیث سے معلوم ہوتا ہے کہ ایسا شخص اپنا ٹھکانا جہنم میں بنا لے، یعنی وہیں اس کیلئے رہنے کی جگہ بنا دی جائے گی۔ کیونکہ اس نے گناہ کبیرہ کا ارتکاب کیا اور اللہ اور اس کے رسول ﷺ کی نافرمانی کی ہے۔

رسول اللہ ﷺ سے اس قدر شدید وعید اس لیے آئی کہ یہ معاملہ نہایت ہی اہم ہے اور اس کا انجام رشتہ و نسب کیلئے حد درجہ مضرب ہے، جس کے اندر حرام کام کا ارتکاب ہوتا ہے، اور ممنوع چیزیں مباح ہو جاتی ہیں۔ بعض آدمی اپنے باپ کے بجائے کسی دوسرے کی طرف متعدد وجوہات سے خود کو منسوب کرتے ہیں۔ کچھ تو اس لیے کہ ان کا باپ گم نام ہوتا ہے، یا ان کی ماں طلاق کے بعد دوسرے شوہر سے نکاح کر لیتی ہے اور اس کی پیدائش اسی دوسرے گھر میں ہوتی ہے۔ اب یہ شخص اپنی نسبت اپنے اس دوسرے باپ کی طرف کرتا ہے اور ناداری سے یہ سمجھتا ہے کہ اس کے باپ نے اس کی پرورش نہیں کی، نہ اس کے ساتھ کوئی احسان کیا، اس لیے جس نے احسان کیا نام بھی اسی کا اجاگر ہو۔


کبھی کوئی شخص کوئی کام کرنا چاہتا ہے اور اس کے حصول کیلئے اپنے نام کی نسبت کسی اور کی طرف کرتا ہے، تاکہ سماج میں اس کی شہرت ہو اور جس کی طرف اس نے خود کو منسوب کیا وہ بھی کسی وجہ سے اس کی تصدیق کر لے یا کوئی پر مٹ نکالنا چاہتا ہے اور مملکت میں کوئی مکان پر قبضہ چاہتا ہے یہ اور اس قسم کے دنیوی کاموں کیلئے آدمی اسی قسم کی نازیبا حرکت اور بوجرم کرتا ہے۔

حالانکہ وہ یہ فراموش کر رہا ہے کہ رسول اللہ ﷺ نے ایسا کرنے والے پر لعنت فرمائی ہے اور جس پر آپ ﷺ نے لعنت فرمائی اس کے اوپر جنت حرام ہوگی اور وہ شخص کفرانِ نعمت کا مرتکب ہوگا۔

اللہ رب العزت کی جانب سے حرمت کا حکم ﴿ادْعُوهُمْ لِأَبَائِهِمْ﴾ سے نکلتا ہے، جب کہ انتساب الی غیر الاب کے مفہوم کی احادیث سے آنحضور ﷺ کی طرف سے اس کی حرمت کا پتا چلتا ہے اور یہ حقیقت ہے کہ یہ احکام بھیا تک نتائج کی غمازی کرتے ہیں۔

اس کی ادنیٰ جھلک یوں دیکھی جاسکتی ہے کہ ایک شخص نے مثلاً اپنے آپ کو ابن زید کہا حالانکہ وہ ابن محمد ہے اور اصلیت اس لیے کھل نہ سکی کہ ماہ و سال بڑی تیزی سے گزر گئے تھے اس کے منسوب باپ کو مرے ہوئے برسوں ہو چکے تھے اور اس کے چھوٹے چھوٹے کئی لڑکے تھے۔ اب لوگوں نے اس کے انتساب کو سچ سمجھ لیا اور یہ متوفی کی بیوی بیٹوں کے پاس بے محابا آمد و رفت رکھنے لگا، کیونکہ اس کا کہنا تھا کہ وہ اس کا بیٹا اور ان بچوں کا بھائی ہے، اب ظاہر ہے کہ ان میں جو مرے گیا وہ جب خود مرے گا، ہر کوئی ایک دوسرے کے وارث ہوں گے، لیکن ادھر اس کے اصل باپ، بھائی، بہن یا ماں کا انتقال ہونے پر یہ ان کا یا وہ ان کے وارث نہیں ہوں گے۔ اور ان میں شادی بیاہ کا رشتہ بھی ہوا ہوگا۔ دوسری طرف اگر باپ کو اخراجات کی ضرورت ہوگی تو وہ محتاج ہونے کے بعد بھی نہ پاسکے گا اور یہ تمام صورتیں مشکلات کھڑی کر سکتی ہیں۔

باپ یا خاندان کی طرف غلط انتساب گناہ کبیرہ ہے اور اس پر سخت وعید آئی ہے۔ اس کی ایک وجہ یہ بھی ہے کہ کوئی باپ اگر جان بوجھ کر اپنی اولاد سے کنارہ کشی اختیار کرے، حالانکہ حقیقت میں وہ اسی کی اولاد ہے تو اس کی اس حرکت سے ظاہر ہے کہ جنت اس کے اوپر بھی حرام ہوگی اور غلط انتساب کی وجہ سے وہ شخص بھی دنیا اور آخرت میں دردناک عذاب کا سزاوار ہوگا۔



## کافروں کی پیروی کرنا

بصیرت کی نگاہ رکھنے والا اور شریعت سے واقف کوئی شخص اس حقیقت سے انکار نہیں کر سکتا کہ آج مسلمانوں کی اکثریت نے ہر ہر چیز میں غیروں کی اندھی پیروی شروع کر رکھی ہے۔ سیرت، عادت و اطوار، پوشاک، خورد و نوش اور گفتار و کردار غرض چھوٹی بڑی ہر چیز میں ہم نے مشرق کے طہدین اور مغرب کے بے دینوں کی اندھی تقلید کو اپنا لیا، اس کی تائید اس روایت سے بھی ہوتی ہے جس میں پیغمبر اسلام حضرت محمد ﷺ نے آج سے بہت پہلے اس کی اطلاع دی تھی کہ یہ امت پچھلی امتوں کی تمام روش کو اپنائے گی۔ یہاں تک کہ جیسے پچھلی قوموں نے بت پرستی کی یہ امت بھی بت پرستی کی مرتکب ہوگی۔ اسی مضمون کی ایک حدیث حضرت ابوسعید خدری رضی اللہ عنہ سے مروی ہے کہ رسول اللہ ﷺ نے ارشاد فرمایا:

((لَتَبْعَنَّ سُنَنَ مَنْ كَانَ قَبْلَكُمْ شِبْرًا شِبْرًا وَذِرَاعًا ذِرَاعًا حَتَّىٰ لَوْ دَخَلُوا حُجْرَ ضَبٍّ تَبِعْتُمُوهُمْ)) قُلْنَا يَا رَسُولَ اللَّهِ الْيَهُودَ وَالنَّصَارَى؟ قَالَ: ((فَمَنْ)) ❁

”تم اپنے سے پہلی قوموں کی ایک ایک بالشت اور ایک ایک ہاتھ پیروی کرو گے، یہاں تک کہ اگر وہ کسی گاوے کے سوراخ میں گھسیں گے تو تم بھی ان کے پیچھے چل پڑو گے۔“ ہم نے عرض کیا اے اللہ کے رسول ﷺ! کیا یہود و نصاریٰ کی؟ آپ نے فرمایا: ”اور کون؟“

صحیح بخاری میں حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

❁ صحیح بخاری، کتاب الاعتصام بالكتاب والسنة، باب قول النبی ﷺ لَتَبْعَنَّ سُنَنَ مَنْ كَانَ قَبْلَكُمْ، حدیث: ۷۳۲۰؛ صحیح مسلم، کتاب العلم، باب اتباع سنن اليهود والنصارى، حدیث: ۲۶۶۹۔

((لَا تَقُومُ السَّاعَةُ حَتَّى تَأْخُذَ أُمَّتِي بِأَخْذِ الْقُرُونِ قَبْلَهَا شَبْرًا بِشَبْرٍ  
وَذِرَاعًا بِذِرَاعٍ)) فَقِيلَ يَا رَسُولَ اللَّهِ كَفَّارِيسَ وَالرُّومَ فَقَالَ  
((وَمَنِ النَّاسُ إِلَّا أَوْلَيْكَ)) ❀

”اس وقت تک قیامت نہیں آئے گی جب تک کہ میری امت گزشتہ قوموں  
کی ایک ایک بالشت اور ایک ایک ہاتھ پیروی نہ کرے گی۔“ عرض کیا گیا اے  
اللہ کے رسول ﷺ! کیا ایران اور روم کی طرح؟ آپ نے فرمایا: ”یہ نہیں تو  
اور کون لوگ ہیں؟“

یہ دونوں حدیثیں اس امر کی صراحت کرتی ہیں کہ ملت اسلامیہ پچھلی قوموں کی پیروی  
کرے گی اور یہود و نصاریٰ اور مشرکین نے جو روش اپنائی ہے، یہ امت بھی ہو بہو ان کی  
پیروی کرے گی۔ یہ رسول اللہ ﷺ کی پیشین گوئی اور آپ ﷺ کا ایک معجزہ ہے اور یہ  
حقیقت ہے کہ آپ کی پیشین گوئی آج ہو بہو صادق آ رہی ہے اور مسلمان دشمنان اسلام کی  
دیکھ دیکھ کر پیروی کر رہے ہیں۔ رہی پچھلی قوموں کی طرح بت پرستی تو اس میں شک نہیں کہ  
آج مسلمانوں میں بھی مختلف قسم کی پرستشوں نے سرابھارا ہے اور جاہل مسلمانوں نے بھی نبیوں،  
رسولوں، پیروں اور اماموں کو وہ مقام دے رکھا ہے، جیسے دوسری قوموں نے اپنے پیشواؤں کو  
دیا اور شرک اکبر میں مبتلا ہو گئے، حالانکہ قدیم آسمانی کتابوں نے ابتدا سے شرک کی جڑیں کاٹنا  
اپنا نصب العین بنایا اور لوگوں کو شرک کی گندگی سے پاک رکھنا اپنا اولین مقصد ٹھہرایا ہے۔

لیکن افسوس شرک کی اسی دلدل میں آج امت محمدیہ ناک تک ڈوبتی جا رہی ہے۔  
کیونکہ انہوں نے نبیوں اور رسولوں کی قبروں کی طرف اپنی اکثر عبادتوں کا رخ پھیر دیا ہے، چنانچہ  
نذریں ان کیلئے مانتے ہیں، طواف ان کی قبروں کا کرتے ہیں، جانوروں کی بھیڑ ان کی قبروں  
پر چڑھاتے ہیں، مشکلات کے وقت فریاد ان سے کرتے ہیں اور قسم ان کے ناموں کی کھاتے  
ہیں، جب کہ یہ کام سوائے اللہ کے کسی اور کیلئے قطعی زیب نہیں دیتے، اللہ تعالیٰ فرماتا ہے:

❀ صحیح بخاری، کتاب الاعتصام، باب قول النبی ﷺ لتبعن سنن من کان  
قبلکم، حدیث: ۷۳۱۹۔

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ ﴿٥٠﴾

”اور میں نے جنوں اور انسانوں کو محض اس لیے پیدا کیا تاکہ وہ میری پرستش کریں۔“

دوسری جگہ فرمایا:

﴿وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِيْ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ ﴿٥١﴾

”اور ہم نے تم سے پہلے جس قدر پیغمبر بھیجے، ان میں سے ہر ایک کے پاس یہ پیغام بھیجتے تھے کہ وہ ایک ہی معبود ہے (یعنی) میں (میرے سوا کوئی معبود نہیں) بس میری بندگی کرو۔“

اور یہ درحقیقت اس پیشین گوئی کے مطابق ہے جس کی خبر رسول اللہ ﷺ نے دی ہے:

((لَا تَقُومُ السَّاعَةُ حَتَّى تَعْبُدَ فِتْنَامُ مِنْ أُمَّتِي الْأَوْثَانِ)) ﴿٥٢﴾

”قیامت اس وقت تک قائم نہیں ہوگی جب تک میری امت کے لوگ گروہ درگروہ بتوں کی پرستش نہ کرنے لگیں گے۔“

حضرت عبداللہ بن عمر رضی اللہ عنہما کی روایت میں بتایا گیا ہے کہ رسول اللہ ﷺ نے ارشاد فرمایا:

((لَتَأْتِيَنَّ عَلَى أُمَّتِي مَا أَتَى عَلَى بَنِي إِسْرَآئِيلَ حَذَوُ النَّعْلِ بِالنَّعْلِ حَتَّى إِنْ كَانَ مِنْهُمْ مَنْ أَتَى أُمَّهُ عُلَانِيَةً لَّكَانَ فِي أُمَّتِي مَنْ يَصْنَعُ

﴿٥١﴾ / الذاریات: ٥٦۔ ﴿٥٢﴾ / انبیاء: ٢٥۔

سنن ابوداؤد، کتاب الفتن والملاحم، باب ذکر الفتن ودلائلها، حدیث: ٤٢٥٢؛ سنن ترمذی، ابواب الفتن، باب ما جاء لا تقوم الساعة حتی یرجع کذابون، حدیث: ٢٢١٩؛ سنن ابن ماجہ، کتاب الفتن، باب ما یكون من الفتن، حدیث: ٣٩٥٢؛ مستدرک حاکم، ٤ / ٤٥٠-٤٤٩ و طبع جدید: ٨ / ٢٩٨١، حدیث: ٨٣٩٠؛ الاحسان فی تقریب صحیح ابن حبان، ١٦ / ٢٢١، حدیث: ٧٢٣٨؛ مسند احمد، ٥ / ٢٨٤، شیخ البانی رحمہ اللہ نے اس حدیث کو صحیح قرار دیا ہے۔

﴿ذَلِكَ﴾ ❁

”میری امت پر بھی ہو بہو وہ وقت آئے گا۔ جیسا وقت بنی اسرائیل پر آیا تھا، یہاں تک کہ ان میں سے کسی نے اگر اپنی ماں سے اعلانیہ بری حرکت کی تو میری امت میں سے بھی بعض ایسا ہی کریں گے۔“

مسلمانوں کیلئے کسی کافر کی پیروی حرام ہے، اس کی دلیل باری تعالیٰ کا یہ ارشاد ہے:

﴿إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ

الْمَغْضُوبِ عَلَيْهِمْ وَلَا الضَّالِّينَ ۝﴾ ❁

”ہمیں سیدھی راہ پر پہنچا، ان کی راہ پر جن پر تو نے انعام کیے، نہ ان لوگوں کی جن پر تو نے غضب کیا اور نہ ان کی جو گمراہ ہیں۔“

اللہ تعالیٰ نے ہمیں حکم دیا ہے کہ ہم نماز میں صراط مستقیم کی دعا مانگیں، جو نبیوں، صدیقوں اور اللہ کے ان بندوں کا راستہ ہے جن پر اللہ نے انعام کیا، وہ نہیں جن پر اللہ نے اپنا غضب نازل کیا اور یہ یہود اور اسکی مشابہ جماعتیں ہیں، جنہوں نے اپنے علم کے مطابق عمل نہیں کیا، یہ ان کے اندر حسد کا نتیجہ تھا یا سرداری اور بڑے پن کی خواہش میں انہوں نے ایسا کیا یا انہوں نے کتمان علم کیا اور نفسانی خواہشات یا دنیاوی لالچ کیلئے مہانت یا چالپوسی سے کام لیا۔

ضالین سے مراد نصاریٰ اور ان کی ہمسر جماعتیں ہیں، جیسے بیشتر عبادت گزار اور صوفیا جنہوں نے عبادت کو اپنا شیوہ بنایا اور بندگی کی وہ صورتیں انہوں نے اختیار کیں جس کا شریعت سے کوئی واسطہ نہیں اور اللہ تعالیٰ نے رسول اللہ ﷺ کو خطاب کر کے فرمایا:

﴿ثُمَّ جَعَلْنَاكَ عَلَىٰ شَرِيعَةٍ مِّنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا

يَعْلَمُونَ ۝ إِنَّهُمْ لَنُيَعْنُوا عَنْكَ مِنَ اللَّهِ شَيْئًا وَإِنَّ الظَّالِمِينَ بَعْضُهُمْ

❁ سنن ترمذی، ابواب الایمان، باب ما جاء فی افتراق هذه الأمة، حدیث:

۲۶۴۱؛ مستدرک حاکم: ۱/ ۱۲۹ و طبع جدید: ۱/ ۱۸۹، حدیث: ۴۴۴ حافظ زبیر علی زئی

نے بھی انوار الصحیفة صفحہ: ۲۶۴ حدیث: ۲۶۴۱ میں اس حدیث کی سند کو ضعیف

قرار دیا ہے۔ ❁ ۱/ الفاتحة: ۷۔

أُولِيَاءُ بَعْضٍ ۖ وَاللَّهُ وَلِيُّ الْمُتَّقِينَ ﴿۵﴾ ﴿۴﴾

”پھر ہم نے تم کو دین کی راہ پر لگایا ہے، پس تم ان کی پیروی کرو اور جو لوگ کچھ نہیں جانتے ان کی خواہشات کی پیروی نہ کرو، کیونکہ اللہ کی پکڑ پر وہ تجھے کچھ بھی فائدہ نہ دے سکیں گے اور بے شک ظالم ایک دوسرے کے حمایتی ہیں اور اللہ تعالیٰ پر ہیزگاروں کا والی ہے۔“

ان کی خواہشات اللہ تعالیٰ کی مرضی کے تابع ہیں، جو وہ چاہتا ہے وہ بھی اسی کو چاہتے ہیں اور جس کو وہ پسند کرتا ہے وہ بھی اسی کو پسند کرتے ہیں، اس لیے اللہ تعالیٰ نے انہیں جاہلوں اور نادانوں کی خواہشات پر چلنے سے منع فرمایا اور ﴿لَا يَعْلَمُونَ﴾ کے ضمن میں وہ تمام افراد شامل ہیں، جنہوں نے شریعت محمدی (ﷺ) سے گریز کیا، خواہ وہ یہودی ہوں، عیسائی ہوں یا مشرکین ہوں۔

احادیث مقدسہ سے اس امر کی دلیل وہ روایت ہے، جس کو امام ابن حبان رحمہ اللہ نے حضرت عبداللہ بن عمر رضی اللہ عنہما سے انہوں نے رسول اللہ ﷺ سے روایت کیا کہ آپ ﷺ نے ارشاد فرمایا:

((مَنْ تَشَبَهَ بِقَوْمٍ فَهُوَ مِنْهُمْ)) ﴿۴﴾

”جس نے کسی قوم کی مشابہت کی وہ انہی میں سے ہے۔“

نیز آپ ﷺ نے ارشاد فرمایا:

((هَدَيْنَا مُخَالِفٌ لِهَدْيِهِمْ)) ﴿۴﴾

۴۵/ الجاثیة: ۱۸۹، ۱۹۔ سنن ابوداؤد، کتاب اللباس، باب فی لبس الشهرة، حدیث: ۴۰۳۱؛ شیخ البانی رحمہ اللہ نے اس حدیث کو حسن صحیح قرار دیا ہے؛ صحیح سنن ابوداؤد، ۲/ ۵۰۴-۵۰۳، حدیث: ۴۰۳۱؛ ارواء الغلیل، ۱۰۹/۵، حدیث: ۱۲۶۹؛ ہدایۃ الرواة، ۴/ ۲۰۵، حدیث: ۴۲۷۴۔ حافظ زبیر علی زئی نے سنن ابی داؤد کی تحقیق ۱۳۸/۴ حدیث ۳۰۳۱ میں اس حدیث کو حسن قرار دیا ہے۔

﴿۴﴾ مستدرک حاکم: ۲/ ۲۷۷ وطبع جدید: ۳/ ۱۱۶۰، حدیث: ۳۰۹۷؛ السنن الکبریٰ للبیہقی: ۵/ ۱۲۵ طبع قدیم وطبع جدید: ۵/ ۲۰۴-۲۰۳، حدیث: =



”ہمارا طریقہ ان کے طریقہ کے برخلاف ہے۔“

اس روایت کو حاکم نے مستدرک میں نقل کیا ہے۔

رسول اللہ ﷺ سے یہ بھی ثابت ہے، کہ آپ ﷺ دشمنان اسلام کے قطعی خلاف عمل کرتے تھے اور ان کی مشابہت ہرگز نہیں کرتے تھے۔ ایسی ہی ایک روایت حضرت ابن عمر رضی اللہ عنہما سے مروی ہے کہ انہوں نے کہا رسول اللہ ﷺ نے ارشاد فرمایا:

((خَالِفُوا الْمُسْرِكِينَ وَوَقَرُوا اللَّحْيَ وَأَحْفُوا الشَّوَارِبَ)) ❊

”یہودیوں کی مخالفت کرو داڑھیاں بڑھاؤ اور مونچھیں تراشاؤ۔“

صحیح مسلم میں ہے:

((جُزُّوا الشَّوَارِبَ وَأَرْخُوا اللَّحْيَ خَالِفُوا الْمُجُوسَ)) ❊

”مونچھیں تراشو، داڑھیاں چھوڑ دو، مجوس کی مخالفت کرو۔“

صحیحین میں حضرت ابو ہریرہ رضی اللہ عنہ سے منقول ہے کہ:

((إِنَّ الْيَهُودَ وَالنَّصَارَى لَا يَصْبِغُونَ فَخَالِفُوهُمْ)) ❊

”یہود و نصاریٰ خضاب نہیں کرتے ہیں، تم ان کی مخالفت کرو۔“

امام احمد، مسلم اور نسائی رحمہم اللہ نے حضرت عبداللہ بن عمر رضی اللہ عنہ سے روایت کیا ہے کہ

انہوں نے کہا رسول اللہ ﷺ نے دو کپڑوں کو عصر سے رنگا ہوا دیکھ کر فرمایا:

((إِنَّ هَذِهِ مِنْ ثِيَابِ الْكُفَّارِ فَلَا تَلْبَسُهَا)) ❊

= ۹۵۲۱؛ المعجم الكبير للطبرانی: ۲۰ / ۲۸۔ اس کی سند میں ابن جریج راوی مدلس ہے اور

یہ روایت عن سے ہے۔ سماع کی تصریح نہ ہونے کی وجہ سے اس کی سند ضعیف ہے۔ علامہ البانی رحمہ اللہ نے بھی اس حدیث کی یہی علت بیان کی ہے۔ جلباب المرأة المسلمة، صفحہ: ۱۸۰۔

❊ صحیح بخاری، کتاب اللباس، باب تقليم الأظفار، حدیث: ۵۸۹۲؛ صحیح

مسلم، کتاب الطهارة، باب خصال الفطرة، حدیث: ۲۵۹۔

❊ صحیح مسلم، کتاب الطهارة، باب خصال الفطرة: ۲۶۰۔

❊ صحیح بخاری، کتاب اللباس، باب الخضاب، حدیث: ۵۸۹۹؛ صحیح

مسلم، کتاب اللباس والزينة، باب في مخالفة اليهود في الصبغ، حدیث: ۲۱۰۳۔

❊ صحیح مسلم، کتاب اللباس والزينة، باب النهی عن لبس الرجل الثوب =

”یہ کافروں کے کپڑے ہیں انہیں تم لوگ مت پہنو۔“

اللہ کے دشمنوں سے مشابہت کی حرمت اور اس کی حکمت یہ ہے کہ اشتراک اور آپس کے ظاہری میل ملاپ سے ایک کارنگ دوسرے پر بھی چڑھ جاتا ہے اور اخلاق، اعمال اور کردار میں خود بخود یکسانیت آ جاتی ہے جس کو ہر کوئی محسوس کر سکتا ہے، اسی طرح ظاہری موافقت سے تمیز اٹھ جاتی ہے اور ہدایت پانے اور نہ پانے والوں میں کوئی فرق باقی نہیں رہ جاتا، نہ ان میں کوئی امتیاز رہ جاتا ہے، جن پر اللہ کا غضب نازل ہوا اور جو گمراہ ہوئے، اس کے ساتھ ساتھ اتنا اضافہ کر لیجیے کہ عادات و اطوار اور پوشاک میں مشابہت سے باطنی امور میں مشابہت پیدا ہوتی ہے اور خفیہ اور در پردہ طور پر یہ عمل از خود انجام پاتا ہے اور اس سے انکار نہیں کیا جاسکتا کہ ظاہری مشابہت سے باطن میں بھی الفت اور محبت پیدا ہوتی ہے، جیسے اندرونی محبت سے ظاہری مشابہت کا آنا گزیر ہے اور اس امر کو احساس اور تجربے سے سمجھا جاسکتا ہے۔ اسی عظیم حکمت کی بنا پر رسول اللہ ﷺ نے کافروں سے مشابہت کو ممنوع اور حرام قرار دیا ہے اور یہی اس حدیث کا تقاضا ہے، کہ جو کوئی جس قوم کی مشابہت اختیار کرتا ہے، اس کا شمار بھی انہیں لوگوں میں ہو جاتا ہے۔

لیکن سخت افسوس اور حیرت کا مقام ہے کہ آج امت اسلامیہ نے بگڑے ہوئے مزاج کے یورپ کی پیروی کر رکھی ہے اور مشرق سے جو فود مغرب کی طرف سفر کرتے ہیں اور علم و فن کی تحصیل کا جذبہ لے کر جاتے ہیں وہ اپنے ساتھ بیٹھا زہر بھی لے آتے ہیں اور اس طرح مغرب اور وہاں کی سامراجی طاقتیں مشرق پر اپنے تہذیبی پنجے گاڑنا چاہتی ہیں اور اپنے فتنہ انگیز افکار اور زہریلے پروپیگنڈے سے مشرق کی حسین فضاؤں کو مسموم کرنے کی متمنی ہیں اور اسی کا نتیجہ ہے کہ آج اس نازیبا مشابہت کی وجہ سے ہم پوشاک اور عادات و اطوار کی وجہ سے کسی مسلمان کو اسکی شکل و صورت سے پہچان نہیں سکتے تا وقتیکہ ہم اسے شخصی طور پر نہ جان لیں۔

منجملہ ان مشابہتوں کے جس کا آج امت میں رواج ہو چلا ہے اور امت مسلمہ نے

== المعصفر، حدیث: ۲۰۷۷؛ سنن نسائی، کتاب الزینۃ، باب ذکر النہی عن لبس المعصفر، حدیث: ۵۳۱۸ یہ روایت سیدنا عبد اللہ بن عمرو بن العاص رضی اللہ عنہ سے مروی ہے۔

آنکھ بند کر کے جس کی پیروی کر لی ہے، ان میں عورتوں کا بن سنور کر بے پردہ اس طرح ٹکنا ان کے سینے اور بازو کھلے ہوئے ہوں، پنڈلیاں عریاں ہوں بازاروں اور شہروں میں مردوں کے شانہ بہ شانہ گھوم رہی ہوں۔

کالچوں تجارتی اور حکومتی اداروں اور محکموں میں کامل اختلاط رکھتی ہوں، دونوں کا لباس اور پوشاک اتنا مشابہ ہو کہ مرد عورت اور مومن و مشرک کا فرق واضح نہ ہو۔

دشمنان اسلام کی مشابہت اس انتہا کو پہنچ چکی ہے کہ جان داروں کی تصویریں اور مجسمے گھروں، نشست گاہوں اور تجارتی منڈیوں میں آویزاں ہیں۔ شاہراہوں اور چوکوں پر ان کے اسٹیچون نصب ہیں اور جس طرح بتوں کی تعظیم کی جاتی ہے اسی طرح ان مجسموں کا احترام بھی بندگی کی حد تک کیا جاتا ہے جب کہ متعدد احادیث میں تصویر اور اس کے بنانے والے پر لعنت فرمائی گئی ہے۔

مشابہت کی ایک صورت مسجدوں میں نقش و نگار بنانا اور طرح طرح سے ان کو سجانا ہے، جب کہ حدیث میں ہے:

((لَا تَقُومُ السَّاعَةُ حَتَّى يَبْكَاهِيَ النَّاسُ فِي الْمَسَاجِدِ)) ❁

”قیامت اس وقت تک نہیں آئے گی جب تک لوگ مسجدوں کے بارے میں ایک دوسرے پر فخر کریں گے۔“

اس روایت کو امام احمد اور دارمی نے نقل کیا ہے۔

دشمنان اسلام سے مشابہت کی ایک صورت مجلسوں اور محفلوں میں خوشی یا تعجب کے

❁ مسند احمد، ۳/ ۱۳۴؛ سنن ابی داؤد، کتاب الصلاة، باب فی بناء المساجد،

حدیث: ۴۴۹؛ صحیح سنن ابن ماجہ، کتاب المساجد والجماعات، باب تشیید

المساجد، حدیث: ۷۳۹؛ سنن الدارمی، کتاب الصلاة، باب فی تزوین المساجد،

۳۸۳/۱، حدیث: ۱۴۰۸؛ صحیح ابن خزیمہ، حدیث: ۱۳۲۳؛ الاحسان فی تقریب

صحیح ابن حبان، ۴/ ۴۹۳، حدیث: ۱۶۱۴، ۱۵/ ۱۶۲، حدیث: ۶۷۶۰۔ حافظ

زبیر علی زئی نے سنن ابی داؤد کی تحقیق ۱/ ۳۷۷ حدیث: ۴۳۹؛ سنن ابن ماجہ کی تحقیق ۱/ ۵۹۲ حدیث: ۷۳۹ میں

اس حدیث کی سند کو صحیح قرار دیا ہے۔

موقع پر تالی بجانا ہے، چنانچہ جب کوئی دلچسپ تقریر یا عمدہ شعر سنایا جاتا ہے، حکمران سلاطین، صدر مملکت اور آفیسر وغیرہ آتے ہیں تو ان کی آمد وغیرہ پر تالی بجائی جاتی ہے۔ یہ یہودگی اور تکبر کی علامت ہے اور کئی لحاظ سے ایک ناگوار بات ہے۔

ناگوار اس معنی میں ہے جیسا کہ ہم نے عرض کیا یہ مشرکین کی مشابہت اختیار کرنا ہے، جیسا کہ اللہ تعالیٰ فرماتا ہے:

﴿وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءٌ وَتَصْدِيَةٌ ۝﴾

”اور بہت (اللہ) کے پاس ان کی نماز تالی اور سیٹی بجانے کے سوا کچھ نہیں ہوتی۔“

”مکاء“ یعنی سیٹی بجانا اور ”تصدیہ“ یعنی تالیاں بجانا۔ یہ بھی منقول ہے کہ تالیاں بجانا قوم لوط کا عمل تھا اور یہی عادت عورتوں کی بھی ہے، لیکن افسوس طلبہ اور شائستہ ان دونوں قسم کے افراد میں اس مرض نے پوری طرح جڑ پکڑ لی ہے اور یہ حقیقت ان کے ان اساتذہ کی تعلیم کا نتیجہ ہے۔ جنہیں اسلامی تعلیمات اور پیغمبر اسلام ﷺ کے طریقے سے کوئی واقفیت نہیں ہے۔ جب پڑھے لکھے اور شائستہ افراد کا یہ حال ہو تو جاہلوں کی بابت کوئی کیا کہہ سکتا ہے۔ غرض یہ سرشت انہیں مغربی آقاؤں کی دین ہے اور یہ عادت ان میں رچ بس چکی ہے اور طرفہ یہ کہ اگر کوئی سمجھ دار ان کی اس عادت سے انہیں روکتا ہے تو وہ الٹا اسے خشک مزاج، رجعت پسند اور جاہل سمجھتے ہیں۔ لا حول ولا قوۃ الا باللہ۔

مغرب والوں، آتش پرستوں اور مشرکوں کی دیکھا دیکھی آج مسلمانوں میں داڑھی منڈانے کی لعنت بھی اچھی طرح سرایت کر چکی ہے اور وہ یہ حرکت عورتوں کی مشابہت اختیار کرنے کیلئے کرتے ہیں، حالانکہ عام مسلمان جانتے ہیں کہ داڑھی بڑھانے کے سلسلے میں متعدد صحیح احادیث وارد ہیں۔

یورپ کی پیروی میں مسلمانوں میں شرعی احکام سے بیزاری اور اس کو پس پشت ڈال دینے کی لعنت بھی رونا ہو چکی ہے اور جس طرح یورپ طاغوت کے حکموں پر چل پڑا ہے،

مسلمان بھی اس کی تقلید میں شیطان کے پجاری بنے جا رہے ہیں اور یہ حقیقت ہے کہ یورپین اقوام کی تابعداری اور شریعت اسلامیہ سے گریز سراسر کفر ہے، اللہ تعالیٰ فرماتا ہے:

﴿ أَفَحُكْمَ الْجَاهِلِيَّةِ يَبْغُونَ ۚ وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقِنُونَ ۖ ﴾ ﴿۱﴾

”کیا وہ جاہلیت کی حکومت چاہتے ہیں اور ایمان داروں کیلئے اللہ کے حکم سے کس کا حکم اچھا ہو سکتا ہے؟“


﴿ أَمْ لَهُمْ شُرَكَاءُ شَرَعُوا لَهُمْ مِنَ الدِّينِ مَا لَمْ يَأْذَنْ بِهِ اللَّهُ ۚ وَلَوْلَا كَلِمَةُ

الْفَصْلِ لَفُضِيَ بَيْنَهُمْ ۚ وَإِنَّ الظَّالِمِينَ لَهُمْ عَذَابٌ أَلِيمٌ ۖ ﴾ ﴿۲﴾

”کیا ان لوگوں کے لیے شریک ہیں جنہوں نے ان کو دین میں ایسے کاموں کی اجازت دے رکھی ہے۔ جن کی بابت اللہ نے حکم نہیں بھیجا، اگر فیصلے کا حکم نہیں ہوا ہوتا تو ان کے درمیان فیصلہ کیا جاتا اور ظالموں کو سخت دکھ کا عذاب ہوگا۔“

مسلمانوں کی غیروں سے مشابہت کی یہ مختصری سرگزشت ہے اور اگر ہم قدرے گہرائی کے ساتھ اس حکایت کو قلم بند کریں تو یہ ایک طویل افسانہ بن سکتی ہے، نیز اس موضوع پر علما نے بھی کافی شرح و بسط سے کتابیں تصنیف کی ہیں۔

فَجَزَاهُمْ اللَّهُ خَيْرَ الْجَزَاءِ وَاللَّهُ الْمَوْفِقُ لِلصَّوَابِ:



## مردوں کا عورتوں کی اور عورتوں کا مردوں کی مشابہت اختیار کرنا

موجودہ زمانے میں بکثرت نو جوان لڑکیوں نے لڑکوں کا روپ اختیار کر رکھا ہے۔ دوسری طرف لڑکوں نے لڑکیوں کی خوبو اختیار کر لی ہے۔ چنانچہ نو جوان لڑکے داڑھی مونچھ صاف کر کے لڑکیوں کی طرح نظر آتے ہیں۔ تنگ لباس پہنتے ہیں اور انگلیوں میں سونے کی انگوٹھی پہنتے ہیں۔ بعض نو جوان گلے میں ایسی ہی زنجیر ڈالتے ہیں جیسے عورتوں نے گلے میں بالخصوص کرچین عورتوں نے پہنی ہوتی ہے۔

اس میں شک نہیں کہ عورتوں کا مردوں کی مشابہت اختیار کرنا اور مردوں کا عورتوں کی شکل و صورت اپنانا سخت گناہ کبیرہ ہے، کیونکہ یہ اللہ اور اس کے رسول ﷺ کی مخالفت ہے اور اس فطرت کے بھی خلاف ہے جس پر اللہ نے انسانوں کو پیدا کیا ہے، خلاف فطرت اس لیے کہ اللہ نے مردوں کو پیدا کیا، ان کو مردانہ اوصاف و دیعت فرمائے، طاقت و قوت اور شجاعت و قوت مردی سے انہیں نوازا اور یہ اوصاف عورتوں کے اوصاف ان کی خصلت اور ان کی عادت و طبیعت کے منافی ہیں اور مردانہ قوت اللہ تعالیٰ کی عظیم المرتبت نعمت ہے، جیسا کہ پہلے گزرا یہی وجہ ہے کہ اللہ تعالیٰ نے انبیاء و رسل، خلفاء و سلاطین، قضاة و امراء، کشور کشاں اور لشکر کش سب مردوں میں سے بنائے اور عورتوں کو ان میں سے کوئی حصہ نہیں دیا، کیونکہ مردان مختلف اوصاف و خصائل اور خصوصیات کے ساتھ ممتاز ہوتے ہیں۔ جو عورتوں میں نہیں پائی جاتیں۔ مشابہت کی اس سے زیادہ تلخ اور اذیت ناک صورتیں وہ ہیں جنہیں ریڈیو، ٹیلی ویژن اور ویڈیو سٹ پر دیکھا جاتا ہے، جن میں آدمی عورت اور عورت آدمی بنتا ہے اور صنف مخالف کی حرکات و سکنات اور ان کی آوازوں کی نقل کرتا ہے، افسوس کہ اطلاعات و نشریات کے اکثر آلات نے بھی آج وہ روش اختیار کر رکھی ہے جو اسلام اور اس کی تعلیمات کے منافی ہے اور اس

کی جڑ بنیاد کو اندر سے کھوکھلا کرتی جا رہی ہے، چنانچہ موجودہ زمانے کی نشریات نے سراپا عریاں نشریات کا روپ اختیار کر لیا ہے اور مردوں عورتوں کی تفریق ان کے اندر سے ٹٹتی جا رہی ہے۔  
ستم بالائے ستم یہ ریڈیو اور ٹیلی ویژن کے ان کلاکاروں کو بڑھاوا اس لیے ملتا ہے کہ اس عریانیت اور فحاشی پر انہیں منہ مانگے دام ملتے ہیں اور اس طرح پانی اور بھی سر سے اونچا ہوتا ہے۔

اس میں شک نہیں کہ صنف کی یہ تبدیلی اور اس سے لطف اندوزی سراسر حرام ہے اور جو لوگ اس فعل بد میں مبتلا ہیں اور اسلام کا نام لیتے ہیں، انہیں معلوم ہونا چاہیے کہ ایسا کرنے والوں پر اللہ اور اس کے رسول ﷺ نے لعنت فرمائی ہے، ایسے تمام لوگوں کے سامنے ہم اس سلسلے کی احادیث مکمل نص کے ساتھ پیش کرتے ہیں:

① حضرت ابن عباس رضی اللہ عنہما سے منقول ہے کہ انہوں نے کہا:

لَعَنَ رَسُولُ اللَّهِ ﷺ الْمُتَشَبِّهِينَ مِنَ الرِّجَالِ بِالنِّسَاءِ وَالْمُتَشَبِّهَاتِ مِنَ النِّسَاءِ بِالرِّجَالِ . ❁

”رسول اللہ ﷺ نے ان مردوں پر لعنت فرمائی جو عورتوں کی مشابہت اختیار کرتے ہیں اور ان عورتوں پر لعنت فرمائی جو مردوں کی مشابہت اختیار کرتی ہیں۔“

اس روایت کو امام بخاری، ابو داؤد، ترمذی، نسائی، ابن ماجہ اور طبرانی رحمہم اللہ نے نقل کیا ہے۔  
آخر الذکر کے نزدیک یہ روایت اس طرح ہے:

إِنَّ امْرَأَةً مَرَّتْ عَلَى رَسُولِ اللَّهِ ﷺ مُتَقَلِّدَةً قَوْسًا فَقَالَ: ((لَعَنَ اللَّهُ الْمُتَشَبِّهَاتِ مِنَ النِّسَاءِ بِالرِّجَالِ وَالْمُتَشَبِّهِينَ مِنَ الرِّجَالِ

❁ صحیح بخاری، کتاب اللباس، باب المتشبهين بالنساء والمتشبهات بالرجال، حدیث: ۵۸۸۵؛ سنن ابی داؤد، کتاب اللباس، باب فی لباس النساء، حدیث: ۴۰۹۷؛ سنن ترمذی، ابواب الادب، باب ماجاء فی المتشبهات بالرجال من النساء، حدیث: ۲۷۸۴؛ سنن ابن ماجہ، کتاب النکاح، باب فی المخنثین، حدیث: ۱۹۰۴۔

بِالنِّسَاءِ)) ❊

رسول اللہ ﷺ کے سامنے ایک عورت کمان لٹکائے ہوئے گزری۔ آپ ﷺ نے فرمایا: ”اللہ نے ان عورتوں پر لعنت فرمائی جو مردوں کی مشابہت اختیار کریں اور ان مردوں پر لعنت فرمائی جو عورتوں کی مشابہت اختیار کریں۔“

② حضرت ابو ہریرہ رضی اللہ عنہ کہتے ہیں:

لَعَنَ رَسُولُ اللَّهِ ﷺ الرَّجُلَ يَلْبِسُ لِبْسَةَ الْمَرْأَةِ وَالْمَرْأَةَ تَلْبِسُ لِبْسَةَ الرَّجُلِ . ❊

”رسول اللہ ﷺ نے اس مرد پر لعنت فرمائی جو عورت کی پوشاک پہنے اور اس عورت پر لعنت فرمائی جو مرد کی پوشاک پہنے۔“

اس روایت کو ابوداؤد، نسائی، ابن ماجہ اور ابن حبان رحمہم اللہ نے اپنی صحیح میں نقل کیا ہے۔ نیز حاکم رحمہ اللہ نے اس کو نقل کیا اور کہا کہ یہ روایت مسلم کی شرط کے مطابق صحیح ہے۔

③ حضرت ابن عمر رضی اللہ عنہما کہتے ہیں کہ رسول اللہ ﷺ نے ارشاد فرمایا:

۵۷۲: ((ثَلَاثَةٌ لَا يَدْخُلُونَ الْجَنَّةَ: الْعَاقُ لِوَالِدَيْهِ وَالذَّيُّوتُ وَرَجُلَةٌ

❊ المعجم الاوسط للطبرانی: ۱۰۶/۳، حدیث: ۴۰۰۳؛ مجمع الزوائد ومنبع الفوائد، کتاب الادب، باب فی المتشبهین من الرجال بالنساء والمتشبهات من النساء بالرجال: ۱۳۰/۸، حدیث: ۱۳۱۹۷، شیخ البانی رحمہ اللہ نے اس حدیث کو منکر قرار دیا ہے۔ ضعیف الترغیب والترہیب: ۳۶/۲، حدیث: ۱۲۵۶۔

❊ مسند احمد: ۳۲۵/۲؛ سنن ابوداؤد، کتاب اللباس، باب فی لباس النساء، حدیث: ۴۰۹۸؛ السنن الکبریٰ للنسائی: ۲۹۷/۸، حدیث: ۹۲۰۹؛ الاحسان فی تقریب صحیح ابن حبان: ۱۳/۶۲-۶۳، حدیث: ۵۷۵۱-۵۷۵۲؛ موارد الظمان الی زوائد ابن حبان، حدیث: ۱۴۵۶-۱۴۵۵؛ مستدرک حاکم: ۱۹۴/۴، طبع قدیم و طبع جدید: ۲۶۴۶/۷، حدیث: ۷۴۱۵، شیخ البانی رحمہ اللہ نے اس حدیث کو صحیح قرار دیا ہے۔ صحیح الترغیب والترہیب: ۴۷۲/۲، حدیث: ۲۰۶۹؛ صحیح موارد الظمان: ۴۸/۲، حدیث: ۱۲۱۶؛ جلیباب المرأة المسلمة، صفحہ: ۱۴۱۔



النِّسَاءِ)) ❁

”تین آدمی جنت میں داخل نہیں ہوں گے، اپنے والدین کی نافرمانی کرنے والا، دیوث (جو جانتا ہو کہ اس کی بیوی فحش کام کرتی ہے اس کے باوجود اس کو کچھ نہ کہتا ہو) اور مرد نما عورت (جو صنف نازک سے برسر پیکار ہو اور مردوں کی نقالی کرتی ہو، ایسی عورت ملعون ہوگی)“

اس روایت کو نسائی اور بزار اور حاکم رحمہ اللہ نے نقل کیا اور کہا کہ اس کی اسناد صحیح ہے۔

④ حضرت عمار بن یاسر رضی اللہ عنہما سے منقول ہے کہ رسول اللہ ﷺ نے ارشاد فرمایا: ((ثَلَاثَةٌ لَا يَدْخُلُونَ الْجَنَّةَ أَبَدًا الدِّيُوثُ الرَّجُلَةُ مِنَ النِّسَاءِ وَمُذْمِنُ الْخَمْرِ)) قَالُوا يَا رَسُولَ اللَّهِ أَمَّا مُذْمِنُ الْخَمْرِ فَقَدْ عَرَفْنَاهُ فَمَا الدِّيُوثُ؟ قَالَ: ((الَّذِي لَا يُبَالِي مَنْ دَخَلَ عَلَى أَهْلِهِ)) قُلْنَا فَمَا الرَّجُلَةُ مِنَ النِّسَاءِ؟ قَالَ: ((الَّتِي تَشَبَّهُ بِالرَّجَالِ)) ❁

”تین آدمی جنت میں کبھی بھی داخل نہیں ہوں گے۔ دیوث، مرد نما عورت اور عادی شرابی۔“ صحابہ کرام رضی اللہ عنہم نے عرض کیا: اے اللہ کے رسول ﷺ! عادی شرابی تو ہم لوگ جانتے ہیں۔ لیکن دیوث کون ہے؟ آپ ﷺ نے ارشاد فرمایا: ”دیوث وہ ہے جو اپنی بیوی کے پاس آنے والے پر کوئی روک ٹوک نہ کرے۔“ ہم نے عرض کیا: مرد نما عورت کون ہے؟ فرمایا: ”وہ عورت جو مردوں کی مشابہت کرتی ہے۔“

❁ مسند البزار (كشف الاستار) ۲/ ۳۷۲، حدیث: ۱۸۷۶-۱۸۷۵؛ مستدرک

حاکم، ۱/ ۷۲ طبع قدیم و طبع جدید: ۱/ ۱۰۶ حدیث: ۲۴۴؛ شیخ البانی رحمہ اللہ نے اس حدیث کو حسن صحیح قرار دیا ہے: صحیح الترغیب والترہیب، ۲/ ۴۷۲، حدیث: ۲۰۷۰ اور ۲/ ۶۶۲، حدیث: ۲۵۱۱؛ غایۃ المرام، حدیث: ۲۷۸؛ سلسلۃ الاحادیث الصحیحة، ۳/ ۳۸۷ حدیث ۱۳۹۷-۷/ ۲۶۵، حدیث: ۳۰۹۹۔

❁ شعب الایمان للبیہقی، ۱۳/ ۲۶۲، حدیث: ۱۰۳۱۰؛ شیخ البانی رحمہ اللہ نے اس حدیث کو صحیح لغیرہ قرار دیا ہے: صحیح الترغیب والترہیب، ۲/ ۴۷۳، حدیث: ۲۰۷۱؛ صحیح الجامع الصغیر، حدیث: ۳۰۶۳۔

اس روایت کو طبرانی رحمہ اللہ نے نقل کیا اس کے راویوں میں سے کوئی بھی مجروح نہیں

ہے۔ ❁

بنا بریں شوہر کا یہ فریضہ ہے کہ وہ بیوی کو مردوں سے مشابہت پر ٹوکتا رہے۔ رفتار، گفتار اور پوشاک میں ہرگز مردوں کی تابع داری نہ کرنے دے، تاکہ وہ لعنت میں گرفتار نہ ہو، ورنہ اگر شوہر نے اس کو نہ روکا تو اس لعنت میں عورت کے ساتھ وہ بھی گرفتار ہوگا اور یہ درحقیقت باری تعالیٰ کے اس ارشاد کے مطابق ہوگا۔

﴿قُوا أَنْفُسَكُمْ وَأَهْلِيكُمْ نَارًا﴾ ❁

”اپنے آپ کو اپنے اہل و عیال کو آگ سے بچاؤ۔“

یعنی انہیں تعلیم دے کر اور اللہ کی اطاعت اور معصیت سے بچا کر انہیں آتش دوزخ

سے روکا جائے اور رسول اللہ صلی اللہ علیہ وسلم کے اس ارشاد کی بنا پر:

((كُلُّكُمْ رَاعٍ وَكُلُّكُمْ مَسْنُونٌ عَنْ رَعِيَّتِهِ، الرَّجُلُ فِي أَهْلِهِ رَاعٍ

وَهُوَ مَسْنُونٌ عَنْهُمْ يَوْمَ الْقِيَامَةِ)) ❁

”تم میں سے ہر شخص ذمہ دار ہے اور ہر شخص اپنے ماتحت کے بارے میں

جواب دہ ہے، اپنے اہل و عیال میں آدمی ذمہ دار ہے اور ان کی بابت قیامت

کے دن جواب دہ ہے۔“

اور حدیث میں ہے:

۵۷۵: ((إِنَّ هَلَكَ الرَّجُلَ طَاعَتُهُمْ لِنِسَاءِهِمْ)) ❁

❁ کتاب الترغیب والترہیب۔ ۶۶/ التحريم: ۶۔ ❁ صحیح بخاری، کتاب

الجمعة، باب الجمعة فی القرى والمدن، حدیث: ۸۹۳؛ صحیح مسلم، کتاب

الامارة، باب فضيلة الأمير العادل وعقوبة الجائر والحث على الرفق بالرعية والنهي

عن ادخال المشقة عليهم، حدیث: ۱۸۲۹۔ ❁ مسند البزار البحر الزخار: ۱۳۷/۹،

حدیث: ۳۶۹۲؛ مسند احمد: ۵/۴۵؛ مستدرک حاکم: ۴/۲۹۱ طبع قدیم و طبع

جدید: ۲۷۷۷/۷، حدیث: ۷۷۸۹؛ المعجم الاوسط للطبرانی: ۱/۱۳۴، حدیث:

۴۲۵؛ شیخ البانی رحمہ اللہ نے اس حدیث کو ضعیف قرار دیا ہے: ضعیف الجامع الصغير، حدیث:

۶۰۹۷؛ سلسلة الاحاديث الضعيفة: ۱/۶۲۵، حدیث: ۴۳۶۔

”مردوں کی ہلاکت کا باعث ان کی عورتوں کی تابع داری ہے۔“

اسی لیے حضرت حسن رضی اللہ عنہ نے فرمایا:

وَاللّٰهُ مَا أَصْبَحَ الْيَوْمَ رَجُلٌ يُطِيعُ امْرَأَتَهُ فِيمَا تَهْوِي إِلَّا كَبَهُ اللَّهُ

فِي النَّارِ . ❁

”اللہ کی قسم! اگر آج مرد نے اپنی عورت کی حسب خواہش اس کی پیروی شروع

کردی تو اللہ تعالیٰ اسے دوزخ میں جھونک دے گا۔“

مذکورہ احادیث میں جب رسول اللہ صلی اللہ علیہ وسلم نے عورتوں کی مشابہت اختیار کرنے پر

مردوں کو اور مردوں کی مشابہت اختیار کرنے پر عورتوں کو لعنت فرمائی اور انہیں اللہ کی رحمت

سے دوری اور مہجوری کی وعید سنائی تو سوچنا چاہیے کہ جو مسلمان کافروں کی مشابہت اختیار

کرتے ہیں۔ وہ بھلا کس درجہ سخت وعید کے حق دار ہوں گے؟



## عورتوں کا بے پردہ اور بن سنور کر نکلتا

یہ امر مخفی نہیں کہ اسلام نے عورتوں کا مقام بلند کیا اور ان کا اتنا اکرام کیا جتنا پچھلی کسی قوم نے نہیں کیا۔ چنانچہ تاریخ کا مطالعہ کیجئے تو معلوم ہوگا کہ عرب، روم، ایران، ہند اور ان کے علاوہ دوسری بہت سی قوموں کے نزدیک عورت کا کوئی مقام نہیں تھا۔ وراثت اور دولت میں اسے کوئی حصہ نہیں ملتا تھا۔ اس زمانے میں عورت گھر کی معمولی پونجی کی حیثیت رکھتی تھی۔ ان کے ساتھ ابتر سلوک کیا جاتا تھا اور شیطان نے انہیں جس طرح ورغلا یا تھا۔ یہ تاریخ کی ایک طویل داستان ہے۔ لیکن جب اسلام کا سورج طلوع ہوا تو اسلام نے عورت کا مقام اونچا کیا۔ اس کو عزت اور شرافت بخشی، بالخصوص عورتوں کو پستی اور حقارت سے نکال کر ان کا سر بلند کیا، انہیں قید غلامی سے آزاد کیا اور بیشتر احکام جیسے عبادات، معاملات اور احکام میں ان کو مردوں کے مساوی احکام سے نوازا۔ ایک حکمرانی کے شعبے سے انہیں علیحدہ رکھا، ورنہ زندگی کے ہر شعبہ میں انہیں نمایاں مقام دیا۔

وراثت کی بعض صورتوں میں مرد کا نصف حصہ انہیں عطا کیا، البتہ طلاق کا اختیار مرد کو تفویض ہوا۔ شہادت کی کئی اقسام میں دو عورتوں کی گواہی کو شہادت کا ایک نصاب قرار دیا، جس کی علت ارباب بصیرت سے مخفی نہیں اور یہاں اس کے اظہار کی گنجائش بھی نہیں۔

البتہ اتنا جان لینا چاہیے کہ اسلام نے طبقہ نسواں کو جو اعزاز بخشا، اسلامی شریعت اور اس کے اسرار سے واقف اس سے بخوبی واقف ہیں اور جن لوگوں کے اندر کینہ نہیں وہ بھی اس حقیقت کو اچھی طرح جانتے ہیں، اسلام کے طبقہ نسواں کے اسی اعزاز و اکرام کی ایک ہلکی سی جھلک یہ ہے کہ اسلام نے عورتوں کو ہر قسم کی بے ہودگی اور مردوں سے اختلاط سے منع کیا اور اس بات سے سختی سے انکار کیا کہ عورت کو بازار کا مال سمجھا جائے۔ اس کے بجائے اسلام نے طہارت اور پاکیزگی کی بلندیوں سے انہیں خطاب کیا اور فرمایا:

﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى﴾ ❁

”اور اپنے گھروں ❁ میں ٹھہری رہو اور جاہلیت کے طریقے کی طرح بن سنور کرنے نکلو۔“

ظاہر ہے کہ مذکورہ حکم جب امہات المسلمین اور اولین پاک باز خواتین اسلام کیلئے تھا تو دیگر عورتیں بدرجہ اولیٰ اس حکم میں داخل ہوں گی اور اسکی پابند ہوں گی کہ وہ مردوں سے آزادانہ میل جول نہ رکھیں، بن سنور کرنے نکلیں اور جب تک حقیقی حاجت اور ضرورت لاحق نہ ہو، بازاروں یا چوراہوں پر ہرگز نہ نکلیں، اس لیے کہ ان کے نتائج حد درجہ خطرناک ہوں گے۔ چنانچہ حجاب کے بارے میں اللہ تعالیٰ فرماتا ہے:

﴿وَقُلْ لِّلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا

❁ ۳۳/ الاحزاب: ۳۳۔

❁ ﴿وَقَرْنَ فِي بُيُوتِكُنَّ﴾ یعنی شرعی ضرورت کے بغیر گھر سے مت نکلو اور شرعی ضرورت کی مثال جیسے مشروط طور پر مسجد جانا ہے۔ رسول اللہ ﷺ فرماتے ہیں کہ اللہ کی مسجدوں سے اللہ کی بندویں کو نہ روکو اور عورتیں مسجد کیلئے نکلیں تو سادہ لباس میں نکلیں، کسی خوشبو کا استعمال نہ کریں۔ ﴿وَلَا تَبَرَّجْنَ تَبَرُّجَ الْجَاهِلِيَّةِ الْأُولَى﴾ یعنی جاہلیت کے زمانے کی طرح گھروں سے نکلیں کہ ان کی چال متوالی ہو ہاتھ پاؤں نزاکت سے انھیں، عشوہ اور ناز سے رہیں۔ ”تبرج“ دوپٹہ سر پر اس طرح ڈالنا ہے، جس سے سینہ، گلے میں پڑے ہار، بالیاں اور آگے کا پورا حصہ نظر آتا ہو چھپ جائے۔ یہ زمانہ جاہلیت کی بے پردگی تھی جو بعد میں بھی پائی گئی۔

سنن ابوداؤد، کتاب الصلاة، باب ما جاء فی خروج النساء الی المسجد، حدیث: ۵۶۵؛ صحیح ابن خزيمة، حدیث: ۱۶۷۹، شیخ البانی رحمہ اللہ نے اس حدیث کو حسن صحیح قرار دیا ہے: صحیح سنن ابوداؤد، ۱/ ۱۶۹، حدیث: ۵۶۵؛ حافظ زبیر علی زئی نے سنن ابی داؤد کی تحقیق ۱/ ۳۵۴ حدیث ۵۶۵ میں اس کی سند کو حسن قرار دیا ہے نوٹ: عورتوں کا خوشبو لگا کر پازیب و زینت کے ساتھ مساجد میں جانا جائز نہیں بلکہ حرام ہے۔ سیدہ زینب رضی اللہ عنہا سے مروی ہے کہ رسول اللہ ﷺ نے فرمایا: ((اذا شهدت احدا کن المسجد فلا تمس طيبا)) ”جب تم میں سے کوئی عورت مسجد میں حاضر ہونا چاہے تو خوشبو مت لگائے۔“ صحیح مسلم، کتاب الصلاة، باب خروج النساء الی المساجد اذا لم يترتب عليه فتنه وأنها لا تخرج مطيبة، حدیث: ۴۴۳۔

## يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ خُفَّيْنِ عَلَى جُيُوبِهِنَّ ﴿٣١﴾

﴿٢٤﴾ النور: ٣١، ﴿وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا﴾ اس آیت کی تفسیر میں کتب تفسیر کی مختلف روایتوں نے آیت کے مفہوم کو پیچیدہ بنا دیا ہے، ورنہ اس آیت میں کوئی پیچیدگی اور ابہام نہیں۔ آیت کے اس فقرے ﴿وَلَا يُبْدِينَ زِينَتَهُنَّ﴾ کا مفہوم یہ ہے کہ عورتیں اپنے خاص اپنی پوشاک اپنے زیورات، اپنے چہروں اپنے ہاتھوں اور اپنے جسم کے تمام اعضاء کو چھپائے رکھیں۔ ﴿إِلَّا مَا ظَهَرَ مِنْهَا﴾ سے ان اعضاء کا استثناء کیا جو عام طور پر کھلے ہوئے ہیں اور جنہیں چھپایا نہیں جاسکتا یا اظہار زینت کیلئے انہیں کھولا نہیں جاسکتا یہ فقرہ اسکی دلیل ہے کہ عورتیں اس زینت کے اظہار کا قصد نہ کریں، البتہ بغیر قصد وارادے کے گلا کھل جائے تو مضائقہ نہیں، جیسے ہوا، کے چلنے سے چادر سرک جائے اور کوئی کوئی عضو کی جھلک نظر آجائے یا جو عضو از خود نمایاں ہو اور چادر وغیرہ سے بھی چھپایا نہ جاسکے، کیونکہ اخفا دشوار ہوتا ہے، لیکن چونکہ یہ بھی جز و عورت ہے، اس لیے نظروں کو خیرہ کرتا ہے، لیکن مجبوری ہونے کی وجہ سے اللہ تعالیٰ کے نزدیک اس پر مواخذہ نہیں ہوگا۔ اسی معنی کو حضرت عبداللہ بن مسعود رضی اللہ عنہ، حسن بصری، ابن سیرین اور ابراہیم نخعی رضی اللہ عنہ نے اس آیت کی تفسیر میں بیان کیا ہے۔

لیکن بعض مفسرین نے اس کے برعکس یہ بتایا ہے کہ آیت ﴿مَا ظَهَرَ مِنْهَا﴾ کا مفہوم یہ ہے کہ عام عادت کے مطابق انسان جن اعضاء کو کھلا رکھے پھر اس کے ساتھ ان اعضاء میں عورت کا چہرہ اور اس کی دونوں ہتھیلیوں کو ان تمام تر زینت کے ساتھ شریک کرتے ہیں، یعنی ان کے نزدیک یہ درست ہے کہ عورت اپنے چہرے کو آراستہ کرے، سرمہ اور اجڑن کا استعمال کرے، ہاتھوں میں مہندی، انگلیوں میں انگوٹھی، گلے میں ہار اور کلائیوں میں چوڑیاں ڈال کر بے حجاب لوگوں میں بھرے۔ آیت کا اس قسم کا مفہوم حضرت عبداللہ بن عباس رضی اللہ عنہ اور ان کے تلامذہ سے منقول بتایا جاتا ہے اور فقہائے احناف کی ایک بڑی جماعت نے اسی روش کو اپنایا ہے۔ لیکن جہاں تک ہمارا خیال ہے ہم یہ سمجھنے سے قاصر ہیں کہ آخر عربی زبان کے کس قاعدے کی رو سے ﴿مَا ظَهَرَ مِنْهَا﴾ کا معنی ”ما یظہر الانسان بقصدہ“ اور ”یظہر الانسان بقصدہ“ کا فرق اتنا واضح ہے کہ جو کسی اہل نظر پر مخفی نہیں ہے اور بظاہر آیت سے یہی معلوم ہوتا ہے کہ قرآن پاک نے زینت کے اظہار سے روکا ہے اور بلا قصد ظہور زینت ہونے پر رخصت دی ہے، لیکن جان بوجھ کر زینت کو ظاہر کرنا سر امر قرآن پاک کے مدعا کے خلاف ہے اور ان روایتوں کے بھی یکسر خلاف ہے، جن کی رو سے یہ ثابت ہے کہ عہد نبوی میں خواتین بے پردہ ہو کر اجنبی عورتوں سے ملاقات سے بھی پرہیز کرتی تھیں اور حجاب کا حکم اس زمانے میں بھی چہرے پر لاگو ہوتا تھا۔ نقاب عورتوں کے لباس کا ایک حصہ تھا۔ البتہ احرام میں اس سے استثناء ہے۔ اس سے زیادہ عجیب بات ان کا استدلال یہ ہے کہ چہرہ اور دونوں ہاتھ داخل عورتہ نہیں، حالانکہ حجاب اور ستر عورتہ کے درمیان بڑا فرق ہے۔ عورتہ وہ اعضاء ہیں جنہیں کھولنا جائز نہیں، حتیٰ کہ محرم مردوں کے سامنے بھی انہیں نہیں کھولا جاسکتا۔ جب کہ حجاب ستر عورتہ سے بالاتر ایک چیز ہے۔ حجاب اس آژگان نام ہے جو عورتوں اور اجنبی مردوں کے درمیان حائل ہو اور اس بحث کا موضوع اس آیت میں لفظ حجاب =

”اور ایمان دار عورتوں سے کہہ دو کہ اپنی نگاہیں نیچی رکھیں اور اپنی شرم گاہوں کی حفاظت کریں اور اپنی سج دھج کو بھی ظاہر نہ کیا کریں، لیکن جو چیزیں کھلی رہیں اور اپنے سینوں پر دوپٹیوں کی بکل مار لیا کریں۔“

﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِئِهِنَّ ۚ ذَٰلِكَ أَدْنَىٰ أَنْ يُعْرَفْنَ فَلَا يُؤْذَيْنَ ۚ وَكَانَ اللَّهُ غَفُورًا رَحِيمًا ۝﴾

”اے نبی ﷺ آپ اپنی بیویوں، بیٹیوں اور مسلمانوں کی عورتوں سے کہہ دیں کہ بڑی بڑی چادریں اوڑھا کریں، اس سے ان کی پہچان ہوا کرے گی، تو ان کو تکلیف نہیں ہوا کرے گی اور اللہ بڑا بخشنے والا مہربان ہے۔“

مذکورہ دونوں آیتوں کے بارے میں شیخ الاسلام علامہ ابن تیمیہ رحمہ اللہ کا مکمل بیان حسب ذیل ہے:

ظاہری زینت کے بارے میں اسلاف صالحین کا نزاع حسب ذیل دو اوا امر پر ہے حضرت ابن مسعود رضی اللہ عنہ اور آپ کے ہم خیال فرماتے ہیں کہ زینت کا یہ مقام چہرے اور دونوں ہاتھ میں ہے، جیسے آنکھوں کا سرمہ اور انگلیوں کی انگٹھی وغیرہ، آگے چل کر ان دو اقوال میں تطبیق دیتے ہوئے انہوں نے کہا کہ حقیقت یہ ہے کہ اللہ تعالیٰ نے زینت دو قسم کی بنائی ہے، وہ زینت جس کو ظاہر کیا جائے اور وہ جس کو ظاہر نہ کیا جائے۔

جس زینت کو ظاہر کیا جائے اس کی اجازت شوہر اور محرموں کیلئے ہے جب حجاب کی آیت نازل نہیں ہوئی تھی اس زمانے میں عورتیں بغیر نقاب اوڑھے اسی طرح نکلتی تھیں کہ ان کے چہرے اور ہاتھوں کو دیکھا جاسکتا تھا۔ اس وقت چہرہ اور دونوں ہتھیلیاں کھلی رکھنے کی اجازت تھی اور انہیں دیکھنا بھی جائز تھا۔ پھر جب حجاب کی یہ آیت نازل ہوئی:

== ہے، ستر عورت کا لفظ یہاں موضوع بحث نہیں ہے۔ اللہ تعالیٰ فرماتا ہے: ﴿وَلِيُضَاهِيَ زِينَتَهُنَّ عَلَىٰ جُبُونَهُنَّ﴾<sup>۱</sup> خمر خداری جمع ہے، یہ وہ چیز ہے جو مخمور کر دے اور عقل کو مدھوش کر دے، جب کی جمع جیوب ہے۔ یعنی سینہ مطلب یہ کہ عورتیں اپنے سینے پر دوپٹہ ڈالے رہیں، اپنے سر، گردن، گلے اور سینے کی جملہ زینتوں کو ڈھانکے رہیں۔ زیورات وغیرہ کو چھپائے رہیں اور ایسا ہرگز نہ کریں جیسے زمانہ جاہلیت کی عورتیں کیا کرتی تھیں۔ (تفسیر، سورہ نور از ابوالاعلیٰ المودودی)

۳۳/ الاحزاب: ۵۹۔

﴿يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيزِهِنَّ ۖ﴾ ❁

”اے نبی (ﷺ) آپ اپنی بیویوں، بیٹیوں اور مسلمانوں کی عورتوں سے کہہ دیں کہ بڑی بڑی چادریں اوڑھا کریں۔“

تو عورتوں کو مردوں سے حجاب کرنے کا حکم ہوا۔ جب رسول اللہ ﷺ نے حضرت زینب بنت جحش رضی اللہ عنہا کا نکاح کیا (اور حجرے میں داخل ہوئے) تو آپ ﷺ نے پردہ گرا لیا اور عورتوں کو دیکھنے سے روک دیا۔ پھر جب خیبر کے دن آپ ﷺ نے حضرت صفیہ بنت حبی رضی اللہ عنہا کو اپنے لیے منتخب کیا تو لوگوں نے کہنا شروع کیا کہ اگر حضور ان کا پردہ کرا لیں تو سمجھ لو وہ بیوی ہیں اور پردہ نہ کرا لیں تو سمجھ لو ام ولد ہیں۔ چنانچہ جب حضور ﷺ نے سوار ہونے کا ارادہ کیا تو حضرت صفیہ رضی اللہ عنہا کیلئے پردہ لگوادیا اور جب اللہ تعالیٰ نے حکم دیا کہ ازواج مطہرات سے کوئی چیز طلب کریں تو پس پردہ طلب کریں، نیز ازواج مطہرات کے علاوہ آپ ﷺ کی صاحبزادیوں اور عام مسلمانوں کی عورتوں کو بھی یہ حکم ہوا کہ وہ بڑی بڑی چادریں اوڑھیں یعنی جلباب۔ حضرت ابن مسعود رضی اللہ عنہ اور دیگر اصحاب کے نزدیک بڑی چادر کو جلباب کہتے ہیں۔ عوام اسکو ازار کہتے ہیں۔ یہ اتنی بڑی چادر ہوتی ہے جو سر اور پورے بدن کو ڈھانکے ہوتی ہے۔

حضرت ابو عبیدہ اور دوسرے حضرات سے منقول ہے کہ اس چادر کو سر کے اوپر سے اس طرح ڈالا جاتا تھا کہ صرف آنکھیں نظر آتی تھیں اور بس اسی کی جنس سے نقاب ہے۔ جس کو عورتیں استعمال کرتی تھیں۔ صحیح میں ہے کہ اِنَّ الْمَحْرَمَةَ لَا تَلْتَقِبُ وَلَا تَلْبَسُ الْقَفَّازِينَ ❁ جب عورتوں کو بڑی چادریں اوڑھنے کا حکم تھا تا کہ انہیں پہچانا نہ جاسکے اور

❁ ۳۳/ الاحزاب: ۵۹۔ صحیح بخاری، کتاب جزاء الصيد، باب ما یتھیی من الطیب للمحرم والمحرمة، حدیث: ۱۸۳۸؛ سنن ابوداود، کتاب المناسک، باب ما یلبس المحرم، حدیث: ۱۸۲۵؛ سنن ترمذی، ابواب الحج، باب ما جاء فیما لا یجوز للمحرم لبسه، حدیث: ۸۳۳؛ سنن نسائی، کتاب مناسک الحج، باب النھی عن أن تتنقب المرأة الحرام، حدیث: ۲۶۷۴۔



چادر اوڑھنے کی وجہ سے چہرہ ڈھک جاتا تھا۔ یا نقاب کے ذریعے چہرہ ڈھک جاتا تھا اور چہرہ اور دونوں ہاتھوں کا شمار اس زینت میں سے ہے جن کی بابت عورتوں کو حکم ہے کہ وہ اجنبیوں کے سامنے اسے نہ کھولے رکھیں، تو ان احکام کے ہوتے ہوئے ظاہر ہے کہ اجنبی محض ظاہری کپڑوں کو ہی دیکھ پائیں گے۔ اس لیے حضرت ابن مسعود رضی اللہ عنہ نے آخری دونوں حکموں کو ذکر کیا، جب کہ حضرت ابن عباس رضی اللہ عنہما نے پہلے دونوں حکموں کو ذکر کیا۔

جیسا کہ اب تک کی سطروں سے معلوم ہوا کتاب و سنت سے بے پردہ اور بن سنور کر نکلنے کی ممانعت جس طرح ثابت ہوتی ہے اس سے معلوم ہوتا ہے کہ بن سنور کر نکلنا گناہ کبیرہ ہے اور بے پردہ نکلنے میں قدرے اختلاف ہے، لیکن صحیح یہ ہے کہ سخت مجبوری کے بغیر چہرہ کھولنے کی اجازت نہیں ہوگی۔ جیسے شہادت کی ضرورت درپیش ہو یا علاج معالجہ اور مٹگنی کی ضرورت ہو اور بن سنور کر نکلنے کی مذمت میں کسی مسلمان گروہ کا کوئی اختلاف نہیں ہے۔

سنی، شیعہ زیدی اور اباضی تمام گروہ اس کے ناجائز ہونے کے قائل ہیں۔ بلکہ ہر ایک نے اس کے حرام ہونے کا حکم دیا ہے۔ اس کو گناہ کبیرہ اور دشمنان اسلام کی مشابہت قرار دیا ہے، جن کے نزدیک اللہ کے دین کی کوئی قدر و منزلت نہیں ہے۔ اخلاقی قدروں کا کوئی وزن نہیں اور جن کے یہاں اکثریت جانوروں کی طرح زندگی گزارتی ہے، عام لوگوں کے سامنے باغوں، پارکوں اور پبلک مقامات پر عورتوں سے صحبت کرنے میں انہیں کوئی باک نہیں۔ سڑکوں کے کنارے اور درختوں کے نیچے اس قسم کی حرکت میں کوئی شرم محسوس نہیں ہوتی۔ اس لیے کوئی مسلمان ان کافروں کی ادنیٰ مشابہت کو کیسے برداشت کرے گا؟ اور اپنی بیوی، بہن اور بیٹی کی لگام ڈھیلی چھوڑ کر انہیں بے مہار نکلنے اور غیر مردوں سے آزادانہ اختلاط کی اجازت کیوں کر دے گا؟ جب کہ اسلام عورتوں کے تحفظ اور پس پردہ رکھنے کی زبردست خواہش رکھتا ہے۔ یہاں تک کہ نماز جو اسلام کا دوسرا رکن ہے اور کلمہ شہادت کے بعد سب سے زیادہ اہمیت اسی کو حاصل ہے اور باجماعت نماز کی فضیلت کو ادنیٰ واقفیت رکھنے والا بھی بخوبی جانتا ہے، احادیث میں وارد ہے کہ عورتوں کی نماز مسجد کی بہ نسبت گھروں میں زیادہ افضل ہے۔

① طبرانی رحمہ اللہ نے کبیر میں حضرت عبداللہ بن مسعود رضی اللہ عنہ سے نقل کیا ہے کہ آپ صلی اللہ علیہ وسلم

نے ارشاد فرمایا:

((اِنَّمَا النِّسَاءُ عَوْرَةٌ وَاِنَّ الْمَرْأَةَ لَتَخْرُجُ مِنْ بَيْتِهَا وَمَا بِهَا بَاسٌ  
فَيَسْتَشِيرُ فِيهَا الشَّيْطَانُ فَيَقُولُ اِنَّكَ لَا تَمْرُئِينَ بِأَحَدٍ اِلَّا اَعَجَبْتِيهِ وَاِنَّ  
الْمَرْأَةَ لَتَلْبَسُ ثِيَابَهَا فَيَقَالُ اَيْنَ تُرِيدِينَ فَتَقُولُ اَعُوذُ مَرِيضًا اَوْ  
اُشْهَدُ جَنَازَةً اَوْ اَصَلِّي فِي مَسْجِدٍ وَمَا عَبَدْتُ اِمْرَاَةً رَبَّهَا مِثْلَ اَنْ  
تَعْبُدُهُ فِي بَيْتِهَا)) ❁

”عورت سراپا ستر ہے۔ یہ حقیقت ہے کہ عورت گھر سے نکلتی ہے اور اسے کوئی محسوس نہیں ہوتا۔ پھر شیطان اس کے تاک میں رہتا ہے۔ تو جس کے پاس سے گزرتی ہے اسے دم بخود کر دیتی ہے، کبھی عورت اپنی پوشاک پہن کر نکلتی ہے، اس سے کہا جاتا ہے کہاں کا ارادہ ہے؟ وہ کہتی ہے میں کسی مریض کی عیادت، کسی جنازے میں حاضری یا مسجد میں نماز پڑھنا چاہتی ہوں۔ حالانکہ کوئی عورت اللہ کی عبادت (مسجد میں) اتنی بہتر نہیں کر سکتی جتنی اپنے شوہر کے گھر میں کر سکتی ہے۔“

منذری نے اس کی اسناد کو حسن کہا ہے اور پیشی رحمہ اللہ نے کہا کہ اس کے رجال ثقہ ہیں۔  
② امام احمد، امام ابو داؤد اور ابن خزمیہ نے اپنی صحیح میں اور حاکم نے مستدرک میں حضرت ابن عمر رضی اللہ عنہما سے نقل کیا ہے کہ رسول اللہ صلی اللہ علیہ وسلم نے ارشاد فرمایا:

((لَا تَمْعُرُوا نِسَاءَكُمْ الْمَسَاجِدَ وَبُيُوتَهُنَّ خَيْرٌ لَّهِنَّ)) ❁

”ہر چند عورتوں کے لیے ان کا گھر بہتر ہے، پھر بھی اپنی عورتوں کو مسجدوں میں جانے سے نہ روکو۔“

❁ المعجم الكبير للطبرانی: ۱۸۵/۹، حدیث: ۸۹۱۴: ۲۹۴/۹، حدیث: ۹۴۸۰؛ مجمع الزوائد: ۱۲۰/۲، حدیث: ۲۱۱۸، شیخ البانی رحمہ اللہ نے اس حدیث کو صحیح موقوف کہا ہے: صحيح الترغيب والترهيب: ۲۶۱/۱، حدیث: ۳۴۸۔

❁ سنن ابو داؤد، کتاب الصلاة، باب ما جاء فی خروج النساء الى المسجد، حدیث: ۵۶۷؛ صحيح ابن خزيمة، حدیث: ۱۶۸۴؛ مستدرک حاکم: ۱/۲۰۹ و طبع جدید: ۱/۳۱۳، حدیث: ۷۵۵؛ مسند احمد: ۷۶/۲، حافظ زبیر علی زکی نے سنن ابی داؤد کی تحقیق ۱/۳۵۳ حدیث ۵۶۷ میں اس حدیث کو صحیح قرار دیا ہے۔

حاکم رحمہ اللہ نے اس کو شیخین کی شرط کے مطابق صحیح کہا ہے، البتہ مزید اس عبارت ((وَبُيُوتُهُنَّ خَيْرٌ لَّهِنَّ)) کی تخریج نہیں کی اور تلخیص کرنے میں ذہبی نے ان کی موافقت کی ہے۔  
 ③ سنن ابوداؤد، صحیح ابن خزمہ اور مستدرک میں حضرت ابن عمر رضی اللہ عنہما سے منقول ہے کہ انہوں نے فرمایا: رسول اللہ ﷺ نے ارشاد فرمایا:

((صَلَاةُ الْمَرْأَةِ فِي بَيْتِهَا أَفْضَلُ مِنْ صَلَاتِهَا فِي حُجْرَتِهَا وَصَلَاتُهَا فِي مَخْدَعِهَا أَفْضَلُ مِنْ صَلَاتِهَا فِي بَيْتِهَا)) ❀

”عورت کی نماز اس کے گھر میں اس کے حجرے میں پڑھی گئی نماز کی بہ نسبت زیادہ بہتر ہے اور اس کی نماز اس کی کوٹھری میں اس کے گھر میں پڑھی گئی نماز سے زیادہ بہتر ہے۔“

حاکم نے شیخین کی شرط کے مطابق اس کو صحیح کہا، لیکن شیخین نے اس کی تخریج نہیں کی اور ذہبی نے تلخیص میں ان کی موافقت کی ہے۔

امام احمد نے بطریق ابن وہب نقل کیا کہ ہم سے داؤد بن قیس نے حدیث بیان کی انہوں نے عبد اللہ بن سویدہ انصاری سے انہوں نے اپنی پھوپھی ام حمیدہ سے زوجہ ابو حمید ساعدی رضی اللہ عنہ سے نقل کیا کہ وہ رسول اللہ ﷺ کے پاس آئیں اور عرض کیا:

يَا رَسُولَ اللَّهِ ﷺ إِنِّي أُحِبُّ الصَّلَاةَ مَعَكَ قَالَ: ((قَدْ عَلِمْتُ أَنَّكَ تُحِبُّ الصَّلَاةَ مَعِيَ وَصَلَاتُكَ فِي بَيْتِكَ خَيْرٌ مِنْ صَلَاتِكَ فِي حُجْرَتِكَ وَصَلَاتُكَ فِي حُجْرَتِكَ خَيْرٌ مِنْ صَلَاتِكَ فِي دَارِكَ وَصَلَاتُكَ فِي دَارِكَ خَيْرٌ مِنْ صَلَاتِكَ فِي مَسْجِدِ قَوْمِكَ خَيْرٌ مِنْ صَلَاتِكَ فِي مَسْجِدِي خَيْرٌ مِنْ صَلَاتِكَ فِي مَسْجِدِي)) قَالَ فَأَمَرْتُ قُبْنِي لَهَا مَسْجِدًا فِي أَقْصَى بَيْتٍ مِنْ بُيُوتِهَا وَأَظْلَمُهُ

❀ سنن ابوداؤد، کتاب الصلاة، باب التشديد في ذلك، حديث: ۵۷۰؛ صحيح ابن خزيمة، حديث: ۱۶۸۸ اور ۱۶۹۰؛ مستدرک حاکم: ۱/۲۰۹؛ وطبع جدید: ۱/۳۱۴-۳۱۳، حديث: ۷۵۷؛ حافظ زبیر علی زئی نے سنن ابی داؤد کی تحقیق ۱/۲۵۷ حدیث ۵۷۰ میں اس حدیث کی سند کو قادمہ راوی کے سماع کی تصریح نہ ہونے کی وجہ سے ضعیف قرار دیا ہے۔

فَكَانَتْ وَاللَّهِ تُصَلِّي فِيهِ حَتَّى لَقِيتَ اللَّهَ تَعَالَى . ﴿١﴾  
 اے اللہ کے رسول ﷺ! میں آپ کے ساتھ نماز پڑھنا محبوب رکھتی ہوں۔  
 آپ ﷺ نے فرمایا: ”میں جانتا ہوں تمہیں میرے ساتھ نماز پڑھنا محبوب  
 ہے، لیکن تمہارے حجرے میں پڑھی گئی نماز تمہارے گھر میں پڑھی گئی نماز سے  
 بہتر ہے اور تمہارے گھر میں پڑھی گئی نماز تمہاری قوم کی مسجد میں پڑھی گئی نماز  
 سے زیادہ بہتر ہے اور تمہاری قوم کی مسجد میں پڑھی گئی نماز میری مسجد میں پڑھی  
 گئی نماز سے زیادہ بہتر ہے۔“ راوی کہتے ہیں کہ پھر انہوں نے اپنے گھر کے  
 بالکل اندرونی حصے میں جو نہایت تاریک بھی تھا، مسجد بنانے کا حکم دیا اور  
 تاحیات وہ اس میں نماز پڑھتی رہیں۔

یہی نے کہا کہ اس کے رجال صحیح کے رجال ہیں، ماسوی عبد اللہ بن سوید انصاری کے  
 اور ابن حبان نے ان کی توثیق کی ہے۔

مذکورہ سطروں سے معلوم ہوا کہ نماز جو شہادتین کے بعد اسلام کا سب سے عظیم رکن ہے۔  
 جماعت کے ساتھ نماز پڑھنا چاہیے جو اسلام کا عظیم شعار ہے۔ اسی طرح جمعہ کی نماز بھی جو اسلام  
 کے عظیم ترین شعار میں سے ایک ہے جماعت کا متقاضی ہے۔ لیکن اس کے باوجود اللہ نے اپنے  
 رسول ﷺ پر یہ واجب نہیں کیا کہ عورتیں نماز باجماعت میں اور جمعہ کی نماز میں خوشبو لگا کر حاضر  
 ہوں۔ البتہ اجازت ہے کہ عورت شرم و حیا کے ساتھ باہر نکلے، پاکیزہ اور صاف ستھری ہو، اس  
 کے بدن سے خوشبو کی پینیں نہ اٹھتی ہوں، لیکن کیا آج عورتوں کی وہ روش باقی ہے جو عہد  
 نبوی ﷺ اور عہد صحابہ رضی اللہ عنہم میں عورتوں کی حالت تھی؟ حضرت عائشہ رضی اللہ عنہا نے بعض عورتوں پر  
 اس وقت تنقید کی جب ان سے قدرے خلاف ورزی سرزد ہوئی اسی طرح حجر اسود کا بوسہ لیتے  
 ہوئے جب کچھ عورتوں نے بھیڑ کر لی تو اس پر بھی آپ نے انہیں سختی سے روکا۔

﴿٢﴾ مسند احمد: ۶/۳۷۱؛ صحیح ابن خزيمة، حدیث: ۱۶۸۹؛ الاحسان فی تقریب  
 صحیح ابن حبان: ۵/۵۹۶-۵۹۵، حدیث: ۲۲۱۷؛ موارد الظمان الی زوائد ابن  
 حبان، حدیث: ۳۲۸، شیخ البانی رحمہ اللہ نے اس حدیث کو حسن قرار دیا ہے۔

بے پردگی اور اختلاط کا پروپیگنڈا کرنے والے یورپ سے متاثر ان افراد کی وجہ سے موجودہ زمانے میں فسق و فجور کا سیلاب اُٹھ پڑا ہے، خصوصاً بڑے شہروں اور ملکوں میں اس وبا نے ہمہ گیر صورت اختیار کر لی ہے، جہاں حکومت لوگوں کو شتر بے مہار سمجھتی ہے، ان مسائل کو شخصی مسائل قرار دیتی ہے اور یہ خیال کرتی ہے کہ دوسرا کوئی ان میں مداخلت نہیں کر سکتا ہے۔ لیکن کیا کوئی ہماری طرف سے ان حکام سے یہ پوچھ سکتا ہے کہ جس طرح تم نے فسق و فجور اور شراب و کباب کیلئے لوگوں کو چھوٹ دے رکھی ہے کیا تم انہیں اسی طرح آزادی رائے اور سیاسیات میں تنقید کی چھوٹ کیوں نہیں دے دیتے؟

مزید برآں تم انہیں اسلام کی نشر و اشاعت اور سیدھے راستے کی طرف دعوت کیلئے چھوٹ کیوں نہیں دیتے؟ تمہارا حال یہ ہے کہ ایک آدمی جب کسی لیڈر یا حاکم پر حق پر مبنی تنقید کرتا ہے تو اسے سلاخوں کے پیچھے ڈال دیا جاتا ہے یا پھانسی پر لٹکا دیا جاتا ہے، تم نے آزادی کے نام پر چھوٹ صرف اس بات کی دی ہے کہ دین کے ساتھ کھلوڑا کیا جائے اللہ اور اس کے رسول ﷺ پر تنقید کی جائے اور احکام الہی کا مذاق اڑایا جائے، کسی کہنے والے نے تمہارے متعلق کیا خوب کہا ہے:

يساق اسجن سب الزعيم وان سب الا اله فان الناس احرار  
”لیڈر کو گالی دینے والا جیل بھیج دیا جاتا ہے اور اللہ کو کوئی گالی دے تو کوئی پروا نہیں اس لیے کہ لوگ آزاد ہیں۔“

لیکن رسول اللہ ﷺ کا ایک معجزہ یہ ہے کہ آپ ﷺ نے قرب قیامت کی علامتوں میں سے ان علامتوں کو شمار کیا ہے۔ شراب پینا، فسق و فجور کا رواج پاجانا اور عورتوں کا بے پردہ نکلنا وغیرہ۔

صحیحین میں حضرت ابو ہریرہ رضی اللہ عنہ سے منقول ہے اور امام احمد رحمہ اللہ نے بھی اس کو اپنی مسند میں نقل کیا ہے کہ آپ ﷺ نے ارشاد فرمایا:

((صِنْفَانِ مِنَ النَّارِ لَمْ أَرَهُمَا قَوْمٌ مَعَهُمْ سَيَاطُ كَاذِبَاتِ الْبَقَرِ يَضْرِبُونَ  
بِهَا النَّاسَ وَنِسَاءً كَا سَيَاتٍ عَارِيَاتٍ مُّمِيلَاتٍ مَّانِلَاتٍ رُّؤُوسُهُنَّ

كَاسِنِمَةِ الْبُخْتِ الْمَائِلَةِ لَا يَدْخُلْنَ الْجَنَّةَ وَلَا يَجِدْنَ رِيحَهَا وَإِنَّ رِيحَهَا لِيُوجِدُ مِنْ مَسِيرَةٍ كَذَا وَكَذَا)) ❊

”دوزخیوں کی دو صفیں ایسی ہیں جن کو اب تک میں نے نہیں دیکھا ہے۔ (آئندہ آئیں گی۔) ایک تو وہ قوم ہوگی جس کے پاس گائے کے دموں کی طرح کوڑے ہوں گے اور لوگوں کو ان کوڑوں سے ماریں گے۔ دوسری صنف ان عورتوں کی ہوگی۔ جو لباس پہنے ہوں گی مگر برہنہ معلوم ہوں گی۔ دوسروں کو اپنی طرف مائل کریں گی اور خود ان کی طرف مائل ہوں گی۔ ان کے سر بختی اونٹوں کے پلک دار کوہان کی طرح ایک طرف جھکے ہوں گے، یہ عورتیں جنت میں نہیں جائیں گی، بلکہ جنت کی خوشبو بھی نہیں پائیں گی، اگرچہ جنت کی خوشبو اتنی دور سے آتی ہوگی۔“

نیز صحیح میں حضرت عبداللہ بن عمر رضی اللہ عنہما سے منقول ہے اور امام احمد رحمۃ اللہ علیہ نے اپنی منہج میں اور ابن حبان نے اپنی صحیح میں درج کیا ہے، وہ کہتے ہیں کہ میں نے رسول اللہ صلی اللہ علیہ وسلم سے سنا آپ صلی اللہ علیہ وسلم فرماتے تھے۔

۵۸۴: ((سَيَكُونُ فِي آخِرِ أُمَّتِي رَجَالٌ يَرْكَبُونَ عَلَى سُرُوجٍ كَاشِبَاهِ الرِّجَالِ يَنْزِلُونَ عَلَى أَبْوَابِ الْمَسْجِدِ نِسَاءً هُمْ كَاسِيَاتٌ عَارِيَاتٌ عَلَى رُؤُوسِهِمْ كَاسِنِمَةِ الْبُخْتِ الْعِجَافِ الْعَنُوهُنَّ فَإِنَّهُنَّ مَلْعُونَاتٌ لَوْ كَانَتْ وَرَاءَكُمْ أُمَّةٌ مِنَ الْأُمَمِ لَخَدِمْنَ نِسَاءَكُمْ نِسَاءَهُمْ كَمَا يَخْدِمَنَّكُمْ نِسَاءُ الْأُمَمِ قَبْلَكُمْ)) ❊

”میری امت کے آخر میں ایسے ایسے لوگ ہوں گے جو (کجاوے نما) زین پر

❊ صحیح مسلم، کتاب اللباس والزینۃ، باب النساء الکاسیات العاریات المائلات الممیلات، حدیث: ۲۱۲۸؛ مسند احمد، ۲/۳۵۶-۳۵۵۔

❊ مسند احمد: ۲/۲۲۳؛ الاحسان فی تقریب صحیح ابن حبان: ۱۳/۶۴، حدیث: ۵۷۵۳؛ موارد الظمان الی زوائد ابن حبان، حدیث: ۱۴۵۴؛ مستدرک حاکم: ۴/۴۳۶؛ وطبع جدید، ۸/۲۹۶۵، حدیث: ۸۳۴۶، شیخ البانی رحمۃ اللہ علیہ نے اس حدیث کو حسن قرار دیا ہے۔

بیٹھے ہوں گے، جیسے مرد بیٹھے ہیں اور ان سے اتر کر مسجدوں کے دروازوں پر آئیں گے۔ ان کی عورتیں کپڑے پہنے ہوں گی، پھر بھی ننگی ہوں گی۔ ان کے سر سختی اونٹوں کے چلک دار کوہان کی طرح ہوں گے ان پر لعنت بھیجنا، کیونکہ وہ لائق ملامت ہیں، اگر تمہارے بعد امتیوں میں سے کوئی امت ہوتی تو تمہاری عورتیں ان کی عورتوں کی خدمت کرتیں، جیسے تم سے پہلے قوموں کی عورتیں تمہاری خدمت کرتی تھیں۔“

بے حجابی اور اختلاط کے مفاسد پر مبنی بعض آیات و روایات اور بعض علما کے خیالات جان لینے کے بعد ذیل میں ہم ان چند عواقب اور نتائج کو پیش کرتے ہیں جو عورتوں کے بے پردہ نکلنے اور بازاروں، اسکولوں، یونیورسٹیوں، دواخانوں اور تجارتی مراکز میں آزادانہ اختلاط کی صورت میں سامنے آرہے ہیں، پھر یہ نتائج دن بدن بھیا تک صورت حال اس لیے اختیار کرتے جا رہے ہیں کہ موجودہ زمانے میں تجارتی اشیا کی کھپت بڑھانے اور ان کا پروپیگنڈہ کرنے کیلئے حسین و جمیل خوبصورت لڑکیوں اور عورتوں کو ملازم رکھا جاتا ہے۔

تجارتی منڈیوں، بازاروں، ہوٹلوں اور ریسٹورنٹوں میں انہیں یہ موقع دیا جاتا ہے کہ وہ گاہکوں اور خریداروں کو اپنی طرف مائل کریں، کیونکہ وہ جانتے ہیں کہ آدمی دل کے ہاتھ مجبور ہوتا ہے۔ خصوصاً نوجوان طبقہ بے پردہ عورتوں اور لڑکیوں کی طرف جلد ملتفت ہوتا ہے، لیکن ان عورتوں کو ملازم رکھنے والے اور تاجر پیشہ افراد کو یہ نہیں معلوم کہ ان کا یہ عمل بے حیائی اور فحش کاری ہے، جس کو اللہ تعالیٰ نے حرام قرار دیا اور اس کے رسول ﷺ نے اس سے منع کیا ہے علاوہ ازیں یہ وہ حرکت ہے جس سے جاہل اور عامی بھی کراہت کرتا ہے اور انہیں سخت غیرت آتی ہے، جس کی وجہ سے بسا اوقات وہ مرنے مارنے اور قتل و خونریزی کے لیے بھی اٹھ کھڑے ہوتے ہیں، خصوصاً جب انہیں محسوس ہوتا ہے کہ ان کی عزت نفس اور شرافت مجروح ہوتی ہے، یا ان کی عزت و آبرو پر حرف آتا ہے حالانکہ بعض ان پڑھ نادانوں کی جھوٹی غیرت کا نتیجہ بھی بڑا ٹیڑھا ہوتا ہے اور شریعت بھی اس غیرت کی قائل نہیں ہے، جیسے کسی اجنبی مرد سے بات چیت کرتے ہوئے آدمی اپنی عورت کو دیکھے اور طیش میں آ کر اسے قتل کر دے،

حالانکہ یہاں محض تعزیر ہی کافی تھی۔ البتہ اوپر کی سطروں سے ہمارا مقصد یہ دکھانا ہے کہ ہم مشرق والوں کو یورپ نے جو انتہائی گھٹیا تہذیب تحفہ میں دے رکھی ہے اس کے نتائج نہایت خطرناک حد تک سنگین ہو چکے ہیں اور نوبت یہاں تک آ پہنچی ہے کہ عورت شمع خانہ کے بجائے سبھا کی پری بن چکی ہے اور بازاروں اور آفسوں میں ملازمت کے درپے ہے۔

نیز اس کو روشن خیالی کی علامت سمجھا جاتا ہے کہ عورت اپنے مرد کے ساتھ بے پردہ سڑکوں اور بازاروں میں مٹر گشت کرتی پھرے اور اس کے کاندھے مردوں کے کاندھوں سے ٹکراتے رہیں، بہر کیف یہ موضوع قدرے دراز ہو چکا ہے، اس لیے اب ہم دوبارہ اپنے اصل موضوع کی طرف رجوع کرتے ہیں۔

### ۱۱ شرعی نکاح کی بجائے زنا اور فحش کاری کا رجحان:

یہ رجحان اس لیے بڑھتا جا رہا ہے کہ صنف نازک بازار کے مال کی طرح عام ہو چکی ہے، جس کے حصول کیلئے گراں قیمت مزید مشقت کی حاجت نہیں۔ اس صنف نے خود کو بنا سنوار کر دلربا اور دلفریب بنا ڈالا ہے، جس کی وجہ سے نفس سرکش اور نہایت حساس ہو چکا ہے۔ شیطان بھی کیل کانٹے سے لیس ہو کر مردوں کے پیچھے پڑا ہوتا ہے اور پھر لامحالہ شہوت رانی اور حرص و ہوس کا بازار گرم ہو جاتا ہے۔

دوسری طرف زنا کاری کا جرم جو درحقیقت ایٹم بموں اور زلزلوں سے زیادہ مہلک ہے آج انسانی سماج میں اسے چنداں ہولناک تصور نہیں کیا جاتا۔ نہ بے پردگی اور عورتوں کے بن سنور کر نکلنے کو ناجائز خیال کیا جاتا ہے، اس لیے زنا کاری کے بارے میں عام تصور بن چکا ہے کہ یہ فعل بد کسی بھی جگہ اور کسی بھی انسان کے سامنے کیا جاسکتا ہے۔

### ۱۲ خاندانی اور عائلی نظام میں بگاڑ اور طلاق کا عام ہونا:

اس خرابی کی بڑی وجہ میاں بیوی کی ایک دوسرے سے بے نیازی اور ان کا آپس میں کھنچاؤ ہے، جس کی وجہ سے ان میں سے باہم بے اعتمادی کی فضا پیدا ہو چکی ہے، اسی طرح باپ کا اولاد پر اور اولاد کا باپ پر سے اعتماد اٹھ چکا ہے، جس کے نتیجے میں خاندان جس کو زنجیر کی کڑیوں کی طرح باہم مربوط ہونا تھا، آج موتی کے بکھرے دانوں کی طرح ان میں دوری



پیدا ہو چکی ہے۔ میل محبت اور چین و سکون عنقا ہو گیا ہے، امن و امان، صبر و قرار اور قربانی اور ایثار کا جذبہ ختم ہو گیا ہے اور خاندان کی چولیس ہل چکی ہیں، جس سے مضبوط اور صالح سماج کی تشکیل ہوتی ہے۔

### ۳) فحش کاری اور شہوت رانی کا پھیل جانا:

اس کی وجہ ان عورتوں کی بہتات ہے جو فحش کاری کو دل سے چاہتی ہیں، جو سربازار آبرو کا سودا کرتی ہیں، اسی کی روٹی کھاتی ہیں، ہر کس و نا کس کی سواری کیلئے خود کو پیش کرتی ہیں، کسی کی بھی ردیف بننا گوارا کرتی ہے، حالانکہ انجام کو وہ بھی جانتی ہیں کہ شہوت رانی کے غلبے سے عزت و آبرو کا کس طرح نیلام ہوگا اور اسے اس بازار کی زینت بننا پڑے گا۔

آج سماج میں بدکلائی اور بدکاری کے جا بجا ڈے کھل چکے ہیں، فحش کاری کرنے والوں، رقص گاہوں، کلبوں اور سینما گھروں کی ریل پیل ہو چکی ہے اور اس سے بھی بڑھ کر یہ کہ اونچے طبقے کے لوگوں، لیڈ مردوں، عورتوں اور بے حیائی کی خواہاں دونوں صنفوں میں عزت و آبرو کا سودا ایک بیوپار کی صورت اختیار کر گیا ہے، جس کے نتیجے میں شہوت کا بازار گرم ہوا، مفاسد بڑھ گئے، مال و دولت برباد ہوا، جرائم کی کثرت ہوئی، طرح طرح کی بیماریاں پھیلیں، قوی کمزور ہوئے، پیداوار گھٹ گئی اور پھر سماج کی وہ بنیادیں ہل گئیں جن پر اس کی عمارت کھڑی ہوئی تھی۔

اللہ تعالیٰ فرماتا ہے:

﴿إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ  
فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ﴾ ﴿۵﴾

”یقیناً جو لوگ یہ پسند کرتے ہیں کہ ایمان والوں کے اندر بے حیائی عام ہو، ان کیلئے دنیا اور آخرت میں دردناک عذاب ہوگا اور اللہ تعالیٰ جانتا ہے تم نہیں جانتے۔“

﴿وَإِذَا كُنَّا أَنْ فُهِمَ لَكُمْ فَرِيَةٌ أَمْرًا مُتَرَفِّعًا فَنُفِصَّهَا فِيهَا فَحَقَّ عَلَيْهَا الْقَوْلُ

﴿فَذَكِّرْ لَهَا تَذَكُّرًا﴾ ❀

”اور جب ہم چاہتے ہیں کہ کسی بستی کو ہلاک کرویں تو وہاں کے عیش پسندوں کو حکم دیتے ہیں، وہ (خوب خوب) فسق کرتے ہیں، پھر ہماری بات اس پر ٹھیک ٹھیک صادق آتی ہے اور ہم انہیں ملیا میٹ کر دیتے ہیں۔“  
❀ نوع انسانی کی نسل کشی:

مخلوط اور بے حیائی کے ماحول میں سانس لینے والا سماج بے شمار مہلک خطرات کی زد میں ہوتا ہے اور یہ وہ خطرات ہوتے ہیں جو اسے ہلاکت اور تباہی کی دعوت دیتے ہیں، ازدواجی روابط کے ٹوٹنے کا اعلان کرتے ہیں اور شادی بیاہ کے بجائے زنا کاری عام ہونے کی پیشین گوئی کرتے ہیں، اس لیے کہ زنا کار عورتوں کا یہ ذہن بنا ہوتا ہے کہ حمل سے ان کے جسم کی خوب صورتی کو ویمیک لگ جائے گی، بچہ پیدا ہونے سے طرح طرح کے خطرات اور پریشانیوں کا دروازہ کھل جائے گا۔ اس لیے بہر صورت اس کیلئے امتناع حمل کی تدبیر ناگزیر ہوگی۔

نیز اسی تصور کی بنا پر میاں بیوی میں اولاد کا رجحان روز بروز گھٹتا جا رہا ہے، کیونکہ ان کی نظر میں یہ بلا اور مصیبت کا گھر ہوتے ہیں اور ان کی وجہ سے باپ نفقہ اور اخراجات کی جکڑ بند یوں میں گھر جاتا ہے اور ماں بھی نت نئی سماجی ذمہ داریوں کے درمیان خود کو محصور پاتی ہے۔ علاوہ ازیں اس سماج میں ان اخلاقی قدروں اور قانونی پابندیوں کا بھی فقدان ہوتا ہے جو زبردست توانائی اور راستی اپنے اندر رکھنے کی وجہ سے میاں بیوی کے تعلقات کو استوار کرتے ہیں، ان کی بنا پر زن و شوئی کے روابط مضبوط ہوتے ہیں، ان کا اور ان کی اولاد کا رشتہ خوب سے خوب تر ہوتا ہے۔ ❀

ابھی زیادہ عرصہ نہیں گزر ا جب لبنان کے مسیحی باشندے ریحانی نے سعودی عرب کا دورہ کرتے ہوئے احساء کی زیارت کی۔ اس نے اس علاقے کی عورتوں کو باپردہ نقل و حرکت کرتے ہوئے دیکھا تو بڑا تعجب کیا اور پوری مملکت اور خاص طور پر احساء کے باشندوں پر اس نے تنقید کی اور پردے کو رجعت پسندوں اور پسماندہ طبقوں کی علامت قرار دیا۔ لیکن خوشی کی

❀ ۱۷/الاسراء: ۱۶۔ ❀ خط التبريج والاختلاط ”از عبدالباقی رمضان“ اول ایڈیشن

بات ہے کہ ہمارے محترم شیخ علامہ عبدالعزیز صالح الصباحی رحمۃ اللہ علیہ نے اپنی ایک مختصر نظم میں اس کا دندان شکن جواب دیا ہے۔ آپ نے فرمایا:

ولقد عجبنا والعجائب جمہ من فریۃ جاءت عن الريحانی  
 ”ہمیں تعجب اور سخت حیرت ہے ایک بہتان اور الزام تراشی پر جسے ریحان نے کہا ہے۔“  
 زعم الجہول بان اخفاء النساء من موجبات الزم والنقصان  
 ”اس جاہل نے سمجھا ہے کہ عورتوں کو پردے میں رکھنا نقصان دہ اور لائق ملامت ہے۔“

فلذا قول مخاطبا هذا الذی یروی خرافات عن الشیطان  
 ”لہذا پڑھے لکھے اس جاہل کو میں خطاب کر کے کہتا ہوں جس نے شیطان سے خرافات کو نقل کیا۔“

واصون آیات الکتاب وقدرها من ان اجیب بها ذوی الطغیان  
 ”اور میں سرکش شیطانوں کو جواب دینے کے لیے قرآن پاک کی آیتوں کو سر دست ان سے دور رکھتا ہوں اور ان آیتوں کی قدر کرتا ہوں۔“

لکن بمعقول اتی عن فطرہ قد نورت بالشرع والبرہان  
 ”اور صرف عقل پر مبنی ایسا فطری جواب اس کے سامنے رکھتا ہوں جو شریعت سے منور اور دلیل سے آراستہ ہے۔“

ان النساء مواضع لودائع نطف تکون لاشرف الاکوان  
 ”حقیقت یہ ہے کہ عورتیں ان نطفوں کی امین ہوتی ہیں، جن سے اشرف المخلوقات کی پیدائش عمل میں آتی ہے (اس لیے ان کو پس پردہ ہی رہنا چاہیے)“

فاذا برزن وخالطت من تشتهن ضاعت لديها نسبة الانسان  
 ”لیکن اگر وہ چھوڑ کر باہر نکل گئیں اور اپنی پسند کے مردوں سے اختلاط کیا تو ظاہر ہے کہ اس کے بعد حضرت انسان کا نسب بھی مخلوط ہو جائے گا۔“

فافہم لحکمة محسن صنع الوری لا ما تقول بجهلك الفتان

”لہذا اس عظیم محسن کی حکمت کو سمجھنے کی کوشش کرو جس نے کائنات کو بنایا اور رفتہ  
انگیز جہالت کی بات مت سنو۔“

واسمع مثالا واعتبر فلوبما ابدی المثال غرائب الاحسان  
”ایک مثال سن کر عبرت حاصل کرو، اس لیے کہ بعض مثالوں سے بڑے  
بڑے نکتے حل ہوتے ہیں۔“


نلقیک ان اودعت صبا لؤلؤ تختم علیہا خیفۃ من جانی  
”فرض کرو تمہیں موتیوں کے دانے امانت کے طور پر دیے گئے، کیا تم کسی  
اچکے کے ڈر سے حفاظت کے لیے اس کو مہربند کر کے نہیں رکھ لو گے۔“

اتضاع کل کریمۃ فی قومہا ویصان ذیاء الحقیر الدانی  
”کیا ہر قوم کی شریف خاتون کو یوں ضائع کر دیا جائے گا اور ایسی ویسی پست و  
حقیر کی حفاظت کی جائے گی۔“

ماکان اشبه جہلکم بطباعکم فطباعکم وعلو کم سیان  
”تمہاری جہالت کس قدر تمہاری طبیعت سے ہم آہنگ ہے اور بات تو یہ ہے  
کہ تمہاری سرشت اور تمہارے علوم سب برابر ہیں۔“

انتم خفافیش وجعلان علی طیب الروائح اوشا الیذان  
”تم چمکاؤ اور گہریلے ہو، اس لیے خوشبو سے پرے اور روشنی سے کوسوں دور  
ہوتے ہو۔“

فعلى الظلام سیر کم و حیاتکم تنموا علی الاقدار والانتان  
”تم اندھیرے کے باسی ہو، تمہارا چلنا پھرنا اور تمہاری زندگی سب تاریکی کی  
مرہون منت ہے، بلکہ تم گندگی اور بدبو کے کیڑے ہو، وہیں درحقیقت تمہاری  
پرورش ہوتی ہے۔“



## بالوں کا جوڑنا

حضرت اسماء رضی اللہ عنہا سے منقول ہے کہ ایک عورت نے رسول اللہ ﷺ سے سوال کیا۔ اے اللہ کے رسول ﷺ!

إِنَّ ابْنَتِي أَصَابَتْهَا الْحَصْبَةُ فَمَزَقَ شَعْرَهَا وَإِنِّي زَوَّجْتُهَا أَفَأَصِلُ فِيهِ؟ قَالَ: ((لَعَنَ اللَّهُ الْوَاصِلَةَ وَالْمُوصُولَةَ)) \* وَفِي رِوَايَةٍ قَالَتْ أَسْمَاءُ رَضِيَ اللَّهُ عَنْهَا لَعَنَ النَّبِيُّ ﷺ الْوَاصِلَةَ وَالْمُسْتَوْصِلَةَ. \*

میری لڑکی گنج کا شکار ہو گئی ہے، جس سے اس کے بال جھڑ گئے ہیں اور میں نے ابھی ابھی اس کا نکاح کر دیا ہے۔ کیا میں اس کے جوڑا لگواؤں؟ آپ ﷺ نے فرمایا: ”اللہ نے جوڑنے اور جوڑنے کی خواہش رکھنے والی پر لعنت فرمائی ہے۔“ ایک روایت میں ہے کہ حضرت اسماء رضی اللہ عنہا نے کہا رسول اللہ ﷺ نے جوڑنے اور جوڑنے کی خواہش رکھنے والی پر لعنت فرمائی ہے۔

انسانی بالوں کو جوڑ لگانا حرام ہے اور اس کا شمار گناہ کبیرہ میں ہوتا ہے، اس لیے کہ جوڑنے اور جڑوانے والی دونوں پر اللہ اور اس کے رسول ﷺ کی لعنت ہے، جیسا کہ صحیحین کی مذکورہ روایت سے مترشح ہے، خواہ یہ بال حقیقی ہوں یا مصنوعی ہوں، جسے ان دنوں ”وگ“ کہا جاتا ہے اور حرمت کی وجہ وجل و فریب اور دھوکہ دہی ہے جو حرام ہے اور اس کی حرمت کے لیے یہی کافی ہے کہ رسول اللہ ﷺ نے اس جوڑ لگانے پر سخت لعنت فرمائی ہے اور اس دہن بیٹی کیلئے بھی اس کی اجازت نہیں دی جس کی والدہ نے اپنی دانست میں جواز کی حسب ذیل وجہیں پیش کی تھیں:

\* صحیح بخاری، کتاب اللباس، باب الموصولة، حدیث: ۵۹۴۱؛ صحیح مسلم، کتاب اللباس، باب تحریم فصل الواصلة والمستوصلة.....، حدیث: ۲۱۲۲۔ \* صحیح بخاری کتاب اللباس، باب وصل الشعر حدیث ۵۹۳۶۔

① گنج کی وجہ سے اس کے سر کے بال اڑ گئے تھے۔

② ماں نے اس کی شادی کرادی تھی اور شادی کے بعد شوہر کو اپنی دلہن کے اندر لائق زینت چیز کی جستجو ہوتی ہے، تاکہ ان کے درمیان محبت کا رشتہ پائیدار ہو سکے، اس لیے ماں نے خواہش ظاہر کی کہ اسے جوڑ لگانے کی اجازت مرحمت ہو، لیکن اس کے جواب میں رسول اللہ ﷺ کا جواب یہی تھا کہ جوڑنے اور جڑوانے والی عورت پر اللہ کی لعنت ہے۔

اسی طرح حضرت حمید بن عبد الرحمن بن عوف رضی اللہ عنہ سے منقول ہے کہ انہوں نے حج کے موسم میں حضرت معاویہ رضی اللہ عنہ سے منبر پر سنا اس وقت انہوں نے اپنے ایک محافظ کے ہاتھ سے بال کا ایک گچھا لے لیا تھا۔ آپ ﷺ نے فرمایا اہل مدینہ تمہارے علما کہاں ہیں؟ میں نے رسول اللہ ﷺ سے سنا ہے کہ وہ اس جیسی چیز سے منع کرتے تھے اور فرماتے تھے:

((أَنَّمَا هَلَكْتُ بَنُو إِسْرَائِيلَ حِينَ اتَّخَذَهَا نِسَاءُ هُمْ)) ❁

”بنی اسرائیل اسی لیے ہلاک ہوئے کہ ان کی عورتوں نے اس کو اپنا لیا تھا۔“

اس روایت کو مالک، بخاری، مسلم، ابوداؤد، ترمذی، نسائی، ابن ماجہ اور بخاری و مسلم کی حضرت ابن مسیب رضی اللہ عنہ سے منقول ایک روایت میں ہے کہ انہوں نے کہا حضرت معاویہ رضی اللہ عنہ مدینہ منورہ تشریف لائے اور ہمارے سامنے خطبہ دیا۔ ساتھ ہی ایک بال کا گچھا نکالا اور فرمایا میں سمجھتا ہوں یہ (بالوں کو جوڑنے کی) حرکت قوم یہودی کرتی ہے، رسول اللہ ﷺ کو جب اس کا علم ہوا تو آپ ﷺ نے بالوں کے اس جوڑے کو فریب اور بے حیائی قرار دیا۔ ❁ بخاری اور مسلم کی ایک اور روایت میں ہے کہ حضرت معاویہ رضی اللہ عنہ نے ایک دن

❁ صحیح بخاری، کتاب اللباس، باب وصل الشعر، حدیث: ۵۹۳۲؛ صحیح مسلم، کتاب اللباس، باب تحریم فعل الواصلة والمستوصلة، حدیث: ۲۱۲۷؛ مؤطا امام مالك كتاب التفسير، باب السنة في الشعر: ۲/۹۴۷؛ سنن ابوداود، كتاب الرجل، باب في صلة الشعر، حدیث: ۴۱۶۷؛ سنن ترمذی، ابواب الادب، ما جاء في كراهية اتخاذ القصة، حدیث: ۲۷۸۱؛ سنن نسائی، كتاب الزينة، باب الوصل في الشعر، حدیث: ۵۲۴۷۔ ❁ صحیح بخاری، کتاب اللباس، باب وصل الشعر، حدیث: ۵۹۳۸؛ صحیح مسلم، کتاب اللباس والزينة، باب تحریم فعل الواصلة والمستوصلة حدیث: ۲۱۲۷/۱۲۳۔

فرمایا تم نے ایک بری روش ایجاد کی ہے، حالانکہ رسول اللہ ﷺ نے بالوں کے اس طرح جوڑنے سے منع کیا ہے۔ حضرت ابو قتادہ رضی اللہ عنہ کہتے ہیں یعنی عورتیں جو بالوں کو بڑھانے اور پھیلانے کی حرکت کرتی ہیں، راوی کہتے ہیں کہ ایک شخص ایک لٹھی لے کر آیا اس کے سرے پر کچھ دھجی تھی۔ حضرت معاویہ رضی اللہ عنہ نے فرمایا دھجی فریب نہیں۔ ❁

اوپر پیش کردہ احادیث سے بالوں کو جوڑنے کی حرمت کا بخوبی علم ہوتا ہے اور یہ بھی معلوم ہوتا ہے کہ رسول اللہ ﷺ نے ایسا کرنے والے پر لعنت فرمائی ہے، نیز حضرت معاویہ رضی اللہ عنہ کی روایتوں سے بھی اس کا اندازہ ہوتا ہے کہ حضرت معاویہ رضی اللہ عنہ نے اس فعل بد کے مرتکب پر سخت لعنت ملامت فرمائی ہے، کیونکہ آپ کو پتا چلا کہ بعض عورتیں یہ کام کرتی ہیں۔ آپ نے یہ کہا کہ جہاں تک میں سمجھتا ہوں یہود کے سوا کوئی یہ حرکت نہیں کرتا۔ اس روایت سے یہ نتیجہ نکلتا ہے کہ اگر ایک طرف یہ دھوکا دہی کی علامت ہے تو دوسری طرف یہود سے مشابہت ہے اور آنحضور ﷺ نے یہود و نصاریٰ کی مشابہت سے سختی کے ساتھ منع فرمایا ہے، جیسا کہ پہلے گزرا ساتھ ہی یہ بھی معلوم ہوا کہ شوہر کیلئے زینت کی حاجت اور زیب و زینت کی فطری خواہش کے باوجود جب بالوں کے اندر عورتوں کے بالوں کو جوڑنا منع ہے، تو مردوں کو دوسرے مردوں کے بال استعمال کرنا یا سر پر مصنوعی بال رکھنا بد رجا اولیٰ حرام ہوگا، جیسا کہ یورپ اور امریکہ کے گہریلوں کی اندھی پیروی کرنے والے سیال طبیعت نو جوان اس قسم کی حرکت کھلے بندوں کر رہے ہیں۔

❁ صحیح مسلم، کتاب اللباس والزینۃ، باب تحریم فصل الواصلۃ والمستوصلۃ.....، حدیث: ۲۱۲۷/۱۲۴۔

اکہتر واں، بہتر واں اور تہتر واں کبیرہ گناہ

جسموں کو گودنا، دانتوں کو الگ الگ کرنا اور

حسین بننے کے لیے بھوؤں کو نوچنا

حضرت ابن مسعود رضی اللہ عنہ سے روایت ہے کہ انہوں نے فرمایا:

لَعَنَ رَسُولُ اللَّهِ ﷺ الْوَاشِمَاتِ وَالْمُسْتَوِشِمَاتِ وَالْمُتَمَصَّاتِ  
وَالْمُتَفَلِّجَاتِ لِلْحُسْنِ الْمُغَيَّرَاتِ خَلَقَ اللَّهُ فَقَالَ لَهُ امْرَأَةٌ فِي  
ذَلِكَ فَقَالَ وَمَالِي لَا أَلْعَنُ مَنْ لَعَنَهُ رَسُولُ اللَّهِ ﷺ وَهُوَ فِي  
كِتَابِ اللَّهِ تَعَالَى ﴿مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ  
فَانْتَهُوا﴾ ❁

”رسول اللہ صلی اللہ علیہ وسلم نے (جسم) گودنے والی اور گدوانے والی عورتوں پر لعنت  
کی ہے اور ان پر جو اپنے چہرے کے بال نوچتی ہیں۔ حسین بننے کیلئے اور اللہ  
کی پیدائش بدلنے کیلئے، اس پر ایک عورت نے آپ صلی اللہ علیہ وسلم پر اعتراض کیا تو  
آپ رضی اللہ عنہ نے فرمایا: میں اس پر لعنت کیوں نہ کروں جس پر رسول اللہ صلی اللہ علیہ وسلم نے  
لعنت فرمائی ہے، جب کہ اللہ کی کتاب میں ہے کہ جو کچھ رسول اللہ صلی اللہ علیہ وسلم تم  
لوگوں کو حکم دیں اس کو قبول کرو اور جس چیز سے منع کریں اس سے باز آؤ۔“  
اس روایت کو بخاری، مسلم، ابوداؤد، ترمذی، نسائی اور ابن ماجہ رضی اللہ عنہم نے نقل کیا۔  
حضرت ابن عمر رضی اللہ عنہما کہتے ہیں:

إِنَّ رَسُولَ اللَّهِ ﷺ لَعَنَ الْوَاصِلَةَ وَالْمُسْتَوِصِلَةَ وَالْوَاشِمَةَ

❁ صحیح بخاری، کتاب اللباس، باب المتمصصات، حدیث: ۵۹۳۹؛ صحیح  
مسلم، کتاب اللباس والزینۃ، باب تحریم فعل الواصلة والمستوصلة.....، حدیث:



وَالْمُسْتَوْشِمَةُ ❁

”اللہ کے رسول ﷺ نے بال ملانے والی، ملانے کی خواہش رکھنے والی، گودنے والی اور گدوانے والے عورتوں پر لعنت فرمائی ہے۔“

حضرت ابن عباس رضی اللہ عنہما سے روایت ہے کہ آپ ﷺ نے ارشاد فرمایا:  
(لُعِنَتِ الْوَاصِلَةُ وَالْمُسْتَوْصِلَةُ وَالنَّامِصَةُ وَالْمُتَنَمِّصَةُ وَالْوَاشِمَةُ  
وَالْمُسْتَوْشِمَةُ مِنْ غَيْرِ ذَا)) ❁

”بالوں کو جوڑنے والی، جوڑنے کی خواہش رکھنے والی اور بھوؤں کو نوچنے والی  
اس کی خواہش رکھنے والی اور گودنے والی اور گودنے کی خواہش رکھنے والی پر  
لعنت ہے۔“

اس روایت کو ابوداؤد نے نقل کیا ہے۔

مذکورہ تینوں صحیح احادیث سے معلوم ہوتا ہے کہ بدن کو گودنا، بھوؤں کو نوچنا اور دانتوں  
میں دوری پیدا کرنا حرام ہے اور کیوں نہ ہو جب کہ رسول اللہ ﷺ نے گودنے والی اور اس  
کی خواہش رکھنے والی پر، بھوؤں کو نوچنے اور اس کی خواہش رکھنے والی پر اور دانتوں میں دوری  
کرنے والی اور اس کی خواہش رکھنے والی پر لعنت کی ہے، جیسا کہ صحیح مسلم میں وارد ہے:  
(لَعَنَ الرَّسُولُ الْوَاشِمَةَ وَالْمُسْتَوْشِمَةَ وَالْوَاشِرَةَ وَالْمُسْتَوْشِرَةَ) ❁

❁ صحیح بخاری، کتاب اللباس باب الموصولة، حدیث: ۵۹۴۰؛ صحیح مسلم،  
کتاب اللباس والزينة باب تحريم فعل الواصلة والمستوصلة.....، حدیث: ۲۱۲۴۔  
❁ سنن ابوداؤد، کتاب الترجل باب فی صلة الشعر، حدیث: ۴۱۷۰؛ شیخ البانی رحمہ اللہ  
نے اس حدیث کو حسن صحیح قرار دیا ہے: صحیح الترغیب والترہیب: ۴۸۵/۲، حدیث:  
۲۱۰۱؛ غایۃ المرام فی تخریج احادیث الحلال والحرام، حدیث: ۹۵۔

❁ صحیح بخاری، کتاب اللباس، باب الموصولة، حدیث: ۵۹۴۰؛ صحیح  
مسلم، کتاب اللباس والزينة، باب تحريم فصل الواصلة والمستوصلة، ۲۱۲۴؛  
الواشرة والمستوشرة کے الفاظ مسند عمر بن عبدالعزیز حدیث ۲۶ میں ہیں لیکن راوی عبد الجبار بن عمر  
ضعیف ہے۔ مسند احمد، ۱/۴۱۶-۴۱۵ میں نہی عن النامصه والواشرة کے الفاظ =

”رسول اللہ (ﷺ) نے بدن گودنے والی، دانتوں میں دوری پیدا کرنے والی اور بھوؤں کو نوچنے والی اور ان سب کی خواہش رکھنے والیوں پر لعنت فرمائی ہے۔“

اس لعنت کی علت زہد و زینت میں غلو کا وہ رجحان ہے، جس سے اسلام نے سختی سے منع کیا ہے، گودنا اس لیے ممنوع ہے کہ اس میں استعمال ہونے والے نیلے رنگ اور بھدے نقش سے چہرہ بگڑ جاتا ہے، بعض عرب قبائل خصوصاً عورتیں گودنے میں غلو سے کام لیتی ہیں اور پورا بدن گود ڈالتی ہیں۔

علاوہ ازیں بعض قومیں اپنے بتوں اور اپنے مذہبی تصورات کا عکس جسم پر گود کر نمایاں کرتی ہیں، دوسری طرف عیسائی بھی اپنے ہاتھوں اور سینوں پر صلیب کا نشان بناتے ہیں۔ ان مفاسد کے علاوہ ایک بڑا مفسدہ یہ ہے کہ سوئی کے کچوکے سے گودنے میں مدد لی جاتی ہے۔ اس کی اذیت اور تکلیف بھی گدوانے والے کے بدن پر ناقابل برداشت ہوتی ہے۔ ❀

نمض:

یعنی بھوؤں کو نوچنا تا کہ بھویں باریک اور نہیں کے برابر دکھائی دیں۔ نامصنہ وہ عورتیں ہیں جو اس پیشہ کو کرتی ہیں۔ متنمصہ یعنی وہ عورتیں جو اس عمل کی خواست گار ہوتی ہیں۔

متفلجہ:

یعنی دانتوں میں دوری کا پیشہ اپنانے والی عورتیں یا وہ عورتیں جو دوری کی خواست گار ہوتی ہیں۔ بعض عورتیں ریتی کی مدد سے اپنے دانتوں میں دوری پیدا کرتی ہیں، تا کہ

== ہیں۔ شیخ البانی رحمہ اللہ نے اس کی سند کو مسلم کی شرط پر صحیح قرار دیا ہے۔ غایۃ المرام فی تخریج احادیث الحلال والحرام، صفحہ: ۷۵۔  
❀ حلال و حرام شیخ یوسف القرضاوی۔

دانت ایک دوسرے سے دور دور نظر آئیں۔ چونکہ بعض عورتیں فطری طور پر دانتوں میں فاصلہ رکھتی ہیں اور بعض کے دانت قریب قریب ہوتے ہیں، اس لیے دانتوں کی آرائش کیلئے یہ عورتیں ان میں فراخی کرتی ہیں تاکہ ان کا چہرہ خوب صورت نظر آئے، لیکن رسول اللہ ﷺ نے جس طرح بالوں کو جوڑنے والی اور اس کی خواہش رکھنے والی عورتوں پر لعنت فرمائی، اسی طرح آپ ﷺ نے دوری پیدا کرنے والی اور اس کی خواہش گار پر بھی لعنت فرمائی ہے۔

مذکورہ صحیح احادیث سے ہمیں اس آپریشن کا حکم بھی بخوبی معلوم ہو سکتا ہے، جسے آج کی زبان میں بیوٹی آپریشن کا نام دیا جاتا ہے اور یہ تمام تر موجودہ مادہ پرستانہ مغربی تہذیب کی دین ہے، جس کی شہوت پسندی اور جسموں کے بیوپار نے رواج دیا ہے اور اسی کا نتیجہ ہے کہ آج صنف نازک اپنے چہرے کی زیبائش اور بدن کی آرائش کیلئے سینکڑوں ہزاروں روپے پانی کی طرح بہاتی ہے اور یہ محض اس لیے کرتی ہے تاکہ اس کی ناک ستواں، پستان سڈول اور چہرہ متناسب نظر آئے، لیکن کاش انہیں یہ احساس ہو جائے کہ ان کی یہ داد و دوش اللہ اور اس کے رسول ﷺ کی لعنت کے تحت داخل ہے، اس لیے کہ اس عمل سے انسان بلا وجہ اذیت میں مبتلا ہوتا ہے، اللہ نے جیسا چہرہ بنایا اس میں رد و بدل کرتا ہے اور بے سود مشقت اٹھاتا ہے، پھر یہ تبدیلی محض شکل و صورت میں ہوتی ہے، حقیقی نہیں اور یہ رد و بدل جسم میں ہوتا ہے، روح میں نہیں۔

البتہ اگر کسی شخص کے جسم میں کوئی ایسا عیب موجود ہو جو ایک زائد چیز کی حیثیت رکھتا ہو اور اس سے تکلیف محسوس ہوتی ہو یا ذہنی کوفت ہو تو اس کا علاج کرانے میں کوئی مضائقہ نہیں ہے، بشرطیکہ مقصود اس حرج کو دور کرنا ہو، جس میں وہ مبتلا ہے اور جس سے اس پر عرصہ حیات تنگ ہو رہا ہے، کیونکہ اللہ تعالیٰ نے ہمارے لیے دین میں کوئی حرج نہیں رکھا ہے۔ اس کی تائید اس سے ہوتی ہے، کہ حدیث لُعِنَ الْمُتَفَلِّجَاتُ لِلْحُسْنِ (خوبصورتی پیدا کرنے

کیلئے دانتوں میں درازیں (یادوری) بنانے والیوں پر آپ ﷺ نے لعنت فرمائی ہے) کے الفاظ سے یہ بات سمجھ میں آتی ہے کہ یہ کام اس صورت میں مذموم ہے جب کہ جھوٹی خوبصورتی پیدا کرنے کیلئے کیا جائے، لیکن اگر کسی تکلیف یا ضرر کو دور کرنے کی غرض سے واقعی اس کی ضرورت ہو تو ایسا کرنے میں حرج نہیں ہے۔ ﴿واللہ اعلم﴾

❖ صحیح بخاری، کتاب اللباس، باب المتفلجات للحسن، حدیث: ۵۹۳۱؛ صحیح مسلم، کتاب اللباس والزینة، باب تحریم فعل الواصلة والمستوصلة والواشمة والمستوشمة.....، حدیث: ۲۱۲۵۔

چوتھوں اور پچھتوں کی گناہ

اجنبی عورت کو شہوت کے ساتھ دیکھنا جب کہ  
فتنے کا اندیشہ ہو۔ اسی طرح اجنبیہ کے ساتھ  
خلوت کرنا، اس کو چھونا

اللہ تعالیٰ فرماتا ہے:

﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا فُرُوجَهُمْ ذَلِكَ أَزْكَ لَهُمْ  
إِنَّ اللَّهَ خَبِيرٌ بِمَا يَصْنَعُونَ﴾ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ  
وَيَحْفَظْنَ فُرُوجَهُنَّ ﴿۱۰﴾

”ایمان والوں سے کہہ دو کہ وہ اپنی نگاہیں نیچی رکھیں اور اپنی شرم گاہوں کی  
حفاظت کریں۔ یہ ان کیلئے پاکیزہ تر ہوگا اور تم جو کرتے ہو اللہ اس کو بخوبی  
جانتا ہے اور مومن عورتوں سے کہہ دو کہ وہ اپنی نگاہوں کو نیچی رکھیں اور اپنی شرم  
گاہوں کی حفاظت کریں۔“

جب اللہ تعالیٰ کسی حکم کو بندوں پر فرض کرتا ہے تو ان وسائل کو بھی لازم قرار دیتا ہے جو  
اس کام کا ذریعہ ہوتے ہیں۔ مثال کے طور پر جب پانچ وقت کی نمازیں فرض ہوئیں تو ان کے  
ساتھ ساتھ طہارت، ستر عورت اور استقبال قبلہ کو بھی فرض قرار دیا۔ اسی طرح جب کسی چیز کو  
حرام ٹھہراتا ہے، تو ان چیزوں کو بھی حرام کر دیتا ہے جو اس کا وسیلہ اور ذریعہ ہوتی ہیں۔ یہی وجہ  
ہے کہ جب اللہ نے شراب کو حرام کیا تو اس کے ساتھ شراب کی خرید و فروخت، اس کا بیچنا،  
اسے لا کر لے جانا اور اس کی تمام تر کارگزاری کو حرام کیا، جس سے آب کاری میں مدد ملتی  
ہے، جب ظلم کو حرام ٹھہرایا تو ظالموں کی مدد اور ان کی زبانی یا عملی اعانت کو بھی حرام ٹھہرایا۔ کسی

کا مال چھیننا حرام بتایا تو انہیں بے جا قید کرنا، قتل کرنا یا کسی اور طریقے سے اذیت دینا بھی حرام ٹھہرایا جس سے ظالم لوگوں کو ستاتے ہیں۔ ظلم کرنے والوں کی اعانت ہوتی ہے اور ان کی مدد ہوتی ہے۔

چونکہ زنا کاری تمام مذاہب میں حرام ہے، اس کا شمار کبیرہ گناہوں میں ہوتا ہے اور اسلامی نقطہ نظر سے اس کی حرمت سے ہر خاص و عام واقف ہے، لہذا زنا کے وہ اسباب اور ذرائع بھی حرام ہوں گے جو زنا کی دعوت دیتے ہیں، جیسے کسی مرد کا اجنبی عورت کو دیکھنا یا کسی عورت کا اجنبی مرد کو دیکھنا زنا کا باعث ہوتا ہے، اس لیے قرآن پاک نبی کریم ﷺ کو خطاب کر کے کہتا ہے:

﴿قُلْ لِلْمُؤْمِنِينَ يَغُضُّونَ أَبْصَارَهُمْ وَيَحْفَظُونَ أَفْئُودَهُمْ﴾ ❁

”ایمان والوں سے کہہ دو کہ وہ اپنی نگاہوں کو نیچی رکھیں اور اپنی شرم گاہوں کی حفاظت کریں۔“

علامہ حافظ ابن قیم رحمہ اللہ نے اسی نکتے کی طرف اشارہ کیا ہے۔

شرم گاہ کی حفاظت کیلئے سب سے زیادہ ضروری ہے کہ نگاہوں کی حفاظت کی جائے، اس لیے قرآن پاک نے سب سے پہلے اس کا ذکر کیا اور چونکہ اس آیت میں زنا کے وسائل کی حرمت مقصود تھی، اس لیے عام حالتوں میں نظر بازی کو حرام قرار دیا، لیکن جہاں راجح مصلحت کا تقاضا تھا، وہاں اس کی اجازت بھی دی گئی۔ ❁ لیکن اگر کوئی مصلحت نہ ہو اور فساد کا اندیشہ ہو اور فساد قوی تر ہو، تب دیکھنے کی بھی اجازت نہیں ہوگی۔ بہر کیف نگاہیں نیچی رکھنے

❁ ۲۴ / النور: ۳۰۔

❁ جیسے کوئی شخص مگنی کا خواہش مند ہو اور شادی کا عزم رکھتا ہو تو اسے اپنی مگنی کا چہرہ اور دونوں ہتھیلیوں کو دیکھنے کی اجازت ہے، خواہ لڑکی اسے پسند کرے یا نہ کرے اور یہ شخص اس لیے تاکہ مرد اس کی خوب صورتی اور اس کے جسم کے تناسب کو دیکھ لے، پھر چاہے تو اس سے مگنی کرے اور اس سے نکاح کرے، نیز اس لیے بھی کہ سنا ہوا دیکھے ہوئے کے مانند نہیں ہوتا، اسی طرح معالج علاج کی غرض سے مریضہ کو دیکھ سکتا ہے، بشرطیکہ کوئی طیبہ میسر نہ ہو، لیکن اس لیے یہ ضروری ہے کہ مرد معالج کے ساتھ کوئی محرم موجود رہے۔ اسی طرح کوئی گواہی دینے کی نیت سے بھی لاجنبیہ کو دیکھنے کی اجازت ہے۔

کا حکم مطلقاً نہیں ہے، بلکہ اس کی علت مفاسد سے تحفظ ہے، لیکن شرم گاہ کی حفاظت ہر حال میں واجب ہے اور حق کے علاوہ کسی ناحق صورت کیلئے اس کی اجازت نہیں ہے۔ اس لیے اس کی حفاظت کا حکم عام ہے اور اللہ تعالیٰ نے آنکھ کو دل کا آئینہ قرار دیا ہے، چنانچہ جب بندہ نگاہیں جھکاتا ہے تو اس کا دل شہوت اور ہوس سے گریز کرتا ہے، لیکن جب نگاہ کو چھوٹ دے دی جاتی ہے تو دل میں شہوت موجزن ہوتی ہے۔

ایک صحیح حدیث میں حضرت فضل بن عباس رضی اللہ عنہما سے متعلق منقول ہے کہ حج کے موقع پر مزدلفہ سے منی جاتے ہوئے، وہ رسول اللہ ﷺ کے ردیف تھے، اتنے میں کچھ کجاوہ نشینوں کا ادھر سے گزر ہوا۔ حضرت فضل بن عباس رضی اللہ عنہما انہیں دیکھنے لگے، رسول اللہ ﷺ نے فوراً ان کا چہرہ دوسری طرف پھیر دیا۔ ❀

ممانعت اور نکیر کرنے کی یہ عملی صورت تھی، اگر دیکھنا جائز ہوتا تو آپ انہیں ان کے حال پر چھوڑ دیتے اور صحیح میں رسول اللہ ﷺ سے یہ بھی منقول ہے کہ آپ ﷺ نے فرمایا:

((إِنَّ اللَّهَ عَزَّ وَجَلَّ كَتَبَ عَلَى بَنِ آدَمَ حَظَّهُ مِنَ الزَّنا أَدْرَكَ ذَلِكَ لَا مَحَالَةَ فَالْعَيْنُ تَزْنِي وَزَنَاهَا النَّظَرُ وَاللِّسَانُ يَزْنِي وَزَنَاهُ النُّطْقُ وَالرَّجُلُ يَزْنِي وَزَنَاهَا الْخُطَى وَالْيَدُ تَزْنِي وَزَنَاهَا الْبُطْشُ وَالْقَلْبُ يَهْوِي وَيَتَمَنَّى وَالْفَرْجُ يُصَدِّقُ ذَلِكَ أَوْ يَكْذِبُهُ)) ❀

”یہ حقیقت ہے کہ اللہ رب العزت نے ابن آدم پر اس کے حصے کا زنا لکھ دیا ہے، جس کو وہ لامحالہ کر کے رہتا ہے، چنانچہ آنکھ زنا کرتی ہے اور اس کا زنا کرنا نظر بازی ہے، زبان زنا کرتی ہے اس کا زنا بولنا ہے، پیر زنا کرتا ہے، اس کا زنا

❀ صحیح بخاری، کتاب الحج، باب وجوب الحج وفضله، حدیث: ۱۵۱۳؛ صحیح مسلم، کتاب الحج، باب الحج عن العاجز لزمانہ وهرم ونحوهما أو للموت، حدیث: ۱۳۳۴۔ ❀ صحیح بخاری، کتاب الاستئذان، باب زنا الجواح دون الفرج، حدیث: ۶۲۴۳؛ صحیح مسلم، کتاب القدر، باب قدر علی ابن آدم حظه من الزنى وغيره، حدیث: ۲۶۵۷؛ سنن ابوداود، کتاب النکاح، باب فی ما یؤمر به من غرض البصر، حدیث: ۲۱۵۲۔

چلنا ہے، ہاتھ زنا کرتا ہے اس کا زنا کرنا تھا منہا ہے اور دل مائل ہوتا اور خواہش

مند ہوتا ہے اور شرم گاہ اس کی تصدیق کر ڈالتی ہے یا جھٹلا دیتی ہے۔“ ❊

مذکورہ حدیث کی ابتدا میں آنکھ کا زنا ذکر کیا گیا ہے، کیونکہ ہاتھ، پاؤں، دل اور شرم گاہ کے زنا کا سرچشمہ یہی آنکھ ہے۔ زبان کے زنا سے منہ کے زنا یعنی بوسہ بازی کی طرف اشارہ کیا اور اگر زنا عمل میں آیا تو اس کا اظہار اس سے کیا کہ شرم گاہ نے اس کی تصدیق کی اور اگر عمل میں نہیں تو یہ کہ شرم گاہ نے اس کی تکذیب کی۔ اس حدیث سے کھل کر یہ ثابت ہوتا ہے کہ آنکھ کی معصیت نظر بازی ہے اور یہ آنکھ کا گناہ ہے، یہ حدیث ان لوگوں کیلئے مسکت جواب ہے جو نظر بازی کو مباح سمجھتے ہیں، حالانکہ رسول اللہ ﷺ سے ثابت ہے کہ آپ ﷺ نے ارشاد فرمایا:

((يَا عَلِيُّ لَا تَتَّبِعُ النَّظْرَةَ النَّظْرَةَ وَإِنَّ لَكَ الْأُولَى وَلَيْسَتْ لَكَ

الثَّانِيَةَ)) ❊

”علی ایک بار دیکھنے کے بعد دوبارہ مت دیکھو، تمہارے لیے پہلی بار دیکھنے کی

(رعایت تھی) دوسری بار کی اجازت نہیں۔“ ❊

اور نظر بازی کی ممانعت اس لیے بھی ہے کہ اس سے عورت کے دل میں میل پڑتا ہے اور مرد کا دل اس پر اور وہ مرد پر فریفتہ ہوتی ہے اور یہ حرکت زنا کی ہر کارہ بلکہ اس سے زیادہ مؤثر ہے، یہی وجہ ہے کہ اللہ تعالیٰ نے عورتوں کو زمین پر پیر زور سے رکھ کر چلنے سے منع فرمایا تاکہ اس کی پازیب کی آواز کانوں میں نہ پڑے، کیونکہ اس آواز سے مردوں کی نگاہیں پلٹ

❊ حافظ منذری کہتے ہیں کہ اسی کے مطابق امام مسلم اور بخاری نے باختصار نقل کیا اور نسائی اور ابوداؤد نے بھی اس کو روایت کیا ہے۔ ❊ مسند احمد: ۵/ ۳۵۷-۳۵۳-۳۵۱؛ سنن ترمذی، ابواب الادب، باب ما جاء في نظرة الفجاءة، حدیث: ۲۷۷۷؛ سنن ابوداؤد، کتاب النکاح، باب فی ما یؤمر به من غض البصر، حدیث: ۲۱۴۹؛ مستدرک حاکم: ۲/ ۱۹۴؛ وجدید: ۳/ ۱۰۵۳ حدیث: ۲۷۸۸، حافظ زبیر علی زئی نے سنن ابی داؤد کی تحقیق ۲/ ۶۳۹، حدیث: ۲۱۴۹ اور تفسیر ابن کثیر کی تحقیق ۳/ ۶۱۵ میں شریک قاضی (راوی) دلس کے سامع کی صراحت نہ ہونے کی وجہ سے اس کی سند کو ضعیف قرار دیا ہے۔

❊ حافظ منذری رحمہ اللہ کہتے ہیں کہ اس روایت کو احمد، ترمذی اور ابوداؤد رحمہم نے نقل کیا ہے: (روضة المحبین)



کران پر پڑیں گی اور یہی نگاہیں دل کی قاصد ہوتی ہیں اور یہ حقیقت ہے کہ رسول اللہ ﷺ مسلم سماج کو پاک و صاف رکھنے کے خواہش مند تھے، تاکہ معاشرہ صاف ستھرا اور شریفانہ اخلاق سے معمور رہے اور شریفانہ اخلاق کا ایک جزو عفت و پاک دامنی سے آراستہ ہونا اور حرام شہوت سے پرہیز کرنا ہے، رسول اللہ ﷺ نے ارشاد فرمایا:

((كُتِبَ عَلَى ابْنِ آدَمَ نَصِيحَةُ مِنَ الزَّانَا)) ❁

”یہ حدیث اس امر کی وضاحت کرتی ہے کہ نظر بازی آنکھوں کے ذریعے زنا کاری ہے، جیسا کہ عرض کیا گیا نظریں دل کی قاصد ہوتی ہیں اور یہی نگاہیں ہیں جو خوب صورت عورت پر پڑ کر اس کا سراپا دل پر نقش کرتی ہیں، نظریں پڑنے سے دل متاثر اور منفعل ہوتا ہے، شہوت سے دیکھنے اور نگاہ کو دیر تک برقرار رکھنے سے یہ دیکھنا گناہ کبیرہ بن جاتا ہے۔

البتہ اگر ایک باردیکھا، پھر نظر کو ہٹالیا، حالانکہ دیکھنے کی ہوس تھی تو یہ گناہ صغیرہ ہوگا اور اگر دیکھنے کا ارادہ نہیں کیا، اچانک نگاہ پڑی تو اس کو نگاہیں پھیر لینی چاہئیں تو وہ گنہگار نہیں ہوگا جیسا کہ حدیث میں ہے:

((فَإِنَّ لَكَ الْأُولَى وَلَيْسَتْ لَكَ الثَّانِيَةَ)) ❁

”تمہارے لیے پہلی نظر تھی، دوسری نظر (کی اجازت) نہیں۔“

نیز امام مسلم، ابوداؤد اور ترمذی رحمہم اللہ نے حضرت جریر رضی اللہ عنہ سے نقل کیا ہے کہ انہوں

نے کہا:

❁ صحیح مسلم، کتاب القدر، باب قدر علی ابن آدم حظه من الزنا وغیرہ، حدیث: ۲۱/۲۶۵۷۔

❁ مسند احمد، ۵/۳۵۷-۳۵۳-۳۵۱؛ سنن ترمذی، ابواب الادب، باب ما جاء فی نظرة الفجاءة، حدیث: ۲۷۷۷؛ سنن ابوداؤد، کتاب النکاح، باب فی ما یؤمر به من غص البصر، حدیث: ۲۱۴۹؛ مستدرک حاکم، ۲/۱۹۴؛ وجدید: ۳/۱۰۵۳ حدیث: ۲۷۸۸؛ حافظ زبیر علی زئی نے سنن ابی داؤد کی تحقیق ۲/۶۳۹، حدیث: ۲۱۴۹ اور تفسیر ابن کثیر کی تحقیق ۳/۶۱۵ میں شریک قاضی (راوی) ملس کے سماع کی صراحت نہ ہونے کی وجہ سے اس کی سند کو ضعیف قرار دیا ہے۔

سَأَلْتُ رَسُولَ اللَّهِ ﷺ عَنْ نَظَرِةِ الْفُجَاءَةِ فَقَالَ: ((أَصْرِفْ بَصْرَكَ)) أَيْ حَوِّلْهُ إِلَى جِهَةٍ أُخْرَى. ❊

میں نے رسول اللہ ﷺ سے اچانک نظر پڑ جانے کے بارے میں پوچھا تو آپ ﷺ نے فرمایا: ”اپنی نظر کو پھیر لو (یعنی اسے دوسری طرف موڑ دو)“ اور حضرت ابو ہریرہ رضی اللہ عنہ کی حدیث نے یہ بات واضح کر دی کہ دونوں آنکھیں زنا کرتی ہیں اور ان کا زنا نظر بازی ہے، دونوں کان زنا کرتے ہیں، ان کا زنا گلوکارہ کی آواز سننا ہے، کسی نامحرم عورت کی بات پر کان دھرنا ہے، فحش گیت سننا ہے، خواہ مرد کسی مرد سے فحش گیت کیوں نہ سنتا ہو اور زبان کا زنا باطل کلام کرنا ہے، جیسے فحش گوئی، جھوٹ فریب کاری، افترا پردازی، گالی گلوچ اور لعن طعن اور اس جیسی حرام چیزیں اور پاؤں کا زنا معصیت کی طرف چل کر جانا ہے، دل کا زنا حرام کی طرف میلان اور دل میں یہ تمنا کرنا ہے کہ کسی طرح موقع ملے کہ فلاں حرام کام کر گزروں۔

بہر صورت نظر بازی سے مقصود یہاں مرد کا کسی عورت یا کسی عورت کا مرد کو دیکھنا ہے اور یہ دیکھنا اس لیے ممنوع ہے کہ نگاہ ابلیس کے تیروں میں سے سخت زہر آلود تیر ہے۔ اور زنا تک رسائی کا خطرناک ذریعہ ہے، ❊ اسی حضرت عبداللہ بن مسعود رضی اللہ عنہ کی حدیث میں

❊ صحیح مسلم، کتاب الآداب، باب نظر الفجاءة، حدیث: ۲۱۵۹؛ سنن ابوداؤد، کتاب النکاح، باب فی ما یؤمر بہ من غض البصر، حدیث: ۲۱۴۸؛ سنن ترمذی، ابواب الادب، باب ما جاء فی نظرة الفجاءة، حدیث: ۲۷۷۶۔

❊ مستدرک حاکم: ۴/۳۱۴ طبع قدیم وطبع جدید: ۸/۲۸۰۷، حدیث: ۷۸۷۵؛ المعجم الكبير للطبرانی: ۱۰/۱۷۳، حدیث: ۱۰۳۶۲؛ مسند الشہاب للقضاعی: حدیث: ۲۹۳-۲۹۲؛ ان کتب میں یہ حدیث ان الفاظ کے ساتھ موجود ہے۔ ((النظرة سهم من سهام ابليس مسمومه فمن تركها من خوف الله اتا به عز وجل ايماناً يجد حلوة في قلبه)) ”نظر ابلیس کے تیروں میں سے تیر ہے۔ پس جس نے اللہ کے خوف سے اس کو ترک کیا تو اللہ تعالیٰ اس کو ایسا ایمان نصیب کرے گا جس کی مٹھاس وہ اپنے دل میں پائے گا۔“ شیخ البانی رحمہ اللہ نے اس حدیث کو انتہائی ضعیف قرار دیا ہے: ضعیف الترغیب والترہیب، ۲/۳، حدیث: ۱۱۹۴؛ سلسلۃ الاحادیث الضعیفة: ۳/۱۷۷، حدیث: ۱۰۶۵؛ اسی طرح مسند احمد: ۵/۲۶۴ =

مذکور ہے کہ دونوں آنکھیں بھی زنا کرتی ہیں۔ ❀

حضرت ابوسعید رضی اللہ عنہ کہتے ہیں کہ رسول اللہ ﷺ نے ارشاد فرمایا:  
 ((مَا مِنْ صَبَاحٍ إِلَّا وَمَلَكَانِ يَنَادِيَانِ وَيْلٌ لِلرِّجَالِ مِنَ النِّسَاءِ وَيْلٌ  
 لِلنِّسَاءِ مِنَ الرِّجَالِ)) ❀

”ہر روز صبح دو فرشتے پکار پکار کر کہتے ہیں مردوں کو عورتوں کی وجہ سے اور  
 عورتوں کو مردوں کی وجہ سے ہلاکت ہو۔“

اور چونکہ نظریں فتنہ انگیز عشق کا پیش خیمہ اور فحش کاری کا داعیہ پیدا کرتی ہیں، اس لیے  
 حضرت ابوسعید خدری رضی اللہ عنہ سے منقول ایک روایت میں رسول اللہ ﷺ نے ارشاد فرمایا:  
 ((إِيَّاكُمْ وَالْجُلُوسَ فِي الطَّرَقَاتِ)) فَقَالُوا يَا رَسُولَ اللَّهِ مَا لَنَا بَدُّ  
 مِنْ مَجَالِسِنَا نَتَحَدَّثُ فِيهَا فَقَالَ رَسُولُ اللَّهِ: ((فَإِذَا آيْتُمْ إِلَّا  
 الْمَجْلِسَ فَأَعْطُوا الطَّرِيقَ حَقَّهُ)) قَالُوا وَمَا حَقُّهُ؟ قَالَ: ((غَضُّ

= المعجم الكبير للطبرانی: ۲۰۸/۸، حدیث: ۷۸۴۲؛ شعب الایمان للبیہقی: ۳۰۵/۷، حدیث: ۵۰۴۸ میں سیدنا امامہ رضی اللہ عنہ سے مروی ہے کہ ((ما من مسلم ينظر الى محاسن امرأة اول مرة ثم يغضب بصره الا احدث الله له عبادة يجدها حلاوتها)) ”جو کوئی مسلمان جو پہلی نظر عورت کو دیکھے تو اپنی نظر نیچی کرتا ہے تو اللہ تعالیٰ اس کو ایسی عبادت کی توفیق دے گا جس کی مٹھاس کو وہ محسوس کرے گا۔“ شیخ البانی رحمہ اللہ نے اس حدیث کو انتہائی ضعیف قرار دیا ہے: ضعیف الترغیب والترہیب: ۳/۲، حدیث: ۱۱۹۵؛ سلسلۃ الاحادیث الضعیفۃ: ۱۷۶/۳، حدیث: ۱۰۶۴، حافظ زبیر علی زئی نے تفسیر ابن کثیر کی تحقیق ۶۱۵/۱ میں اس حدیث کی سند کو انتہائی ضعیف قرار دیا ہے۔

❀ مسند احمد: ۴۱۲/۱؛ مسند ابی یعلیٰ الموصلی: ۲۴۶/۹، حدیث: ۵۳۶۴؛ المقصد العلیٰ فی زوائد ابی یعلیٰ، حدیث: ۸۴۰؛ مسند النزار (کشف الاستار): ۲۱۶/۲، حدیث: ۱۵۵۰، شیخ البانی رحمہ اللہ نے اس حدیث کو حسن صحیح قرار دیا ہے: صحیح الترغیب والترہیب: ۳۹۹/۲، حدیث: ۱۹۰۵؛ ارواء الغلیل: ۳۸/۸۔

❀ سنن ابن ماجہ، کتاب الفتن، باب فتنۃ النساء، حدیث: ۳۹۹۹؛ مسند عبد بن حمید، حدیث: ۹۶۳؛ مستدرک حاکم: ۱۵۹/۲ طبع قدیم و طبع جدید: ۱۰۰۷/۳ حدیث: ۲۶۷۲، شیخ البانی رحمہ اللہ نے اس حدیث کو انتہائی ضعیف قرار دیا ہے۔

الْبَصَرِ وَكُفِّ الْأَذَى وَرَدُّ السَّلَامِ وَالْأَمْرُ بِالْمَعْرُوفِ وَالنَّهْيُ عَنِ الْمُنْكَرِ)) ❁

”شاہراہوں پر بیٹھنے سے پرہیز کرو۔“ انہوں نے عرض کیا اے اللہ کے رسول (ﷺ)! ان نشتوں سے ہمارے لیے کیا (حرج) ہے جہاں ہم بات چیت کرتے ہیں؟ آپ ﷺ نے فرمایا: ”اگر تم (پرہیز کرنے سے) انکار کرتے ہو اور بیٹھنا بھی چاہتے ہو تو پھر راستوں کو ان کا حق دو۔“ انہوں نے عرض کیا راستوں کا کیا حق ہے؟ اے اللہ کے رسول ﷺ! آپ ﷺ نے فرمایا: ”نگاہوں کو نیچی رکھنا، اذیت دہ چیز سے پرہیز کرنا، سلام کا جواب دینا، نیکی کا حکم دینا اور برائی سے منع کرنا۔“

اس روایت پر غور کرنے سے معلوم ہوتا ہے کہ رسول اللہ ﷺ نے شاہراہوں پر بیٹھنے سے اس لیے منع فرمایا کہ وہاں سے مرد و عورت دونوں کا گزر ہوتا ہے، پھر ان راہوں سے اشراف، اوباش اور نادان سب ہی آتے جاتے ہیں، اس لیے لامحالہ فتنہ انگیز اور پرفریب باتیں اور صورتیں آنکھوں کے سامنے آئیں گی اور جب صحابہ کرام رضی اللہ عنہم نے عرض کیا کہ کبھی راستے کے کنارے بیٹھنا ناگزیر ہوتا ہے، تب آپ ﷺ نے انہیں حکم دیا کہ وہ راستے کا حق ادا کریں۔ ان حقوق میں سرفہرست نگاہوں کو نیچی رکھنا ہے، یعنی ان عورتوں سے نظریں نیچی رکھی جائیں جو راستے سے گزر رہی ہوں، مرد اپنے گھروں کے سامنے بیٹھے ہوں یا راستے کے کنارے ہوں، حالانکہ مردوں اور عورتوں سبھی کو راستہ پر گزرنے کی ضرورت لاحق ہوتی ہے، ایسی حالت میں چونکہ نظر بازی مہلک زہر ہے، اس لیے آپ ﷺ نے انہیں نظریں جھکائے رکھنے کا حکم فرمایا:

نیز ویسے بھی عشق و محبت، غزل کے اشعار، شان و دلربائی اور جان لیوا اور فتنی بدترین نظر

❁ صحیح بخاری، کتاب المظالم، باب افئۃ الدور والجلوس فیہا والجلوس علی الصعدات، حدیث: ۲۴۶۵؛ صحیح مسلم کتاب اللباس والزینۃ، باب النهی عن الجلوس فی الطرقات واعطاء الطريق حقہ حدیث ۲۱۲۱۔

بازی کا نتیجہ ہیں اور یہ سب ابلیس کے زہریلے تیر ہیں اور راہگیروں کے دل ان کی زد میں ہوتے ہیں، یہی وجہ ہے کہ اللہ تعالیٰ فرماتا ہے:

﴿قُلْ لِلْمُؤْمِنِينَ يَغُضُّونَ أَبْصَارَهُمْ﴾ ❁

اور اشعار ابتدا میں نغمہ ہوتے ہیں، پھر بڑھ کر بات چیت ہوتی ہے اور پھر مڈ بھیر ہوتی ہے اور شوق کے بعد وحشت بھی ناگزیر ہے، چنانچہ کسی کہنے والے نے ٹھیک ہی کہا ہے:

نظرة فابتسامة فسلام فكلام فوعد فلقاء  
”نظر بازی، پھر تبسم، پھر سلام اس کے بعد بات چیت، پھر وعدہ اور ملاقات۔“

علامہ بیہانی رحمۃ اللہ علیہ نے کہا ہے کبھی مرد کسی عورت کو دیکھ کر اپنی اہلیہ سے پھر جاتا ہے، حالانکہ اس کی یہ بیوی اس کی بڑی محسن اور اس کے بچوں کی ماں ہوتی ہے اور بارہا اس کے عذر کو قبول کر چکی ہوتی ہے۔ لیکن غیر عورت کے ساتھ اس مڈ بھیر سے اس کا دل خباثت سے بھر جاتا ہے اور محبت کے بعد اس کے دل میں نفرت بھر جاتی ہے اور پھر ایک گھڑی بھی ساتھ رہنا اس کیلئے دشوار ہو جاتا ہے اور اس کے دل میں اسی حرافہ سے ملاقات کرنے اور اس تک پہنچنے کی خواہش کروٹیں لیتی ہے اور یہ اسی سے ملاقات کی نحوست تھی جس نے اس کا سکھ چین غارت کر دیا۔ اس کی نیک بختی کو بد بختی سے بدل دیا اور اسکے ادنیٰ التفات سے اس کی شرم و حیا اور پاک دامن سب کچھ ملیا میٹ ہو چکی۔ حالانکہ ایسی عورتیں ہر جاتی ہوتی ہیں، ان کی بے وفائی ان کی پیشانی پر لکھی ہوتی ہے اور ان کا ایک ایک وعدہ جھوٹا اور پر فریب ہوتا ہے، ایسے ہی ایک اوباش کا جب انجیلیہ سے سامنا ہوا تو اس نے نہایت خوب کہا تھا۔

وذی حاجة قلناله لاتبح بها فليس اليها ما حيت سليل  
”ایک خود غرض ضرورت مند سے ہم نے کہا: اسے کسی صورت اپنے لیے مباح نہ جان کیونکہ پوری زندگی تیری رسائی وہاں تک ہو نہیں سکتی۔“

لنا صاحب لاينبغي ان نخونه وانت لاخري صاحب و خليل

”ہمارا ایک ساتھی ہے جس کے ساتھ ہمیں خیانت نہیں کرنی چاہیے اور تو بھی کسی کارِ فتنہ اور ہم سفر ہے (جس کے ساتھ تجھے خیانت نہیں کرنی چاہیے۔)“

نظر بازی کی مذمت میں ذیل کے اشعار بھی کسی نے خوب کہے ہیں۔

کل الحوادث مبدء وھا من النظر ومعظم النار من مستصفر الشر  
 ”تمام حوادث کی جڑ میں نظر بازی ہی کا فرما ہے، جیسے بڑی سے بڑی آگ چھوٹی سی چنگاری سے بھڑک اٹھتی ہے۔“

کم نظرة فعلت فی قلب صاحبھا فَعَلَ اَسْهَامَ بِلَا قَوْسٍ وَلَا وَتَرٍ  
 ”کتنی ہی نگاہیں دل پر تیروں کی طرح اثر کرتی ہیں، البتہ یہ تیر کسی کمان اور تانت کے بغیر چلتا ہے۔“

اسر مقتلتہ ماضر مہجتہ لامرحبا بسرور جاء بالضرر  
 ”کیا کسی کی آنکھ کو وہ چیز ٹھنڈک پہنچا سکتی ہے جو اس کی روح کو بے چین کر ڈالے ایسی خوشی کس کام کی جو اپنے ساتھ ضرر لائے۔“

کوئی خدا کا بندہ صالح ہوتا ہے، نیک اور پرہیزگار ہوتا ہے، لیکن ایک وقت ایسا بھی آتا ہے کہ وہ اپنے دل کو خواہشات کے پیچھے ڈال دیتا ہے، اس کی آنکھوں پر ہوس کا پردہ چڑھ جاتا ہے، جس کا نتیجہ یہ ہوتا ہے کہ وہ عزت پانے کے بعد ذلیل ہو جاتا ہے، پاک دامنی کے بعد گناہ کی زندگی میں ڈوب جاتا ہے، کامل ہونے کے بعد نقص کا شکار ہو جاتا ہے اور نبی کریم ﷺ کے اس ارشاد کو فراموش کر جاتا ہے:

((كُتِبَ عَلَى ابْنِ آدَمَ نَصِيْهُ مِنَ الزَّوْنِ مُدْرِكُ ذَالِكَ لَا مَحَالَةَ)) ❁

”ابنِ آدم پر اس کے حصے کا گناہ لکھ دیا گیا ہے، جس کو وہ لامحالہ پا کر رہے گا۔“

بسا اوقات بعض انسانوں پر شیطان اپنے فریب کا جال ڈالتا ہے اور اس کی نگاہوں کو اجنبی عورت کی طرف پھیر دیتا ہے اور یہ عورتیں خود شیطان کا پھندہ اور اس کا جال ہوتی

❁ صحیح مسلم، کتاب القدر، باب قدر علی ابنِ آدم حظہ من الزنا وغیرہ، حدیث: ۲۶۵۷/۲۱۔

ہیں۔ جن کے پیچھے پڑ کر اچھا بھلا آدمی دین داری اور پرہیزگاری کو بھول جاتا ہے۔ نیز موجودہ زمانے میں بیشتر بری خصلتیں عام ہو چکی ہیں اور یہ مغرب کی اندھی تقلید ہے جس نے مرد اور اس کی مگنیت کو اسی اندھے رواج میں جکڑ لیا ہے اور پھر وہ تنہائی میں ایسی حرکتیں کرتے ہیں جو شرعی لحاظ سے درست نہیں ہوتیں نہ کسی مسلمان کو اس کی اجازت ہے اور اس آزادانہ اختلاط کا حشر یہ ہوتا ہے، کہ کبھی قبل از وقت نتیجہ نکل آتا ہے اور مرد اپنی مگنیت سے بددل ہو کر اس کا خیال بھی دل سے نکال دیتا ہے اور پھر وہ ایک دوسرے سے مانوس ہونے کے باوجود دور کے پڑوسی بن جاتے ہیں اور جس طرح اجنبی عورتوں کو دیکھنا ان کی پوشاک، ان کے کپڑے اور ان کے زیورات سے صرف نظر کرنا ضروری ہے، اسی طرح عورتوں کیلئے ضروری ہے کہ وہ بڑی بڑی چادروں کو اوڑھ کر نکلیں اور اپنی زینت کو ظاہر نہ ہونے دیں، سوائے اس کے جو خود بخود کھلی رہیں۔

## فصل

## نگاہیں نیچی رکھنے کے فوائد اور نظر بازی کے مفاسد

نگاہیں نیچی رکھنے کے حسب ذیل فوائد ہیں:

① دل حسرت کے الم سے محفوظ رہتا ہے، کیونکہ نظر بازی جتنی زیادہ ہوتی ہے، دل حسرتوں کی آماج گاہ بنا ہوتا ہے، نظروں کے تیر دل کو حد درجہ اذیت پہنچاتے ہیں، کیونکہ نظر جتنی بار پڑتی ہے ہوس اتنی ہی بڑھتی جاتی ہے، پھر نہ صبر و شکیب باقی رہتا ہے، نہ وصل کی کوئی صورت نظر آتی ہے اور فراق کا کرب اور جدائی کی تکلیف ناقابل برداشت ہوتی جاتی ہے، اصمعی کہتے ہیں کہ طواف کرتے ہوئے میں نے ایک دوشیزہ کو دیکھا جو نہایت نوحیز تھی، میں اسے دیکھتا رہ گیا اور اس کے محاسن کو اپنی آنکھوں سے سینٹے لگا۔ یک بیک اس نے مجھ سے کہا بھلے آدمی اس طرح کیوں تک رہے ہو؟ میں نے کہا بس دیکھ ہی تو رہا ہوں، اس نے کہا:

و کنت متی ارسلت طرفک رائدا  
تصلبک یوما اتعبتک المناظر  
”تم جب اپنی نگاہ کو کھلی چھوڑ کر اسے اپنے دل کا قاصد بناتے ہو تو کسی نہ کسی دن یہ نظر بازی تمہیں تھکا ڈالے گی۔“

رأیت الذی لا کله انت قادر  
علیه ولا من بعضه انت صابر  
”تم اسے دیکھتے ہو جس کے کل پر تمہیں نہ قدرت ہے اور نہ اس کے کسی جز پر تمہیں صبر و شکیب ہوتا ہے۔“

نظر بازی دل پر تیر کی طرح اثر انداز ہوتی ہے، اگرچہ اس سے آدمی کا خون نہیں ہوتا، لیکن گھائل ضرور ہوتا ہے اور یہ حقیقت آگ کا شعلہ ہے، جو سوکھی گھاس پر پڑ کر دم کی دم میں اسے راکھ کر دیتا ہے اور سب نہیں تو کچھ حصہ ضرور جل کر ڈھیر ہو جاتا ہے۔

یارامیا لبسہام اللخط معجتها  
انت القتل بما ترمی فلا تصب



”تاک تاک نظروں کے تیر چلانے والے، اپنے تیروں سے تو خود گھائل ہوگا اور کبھی تیرا نشانہ درست نہ ہوگا۔“

وباعث الطرف یرتاد الشفاء له توقه انه یاتیک بالعطب  
”نظر بازی سے شفا کی جستجو کی جاتی ہے جب کہ یہ اشتیاق خود ہلاکت لاتا ہے۔“

ومن کان یوتی من عدو وحاسد فانی من عینی اتیت ومن قلب  
”کوئی دشمن اور کسی جلنے والے کے ہاتھوں اذیت پاتا ہے، لیکن میں اپنی آنکھوں اور اپنے  
دل کے ہاتھوں دکھا اٹھا رہا ہوں۔“

هما اعتورانی فی نظرتہ ثم فکرہ فما ابقیالی من رقاد ولالب  
”انہوں نے باری باری نگاہ ڈالی، پھر تصور پیدا کیا اور ان کے ہاتھوں نہ رات کی نیند باقی رہی  
اور نہ عقل و ہوش۔“

② نگاہیں نیچی رکھنے سے دل میں نور اور آنکھوں میں سرور پیدا ہوتا ہے اور چہرہ اور اعضاء پر  
تازگی نظر آتی ہے، جب کہ نظر بازی سے چہرہ تاریک ہوتا ہے اور اس کے اثرات ہاتھ پاؤں  
پر بھی نمایاں نظر آتے ہیں، اسی لیے اللہ رب العزت نے سورہ نور کی اس آیت میں فرمایا:

﴿اللَّهُ نُورُ السَّمَوَاتِ وَالْأَرْضِ ۚ﴾

”اللہ تعالیٰ آسمانوں اور زمین کا نور ہے۔“

﴿قُلْ لِلْمُؤْمِنِينَ يَغُضُّونَ أَبْصَارَهُمْ ۚ﴾

”مومنوں سے کہہ دیجئے کہ وہ اپنی نگاہوں کو نیچی رکھیں۔“

اور اس حدیث مبارکہ میں غالباً اسی کا عکس نمایاں ہے جس میں آپ ﷺ نے  
ارشاد فرمایا:

((النَّظْرَةُ سَهْمٌ مَسْمُومٌ مِنْ سِهَامِ إِبْلِيسَ فَمَنْ غَضَّ بَصَرَهُ مِنْ

مَحَاسِنِ امْرَأَةٍ أَوْ رَأَى اللَّهَ تَعَالَى قَلْبُهُ نُورًا))

② ۲۴/النور: ۳۵۔ ۲۴/النور: ۳۰۔ مستدرک حاکم: ۴/۳۱۴ طبع قدیم  
وطبع جدید: ۸/۲۸۰۷، حدیث: ۷۸۷۵؛ المعجم الکبیر للطبرانی: ۱۰/۱۷۳، =

”نگاہ ابلیس کے زہر آلود تیروں میں سے ایک تیر ہے، جس نے عورت کے محاسن پر نگاہ ڈالنے کے بجائے اپنی نگاہوں کو نیچی رکھا اللہ تعالیٰ اس کے دل میں نور رکھ دیتا ہے۔“

③ تیسرا فائدہ یہ ہے کہ اس سے صحیح فراست پیدا ہوتی ہے، کیونکہ فراست نور کا اثر اور اس کا نتیجہ ہے اور جب دل میں نور ہوگا تو فراست بھی راست اور درست پیدا ہوگی۔ اس لیے بھی کہ نیچی نگاہوں سے دل صیقل کئے ہوئے آئینہ کی طرح صاف و شفاف ہوگا، جس کی بابت معلومات درکار ہوں گی، فوری طور پر اس کا حصول ممکن ہوگا اور نظر بازی دل کیلئے ایسی ہے جیسے آئینے پر سانس چھوڑی جائے، جب بندہ نگاہوں کو بے روک ٹوک چھوڑ دے گا۔ تو اس کا دل گویا دل کے آئینے پر سانس چھوڑ دے گا، جس سے اس کی صفائی ماند پڑ جائے گی۔ کسی شاعر نے کیا خوب کہا ہے

مرآة قلبك لاتريك صلاحہ والنفس فیہا دائما تنفس  
”تیرے دل کا آئینہ ٹھیک ٹھیک عکاسی نہیں کر سکے گا، اس لیے کہ نفس اپنا عمل تنفس اس پر

== حدیث: ۱۰۳۶۲؛ مسند الشہاب للقضاعی، حدیث: ۲۹۳-۲۹۲؛ ان کتب میں یہ حدیث ان الفاظ کے ساتھ موجود ہے۔ ((النظرۃ سهم من سهام ابلیس مسمومہ فمن ترکھا من خوف اللہ اتاہ عزوجل ایماناً یجد حلاۃ فی قلبہ)) ”نظر ابلیس کے تیروں میں سے تیر ہے۔ پس جس نے اللہ کے خوف سے اس کو ترک کیا تو اللہ تعالیٰ اس کو ایسا ایمان نصیب کرے گا جس کی محاسن وہ اپنے دل میں پائے گا۔“ شیخ البانی رحمۃ اللہ علیہ نے اس حدیث کو انتہائی ضعیف قرار دیا ہے: ضعیف الترغیب والترہیب: ۳/۲، حدیث: ۱۱۹۴؛ سلسلۃ الاحادیث الضعیفۃ: ۱۷۷/۳، حدیث: ۱۰۶۵؛ اسی طرح مسند احمد: ۵/۲۶۴؛ المعجم الکبیر للطبرانی: ۸/۲۰۸، حدیث: ۷۸۴۲؛ شعب الایمان للبیہقی: ۷/۳۰۵، حدیث: ۵۰۴۸ میں سیدنا امامہ رضی اللہ عنہا سے مروی ہے کہ ((ما من مسلم ینظر الی محاسن امرأۃ اول مرة ثم یغض بصرہ الا احدث اللہ لہ عبادۃ یجد حلاوتھا)) ”جو کوئی مسلمان جو پہلی نظر عورت کو دیکھے تو اپنی نظر نیچی کرتا ہے تو اللہ تعالیٰ اس کو ایسی عبادت کی توفیق دے گا جس کی محاسن کو وہ محسوس کرے گا۔“ شیخ البانی رحمۃ اللہ علیہ نے اس حدیث کو انتہائی ضعیف قرار دیا ہے: ضعیف الترغیب والترہیب: ۳/۲، حدیث: ۱۱۹۵؛ سلسلۃ الاحادیث الضعیفۃ: ۳/۱۷۶، حدیث: ۱۰۶۴، حافظ زبیر علی زئی نے تفسیر ابن کثیر کی تحقیق ۱/۲۱۵ میں اس حدیث کی سند کو انتہائی ضعیف قرار دیا ہے۔

جاری رکھتا ہے۔“

④ چوتھا فائدہ یہ ہے کہ اس سے علم کی راہیں اور اسکے دروازے کھل جاتے ہیں۔ اسباب علم آسانی سے سامنے آتے ہیں اور اسکی وجہ بھی درحقیقت دل کا نور ہوتا ہے، جب دل نورانی ہوتا ہے تو معلوم اشیا کا عکس اس پر صاف ابھرتا ہے اور بسرعت ان کا انکشاف ہوتا ہے اور ان کا نفوذ بھی آسانی عمل میں آتا ہے، لیکن اگر کوئی نگاہ پر پیرے نہیں بٹھاتا تو اس کا دل مکدر ہوتا ہے، اس پر کالک کی تہیں چڑھ جاتی ہیں اور اس طرح علم اور اسکی راہیں سب بند ہو جاتی ہیں۔

⑤ پانچواں فائدہ یہ ہے کہ اس سے دل میں قوت ثابت قدمی اور شجاعت پیدا ہوتی ہے، بصیرت میں شکوہ اور حجت میں زور آتا ہے اور حدیث میں ہے۔

جو شخص نفسانی خواہشات کے خلاف چلتا ہے، شیطان اس کے سائے سے بھی خوف کھاتا ہے، یہی وجہ ہے کہ نفس کی خواہش پر چلنے والے کے دل میں مسکنت، ذلت، پست ہمتی اور حقارت پیدا ہوتی ہے اور یہ شخص اس کے مقابلے میں ذلیل و خوار ہو کر رہ جاتا ہے جسے اللہ تعالیٰ نفسانی خواہشات کے بجائے اپنی خوشنودی کے حصول کی توفیق دیتا ہے۔ ❁

⑥ نگاہیں نیچی رکھنے سے دل میں مسرت اور خوشی پیدا ہوتی ہے اور نظر بازی سے حاصل ہونے والی وقتی لذت کے مقابلے میں انشراح صدر اور سرمدی خوشی میسر آتی ہے، یہ خوشی درحقیقت اسی بنا پر ملتی ہے کہ وہ اپنے نفس اور خواہشات کے خلاف چلا ہے، نیز بندہ جب اپنی لذت کو قابو میں کرتا ہے اور محض اللہ کیلئے شہوتوں کو رام کر لیتا ہے۔ (جبکہ شہوت رانی سے نفس امارہ کو سرور ملتا ہے) تو اس کے عوض اللہ تعالیٰ اس سے زیادہ پائیدار خوشی اور راحت سے نوازتا ہے جیسا کہ بعض لوگ کہتے ہیں کہ بخدا عفت اور پاک دامنی کی لذت گناہ کی لذت سے کہیں زیادہ بڑھی ہوئی ہے اور یہ حقیقت ہے کہ جب نفس خواہشات کی خلاف ورزی کرتا ہے تو اس کے بعد وہ فرحت اور سرور حاصل ہوتا ہے، جو نفس کے پیچھے چلنے کی خوشی سے کہیں زیادہ ہوتا ہے۔

⑦ نظریں جھکائے رہنے سے دل شہوت کے بندھنوں سے رہائی پاتا ہے، اس لیے کہ

❁ اس کو امام ابن قیم رحمہ اللہ نے روضۃ المحبین صفحہ ۷۵ میں نقل کیا ہے اور کہا ہے کہ وفی الاثر ایک اثر میں ہے۔

حقیقی قیدی شہوت اور ہوا و ہوس کا قیدی ہوتا ہے، جیسا کہ کسی نے کہا ہے:

طليق برای العین وهو اسیر

”نظروں کے سامنے بظاہر آزاد لیکن حقیقت میں اسیر۔“

اور جب دل شہوت اور ہوس کے پنجے میں اسیر ہوتا ہے تو دشمن اس پر حاوی ہو جاتا ہے اور اسے بدترین عذاب کا سامنا کرنا پڑتا ہے، جیسے:

كعصفور في كف طفل يسومها حياض الروى و الطفل يلهو ويلعب

جیسے کسی بچے کے ہاتھ میں پکڑی ہوئی چڑیا، جسے بچہ ہلاکت اور موت کے گھاٹ اتار رہا ہو، جب کہ بچے کی نظر میں معمولی سا کھیل ہے۔

⑧ نیچی نگاہوں سے جہنم کا دروازہ بند ہو جاتا ہے، کیونکہ نظر بازی سے شہوت بھڑک اٹھتی ہے اور گناہ پر آمادگی پیدا ہوتی ہے، اسی لیے اللہ تعالیٰ نے اس کو حرام قرار دیا ہے اور پردے کا حکم فرمایا ہے تاکہ گناہ سے مزاحمت پیدا ہو سکے، لیکن جب بھی پردہ دری ہوگی، نفس گناہ سے آلودہ ہوگا اور پھر یہ سلسلہ اس قدر دراز ہوگا جس کی کوئی حد نہیں ہوگی، کیونکہ ہر نئی چیز لذیذ ہوتی ہے اور جس کو نئی چیز کا چسکا پڑ جائے اسے پرانی چیز سے خاطر خواہ تسلی نہیں ہوتی ہے، اگرچہ پرانی چیز کتنی ہی دیدہ زیب اور خوش گوار ہو۔ بہر حال نگاہیں نیچی رہنے سے بہت سے مفاسد کا دفعیہ ہوگا اور خود بخود دور ہوں گی، جنہیں سلاطین اپنی طاقت صرف کرنے کے باوجود دور نہ کر سکے۔

⑨ نظریں نیچی رکھنے سے عقل کو تقویت ثابت قدمی اور اس میں اضافہ ہوتا ہے، کیونکہ کم عقل کی بدولت نظر بازی کی لعنت پیدا ہوتی ہے اور انجام سے غفلت اور طیش کی وجہ سے اس میں اضافہ ہوتا ہے اور جب عقل آئے گی تو انجام پر خاص طور پر نظر ہوگی اور نظر بازی کرنے والا اگر انجام پر نظر رکھے تو نظر بازی سے از خود پرہیز کرے گا۔ شاعر نے کہا ہے:

واعقل الناس من لم يرتكب سيئا حتى يكفر ماتجبنی عواقبه

”عقل مند ترین انسان وہ ہے جو اس وقت تک کوئی راستہ نہیں اختیار کرتا جب تک کہ اس کے انجام پر غور نہ کر لے۔“

⑩ نگاہیں نیچی رکھنے سے دل شہوت کے نشے سے اور خواب غفلت سے گلو خلاصی پاتا ہے،

کیونکہ نظر بازی کی وجہ سے اللہ اور آخرت کے گھر سے سخت غفلت پیدا ہوتی ہے اور عشق کا نشہ سا چڑھ جاتا ہے، چنانچہ سورہ حجر میں اللہ تعالیٰ نے صورت گری کی مستی کا نقشہ کھینچتے ہوئے فرمایا:

﴿لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ﴾ ❁

”تمہاری جان کی قسم وہ تو اپنی مستی میں جھوم رہے تھے۔“

نگاہ شراب کا مستی بھرا جام ہوتی ہے اور عشق اس نشے کو دو آتشہ بناتا ہے اور یہ حقیقت ہے کہ عشق کا نشہ شراب کے نشے سے بڑھا ہوا ہوتا ہے، کیونکہ شراب کا نشہ کبھی اتر بھی جاتا ہے، لیکن عشق کا نشہ کبھی نہیں اترتا اور یہ موت کا لشکر ثابت ہوتا ہے، جیسا کہ کسی شاعر نے کہا ہے:

سکران ہوی و سکر مدامۃ و متی افاقہ من بہ سکران  
عشق کا نشہ ابدی نشہ ہے، جسے یہ نشہ چڑھ جائے وہ بھلا کب افاقہ پاتا ہے۔

قصہ کوتاہ نگاہیں نیچی رکھنے کے فوائد اور نظر بازی کے نقصانات اس سے کہیں زیادہ ہیں جتنا ہم نے بیان کیا۔ البتہ گزشتہ سطروں سے ہمارا مقصد محض تنبیہ کرنا اور آگاہ کر دینا ہے، خصوصاً ان کی طرف بے محابا نظریں اٹھانے سے کلی پرہیز کرنے کی ضرورت ہے، جن سے شرعی طور پر مقصد برآری نہیں ہوتی ہے۔ مثال کے طور پر خوب صورت نو خیز لڑکے جن کی میسں نہیں بھیگی ہوں اس میں شک نہیں کہ انہیں دیکھنا سم قاتل اور مہلک ترین بیماری ہے۔

حافظ محمد بن ناصر شععی رحمۃ اللہ علیہ سے مرسل منقول ہے کہ جب عبدالقیس کا وفد رسول اللہ صلی اللہ علیہ وسلم کی خدمت میں پہنچا تو اس وفد میں ایک خوبرو مرد نو جوان لڑکا بھی شریک تھا۔ آپ صلی اللہ علیہ وسلم نے اسے اپنی پیٹھ کے پیچھے بٹھایا اور فرمایا:

﴿كَانَتْ خَطِيئَةٌ مِنْ مَضَى مِنَ النَّظَرِ﴾ ❁

❁ ۱۵ / الحجر: ۷۲۔ ❁ روضة المحبین، صفحہ: ۷۶ محقق العصر ارشاد الحق اثری حفظہ اللہ تعالیٰ فرماتے ہیں: یہ روایت مرسل ضعیف ہے۔ حافظ ابن جوزی نے ذم الہوی صفحہ ۹۰ میں اسے مجالد بن سعید عن الشعبي کی سند سے ذکر کیا ہے اور مجالد ضعیف اور سلسلہ سند مجہول ہے۔ آفات نظر اور ان کا علاج صفحہ ۶۲: شیخ البانی رحمہ اللہ نے سلسلہ الاحادیث الضعیفہ، ۱/ ۴۸۳، حدیث: ۳۱۳ میں اس کو موضوع قرار دیا ہے۔ امام شوکانی رحمۃ اللہ علیہ فرماتے ہیں ”اس کی کوئی اصل نہیں“ اور اس کی سند میں =

”اگلے لوگوں کی ایک غلطی نظر بازی بھی تھی۔“

حضرت سعید بن مسیب رضی اللہ عنہ کہتے ہیں، جب تم کسی شخص کو کسی امر کی طرف دیکھتے ہوئے دیکھو تو اس سے نیک گمان نہ رکھو۔ ❁

ابن عدی نے اپنی کامل میں بقیہ کی حدیث نقل کی ہے، جس کو انہوں نے وازع سے انہوں نے ابوسلمہ رضی اللہ عنہ سے اور انہوں نے حضرت ابو ہریرہ رضی اللہ عنہ سے نقل کیا کہ انہوں نے کہا: نَهَى رَسُولُ اللَّهِ ﷺ أَنْ يَجِدَ الرَّجُلُ النَّظَرَ إِلَى الْعُلَامِ الْأَمْرِدِ. ❁

”رسول اللہ ﷺ نے اس سے منع کیا ہے کہ آدمی کسی امر کو ایک نظر دیکھتا رہ جائے۔“

حضرت ابراہیم نخعی، سفیان ثوری رضی اللہ عنہ اور ان کے علاوہ سلف کے دیگر علما امر کی ہم نشینی سے منع کرتے تھے۔

چنانچہ امام نخعی رحمۃ اللہ علیہ فرماتے ہیں کہ ان کی ہم نشینی آزمائش اور ان کی حیثیت بمنزلہ عورتوں کے ہے۔

قصہ کو تاہ نظر بازی کی لت میں گرفتار ہونے والے کی نگاہیں جب بھی لوٹ کر اس کی طرف آتی ہیں، اس کا صبر و شکیب جکڑ کر محصور ہو جاتا ہے اور اسے اس وقت تک قرار نہیں آتا جب تک کہ اس کی گردن پر چھری نہ چل جائے اور وہ خون میں نہانا جائے۔ ❁

اور چونکہ اجنبیہ کو شہوت سے دیکھنا سخت فساد کا باعث ہے، جس کا ذکر پہلے گزرا، نیز قرآن پاک اور احادیث مقدسہ میں بھی نگاہیں نیچی رکھنے کی فضیلت وارد ہے، پھر اجنبیہ سے

= مجہول راوی ہیں۔ الفوائد المجموعۃ، صفحہ: ۲۰۶ و طبع جدید، صفحہ: ۲۵۹، حدیث: ۶۰۹۔

❁ روضة المحبین صفحہ ۷۶۔ ❁ الکامل لابن عدی: ۲۵۵۷/۷؛ ترجمہ وازع بن نافع العقیلی و طبع جدید: ۳۸۸/۸ میزان الاعتدال: ۳۲۷/۴ ذخیرۃ الحفاظ: ۲۳۹۶/۵، حدیث: ۵۷۸۴؛ ذم الہوی لابن الجوزی، صفحہ: ۱۰۶؛ روضة المحبین، صفحہ: ۷۶؛ تلخیص ابلیس لابن جوزی (اردو صفحہ ۳۲۹) طبع مکتبہ اسلامیہ فیصل آباد۔ اس کی سند انتہائی ضعیف ہے۔ ❁ خلاصہ کتاب روضة المحبین۔

لس رکھنا اور ان کے ساتھ خلیہ کرنا حد درجہ فتنہ انگیز، مضر اور سخت ناگوار ہے، اس لیے کہ لس اور غلو سے دونوں کی شہوت بھڑک اٹھتی ہے اور یہ کوئی مخفی امر نہیں جس کی وضاحت کی ضرورت ہو، اسی لیے طبرانی کی صحیح سند سے منقول روایت میں ہے:

((لَا تَبْطِئَنَّ فِي رَأْسِ أَحَدِكُمْ بِمَخِيطٍ خَيْرٌ لَهُ مِنْ أَنْ يَمَسَّ امْرَأَةً لَا تَحِلُّ لَهُ)) ❀

”تم میں سے کسی کے سر میں سوئی چھوئی جائے یہ اس سے بہتر ہوگا کہ وہ کسی ایسی عورت کو چھوئے جو اس کے لئے حلال نہ ہو۔“

نیز طبرانی رحمہ اللہ سے یہ منقول ہے:

((أَيَّاكُمْ وَالْخُلُوةَ بِالنِّسَاءِ وَالَّذِي نَفْسِي بِيَدِهِ مَا خَلَا رَجُلٌ بِامْرَأَةٍ إِلَّا دَخَلَ الشَّيْطَانُ بَيْنَهُمَا وَلَئِنْ يَزُحَمَ رَجُلًا خَنْزِيرٌ مُتَلَطِّخٌ بِطِينٍ أَوْ حَمَاقَةٍ خَيْرٌ لَهُ مِنْ أَنْ يَزُحَمَ مِنْكِهُ بِمَنْكِبِ امْرَأَةٍ لَا تَحِلُّ لَهُ)) ❀

”خبردار عورتوں کے ساتھ تنہائی اختیار کرنے سے پرہیز کرو، اس لیے کہ اس ذات کی قسم جس کے ہاتھ میں میری جان ہے! جب بھی کوئی آدمی کسی عورت سے خلیہ کرتا ہے، شیطان ان دونوں کے درمیان دخل دیتا ہے اور اگر کسی شخص کے کاندھے سے کوئی ایسا سور لکرا جائے جو کچڑ یا کالی بدبودار مٹی سے آلودہ ہو تو یہ اس کی بہ نسبت زیادہ بہتر ہوگا کہ اس کا کاندھا کسی عورت کے کاندھے سے لکرا جائے۔“

طبرانی رحمہ اللہ سے منقول ہے:

❀ المعجم الكبير للطبرانی: ۲۰/۲۱۲، ۲۱۱، حدیث: ۴۸۷-۴۸۶؛ شعب الایمان للبیہقی: ۷/۳۲۲، حدیث: ۵۰۷۲؛ شیخ البانی رحمہ اللہ نے اس حدیث کو حسن صحیح قرار دیا ہے؛ صحیح الترغیب والترہیب: ۲/۴۰۱، حدیث: ۱۹۱۰؛ صحیح الجامع الصغیر، حدیث: ۵۰۴۵؛ سلسلۃ الاحادیث الصحیحۃ: ۱/۴۴۷، حدیث: ۲۲۶۔

❀ المعجم الكبير للطبرانی: ۸/۲۰۵، حدیث: ۷۸۳۰؛ شیخ البانی رحمہ اللہ نے اس حدیث کو انتہائی ضعیف قرار دیا ہے؛ ضعیف الترغیب والترہیب: ۲/۵، حدیث: ۱۲۰۰۔

((لَتَغْضُنَّ أَبْصَارُكُمْ وَلَتَحْفَظُنَّ فُرُوجَكُمْ أَوْ لَيَكْسِفَنَّ اللَّهُ وُجُوهَكُمْ)) \*

”تم بالضرور اپنی نگاہوں کو بچی رکھو اور اپنی شرم گاہوں کی حفاظت کرو، ورنہ اللہ تعالیٰ تمہارے چہرے کو ٹکڑے ٹکڑے کر دے گا۔“

حضرت عقبہ بن عامر رضی اللہ عنہ سے منقول ہے کہ رسول اللہ ﷺ نے ارشاد فرمایا:

((يَا كُمْ وَالْدُّخُولَ عَلَى النِّسَاءِ)) فَقَالَ رَجُلٌ مِنَ الْأَنْصَارِ أَفَرَأَيْتَ

الْحَمَّ؟ قَالَ ((الْحُمُّ \* الْمَوْتُ)) \*

”عورتوں کے پاس آنے جانے سے پرہیز کرو۔“ انصار کے ایک شخص نے عرض

کیا حم کی بابت آپ کی کیا رائے ہے؟ فرمایا: (دیور، جیٹھ) تو موت ہے۔“

اس روایت کو بخاری مسلم اور ترمذی رحمہم اللہ نے نقل کیا ہے۔ پھر کہا کہ کراہیہ الدخول

على النساء کا مفہوم حضرت ابن عباس رضی اللہ عنہما کی اس حدیث کے مطابق یہ ہے:

((لَا يَدْخُلُونَ رَجُلًا بِامْرَأَةٍ إِلَّا كَانَ ثَالِثَهُمَا الشَّيْطَانُ)) \*

”کوئی آدمی کسی عورت سے تخلیہ کرتا ہے تو وہاں تیسرا شیطان بھی ہوتا ہے۔“

نیز اسی حدیث میں ہے:

\* المعجم الكبير للطبراني: ۲۰۸/۸، حدیث: ۷۸۴۰، شیخ البانی رحمہ اللہ نے اس حدیث کو

انتہائی ضعیف قرار دیا ہے: ضعيف الترغيب والترهيب: ۴/۲، حدیث: ۱۱۹۷۔

\* حم: شوہر کا باپ یا بیوی کا باپ، بعضوں نے محض پہلے کو مراد لیا ہے اور وہی یہاں بھی مراد ہے جب بعض نے

دوسرے کو یہاں مراد لیا ہے، نیز حم کی تشریح شوہر کے اعزہ سے بھی کی گئی ہے، ابو عبیدہ نے اس کا معنی یہ بتایا ہے کہ اسے

مر جانا چاہیے۔ لیکن ایسا ہرگز نہیں کرنا چاہیے۔ اور حم سے مراد ایک روایت میں شوہر کا باپ ہے اور وہ محرم ہے تو کسی اور

عزیز کا حکم بھلا کیا ہوگا؟

\* صحيح بخاری، كتاب النكاح، باب لا يخلون رجل بامرأة الا ذو محرم

والدخول على المغيبة، حدیث: ۵۲۳۲؛ صحيح مسلم، كتاب السلام، باب تحريم

الخلوة بالأجنبية والدخول عليها، حدیث: ۲۱۷۲۔

\* سنن ترمذی، ابواب الفتن، باب ما جاء في لزوم الجماعة، حدیث: ۲۱۶۵؛

مسند احمد: ۱/۱۸؛ الاحسان في تقريب صحيح ابن حبان: ۱۲/۴۰۰-۳۹۹،

حدیث: ۵۵۸۶؛ مستدرک حاکم: ۱/۱۱۵-۱۱۴ وطبع جدید: ۱/۱۶۷-۱۶۶،

حدیث: ۳۸۷ اور ۳۹۰، شیخ البانی رحمہ اللہ نے اس حدیث کو صحیح قرار دیا ہے۔



((وَمَنْ كَانَ يَوْمًا بِاللَّهِ وَالْيَوْمِ الْآخِرِ فَلَا يَخْلُونَ بِامْرَأَةٍ لَيْسَ بَيْنَهَا وَبَيْنَهُ مَحْرَمٌ)) ❁


”جو کوئی اللہ اور آخرت کے دن پر ایمان رکھتا ہو، اسے کسی ایسی عورت کے ساتھ تخلیہ نہیں کرنا چاہیے جس کے اور اس شخص کے درمیان کوئی محرم نہ ہو۔“  
طبرانی رحمہ اللہ نے اس کو کبیر میں نقل کیا اس کے راویوں میں یحییٰ بن سلیمان المدنی ہیں۔

تنبیہ:

① مذکورہ بالا باب میں درج تینوں چیزوں کو بعض شافعی فقہا گناہ کبیرہ شمار نہیں کرتے، کیونکہ یہ حرکتیں داعیہ پیدا کرتی ہیں اور داعیہ پیدا کرنے والی چیز گناہ کبیرہ نہیں ہوتی، لیکن جو لوگ مذکورہ آیات و روایات پر غور کریں گے انہیں ان حرکتوں کو گناہ کبیرہ شمار کرنے میں توقف نہیں ہوگا۔ البتہ فقہاء کے کلام کو اس پر محمول کیا جائے گا کہ ان حرکتوں کو شہوت کے ارادے سے نہ کیا گیا ہو، نیز جب فتنے کا ڈر نہ ہو اور بار بار یہ حرکت نہ دہراتا ہو لہذا اس امر کو ملحوظ رکھنا چاہیے کہ

② اس حدیث میں جو یہ مذکور ہے کہ ((كُتِبَ عَلَى ابْنِ آدَمَ نَصِيئُهُ مِنَ الزَّوْنِ)) اس سے وہ فرضیت مراد نہیں جو اس آیت میں مراد ہے کہ ﴿كُتِبَ عَلَيْكُمُ الْقِتَالُ﴾ یہاں کتب سے مراد ازل کی وہ تقدیر ہے جس کے مطابق جو چیزیں پہلے ہوئیں یا آئندہ ہونے والی ہیں، وہ سب طے کر دی گئیں، جن میں بندوں کے افعال، اعمال اور جملہ امور شامل ہیں، البتہ یہ اعمال و افعال ان کے ارادے اور اختیار پر منحصر ہیں اور اسی پر جزا و سزا کا دار و مدار ہے۔

❁ المعجم الكبير للطبرانی: ۱۱/۱۵۳، حدیث: ۱۱۴۶۲، شیخ البانی رحمہ اللہ نے اس حدیث کو صحیح لغیرہ قرار دیا ہے: صحیح الترغیب والترہیب: ۱/۱۸۳، حدیث: ۱۷۲۔



## بیوی کا اپنے شوہر کی نافرمانی کرنا

نشوز:

یعنی بیوی کا اپنے شوہر کی نافرمانی کرنا، اس پر اپنی برتری جمانا یہ حقیقت ہے کہ اللہ تعالیٰ نے نکاح کو ایک بلند غرض اور اونچے مقصد کیلئے مشروع فرمایا۔ یہ مقصد شوہر کا اس سے راحت اور سکون پانا، ایک دوسرے سے محبت کرنا اور اس کی ضرورتوں کو پوری کرنا ہے، تاکہ ان میں سے کوئی کسی حرام فعل میں نہ پڑ جائے، ذلت کی دلدل یا پلیدی کے کچھڑے سے آلودہ نہ ہو جائے اور نسل کی افزائی ہو، تاکہ مسلمانوں کا سواد اعظم بڑھے، رشتے ناطے کے ذریعے خاندانی روابط استوار ہوں، محبت اور خیر سگالی کی فضا پیدا ہو، میاں بیوی کے درمیان اور دونوں خاندانوں کے مابین میل محبت، قرابت داری اور ہم آہنگی کا جذبہ فروغ پائے۔

ازدواج اور شادی بیاہ کا تقاضا ہے کہ میاں بیوی ایک دوسرے کے حقوق ادا کریں، ہر کوئی حسن معاشرت اور بہتر سلوک کا روادار ہو اور اخلاقی قدریں اجاگر ہوں، بیوی کا شوہر پر کیا حق ہے، اس کی وضاحت سنن اور مسند میں حضرت معاویہ بن حیدہ قشیری رضی اللہ عنہ سے منقول وہ روایت ہے، جس میں انہوں نے کہا:

يَا رَسُولَ اللَّهِ ﷺ مَا حَقُّ امْرَأَةٍ أَحَدِنَا عَلَيْهِ قَالَ: ((أَنْ تَطْعِمَهَا إِذَا طَعِمَتْ وَتَكْسُوَهَا إِذَا كَتَسَتْ وَلَا تَضْرِبَ الْوُجْهَ وَلَا تَقْبَحُ وَلَا تَهْجُرَ إِلَّا فِي الْبَيْتِ)) ❁

❁ سنن ابوداؤد، کتاب النکاح، باب فی حق المرأة علی زوجها، حدیث: ۲۱۴۲؛ سنن ابن ماجہ، کتاب النکاح، باب حق المرأة علی الزوج، حدیث: ۱۸۵۰؛ مسند احمد: ۴/۴۴۶-۴۴۷؛ مستدرک حاکم: ۲/۱۸۸-۱۸۷ و طبع جدید ۳/۱۰۴۴، حدیث: ۲۷۶۴؛ الاحسان فی تقریب صحیح ابن حبان: ۹/۴۸۲ حدیث ۴۱۷۵، حافظ زبیر علی زئی نے سنن ابی داؤد کی تحقیق ۲/۲۳۶ حدیث ۲۱۴۲ میں اس حدیث کی سند کو صحیح قرار دیا ہے۔

اے اللہ کے رسول ﷺ! ہم میں سے ہر ایک کی بیوی کا اس پر کیا حق ہے؟  
 آپ ﷺ نے فرمایا: ”اس کا حق یہ ہے کہ تم جب کھاؤ، تو اسے کھاؤ تم  
 پہنوا سے بھی پہناؤ اور اس کے چہرے پر مت مارو اور اسے برا بھلا نہ کہو اور نہ  
 گھر کے علاوہ اسے کہیں چھوڑو۔“

اسی طرح شوہر کا حق بیوی پر یہ ہے کہ وہ اس کی اطاعت کرے، جب وہ کوئی حکم دے  
 اس کی تعمیل کرے، بلائے تو فوراً حاضر ہو اور اس کی اجازت کے بغیر گھر سے باہر قدم نہ نکالے  
 جب کہ اللہ تعالیٰ نے قرآن کریم میں فرمایا ہے:

﴿الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِأَنَّهُمْ  
 أَنْفَقُوا مِنْ أَمْوَالِهِمْ﴾ ❁

”مرد عورتوں پر حاکم اس لیے ہیں کہ اللہ نے ایک دوسرے پر بڑائی دے رکھی  
 ہے۔ اور وہ (ان پر) اپنا مال خرچ کرتے ہیں۔“

دوسری آیت میں فرمایا گیا ہے:

﴿وَلِلرِّجَالِ عَلَيْهِنَّ دَرَجَةٌ﴾ ❁

”اور عورتوں پر مردوں کو ایک درجہ (فوقیت) حاصل ہے۔“

شوہر کے حکموں کی نافرمانی اور اس سے انحراف حرام اور زبردست معصیت ہے، جس

❁ ۴ / النساء: ۳۴۔ ❁ ۲ / البقرة: ۲۲۸۔

یعنی مرد عورتوں سے افضل ہیں، یہ وجہ ہے کہ منصب نبوت مردوں کیلئے مخصوص رہا، بلوکیت، سلطنت، امارت  
 اور تقاضا وغیرہ امور سب مردوں کو تفویض ہوتے ہیں اور اس کی وجہ یہ ہے کہ مرد کی تخلیق اور اس کی فطرت عورت کے  
 مقابلے میں مختلف خصوصیات کی حامل ہے اور عورت سے بہ درجہ فائق ہے، اس لیے مذکورہ منصب مردوں کے لیے  
 مخصوص ہوئے، جیسے گھر کی دیکھ بھال اور بچوں کی نگہداشت کا تعلق صرف عورت سے ہے اور غالباً اسی لیے مرد کی  
 بالادستی اور اس کی حاکمیت کو اللہ تعالیٰ نے اسی طرح پیش فرمایا: ﴿بِمَا فَضَّلَ اللَّهُ بَعْضَهُمْ عَلَى بَعْضٍ﴾ یعنی مرد  
 و عورت کی طبیعت کے مطابق، جیسا کہ پہلے گزرا۔ دوسری وجہ یہ ہے ﴿وَبِأَنَّهُمْ أَنْفَقُوا مِنْ أَمْوَالِهِمْ﴾ یعنی اخراجات  
 جیسے مہر، نان نفقہ اور وہ ذمہ داریاں جو اللہ نے مردوں پر عائد فرمائیں اور چونکہ مذکورہ خصوصیات جو اللہ تعالیٰ نے بیان  
 فرمائیں، ان کا تعلق مردانہ امتیاز سے ہے، اس لیے مردوں کا ان اوصاف سے متصف ہونا ضروری ہے۔ اللہ  
 کا ارشاد ہے: ﴿وَلِلرِّجَالِ عَلَيْهِنَّ دَرَجَةٌ﴾

کا ثبوت ذیل کی احادیث میں ہے۔

① حضرت طلق بن علی رضی اللہ عنہ سے روایت ہے، کہتے ہیں کہ رسول اللہ ﷺ نے ارشاد فرمایا:

((قَالَ إِذَا دَعَا الرَّجُلُ زَوْجَتَهُ لِحَاجَةٍ فَلْتَاتِهِ وَإِنْ كَانَتْ عَلَى التَّنَوُّرِ))

”فرمایا جب آدمی اپنی بیوی کو کبھی بھی حاجت کیلئے طلب کرے تو اس کو فوراً

حاضر ہونا چاہیے، خواہ وہ تنور پر ہی کیوں نہ ہو۔“

اس روایت کو ترمذی رحمہ اللہ نے نقل کیا اور کہا کہ حدیث حسن ہے، نیز نسائی اور ابن حبان رحمہ اللہ نے اس کو اپنی صحیح میں نقل کیا ہے۔

② حضرت ابو ہریرہ رضی اللہ عنہ سے روایت ہے، وہ کہتے ہیں کہ رسول اللہ ﷺ نے ارشاد فرمایا:

((إِذَا دَعَا الرَّجُلُ امْرَأَتَهُ إِلَى فِرَاشِهِ فَلَمْ تَأْتِهِ فَبَاتَ غَضَبًا عَلَيْهَا

لَعْنَتُهَا الْمَلَائِكَةُ حَتَّى تُصْبِحَ))

”جب شوہر اپنی بیوی کو اپنے بستر پر بلائے اور وہ نہ آئے جس کی وجہ سے شوہر

اس پر غضب ناک ہو کر رات گزارے تو فرشتے صبح تک اس پر لعنت بھیجتے

ہیں۔“

اس روایت کو بخاری، مسلم، ابوداؤد اور نسائی رحمہ اللہ نے نقل کیا ہے۔

③ بخاری اور مسلم کی ایک اور حدیث میں ہے کہ رسول اللہ ﷺ نے ارشاد فرمایا:

سنن ترمذی، ابواب الرضاع، باب ما جاء في حق الزوج على المرأة، حديث:

١١٦٠؛ الاحسان في تقريب صحيح ابن حبان: ٤٧٣/٩، حديث: ٤١٦٥؛

موارد الظمآن الى زوائد ابن حبان، حديث: ١٢٩٥؛ السنن الكبرى، للنسائي:

١٨٧/٨، حديث: ٨٩٢٢، شيخ البانی رحمہ اللہ نے اس حدیث کو صحیح قرار دیا ہے۔

صحیح بخاری، کتاب بدء الخلق، باب اذا قال احدكم آمين والملائكة في

السماء فوافقت احدهما الاخرى غفرله ما تقدم من ذنبه، حديث: ٣٢٣٧؛ صحيح مسلم،

كتاب النكاح، باب تحريم امتناعها من فراش زوجها، حديث: ١٤٣٦/١٢٢؛ سنن

ابوداود، كتاب النكاح، باب في حق الزوج على المرأة، حديث: ٢١٤١؛ نسائي في

عشرة النساء، حديث: ٨٤۔

((وَالَّذِي نَفْسِي بِيَدِهِ مَا مِنْ رَجُلٍ يَدْعُو امْرَأَتَهُ إِلَى فِرَاشِهِ فَلَا تَأْتِيهِ عَلَيْهِ إِلَّا كَانَ الَّذِي فِي السَّمَاءِ سَاحِطًا عَلَيْهَا حَتَّى يَرْضَى عَنْهَا)) ❀

”اس ذات کی قسم جس کے ہاتھ میں میری جان ہے! جو کوئی شوہر اپنی بیوی کو اپنے بستر پر بلائے اور وہ نہ آئے تو وہ (ذات) جو آسمان میں ہے، اس عورت پر اس وقت تک غضب ناک ہے جب تک کہ وہ اسے راضی نہ کر لے۔“

④ شیخین سے اور نسائی سے منقول ہے کہ فرمایا:

((إِذَا بَاتَتِ الْمَرْأَةُ هَاجِرَةً زَوْجَهَا لَعَنَتْهَا الْمَلَائِكَةُ حَتَّى تَصْبِحَ)) ❀

”جب عورت اپنے شوہر کو چھوڑ کر اکیلی رات گزارے تو صبح تک فرشتے اس پر لعنت بھیجتے ہیں۔“

⑤ حضرت ابن عباس رضی اللہ عنہما سے روایت ہے کہ رسول اللہ ﷺ نے ارشاد فرمایا:

((ثَلَاثَةٌ لَا تَرْفَعُ صَلَاتَهُمْ فَوْقَ رُؤُوسِهِمْ شَبْرًا رَجُلٌ أَمَّ قَوْمًا وَهُمْ لَهُ كَارِهُونَ وَامْرَأَةٌ بَاتَتْ وَزَوْجَهَا عَلَيْهَا سَاحِطٌ وَأَخْوَانٌ مُتَصَارِمَانِ)) ❀

”تین آدمی ہیں جن کی نمازیں ان کے سروں سے اوپر ایک بالشت بھی نہیں اٹھتیں، ایک وہ شخص جس نے کسی کی امامت اس حال میں کی کہ قوم اس سے نفرت کرتی ہے۔ ایک وہ عورت جس نے رات گزاری اور شوہر اس سے

❀ صحیح مسلم، کتاب النکاح، باب تحریم امتناعها من فراش زوجها، حدیث: ۱۴۳۶/۱۲۱؛ یہ حدیث صحیح بخاری میں نہیں ملی۔ واللہ اعلم بالصواب۔ ❀ صحیح بخاری، کتاب النکاح، باب اذا باتت المرأة مهاجرة فراش زوجها، حدیث: ۵۱۹۴؛ صحیح مسلم، کتاب النکاح، باب تحریم امتناعها من فراش زوجها حدیث: ۱۴۳۶/۱۲۰۔

❀ سنن ابن ماجہ، کتاب اقامة الصلاة، باب من أم قوماً وهم له كارهون، حدیث: ۹۷۱؛ الاحسان فی تفریب صحیح ابن حبان: ۵۳/۵؛ حدیث: ۱۷۵۷؛ مواردالظمان الی زوائد ابن حبان، حدیث: ۳۷۷؛ المعجم الكبير للطبرانی: ۱۱/۳۵۵، حدیث: ۱۲۲۷۵، شیخ البانی رحمہ اللہ نے اس حدیث کو ضعیف قرار دیا ہے۔ ضعیف الترغیب والترہیب: ۱۴۰/۱، حدیث: ۲۵۷، حافظ زبیر علی زئی نے بھی اس حدیث کو ضعیف قرار دیا ہے۔ انوار الصحیفة صفحہ: ۴۱۲ حدیث: ۹۷۱۔

ناراض ہے اور وہ دو بھائی جو آپس میں برسر پیکار ہوں۔“  
اس روایت کو ابن ماجہ اور ابن حبان رحمہ اللہ نے اپنی صحیح میں نقل کیا اور الفاظ ابن ماجہ کے ہیں۔ نیز ترمذی نے ابوامامہ کی حدیث کے مثل اس کو نقل کیا اور اس کو حسن کہا ہے۔ ❀  
حضرت ابو ہریرہ رضی اللہ عنہ سے منقول اس دوسری حدیث سے یہ واضح ہوتا ہے کہ فرشتے صبح تک اس پر لعنت کرتے رہیں گے، لعنت سے مراد رحمت سے دوری اور بُھوری ہے، جب کہ دوسری حدیث میں ہے کہ وہ ذات (یعنی باری تعالیٰ) جو آسمانوں میں ہے، وہ اس عورت پر اس وقت تک غضب ناک رہے گی جب تک کہ وہ اپنے شوہر کو راضی نہ کر لے اور حضرت ابن عباس رضی اللہ عنہما کی حدیث میں ہے کہ اس عورت کا شمار ان تین افراد میں ہوگا جن کی نماز ان کے سروں سے بالشت بھر بھی اوپر نہیں اُٹھے گی، نیز مرد کے حق کی عظمت کا اندازہ اس سے بھی ہوتا ہے۔

① اللہ تعالیٰ نے شوہر کو اپنی بیوی کو مارنے اور اسے ادب سکھانے کی اجازت دے رکھی ہے بشرطیکہ بیوی کی نافرمانی کا یقین ہو یا اس کا غالب گمان موجود ہو، اللہ تعالیٰ فرماتا ہے:

﴿وَالَّذِينَ تَخَافُونَ نُشُوزَهُنَّ فَعِظُوهُنَّ وَاهْجُرُوهُنَّ فِي الْمَضَاجِعِ وَاضْرِبُوهُنَّ﴾ ❀

”اور جن عورتوں کی سرتابی کا تمہیں اندیشہ ہو تم انہیں نصیحت کرو اور انہیں ان کی

❀ حدیث الی امامہ رضی اللہ عنہ ((ثلاثة لا تجاوز صلاتهم اذانهم العبد الا بقی حتی یرجع وامرأة باتت وزوجها علیها ساخط وامام قوم وهم له کارهون)) ”تین شخص ایسے ہیں جن کی نماز ان کے کانوں سے تجاوز نہیں کرتی، بھاگا ہو انعام جب تک وہ واپس نہ آجائے وہ عورت جس نے اس حالت میں رات بسر کی کہ اس کا خاندان پر ناراض ہے اور کسی قبیلہ کا امام جسے وہ (اسی کے کسی فاسقانہ کام کی وجہ سے) ناپسند کرتے ہوں۔“ سنن ترمذی، ابواب الصلاة، باب ما جاء فی من ام قوما وهم له کارهون، حدیث: ۳۶۰؛ المعجم الکبیر للطبرانی: ۲۸۴/۸، حدیث: ۸۰۹۰ اور ۲۸۶/۸، حدیث: ۸۰۹۸، شیخ البانی رحمہ اللہ نے اس حدیث کی سند کو حسن قرار دیا ہے: ہدایۃ الرواة: ۴/۲، حدیث: ۱۰۸۰؛ صحیح الترغیب والترہیب: ۳۲۸/۱، حدیث: ۴۸۷؛ صحیح سنن ترمذی: ۲۰۹/۱، حدیث: ۳۶۰۔ حافظ زبیر علی زئی نے اس حدیث کی سند کو حسن قرار دیا ہے۔ الحدیث: ۵۰ صفحہ ۱۳۔ ❀ ۴/ النساء: ۳۴۔

خواب گاہوں میں چھوڑ دو اور انہیں مارو۔“

یعنی جب عبرت اور نصیحت اثر انداز نہ ہو اور بستر الگ کر دینے کے باوجود باز نہ آئے تو انہیں مار سکتے ہیں، لیکن شرط یہ ہے کہ اس کا نشان ظاہر نہ ہو۔

② حضرت ابو ہریرہ رضی اللہ عنہ سے منقول شیخین کی روایت میں ہے:

((لَا يَحِلُّ لِمَرْأَةٍ أَنْ تَصُومَ وَزَوْجُهَا شَاهِدٌ إِلَّا بِإِذْنِهِ وَلَا تَأْذُنُ فِيْ بَيْتِ الْإِذْنِ)) ❀

”کسی عورت کے لیے یہ حلال نہیں کہ اس کا شوہر موجود رہے اور اس کی اجازت کے بغیر وہ روزے رکھے اور اپنے شوہر کی اجازت کے بغیر کسی کو آنے نہ دے۔“

البتہ یہ حکم نقلی روزوں کا ہے یا ایسے فرض روزوں کا جن کی ادائیگی میں وسعت ہو۔

③ روزوں کی طرح نقلی حج کا بھی یہی حکم ہے، چنانچہ حج اور روزوں کے عظیم المرتبت اجر و ثواب کے باوجود ایک عورت کو اس کی اجازت حاصل نہیں کہ وہ شوہر کی اجازت کے بغیر حج کرے۔

④ حضرت ابو ہریرہ رضی اللہ عنہ سے منقول ہے کہ رسول اللہ صلی اللہ علیہ وسلم نے ارشاد فرمایا:

((لَوْ كُنْتُ أَمْرُ أَحَدًا أَنْ يَسْجُدَ لِأَحَدٍ لَأَمَرْتُ الْمَرْأَةَ أَنْ تَسْجُدَ لِرِزْوَجِهَا)) ❀

”اگر میں کسی کو حکم دیتا کہ وہ کسی کو سجدہ کرے تو میں عورت کو ضرور یہ حکم دیتا کہ وہ اپنے خاوند کو سجدہ کرے۔“

اس روایت کو ترمذی رحمۃ اللہ علیہ نے نقل کیا اور کہا کہ یہ حدیث حسن صحیح ہے۔

❀ صحیح بخاری، کتاب النکاح، باب لا تأذن المرأة في بيت زوجها لأحد إلا بإذنه، حدیث: ۵۱۹۵؛ صحیح مسلم، کتاب الزکاة، باب ما انفق العبد من مال مولاه، حدیث: ۱۰۲۶۔

❀ سنن ترمذی، ابواب الرضاع، باب ما جاء في حق الزوج على المرأة، حدیث: ۱۱۵۹، شیخ البانی رحمۃ اللہ علیہ نے اس حدیث کو شواہد کی بناء پر صحیح قرار دیا ہے۔ ہدایۃ الرواة: ۳/۳۰۰ حدیث: ۳۱۹۳؛ ارواء الغلیل: ۵۴/۷، حدیث: ۱۹۹۸۔

مذکورہ روایتوں سے بیوی پر شوہر کے عظیم حق کا علم ہوتا ہے اور یہ بھی معلوم ہوتا ہے کہ اس فریضے کی عورت کو تاکید کی گئی ہے کہ وہ اپنے شوہر کی خوشنودی کی جستجو کرے، ایسی چیز سے گریز کرے جس سے شوہر کا غصہ بھڑکے، کسی مباح اور جائز کام سے اسکو ہرگز منع نہ کرے، اس کی اجازت کے بغیر اس کے مال میں تصرف نہ کرے، البتہ اس کی اجازت کا امکان ہو تو مضائقہ نہیں، جیسے کسی فقیر یا بھکاری کو کچھ دے دینا یا اس کے خویش و اقارب کو چائے پلانا یا کھانا وغیرہ کھانا، نیز اپنے شوہر کی اجازت کے بغیر اس کے گھر سے نہ نکلے البتہ جن امور کی اس کی طرف سے اجازت کا امکان ہو اس کیلئے نکلنے میں مضائقہ نہیں، جیسے نیک طینت پاکیزہ خواتین سے ملاقات کرنا یا رشتہ داروں سے ملاقات کرنا وغیرہ اور اگر شوہر کو کسی کام سے منع ہی کرنا ہو تو اس کو چاہیے کہ صراحت کر دے اور پھر عورت کو باہر نہیں نکلنا چاہیے۔

قصہ کوتاہ عورت کو اللہ کا ڈر اپنے دل میں رکھنا چاہیے اور اللہ رب العزت اور فرشتوں کی لعنت کا ہدف نہیں بننا چاہیے، نہ اپنے شوہر کی نافرمانی اور اس کے حکموں کی سرتابی کرے، البتہ جو عورتیں اطاعت گزار اور فرمانبردار ہیں، انہیں اللہ کی طرف سے نیک جزا کی خوش خبری ہونی چاہیے، اس لیے کہ حضرت ابو ہریرہ رضی اللہ عنہ سے منقول ہے کہ اللہ تعالیٰ نے ارشاد فرمایا:

((إِذَا صَلَّتِ الْمَرْأَةُ خَمْسًا وَحَصَّنَتْ فَرْجَهَا وَأَطَاعَتْ بَعْلَهَا دَخَلَتْ مِنْ آتِي أَبْوَابِ الْجَنَّةِ شَاءَتْ)) ❀

”عورت جب پانچ گنا نہ نمازیں پڑھے، اپنی شرم گاہ کی حفاظت کرے اور اپنے خاوند کی اطاعت کرے، تو وہ جنت کے دروازوں میں سے جس دروازے سے چاہے داخل ہو سکتی ہے۔“

اس روایت کو ابن حبان رحمہ اللہ نے اپنی صحیح میں نقل کیا اور امام احمد اور طبرانی رحمہما اللہ نے

❀ الاحسان فی تقریب ابن حبان: ۴۷۱/۹، حدیث: ۴۱۶۳؛ موارد الظمان الی زوائد ابن حبان، حدیث: ۱۱۲۹۶ اسی حدیث میں اذا صلت المرأة خمسها کے بعد وصامت شهرها (رمضان کے روزے رکھے) کے الفاظ بھی ہیں۔ شیخ البانی رحمہ اللہ نے اس حدیث کو حسن صحیح قرار دیا ہے۔ صحیح موارد الظمان الی زوائد ابن حبان: ۱/۵۲۰، حدیث: ۱۰۸۱۔



حضرت ابو ہریرہ رضی اللہ عنہ کی حدیث کے مطابق ہی نقل کیا، البتہ ان کی روایت میں یہ ہے کہ ((دُخِلَتْ مِنْ آيِّ أَبْوَابِ الْجَنَّةِ شَاءَتْ)) ❀ اور حضرت ابو ہریرہ رضی اللہ عنہ کی حدیث میں ہے کہ اس سے کہا جائے گا:


((ادْخُلِي الْجَنَّةَ مِنْ آيِّ أَبْوَابِ الْجَنَّةِ شِئْتَ)) ❀

”جنت کے دروازوں میں سے جس دروازے سے چاہے داخل ہو جا۔“

نیک تو مفتی بس اللہ ہی کی طرف سے ہے۔

---

❀ مسند احمد: ۱/۱۹۱؛ المعجم الاوسط للطبرانی: ۶/۲۹۰، ۲۸۹، حدیث: ۸۸۰۵ یہ حدیث سیدنا عبدالرحمن بن عوف رضی اللہ عنہ سے مروی ہے۔ شیخ البانی رحمۃ اللہ علیہ نے اس حدیث کو حسن لغیرہ قرار دیا ہے۔ صحیح الترغیب والترہیب: ۲/۴۱۲، حدیث: ۱۹۳۲۔ ❀ ایضاً۔



## شوہر کا بیوی کے حقوق ادا نہ کرنا

اس میں شک نہیں کہ شوہر کا اپنی بیوی کے حقوق کو روک لینا اور انہیں ادا نہ کرنا بھاری ظلم ہے اور ظلم کرنا تمام شریعت اور ادیان میں حرام ہے، نیز مختلف قوموں اور امتوں کے ارباب دانش اور عقل مندوں نے یہ فیصلہ کیا ہے۔ چنانچہ ظالم کو اس کے ظلم سے روکنے اور ڈرانے کیلئے ذیل کی آیت کافی ہے۔ ارشاد ہے:

﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ﴾ ❁

”اور اللہ تعالیٰ کو غافل نہ جانو (اس سے) جس کو ظالم لوگ کرتے ہیں۔“  
اور ظلم وہ برائی ہے جس کو اللہ نے خود اپنے آپ پر حرام قرار دیا ہے، ارشاد ہے:

﴿وَمَا رَبُّكَ بِظَلَّامٍ لِّلْعَالَمِينَ﴾ ❁

”اور تمہارا پروردگار بندوں پر ظلم کرنے والا نہیں ہے۔“

اور حدیث قدسی ہے:

((بَاعِبَادِي اِنِّي حَرَمْتُ الظُّلْمَ عَلٰی نَفْسِيْ وَجَعَلْتُهُ بَيْنَكُمْ مُحَرَّمًا  
فَلَا تَظَالُمُوْا)) ❁

”اے میرے بندو! میں نے ظلم کو اپنے آپ پر بھی حرام ٹھہرا لیا ہے اور تمہارے درمیان بھی اس کو حرام قرار دیا ہے، اس لیے دیکھو ایک دوسرے پر ظلم مت کرو۔“

جب ظلم اپنی تمام تر اقسام کے ساتھ حرام ٹھہرا تو اس میں شک نہیں کہ یہ ظلم اس وقت اپنی انتہا کو پہنچے گا اور ہر سمجھ دار اس کی مذمت کرے گا۔ جب کہ بیوی شوہر کے گھر پنجرے کی پیچھی اور چار دیواری کی قیدی ہو اور مرد اس پر خواہ کتنا ہی ظلم کرے کوئی اسے ظلم کی قید سے

❁ ۱۴ / ابراہیم: ۴۲۔ ❁ ۴۱ / حم السجدة: ۴۶۔

❁ صحیح مسلم، کتاب البر والصلة، باب تحریم الظلم، حدیث: ۲۵۷۷۔

چھڑانے والا نہ رہے تو اس وقت اللہ تعالیٰ کے سوا اس کا حامی اور ناصر کون ہوگا اور ظلم کے شکنجے سے اسے کون نجات دلائے گا؟ پھر شریعت اور عقل کی فضیلت اپنی جگہ مسلم، آخر شرافت اور صدق احساس کا بھی اپنا ایک مقام ہے اور اس کا تقاضا ہے کہ بیوی پر ظلم کرنا نہایت غلط فعل ہے، اس لیے ہر شخص کا یہ فرض ہے کہ وہ اپنی اہلیہ کے ساتھ نیک اور بھلائی کا برتاؤ کرے، جیسا کہ اللہ تعالیٰ کا فرمان ہے:

﴿وَعَاشِرُوهُنَّ بِالْمَعْرُوفِ﴾

”اور ان کے ساتھ نیک برتاؤ کرو۔“

﴿الطَّلَاقُ مَرَّتَيْنِ ۖ فَاِذَا مَكَاتُ الْمَعْرُوفِ اَوْ تَسْرِيحُ بِاِحْسَانٍ ۝﴾

”(انہیں) دستور کے مطابق روک رکھنا یا دستور کے مطابق چھوڑ دینا ہے۔“

لہذا انسان خصوصاً مسلمان کے لیے ضروری ہے کہ وہ اپنے آپ پر اپنی اہلیہ کے حقوق کو پہچانے اور کم از کم اتنا تصور کرے کہ وہ اس کی شریک حیات ہے، اس کے گھر کی نگران اور اس کے بچوں کی پالنے والی ہے، اس کی نسل کی منبع اور اس کے مستقبل کی بھتیجی ہے، جس سے وہ اپنی ضرورت کی باعزت تکمیل کرتا ہے اور پھر رپن اور گندگی میں پڑنے سے اپنے آپ کو بچاتا ہے، اس لیے جب آدمی یہ جانتا ہے کہ اس کی اہلیہ کا اس کے اوپر کیا حق ہے تو وہ سورہ بقرہ اور سورہ نساء کی ان آیتوں پر غور کرے جن میں اللہ تعالیٰ نے بندگی کے مجمل احکام بیان فرمائے ہیں، لیکن ازدواجی مسائل کو مفصل اور تشفی بخش طریقے پر بیان فرمایا ہے، چنانچہ طلاق کا جب ذکر نکلا تو فرمایا:

﴿الطَّلَاقُ مَرَّتَيْنِ﴾ (رجعی طلاقیں دو تک ہیں) شائستہ اور پاکیزہ سماج کے تذکرے

میں فرمایا: ﴿وَكُلُّهُنَّ مِثْلُ الَّذِي عَلَيْهِنَّ﴾ اور ان کے حقوق بھی اسی کے مساوی ہیں جو ان کے اوپر ہیں، غور کیا جائے کہ یہ آیت مبارکہ کس قدر ٹھوس، مختصر مگر جامع ہے اور کس طرح دریا بہروزہ کے مترادف ہے، پھر ایک اور جگہ طلاق اور وراثت کے احکام کی تفصیل پیش کی اور والدہ بیٹی اور بہن کے ترکے کی جزئیات بیان فرمائیں۔ پھر عدت اور طلاق کے بعد مطلقہ کی جائے رہائش کا ذکر کیا اور بتایا کہ شوہر اسے کس طرح نفقہ ادا کرے گا۔ چنانچہ ارشاد ہے:

﴿٤/النساء: ١٩﴾ ۞ ۲/البقرة: ۲۲۹۔

﴿أَسْكِنُوهُنَّ مِنْ حَيْثُ سَكَنْتُمْ مِنْ وَجْدِكُمْ وَلَا تُضَارُّوهُنَّ لِتُضَيِّقُوا عَلَيْهِنَّ ۖ وَإِنْ كُنَّ أُولَاتٍ حَمِلَ فَأَنْفِقُوا عَلَيْهِنَّ حَتَّى يَضَعْنَ حَمْلَهُنَّ فَإِنْ أَرْضَعْنَ لَكُمْ فَامْتُواهُنَّ أَجُورَهُنَّ ۚ وَأَتَّعُوا بَيْنَكُمْ بِمَعْرُوفٍ ۚ وَإِنْ تَعَاَسَرْتُمْ فَمَنْزِلُكُمْ لَهُ أُخْرَى ۚ لِيُنْفِقُ ذُو سَعَةٍ مِّنْ سَعَتِهِ ۚ وَمَنْ قُدِرَ عَلَيْهِ رِزْقُهُ فَلْيُنْفِقْ مِمَّا آتَاهُ اللَّهُ ۚ لَا يَكْفُلُ اللَّهُ نَفْسًا إِلَّا مِمَّا آتَاهَا ۚ سَيَجْعَلُ اللَّهُ بَعْدَ عُسْرٍ يُسْرًا ۝﴾

”ان مطلقہ عورتوں کو اپنی مقدور کے موافق وہیں رکھا کرو جہاں تم خود رہتے ہو اور ان کو تکلیف نہ دو کہ ان کو تنگ کرو اور اگر وہ حاملہ ہیں تو ان کے وضع حمل تک ان کو خرچ دیا کرو، پھر اگر وہ تمہاری اولاد کو دودھ پلائیں تو ان کی اجرت ان کو دیا کرو اور باہمی مشوروں کے ساتھ نیک دستور کے موافق کاربند ہوا کرو اور اگر تم مضائقہ سمجھو تو اس مرد کی ذمہ داری پر اس کیلئے کوئی اور عورت بچے کو دودھ پلائے۔ جو وسعت والا ہے، وہ اپنی وسعت سے خرچ کرے، اور جس کا رزق تنگ ہے وہ بھی اللہ کے دیے ہوئے مال سے خرچ کرے۔ اللہ تعالیٰ ہر شخص کو اتنا ہی حکم دیتا ہے جتنی اس کو طاقت دی ہے، اللہ تعالیٰ بعد تنگی کے آسانی کر دے گا۔“

اور عقل مند کیلئے باری تعالیٰ کا یہ ارشاد بھی کافی ہے:

﴿وَعَاشِرُوهُنَّ بِالْمَعْرُوفِ ۝﴾

”اور ان کے ساتھ نیک برتاؤ کرو۔“

﴿وَلَهُنَّ مِثْلُ الَّذِي عَلَيْهِنَّ بِالْمَعْرُوفِ ۝﴾

”اور ان کے مردوں پر وہی حقوق ہیں جو (حقوق) خود (عورتوں) ان کے

اد پر ہیں۔“

منجملہ ظلم کے اس کی ایک قسم یہ بھی ہے کہ شوہر اپنی بیوی کا مہر معجل ادا نہ کرے، نیز یہ بھی

ظلم ہے کہ حالت حیض میں جبراً وقہراً اس غریب سے صحبت کرے، حالانکہ وہ خود بھی جانتا ہے، کہ عورت راضی ہے، تب بھی اس کے ساتھ یہ فعل حرام ہے، چہ جائیکہ وہ ناخوش ہو، اسی طرح سرین میں دخول کرنا بھی شرمناک اور ظالمانہ فعل ہے، ایک شوہر کے لئے جہاں مذکورہ آیتوں پر غور کرنا کافی ہے، وہیں ذیل کی احادیث بھی اس کے لئے از بس ضروری ہیں۔

① طبرانی رحمہ اللہ نے صغیر اور اوسط میں اپنے ثقہ راویوں کے ذریعہ لکھا ہے کہ رسول اللہ ﷺ نے ارشاد فرمایا:

((أَيُّمَا رَجُلٍ تَزَوَّجَ امْرَأَةً عَلَى مَا قَلَّ مِنَ الْمَهْرِ أَوْ كَثُرَ لَيْسَ فِيهِ نَفْسِهِ أَنْ يُوَدِّيَ إِلَيْهَا حَقَّهَا خَدَعَهَا وَلَمْ يُوَدِّ إِلَيْهَا حَقَّهَا لَقِيَ اللَّهَ يَوْمَ الْقِيَامَةِ وَهُوَ زَانٍ)) ❁

”جس شخص نے بھی کسی عورت سے کم یا زیادہ مہر پر نکاح کیا، لیکن اس کے دل میں یہ (خیال راسخ ہے) کہ وہ اس کا حق ادا نہیں کرے گا تو درحقیقت وہ اس کو دھوکا دے گا اور (اگر) اس نے حق ادا نہیں کیا تو قیامت کے دن اللہ سے اس کا سامنا اس طرح ہوگا کہ وہ زانی ہوگا۔“

② شیخین نے اس روایت کو نقل کیا ہے:

((كُلُّكُمْ رَاعٍ وَكُلُّكُمْ مَسْنُونٌ عَنْ رَعِيَّتِهِ الْإِمَامُ رَاعٍ وَمَسْنُونٌ عَنْ رَعِيَّتِهِ وَالْمَرْأَةُ رَاعِيَةٌ فِي بَيْتِ زَوْجِهَا وَمَسْنُونَةٌ عَنْ رَعِيَّتِهَا وَالرَّجُلُ رَاعٍ فِي بَيْتِ أَهْلِهِ وَمَسْنُونٌ عَنْ رَعِيَّتِهِ وَالْخَادِمُ رَاعٍ فِي مَالِ سَيِّدِهِ وَمَسْنُونٌ عَنْ رَعِيَّتِهِ وَكُلُّكُمْ رَاعٍ وَمَسْنُونٌ عَنْ رَعِيَّتِهِ)) ❁

❁ المعجم الاوسط للطبرانی: ۱/ ۵۰۱، حدیث: ۱۸۵۱؛ المعجم الصغیر للطبرانی (مع الروض الدانی): ۱/ ۸۵، حدیث: ۱۱۱، شیخ البانی رحمہ اللہ نے اس حدیث کو صحیح قرار دیا ہے: صحیح الترغیب والترہیب: ۲/ ۳۵۲، حدیث: ۱۸۰۷۔

❁ صحیح بخاری، کتاب الجمعة، باب الجمعة فی القرى والمدن، حدیث: ۸۹۳؛ صحیح مسلم، کتاب الامارة، باب فضيلة الأمير العادل وعقوبة الجائر والحث على الرفق بالرعية والنهي عن ادخال المشقة عليهم، حدیث: ۱۸۲۹۔

”تم میں سے ہر کوئی چرواہا ہے اور تم میں سے ہر ایک سے اس کی رعیت کی بابت سوال کیا جائے گا، چنانچہ امام ذمہ دار ہے اس سے اس کی رعیت کے بارے میں پرسش ہوگی، عورت اپنے شوہر کے گھر کی بابت جواب دہ ہے اور اس سے اس کی رعیت کے بارے میں باز پرس ہوگی اور آدمی اپنے اہل خانہ کے بارے میں ذمہ دار ہے، اس سے اس کی رعیت کی بابت پرسش ہوگی۔ خادم اپنے آقا کے مال کے بارے میں ذمہ دار ہے، اس سے اس کے ماتحت چیز کے بارے میں پرسش ہوگی۔ غرض تم میں سے ہر کوئی ذمہ دار ہے اور اس سے اس کی رعیت کے بارے میں پوچھ ہوگی۔“

③ ترمذی رحمہ اللہ نے اس کی تخریج کی اور اس کو صحیح کہا ہے:

((اَكْمَلُ الْمُؤْمِنِينَ إِيمَانًا أَحْسَنُهُمْ خُلُقًا وَخِيَارُكُمْ خِيَارُكُمْ لِنِسَاءِهِمْ)) ❁

”ایمان والوں میں کامل ترین ایمان والا وہ ہوگا جو سب سے بہتر اخلاق والا ہوگا اور تم میں سب سے بہتر وہ ہیں جو اپنی بیویوں کے بارے میں سب سے بہتر ہوں۔“

نیز یہ بھی صحیح ہے:

((إِنَّ مِنْ أَكْمَلِ الْمُؤْمِنِينَ أَحْسَنَهُمْ خُلُقًا وَالْطَفَهُمْ بِأَهْلِهِ)) ❁

❁ سنن ترمذی، ابواب الرضاع، باب ما جاء في حق المرأة على زوجها، حديث: ۱۱۶۲؛ مسند احمد: ۲/۲۵۰؛ الاحسان في تقريب صحيح ابن حبان: ۹/۴۸۳؛ حديث: ۴۱۷۶؛ موارد الزمان، حديث: ۱۳۱۱، شيخ البانی رحمہ اللہ نے اس حدیث کو صحیح لغیرہ قرار دیا ہے صحیح موارد الزمان: ۱/۵۲۴، حديث: ۱۰۹۳۔

❁ سنن ترمذی، ابواب الايمان، باب في استكمال الايمان والزيادة والنقصان، حديث: ۲۶۱۲؛ مسند احمد: ۶/۴۷؛ مستدرک حاکم: ۱/۵۳؛ وطبع جديد: ۱/۷۷، حديث: ۱۷۳؛ السنن الكبرى للنسائي: ۸/۲۵۶، حديث: ۹۱۰۹، شيخ البانی رحمہ اللہ نے اس حدیث کو ضعیف قرار دیا ہے: ضعیف سنن ترمذی، حديث: ۲۶۱۲؛ ضعیف الترغیب والترہیب: ۲/۹، حديث: ۱۲۱۰؛ سلسلة الاحاديث الصحيحة: ۱/۵۷۵-۵۷۴۔

”ایمان والوں میں کامل ایمان والا وہ ہے جو سب سے بہتر اخلاق والا اور اپنے اہل کے ساتھ سب سے زیادہ نرمی کرنے والا ہو۔“

ابن حبان رحمۃ اللہ علیہ نے اس کو صحیح کہا ہے:

((خَيْرُكُمْ خَيْرُكُمْ لِأَهْلِهِ)) ❊

”تم میں سب سے بہتر وہ ہے جو اپنے اہل و عیال کے ساتھ سب سے بہتر ہو۔“

نسائی کی روایت میں ہے:

((وَأَنَا خَيْرُكُمْ لِأَهْلِي)) ❊

”اور میں تم میں سب سے زیادہ اپنے اہل کے ساتھ بہتر ہوں۔“

④ ابن حبان نے اپنی صحیح میں روایت کی ہے:

((إِنَّ الْمَرْأَةَ خُلِقَتْ مِنْ ضِلْعٍ اعْوَجَ فَإِنْ أَقْمَتَهَا كَسَرَتْهَا فَذَارُهَا تَعِشْ مَعَهَا)) ❊

”حقیقت یہ ہے کہ عورت ٹیڑھی پسلی سے پیدا کی گئی ہے، اگر تم اسے سیدھی

کرنے کے درپے ہو گے تو اس کو توڑ دو گے، اس لیے اس کے ساتھ مدارات

کرو، تمہاری زندگی اس کے ساتھ گزر جائے گی۔“

⑤ شیخین نے اور ان کے علاوہ محدثین رحمۃ اللہ علیہم نے اس کو نقل کیا ہے:

❊ سنن ترمذی، ابواب المناقب، باب فضل ازواج النبی صلی اللہ علیہ وسلم حدیث ۳۸۹۵؛

الاحسان فی تقریب صحیح ابن حبان: ۹/۴۸۴؛ حدیث ۴۱۷۷؛ موارد الظمان الی زوائد ابن حبان، حدیث: ۱۳۱۲، شیخ البانی رحمۃ اللہ علیہ نے اس حدیث کو صحیح قرار دیا ہے: صحیح الترغیب والترہیب: ۲/۴۰۹، حدیث: ۱۹۲۴۔ ❊ حوالہ سابقہ۔

❊ الاحسان فی تقریب صحیح ابن حبان: ۹/۴۸۵، حدیث: ۴۱۷۸؛ موارد الظمان

الی زوائد ابن حبان، حدیث: ۱۳۰۸؛ مستدرک حاکم: ۴/۱۷۴ طبع قدیم و طبع جدید: ۷/۲۶۱۹، حدیث: ۷۳۳۴؛ المعجم الکبیر للطبرانی: ۷/۲۴۴، حدیث:

۶۹۹۲، امام حاکم نے اس حدیث کو مسلم کی شرط پر صحیح کہا ہے اور امام ذہبی نے ان کی موافقت کی ہے۔ شیخ البانی رحمۃ اللہ علیہ نے اس حدیث کو صحیح قرار دیا ہے: صحیح موارد الظمان: ۱/۵۲۳ حدیث ۱۰۹۰۔

((اَسْتَوْصُوا بِالنِّسَاءِ فَإِنَّ الْمَرْأَةَ خُلِقَتْ مِنْ ضِلَعٍ أَعْوَجَ وَإِنَّ أَعْوَجَ مَا فِي الضِّلَعِ أَعْلَاهُ فَإِنْ ذَهَبَتْ تَقِيْمُهُ كَسَرَتْهُ وَإِنْ تَرَكَتْهُ لَمْ يَزَلْ أَعْوَجَ فَاسْتَوْصُوا بِالنِّسَاءِ)) ❊

”اپنی عورتوں کے ساتھ (بہتر سلوک کی) تاکید کرو، کیونکہ عورت ٹیڑھی پیلی سے پیدا کی گئی ہے اور پسلیوں میں سب سے ٹیڑھی پیلی اوپر والی ہے، اگر تم اسے سیدھی کرو گے تو توڑ دو گے اور اگر چھوڑ دو گے تو ٹیڑھی ہی رہے گی، اس لیے عورتوں کے ساتھ حسن سلوک کرو۔“

⑥ امام مسلم رحمۃ اللہ علیہ نے اس کی تخریج کی فرمایا:

((إِنَّ الْمَرْأَةَ خُلِقَتْ مِنْ ضِلَعٍ أَعْوَجَ لَنْ تَسْتَقِيْمَ لَكَ طَرِيقُهُ فَإِنْ اسْتَمْتَعْتَ بِهَا اسْتَمْتَعْتَ بِهَا وَفِيهَا عَوَجٌ وَإِنْ ذَهَبَتْ تَقِيْمُهَا كَسَرَتْهَا وَكَسَرُهَا طَلَقُهَا)) ❊

”عورت ٹیڑھی پیلی سے پیدا کی گئی ہے، اس کی روش ہرگز درست نہیں ہو سکے گی تم اس سے فائدہ اٹھانا چاہو تو اس کی کجی کے ہوتے ہوئے اس سے مستفید ہو سکتے ہو اور اگر تم اسے سیدھی کرنے جاؤ گے تو توڑ دو گے اور اس کا توڑ دینا اسے طلاق دے دینا ہے۔“

⑦ مسلم رحمۃ اللہ علیہ نے اس کی تخریج کی:

((لَا يَفْرُكُ مُؤْمِنٌ مُؤْمِنَةً إِنْ كَرِهَ مِنْهَا خُلُقًا رَضِيَ مِنْهَا آخَرًا)) ❊  
 ”کوئی مومن مرد کسی مومن عورت سے بغض نہ رکھے، کیونکہ اگر اس کی ایک عادت ناگوار ہوتی ہے تو دوسری پسندیدہ ہوتی ہے۔“

❊ صحیح بخاری، کتاب احادیث الانبیاء، باب خلق آدم وذریئہ، حدیث: ۳۳۳۱؛

صحیح مسلم، کتاب الرضاع، باب الوصیۃ بالنساء، حدیث: ۱۴۶۶/۶۰، ۳۶۴۴۔

❊ صحیح مسلم، کتاب الرضاع، باب الوصیۃ بالنساء، حدیث: ۱۴۶۶/۵۹، ۳۶۴۳۔

❊ صحیح مسلم، کتاب الرضاع، باب الوصیۃ بالنساء، حدیث: ۱۴۶۷۔



مذکورہ بالا تمہید کے بعد عرض ہے کہ بیوی پر ظلم کی ایک قسم یہ ہے کہ شوہر اس کے ساتھ بدسلوکی کرے، غصے سے پیش آئے، برے اخلاق کا مظاہرہ کرے اور دل کو تکلیف دینے والی غلیظ باتیں کہے۔ ظلم ہی کی ایک قسم یہ ہے کہ خواب گاہ میں اسے تنہا چھوڑ دے اور اس کی نافرمانی یا ایسے کسی جائز عذر کے بغیر اس سے کنارہ کشی اختیار کرے۔

نیز یہ بھی ظلم ہے کہ اس کو نان و نفقہ اور پوشاک نہ دے یا یہ سب ادا کرے، لیکن کنجوسی اور شرم ناک حد تک بخل سے کام لے، ظلم ہی کی ایک قسم یہ بھی ہے کہ اسے مناسب مکان میں نہ رکھے، دو بیویاں ہوں تو ان کے درمیان عدل و انصاف سے کام نہ لے۔ بلکہ سراسر ظلم و زیادتی کرے اور یہ مستقل کبیرہ گناہ ہے۔ اس کی دلیل وہ روایت ہے جس کو ترمذی اور حاکم رحمہ اللہ نے نقل کیا اور ان کی شرط کے مطابق اس کی تصحیح کی کہ حضرت ابو ہریرہ رضی اللہ عنہ سے منقول ہے کہ رسول اللہ ﷺ نے ارشاد فرمایا:

((مَنْ كَانَتْ عِنْدَهُ امْرَأَتَانِ فَلَمْ يَعْدِلْ بَيْنَهُمَا جَاءَ يَوْمَ الْقِيَامَةِ وَشِقُّهُ سَاقِطٌ)) ❁

”جس کی دو بیویاں ہوں اور وہ ان کے درمیان انصاف نہ کرے تو قیامت کے دن وہ اس حال میں آئے گا کہ اس کا کندھا جھکا ہوا ہوگا۔“

ابوداؤد رحمہ اللہ کے الفاظ یہ ہیں:

((مَنْ كَانَتْ لَهُ امْرَأَتَانِ فَمَالَ إِلَى أَحَدِهِمَا جَاءَ يَوْمَ الْقِيَامَةِ وَشِقُّهُ مَائِلٌ)) ❁

❁ سنن ترمذی، ابواب النکاح، باب ما جاء في التسوية بين الزوجين، حديث: ۱۱۴۱؛ مستدرک حاکم: ۱۸۶/۲ وطبع جدید: ۱۰۴۳/۳، حدیث: ۲۷۵۹، امام حاکم نے اس حدیث کو شیخین (بخاری و مسلم) کی شرط پر صحیح کہا ہے۔ اور امام ذہبی نے ان کی موافقت کی ہے۔ شیخ البانی رحمہ اللہ نے اس حدیث کو صحیح قرار دیا ہے: صحیح الترغیب والترہیب: ۴۲۰/۲، حدیث: ۱۹۴۹؛ ارواء الغلیل: ۸۰/۷، حدیث: ۲۰۱۷۔ ❁ سنن ابوداؤد، کتاب النکاح، باب فی القسم بین النساء، حدیث: ۲۱۳۳؛ حافظ زبیر علی زئی نے سنن ابی داؤد کی تحقیق ۲/۲۳۰ حدیث ۲۱۳۳ تفسیر ابن کثیر کی تحقیق ۱/۷۹۷ میں اس حدیث کی سند کو قنادہ (راوی) مدلس کے تصریح باسماع ثابت نہ ہونے کی وجہ سے ضعیف قرار دیا ہے۔

”جس کی دو بیویاں ہوں اور وہ کسی ایک کی طرف مائل ہو تو قیامت کے دن وہ

اس حال میں آئے گا کہ اس کا کندھا جھکا ہوا ہوگا۔“

نسائی رحمہ اللہ کے الفاظ یہ ہیں:

((مَنْ كَانَتْ لَهُ امْرَأَتَانِ يَمِيلُ إِلَى أَحَدِهِمَا عَلَى الْآخَرَى جَاءَ يَوْمَ

الْقِيَامَةِ وَاحِدٌ شَقِيهٌ مَائِلٌ)) ❦

”جس کی دو بیویاں ہوں اور وہ ایک کی بہ نسبت دوسری کی طرف مائل ہو تو

قیامت کے دن اس حال میں آئے گا کہ اس کا ایک کندھا جھکا ہوا ہوگا۔“

ابن ماجہ اور ابن حبان رحمہما اللہ نے اپنی صحیح میں لکھا ہے کہ

((وَاحِدٌ شَقِيهٌ سَاقِطٌ)) ❦

❦ سنن نسائی، کتاب عشرة النساء، باب ميل الرجل الى بعض نسائه دون بعض، حدیث: ۳۳۹۴، شیخ البانی رحمہ اللہ نے اس حدیث کو صحیح قرار دیا ہے۔ ارواء الغلیل: ۸۰ / ۷۔ حدیث: ۲۰۱۷۔ ❦ سنن ابن ماجہ، کتاب النکاح، باب القسمة بين النساء، حدیث: ۱۹۶۹؛ الاحسان فی تفریب صحیح ابن حبان: ۷ / ۱۰، حدیث: ۴۲۰۷؛ موارد الظمان الی زوائد ابن حبان، حدیث: ۱۳۰۷؛ مسند احمد: ۲ / ۲۹۵، حافظ زبیر علی زئی نے سنن ابن ماجہ کی تحقیق ۱۷۱ / ۳ حدیث ۱۹۶۹ میں اس حدیث کی سند کو قنادہ کے عنعن کی وجہ سے ضعیف قرار دیا ہے۔

مال، میل، میلان سے بظاہر ان امور میں میلان مراد ہے جن کے اندر ترجیح کو شریعت نے حرام کر دیا ہے، اس سے مراد دی میلان نہیں ہے، اس لیے کہ چاروں اصحاب سنن نے اور ابن حبان رحمہما اللہ نے اپنی صحیح میں لکھا ہے کہ حضرت عائشہ رضی اللہ عنہا سے منقول ہے کہ رسول اللہ صلی اللہ علیہ وسلم ازواج کے درمیان تقسیم فرماتے اور عدل و انصاف کے ساتھ تقسیم کرتے اور فرماتے: ”اے اللہ! یہ تو وہ تقسیم ہے جو میرے اختیار میں ہے، لیکن جو میرے اختیار میں نہیں یعنی جس پر میرے دل کو قابو نہیں اس پر مجھے معاف کر دے۔“ اور ترمذی رحمہ اللہ نے مرسل اس کو نقل کیا اور وہ اصح ہے۔ (سنن ابوداؤد، کتاب النکاح، باب فی القسم بین النساء، حدیث: ۲۱۳۴؛ سنن ترمذی، ابواب النکاح، باب ما جاء فی التسوية بین الضرائر، حدیث: ۱۱۴۰؛ سنن نسائی، کتاب عشرة النساء، باب ميل الرجل الى بعض نسائه دون بعض، حدیث: ۳۳۹۵؛ سنن ابن ماجہ، کتاب النکاح، باب القسمة بين النساء، حدیث: ۱۹۷۱، حافظ زبیر علی زئی رحمہما اللہ نے سنن ابی داؤد کی تحقیق ۲ / ۶۳۱، حدیث: ۲۱۳۴؛ سنن ابن ماجہ کی تحقیق ۳ / ۱۷۳، حدیث: ۱۹۷۳ میں اس کی سند کو صحیح قرار دیا ہے۔) نیز مسلم رحمہ اللہ وغیرہ نے بھی اس کو نقل کیا ہے کہ انصاف کرنے والے اللہ کے =

”اس حال میں (آئے گا) کہ اس کا ایک کندھا جھکا ہوا ہوگا۔“

اور یہ بھی حقیقت ہے کہ میاں بیوی کے کشیدہ تعلقات اور شوہر کے ظلم و ستم کی وجہ سے عدالتوں اور شرعی پنچائتوں میں شکایات کی بھرمار ہے۔ نیز اس لیے کہ میاں بیوی کے درمیان نباہ کی صورتیں روز بروز ختم ہوتی جا رہی ہیں اور شوہر کے ظلم و ستم کی ایک وجہ یا تو یہ ہے کہ وہ اپنی بیوی کا ازدواجی حق ادا نہیں کرتا، اس کا نان و نفقہ، اس کی پوشاک سے کما حقہ عہدہ برآ نہیں ہوتا۔ یا چھوٹے چھوٹے بچوں کی پرورش اور نگہداشت نہیں کرتا، یا اس کی وجہ یہ ہوتی ہے کہ وہ دوسری بیوی کے فراق میں ہوتا ہے۔ دوسرا نکاح کر لیتا ہے اور پہلی بیوی کو پوچھتا تک نہیں، یا دونوں کے ساتھ انصاف سے پیش نہیں آتا۔ یہ رویہ شوہر کا ہے۔ رہی بیوی تو کبھی وہ شوہر کو عدالت میں مقدمہ دائر کرنے پر اس لیے مجبور کر دیتی ہے کہ وہ اس کی نافرمانی کرتی ہے۔ اس کے حکموں کی تعمیل نہیں کرتی نہ اس کی تعمیل پر یقین رکھتی ہے اور اس طرح کھلی ہوئی حکم عدولی یا سرکشی کا رویہ اپناتی ہے اور ان دونوں کا یہ رویہ ان کی بد اخلاقی یا آپس کے میل محبت کے نہ ہونے سے پایا جاتا ہے۔ کبھی اس کی وجہ یہ بھی ہوتی ہے کہ لڑکی کا سر پرست جبراً اسے شادی پر مجبور کرتا ہے، حالانکہ دل سے وہ اس کے ساتھ نکاح پر راضی نہیں ہوتی۔ پھر ولی تزویر کا جال بچھاتا ہے اور دو گواہ ایسے تیار کرتا ہے جو اس کی رضا مندی کی جھوٹی گواہی دیتے ہیں، یا سر پرست لڑکی کو شرعی عدالت میں حاضری کے لیے مجبور کرتا ہے یا کسی قاضی کو سکھا پڑھا کر راضی کیا جاتا ہے، حالانکہ اندر سے وہ مجبور محض ہوتی ہے اور ظاہر ہے جس شادی کا ڈھانچا زبردستی اور ناراضی پر استوار ہوگا اس کا انجام فراق و جدائی اور جھگڑا ہوگا اور یہ تعلق بھی تادیر باقی نہیں رہے گا اور پھر دونوں طرف سے شکوہ شکایات کا بازار گرم ہوگا۔

شقاق اور نفاق کے دیگر اسباب میں سے ایک سبب یہ بھی ہے کہ بسا اوقات بیوی کم

== نزدیک نور کے منبر پر جن کے دائیں ہاتھ پر ہوں گے۔ اور اس کے تو دونوں ہاتھ داہنے ہیں اور یہ وہ لوگ ہوں گے جو اپنے فیصلے میں اپنے اہل و عیال کے اندر اور جو امور انہیں تفویض ہوں، ان میں انصاف سے کام لیتے ہیں۔ صحیح مسلم، کتاب الامارۃ، باب فضیلة الأمير العادل و عقوبة الجائر والحث علی الفرق بالرعية والنہی عن ادخال المشقة علیہم، حدیث: ۱۸۲۷۔

سن اور شوہر سن رسیدہ ہوتا ہے اور فطری بات ہے کہ نو جوان دوشیزہ کسی بوڑھے کی طرف ہرگز مائل نہیں ہو سکتی اور پھر یہیں سے نزاع شروع ہوتا ہے اور معاملہ عدالت تک پہنچتا ہے اور سر پرست کی ہٹ دھرمی اور بے جا دباؤ سے جو نکاح عمل میں آتا ہے۔ سر پرست اس کے انجام سے صرف نظر کرتا ہے اس کے نتیجے میں جو سنگین اور خطرناک صورت حال سامنے آتی ہے۔ ان میں سے ایک یہ ہے کہ شوہر کے ساتھ رغبت نہ ہونے کی وجہ سے کبھی اپنا کوئی آشنا ڈھونڈ لیتی ہے اور پھر گناہ اور رزائل حرکتوں میں پھنس جاتی ہے اور اگر اسے کوئی راستہ نظر نہیں آتا اور گلو خلاصی کی کوئی صورت نہیں پاتی تو وہ کبھی اپنے خلاف کوئی جرم یا خودکشی کا اقدام کر بیٹھتی ہے۔ یا اپنے شوہر کے خلاف کوئی اقدام کر ڈالتی ہے، اس طرح جاہل سر پرستوں کی ناعاقبت اندیشی کا حال یہ ہوتا ہے کہ گھر کا گھر تباہ و برباد ہو کر رہ جاتا ہے، یہ سر پرست کبھی یہ عذر لنگ پیش کرتے ہیں کہ ہونے والا شوہر لڑکی کا کفو نہیں ہے۔ یا اس کے قبیلے کے ہم پلہ نہیں ہے اور پھر شادی رک جاتی ہے۔ عمر ڈھلتی جاتی ہے اور گناہ ہی گناہ اس کا انجام ہوتا ہے، اس لیے کہ عمر زیادہ ہونے سے یا تو لڑکی ناپسندیدہ قرار پاتی ہے یا پھر جس کے پلو میں اسے ذال دیا جاتا ہے اس کی وجہ سے اس کی زندگی کے سیاہ دور کا حسرت ناک انجام شروع ہو جاتا ہے، وہ ناقابل برداشت مشکلات میں روز بروز گھرتی جاتی ہے اور اس کی زندگی تلخ سے تلخ تر ہوتی جاتی ہے، چنانچہ نہ اسے دن کا سکون ہوتا ہے، نہ رات کا آرام، اس لیے سر پرستوں کو اپنی لڑکیوں کے بارے میں بڑی فکر اور اللہ سے ڈرنے کی ضرورت ہے۔ انہیں چاہیے کہ وہ اللہ کا خوف کریں، مرد اپنی بیویوں کے حقوق بلا کم و کاست ادا کریں۔ عورتیں مردوں کے حقوق ادا کریں اور اس حقیقت کو ذہن نشین کریں کہ اللہ تعالیٰ نے بیوی اور اس کے حقوق سے متعلق بکثرت آیات قرآن پاک میں پیش فرمائی ہیں۔ رسول اللہ ﷺ نے بھی متعدد احادیث میں ان حقوق کا ذکر کیا ہے، ان آیات و روایات کے علاوہ جو اس سلسلے میں پہلے گزریں ہیں، ان میں ایک حدیث یہ بھی ہے جس میں آپ ﷺ نے ارشاد فرمایا:


((اَسْتَوْصُوا بِالنِّسَاءِ خَيْرًا فَإِنَّكُمْ أَخَذْتُمُوهُنَّ بِأَمَانَةِ اللَّهِ

وَاسْتَحْلَلْتُمْ فُرُوجَهُنَّ بِكَلِمَةِ اللَّهِ ﴿١٢١٨﴾

”عورتوں کے ساتھ (حسن سلوک کی) تاکید کرو، کیونکہ تم نے انہیں اللہ کی طرف سے امانت کے طور پر لیا ہے اور اللہ کے کلمہ (حکم) کے مطابق ان کی شرم گاہوں کو حلال کیا ہے۔“  
یہ صراحت آپ نے حجۃ الوداع کے موقع پر فرمائی ہے۔

www.KitaboSunnat.com

﴿١٢١٨﴾ صحیح مسلم، کتاب الحج باب حجة رسول ﷺ، حدیث: ۱۲۱۸؛ سنن ابوداؤد، کتاب المناسک، باب صفة حجة النبی ﷺ، حدیث: ۱۹۰۵؛ سنن ابن ماجہ، کتاب المناسک، باب حجة رسول ﷺ، حدیث: ۳۰۷۴؛ ان کتب میں یہ حدیث: ((فاتقوا الله في النساء)) کے الفاظ کے ساتھ موجود ہے۔



## شوہر کے خلاف بیوی کو بھڑکانا

① حضرت بریدہ رضی اللہ عنہ فرماتے ہیں کہ رسول اللہ ﷺ نے ارشاد فرمایا:

((لَيْسَ مِنَّا مَنْ حَلَفَ بِالْأَمَانَةِ وَمَنْ حَبَبَ عَلَى أَمْرِي زَوْجَتَهُ أَوْ مَمْلُوكَهُ فَلَيْسَ مِنَّا)) ❖

”ہمارے دین اور ہماری ملت کاملہ سے اس شخص کا کوئی تعلق نہیں جو امانت کی قسم کھائے یا بیوی کو اس کے شوہر کے خلاف اور غلام کو اس کے مالک کے خلاف بھڑکائے۔“

اس روایت کو امام احمد رحمہ اللہ نے صحیح اسناد کے ساتھ نقل کیا ہے۔ الفاظ انہی کے ہیں۔ نیز بزار رحمہ اللہ نے اس کو روایت کیا اور ابن حبان رحمہ اللہ نے اس کو اپنی صحیح میں ذکر کیا ہے۔ حضرت ابو ہریرہ رضی اللہ عنہ سے منقول ہے، وہ اس کو رسول اللہ ﷺ سے روایت کرتے ہیں کہ آپ ﷺ نے ارشاد فرمایا:

((لَيْسَ مِنَّا مَنْ حَبَبَ امْرَأَةً عَلَى زَوْجِهَا أَوْ عَبْدًا عَلَى سَيِّدِهِ)) ❖

”وہ شخص ہم میں سے نہیں جس نے کسی عورت کو اس کے شوہر کے خلاف دھوکا

❖ مسند احمد: ۳۵۲/۵؛ مسند البزار (كشف الاستار): ۱۹۳/۲، حدیث: ۱۵۰۰؛ الاحسان فی تقریب صحیح ابن حبان: ۲۰۵/۱۰، حدیث: ۴۳۶۳؛ موارد الظمان، حدیث: ۱۳۱۸؛ مستدرک حاکم: ۲۹۸/۴، طبع قدیم و طبع جدید: ۲۷۸۶/۸، حدیث: ۷۸۱۶، شیخ البانی رحمہ اللہ نے اس حدیث کو صحیح قرار دیا ہے۔

❖ سنن ابوداود، کتاب الطلاق، باب فیمن حبيب امرأة علی زوجها، حدیث: ۲۱۷۵؛ مستدرک حاکم: ۱۹۶/۲، طبع جدید: ۱۰۵۶/۳، حدیث: ۲۷۹۵؛ السنن الکبریٰ للنسائی: ۲۸۲/۸، حدیث: ۹۱۷۰؛ الاحسان فی تقریب صحیح ابن حبان: ۳۷۰/۱۲، حدیث: ۵۵۶۰؛ موارد الظمان، حدیث: ۱۳۱۹؛ مسند احمد: ۳۹۷/۲، شیخ البانی رحمہ اللہ نے اس حدیث کو صحیح قرار دیا ہے۔ حافظ زبیر علی زئی رحمہ اللہ نے بھی سنن ابی داؤد کی تحقیق ۶۶۲/۲ حدیث ۲۱۷۵ میں اس حدیث کی سند کو حسن قرار دیا ہے۔

دیا یا کسی غلام کو اس کے آقا کے خلاف بہکایا۔“

اس روایت کو ابو داؤد نے نقل کیا اور یہ انہی کے الفاظ ہیں۔ نیز نسائی اور ابن حبان نے اس کو اپنی صحیح میں بیان کیا۔ ان کے الفاظ اس طرح ہیں:

((مَنْ حَبَّبَ عَبْدًا عَلَى أَهْلِهِ فَلَيْسَ مِنَّا وَمَنْ أَفْسَدَ امْرَأَتَهُ عَلَى زَوْجِهَا فَلَيْسَ مِنَّا))

”جس نے کسی غلام کو اس کے اصل (آقا) کے خلاف اکسایا وہ ہم میں سے نہیں اور جس نے کسی عورت کو اس کے شوہر کے خلاف بگاڑا وہ ہم میں سے نہیں۔“

اس روایت کو طبرانی رحمۃ اللہ علیہ نے صغیر اور اوسط میں حضرت ابن عمر رضی اللہ عنہما کی روایت کے مطابق نقل کیا۔ ✽ نیز ابو یعلیٰ نے اور طبرانی نے اس کو اوسط میں حضرت ابن عباس رضی اللہ عنہما سے نقل کیا اور ابو یعلیٰ کے تمام راوی ثقہ ہیں۔ ✽

حضرت جابر رضی اللہ عنہ سے نقل ہے کہ وہ رسول اللہ صلی اللہ علیہ وسلم سے اس کو روایت کرتے ہیں کہ آپ صلی اللہ علیہ وسلم نے فرمایا:

٦٥٢: ((إِنَّ إِبْلِيسَ يَضَعُ عَرَشَهُ عَلَى الْمَاءِ ثُمَّ يَبْعَثُ سَرَايَاهُ فَادْنَاهُمْ مِنْهُ مَنَزَلَةً أَعْظَمُهُمْ فِتْنَةً يَجِيئُ أَحَدَهُمْ فَيَقُولُ فَعَلْتُ كَذَا وَكَذَا فَيَقُولُ مَا صَنَعْتُ شَيْئًا ثُمَّ يَجِيئُ أَحَدَهُمْ فَيَقُولُ مَا تَرَكْتُهُ حَتَّى فَرَقْتُ بَيْنَهُ وَبَيْنَ امْرَأَتِهِ فَيُدْنِيهِ مِنْهُ وَيَقُولُ نَعَمْ أَنْتَ فَيَلْتَزِمُهُ)) ✽

✽ حدیث ابن عمر رضی اللہ عنہما، المعجم الاوسط للطبرانی: ۳/۳۵۷، حدیث: ۴۸۳۷ و ۶۷/۶، حدیث: ۸۰۲۲، المعجم الصغیر للطبرانی (مع الروض الدانی): ۱۷/۲، حدیث: ۶۹۸؛ شیخ البانی رحمۃ اللہ علیہ نے اس حدیث کو صحیح لغیرہ قرار دیا ہے۔ ✽ حدیث ابن عباس، المعجم الاوسط للطبرانی: ۱/۴۸۸، حدیث: ۱۸۰۳، مسند ابی یعلیٰ الموصلی: ۳۰۳/۴، حدیث: ۲۴۱۳؛ المقصد العلیٰ فی زوائد ابی یعلیٰ الموصلی، حدیث: ۹۳۸، شیخ البانی رحمۃ اللہ علیہ نے اس حدیث کو صحیح لغیرہ قرار دیا ہے: صحیح الترغیب والترہیب: ۲/۴۴۸، حدیث: ۲۰۱۶۔ ✽ صحیح مسلم، کتاب صفات المنافقین، باب تحریش الشیطان وبعثه سراياه لفتنة الناس وان مع كل انسان قرينا، حدیث: ۶۷/۲۸۱۳۔

”یقیناً ابلیس اپنا عرش پانی پر بچھاتا ہے۔ پھر اپنے لشکروں کو (ادھر ادھر) بھیجتا ہے اور جو سب سے زیادہ فتنہ انگیز ہوتا ہے۔ وہی اس کے نزدیک سب سے زیادہ مقرب ہوتا ہے۔ پھر ہر (لشکر) حاضر ہوتا اور کہتا ہے میں نے یہ کیا اور یہ کیا۔ وہ کہتا ہے تو نے کچھ نہیں کیا۔ پھر ان میں سے ایک آتا ہے اور کہتا ہے کہ میں نے (میاں بیوی کو) اس وقت تک نہیں چھوڑا جب تک کہ ان میں جدائی نہ کرا دی چنانچہ وہ اسے اپنے قریب کرتا ہے اور کہتا ہے ہاں (مقرب) تو تو ہی ہے۔“

اس روایت کو مسلم رحمہ اللہ وغیرہ نے نقل کیا ہے۔

بیوی کو میاں کے خلاف اکسانا اور میاں کو بیوی کے خلاف اکسانا دونوں کبیرہ گناہ ہیں۔ اس لیے کہ میاں بیوی میں سے کسی کو اکسانا دوسرے کو اذیت پہنچانا ہے اور مسلمانوں کو اذیت پہنچانا حرام ہے۔

اللہ تعالیٰ فرماتا ہے:

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بَغَيْرِ مَا كُتِبَ لَهُمْ فَقَدْ احْتَمَلُوا بُهْتَانًا وَأَثَمًا مُّبِينًا﴾ ❁

”اور جو لوگ ایمان والے مردوں اور عورتوں کو ان کے ناکردہ گناہ پر اذیت دیتے ہیں، وہ بہتان تراشی کرتے ہیں اور کھلا ہوا گناہ (اپنے اوپر) لاتے ہیں۔“

یعنی جو غیر اللہ کی قسمیں کھاتا ہو جیسے امانت کی قسم، نبی کی قسم یا شرافت کی قسم وغیرہ، نیز اسی پر عطف کرتے ہوئے فرمایا:

((وَمَنْ حَبَبَ عَلَىٰ امْرَأٍ زَوْجَتَهُ)) ❁

❁ ۲۳/ الاحزاب: ۵۸۔ مسند احمد: ۳۵۲/۵؛ مسند البزار (كشف الاستار): ۱۹۳/۲، حدیث: ۱۵۰۰؛ الاحسان فی تقریب صحیح ابن حبان: ۲۰۵/۱۰، حدیث: ۴۳۶۳؛ موارد الظمان، حدیث: ۱۳۱۸؛ مستدرک حاکم: ۲۹۸/۴؛ طبع قدیم و طبع جدید: ۲۷۸۶/۸، حدیث: ۷۸۱۶، شیخ البانی رحمہ اللہ نے اس حدیث کو صحیح قرار دیا ہے۔



”جس نے کسی شخص کی بیوی کو اس کے خلاف اکسایا۔“

یعنی جس نے کسی کی بیوی کو درغلایا، مثلاً دوسرے کسی مرد کو اس کے سامنے آراستہ کر کے پیش کیا یا اپنے آپ کو اس کے سامنے آراستہ کیا، وعدہ کر کے اس کو اکسایا، جھوٹی آرزوئیں اسے دلائیں تاکہ وہ اپنے شوہر کی نافرمانی کرے، شوہر سے علیحدگی اختیار کرے، اس کی حکم عدولی کرے، اس پر بے جا الزام اور تہمت دھرے، عدالت میں اس کے خلاف فریاد کرے، عوام میں اسے رسوا اور ذلیل کرے، یہاں تک کہ شوہر اس کے ساتھ رہائش سے مایوس ہو جائے اور طلاق دے کر اس سے علیحدگی اختیار کر لے۔

یہ حقیقت ہے کہ موجودہ زمانے میں جب کہ فسق و فجور کا دور دورہ ہے، اللہ اور اس کے رسول ﷺ کے حکموں کی عام طور پر مخالفت کی جاتی ہے، یہ قبیح حرکت پوری شدت سے عام ہو چکی ہے، چنانچہ تم ایسے لوگوں کو دیکھو گے جن کے اندر شرم و حیا اور ایمان نہیں جو جہالت اور سرکشی میں حد سے آگے بڑھ چکے ہیں، ایسے افراد اپنی خوب صورتی یا اپنی دولت سے عورتوں کو پھنساتے ہیں اور شادی شدہ عورتوں یا ان کے رشتہ داروں سے کہتے ہیں کہ اگر فلاں تمہیں دس ہزار دیتا ہے تو میں تمہیں بیس تیس ہزار دیتا ہوں۔ لڑکی کے لئے ایک گھر بنا دیتا ہوں، یا اسے سونے کے زیورات دیتا ہوں، یہ اور اس قسم کے دل فریب وعدے کیے جاتے ہیں اور کبھی لڑکی پر اور کبھی لڑکی والوں پر ڈورے ڈالے جاتے ہیں۔ طرح طرح کے جھوٹے خواب دکھائے جاتے ہیں، کبھی کسی خبیث دلال کو بھیج کر سوسہ اندازی کی جاتی ہے اور اس قدر جھوٹے وعدے اور آرزوؤں کے شیش محل دکھائے جاتے ہیں، جن کی وجہ سے ان کے تعلقات آپس میں کشیدہ ہو جاتے ہیں اور پھر ان میں جدائی پیدا ہو جاتی ہے۔ اس کے علاوہ بدترین عمل کے نتائج اور اثرات بے اندازہ اور بے شمار ہیں۔ جن میں چند یہ ہیں:

طلاق واقع ہونا۔ اولاد کا ضیاع۔ طلاق دینے والے اور مطلقہ کے درمیان اولاد کی خاطر نئے سرے سے جھگڑا اور لڑائی کا پیدا ہونا۔

طلاق دینے والا اپنی اولاد کو اپنے پاس رکھنا چاہے گا اور ماں انہیں اپنے پاس رکھنا چاہے گی جب کہ بچے چھوٹے چھوٹے ہوتے ہیں اور درمیان میں پڑ کر قربانی کا بکرا بننے

ہیں۔ جو اس جھگڑے اور لڑائی کی بھینٹ چڑھ جاتے ہیں، لیکن جو لوگ ان نتائج پر نظر رکھیں گے اور ان کے عواقب ان کے ذہن میں ہوں گے۔ وہ کسی شک کے بغیر اس حقیقت کا اعتراف کریں گے کہ ایسا کرنے والا ظالم اور بڑا مجرم ہے۔ جس نے کبیرہ گناہ کا ارتکاب کیا۔ آباد گھر کو برباد کیا اور بال بچے والے آدمی اور اس کے اہل و عیال پر ظلم کے پہاڑ توڑے۔ شوہر اور اس کے اعزہ کے درمیان نفرت اور لڑائی کے بیج بوئے اور نہ ختم ہونے والا جھگڑا کھڑا کیا اور اگر یہ جھگڑا ابدی نہیں رہا تب بھی ایک زمانے تک اس کا سلسلہ جاری رہتا ہے اور یہ سب اللہ اور اس کے رسول ﷺ کے حکموں کی مخالفت ہے، اس لیے کہ اسلامی شریعت نے ہمیشہ میل، محبت رحم دلی اور مسلمانوں کے درمیان باہم رابطہ رکھنے پر زور دیا ہے اور قطع رحمی اور ایک دوسرے سے قطع تعلق، جھگڑا اور باہم نفاق و شقاق سے منع کیا ہے۔ یہ ظالم اتنا نہیں سمجھتے کہ وہ اللہ کے رسول ﷺ کے حکموں کی خلاف ورزی کرتے ہیں اور اپنے نفس امارہ اور اپنی خواہشات کی پیروی کرتے ہیں اور چونکہ ان مجرموں سے یہ مفاسد اور دوسری بہت سی بڑی بڑی خرابیاں وجود میں آتی ہیں۔ اس لیے رسول اللہ ﷺ نے ان سے بیزاری کا اظہار کیا، ابلیس اپنی ذریت کو اس کے لیے اکساتا ہے کہ وہ میاں بیوی کے درمیان اس قدر ریشہ دوانی کریں کہ ان میں باہم تفرقہ اور جدائی پیدا ہو جائے۔ ایسا کرنے والوں کو ابلیس شاباش دے دیتا ہے اور انہیں گلے لگاتا ہے۔

اسی قسم کا گناہ اس شخص کو ملے گا جو کسی کی منگیت یا اس کے رشتہ داروں کے پاس آتا ہے، اس پر ڈورے ڈالتا ہے، لڑکی کو ورغلاتا ہے، طرح طرح کے وعدے اور میٹھی باتیں کرتا ہے۔ کہتا ہے کہ انہیں اتنا دے گا کہ وہ بے نیاز ہو جائیں گے۔ یہاں تک کہ وہ اس کی باتوں سے متاثر ہو جاتے ہیں۔ اس کی یقین دہانی کو مان کر آئے ہوئے دوسرے رشتے کو ٹھکرا دیتے ہیں، کبھی پہلے رشتے والے کچھ دے دلا جاتے ہیں تو اس کی باتوں میں آ کر وہ اسے واپس کر دیتے ہیں، حالانکہ یہ ظلم و زیادتی کرنا اور ایک مسلمان کو اذیت پہنچانا ہے۔ ایسے ظالموں کے سامنے ذیل کی چند احادیث ہم پیش کرتے ہیں:

① حضرت ابن عمر رضی اللہ عنہما سے روایت ہے کہ رسول اللہ ﷺ نے ارشاد فرمایا:

٦٥٤: (لَا يَبِيعُ بَعْضُكُمْ عَلَى بَيْعِ بَعْضٍ ❀ وَلَا يَخْطُبُ عَلَى خِطْبَةِ أَخِيهِ إِلَّا أَنْ يَأْذَنَ لَهُ) ❀

”تم میں سے کوئی کسی کے سودے پر سودا نہ کرے، نہ کسی بھائی کی مٹگنی پر مٹگنی کرے، جب تک کہ وہ اس کی اجازت نہ دے دے۔“

اس روایت کو بخاری اور مسلم رحمہما اللہ نے نقل کیا، الفاظ مسلم کے ہیں۔

② حضرت عقبہ بن عامر رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

((الْمُؤْمِنُ أَخُو الْمُؤْمِنِ فَلَا يَحِلُّ لِمُؤْمِنٍ أَنْ يَتَعَ عَلَى بَيْعِ أَخِيهِ وَلَا يَخْطُبُ عَلَى خِطْبَةِ أَخِيهِ حَتَّى يَذَرَ) ❀

”مومن، مومن کا بھائی ہے، اس لیے کسی مومن کے لیے یہ حلال نہیں کہ وہ اپنے مومن بھائی کے سودے پر سودا کرے، نہ اپنے بھائی کی مٹگنی پر مٹگنی کرے تا وقتیکہ وہ خود ہی اس کا خیال نہ چھوڑ دے۔“

اس روایت کو مسلم رحمہ اللہ نے نقل کیا ہے۔

جب سودے پر سودا کرنا، خرید و فروخت پر خرید و فروخت کرنا اور مٹگنی پر مٹگنی کرنا حرام

نظہر، کیونکہ یہ باعث اذیت اور مسلمانوں کے درمیان نزاع اور جدال کا سبب ہے تو میاں بیوی

❀ مثلاً جس نے کوئی چیز خرید لی، اس سے کہے کہ تم نے اس چیز کو کس کا خریدا میں ایسی ہی چیز تمہیں آٹھ یا سات کی دیتا ہوں۔ اس کا نتیجہ یہ ہوگا کہ وہ شخص اس چیز کو واپس کر دے گا اور پھر ان میں لڑائی، جھگڑا پیدا ہوگا۔ اس کے مفاسد بھی مخفی نہیں، اسی طرح خرید پر خرید کا حکم ہے، مثلاً بیچنے والے سے کہے کہ تم نے اس چیز کو سو ریاں کا بیچا جب کہ میں نے تم سے اس چیز کو ایک سو بیس کا خریدا ہے، اب اگر بیچنے والا کوتاہ ایمان ہوگا یا شرافت سے تمہی دامن ہوگا تو بہت جلد وہ خریدار کے خلاف بہانہ سازی سے کام لے گا اور جھگڑا کھڑا کر دے گا۔ یہاں تک کہ سودا توڑ ڈالے گا اور جس نے اسے اس پر اکسایا اس کے علاوہ کسی کے ہاتھ اس چیز کو فروخت کر ڈالے گا۔

❀ صحیح بخاری، کتاب البیوع، باب النهی عن تلقی الرکبان وان بیعه مردود لأن صاحبہ عاص آثم اذا کان به عالماً وهو خداع فی البیع والخداع لا یجوز، حدیث: ٢١٦٥؛ صحیح مسلم، کتاب النکاح، باب تحریم الخطبة علی خطبة أخیه حتی یأذن أو یترک، حدیث: ١٤١٢۔

❀ صحیح مسلم، کتاب النکاح، باب تحریم الخطبة علی خطبة أخیه حتی یأذن أو یترک، حدیث: ١٤١٤۔

کے درمیان جھگڑا پیدا کرنا بدرجہ اولیٰ حرام، گناہ کبیرہ اور بھاری معصیت ہوگی اور کسی عقل مند شخص کو اس میں شک کی گنجائش نہیں ہوگی۔

بنابریں ان تخریب پسند سازشی عناصر کو اللہ سے ڈرنا چاہیے جو میاں بیوی اور منگیتر اور اس کے خواست گار کے درمیان نفرت کی خلیج حائل کرتے ہیں اور ان میں بگاڑ کے بیج بوتے ہیں، انہیں معلوم ہونا چاہیے کہ انہوں نے پہلا ظلم خود اپنے آپ پر کیا، دوسرا ظلم میاں بیوی پر کیا اور اپنی اس رذیل حرکت کی وجہ سے وہ اللہ کی طرف سے ناپسندیدگی کے مستوجب ہوں گے۔ سماج اور مسلم عوام انہیں بغض، حقارت اور ذلت کی نگاہ سے دیکھیں گے اور انہیں فاسق و فاجر، مکار اور دھوکا باز کہیں گے اور ظاہر ہے کہ ان میں سے ایک ایک حرکت حرام ہے، اور ان کا شمار ظلم کی ان اقسام سے ہے جن کا انجام عقل مندوں سے مخفی نہیں ہے۔ آخر میں ہم ان لوگوں کو پھر اللہ تعالیٰ کا یہ ارشاد یاد دلائیں گے۔

﴿الَّذِينَ يَتَّقُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُؤْصَلَ وَيُفْسِدُونَ فِي الْأَرْضِ ۖ أُولَٰئِكَ هُمُ الْخَاسِرُونَ﴾ ﴿۱۰﴾

”جو لوگ اللہ تعالیٰ کے عہد کو مضبوط کرنے کے بعد توڑ ڈالتے ہیں اور جس کے ملانے کا اللہ نے حکم دیا ہے اس کو کاٹ دیتے ہیں اور ملک میں فساد پچاتے ہیں، یہی لوگ خسارے میں ہیں۔“

التجريد الصريح لإمادئ الجامع الصريح

# مختصر صحيح بخاری

الإمام زين الدين أبي العباس  
أحمد بن عبد اللطيف الزبيدي  
(ت/ ٥٨٩٣ هـ)

ترجمہ  
مولانا محمد رفیع اور آرزو

تقديم ونظرات


شیخ الحدیث ابو محمد حافظ عبدالستار الحاد

تمت

فضيلة الشيخ احمد زهوة

فضيلة الشيخ احمد عناية

مکملہ اسلامیہ



# طِبُّ نَبَوِی

تالیف  
ابو حبرہ شمس الدین ابن سنیہ رحمہ اللہ  
المتوفی ۷۵۱ھ

ترجمہ  
حکیم عزیز الرحمن اعظمی  
تخریج  
حافظ فخر خان الہی

تحقیق  
علامہ ناصر الدین البانی  
نظر ثانی  
ابو محمد حافظ عبد الستار الحماد

مکتبہ اسلامیہ



مُعاشرے کی  
مُحَلَّک بیماریاں  
اور انکا علاج

